

THE
MUHŪRTACHINĀTĀMAṆI

श्रीमद्रामदैवज्ञविरचितो
मुहूर्तचिन्तामणिः



दैवज्ञमुकुटालंकारनीलकण्ठज्योतिर्वित्पुत्रगोविन्दज्योतिर्विद्विरचित-

पीयूषधाराटीकया

टिप्पण-पाठान्तर-परिशिष्टादिभिश्च समलंकृतः



तस्येदं

पञ्चमं संस्करणम्

श्रीमदिन्दिराकान्तचरणान्तेवासिना

नारायण राम आचार्य “काव्यतीर्थ” इत्यनेन

टिप्पण-सूची-परिशिष्टादिभिरलंकृत्य

संशोधितम्



मुम्बय्यां

सत्यभामाबाई पाण्डुरङ्ग इत्येताभिः,

निर्णयसागरमुद्रणयन्त्रालयस्य कृते तत्रैव च मुद्रापयित्वा

प्रकाशितम्



शाकः १८६७, सन् १९४५

मूल्यं ४ रूप्यकाः

[All rights reserved by the publisher]

Publisher Satyabhamabai Pandurang, } Nirnaya Sagar Press,
Printer Ramchandra Yesu Shedge, } 26 28, Kolbhat Street, Bombay

प्रथमावृत्तेः प्रस्तावना ।



विदितमस्येतत्तत्रभवतां यत्संसारपाराकूपारप्रवाहपतितैरखिलैस्त्रैवर्णिकैरहर्दि-
वमनवरतमनुभूयमानानेकविधक्लेशपरंपरापरिजिहीर्षुभिः सर्वतः श्वश्रेयसाभिलाषु-
कैरखिलश्रेयोनिदानभूतमनुसवनं ज्यौतिषमेवाध्येयमध्यापनीयं परिचिन्तनीयं
चेति ।

उक्तं च नारदेन-

‘सिद्धान्तसंहिताहोरारूपस्कन्धत्रयात्मकम् ।
वेदस्य निर्मलं चक्षुर्ज्योतिःशास्त्रमकल्मषम् ॥
विनैतदखिलं श्रौतं स्मार्तं कर्म न सिद्ध्यति ।
तस्माज्जगद्धितायेदं ब्रह्मणा निर्मितं पुरा ॥
अत एव द्विजैरेतदध्येतव्यं प्रयत्नतः ॥’ इति ॥

किंच ज्योतिःशास्त्रस्य श्रौतस्मार्तकर्मौपयिकत्वं कालस्यापि श्रुतौ कर्मशेषत्व-
बोधनात् । तथा हि—

‘अष्टवर्षं ब्राह्मणमुपनयीत तमध्यापयीत’ इति ॥

तथा ‘वसन्ते ब्राह्मणोऽग्नीनादधीत दर्शपूर्णमासाभ्यां यजेत’ इति
च । वर्षज्ञानमप्यादित्यादिग्रहचारपरिच्छेदसाध्यम् । श्रीमद्भागवते सूर्यस्तुतौ—

‘नमो भगवते आदित्यायाखिलजगतामात्मस्वरूपेण कालस्वरूपेण
चतुर्विधभूतनिकायानां ब्रह्मादिस्तम्बपर्यन्तानामन्तर्हृदयेषु बहि-
रपि चाकाश इवोपाधिनाव्यवधीयमानो भगवानेक एव क्षण-
लवनिमेषावयवोपचितसंवत्सरगणेनापामादानविसर्गाभ्यामिमां
लोकयात्रामनुवहति । यदु ह वाव विबुधर्षभ सवितरदस्तपत्यनु-
सवनमहरहरान्नायविधिनोपतिष्ठमानानामखिलदुरितवृजिनवी-
जावभर्जनभगवतः समभिधीमहि तपनमण्डलम् ॥’ इति ॥

वसन्तायूतूनां च दर्शपौर्णमासयोश्च ज्ञानं ज्यौतिषं विना सर्वथैव न निर्वहती-
त्यवश्यमध्येतव्यं ज्योतिःशास्त्रम् । उक्तं च वेदाङ्गज्योतिषे—

‘वेदा हि यज्ञार्थमभिप्रवृत्ताः कालानुपूर्वा विहिताश्च यज्ञाः ।
तस्मादिदं कालविधानशास्त्रं यो ज्यौतिषं वेद स वेद यज्ञान् ॥ इति ॥

अस्य च शास्त्रस्य वेदचक्षुष्ट्वमुक्तं शिक्षायाम्—

‘छन्दः पादौ तु वेदस्य हस्तौ कल्पोऽथ पठ्यते ।
ज्योतिषामयनं चक्षुर्निरुक्तं श्रोत्रमुच्यते ॥
शिक्षा ब्राह्मणं तु वेदस्य मुखं व्याकरणं स्मृतम् ।’ इति ॥

तथा—

‘यथा शिखा मयूराणां नागानां मणयो यथा ।

तद्वद्वेदागशास्त्राणा ज्योतिषं मूर्धनि स्थितम् ॥’ इति ॥

वसिष्ठसिद्धान्ते—

‘वेदस्य चक्षुः किल शास्त्रमेतत्प्रधानतांगेषु ततोऽथ जाता ।

अगैर्युतोऽन्यैः परिपूर्णमूर्तिश्चक्षुर्विहीनः पुरुषो न किञ्चित् ॥’ इति ॥

तस्मात्कर्मोपयिक्तत्वादवश्यमध्येय ज्योतिः शास्त्रम् । त्रिस्कन्धात्मकेऽपि शास्त्रेऽत्र सुहृत्तचितामणौ केवल सुहृत्तानां तद्वोपयोगिनामन्येषामपि विषयाणां ज्ञापनं यथावत् ललिततरैर्विविधछन्दोत्सारैः साङ्गोपाङ्गं निबद्धमस्तीति सुहृत्तग्रन्थेष्वयं ग्रन्थो मूर्धन्यत्वेन वरीयते । एतदुपरि ग्रन्थार्थप्रकाशिका पीयूषधाराव्याख्याप्यतीव विस्तृता तत्र तत्र सदिग्धेषु प्रयोगविशेषेषु व्याकरणशुद्धिं प्रदर्शयन्ती च चकास्ति । तेनाप्यत्यन्तादरेणोरीकरणीयोऽयं निबन्ध इत्यलमतिरेकनचापलेनेति शिवम् ।

मुहूर्तचिन्तामणिग्रन्थ-टीकागत-

विषयानुक्रमः ।

विषयः	पृष्ठं	विषयः	पृष्ठं
शुभाशुभप्रकरणम् १		चैत्रादिमासेषु शून्यनक्षत्राणि	१८
टीकाकारकृत उपोद्धातः ...	१	चैत्रादिषु शून्यराशयः, तत्फलं च	१८
मंगलाचरणम् ...	२	विषमतिथिषु दग्धलक्षणानि, फलं च	१९
ग्रन्थप्रयोजनम् ...	५	दुष्टयोगानां शुभकृत्यावश्यकत्वे	
ग्रन्थे प्रतिपाद्यविषयाः ...	६	सति परिहारः ...	१९
ज्यौतिषेऽधिकारिणः ...	६	मध्यदेशनिरुक्तिः ...	१९
ज्योतिःशास्त्राध्ययनफलम् ...	६	शुभकार्येषु सिद्धिदानामपि हस्ता-	
नक्षत्रसूचकस्य श्राद्धे निषेधः...	७	कादियोगानामतिनिघ्नत्वम्	१९
मुहूर्तप्रयोजनम् ...	८	भौमाश्विनीत्यादिकानां सिद्धियो-	
दृक्प्रत्ययित्वाज्ज्यौतिषस्यान्य-		गानां कार्यविशेषेऽतिनिघ्नत्वम्	२०
शास्त्रेभ्यः श्रेष्ठ्यं...	८-९	आनंदाद्यष्टाविंशतियोगाः ...	२१
ग्रहणामस्तोदयद्वैविध्यं ...	९	आनंदादियोगज्ञानोपायः ...	२१
तिथीशाः ...	९	आनंदादिषु कियतां दुष्टयोगाना-	
तिथिप्रयोजनं ...	९	मावश्यककृत्ये परिहारः ...	२२
तिथिकृत्यानि ...	१०	दोषापवादभूता रवियोगाः ...	२२
तिथीनां संज्ञाः, फलं च ...	११	सूर्यादिवारेषु नक्षत्रविशेषैः	
सिद्धियोगाः ...	११	सिद्धियोगाः ...	२२
तिथेः फलस्तुतिः ...	१२	उत्पातमृत्युकाणसिद्धियोगाः...	२३
रव्यादिवारेषु यथाक्रमं निषिद्ध-		दुष्टयोगानां देशभेदेन परिहारः	२४
तिथयः ...	१२	समस्तशुभकृत्ये वर्ज्यपदार्थाः...	२४
निषिद्धनक्षत्राणि ...	१३	उत्पातानां कारणं, भेदाः, फलं च	२५
ऋकचादिनिघ्नयोगाः ...	१३	ग्रहणात्पूर्वं वर्ज्यदिनानि ...	२५
कृत्यविशेषेषु निषिद्धतिथयः ...	१३	शुभदोत्पाताः ...	२६
पञ्च पर्वाणि ...	१४	चत्वारो ग्रहयुद्धभेदाः ...	२७
दग्धा-विषादियोगचतुष्टयम् ...	१५	आसभेदेन कियत्संख्याकेषु मासेषु	
गमने वर्ज्ययमघंटादियोगाः ...	१६	ग्रहणीयनक्षत्रनिषेधः ...	२७
आवश्यकत्वे यमघण्टपरिहारः ...	१६	सामान्यतोऽवश्यवर्ज्यानि पंचांग-	
चैत्रादिमासेषु शून्यतिथयः ...	१६	दूषणादीनि ...	२८
तिथिनक्षत्रसंबन्धिदोषाः ...	१७	जन्ममासलक्षणम् ...	२८

विषय	पृष्ठ	विषय	पृष्ठ
तिथिक्षयलक्षणम्	... २९	चारप्रवृत्ति	.. ४८
तिथिवृद्धिलक्षणम्	.. २९	चारप्रवृत्तियोजनपुरस्तरा होरा	४९
तिथिक्षयवृद्धिपरिहार	... २९	कालहोराप्रयोजनमन्यद्य	.. ५०
अधिमान-क्षयमासलक्षणम्	. ३०	प्रत्येक होराफलानि केषांचिन्मतेन	.. ५०
पक्षरधतिर्याना चर्ज्यघटिका	. ३१	मन्वादिगुणादीना निर्णयस्तद्धि-	
कुलिकादिदोषास्तफल च	३२	पेधश्च	.. ५१
सूर्यादिवारेषु दुर्मुहूर्तास्तप्रमाण च	३२	अष्टत्रिंशत्तत्कालिकानध्याया	... ५१
विवाहादिशुभकृत्ये होलिकाप्राग्दि-			
नाष्टकलिपेध	.. ३३	नक्षत्रप्रकरणम् २	
मृत्युकुरुचादीनामपवाद	३४	नक्षत्रस्वामिन	... ५२
तेषा पुनरपवाद	.. ३४	नक्षत्रवृत्तानि	.. ५३
मद्रानिपेधकाल	.. ३५	ध्रुवनक्षत्रगणस्तकृत्य च	... ५४
मद्रानामालि	.. ३५	चरनक्षत्रगणस्तकृत्य च	... ५४
मद्रास्वरूपम्	३५	उग्रनक्षत्रगणस्तकृत्य च	... ५५
मद्राया मुखपुच्छविभागादि	३५	मिश्रनक्षत्रगणस्तकृत्य च	.. ५५
मद्रापरिहार	... ३६	लघुनक्षत्रगणस्तकृत्य च	.. ५५
करणानि, तलक्षण च	.. ३६	मृदुनक्षत्रगणस्तकृत्य च	... ५६
मद्राकृचनिर्देश	.. ३६	सीक्षनक्षत्रगणस्तकृत्य च	५६
मद्राक्षयिमाग, फल च	.. ३७	अधोमुखोर्ध्वमुखतिर्यङ्मुख-	
मुखादिकाल	३७	नक्षत्राणि	.. ५६
मद्रानिवासस्तफल च	३८	प्रवालदतशस्त्रसुवर्णवस्त्रपरि-	
कालाशुद्धौ गुरुशुक्रास्तादौ निषेध-		धानमुहूर्त	.. ५७
वस्तूनि	... ३८	नवधाविभक्तस्य वस्त्रस्य दग्धादि-	
अधिमासक्षयमासवज्यानि	... ३९	दोषे शुभाशुभफलम्	.. ५८
सिंहस्यगुर्वादिदोष-	. ४०	कचिद्गुहादिग्निनेऽपि वस्त्रपरि-	
शुवाचस्त-वक्रत्वादौ वज्यानि	.. ४१	धानम्	.. ५९
शुवादिव्यविचार	.. ४२	लंघापादपारोपणराजदर्शनमद्य-	
त्रयोदशदिनात्मकपक्षनिर्णय	... ४३	गोकथमुहूर्ता	. ६०
सिंहस्यगुरो प्रकारत्रयेण परिहार	४५	पशूना रक्षा स्थिति प्रवेशमुहूर्त	६१
सिंहराशिगतगुरनिपेधवाक्याना		औषधसूच्योर्मुहूर्त	.. ६१
प्रतिप्रसववाक्याना च निर्ण-		श्रयविक्रयनक्षत्राणि	... ६२
लितार्थ	... ४६	विक्रयविपणिमुहूर्त	... ६३
मकरस्थितगुरो प्रकारद्वयेन		अश्विहस्तिकृत्यमुहूर्त	... ६४
परिहार	... ४६	अश्वचक्र सफलम्	. ६४
लुप्तसवत्सरदोषापवाद	... ४७	हस्तिवृद्धशार्पणमुहूर्त	.. ६४

विषयः	पृष्ठं	विषयः	पृष्ठं
भूषाघटनादिमुहूर्तः	... ६४	सामान्यतो लग्नशुद्धिः	... ८२
सुवर्णरूप्यादिभाजने भोजनमुहूर्तः	... ६५	नक्षत्रेषु ज्वरोत्पत्तौ तन्निवृत्ति-	
मुद्रापातनवस्त्रक्षालनमुहूर्तः	... ६५	दिनसंख्या	... ८२
खड्गादिधारणशय्याभोगमुहूर्तः	... ६६	शीघ्रं रोगविमुक्तये संक्षिप्तशान्तिः	... ८३
अंधादिनक्षत्राणि	... ६७	शीघ्ररोगिमरणे विशिष्टयोगाः	... ८४
अंधादिनक्षत्राणां फलम्	... ६७	प्रेतदाहमुहूर्तः	... ८४
धनप्रयोगे निषिद्धनक्षत्राणि	... ६७	पञ्चके मरणविचारः	... ८५
जलाशयखनननृत्यारंभमुहूर्तः	... ६८	पञ्चके शान्तिविधिपूर्वको दाहः कार्यः	... ८५
वापीखनने शस्तनक्षत्राणि	... ६९	त्रिपुष्करयोगस्तत्फलं च	... ८६
कूपारंभे मुहूर्तः	... ६९	शवप्रतिकृतिदाहे निषिद्धकालः	... ८७
तडागारंभे मुहूर्तः	... ६९	त्रिपादनक्षत्राणि द्विपादनक्षत्राणि	
सेवकस्य स्वामिसेवायां मुहूर्तः	... ६९	च	... ८८
द्रव्यप्रयोगऋणग्रहणमुहूर्तः	... ७०	शवप्रतिकृतिदाहविधिः	... ९०
द्रव्यसंचय-ऋणच्छेदमुहूर्तः	... ७०	देशांतरमरणे आशौचनिर्णयः	... ९१
हलप्रवहणमुहूर्तः	... ७१	वर्णाशौचदिनसंख्या	... ९१
बीजोप्तिमुहूर्तः	... ७२	अभुक्तमूलस्वरूपम्	... ९२
बीजोप्ता कालनिषेधः	... ७२	मूलाश्लेषानक्षत्रोत्पन्नस्य चरण-	
,, फणिचक्रम्	... ७२	वशेन शुभाशुभफलम्	... ९३
,, हलचक्रम्	... ७३	मातृगंडे शान्तिः	... ९४
शिरामोक्षविरेकादिधर्मक्रिया-		मूलवृक्षविचारः	... ९५
मुहूर्तः	... ७४	मूलजकन्यायाः फलार्थं मूलंगविभागः	... ९५
धान्यच्छेदमुहूर्तः	... ७५	आश्लेषावृक्षः	... ९६
ऋणमर्दनसस्यरोपणमुहूर्तौ	... ७५	वसिष्ठमते नान्यनक्षत्राणामप्यरिष्टत्वं	... ९६
धान्यस्थितिधान्यवृद्धिमुहूर्तौ	... ७६	मूलनिवासस्तत्फलं च	... ९६
शान्तिकपौष्टिकादिकृत्यमुहूर्तः	... ७७	मूलप्रसंगात् दुष्टगंडांतजारिष्टा-	
होमाहुतिशुद्धिमुहूर्तः	... ७७	दीनां परिहारः	... ९७
वह्निनिवासस्तत्फलं च	... ७८	मूलशान्तिविधिः	... ९८
नवान्नभक्षणमुहूर्तः	... ७९	आश्लेषाशान्तिविधिः	... १००
नौकाघटनमुहूर्तः	... ७९	नक्षत्रगंडांतशान्तिविधिः	... १०२
नौकायात्रामुहूर्तः	... ७९	तिथिलग्नगंडांतशान्तिविधिः	... १०२
वीरसाधनादिमुहूर्तः	... ७९	ज्येष्ठाशान्तिविधिः	... १०२
रोगनिर्मुक्तस्नानमुहूर्तः	... ८०	शूलयोगादिशान्तिः	... १०४
शिल्पविद्यामुहूर्तः	... ८०	सूर्यसंक्रांत्यतीपातवैधृति-	
संधानमुहूर्तः	... ८१	योगानां शान्तिः	... १०४
परीक्षामुहूर्तः	... ८१		

विषय	पृष्ठ	विषय	पृष्ठ
कुहू-सिनीवाली-दर्शनिर्णय	१०५	सायनाशसंक्रातिषु पुण्यकाल	१३१
दर्शस्य त्रैविध्यम्, तद्वक्षणं च...	१०५	चलसंक्रमस्य मुख्यत्वम्	१३२
सिनीवालीकुहूशाति	१०९	सायन-निरयनसंक्रमणोपयोग्यवस्था	१३२
दर्शशाति	११०	जघन्यघृहसमनक्षत्राणि	१३३
कृष्णचतुर्दशीजननशाति	१११	सफल सज्ञाप्रयोजनम्	१३३
एकनक्षत्रजननशाति	११२	कर्कसंक्रातौ विंशोपका	१३४
सूर्यचन्द्रग्रहणसमयजननशाति	११३	कीदृशस्य रवे सक्रमो जात	
श्रीतरशाति	११४	स्तरफलं च	१३४
अश्विन्यादिनक्षत्राणां तारका-		संक्राते करणपरत्वेन सफल-	
मानम्	११४	वाहनादि	१३५
अश्विन्यादिनक्षत्राणां स्वरूपम्	११५	संक्रातिवशेन प्रतिनर शुभा-	
जलाशयारामदेवप्रतिष्ठासुहृत्	११६	शुभफलम्	१३७
देवप्रतिष्ठायां विशेष	११७	कार्यविशेषे ग्रहबलम्	१३७
देवप्रतिष्ठायां सामान्यतो लक्ष-		अधिमान क्षयमासनिर्णय	१३८
शुद्धि	११८		
देवताघटनसुहृत्	११८		

संक्रातिप्रकरणम् ३

नक्षत्रवारभेदेन संक्रातिफलम्	१२०
संक्रातिभेदास्तत्फलं च	१२०
सायनाशसंक्राते खानदानादौ कार्ये	१२२
दिनरात्रिभिर्भागेन संक्रातिफल-	
मुत्तरायणदक्षिणायनसज्ञा च	१२२
जन्मनक्षत्रे संक्रातौ सति फलम्	१२३
अवशिष्टदशसंक्रातीनां पदशेति-	
मुखा सज्ञा	१२३
संक्रातिफलस्य सूक्ष्मत्व	१२३
संक्राते पुण्यकाल	१२४
रात्रिसंक्रातौ विशेष	१२४
अर्धरात्रिसमये मकरकर्कटयोश्च	
विशेष	१२५
अर्धोदयास्तादिवचनस्यापवाद	१२५
मकरसंक्रमे रात्रावनुष्ठानं शुद्ध	१२६
तत्र गौतम दक्षिणालक्ष्मिनिशेषा	१२७
निष्पुपदादिषु पुण्यकाल	१२७

गोचरप्रकरणम् ४

रव्यादिग्रहाणां गोचरफलम्	१४०
वक्त्रग्रहफल	१४२
वामवैधश्चन्द्रबलं च	१४३
द्विविधवैधे मतद्वयम्	१४३
निपमस्यग्रहशातिस्तत्समयश्च	१४४
राहुगोचरफलम्	१४४
जन्मराशौ सकाशात् ग्रहफलम्	१४४
अशुभग्रहणप्रतीकार	१४५
दुष्टग्रहणम्	१४६
जन्मनक्षत्र-राश्योग्रहणे शाति	१४६
निषिद्धग्रहणप्रतीकार	१४८
चन्द्रबले विशेष	१५०
चन्द्रबलस्य विधानांतरम्	१५०
ग्रहाणां नवरत्नसमुदायधारणम्	१५१
अमति द्रव्यसामर्थ्यं तत्तद्ग्रहो-	
त्तरत्नधारणम्	१५१
अल्पमूल्यरत्नानि, ताराबलं च	१५२
शेषक्रमेण सफलास्तारा	१५२
अवश्यकृत्ये दुष्टताराणां परिहार	१५३

विषयः	पृष्ठं
चंद्रावस्थागणनोपायः ...	१५४
द्वादशावस्थानामानि ...	१५४
ग्रहाणां चैकृतपरिहारार्थं ओष- धिजलस्नानं दक्षिणाश्च ...	१५५
सूर्यादयो ग्रहा गंतव्यराशेः क्रियद्भिर्दिनैः फलं दद्यु- रित्यस्य विचारः ...	१५६
प्रसंगादावश्यककृत्ये सति तिथ्यादिदोषे दानम् ...	१५७
सूर्यादिग्रहाणां राश्यंतरगमने फलम् ...	१५७

संस्कारप्रकरणम् ५

संस्कारपदार्थः ...	१५८
संस्कारनामानि, गर्भाधानाव- श्यकत्वं च ...	१५९
प्रथमरजोदर्शने शुभफलसूचक- मासादि ...	१६०
प्रथमरजोदर्शने शुभमध्याशुभ- नक्षत्राणि ...	१६१
निंदरजोदर्शनम्...	१६१
प्रथमरजस्वलायाः स्नानमुहूर्तः	१६२
गर्भाधानमुहूर्तः, दोषे शांतिश्च	१६३
गंडांतलक्षणं, भेदाश्च ...	१६३
गर्भाधाने लग्नबलम् ...	१६५
ऋतुकालावधिः ...	१६५
सीमंतोन्नयनमुहूर्तः ...	१६८
सीमंतादिमंगलेषु जन्मनक्षत्रं वर्ज्यं	१६८
मासेश्वराः, स्त्रीणां चंद्रबलं च	१६९
वस्त्रालंकारादौ भर्तृश्वद्रबलं ग्राह्यं	१७०
पुसवनमुहूर्तः, विष्णुबलिमुहूर्तश्च	१७०
गर्भरक्षार्थं विष्णुपूजामुहूर्तः ...	१७१
जातकर्मनामकरणयोर्मुहूर्तः	१७१
नामकर्मणि विशेषविचारः ...	१७२

विषयः	पृष्ठं
जन्मनक्षत्रचरणाक्षराणि ...	१७३
सूतिकास्नानमुहूर्तः ...	१७४
सूतिकास्नाने दाक्षिणात्यमतम् ...	१७४
बालस्य स्नानपानमुहूर्तः ...	१७४
प्रथममासोत्पन्नदंतफलम् ...	१७५
तत्र शांतिविधिः ...	१७५
दोलाचक्रं, दोलारोहणमुहूर्तः, निष्क्रमणमुहूर्तश्च ...	१७६
प्रसूतिकालजपूजामुहूर्तः, गवादि- दुग्धपानमुहूर्तश्च ...	१७७
अन्नप्राशनमुहूर्तः ...	१७८
ग्रहाणां स्थानवशात्फलानि...	१८१
भूम्युपवेशनमुहूर्तः ...	१८२
जीविकापरीक्षा ...	१८२
शिशोस्तांबूलभक्षणमुहूर्तः ...	१८३
कर्णवेधमुहूर्तः ...	१८४
जन्ममासे वर्ज्यांतराणि ...	१८४
कर्णवेधे लग्नशुद्धिः ...	१८५
कर्णवेधप्रकारः ...	१८६
खंडनक्षत्रादौ निर्णयः ...	१८६
चूडाकर्मनिषेधकालः ...	१८६
केतुस्वरूपं, फलानि च ...	१८७
ब्रह्मपुत्रलक्षणं ...	१८८
तत्प्रसंगतोऽन्यकर्मनिषेधकालश्च गुरुशुक्रयोर्बाल्यवार्धक्यदिन- संख्या ...	१८८
परमते गुरुशुक्रयोर्बाल्यवार्धक्य- दिनसंख्या ...	१८८
प्रमाणानां देशभेदेन व्यवस्था ...	१८८
चौलमुहूर्तः ...	१८९
चौलप्रयोजनम् ...	१९१
मातरि सगर्भायां चौले निर्णयः	१९१
उपनयनेन सह चौले तु विशेषः	१९२
चौले दुष्टतारापवादः ...	१९२

विषयः	पृष्ठं
शौनकोक्ताऽशुभयोगाः	... २३०
उपश्रुतिमंत्रः	... २३०
कन्यावरणमुहूर्तः	... २३१
तत्र लग्नशुद्धिः	... २३१
विवाहकन्यालक्षणं	... २३१
वरवरणमुहूर्तः	... २३२
कन्याविवाहकालो ग्रहशुद्धिश्च	२३२
विहितमासाः	... २३४
मासप्रसंगाज्जन्ममासादिप्रयुक्त- विधিনিषेधाः	... २३५
आवश्यकत्वेऽपवादः	... २३६
ज्येष्ठमासप्रयुक्तविशेषः	... २३६
अन्यविशेषः	... २३८
ज्येष्ठापत्यस्य मार्गशीर्षेऽपि मंगलनिषेधो दात्स्येनोक्तः	... २३८
सौदराणां पूर्वापरीभावः, काल- मर्यादा च	... २४१
प्रतिकूलनिर्णयः	... २४२
संस्कार्यपितृ-मातृमरणे तु विशेषः	२४२
प्रतिकूलस्य नियतः कालः	... २४२
विवाहानंतरं षण्मासपर्यंतं पुरुषत्रये चूडादिनिषेधः	२४३
मूलादिदुष्टनक्षत्रोत्पन्नयोर्वधू- वरयोः श्वशुरादिपीडकत्वम्	२४३
तदपवादः	... २४४
वधू-वरमेलकविचारः	... २४४
गर्गोक्तान्यष्टादशकूटानि	... २४४
राशिकूटानां नामानि	... २४५
वर्णकूटम्	... २४५
वश्यकूटम्	... २४५
तत्र गुणविभागः	... २४६
ताराकूटम्	... २४६
योनि कूटम्	... २४७
ग्रहमैत्री	... २४८
गणकूटं, तत्फलं च	... २४९

विषयः	पृष्ठं
गणादिदौष्ट्येऽपवादः	... २५०
राशिकूटं, तत्फलं च	... २५१
दुष्टभकूटस्य परिहारः	... २५१
द्विर्द्वादशनवपंचमविचारः	... २५२
षट्काष्टकविचारः	... २५३
दुष्टानां गणकूट-भकूट-ग्रहकूटानां परिहारः	... २५७
नाडीकूटं, तदपवादश्च	... २५७
प्राच्यसंमतं वर्गकूटम्	... २६०
नक्षत्रराश्यैक्ये विशेषः	... २६१
जन्मराशिनक्षत्राज्ञाने उपायः	... २६२
एकविंशतिमहादोषाः	... २६२
राशिस्वामिनः	... २६३
होराप्रकारः	... २६३
त्रिंशांशाः	... २६३
द्वेष्काणकांशाः	... २६३
द्वादशांशाः	... २६४
गंडांतदोषः	... २६५
नक्षत्रगंडांतः	... २६६
लग्नगंडांतः	... २६६
तिथिगंडांतः	... २६७
तिथिलग्नगंडांतदोषपरिहारः	... २६७
संधिफलम्	... २६७
संधिसंधिः	... २६७
गंडांतपरिहारः	... २६७
कर्तरीदोषः	... २६८
राहुकेतुफलविचारः	... २६९
तत्र लग्नकर्तर्या महादोषवत्त्वं	... २६८
सग्रहदोषः	... २७०
अष्टमलग्नदोषः सापवादः	... २७१
उत्तरार्धोक्तस्पष्टार्थः	... २७२
द्वादशभवनादिदोषाः	... २७२
विषघटीदोषः	... २७२
विषनाडिकास्तत्फलं च	... २७३
विषनाडीपरिहारः	... २७४

विषय.	पृष्ठ	विषय:	पृष्ठ
चौलादिकृत्वे कालविशेषनिषेध	१९२	व्रतवधे रक्षाचंद्रफलम् . .	२१३
ज्येष्ठापत्यस्य ज्येष्ठमासि मंगल न शस्त	१९३	चंद्रनवांशफल सापवादम् .	२१३
सामान्यक्षौरादिमुहूर्तत्वादिपे-		केंद्रस्थसूर्यादिग्रहाणां फलम्	२१४
धन्नालक्ष .	१९३	चंद्रगुरुशुक्राणां ग्रहयुतौ फलम्	२१४
तत्र गणात्तानि चारफलानि . .	१९४	चंद्रवशेन शुभाशुभयोगौ ...	२१५
क्षौरस्य विधिनिषेधौ	१९५	व्रतेऽनध्याया . .	२१५
राज्ञा क्षौरे विशेष , वर्ज्यनक्ष-		अनध्यायप्रयोजनम् ..	२१७
त्राणि च .	१९५	प्रदोषलक्षणम् . .	२१७
अक्षरारभमुहूर्त .	१९७	बहुचाना त्रयोदनसंस्कार ..	२१८
विद्यारभमुहूर्त ...	१९७	चंद्रपरत्वेन नक्षत्रविशेष . .	२१९
अकुरार्पणमुहूर्त ..	१९८	तत्र धर्मशास्त्रीयविशेष	२१९
व्रतप्रतिनिर्णय .	१९९	व्रतवधादौ नातू रज प्राप्नो निर्णय	२१९
नित्य-काम्य-गौणभेदेन		लभ्यतेराभावे शातिविधि .	२२०
तस्य कालत्रयम् .	१९९	सूरिकावधनमुहूर्त . .	२२०
व्रतवधे नक्षत्राणि .	२००	केशावसमावर्तनमुहूर्त ...	२२१
„ मासास्तत्फलं च . .	२०१		
„ वारास्तत्फलं च .	२०२	विवाहप्रकरणम् ६	
„ शस्तो दिनविभा .	२०३	विवाहप्रयोजनम् .	२२३
„ सामान्यतो लग्नभग-		सलक्षणाविवाहभेदा .	२२२
योग . .	२०४	गृहसाधनस्य वैशिष्ट्य ..	२२३
„ लग्नशुद्धि . .	२०४	प्रक्षलभाद्विवाहयोगद्वयम् ...	२२४
„ लग्नसचद्रस्य प्राशस्य	२०५	अन्यद्विवाहयोगद्वयम्	२२४
„ उच्चस-लग्नसचद्र		प्रक्षलभाद्वैधव्ययोगत्रयम् .	२२५
न्यपधीत्कदप .	२०५	प्रक्षलभात्कुलटासृतवत्सायोग-	
„ स्वगृहसचद्र नवसमत	२०५	विकल्प .	२२५
वर्णाधीना , शाखेशाश्च	२०५	विवाहभंगयोग ..	२२६
वर्णेश-शाखेशप्रयोजनम् . .	२०६	वाढ वैधव्ययोगो तत्परिहार	२२६
उच्चात्तादिसंज्ञा	२०७	वाढवैधव्ययोगनिरूपण .	२२६
सामान्यतो निषिद्धजन्ममासा-		जाततीयो वैधव्ययोगपरिहार .	२२६
द्वेषनयनेऽपवाद	२०८	तत्र पिप्पलव्रत कुमादिविवाहाश्च	२२७
गुरुजलम् ..	२०९	कन्यादानेऽधिकारिण ..	२२८
शुतोऽष्टम .	२१०	विवाहलक्षण पुनर्भूलक्षण च	२२९
यवनाचार्योक्त रेखाफल . .	२१०	अस्या कन्याया कीदृश प्रयमा-	
गुरुदौष्ट्यापवाद ..	२१०	पत्य भवितेति प्रश्ने उत्तरम्	२२९
व्रतवधे वर्ज्यपदार्था	२११	सामान्यतो निमित्तवशेन शुभा-	
		शुभप्रश्न . .	२२९

विषयः	पृष्ठं
भास्कराचार्योक्तं सूर्योदयज्ञानं ...	३०९
चरखडानयनम् ...	३०९
घटिकानयने विशेषः ...	३१०
इष्टकालसाधनज्ञानं जलयन्त्राकारादि	३१०
जलयन्त्रमन्त्रः ...	३११
शंकुना घटीज्ञानं ...	३११
तैलादिलापने संख्यानियमः ...	३१३
विवाहादौ आवश्यकवर्ज्यदोषाः	३११

वधूप्रवेशप्रकरणम् ७

वधूप्रवेशमुहूर्तः...	३१४
वधूप्रवेशे नक्षत्रशुद्धिः ...	३१५
बुधवारे वधूप्रवेशविचारः ...	३१५
रात्रावेव वधूप्रवेशः शस्तो, न दिवा	३१५
विवाहप्रथमाब्दे वध्वाः पितृ- पतिगृहवासे मासदोषः...	३१५

द्विरागमनप्रकरणम् ८

द्विरागमनमुहूर्तः ...	३१६
संमुखशुक्रदोषः ...	३१७
गोत्रपरत्वे प्रतिशुक्रापवादाः...	३१८

अश्याधानप्रकरणम् ९

अश्याधानसोमयागादिमुहूर्तः	३२१
अश्याधाने लग्नशुद्धिः ...	३२१
तत्राष्टमस्थानशुद्धिविचारः ...	३२३
यागकर्तृत्वयोगाः ...	३२२

राजाभिषेकप्रकरणम् १०

राजाभिषेके कालशुद्धिः ...	३२३
राजाभिषेकनक्षत्राणि लग्न- शुद्धिश्च ...	३२५
स्थानविशेषे पापग्रहैरशुभफलम्	३२६
राज्ञः संपत्स्थैर्यकर्तृयोगद्वयम्	३२७

विषयः	पृष्ठं
यात्राप्रकरणम् ११	
यात्राधिकारिणः...	३२८
शुभफलायात्रावेदकप्रश्नः ...	३२९
अन्यप्रश्नः ...	३२९
शीर्षोदयराशयः ...	३३०
अज्ञातजन्मनां शुभफलदप्रश्नः	३३०
ज्ञाताज्ञातजन्मनां पुंसामशुभ- फलदप्रश्नः ...	३३०
याता कस्यां दिशि गमिष्यतीति प्रश्ने लग्ननिर्णयः ...	३३१
योगांतरम् ...	३३१
यात्राकालस्तारानिषेधादि च	३३२
देवलाचार्यमतेन सूर्योऽध्वनि पृष्ठगः शस्तः ...	३३२
उदयकालात्सूर्यभ्रमणनिरुक्तिः ...	३३२
तिथि-नक्षत्रशुद्धी ...	३३३
प्रत्येकं तिथिफलानि ...	३३३
वारफलानि ...	३३३
गुरुमतेन वर्ज्यान्त्यन्यनक्षत्रानि...	३३४
वारशूलं नक्षत्रशूलं च ...	३३५
वारशूलपरिहारः ...	३३५
कालशूले यात्रानिषेधः ...	३३६
प्रवेशनिर्णामावेकसिन्नेव दिने चेद्विशेषः ...	३३६
मध्यमानां निषिद्धानां च कियतां भानां वर्ज्यघटिकाः ...	३३८
मतांतरेण वर्ज्यघटिकाः ...	३३८
भानां जीवपक्ष-मृतपक्षादिकाः संज्ञाः ...	३३८
जीवपक्षादीनां विशेषफलम्	३३९
तस्यापवादः ...	३३९
सफलमकुलकुलाकुलचक्रम्	३४०
पथिराहुचक्रम् ...	३४१
पथिराहुचक्रफलं ...	३४२

विषय	पृष्ठ	विषय	पृष्ठ
दिवासुहृता .	२७४	उदयान्तशुद्धि	२९०
रात्रिसुहृता .	२७४	सूर्यसक्रमणारूपदोष ..	२९२
चारभेदेन दुसुहृता ..	२७५	सर्वग्रहाणां सक्रातिषट्च	२९३
विहितनक्षत्रादिकमभिजिन्मान		पग्वधकाणवधिराप्त्यलग्रदोषा	२९३
च . ..	२७५	परमते पग्वधादिलग्रदोषा ,	२९४
वेधदोष ...	२७६	एषा प्रयोजन सापवादम् .	२९४
पचशलाकाचक्रम्, स्पष्टार्थश्च	२७६	तेषा देशभेदेन परिहार	२९४
सप्तशलाकाचक्रवेध ..	२७७	विहितनवाशा ...	२९४
कूराकूरादिनक्षत्रदोष साप-		शौनकमतेन नीनांशकोऽपि शुभ	२९५
वाद .	२७८	विहितनवाशे कचिन्निषेध ..	२९५
लक्षादोष	२७९	सर्वथा लग्नभगयोग	२९६
तत्र प्रत्येक वेधफल ...	२७९	रेखाग्रदग्रहा . ..	२९७
पातदोष	२७९	कतेर्यादिमहादोषापवाद	२९८
सूर्यचन्द्रनातिसाम्यापरपर्यायो		विवाहे अद्ददोषाद्यनेकदोषा-	
महापातदोष. . .	२८०	पवादा . .	२९९
साजूरदोष .	२८२	उक्तानुक्तदोषपरिहार ...	३००
उपग्रहदोष , देशभेदेन		सामान्यतो दोषसमूहपरिहार	३०१
परिहारश्च .	२८३	लग्नाविंशोपका . .	३०१
पातोपग्रहलक्षापवादादि . .	२८३	ग्रहचरोन श्वशुरादिविभागज्ञानम्	३०२
वारदोषभेद कुलिक ...	२८४	सकीर्णजातिविवाहे कालविशेष	३०२
दग्धतिथ्यादिदोष	२८५	गाधर्वादिविवाहे विशेष ..	३०३
तन्यापवाद	२८५	विवाहाध्याकृतव्यानामात्रश्यक-	
जामित्रदोष .	२८५	कृत्याना दिनशुद्धि .	३०३
तस्यापवाद .	२८६	काजिकाधारणमुहूर्त ..	३०४
एकांगलादिदोषाणामपवाद	२८६	वेदीलक्षण, मंडपोद्वासनादि-	
केपाचिदोषाणा देशभेदेन		सुहृत्तश्च	३०४
परिहार	२८७	मंडपादौ स्तभनिवेशनम्	३०५
दशयोगदोषा .	२८७	गोधूलीप्रशसा .	३०५
दशयोगाना फल, उदपवादश्च	२८७	गोधूलिचक्ष्मकाल ..	३०६
राणदोष पंचकाख्य	२८८	गोधूलिभेद .	३०६
प्राच्यमतेन वाण सापवाद	२८८	गोधूलिसमयेऽवश्यवर्ज्यदोषा	३०७
समयादिभेदेन त्रिविधो राण-		सूर्यस्पष्टगति ...	३०८
परिहार	२८९	सूर्यस्य तात्कालिकीकरणम् .	३०८
ग्रहाणा दृष्टिस्तरफल च .	२९०	इष्टकालिकलग्नमानयनम्	३०९
		रविलग्नभ्यामिष्टघटिकानयनम्	३०९

विषय	पृष्ठ	विषयः	पृष्ठ
प्रयाणे तिथिचक्र-सफलम्	३४३	शुक्रस्य व्रजकास्तादिदोष माप-	
सर्वाङ्गज्ञानम्	३४५	चाद ...	३६१
आङ्गल-भ्रमणदोषौ दाक्षिणात्य-		प्रतिशुक्रापचाद ..	३६२
प्रसिद्धौ	३४६	अनिष्टलग्न शुभलग्न च	३६३
हिंवरारययोग	३४६	अन्यदनिष्टलग्नम्	३६३
घवाह टेलक च	३४६	अन्यचतुर्भललग्नम्	३६४
घातचन्द्रस्तत्परिहारश्च	३४७	नौकायात्रायां शुभ लग्नम्	३६४
घाततिथय	३४७	मेपादीनामनुलोमप्रतिलोमराशीना	३६४
घातवारा.	३४८	लग्नावस्थितौ फलम्	३६४
घातनक्षत्राणि	३४८	शुभलग्नानि	३६५
योगिनीदोषा	३४९	वैश्वसंज्ञकराशिलक्षणम्	३६५
अधप्रहरयोगिनीदोष	३४९	द्विजन्मामिन	३६६
वारयोगिनीदोष	३४९	दिग्गधीशकथनप्रयोजनम्	३६६
मफा त्रिभिध योगिनीचक्रम्	३४९	लालाटिकयोगा	३६६
कालपाशाख्ययोगौ	३५०	पर्युपितयात्रायोगचतुष्टयम्	३६७
कालपाशप्रसंगारखड्गराहु	३५१	समयलग्नम्	३६८
अर्धयामकाल	३५१	दिग्विशेषयात्रायां प्रशस्त	
अर्धयामराहु	३५२	समयविशेष	३६८
मुहूर्तराहु	३५३	अभिजितप्रशस्ता शीतयुक्ता	३६८
पारिघदददोष	३५३	लग्नादिभावाना सज्ञा	३६८
वचक्राकृति	३५३	विशिष्यशुभाशुमफलम्	३६९
विदिक्षु गमने नक्षत्राणि पारिघ-		यात्रालग्नौ लग्नादिद्वादशभाव	
दडापवादश्च	३५४	स्थितग्रहफलानि	३७०
दिग्ग्राशयस्तत्फल च	३५५	योगयात्रा, तदारभप्रयोजन च	३७२
सर्वदिग्द्वारनक्षत्राणि, गमने		योगसमवफलस्य वैशिष्ट्य	३७४
चक्रिग्रहस्य नियेधश्च	३५५	योगयात्रालग्नम्	३७५
पुण्यस्याशुमफलदानराहित्ये		अन्ययोगयात्रालग्नम्	३७६
नारदोक्ति	३५७	पदपञ्चाशत्तमपद्यमारभ्य त्रिसप्त	
गमने शस्ता धारा	३५८	तितमपद्यपर्यन्त योगयात्रा-	
अयनशुद्धि	३५९	लग्नानि	३७९-३८४
समुत्पशुक्रदोष	३५९	विजयादशमीमुहूर्त	३८५
भ्रमणभ्रमणज्ञान, तेन च यातु		अन्योऽपि प्रयत्नदुर्बलभाव	३८५
शुक्रप्राप्त्यज्ञान	३६०	यात्रायामवश्यनिर्पिद्धनिमित्तानि	३८६
तत्परिहारक दान शांतिश्च	३६१	दिग्व्यान्तरिक्षमौमोत्पाता निपिद्धा	३८६

विषयः	पृष्ठं
प्रयाणे केतुस्तृदशास्तं सप्तत्रिंशद्विधः	३८६
एकदिनसाध्यगमने दिक्शूलाद्य-	
भावः	३८७
प्रयाणे त्रिनवमीदोषः	३८८
यात्रादिनविधिः	३८९
नक्षत्रदोहदाः	३८९
दिग्दोहदाः	३९१
वारदोहदाः	३९२
तिथिदोहदाः	३९२
गमनसमयभवविधिः	३९३
दिश्यमानानि	३९४
निर्गमस्थानानि	३९४
गमनविलम्बे सति वर्णक्रमेण	
प्रस्थानवस्तूनि	३९४
प्राच्यमतेन प्रस्थानपरिमाणम्	३९५
मुनिमतेन प्रस्थानपरिमाणम्	३९५
स्वयं प्रस्थाने गुणः	३९६
कृतप्रस्थानेऽपरदिनेऽष्टमचंद्रादिदोषे	
गमननिषेधः	३९६
प्रस्थानदिनसंख्या मैथुननिषेधश्च	३९८
प्रस्थानकर्तुर्नियमाः	३९८
अकालवृष्टिदोषः	३९९
अकालिकवृष्टेर्लक्षणं	४००
दुष्टशकुनशान्तिर्दानं च	४०१
शुभसूचकशकुनानि	४०२
शकुनप्रयोजनम्	४०३
अशुभसूचकशकुनानि	४०४
अन्यच्छकुनम्	४०५
कोकिलादीनां वामांगभागेन	
शकुनम्	४०६
दक्षिणांगभागावस्थितशकुनम्	४०६
प्राच्यादिदिक्परत्वेन शकुनाः	४०७
उक्तव्यतिरिक्तानां सामान्यतः	
प्रादक्षिण्येन शकुनम्	४०७

विषयः	पृष्ठं
क्रियच्छकुनानां देशवैशिष्ट्ये	
नैऋत्यम्	४०७
स्थानविशेषे शुभोऽप्यशुभकरः	४०७
अपशकुननिर्दाः	४०७
विरुद्धशकुने किं कार्यम्	४०८
प्राणशब्देन कालमर्यादोक्तिः	४०८
कृतशत्रुपराजिये राशः कार्यं	४०८
यात्रानिवृत्तौ गृहप्रवेशमुद्भूतः	४०९
प्रवेशस्य चतुर्विध्यम्	४०९
तत्र कालशुद्धिः	४०९
पंचांगलग्नशुद्धिः	४१०
मेषादिनिघलनप्रवेशे फलं	४१०
वामसूर्यशानोपायः	४१०
विवाहप्रकरणोक्तदोषा यत्रायां	
वज्र्याः	४११
अन्ये दोषाः	४११
एकविंशतिमहादोषफलम्	४१२
वास्तुप्रकरणम् १२	
ग्रामपुरादिषु गृहनिर्माणे स्वस्य	
शुभाशुभम्	४१४
स्व-परवर्गज्ञानं काकिण्यादि च	४१४
दिक्परत्वेन द्वारनिवेशनं	४१५
राशिपरत्वेन ग्रामनिवासे निषि-	
द्धस्थानानि	४१५
इष्टनक्षत्रेष्टायाभ्यामिष्टभूस्यां	
विस्तारायामौ	४१६
शेषाङ्ग-क्षेत्रफलबोधकं चक्रं	४१६
आयाः वर्णपरत्वेन द्वारनि-	
वेशनं च	४१७
आयानां प्रयोजनांतरम्	४१७
गृहारंभे विशिष्टकालनिषेधः	४१८
व्ययकथनपुरःसरमंशकज्ञानं	
सफलम्	४१९
विवक्षितशालाध्रुवांकानयनम्	४२०

तिलकाच्छ्रीनीलकंठात्तया गोविंदाख्यमुतोऽजनि म्वगुरत सप्राप्तविद्यागण ।
 य शास्त्रामृतमिधुप्रधुरवचोवीचीषु नित्योदता सानद समवाप्य भूरि कृत-
 चान् ग्रये श्रम ज्यौतिषे ॥ १२ ॥ अनेकबुधमङ्गलीविरचिता हि टीकाकृतौ
 निधाय हृदयेऽयं नामिह मुहूर्तचिंतामणे । निगूढतरतद्वत्प्रचुरभावमात्मोक्ति-
 भित्तुधा विवरणे करामलकमाशु कर्तुं यते ॥ १३ ॥ मुहूर्तचिंतामणिदुग्ध-
 सिन्धुमामप्य युक्तिव्रजमदरेण । गोविंदमजन्मनुते सुराय पीयूषधारा भुवि
 भूसुराणाम् ॥ १४ ॥ तत्रादितो गाणपत प्रणम्य पादाब्जयुग्म विदुषा सुतुष्ट्ये ।
 शुभाशुभाभ्यायमवां हि टीका गोविंददेवज इमा करोति ॥ १५ ॥

अथ ग्रंथादौ ग्रथमध्ये ग्रथाते च मंगलमाचरणीयमवश्यमिति शिष्टाचार ।
 उक्तं च महाभाष्ये—‘मंगलादीनि मंगलमभ्यानि मंगलातानि च शास्त्राणि
 ग्रथते धीरपुरपाणि भग्न्यायुष्मत्पुरपाणि च’ इति । तच्च मंगल त्रिविध—
 ‘आशीरूप नमस्काररूप वस्तुनिर्देशरूप च’ इति । उक्तं च दंडिना कात्या-
 द्यै—‘आशीर्नमस्कार्या वस्तुनिर्देशो वापि तन्मुग्रम्’ इति । वस्तुनिर्देशो नला-
 देर्महाराजराजस्य सिद्धादिशब्दानां वा अथादौ कथनम् । तत्र तादृशार्थमुनि-
 व्रवशतिलकमैत्रायण्यलकारदिगतर्गतमातृपुरनिवासी सकलज्योतिर्विन्मुकुट-
 रलचिंतामणिज्योतिर्विस्तुरानतज्योतिर्विस्तुजो नीलकण्ठज्योतिर्विदुजो रामज्यो-
 त्तिर्विब्रिस्कधज्योति शास्त्रमरौजनिचयभास्करो अथहन्मुहूर्तचिंतामणिनामक
 श्रौतस्मार्ताद्यनेककर्मोपयिक सहितास्कधातर्गतनानामुहूर्तमग्रह रूप ज्यौतिष-
 ग्रंथ चिकीर्षुरनेकजन्मोपाजितदुरितमभूतविघ्नध्वंसकामो निर्विघ्नग्रंथसमाप्ति-
 ग्रचयगमनार्थं विशिष्टशिष्टाचारानुमितश्रुतिबोधितकर्तव्यतारुकर्माभिमतगणे-
 शदेवताशीर्षाद्रूप मंगलमिन्द्रवज्राच्छदसोपनिग्नानि—

गौरीश्रवःकेतकपत्रभंगमाकृष्य हस्तेन ददन्मुखाग्रे ।

विघ्नं मुहूर्ताफलितद्वितीयदंतप्ररोहो हरतु द्विपास्यः ॥ १ ॥

गौरीत्यादिना । द्विपास्यो विघ्न हरत्वित्यन्वयः । युष्माकमित्थप्याहार ।
 द्विपस्य हस्तिन आभ्यामिग्रास्य मुग्र यस्य स द्विपास्यो गणेशो युष्माकं विघ्न
 हरतु निराकरोतु । ‘आशिपि लिह्योदौ’ इति लोदु । कीदृशो द्विपास्यः ? गौरी-
 श्रवः केतकपत्रभग गौरी पार्वती तस्या श्रवसो कर्णौ तयो स्थित यत्केतकपत्र
 केतकीवृक्षस्य पुष्पं केतकं तस्य पत्रं तस्य भगोऽशस्य हस्तेन शुद्धाद्वेदेन कृत्वा
 आकृष्य ददाद् गृहीत्या मुखाग्रे हृद्भाषाष्टे ददाति भक्षणार्थं स्थापयतीति
 ददत् । अनेन बाललीला गणेशस्य सूचिता । बालो हि मातृममीपवर्ति यकि-
 चिन्मिष्ट वस्तु बलात्कारेण गृहीत्वा मुखे निक्षिपति । अत एव कीदृशो
 गणेशः ? मुहूर्ताफलितद्वितीयदंतप्ररोहः । मुहूर्तेन क्षणेनाफलितं धातूनामने-
 कार्येवात् अनुहृतो हस्तिद्वितीयदंतसादृश्यं प्रापितो द्वितीयदंतस्य प्ररोह
 उद्गमो येन स । अनेनात्याश्रयं सूचितं भवति । तथा हि—हस्तिनो दृश्यमाना
 दिदवा एव । गणेशस्त्वेकदंत एवेति पुराणप्रसिद्धम् । केतकपत्रस्य मुग्रस्थापन-

समये यावन्निगरणं करोति तावद्गणेशोऽपि द्विदंत एवालोकि लोकैः । अद्भु-
तोपमाख्योऽलंकारः । उक्तं च दंडिना काव्यादर्शे—‘यथाकथंचित्सादृश्यं
यत्रोद्भूतं प्रतीयते । उपमा नाम सा तस्याः प्रपञ्चोऽयं प्रदृश्यते ॥ यदि किंचि-
द्भवेत्पद्मं सुभ्रु विभ्रांतलोचनम् । तत्ते मुखश्रियं धत्तामित्यसावद्भुतोपमा ॥’
इति, श्लोकार्थो व्याख्यातः । अत्र गणेशस्य नमनादिरूपा पूजा ब्रह्मवैवर्ते-
ऽभिहिता—‘ढुंढिराजः प्रियः पुत्रो भवान्याः शंकरस्य च । तस्य पूजन-
मात्रेण त्रयोऽपि वरदाः सदा ॥’ त्रयः=ब्रह्मविष्णुशिवाः । ‘गणेशः सर्वदेवा-
नामादौ पूज्यः सदैव हि । सर्वैरपि, महाविघ्ननाशकोऽन्यो न विद्यते ॥’ इति ।
शिष्टाचारोऽप्येतन्मूलक एव । यथा—‘सुमुखश्चैकदंतश्च कपिलो गजकर्णकः ।
लंबोदरश्च विकटो विघ्ननाशो विनायकः ॥ धूम्रकेतुर्गणाध्यक्षो भालचंद्रो
गजाननः । द्वादशैतानि नामानि यः पठेच्छृणुयादपि । विद्यारंभे विवाहे च
प्रवेशे निर्गमे तथा । संग्रामे संकटे चैव विघ्नस्तस्य न जायते ॥’ इति ।
गौरीति । ‘पिद्मौरादिभ्यश्च’ इति ङीप् । केतकं केतक्याः पुष्पसंज्ञेयमवयवार्थं
‘अवयवे च प्राण्योपधिवृद्धेभ्यः’ इत्यण् । ‘पुष्पमूलेषु बहुलम्’ इति तस्य
लुक् । ददत् । ददातीति ददत् । शत्रुप्रत्यये जौहोत्यादिकत्वाद्विकरणस्य
शपः श्लौ सति ‘श्लौ’ इति द्विर्वचने ‘उभे अभ्यस्तम्’ इत्यभ्यस्तसंज्ञायां ‘आभ्य-
स्तयोरातः’ इत्याकारलोपः । ततः ‘उगिदचां सर्वनामस्थानेऽधातोः’ इति
प्राप्तस्य ‘नाभ्यस्ताच्छतुः’ इति नुमोऽभावः । आकलितेति ‘निष्ठा’ इति बहु-
व्रीहौ निष्ठांतस्य पूर्वनिपातः । द्विपास्य इति । द्वाभ्यां शृङ्गादंडमुखाभ्यां जलं
पिवतीति द्विपः । ‘आतोऽनुपसर्गो कः’ इति कः । ‘आतो लोप इटि च’
इत्याकारलोपः । द्विपस्यास्यमिवास्यं यस्यासौ द्विपास्यः । ‘सप्तस्युपमानपूर्वस्य
वाच्यो वोत्तरपदलोपश्च’ इति बहुव्रीहिः समास उत्तरपदलोपश्च । ‘हस्तौ तु
पाणिनक्षत्रे’ इति हस्तशब्दः पाणिनक्षत्रवाचकः, तथाप्युपचाराद्वस्तिशृङ्गायामपि
वर्तते । अत एव ‘हस्ताज्जातौ’ इति वदन्पाणिनिरप्यत्रानुकूलः । क्षीरस्वाम्यपि
‘वलिहस्तांशवः कराः’ इत्यस्य व्याख्याने हस्तिशृङ्गापि कर उपचारादिति
व्याचख्यौ । तद्वत्प्रस्तुतेऽपि । ‘हस्तो नक्षत्रभेदे स्यात्करेभकरयोरपि’ इति
‘विश्वप्रकाशे हस्तिशृङ्गावाचकत्वमप्युक्तं हस्तशब्दस्य । अथान्न कवित्वे भंगश-
ब्दोऽनुचितः । तथा हि—‘लोकोत्तरवर्णनानिपुणकविकर्म काव्यम्’ इति काव्य-
लक्षणस्यात्र कवित्वे सत्त्वात् यस्मिन्कस्मिंश्चित्पद्ये भंगशब्दोपादानमयुक्तम् ।
विशेषतो ग्रंथारंभभूते कुतः । ‘तददोषौ शब्दार्थौ सगुणावनलंकृती पुनः कापि’
इति काव्यप्रकाशकारोक्तेर्दोषरहितयोः शब्दार्थयोः काव्यताऽवसीयते । तत्र
शब्ददोषप्रस्तावे काव्यप्रकाशकारेण दोषोल्लासे—‘दुष्टं पदं श्रुतिकटु च्युतसं-
स्कृत्यप्रयुक्तमसमर्थम् । निहतार्थमनुचितार्थं निरर्थकमवाचकं त्रिधाऽश्लीलम् ॥
संदिग्धमप्रतीतं ग्राम्यं नेयार्थमथ भवेत्क्लिष्टम् । अविमृष्टविधेयांश्च विरुद्धम-
तिकृतसंमासगतमेव ॥’ इति शब्ददोषा उक्ताः । तत्र भंगशब्देनासभ्यार्थांतर-
कत्वादश्लीलाख्यो दोषोऽभिहितो भवति । तल्लक्षणं वामनेनोक्तम्—‘असभ्या-
र्थांतरमसभ्यस्मृतिहेतुश्चाश्लीलम्’ इति । अस्यार्थः—यस्य पदस्यानेकार्थस्यैकोऽर्थो-

वश्यमुपादेयत्वमस्य ग्रथस्य । ननु किमभिधेयार्थकमिदं शास्त्रम् ? प्रयोजनमपि किम् ? 'प्रयोजनमनुद्दिश्य न भवोऽपि प्रवर्तते' इति न्यायात् । उक्तं च—'सर्व-
स्यैव हि शास्त्रस्य कर्मणो वापि कस्यचित् । यावत्प्रयोजनं नोक्तं तावत्तत्वेन
गृह्यते ॥' अन्यच्च—'जातार्थं जातसम्पदं श्रोतुं श्रोता प्रवर्तते । ग्रथादौ तेन वक्तव्यं
सम्पदं सम्प्रयोजनं ॥' इति । उच्यते—मुहूर्तचिंतामणिमित्यनेनैव पदेन सर्वं सूचि-
तम् । तथा हि—शुभाशुभप्रकरणनक्षत्रप्रकरणमक्रान्तगोचरप्रकरणमस्कारविग्राह-
प्रकरणवधूप्रवेशाभ्याधानराजामिषेभ्यः यात्राप्रकरणगृहारभगृहप्रवेशमुहूर्तममु-
दाया महितापदार्थां प्रतिपाद्यत्वेन विषयभूता । यद्यपि वसिष्ठादिभिः सूर्यचा-
राद्यत्पातादिकमपि सहितापदार्थेष्वभ्यधायि तथाप्यत्र तेषां मुहूर्तविचारेऽनु-
पयोगाद्व्यकृता नोक्तमिति तात्पर्यम् । मुहूर्तानां प्रतिक्षणं लौकिकविचारा-
हृत्वेन तदभिधानात् । अत्राभिधेयपदार्थानां मुहूर्तचिंतामणिनामकग्रथस्य च
प्रतिपाद्यप्रतिपादकभावात् सम्पदः । प्रयोजनं शुभाशुभकथनं विग्राहादिनाल-
निर्णयश्च । यदाह नारदः,—'प्रयोजनं तु जगतः शुभाशुभनिरूपणम् ।' कश्य-
पोऽपि—'ग्रहणग्रहसक्रान्तियज्ञाध्ययनकर्मणाम् । प्रयोजनं ब्रह्मोद्वाहक्रियाणां
कालनिर्णयः ॥' एतज्जिज्ञासुरधिकारी । स च द्विज एव नान्यः । तदुक्तं नारदे-
नैव—'मिदातसहिताहोरावरूपस्फुटप्रयात्मकम् । वेदस्य निर्मलं चक्षुर्ज्योति-
शास्त्रममरमम् ॥ त्रिनैतदसिद्धं श्रौतं स्मृतं कर्म न सिध्यति । तस्माज्जग-
द्विदायेदं ब्रह्मणा निर्मितं पुरा ॥ अत एव द्विजैरेतदच्येतव्यं प्रयत्नतः ॥' इति ।
अत्रैवकारस्य प्रपादक्रमेण योजने प्रयोजनं त्रिनैव ज्योतिः शाखाध्ययनस्याप्रत्य-
क्षं प्रतीयते । द्विजैरेवेति व्याख्याने द्विजव्यतिरिक्तं शूद्रैर्नाध्येयमिति च
प्रतीयते । व्याख्याद्वयमपि युक्तमेव । द्विजाः=ब्राह्मणक्षत्रियवैश्याः । उक्तं च
काशीखण्डे—'ब्राह्मणा क्षत्रिया वैश्याश्चो वर्णा द्विजा स्मृताः । प्रथमं
मातृनो जन्म द्वितीयं चोपनायनात् ॥' इति । यत्तु वसिष्ठवचने—'अध्ये-
तव्यं ब्राह्मणैरेव तस्माज्ज्योतिः शास्त्रं पुण्यमेतद्ब्रह्मस्यम् । एतद्बुद्ध्या सम्यगा-
मोति नूनं धर्मं चार्थं मोक्षमप्ययशश्च ॥' इति । श्रुतावपि—'ब्राह्मणेन निष्का-
रणो धर्मः पदगो वेदोऽध्येयो ज्ञेयश्च' इति । ब्राह्मणग्रहणमध्यापनेऽप्यावश्य-
कत्वमूचनायम् । अत एव महाभारते—'यजनं याजनं चैत्रं तथा दानप्रति-
ग्रहौ । अध्यापनं चाध्ययनं पटकर्म ब्राह्मणं स्मृतम् ॥' इति । क्षत्रियविशो-
त्तराध्ययनं गृवाधिरारो नाध्यापने । तदुक्तं मनुना—'प्रजानां रक्षणं दान-
मिज्याध्ययनमेव च । विषयेष्वप्रसक्तिः च क्षत्रियस्य समादिशेत् ॥ पशूनां
रक्षणं तानमिज्याध्ययनमेव च । गणिज्यं च कुमीदं च वैश्यस्य कृषिरेव च ॥'
इति । अत्र प्रजारक्षणाद्युक्तेर्नाध्यापनाधिकारः । ननु कथं ज्योतिषं श्रौत-
स्मात्कर्मोपयिकं ? इति चेत्तुच्यते—'अष्टवर्षं ब्राह्मणमुपनयीत तमध्यापयीत',
तथा 'वसते ब्राह्मणोऽग्नीनादधीत', 'दशपूर्णमासाभ्यां यजेत' इत्यादिश्रुतयः
सन्ति । तत्र वर्षान्नमादित्यादिग्रहचारपरिच्छेदमाध्य, तस्य वसन्ताद्युत्पन्ना च
दशपूर्णमासयोश्च ज्ञानं ज्योतिषं विना सर्वधैव न निर्वहतीत्यप्रत्यक्षमप्येतव्यं

ज्योतिःशास्त्रम् । उक्तं च वेदांगज्योतिषे—‘वेदा हि यज्ञार्थमभिप्रवृत्ताः
 कालानुपूर्वा विहिताश्च यज्ञाः । तस्मादिदं कालविधानशास्त्रं यो ज्योतिषं
 वेद स वेद यज्ञान् ॥’ अत एव वेदस्य मुख्यमिदमंगं चक्षुरूपत्वात् । तद-
 प्युक्तं शिक्षायाम्—‘छंदः पादौ तु वेदस्य हस्तौ कल्पोऽथ पठ्यते ।
 ज्योतिषामयनं चक्षुर्निरुक्तं श्रोत्रमुच्यते ॥ शिक्षा घ्राणं तु वेदस्य मुखं व्या-
 करणं स्मृतम् ।’ तथा—‘यथा शिखा मयूराणां नागानां मणयो यथा । तद्व-
 द्वेदांगशास्त्राणां ज्योतिषं मूर्धनि स्थितम् ॥’ इति । एवं मुख्यतायां सत्यां
 दृष्टान्तो वसिष्ठसिद्धान्ते—‘वेदस्य चक्षुः किल शास्त्रमेतत्प्रधानतांगेषु ततोऽर्थ-
 जाता । अंगैर्युतोऽन्यैः परिपूर्णमूर्तिश्चक्षुर्विहीनः पुरुषो न किञ्चित् ॥’ तस्मा-
 त्कर्मोपयिकत्वादवश्यमध्येयं ज्योतिःशास्त्रम् । तत्राध्ययने समीचीनशिष्या
 एवाध्याप्या न कृतघ्नादयः । तदुक्तं श्रुतौ—‘विद्या ह वै ब्राह्मणमाजगाम
 गोपाय मा शैवधिष्टेहमस्मि । असूयकायानृजवेऽयताय न मां ब्रूया वीर्य-
 वती तथा स्याम् ॥’ इति । समरसारेऽपि—‘नैतद्देयं दुर्विनीताय जातु ज्ञानं
 गुप्तं तद्धि सम्यक् फलाय । अस्थाने हि स्थाप्यमानैव वाचां देवी कोपान्नि-
 र्दहेन्नो चिराय ॥ विनयावनताय दीयमानं प्रभवेत्कल्पलतेव सत्फलाय ।
 उपकृत्यनुचितकानि शास्त्राण्युपकारस्य पदं हि साधुरेव ॥’ इति । सिद्धान्त-
 शिरोमणावपि—‘दिव्यं ज्ञानमतीन्द्रियं यद्विषमिर्बाह्यं वसिष्ठादिभिः पारं-
 पर्यवशाद्ब्रह्मसमवर्ती नीतं प्रकाश्यं ततः । नैतद्वेष्टिकृतमदुर्जनदुराचाराचिरा-
 वासिनां स्यादायुःसुकृतक्षयो मुनिकृतां सीमामिमामुज्जतः ॥’ इति । एवं
 सत्यस्मिज्योतिःशास्त्रे सर्वथा न शूद्राणामधिकारः । उक्तं च मनुना—‘एकमेव
 तु शूद्रस्य प्रभुः कर्म समादिशत् । एतेषामेव वर्णानां शुश्रूषामनसूयया ॥’
 इति । नारदवाक्यं तु प्रागेवाभिहितम् । तत्र यदि ब्राह्मणः शूद्रं लोभा-
 दिना पाठयति तस्माच्च पठति तदा महान् दोषः । यदाह गर्गः—‘स्नेहालो-
 भाच्च मोहाच्च यो विप्रोऽज्ञानतोऽपि वा । शूद्राणामुपदेशं तु दद्यात्स नरकं
 व्रजेत् ॥ लज्जं ददाति यः शूद्रः सकृत्षोडशकर्मणाम् । अधो युगसहस्रांते जायते
 श्वानयोनिषु । सम्यगाचारयुक्तोऽपि यः शूद्रः सर्वशास्त्रवित् । वर्जयेद्भजनं तस्य
 कपालस्थोदकं यथा ॥’ इति । कपालं=मनुष्यशिरोमध्यवर्त्यस्थि । ‘भृतकाध्या-
 यको यश्च भृतकाध्यापितश्च यः । तावुभौ पतितौ विप्रौ स्वाध्यायक्रयविक्रयात् ॥’
 इति सामान्यतो हेमाद्रौ देवलस्मरणाच्च । अथैवंविधस्य ज्योतिःशास्त्रस्याध्येतु-
 र्माहात्म्यमाह मांडव्यः—‘एवंविधस्य श्रुतिनेत्रशास्त्रस्वरूपभर्तुः खलु दर्शनं
 वै । निहंत्यशेषं कलुषं जनानां षडब्दजं धर्मसुखास्पदं स्यात् ॥’ इति । अत्र
 ज्ञानविशेषेण ज्योतिर्विदः पूज्यतातारतम्यं जीर्णैरभ्यधायि—‘दशदिनकृत-
 पापं हन्ति सिद्धान्तवेत्ता त्रिदिनजनितदोषं तंत्रविज्ञः स एव । करणभगणवेत्ता
 हंत्यहोरात्रदोषं जनयति घनमंहश्चात्र नक्षत्रसूची ॥’ नक्षत्रसूची दैवज्ञो वनं
 बहु अंहः पापं जनयति । तल्लक्षणं वाराहसंहितायाम्—‘अविदित्वैव यः
 शास्त्रं दैवज्ञत्वं प्रपद्यते । स पंक्तिदूषकः प्रापो ज्ञेयो नक्षत्रसूचकः ॥’ अन्यच्च—

धृतिव्युत्पत्ति न जानति ग्रहाणा नैव साधनम् । परवाक्येन वर्तते ते चै नक्षत्र-
सूचका ॥' इति । व्युत्पत्तिस्तु—गृहे गृहे गत्वाऽपृष्ट एव नक्षत्राण्यश्विन्या-
दीनि शुभाशुभफलसूचकानि सूचयतीति नक्षत्रसूची । चराह—'नक्षत्र-
सूचसोद्दिष्टमुपवास करोति य । स व्रजत्यधत्तामिष सार्धमृक्षत्रिडयिना ।
नक्षत्रसूचक पाप भिषज शुल्कजीविनम् । तादृक्पौराणिकादींश्च याश्चात्रेणापि
नार्चयेत् ॥' अत एव वसिष्ठ—'त्रिस्त्रयपारगम एव पूज्य आद्रे सदा भूसुर-
वृद्धमध्ये । नक्षत्रसूची खलु पापरूपो हेय सदा सर्वसुधर्मदृष्टे ॥' चराहोऽपि—
'अयतश्चायतश्चैव कृत्स्न जानाति यो द्विज । अग्रमुक् स भवेच्छ्राद्धे पूजित पक्ति-
पावन ॥ नामात्रत्सरिके देशे वन्य भूतिमिच्छता । चक्षुर्भूतो हि यत्रेप पाप
तत्र न विद्यते ॥ मुहूर्ततिथिनक्षत्रमृतप्रश्नानामि च । सर्वाण्येवाकुलानि स्युर्न
स्यात्सावत्सरो यदि ॥' अत एव यद्वर्मशास्त्रे सुमंतु—'तत्सरकितवेत्यादिना मह-
ता गद्येन सावत्सरिकोऽपाक्तेय इत्याह । महाभारतेऽपि—'कित्तो ब्रूणहा
यक्ष्मी' इत्यादिपद्यपद्धमध्ये—'कुशीलवो देवलको नक्षत्रैर्यश्च जीवति । एता-
निह विजानीयाद् ब्राह्मणान् पत्तिदूषकान् ॥' इत्युक्तं, तन्नक्षत्रसूचकज्योति-
र्विद्विषयम् । यदाह कश्यप—'दारत्विग्भूणहृत्श्च व्यगात्रक्षत्रसूचकान् ।
वर्जयेद्ब्राह्मणानेतान्सर्वकर्मसु यत्नत ॥' इति । 'नक्षत्रसूचकश्चैव पर्वकारश्च
गर्हित' इति ब्रह्मपुराणेऽप्युक्ते, अपृष्ट इति वाक्यशेषोऽत्राध्याहार्य ।
अत एव मनु—'तिथिं पक्षस्य न ब्रूयाद् नक्षत्राणि निर्दिशेत्' इत्याह स्म ।
यमोऽपि—'नक्षत्रतिथिपुण्याहान्मुहूर्तान्मगलानि च । न निर्दिशति ये विप्रा-
न्मैर्भुक्त इक्षय भवेत् ॥' इति । वसिष्ठवान्य तु प्रागभिहितम् । महाप्रयोजन
त्वेतच्छास्त्रस्य सम्यग्ज्ञानाद्ब्रह्ममायुज्यमिति । तदुक्तं गर्गोण—'ज्योतिश्चक्रे तु
लोकस्य सर्वस्योक्त शुभाशुभम् । ज्योतिर्ज्ञानं च यो वेद स याति परमा गतिम् ॥
परमा गतिं=ब्रह्मसायुज्यमिति । सूर्यसिद्धान्तेऽपि—'दिव्यं चक्षुर्महर्षणा
दर्शित ज्ञानमुत्तमम् । विज्ञायार्कादिलोकेषु स्थान प्राप्नोति शाश्वतम् ॥'
चराहसंहितायामपि—'न सावत्सरपाठी च नरके परिपच्यते । ब्रह्मलोक
प्रतिष्ठा च लभते दैवचित्तक ॥' इति । सवत्सर वर्षमधिकृत्य कृतो अय साव-
त्सर । 'अधिकृत्य कृते अये' इत्यण् । आदिवृद्धि । त पठितु शीलमस्य स
सावत्सरपाठी ज्योतिर्विदुच्यते । वसिष्ठेन त्रैहिकामुष्मिकरूप फलद्वयम-
प्युक्तं प्राक्—'एतद्ब्रह्मा सम्यगामोति नृा धर्मं चार्थं मोक्षमप्य यशश्च ॥'
इति । तस्माज्ज्योति शास्त्रमवश्यमध्येतव्यमिति स्थित । ननु ज्योति-
शास्त्राध्ययन न्यायशास्त्रादिवत् किं वादमात्रफलम्, उत चिकित्साशास्त्रवत्प्र-
त्यक्षदृश्यफलम् ? उच्यते,—दृष्टे सभावत्यदृष्टकल्पना न न्याय्येति दृष्टार्थ-
ताप्यस्य शास्त्रस्य । वादरूपं तु फलं सर्वेष्वपि शास्त्रेषु तुल्यम् ।
उक्तं च—'अन्यानि शास्त्राणि विनोदमात्रं न किञ्चिदेवा भुवि दृष्टमस्ति ।
चिकित्सितज्योतिषमत्रवादा पदे पदे प्रत्ययमानवति ॥' प्रत्यय=विश्वास
सवादरूपम् । नन्वस्मिन् शास्त्रे के वा प्रत्यया इति चेत्पृच्छति, तर्हि शृणु—

सूर्यचंद्रयोर्ग्रहणं जगतीतले आबालवृद्धेभ्यो महान् प्रत्ययः । उक्तं च—‘अप्रत्यक्षाणि शास्त्राणि विवादस्तेषु केवलम् । प्रत्यक्षं ज्यौतिषं शास्त्रं चंद्राकौ यत्र साक्षिणौ ॥’ अथान्येऽपि प्रत्ययाः चंद्रशृंगोन्नतिर्ग्रहयुतिश्च सूर्यादीनां ग्रहाणां छायागणितागता । यद्यपि भौमादीनां छाया दृग्गोचरा नास्ति तथापि नलिकादियंत्रवेधेन यस्मिन्समये सुषिरमध्ये ग्रह आगच्छति तत्समयसंवादादर्थपत्तिप्रमाणसिद्धा छायापि प्रत्ययः । शुक्रस्य तु महामंडलत्वे छाया दृग्गोचरापि भवति । ग्रहाणां चंद्रादीनां द्विविधा अप्यस्तोदयाः । एके सूर्यासन्नवशेन, अपरे प्रत्यहं क्षितिजसंबंधवशात् । ततोऽपि सूर्यासन्नवशतो भौमगुरुशनीनां प्राच्यामेवोदयः, प्रतीच्यामेवास्तः । बुधशुक्रयोस्त्वनियतः । क्षितिजसंबंधवशेन तु सर्वेषामपि सूर्यादीनां प्राच्यामेवोदयः, प्रतीच्यामेवास्तः । अथायुर्दायस्येयत्ता । यात्रायां शुभशकुने शुभफलम्, अशुभशकुनेऽशुभफलम् । यज्ञोपवीतविवाहादिमंगलकृत्येषु शुभलग्नानुष्ठितेषूक्तफलावाप्तिः । यत्र कचिद्व्यभिचारः स जन्मकालीनसदसद्ग्रहवशेन । एवमादयोऽपि प्रत्यया ऊह्याः । सर्वेषामपि शास्त्राणामध्ययने मोक्षाद्यदृष्टरूपं फलं तु वाचनिकमेव, तदस्मिन्नपि शास्त्रे तुल्यमित्यलमतिप्रसक्तानुप्रसक्तेनेति शिवम् ॥ १ ॥

अथ मुहूर्तचिंतामणिनामकग्रंथप्रकरणप्रतिज्ञामभिधायेदानीं सामान्यतो मुहूर्तविचारार्थमुत्सर्गापवादरूपा गुणा दोषाश्च तावद्वक्तव्याः, तेषां च तिथ्याद्यधीनत्वादादौ तिथयो वक्तव्याः, तासां तु लोकप्रसिद्धत्वादेवावक्तव्यतायां सिद्धायां तत्स्वामिन एवानुष्टुप्छंदसाभिदधाति—

तिथीशा वह्निकौ गौरी गणेशोऽहिर्गुहो रविः ।

शिवो दुर्गातको विश्वे हरिः कामः शिवः शशी ॥ ३ ॥

तिथीशा इति ॥ एते पंचदश तिथीनां क्रमेणेशाः स्वामिनस्तानाह—वह्निकावित्यादि । वह्निश्च कश्च वह्निकौ । वह्निः अग्निः, को ब्रह्मा । अत्र ‘देवताद्वंद्वे च’ इत्यानङ् न भवति । एकहविर्भाक्त्वेन प्रसिद्धसाहचर्याभावात् । नन्वेवं ‘अल्पात्तरं’ इति द्वंद्वे कशब्दस्य पूर्वनिपातप्राप्तिः । ‘ङसिङ्योः स्वात्स्मिनौ’ इति ज्ञापकेन पूर्वनिपातप्रकरणमनित्यमित्यनित्यत्वात्क्रमस्य विवक्षितत्वाच्च न भवति । एवं सति प्रतिपदो वह्निर्द्वितीयाया ब्रह्मा स्वामीत्ययमर्थः सिद्धो भवति । अथवा ‘तिथीशोऽग्निर्विधिगौरी’ इत्यसंदेहार्थमेवं पठितव्यम् । ‘ईश ऐश्वर्ये’ इति धातुः कर्त्रर्थक्किवंतस्तस्माद्बहुवचनं जस् । ईशते इतीशाः, तिथीनामीशास्तिथीशाः, तिथिस्वामिन इत्यर्थः । अथवा ‘तिथीशा रो विधिगौरी’ इति व्यक्तं पठनीयम् । ईशशब्दोऽकारांतः । रशब्देनाग्निरुच्यते । ‘रः पावके च तीक्ष्णांशौ’ इति विश्वः । ‘रश्च कालेऽनले सूर्ये’ इत्येकाक्षरनिर्घटुः । रोऽग्निः, विधिर्ब्रह्मा, गौरी पार्वती, गणेशः प्रसिद्धः, अहिः सर्पः, गुहः स्वामिकार्तिकेयः, रविः सूर्यः, शिवो महादेवः, दुर्गा जगदंबा, अंतको यमः, विश्वे विश्वेदेवाः, हरिर्विष्णुः, कामो मदनः, शिवः स एव, शशी चंद्रः ।

तदाह वसिष्ठ.—‘वह्निर्विधाताऽद्रिमुता गणेश सर्पं विनासो दिनपो
महेन्द्र । दुर्गा यमो विश्वहरी च काम शर्वो निशेशश्च पुराणदृष्टा ॥’
इति । स्वामिन इति शेष । प्रयोजनं तु तत्तद्देवताप्रतिष्ठापूजादि । तथा च
वराहसंहितायामुक्तम्—‘यत्कार्यं नक्षत्रे तद्देवत्यासु तिथिषु तत्कार्यम् ।
करणमुहूर्तैष्वपि तत्सिद्धिंकर देवतानां च ॥’ इति । नारदोऽप्याह—
‘यद्दिनं यस्य देवस्य तद्दिने तस्य मन्थिति ।’ अग्निपुराणेऽपि—
‘प्रतिपद्यग्निपूजा स्याद्वितीयाया च वैधम । दशम्यामतस्यापि पद्या पूजा
गृहस्य च ॥ चतुर्थ्यां गणनाथस्य गौर्यान्तपूर्व्यामरे । सरस्वत्या नवम्यां च
सप्तम्या मास्करस्य च ॥ अष्टम्या च चतुर्दश्यामेकादश्या शिवस्य च । द्वाद-
श्या च त्रयोदश्या हरेश्च मदनस्य च ॥ शेषादीनां फणीशानां पञ्चम्या पूजनं
भवेत् । पर्वणादोत्तिथिष्वसु पक्षद्वयगतास्वपि ॥’ इति । रत्नमालायामपि—
‘अयामरस्थापनमुत्तरायणे स्वदेवपार्ष्णैर्निधिक्षणादिषु’ इति । अथ प्रत्येकं
तिथिवृत्तानि त्रयवृत्तानुक्तान्यप्यस्माभिरित्यते लोकोपयोगित्वात् । तान्याह
वसिष्ठ.—‘नोद्वाहयात्रोपनयनप्रतिष्ठासीमन्तचौलाखिलवास्तुकर्म । गृहप्रवे-
शाखिलमगलाद्य कार्यं हि मासाद्यतियौ कदाचित् ॥१॥’ मासाद्यतियौ=शुक्ल-
पक्षप्रतिपदि । अत एव कृष्णपक्षप्रतिपद्येतानि कर्माणि सुरेन भवन्तीत्यर्थः ।
यद्येपोऽग्निप्रायोऽसमत स्यात्तदा पक्षाद्यतियात्रिणि वृत्तात् । ‘सप्तागचिह्नानि
भूपस्य वास्तुव्रतप्रतिष्ठाखिलमगलानि । यात्रात्रिणाहखिलभूषणाद्य कार्यं द्वि-
तीयादिपसे सदैव ॥२॥ सगीतविद्याखिलशिल्पकर्मसीमन्तचौलाद्यगृहप्रवेशम् ।
कार्यं द्वितीयादिपसे यदुक्तं सदा तृतीयादिवसेऽपि कार्यम् ॥३॥ रिक्तासु विद्वि-
धवन्धशस्त्रविप्राग्निधातादि च याति सिद्धिम् । यन्मगलं तामु कृतं च मूर्धैर्विना-
शमायाति तदाशु नूनम् ॥ ४ ॥’ रिक्तासु=चतुर्थ्येनवमीचतुर्दशीषु । ‘शुभानि
कायाणि चरस्थिराणि चोक्तान्यनुक्तान्यपि यानि तानि । सिद्धिं प्रयात्याशु
ऋणप्रदानं विना सदा नागतियौ विधेयम् ॥ ५ ॥ अभ्यगयात्रा पितृकर्म
‘दन्तकाष्ठं विना पौष्टिकमगलानि । पद्या विधेयानि रणोपयोग्यशिल्पानि
वास्तववरभूषणानि ॥ ६ ॥ द्वितीयाया तृतीयाया पञ्चम्या कथितान्यपि । तानि
‘सिध्यन्ति कार्याणि सप्तम्या निखिलान्यपि ॥७॥ सग्रामयोग्याखिलवान्तुशिल्प-
नृत्यप्रमोदाखिललेखनानि । स्त्रीरत्नकार्याऽऽभूषणानि कार्याणि कार्याणि महे-
शानिध्याम् ॥ ८ ॥ द्वितीयाया तृतीयाया पञ्चम्या सप्तमीनियौ । उक्तानि यानि
सिध्यन्ति दशम्या तानि मर्षदा ॥९॥ व्रतोपवासाखिलधर्मकृत्य सुरोत्सवाद्याखि-
लवास्तुकर्म । सग्रामयोग्याखिलवास्तुकर्म विधेयतियौ सिध्यन्ति शिल्पकर्म ॥१०॥
पृथिव्या यानि कर्माणि ‘अमपुष्टिशुभानि च । चरस्थिराणि द्वादश्या यात्रा-
ऽन्नग्रहणं विना ॥११॥ विद्यातृगौरीभुजगभान्वन्तकदिनेषु च । उक्तानि तानि
‘सिध्यन्ति त्रयोदश्या विशेषतः ॥१२॥ यज्ञक्रियापौष्टिकमगलानि सग्रामयो-
ग्याखिलवास्तुकर्म । उद्वाहशिल्पाखिलभूषणाद्य कार्यं प्रतिष्ठा रत्न पौर्णमा-
स्याम् ॥१३॥ सदैव दर्शे पितृकर्म सुक्वा नान्यद्विधेयं शुभपौष्टिकाद्यम् ।

मूढैः कृतं तत्र शुभोत्सवाद्यं विनाशमायात्यचिराद्भूतं तत् ॥ १४ ॥' इति ।
ननु रत्नमालादिग्रंथेष्वेवादौ संवत्सरप्रकरणमुक्तम् । तदत्र किमित्युत्प्रेक्षितमिति
चेत् । उच्यते,—मुहूर्तचिंतामणिरिति नामधेयान्मुहूर्ता एवान्नोच्यन्ते । ते तु प्रति-
क्षणविचारार्हाः, तत्र संवत्सराणां वर्षव्यापित्वात् सदसत्फलोक्तावपि विवाहा-
दिकृत्यानि भवन्त्येव । कुतः सिंहराशिस्थितगुरु-गुरुशुक्रास्तादिष्विव विवाहादि-
विशेषकृत्यानां प्रतिषेधसत्त्वं, तथा संवत्सरसदसत्फलेषु नेति । किंच सिंह-
रातगुरौ शुक्रास्तादावपि नित्यानां वस्त्रपरिधानादीनां नैमित्तिकानां च पुंसवन-
जातकर्मनामकर्मन्निप्राशनादिकर्मणां विहितत्वान्मुहूर्तविचारोऽस्त्येवेत्यतोऽक-
थनं संवत्सरप्रकरणस्य । अमुमेवाशयं मनस्यभिसंधाय मुहूर्तग्रंथं परित्यज्य
स्थलांतरे गुरुचारे वसिष्ठेन फलमुक्तम् ॥ ३ ॥

अथ तिथीनां नंदादिसंज्ञाः सफला उपजातिकयाह—

नंदा च भद्रा च जया च रिक्ता पूर्णेति तिथ्योऽशुभमध्यशस्ताः ।
सितेऽसिते शस्तसमाधमाः स्युः सितज्ञभौमार्किगुरौ च सिद्धाः ४

नंदा चेति ॥ नंदाभद्राजयारिक्तापूर्णासंज्ञाः प्रतिपदादिपंचतिथयः स्वनाम-
सदृशफलदाः स्युरित्येवंप्रकारेण सर्वाः षष्ठ्यादय एकादश्यादयश्च तिथयो
ज्ञेयाः । ताः सिते शुक्लपक्षे अशुभमध्यशुभफलदाः स्युः । असिते कृष्णपक्षे
शुभमध्यमाधमफलदाः स्युः । यदाह नारदः—'नंदाभद्राजयारिक्तापूर्णाः
स्युस्तिथयः पुनः । पर्यायत्वेन विज्ञेया नेष्टमध्येष्टदाः सिते ॥ कृष्णपक्षेऽपी-
ष्टमध्यनेष्टदाः क्रमशः स्मृताः' इति । अनिष्टमिति वक्तव्ये नेष्ट इति प्रयोगो
निषेधवाचकं न-शब्दमाश्रित्य नैकधेत्यादिवत् साध्यः । अथ मूले 'अशुभमध्य-
शस्ताः' इति कथं प्रयोगः ? यावता 'तिथयो द्वयोः' इत्यभिधानात् स्त्रीपुंसयो-
रस्ति तिथिशब्दः, तथापि तिथ्य इति 'कृदिकारादक्तिनः' इति कृतङीष-
स्तिथीशब्दस्य स्त्रीलिंग एव वृत्तिः । ततस्तिथ्य इति बहुवचनान्तस्याशुभ-
मध्यशस्ता इति विशेषणे अशुभाश्च मध्याश्च शस्ताश्चेति द्वंद्वे 'स्त्रियाः पुंवत्'
इति वा 'पुंवत् कर्मधारयजातीय-' इति वा समानाधिकरणोत्तरपदाभा-
वात्पुंवद्भावाभावे चिंत्यताप्रसक्तेः । एवं चेत् कथं तर्हि रत्नमालायां
'कनिष्ठमध्येष्टफलाश्च शुक्ले' इति ? यावता कनिष्ठाश्च मध्याश्चेष्टफलाश्चेति
द्वंद्वोऽपि । 'नंदा च भद्रा च जया च रिक्ता पूर्णेति सर्वास्तिथयः क्रमात्स्युः'
इति सर्वापदविशेषणसामर्थ्यात्स्त्रीलिंग एवेत्युक्तदोषप्रसंगः । मैवं बोधः ।
नात्र द्वंद्वः । किं तर्हि ? कनिष्ठं च मध्यं चेष्टं च कनिष्ठमध्येष्टानि, तादृशानि
फलानि यासां ता इति 'द्वंद्वगर्भवहुव्रीह्याश्रयणादुक्तदोषाप्रसंगः । ननु यद्य-
प्येवमत्र समाहितं तथापि—'कृष्णे भवत्युत्तममध्यहीनाः' इति चतुर्थचरणे
कथं समाधिः ? यतः फलपदाश्रवणाद्वंद्वगर्भवहुव्रीह्यभावाच्छुद्धो द्वंद्व एव
समासः । सर्वापदसमभिव्याहृतस्तिथिशब्दोऽपि स्त्रीलिंग एवेत्युक्तो दोषो
वज्रायितः । उच्यते—यथा 'द्वैकयोर्द्विवचनैकवचने' इति पाणिनिसूत्रस्थे

द्येकयोरिति पदे सत्यावाचिनोर्भेकशब्दयोर्द्वे बहुवचनप्रसंगे, अतो भाव-
प्रधानो निर्देश इत्यभियुक्तसरणात् बहुधा काव्येषु दृष्टत्वाच्चाशुभमध्य-
शब्दा इत्येवमादिना शब्दानां भावप्रधानत्वादशुभत्वमध्यत्वशब्दत्वामिधा-
नाच्चादृशानां शब्दानां द्वद्व निधायाशुभमध्यशब्दानि विद्यते यामा ता
इति बहुव्रीहिणा सिद्धमिष्टम् । बहुव्रीहिणा गतार्थत्वान्मतुष्व भवति,
'उक्तार्थानामप्रयोग' इत्युक्ते । अथवा 'तुष्यतु दुर्जन' इति न्यायमाश्रित्य
मतुषो वाचक 'अशंभादिभ्योऽच्' इत्यशंभादेराकृतिगणत्वान्मत्वर्थेऽच् कार्य ।
एतच्च समाधानं शान्तममाधमा इत्यत्रापि द्रष्टव्यम् । एव च सति 'कृष्णे
भवत्युत्तममध्यहीना' इत्यपि सिद्धम् । अत एव नैपथीये सप्तमसर्गे-
'येय भवद्भाविपुरभिस्सृष्टि' इति प्रयुक्तम् । 'दुतमध्यत्रिलिखितासु वृत्तिषु'
इति महाभाष्यकारो जगाद । अतोऽनेनैवाशयेन-'उभयेऽधममध्यम-
पूजिता द्वेष्काणैश्चरमेपु चोत्क्रमात् । अशुमेष्टममा स्थिरे क्रमाद्वोराया परि-
कल्पिता दश ॥' इति वराहमिहिरोऽपि प्रायुक्त । तथा-'सूर्यसूनुदिवसे
स्थिरप्रदम्' इति वसिष्ठोऽपि प्रायुक्त । स्थिरप्रदमित्यत्र स्वैर्यप्रदमित्यर्थो
प्रिवक्षित इत्यलमतिप्रसंगेन ॥ अथ चतुर्यचरणेन सिद्धियोगानाह—सि-
तेति । ता कृतसज्ञा नदादितिव्य शुक्रबुधमंगलशनिगुरवारेषु सिद्धा
सिद्धिकरा स्युः । यथा—नदा शुके सिद्धियोग, एव भद्रा बुधे, जया भौमे,
रिक्ता शनौ, पूर्णा गुरौ । यदाह कश्यप—'नदा तिथि शुक्रवारे साम्ये
भद्रा कुजे जया । रिक्ता भदे गुरोवरि पूर्णा सिद्धाह्वया तिथि ॥' इति ।
वसिष्ठोऽपि—'शुक्रजगुरमदेज्या वारा नदादिषु क्रमात् । सिद्धा तिथि-
सिद्धिदा स्वात्सर्वकार्येषु सर्वदा ॥' इति । अस्या फलस्तुतिमाह वसिष्ठ
एव—'सिद्धा तिथिर्हति समस्तदोषान् यान्मासशून्यान्पि मासदग्धान् । दिन-
प्रदग्धानपि चान्यदोषानेकादशी यद्वदशेषपान् ॥' इति ॥ ४ ॥

अथ रव्यादिवारेषु यथाक्रमं निषिद्धतिथीन्निषिद्धनक्षत्राणि च शा-
लिन्याह—

नदा भद्रा नन्दिकारण्या जया च रिक्ता भद्रा चैव पूर्णा मृतार्कात् ।
याम्यं त्वाष्ट्रं वैश्वदेवं धनिष्ठार्यम्णं ज्येष्ठां त्यं रवेर्दग्धमं स्यात् ॥५॥

नदेति ॥ यथाक्रममर्कात् 'व्यन्लोपे पचमी' इति अर्कमारम्य वारेषु
नदातिथिर्नृवाधमफला स्यात् । यथा सूर्ये नदा मृता, तथा सोमे भद्रा,
भौमे नदा, बुधे जया, गुरौ रिक्ता, शुके भद्रा, शनौ पूर्णा मृतेत्यर्थः ॥
उक्तं च नारदेन—'आदित्यभौमयोर्नदा भद्रा शुक्रशशाकयो । जया सौम्ये
गुरौ रिक्ता शनौ पूर्णा मृतिप्रदा ॥' इति । अत्र बहुषु नारदसहितापुस्तकेषु
'मृतिप्रद' इति पाठमात्रित्य मृतेति पदं प्रायोजि प्रयकृता । तथैवास्माभि-
ध्याकृतं च सकलदेशीयदिष्टसमतत्वादापामर तथैव व्यनहारदर्शनाच्च ।
अस्तुतस्तु 'पूर्णा मृतार्कात्' इत्यत्र अकारं प्रक्षिप्य अमृतेति पदं विधेयम् । तत्रा-

मृता अमृतफलदा स्यात् । यथा—नंदा रवावमृता, एवं सोमवारादिष्वपि व्याख्येयं पूर्ववत् । अत्र संमतिरूपे जीर्णपुस्तकस्थनारदवाक्ये—‘शनौ पूर्णाऽमृताह्वया’ इत्यकारादिराकारांतः पाठः साधीयान् । अमृतेत्याह्वयं नाम यस्याः सा अमृताह्वयेत्यर्थः । इममर्थं सफलमाह वसिष्ठः—‘नंदा भौमा-
र्कयोर्भद्रा शुक्रेद्वोश्च जया बुधे । शुभयोगा गुरौ रिक्ता शनौ पूर्णाऽमृताह्वया ॥’
इति । इदं वचनं वसिष्ठेन गुणनिरूपणाध्याये निरूपितमित्यतोऽपि शुभ-
त्वप्रतिपादकम् । कश्यपोऽपि तथैवाह—‘आदित्यभौमयोर्नंदा भद्रा शुक्र-
शशांकयोः । जया सौम्ये गुरौ रिक्ता पूर्णाऽऽर्कवमृता शुभा ॥’ इति । आर्कौ=
शनौ । एवं सत्यपि शुभत्वे शिष्टाचारेण व्यवस्था ज्ञेया । अथोत्तरार्धेन
निंघनक्षत्राण्युच्यन्ते—याम्यमिति । रविवारादिषु याम्यं भरणी तदादीनि
नक्षत्राणि यथाक्रमं दग्धनक्षत्राणि स्युः । यथा—रवौ भरणी दग्धा, सोमे
चित्रा, भौमे उत्तराषाढा, बुधे धनिष्ठा, गुरावुत्तराफल्गुनी, शुके ज्येष्ठा, शनौ
रेवती । यदाह नारदः—‘यमर्क्षमर्कवारेऽब्जे चित्रा भौमे तु विश्वभम् । बुधे
श्रविष्ठार्यम्णर्क्षं गुरौ ज्येष्ठा भृगोर्दिने ॥ रेवती शनिवारे तु दग्धयोगा भव-
त्यमी ॥’ इति । लल्लुः—‘याम्यं चित्रोत्तराषाढा धनिष्ठोत्तराफल्गुनी । ज्येष्ठा
च रेवती चैव जन्मर्क्षं भानुतः क्रमात् ॥ जन्मर्क्षग्रहसंयोगे न कुर्याच्छोभने
नरः । पाणिग्रहणयात्रादि विनाशमुपयात्यतः ॥’ इति ॥ ५ ॥

अथ क्रकचादिनिंघयोगाननुष्ठुमाह—

षष्ठ्यादितिथयो मंदाद्विलोमं प्रतिपद् बुधे ।

सप्तम्यर्केऽधमाः षष्ठ्याद्यामाश्च रदधावने ॥ ६ ॥

षष्ठ्यादीति ॥ षष्ठीसप्तम्यष्टमीनवमीदशम्येकादशीद्वादश्यस्तिथयो मंदा-
च्छनैश्चराद्विलोमं विपरीतवारगणनयाऽधमाः स्युः । यथा—शनौ षष्ठ्यधमा, शुके
सप्तमी, गुरावष्टमी, बुधे नवमी, भौमे दशमी, सोमे एकादशी, रवौ द्वादशी;
एते योगाः क्रकचाख्या ज्ञेयाः । यदाह नारदः—‘त्रयोदश स्युर्मिलने संख्या-
यास्तिथिवारयोः । क्रकचो नाम योगोऽयं मंगलेष्वतिगर्हितः ॥’ इति । अथ
बुधे प्रतिपत्तिथिस्तथा सूर्यवारे सप्तमी संवर्तयोगाख्याऽधमा । उक्तं च नार-
देन—‘सप्तम्यामर्कवारश्चेत् प्रतिपत्सौम्यवासरे । संवर्तयोगो विज्ञेयः शुभकर्मवि-
नाशकृत् ॥’ इति । अथ षष्ठी, आद्या=प्रतिपत्, अमा=अमावास्या, एतास्तिथयो
रदधावने निंबकाद्यादिभिर्दत्तमलनिराकरणेऽधमा निषिद्धाः स्युः । उक्तं च
रत्नमालायाम्—‘नष्टेदुषष्ठीप्रतिपत्सु धीमान्न जातु दंतोत्कषणं विदध्यात् ।
कुर्वन्नवाप्नोति तदाशु नूनं लक्ष्मीकुलज्ञातिजनोपघातम् ॥’ इति । कचिन्नवमी
रविवासरेऽपि निषिद्धा । उक्तं च काशीखंडे पंचत्रिंशाध्याये—‘प्रतिपद्दर्शषष्ठीषु
नवम्यां रविवासरे । दन्तानां काष्ठसंयोगो दहेदासप्तमं कुलम् ॥’ इति ॥ ६ ॥

अथ कृत्यविशेषेषु निषिद्धतिथीनिंघवंशाछंदसाह—

षष्ठ्यष्टमीभूतविधुक्षयेषु नो सेवेत ना तैलपले क्षुरं रतम् ।

२ मु० चि०

नाभ्यंजनं विश्वदशद्विके त्रिथौ धात्रीफलैः स्नानममाद्रिगोप्त्रसत्

पञ्चष्टमीत्यादि ॥ पष्ठी, अष्टमी च प्रसिद्धा, भूत-चतुर्दशी, विधुक्षय = अमावास्या, एतासु तिथिषु क्रमेण ना पुरः, नृशब्दो मनुष्यजात्युपलक्षकः, तेन स्त्रीणामप्यय निषेधः, तैल पल मास क्षुर रत मैथुन यथाक्रम न सेवेत । यथा-पञ्चा तैल, अष्टम्या मांस, चतुर्दश्या क्षौरम्, अमावास्याया मैथुन नो सेवेतेत्यर्थः । ‘पेष्ट सेवने’ आत्मनेपदी । उक्तं च नारदेन-‘पञ्चा तैल तथाष्टम्या मांस क्षौर त्रिथौ कले । पूर्णिमादशयोर्नारीसेवन परिवर्जयेत् ॥’ इति । कलेस्त्रिथौ=चतुर्दश्याम् । रत्नमालाया च-‘पष्ठीषु तैल पलमष्टमीषु क्षौरक्रिया चैव चतुर्दशीषु । स्त्रीसेवन नष्टकलासु पुसामायु क्षयार्थं मुनयो वदन्ति ॥’ अत्र वचने ‘नष्टकलासु’ इति वचनमाश्रित्य ‘विधुक्षयेषु’ इत्युक्तम् । वयं तु विधुक्षयशब्दं सर्वपर्वोपलक्षक इति व्याकुर्म । तथा सति पञ्चपर्वेषु मैथुन न कार्यमित्यर्थः । उक्तं च वसिष्ठसहितायाम्—‘स्त्रीसेवन पर्वेषु पक्षमध्ये पल च पष्ठीषु च सर्वतैलम् । नृणां विनाशाय चतुर्दशीषु क्षुरक्रिया स्यादसकृत्तदाशु ॥’ इति । पक्षमध्ये=अष्टम्या । अचित्संक्रात्यादावपि तैलसंगो निपिद्धः । यदाह नारदः—‘व्यतीपाते च संक्रातावेकादश्या च पर्वसु । अर्कमौमदिने विष्टया नाभ्यग न च वैष्टौ ॥’ इति । पर्वणि तु वसिष्ठे-नोक्तानि—‘चतुर्दश्यष्टमी कृष्णा त्वमावास्या च पूर्णिमा । पुण्यानि पञ्च पर्वणि संक्रातिर्दिनपक्ष च ॥’ इति । अत्र निपिद्धकर्मसु तात्कालिन्यस्तिथयो ग्राह्याः । तथा च स्मृतिः—‘स्नाने चाभ्यजने चैव दन्तधावनमैथुने । तिथिस्तात्कालिकी ग्राह्या तथा मरणजन्मनो ॥’ इति । अथ विश्वदशद्विके त्रिथौ त्रयोदशीदशमीद्वितीयास्त्वभ्यंजनं न, तैलाभ्यंगो न कार्य इत्यर्थः । तदुक्तं रत्नमालायाम्—‘आतुर्जनस्य दशमी तनयाश्चयोदश्यर्थं निहत्युभयमेतदपि द्वितीया’ इति । अथ च शरीरमलनिराकरणार्थं निषेधो नित्यनैमित्तिककाम्यव्यनिरिक्तविषयः । निर्णयामृते द्वितीयातिथिनिर्णये भट्टभास्कर इत्युक्त्वा पठितम्—‘आतुस्तनूजान् दशमी त्रयोदश्यर्थं द्वितीया द्वितयं निहन्ति । मलापहस्नाननिषेध एव न नित्यनैमित्तिककाम्यबाधः ॥’ एतादृशोऽपि मलापहस्नाननिषेधो ब्राह्मणव्यनिरिक्तवर्णत्रयस्यैव । उक्तं च भट्टभास्करेण—‘त्रयोदश्या द्वितीयाया दशस्यां च विदोपत । शूद्रविद्वक्षत्रिया स्नान नाचरेषु कथंचन ॥’ इति । अत्र ब्राह्मणस्य नाय निषेध इत्यर्थः । अथ धात्रीफलैरिति । धात्रीफलैरामलकैः स्नानममाद्रिगोप्त्रसत्, अमावास्यासप्तमी-नवमीप्रासन्नपिद्विद्वामित्यर्थः । उक्तं च रत्नमालायाम्—‘सप्तम्यनिदुनवमीषु च सपदिच्यु अमात्वदाचिदपि नामलकैर्ननुप्य’ । अत्र केचिदामलकैः आतुर्दशमी तथाविहति एव सर्वत्र ध्यायेयम् । एव सति दशमीद्वितीया-त्रयोदशीमहम्यनिदुनवमीप्रामलकस्नाननिषेधोऽस्ति, तत्कथं भिन्नवाक्यता-भादाय स्वपदे स्पष्टैव भिन्नवाक्यता कृता? अत्राहुः—‘आतुस्तनूजान् दशमी’ इति वचनात्तरानुरोधेनाभिन्नवाक्यता स्पष्टैव । तथा च—‘आमलकस्नान-

निषेधे दीपिकाटीकायां स एव भट्टभास्करः—‘सप्तम्यचन्द्रानवमीषु देह-
श्रीसंततीरामलकैर्नरस्य । स्नानं निहंत्यन्यदिने तु धत्ते तिलैः श्रियं पुण्यकरं
सदैव ॥’ इत्याह स्म । अपरे पुनराहुः—सर्वास्वपि तिथिष्वामलकस्नानस्यैव
निषेधो नाभ्यंगस्य । यदाह वसिष्ठः—‘कामदुर्गातकविधिनष्टेर्द्वर्कदिनेषु च ।
सकृदामलकस्नानं संपत्पुत्रविनाशनम् ॥’ कामः=त्रयोदशी, दुर्गा=नवमी,
अन्तकः=दशमी, विधिः=द्वितीया, नष्टेदुः=अमावास्या, अर्कदिनं=सप्तमी ।
कश्यपोऽपि—‘षष्ठ्यां दर्शप्रतिपदि द्वादश्यां च दिनक्षये । कुर्यादामलकस्नानं
दशम्यां मूढधीर्नरः ॥ पुत्रनाशो भवेत्तस्य त्रयोदश्यां धनक्षयः । संपत्पुत्रक्षय-
स्तस्य द्वितीयायामसंशयम् ॥ सप्तम्यां च नवम्यां च अमायां कुलनाशनम्’
इति । दर्शानन्तरं प्रतिपद्दर्शप्रतिपच्छुक्लप्रतिपदित्यर्थः ॥ ७ ॥

अथ सूर्यादिवारेषु दग्धादियोगचतुष्टयमिन्द्रवज्रोपजातिकाभ्यामाह—

सूर्येशंपचाग्रिसाष्टनंदा वेदांगसप्ताश्विगजांकशैलाः ।

सूर्यांगसप्तोरगगोदिगीशा दग्धा विषाख्याश्च हुताशनाश्च ॥८॥

सूर्यादिवारे तिथयो भवन्ति मघाविशाखाशिवमूलवह्नि ।

ब्राह्मं करोऽर्काद्यमघंटकाश्च शुभे विवर्ज्या गमने त्ववश्यम् ॥९॥

सूर्ये शेति ॥ सूर्या द्वादश । लक्षणया तत्संख्या द्वादश्युच्यते । एवमीशादि-
शब्देष्वपि व्याख्येयम् । तत्र सूर्या=द्वादशी, ईशा=एकादशी, पञ्च=पञ्चमी,
अग्नयः=तृतीया, रसाः=षष्ठी, अष्ट=अष्टमी, नन्दा=नवमी; सूर्यादिवारे-
ष्वेतास्तिथयो दग्धा भवन्ति । यथा—रवौ द्वादशी दग्धा, सोमे एकादशी
दग्धा, भौमे पञ्चमी, बुधे तृतीया, गुरौ षष्ठी, शुके अष्टमी, नवमी शनौ;
शनिरिक्तासिद्धियोगश्चतुर्थीचतुर्दश्योश्चरितार्थः । उक्तं च नारदेनोपग्रहाध्याये—
‘एकादशी चेन्दुवारे द्वादशी चार्कवासरे । षष्ठी बृहस्पतेर्वरि तृतीया बुध-
वासरे ॥ अष्टमी शुक्रवारे च नवमी शनिवासरे । पञ्चमी भौमवारे च दग्ध-
योगाः प्रकीर्तिताः ॥’ वसिष्ठोऽपि—‘द्वादश्येकादशीनागगौरीस्कन्दवसुष्वपि ।
नवम्यां दग्धयोगाख्या भानुवारादितः क्रमात् ॥’ अथ विषयोगाः । वेदा
इति । वेदाः=चतुर्थी, अंगानि=षष्ठी, सप्त=सप्तमी, अश्विनौ=द्वितीया, गजा=
अष्टमी, अंका=नवमी, शैलाः=सप्तमी; एतास्तिथयः सूर्यादिवारेषु विषाख्या
भवन्ति । यथा—रवौ चतुर्थी विषाख्या, चन्द्रे षष्ठी, भौमे सप्तमी, बुधे द्वितीया ।
बुधे भद्रारूपः सिद्धियोगस्तु सप्तमीद्वादश्योश्चरितार्थः । गुरावष्टमी, शुके
नवमी, शनौ सप्तमी । यदाह बृहस्पतिः—‘षष्ठी शशांके नवमी च शुके बुधे
द्वितीया तपने चतुर्थी । जीवेऽष्टमी सौरिकुजेऽहि सप्तमी योगा विषाख्याः
कुलनाशनाः स्युः ॥’ वसिष्ठोऽपि—‘कुजाक्यैः सप्तमी षष्ठी चन्द्रे भानौ चतु-
र्थिका । द्वितीया ज्ञेऽष्टमी जीवे नवमी शुक्रवासरे ॥ अचिकित्स्या गदा योगा
मंगलेष्वतिनिदिताः ॥’ अथ हुताशनयोगाः । सूर्येति । सूर्या=द्वादशी,

अंगानि=पष्टी, सप्त=सप्तमी, उरगा=अष्टमी, गाव =नवमी, दिश =दशमी, इंदा=एकादशी, एतास्तिययो रविचारादिषु हुताशनाख्या ज्ञेया । यथा-रवौ द्वादशी, सोमे पष्टी, भौमे सप्तमी, बुधेऽष्टमी, गुरौ नवमी, शुके दशमी, शनौ एकादशी हुताशना । यथा हुताशनो निक्षिप्त वस्तु दहति तयायमुक्तो वारतिथि-योगोऽपीत्यर्थः । यदाह गुरुः—‘पष्ट्यादितियय सप्त चद्वारादिभिर्युता । क्रमात् पक्षद्वयेऽपि स्यु सप्तयोगा हुताशना ॥’ इति । वसिष्ठोऽपि—‘सप्त पष्ट्यादितियय सोमचारादिभिर्युता । अग्निजिह्वा सप्त योगा मगले कुलनाशना ॥’ इति । अथ यमघट —मघा, विशाखा, शिव =आर्द्रा, मूल, वह्नि =कृत्तिका । समाहारद्वयः । ब्राह्म=रोहिणी, वर =हस्त, एतानि नक्षत्राण्यर्का-सूर्यादिचारेषु यमघटा स्यु । यथा-रवौ मघा यमघट, सोमे विशाखा, भौमे आर्द्रा, बुधे मूल, गुरौ कृत्तिका, शुके रोहिणी, शनौ हस्त । उक्तं च दैवज्ञमनोहरे गर्गेण—‘मघा विशाखा चार्द्रा च मूलमृक्ष च कृत्तिका । रोहिणी हस्त इत्येव यमघटा क्रमाद्वये ॥’ इति । अत्र पाठांतरम् । ‘सूर्यादि-चारै तिययो हि पिन्यद्वीशेशमूलाग्निप्रिचिहस्ता । भवति सूर्याद्यमघटकाश्च शुभे विवर्ज्या गमने त्ववश्यम् ॥’ इति । अथ पाठ साधीयान् । प्राक्पाठे हि कतिचित् नक्षत्राणि पूर्णार्धे द्वे तूत्तरार्धे इत्यसामंजस्यात् । एते दग्धादियोगा-शुभे शुभकार्ये विवर्ज्यास्त्याज्या । तुर्विंशेपे । गमने यात्राया त्ववश्यं चर्ज्या । यदाह भार्तिङ् —‘नात्र यात्रा प्रकर्तव्या कार्यांतरमयापि वा । यमघटादि-योगोऽयमनर्ह सर्वकर्मसु ॥’ इति । आवश्यकत्वे यमघटपरिहारमाह गर्गः—‘मिध्यस्योत्तरभागे तु यावदातुहिनाचलम् । यमघटकद्रोपोऽस्ति नान्यदेशे कदा-चन ॥’ इति । अन्यच्च—‘लगाच्छुभग्रह केंद्रे त्रिकोणे वा स्थितो यदि । चद्रो वापि न दोष स्याद्यमघटकसम्भव ॥’ इति । कैश्चिदष्टौ घटिकास्त्याज्या इत्यु-क्तम् । तदुक्तं टीपिकायाम्—‘यमघटे त्यजेदष्टौ मृत्यौ द्वादश नाडिका’ इति । अत्रैषा पापयोगानामपवादो वसिष्ठेनोक्त—‘द्विवा मृत्युप्रदा पापा दोषास्त्वेते न रात्रिषु । शुभकार्ये प्रसूतौ च सर्वदा परिवर्जयेत्’ ॥ ८ ॥ ९ ॥

अथ चैत्रादिमासे शून्यास्तियी शार्दूलविक्रीडितेनानुष्टुप्पूर्वार्धेन चाह—

भाद्रे चंद्रदृशौ नभस्यनलनेत्रे माधवे द्वादशी

पौषे वेदशरा ह्ये दशशिवा मार्गेऽद्रिनागा मधौ ।

गोष्टौ चोभयपक्षगाश्च तिथयः शून्या बुधैः कीर्तिता

ऊर्जापाठतपस्यशुक्रतपसां कृष्णे शरांगान्धयः ॥ १० ॥

शक्राः पंच सिते शक्राद्यग्निविश्वरसाः क्रमात् ।

भाद्र इति ॥ भाद्रशब्देन भाद्रपद उच्यते । ‘स्युर्नभस्यप्रौष्ठपदभाद्र-भाद्रपदा समा’ इत्यमरः । भाद्रे भाद्रपदे मास्युभयपक्षगे शुक्लकृष्णसाधारणे चंद्रदृशौ प्रतिपद्वितीये तिथी शून्ये । तथा नभसि श्रावणे मासि अनल-

नेत्रे तृतीयाद्वितीये उभयपक्षणे शून्ये । माधवे वैशाखे द्वादशी तिथिः शून्या । पौषे वेदशराः चतुर्थीपंचम्यौ शून्ये । इषे आश्विने दशशिवाः दशम्येकादश्यौ शून्ये । मार्गे मार्गशीर्षेऽद्रिनागाः सप्तम्यष्टम्यौ शून्ये । मघौ चैत्रे गोष्टौ नवम्यष्टम्यौ शून्ये । एषु मासेषु एतास्तिथयः पक्षद्वयगाः शून्या बुधैः कीर्तिताः । अथानुक्तमासानामूर्जाषाढतपस्यशुक्रतपसां कार्तिकाषाढफाल्गुनज्येष्ठमाघानां कृष्णपक्षे क्रमेण शरांगाढयः शक्राः पंच तिथयः शून्याख्याः । यथा कार्तिक-कृष्णपक्षे पंचमी शून्या, आषाढकृष्णपक्षे षष्ठी शून्या, फाल्गुनकृष्णपक्षे चतुर्थी शून्या, ज्येष्ठकृष्णपक्षे चतुर्दशी शून्या, माघकृष्णपक्षे पंचमी शून्या । अथैषामेव मासानां सिते शुक्लपक्षे शक्राद्यग्निविश्वरसाः क्रमाच्छून्याः । यथा-कार्तिकशुक्लपक्षे चतुर्दशी शून्या, आषाढशुक्ले सप्तमी शून्या, फाल्गुनशुक्ले तृतीया शून्या, ज्येष्ठशुक्ले त्रयोदशी शून्या, माघशुक्ले षष्ठी शून्येत्यर्थः । यदाह वसिष्ठः—‘अष्टमी नवमी चैत्रे पक्षयोरुभयोरपि । माधवे द्वादशी त्याज्या पक्षयोरुभयोरपि ॥ ज्येष्ठे त्रयोदशी निंद्या सिते कृष्णे चतुर्दशी । आषाढे कृष्णपक्षस्य षष्ठी शुक्ले तु सप्तमी ॥ द्वितीया च तृतीया च श्रावणे सितकृष्णयोः । प्रथमा च द्वितीया च नभस्ये मासि निंदिते ॥ दशम्येकादशी निंद्या मासीषे शुक्लकृष्णयोः । ऊर्जे चतुर्दशी शुक्ले कृष्णपक्षे तु पंचमी ॥ सप्तमी चाष्टमी सौम्ये पक्षयोरुभयोरपि । पौषे पक्षद्वये चैव चतुर्थी पंचमी तथा ॥ माघे तु पंचमी षष्ठी कृष्णे शुक्ले यथाक्रमम् । तृतीया च चतुर्थी च फाल्गुने सितकृष्णयोः ॥ तिथयो मासशून्याख्या वंशवित्तविनाशदाः । आसु श्राद्धं प्रकुर्वीत नैव मंगलमाचरेत् ॥’ इति ॥ १० ॥

अथ तिथिनक्षत्रसंबन्धिदोषान् सार्धानुष्टुब्धयेनाह—

तथा निंद्यं शुभे सार्षं द्वादश्यां वैश्वमादिमे ॥ ११ ॥

अनुराधा द्वितीयायां पंचम्यां पितृभं तथा ।

ज्युत्तराश्च तृतीयायामेकादश्यां च रोहिणी ॥ १२ ॥

स्वातीचित्रे त्रयोदश्यां सप्तम्यां हस्तराक्षसे ।

नवम्यां कृत्तिकाऽष्टम्यां पूभा षष्ठ्यां च रोहिणी ॥ १३ ॥

तथा निंद्यमिति ॥ शुभे कृत्वे द्वादश्यां सार्षमाश्लेषा निंद्यं, आदिमे तिथौ प्रतिपदि वैश्वमुत्तराषाढा निंद्या, द्वितीयायामनुराधा, पंचम्यां पितृभं मघा, तृतीयायां ज्युत्तराः उत्तराफल्गुन्युत्तराषाढोत्तराभाद्रपदा निंद्याः, एकादश्यां रोहिणी, त्रयोदश्यां स्वातीचित्रे, सप्तम्यां हस्तराक्षसे हस्तमूले, नवम्यां कृत्तिका, अष्टम्यां पूभा पूर्वाभाद्रपदेत्यर्थः । षष्ठ्यां रोहिणी—निंद्येत्यर्थः । यदाह चतुर्भुजमिश्रनिबन्धे लल्लः—‘द्वितीयया चानुराधा ज्युत्तराश्च तृतीयया । पंचमी च मघायुक्ता चित्रास्वात्या त्रयोदशी ॥ एषु कार्यं कृतं चेत्स्यात् पणमासान्मरणं ध्रुवम् । प्रतिपद्युत्तराषाढा नवम्यां कृत्तिका यदि ॥

पूर्वाभाद्रपदाष्टम्यामेकादश्या च रोहिणी । द्वादश्या च यदाश्लेषा त्रयोदश्या
मघा यदि ॥' इति ॥ ११-१३ ॥

अथ चैत्रादिमासेषु क्रमाच्छून्यनक्षत्राण्यनुष्ठुब्धयेनाह—

कदास्तमे त्वाष्ट्रवायु विश्वेज्यौ भगवासवौ ।

वैश्वश्रुती पाशिपौष्णे अजपादग्निपित्र्यमे ॥ १४ ॥

चित्राद्वीशौ शिवाश्वर्याः श्रुतिमूले यमेन्द्रमे ।

चैत्रादिमासे शून्याख्यास्तारा वित्तविनाशदाः ॥ १५ ॥

कदास्तम इति ॥ चैत्रमासे—कदास्तमे=रोहिण्यश्विन्यौ, वैशाखे—त्वाष्ट्रवायु=चित्राम्बात्यौ, ज्येष्ठमासे—विश्वेज्यौ=उत्तराषाढापुष्यौ, आषाढमासे—भगवासवौ=पूर्वाफल्गुनीधनिष्ठे, श्रावणे—विश्वश्रुती=उत्तराषाढाश्रवणौ, भाद्रपदे—पाशिपौष्णे=पाशी वरण शततारकारेत्यौ, आश्विने—अजपात्=पूर्वाभाद्रपदा, कार्तिके—अग्निपित्र्यमे=कृत्तिकामघे । अत्र 'पाशिपौष्णे अजपात्' इत्यत्र 'इंदूदेद्विचन प्रगृह्यम्' इति प्रगृह्यत्वात् 'भुतप्रगृह्या अचि नित्यम्' इति प्रकृतिभावेन सध्यभाव । मार्गशीर्षे—चित्राद्वीशौ=चित्राविशाखे, पौषे—शिवाश्वर्या=आर्द्राश्विनीहस्ता, माघे—श्रुतिमूले=श्रवणमूले, फाल्गुनमासे—यमेन्द्रमे=भरणीज्येष्ठे, एतान्तरा क्रमाच्चैत्रादिमासेषु शून्यमज्ञा ज्ञेया । कीदृश्यस्तारा ? वित्तविनाशदा, धननाशकरा इत्यर्थ । उक्त च वसिष्ठसंहितायाम्—'अश्विनी रोहिणी चैत्रे शून्यमे परिकीर्तिते । चित्रा स्वाती च वैशाखे ज्येष्ठे विश्वेज्यतारके ॥ भगवासवमाषाढे श्रावणे हरिविश्वमे । नभस्ये वारुणात्यर्क्षमजपादश्वयुज्यपि ॥ कार्तिके पितृर्वह्वृक्षे सौम्ये चित्राद्विदैवते । पौषे दक्षकराद्रौ स्युर्माघे मूल च विष्णुभम् ॥ तपस्ये शक्रभरणी शून्यमान्याहुरग्रजा । एषु यत्तु कृत कर्म धनै सह विनश्यति ॥' इति ॥ १४ ॥ १५ ॥

अथ चैत्रादिमासेषु शून्यराशीननुष्ठुब्धाह—

घटो झपो गौर्मिथुनं मेपकन्यालितौलिनः ।

धनुः कर्को मृगः सिंहश्चैत्रादौ शून्यराशयः ॥ १६ ॥

घट इति ॥ चैत्रे—घट=कुम्भ, वैशाखे—झप=मीन, ज्येष्ठे—गौ=वृष, आषाढे—मिथुन, श्रावणे—मेप, भाद्रपदे—कन्या, आश्विने—अलि=वृश्चिक, कार्तिके—तौलि=तुला, मार्गशीर्षे—धनु, पौषे—कर्क, माघे—मृग=मकर, फाल्गुने—सिंह, एते राशय क्रमेण चैत्रमासादिषु शून्यसज्ञका इत्यर्थ । उक्त च वसिष्ठेन—'घटमत्स्यवृषा युग्ममेपकन्या सवृश्चिका । तुलाचापकुलीराख्यमृगसिंहाश्च राशय ॥ चैत्रादौ मासशून्याख्या वदवित्तविनाशदा । तस्मात्तान्तपरित्यज्य शोभन कारयेत्सुधी ॥' इति ॥ १६ ॥

अथ विषमतिथिषु दग्धलक्षणां द्रवजयाह—

पक्षादितस्त्वोजतिथौ धटैणौ मृगेंद्रनक्रौ मिथुनांगने च ।
चापेन्दुभे कर्कहरी हयांत्यौ गौंत्यौ च नेष्टे तिथिशून्यलये ॥१७॥

पक्षादित इति ॥ शुक्लकृष्णसाधारण्येन पक्षमंगीकृत्य ओजतिथौ विषम-
तिथिषु प्रतिपत्तृतीयादिषु धटस्तुला एणो मकर इत्यादीनि लग्नानि क्रमेण
दिनदग्धानि ज्ञेयानि । यथा—प्रतिपदि तुलामकरौ, तृतीयायां सिंहमकरौ,
पंचम्यां मिथुनकन्ये, सप्तम्यां धनुःकौ, नवम्यां कर्कसिंहौ, एकादश्यां धनु-
मीनौ, त्रयोदश्यां वृषमीनौ; तस्यां तस्यां तिथौ एते एते लग्ने नेष्टे, अनिष्टे
इत्यर्थः । उक्तं च वसिष्ठसंहितायाम्—‘मृगसिंहौ तृतीयायां प्रथमायां
तुलामृगौ । पंचम्यां बुधराशी द्वौ सप्तम्यां चापचंद्रसे ॥ नवम्यां सिंहकीटा-
ख्यावेकादश्यां गुरोर्गृहे । वृषमीनौ त्रयोदश्यां दग्धसंज्ञास्त्वमी गृहाः ॥
दग्धसंज्ञानि यत्कर्म कृतं सर्वं विनश्यति । तस्माद्दग्धगृहास्त्याज्याः शोभनेष्व-
खिलेष्वपि ॥’ इति ॥ १७ ॥

अथैषां दुष्टयोगानां शुभकृत्यावश्यकत्वे सति परिहारं नारदवचनेनैवाह—
नारदः—

तिथयो मासशून्याश्च शून्यलग्नानि यान्यपि ।

मध्यदेशे विवर्ज्यानि न दूष्याणीतरेषु तु ॥ १८ ॥

पंग्वंधकाणलग्नानि मासशून्याश्च राशयः ।

गौडमालवयोस्त्याज्या अन्यदेशे न गर्हिताः ॥ १९ ॥

तिथय इति ॥ स्पष्टार्थमिदं पद्यद्वयम् ॥ पंग्वंधकाणाख्यानि लग्नानि
विवाहप्रकरणे वक्ष्यन्ते । मध्यदेशो वराहसंहितायामुक्तः—‘मद्रारिमेदमा-
डव्यशालवनीपोजिहानसंख्यानाः । मरुवत्सवोषयामुनसारस्वतमत्स्यमाध्य-
मिकाः ॥ माथुरकोपज्योतिषधर्मारण्यानि शूरसेनाश्च । गौरग्रीवौ दैहिकपंचगु-
डाश्चत्थपांचालाः । साकेतकुकुरकालकोटिकुराश्च पारियात्रनगः । औदुंबर-
कापिष्ठकगजाह्वयाश्चेति मध्यमिदम् ॥’ इति । जगन्मोहनेऽपि—‘केन्द्रे चैव
त्रिकोणे च शुभो ह्युपचयेऽपि वा । एकोऽपि बलवांश्चापि शून्यतिथ्युडु-
नाशकः ॥’ इति । अयं देशाचारमनुसृत्य व्यवहारः कर्तव्यः ॥ १८ ॥ १९ ॥

अथ समस्तशुभकार्येषु सिद्धिदानपि हस्तार्कादियोगांस्तिथिविशेषेणाति-
निघाननुष्ठुब्ध्येनाह—

वर्जयेत्सर्वकार्येषु हस्तार्कं पंचमीतिथौ ।

भौमाश्विनीं च सप्तम्यां षष्ठ्यां चंद्रैदवं तथा ॥ २० ॥

बुधानुराधामष्टम्यां दशम्यां भृगुरेवतीम् ।

नवम्यां गुरुपुष्यं चैकादश्यां शनिरोहिणीम् ॥ २१ ॥

वर्जयेदिति ॥ सर्वशुभकृत्येषु पचम्या हस्तनक्षत्र सूर्यवार च शुभपद्वर्जयेत् । एव सप्तम्या भौमाश्विनीमपि, पष्ट्या सोममृगनक्षत्रे, अष्टम्या बुधानुराधा, दशम्या भृगुरेवतीं, नवम्या गुरुपुष्य, एकादश्या शनिरोहिणीं, वर्जयेदित्यर्थः । हस्तार्कदीन् सिद्धियोगानाह नारदः—‘हस्तर्क्षं सूर्यवारं दाविदुभ प्रथम कुजे । सौम्ये मित्रभमाचार्ये पुष्य पौष्ण भृगो सुते ॥ रोहिणी मदवारे तु सिद्धियोगाह्वया अमी ॥’ इति । तत्र त्रितयनिषेधो दैवशमनोहरे—‘आदित्ये पचमीहस्तौ सोमे षष्ठी च चद्रमम् । भौमाश्विन्यौ च सप्तम्यामनुराधा बुधाष्टमीम् ॥ गुरुपुष्य नवम्या च दशम्या भृगुरेवतीम् । एकादश्या शनिराहो विषयोगा प्रकीर्तिता ॥’ इति । अन्यत्रापि—‘अर्के हस्त पचमीं च सोमे षष्ठीं च चद्रमम् । अश्विनीं सप्तमीं भौमे बुधे मैत्र तथाष्टमीम् ॥ गुरौ पुष्य च नवमीं दशमीं रेवतीं भृगौ । एकादशीं शनौ ब्राह्म वर्जयेत् सर्वदा बुध ॥’ इति । वसिष्ठेन त्वन्यदेव त्रितय निषिद्धमुक्तम्—‘अर्कवारोऽग्निपचम्यो सोमे चित्राद्वितीययो । कुजे पूर्णदुरोहिण्यो सप्तमीयाम्ययोर्बुधे । गुरौ मित्रयोदशयो षष्ठीश्चरणयो सिते । पौष्णाष्टम्यो शनावेते योगा हलाहलाह्वया ॥ एषु योगेषु कर्तव्य शत्रूचादनमारणम् । विवाहाद्विषु कार्येषु नियत निधनप्रदम् ॥’ इति । अग्नि = कृत्तिका । पूर्णदु = पूर्णिमा ॥ २० ॥ २१ ॥

अथ भौमाश्विनीत्यादिकान् सिद्धियोगान् कार्यप्रशेषेऽतिनिधाननुष्ठुभाह—

गृहप्रवेशे यात्रायां विवाहे च यथाक्रमम् ।

भौमाश्विनीं शनौ ब्राह्मं गुरौ पुष्यं विवर्जयेत् ॥ २२ ॥

गृहेति ॥ नूतनगृहप्रवेशेऽतिसिद्धिदामपि भौमाश्विनीं वर्जयेत् । यात्राया शनौ रोहिणीं वर्जयेत् । विवाहे गुरुपुष्य विवर्जयेत् । यदाह राजमार्तण्ड—‘भौमाश्विनीं प्रवेशे च प्रयाणे शनिरोहिणीम् । गुरुपुष्य विवाहे च सर्वथा परिवर्जयेत् ॥’ इति । ननु भौमाश्विनी तु प्रवेशे निषिद्धास्ति । कथम् ‘व्यर्कवारो तिथिषु रिक्ताऽभावजितासु च । दिवा वा यदि वा रात्रौ प्रवेशो मगलप्रदः ॥’ इति नारदोक्तभौमो निषिद्धः ? अश्विनी क्षिप्रसप्तनक्षत्रम्, तेन ‘क्षिप्रश्चरै स्यात्पुनरेव यात्रा’ इति फलम् । ततः सापि निषिद्धा । एव रोहिणी यात्रायामविहिता, पश्चिमाया चातिशयेन निषिद्धैव । एव शनिवारोऽपि सामान्यतो नवम्यादियोगे सुतरा निषिद्ध एव । एव पुष्योऽपि विवाहे निषिद्धः । गुरवारस्तूत्तम एव । अनयोर्योगास्तु वायव्यवत्सुतरा निषिद्धस्तत्कथमिदमपवादवचनं ? प्राप्तिपूर्वकत्वात्प्रतिषेधस्य—इति चेत्, ‘उच्यते—‘हस्तर्क्षमर्कवारे’ इत्यादिवचनाभौमाश्विनीत्यादेर्वारनक्षत्रयुते कार्यमात्रे प्रशस्ततत्त्व-

मस्ति । यदाह राजमार्तण्डः—‘यदि विष्टिर्यतीपातो दिनं वाप्यशुभं भवेत् । हन्यतेऽमृतयोगेन भास्करेण तमो यथा ॥ हंल्यमृताख्यो योगः सर्वा-
प्यशुभानि लीलया नियतम् । न भवति पुनरिह शक्तो वैधृतिविष्टिर्यती-
पातः ॥’ इति सामान्यतः कार्यमात्रप्राशस्त्यप्राप्तावपवादवचनं युक्तमेव ।
अत्र पितृचरणाः—इयं च प्रशंसाऽमृतयोगकारकनक्षत्रवारोक्तकर्मविशेषगत-
विशिष्टफलाभिधायिकावगंतव्या, नतु निषिद्धकर्मानुविधायिनी । अत एव
पठन्ति—‘भौमाश्विनीं प्रवेशे च प्रयागे शनिरोहिणीम् । गुरुपुण्यं विवाहे च
सर्वथा परिवर्जयेत् ॥’—इत्याहुः । अत्र समाधिः—अन्यशुभदिवसासंभवे कृत्यस्य
चावश्यकत्वे भौमाश्विन्यादौ निषिद्धेऽपि कार्यं कार्यम्, अन्यथा नेति ॥ २२ ॥

अथानंदादीनष्टाविंशतियोगान् शालिन्युपजातिभ्यामाह—

आनंदाख्यः कालदंडश्च धूम्रो धाता सौम्यो ध्वांक्षकेतू क्रमेण ।
श्रीवत्साख्यो वज्रकं मुद्गरश्च छत्रं मित्रं मानसं पद्मलुंबौ ॥ २३ ॥
उत्पातमृत्यू किल काणसिद्धी शुभोऽमृताख्यो मुसलो गदश्च ।
मातंगरक्षश्चरसुस्थिराख्यप्रवर्धमानाः फलदाः स्वनाम्ना ॥ २४ ॥

आनंदेति ॥ स्पष्टार्थं पद्यद्वयम् । यदाह नारदः—‘आनंदः कालदंडोऽथ
धूम्रो धाता शुभाह्वयः । ध्वांक्षो ध्वजाख्यश्रीवत्सवज्रमुद्गरछत्रकाः । मित्र-
मानसपद्माख्यलुंबकोत्पातमृत्यवः । काणः सिद्धिः शुभामृतमुसलातंककुंजराः ।
राक्षसाख्यश्चरस्यैर्यवर्धमानाः क्रमादमी । योगाः स्वसंज्ञाफलदास्त्वष्टाविंशति-
संख्यकाः ॥’ ॥ २३ ॥ २४ ॥

अथैते योगाः कथं ज्ञेया इत्यनुष्टुभाह—

दास्त्रादर्के मृगादिंदौ सार्पाद्भौमे कराद्बुधे ।

मैत्राद्गुरौ भृगौ वैश्वाद्गण्या मंदे च वारुणात् ॥ २५ ॥

दास्त्रादिति ॥ अत्र नक्षत्राणां साभिजितां गणना कार्या । यतोऽष्टाविंशति-
रेते योगाः संभवन्ति । तथा सति अर्कवारे दास्त्रादश्विनीनक्षत्रात् साभिजिहि-
ननक्षत्रं गणनीयं । तद्यत्संख्याकं स्यात्तत्संख्याको योग आनन्दादिर्भवति ।
यथा—दिननक्षत्रं श्रवणः तदश्विनीतः साभिजिद्गणनया त्रयोविंशतिसंख्य-
मस्ति, तथा सति आनन्दादियोगेषु त्रयोविंशतिसंख्यो गद्ययोगो जातः । एव-
मिंदौ सोमवारे मृगशीर्षात्पूर्ववद्गणनया आनन्दादियोगा ज्ञेया इत्यर्थः ।
एवं सर्वत्र व्याख्येयम् । सार्पम्=आश्लेषा, करः=हस्तनक्षत्रं, मैत्रम्=अनुराधा,
वैश्वम्=उत्तराषाढा, वारुणं=शततारका । यदाह नारदः—‘रविवारक्रमादेते
दास्त्रभादिंदुभादिद्वौ । सार्पाद्भौमे बुधे हस्तान्मैत्रभादेवमंत्रिणि । वैश्वदेवा-
द्गुप्तुते वारुणाद्भास्करात्मजे ॥’ इति ॥ २५ ॥

अथानन्दादिषु ये दुष्टयोगान्तेषां कियतां सत्यावश्यकेषु परिहार
शालिन्याह—

ध्वाक्षे वज्रे मुहुरे चेपुनाढ्यो वर्ज्या वेदाः पद्मलुंवे गदेऽश्वाः ।
धूमे काणे मौसले भूर्द्वयं द्वे रक्षोमृत्यूत्पातकालाश्च सर्वे ॥२६॥

ध्वाक्ष इति ॥ ध्वाक्षत्रमुहुरयोगेषु आद्या इपुनाढ्य पच घट्यो
वर्ज्या । पद्मलुवयोगयोर्वेदाश्चतस्रो घटिका वर्ज्या । एव गदे अश्वा सप्त-
घटिका, धूमे भूरकैत्र घटिका, काणे घटिकाद्वय, मृत्यूयोगे घटिके द्वे,
राक्षसमृत्यूत्पातकाला पट्टिघटिकात्मका सर्वेऽपि वर्ज्या । अत्र श्लोके अनु-
क्तैऽपि चरयोगे घटिकात्रय वर्ज्यम् । उक्तं च ज्योतिःसारसागरे—‘ध्वाक्ष-
द्रायुधमुहुरेषु घटिकास्त्याज्यास्तु पचादित पद्माऽऽलुङ्कयोश्चतस्र उदिता
धूमे सदैवा पुन । द्वे काणे मुमलाह्वयेऽपि च गदे सप्तैव तिस्रश्चरे मृत्यूत्पात-
करक्षसा दिनगतास्ता कालददे तथा ॥’ अत्र दिनशब्देनाहोरात्रमुच्यते ।
‘पद्मालुङ्कयो’ इत्यत्राह्वयेपदद्वयोऽनुरोधाय ॥ २६ ॥

अथ दोषापवादभूतान् रवियोगाननुष्टुमाह—

सूर्यभाद्रेदगोतर्कदिग्विश्वनखसंमिते ।

चंद्रर्क्षे रवियोगाः स्युर्दोषसंघविनाशकाः ॥ २७ ॥

सूर्यभादिति ॥ सूर्यो यस्मिन्नक्षत्रेऽस्ति तत्तत्क्षेत्रं दिननक्षत्रमित्यर्थः ।
तस्मिन् चतुर्नवपट्टदशत्रयोदशविंशतिभग्न्याके सति रवियोगा स्युः ।
कीदृशा ? दोषाणां संघः समूहस्तस्य विनाशका इत्यर्थः । उक्तं च वसिष्ठेन—
‘सूर्यास्तुर्ध्वं दशमे च पट्टे त्रिंशत्क्षेत्रे त्रिंशत्क्षेत्रे नवर्क्षे । भवति पद भानुमदक्ष-
योगा कुयोगविष्वक्करा शुभेषु ॥’ इति ॥ २७ ॥

अथ सूर्यादिवारेषु नक्षत्रविशेषैः मिद्वियोगानिद्रवज्जोपजातिभ्यामाह—

सूर्येऽर्कमूलोत्तरपुष्यदासं चंद्रे श्रुतिब्राह्मशशीज्यमैत्रम् ।

मौमेश्वरिर्बुधश्चक्रशानुसार्पं ज्ञे ब्राह्ममैत्रार्कशानुचान्द्रम् ॥२८॥

जीवेऽत्यमैत्राक्ष्यदितीज्यधिष्ण्यं शुक्रेऽत्यभाग्याक्ष्यदितिश्रवोभम्

शनौ श्रुतिब्राह्मसमीरभानि सर्वार्थसिद्धयै कथितानि पूर्वैः ॥२९॥

सूर्ये इति ॥ रविवारे हस्तमूलन्युत्तरापुष्याश्विनीनक्षत्राणि सिद्धियोगा स्युः ।
एव चंद्रे श्रवणरोहिणीपुष्याश्रितः पुष्यानुराधा सिद्धियोगा । एव मौमेऽश्वि-
न्युत्तराभाद्रपदाकृत्तिकाश्लेषा । श्वे बुधे रोहिण्यनुराधाहस्तकृत्तिकाश्लेषा । शुक्रे
रेवत्यनुराधाश्विनीपुनर्वसुपुष्या । शुक्रे रेवतीपूर्वाफल्गुन्यश्विनीपुनर्वसुश्रवणा ।
शनौ श्रवणरोहिणीमघातीनक्षत्राणि सर्वार्थसिद्धयै समस्तभार्यसिद्धयै पूर्वैराचार्यै
कथितान्युक्तानि । अत्रैते मिद्वियोगा ‘दास्तादकं मृगादिदौ’ (श्लो० २५) इत्यादि-

प्रकारेणानन्दादिसमीचीनयोगसंबन्धिनक्षत्रैरुपनिबद्धाः । अत एवानयोः
षष्ठयोरार्षमूलाभावः । अमुमेवाशयं मनस्यभिसंधाय जगन्मोहनज्योतिः-
सारसागरादिनिबन्धेषु स्वेच्छया न्यूनाधिकनक्षत्रैः सिद्धियोगा उक्ताः ।
तत्र भीमपराक्रमः—‘मूलं रवौ पुण्यकरोत्तराणि वेधा मृगांकः श्रवणं च
सोमे । कृशानुपुण्योत्तरभानि भौमे बुधेऽनुराधा वरुणः कृशानुः ॥ बृहस्पतौ
पुण्यपुनर्वसू च भगोऽश्विनी च श्रवणं च शुक्रे । शनैश्चरे स्वातिपितामहौ च
योगाः किलैते शुभदायिनः स्युः ॥’ इति । दीपिकायां च—‘ध्रुवगुरुकरमूल-
पौष्णभान्यर्कवारे’ इत्यादिभिर्नक्षत्रैः सिद्धियोगाभिधानं युक्तमेव । ‘हस्तर्क्ष-
मर्कवारेंदाविंदुभं प्रथमं कुजे । सौम्ये मित्रभमाचार्ये पुष्यं पौष्णं भृगोः सुते ।
रोहिणी मन्दवारे तु सिद्धियोगाह्वया अमी’ इति नारदोक्तवचनार्थोऽस्मिन्पद्ये
उक्त एवेति स्वयं पुनर्नोक्तः ॥ २८ ॥ २९ ॥

अथोत्पातमृत्युकाणसिद्धियोगान् शालिन्याह—

द्वीशात्तोयाद्वासवात्पौष्णभाच्च ब्राह्मात्पुण्यादर्यमर्क्षाद्युगर्क्षैः ।
स्यादुत्पातो मृत्युकाणौ च सिद्धिर्वारेऽर्काद्ये तत्फलं नामतुल्यम् ॥

द्वीशादिति ॥ आदित्यवारादिषु क्रमात् द्वीशात्=विशाखात्, तोयभात्=
पूर्वाषाढात्, वासवात्=धनिष्ठात्, पौष्णभात्=रेवतीत्, ब्राह्मात्=रोहिणीत्,
पुण्यादर्यमर्क्षात्=उत्तराफल्गुनीत् आरभ्य, युगर्क्षैः=चतुर्भिश्चतुर्भिर्नक्षत्रैः, क्रमा-
दुत्पातमृत्युकाणसिद्धियोगाः स्युः । यथा, रवौ-विशाखा उत्पातः, मैत्रं मृत्युः,
ज्येष्ठा काणः, मूलं सिद्धिः । एवं सोमे-पूर्वाषाढा उत्पातः, उत्तराषाढा मृत्युः,
अभिजित्काणः, श्रवणं सिद्धिः । भौमे-धनिष्ठोत्पातः, शततारका मृत्युः, पूर्वा-
भाद्रपदा काणः, उत्तराभाद्रपदा सिद्धिः । बुधे-रेवत्युत्पातः, अश्विनी मृत्युः,
भरणी काणः, कृत्तिका सिद्धिः । गुरौ-रोहिण्युत्पातः, मृगो मृत्युः, आर्द्रा
काणः, पुनर्वसुः सिद्धिः । शुक्रे-पुष्य उत्पातः, आश्लेषा मृत्युः, मघा काणः,
पूर्वाफल्गुनी सिद्धिः । शनौ-उत्तराफल्गुन्युत्पातः, हस्तो मृत्युः, चित्रा काणः,
स्वाती सिद्धियोग इत्यर्थः । तदुक्तं नारदेन—‘विशाखादिचतुर्वर्गमर्कवारादिषु
क्रमात् । उत्पातमृत्युकाणाल्या योगाश्चामृतसंयुताः ॥’ अमृतं=सिद्धिः । ननु
चायं पुनरुक्तः श्लोकार्थः । आदित्यवारादिषु हि—‘दास्तादर्के मृगादिंदौ’ इत्यादि-
क्रमेणानन्दादियोगगणनया उत्पातमृत्युकाणसिद्धियोगा एव संभवन्ति, नान्ये ।
किंच—‘सूर्यैर्ऽर्कमूलोत्तरपुण्यदास्तम्’ (श्लो० २८) इति मूलादीनामेव
सिद्धियोगाभिधानात्पुनरुक्तिश्च । उच्यते—बालानां शीघ्रबोधनार्थं तथोक्तिः ।
अथवावश्यवज्या एते उत्पातमृत्युकाणाः सिद्धियोगोऽप्यतिग्रहस्त इत्येतदर्थं
तथोक्तिः । ननु तर्हि देशभेदेन परिहारो वक्ष्यमाणोऽनुपपन्नः । सत्यम् । कार्य-
स्यावश्यकर्तव्यत्वे समीचीनदिनांतराग्राह्यावपवादप्रवृत्तिरिति युक्तमुत्पश्यामः ।
तत्फलमिति तेषामुत्पातमृत्युकाणसिद्धियोगानां फलं नामतुल्यम् । यस्य

योगस्य चाष्टा नाम तद्योगसत्त्वे प्रारब्धकार्यफलमपि तादृशमेवेत्यर्थः । उक्तं च नारदेन—‘योगा स्वमज्ञाफलदास्तथा विंशतितत्त्वका ’ इति ॥ ३० ॥

अथ दुष्टयोगानां देशभेदेन परिहारमनुष्टुभाह—

कुयोगास्तिथिमारोत्यास्तिथिभोत्या भवारजाः ।

हृणवंगरशेषेव वर्ज्यास्त्रितयजास्तथा ॥ ३१ ॥

कुयोगा इति ॥ तिथिवारोत्या कुयोगा=दुष्टयोगा क्रकचादयः, तिथि-भोत्या=‘अनुराधा द्वितीयायाम्’ (श्लो० २०) इत्यादयः । भवारजा=‘याम्यत्वाष्ट वैश्वदेवम्’ (श्लो० ५) इत्यादयः, तथा त्रितयजा=तिथिवारनक्षत्रजा ‘वर्जयेत्सर्वकार्येषु हस्तार्कं पचमीतिथौ’ (श्लो० १२) इत्येवमादयस्ते सर्वे दुष्टयोगा हृणवंगरशेषेव । हृणवंगौ=प्राच्यदेशौ । रशो देश उत्तरस्यादिशि प्रसिद्धस्तत्रैते वर्ज्याः । अन्यदेशेषु निषिद्धा न भवतीत्यर्थसिद्धमेव । उक्तं च नारदेन—‘तिथिवारोद्भवा नेष्टा योगा वारक्षंसभवा । हृणवंगरशेषोऽन्यदेशेष्वेते शुभप्रदा ॥’ इति । अथ तिथिवारयोर्वारक्षयोश्च युतेरपलक्ष्यत्वादन्ययुतावपि परिहारो ज्ञेयः ॥ ३१ ॥

अथ समस्तशुभकृत्ये वर्ज्यपदार्थान् शार्दूलविक्रीडितेनाह—

सर्वस्मिन्विधुपापयुक्तनुलवावर्धे निगाहोर्धटी-

त्र्यंशं वै कुनवांशकं ग्रहणतः पूर्वं दिनानां त्रयम् ।

उत्पातग्रहतोऽग्रहांश्च शुभतोत्पातैश्च दुष्टं दिनं

पण्मासं ग्रहभिन्नमं त्यज शुभे यौद्धं तथोत्पातमम् ॥ ३२ ॥

सर्वस्मिन्निति ॥ हे पठित ! सर्वस्मिन् शुभे कार्यं एतानि वस्तूनि वै निश्चयेन त्यज परिहरेत्यर्थः । कानीत्यत्राह—विध्विति । विधु=चद्र, पापा=क्षीणचद्रसूर्यभौमशनयः । ‘क्षीणेद्वर्कमहीसुतार्कतनया पापा बुधस्तैर्युत’ इति वराहोक्तेः । राहुकेवोरपि पापत्वं दीपिकायामुक्तम्—‘अर्धेनद्वर्कसौरारा पापा जन्मैर्युतोऽपरे । शुभा पापौ तम केतु विष्णुधर्मोत्तरोदितौ ॥’ इति । वसिष्ठेनापि—‘सूर्यभौमशनिराहुकेतव पापमन्त्रस्वरा क्षयिचद्र । पूर्णचद्रगुरुशुक्रमोमजा सर्वकर्मसु हि सौम्यस्वेचरा ॥’ इति । तत्र विधुना पापेन वा पापैर्वा युक्तौ तनुत्तरो लग्नवाशौ त्यज । ‘पूर्णं क्षीणोऽपि वा चद्रो लग्ने सर्वत्र गहितः’ इति कश्यपोक्तेः । श्रीपतिश्च—‘सर्वार्थसिद्धिषु शशी न शुभो विलग्ने’ इति । दैवज्ञमनोहरे गुरु—‘पापेदू लग्नगौ त्याज्यौ सर्वेण शुभकर्मसु । अक्षीणं वर्किगोजस्य केऽप्याहुर्लग्नग शुभम् ॥’ इति । अथ निगाहोर्धे रात्र्यधे दिनार्धे च घटीन्यश विंशतिपलानि दश पूर्वं दश पश्चाच्च पलानि त्यज । उक्तं च शार्दूल्ये—‘मूर्ते कालो निवसति महानि-शाया च दिनदले यस्मात् । दश पूर्वं दश परतस्माद्वाज्यानि च पलानि ॥’ इति । अथो कुनवांशकं पापग्रहनवांशं त्यज । यदाह नारदः—‘कूरोयाशा

न च ग्राह्या न शस्तास्ते नवांशकाः । कुनवांशकलघ्नं यत्त्याज्यं सर्वगुणान्वितम् ॥’
इति ।—कूरैः कूरग्रहैरुग्रा भयजनका अंशा नवांशा न ग्राह्या इत्यर्थः । अथ
ग्रहणतः पूर्वं दिनानां त्रयं त्यज । ग्रहणतः सूर्यचंद्रग्रहणादिनात्प्रथमं दिवसत्रयं
त्याज्यम् । यदाह गर्गः—‘चंद्रसूर्योपरागेषु त्रयं प्रागशुभं भवेत् । सप्ताहमशुभं
पश्चात्स्मृतं ग्रहणशूलकम् ॥’ इति । उपरागः=ग्रहणम् । ‘उपरागो ग्रहो राहुग्रहे
त्विदौ च पूष्णि च’ इत्यमरोक्तेः । अथ उत्पातग्रहतोऽग्राह्यांश्च । उत्पातो नाम
स्वभावतो वैपरीत्यम् । यदाह वराहः—‘तेषां संक्षेपोऽयं प्रकृतेरन्यथात्वमुत्पातः’
इति । ते चोत्पातास्त्रिविधाः—दिव्याः, आंतरिक्षाः, भौमाश्च । तत्र दिव्यः—
केत्वादिः, आंतरिक्षः—गंधर्वनगरादिः, भौमः—भूमिकंपादिः । एतदप्याह
वराहः—‘अपचारेण नराणामुपसर्गः पापसंचयान्नवति । संसूचयंति दिव्यां-
तरिक्षभौमास्तमुत्पाताः ॥ दिव्यं ग्रहर्क्षवैकृतमुल्कानिर्घातपवनपरिवेषाः । गंधर्व-
पुरपुरंदरचापादि यदांतरिक्षं तत् । भौमं चरस्थिरभवं तच्छांतिभिराहतं
शममुपैति ॥’ इति । ते ह्युत्पाता यस्मिन् दिने स्युस्तद्दिनमारभ्य अग्राह्यान् सप्त
दिनानि त्यज । यदाह नारदः—‘उत्पातग्रहणादूर्ध्वं सप्ताहं निखिलग्रहे’ इति ।
दीपिकायां च—‘अनिष्टे त्रिविधोत्पाते सिंहिकासूनुदर्शने । सप्तरात्रं न
कुर्वीत यात्रोद्वाहादिमंगलम् ॥’ इति ।—‘अनिष्टे=अकालवृष्ट्यादिदूषिते काले’
इति तट्टीकाकारो व्याख्यत् । अग्राह्यानि अद्रयश्च तान्यहानि चेति कर्म-
धारयसमासे ‘राजाहःसखिभ्यष्टच्’ इति समासांते टचि कृते ‘नस्तद्धिते’
इति टिलोपे च ‘रात्राह्लाहाः पुंसि’ इति पुल्लिङ्गत्वम् । अत एव ‘काहाः प्रदेया
अविशुद्धशुद्धौ’ इत्यादयः प्रयोगा उपपद्यन्ते । तथा ग्रहतो ग्रहणत ऊर्ध्वं
सप्त दिनानि त्यज । अत्र ग्रहणशब्देन सर्वग्रहणं विवक्षितम् । ततो न्यूनत्वे त्रैरा-
शिकम् । यदाह वसिष्ठः—‘सर्वग्रासे दिनान्यष्टौ सर्वकार्येषु वर्जयेत् । षट् दिनानि
त्रिभागोने अर्धग्रासे चतुर्दिनम् ॥ चतुर्थांशे त्रिरात्रं स्याद्ग्रहणे चंद्रसूर्ययोः ॥’
इति । नारदोऽपि—‘निःशेषे सप्त सप्त च’ इत्याह । एतच्च यद्यप्यविशेषे-
णोक्तं तथापि ग्रहणादनंतरमेव ज्ञेयम् । ‘उत्पातग्रहणादूर्ध्वं सप्ताहं निखिल-
ग्रहे’ इति तस्यैवोक्तेः । अंगिरा अपि—‘सर्वग्रासे तु सप्ताहमर्धग्रासे दिन-
त्रयम् । त्रिद्येकांगुलतो ग्रासे दिनमेकं तु वर्जयेत् ॥’ इति । अनयोर्वान्ययो-
र्विषयव्यवस्था देशभेदेनाचारभेदादवगंतव्या । क्वचित्सामान्यतो दिनसप्तक-
मुक्तम् । यदाह गर्गः—‘सूर्यचन्द्रोपरागौ द्वौ महादोषाह्वायुभौ । सप्तरात्रं
तयोरूर्ध्वं सर्वशोभननाशनम् ॥’ इति । एतदपि सर्वग्रासपरतया योज्यम् ।
शार्ङ्गीयविवाहपटले चन्द्रस्य सर्वग्रासे उभयतो दिनसप्तकं त्याज्यमित्यु-
क्तम्—‘कृत्स्नचन्द्रग्रहे त्याज्यं प्राक् पश्चाद्विनसप्तकम्’ इति । उत्पातविशेषे
ग्रहणे च बहूनि दिनानि वर्ज्यानिह्यः । यदाह चंडेश्वरः—‘ग्रहे रवींद्रोरवनि-
प्रकंपे केतूद्गमोल्कापतनादिदोषे । व्रते दशाहानि वदंति तज्ज्ञास्त्रयोदशा-
हानि वदंति केचित् ॥’ इति । ग्रहणे तु कार्यस्यावश्यकत्वविशेषे परिहार उक्तो
ज्योतिर्निबंधे—‘पञ्च दिनानि वसिष्ठस्त्रिदिनं गर्गस्तु कौशिकस्त्वेकम् ।

यवनाचार्यस्य मतं पंच सुहृतांश्च दूषयति राहु ॥' इति । अथ च ग्रहणीयो
 निषेधो नित्यनैमित्तिकादिकृत्यव्यतिरिक्तविषयः । यदाह गुरु — 'नित्ये
 नैमित्तिके काम्ये जपहोमक्रियासु च । उपाकर्मणि चोत्सर्गे ग्रहवेधो न वि-
 द्यते ॥' इति । ग्रह = ग्रहणम् । अथ शुभदोत्पातैश्च दुष्ट दिन त्यज । शुभ कस्याण
 ददति लोकेभ्य इति शुभदा एतादृशा ये उत्पाता वसताद्यतुपुरस्कारेणोत्पा-
 तविशेषा शुभा इत्युक्तम् । तादृशैरुत्पातैर्दुष्ट दूषित दिन द्वित्यातिरिक्त-
 सत्याविशेषानवगमादेकत्वस्य च प्रतीतिरेक दिन त्याज्यमित्यर्थः । अत्र हेतु
 शुभदत्तमुत्पातानाम् । शुभदोत्पातानाह ऋषिपुत्रकृतै श्लोकेनैवेन्द्राहः—
 'वज्राशनिमहीकपा सध्यानिर्वातनि म्वना । परिवेपरजोधूमरक्ताकान्निमनो-
 दया ॥ द्रुमेभ्योऽत्ररसस्नेहमधुपुष्पफलोद्गमा । गोपक्षिमनुद्विधश्च शिवाय
 मधुमाधवे ॥ तारोत्कापातकलुष कपिलार्कैर्दुमडलम् । अनग्निज्वलनास्फो-
 टधूमरेखानिलाकुलम् ॥ रक्तपद्मारण साध्य नभ क्षुब्धार्णवोपमम् । सरिता
 चातुसशोप दृष्टा ग्रीष्मे शुभ भवेत् ॥ शक्रायुधपरीषेपविद्युच्छुष्कविरोह-
 णम् । कपोद्वर्तेनैकृत्य रसन दारण क्षिते ॥ नद्युदपानमरसा वृश्चध्वैतरण-
 म्भवा । शीरण चाद्रिगेहाना वर्षासु न भयावहम् ॥ दिव्यस्त्रीभूतगधर्व-
 विमानाद्भुतदर्शनम् । ग्रहनक्षत्रताराणा दर्शनं च दिनावरे ॥ गीतगादित्र-
 निघोषो वनपर्वतमानुषु । सख्यद्विरपा हानिरपापा शरदि स्मृता ।
 शीतानिलतुषारत्व नर्दन मृगपक्षिणाम् । रक्षोयक्षादिसत्त्वाना दर्शनं वागमा-
 नुषी ॥ दिशो धूमाधकाराश्च सनभोवनपर्वता । उच्चैः सूर्योदयेऽस्त्रे च
 हेमते शोभना स्मृता ॥ हिमपातानिलोत्पातत्रिरूपाद्भुतदर्शनम् । कृणा-
 जनाममाकाश तारोल्कापातपिंजरम् ॥ चित्रगर्भोद्भवा स्त्रीषु गोऽजाश्चमृग-
 पक्षिषु । पत्राकुरलताना च विकारा शिशिरे शुभा ॥ ऋतुस्वभावाजा हेतु
 दृष्टा स्वर्तौ शुभमदा । ऋतोरन्यत्र चोत्पाता दृष्टास्ते नृशङ्कराणा ॥' इति । अथ
 ग्रहभिन्नं ग्रहैर्भौमादिभिः पचभिर्भिन्न सिद्धातोक्तरीत्या भेदयोग प्राप्तमेतादृश
 नक्षत्र त्यज । तथा यौद्ध यज्ञक्षत्र भौमादिपचग्रहयुद्धमध्यपतित सह-
 श्यते तत्त्यज । तत्र शूरयोगादेव दोषसत्त्वे युद्धोपघातस्तु दोषाधिन्यसूच-
 नार्थः । सौम्यग्रहयुद्धे तु स एव दोषः । अत्र केचित्-यस्मिन् दिननक्षत्रे भौमा-
 दीना युद्ध जात तत्रक्षत्र त्याज्यमित्याहुः, तत्र, प्रमाणाभावात् । तथोत्पातभ-
 मुत्पातैर्दिव्यातरिक्षभूमैर्दूषितं न त्यज । अयमर्थः — भौमातरिक्षयोर्-पातयो-
 रग्रहयुद्धवत्प्रत्यक्षदृश्यनक्षत्रानागाहिननक्षत्रमेव त्याज्यम् । दिव्योत्पाते तु
 केनादिना प्रत्यक्षतो यत्रक्षत्रमाश्रितं तत्त्याज्यम्, भौमातरिक्षोत्पातसाहच-
 र्याहिननक्षत्रमपि त्याज्यम् । एवं नक्षत्रचतुष्टयं पण्मासम् । 'कालाध्वनोरत्यतस-
 योगे' इति द्वितीया । पण्मासमभिव्याप्येत्यर्थः । यदुक्तं शाङ्गीयविवाहपटले—
 'शूरैर्मुक्तं युक्तं भोग्यं च तथैव खेटयुद्धगतम् । ग्रहभिन्नैस्तुहृतं न त्यजेन्महोत्पात-
 दुष्टं यत् ॥ यद्वाहुसदर्शनदुष्टमृक्षं शीताशुयुक्तं च विवाहलभम् । आ मासपदक
 विदधीत तस्मिन्विवाहयात्रादि शुभं न चैव ॥' इति । नारदोऽपि—'ग्रह-

णोत्पातभं त्याज्यं मंगलेषु ऋतुत्रयम्' इति । मंगलेषु ऋतुत्रयमित्यत्र 'ऋत्यकः' इति प्रकृतिभावः । गुरुरपि—'उत्पातैः पीडितास्ताराः षण्मासैः प्रकृतिं ययुः । राहुकेतुविभुक्तं यदक्षचक्रं निपीडितम् ॥ वत्सराधेन शुध्येत ग्रहयुद्धगतं च भम् । नक्षत्रग्रहयोगेन यदुक्तं दोषसंचयम् ॥ तदिदं सर्वकार्येषु शुभेषु परिवर्जयेत् ॥' इति । ग्रहयुद्धभेदाश्चत्वारः—भेदः, उल्लेखः, अंशुविमर्दनं, अपसव्यं चेति । यथाह वराहः—'आसन्नक्रमयोगाद्भेदोल्लेखांशुमर्दनासव्यैः । युद्धं चतुष्पकारं पराशराद्यैर्मुनिभिरुक्तम् ॥' इति । तल्लक्षणानि सूर्यसिद्धांते—'उल्लेखस्तारकास्पर्शाद्भेदे भेदः प्रकीर्त्यते । युद्धमंशुविमर्दाख्यमंशुयोगे परस्परम् ॥ अंशादूनेऽपसव्यं स्याद्युद्धमेकोऽत्र चेदणुः ॥' इति । ननु ग्रहयुद्धादिकं सिद्धांतविरुद्धम् । यतः—'कक्षाः सर्वा अपि दिविषदां चक्रलिप्तांकितास्ता वृत्ते लब्धो लघुनि महति स्युर्महत्यश्च लिप्ताः । तस्मादेते शशिजभृगुजादित्यभौमेज्यमन्दा मन्दाक्रांता इव शशधराद्भ्रांति यांतः क्रमेण ॥' इति भास्कराचार्योक्तेर्महांतरोर्ध्वाधोभावेनावस्थितानां ग्रहाणां युद्धासंभव एव । लोके हि समीपवर्तिनोः पुंसोर्युद्धादि दृश्यते, तत्कथमियमत्र शास्त्रे ग्रहयुद्धोक्तिः ? सत्यम् । अत्र युक्तिपुरःसरं वराह एव समादधाति स्व- 'वियतिचरग्रहाणामुपर्युपर्यात्ममार्गसंस्थानाम् । अतिदूराद्दृग्विषये समतामिव संप्रयातानाम् ॥ आसन्नक्रमयोगाद्भेदोल्लेखांशुमर्दनासव्यैः । युद्धं चतुष्पकारं पराशराद्यैर्मुनिभिरुक्तम् ॥' इति । तेन भूवर्तिनां राज्ञामन्येषां वा शुभाशुभफलसूचनार्थं युद्धसमागमाद्युक्तिः । उक्तं च सूर्यसिद्धांते—'भावाभावाय लोकानां कल्पनेयं प्रदर्शिता । स्वमार्गतः प्रयांत्येते दूरमन्योन्यमार्गतः ॥' इति । ननु यथा ग्रहणं तिथिसंधौ भवति तथा नक्षत्रद्वयसंधौ जायमानं किं नक्षत्रं दूषयति, किं परं, किं पूर्वं, किमुभयमिति ? अविशेषादुभयमिति वयं ब्रूमः । यदुक्तं शार्ङ्गीयविवाहपटले—'यस्मिन् विभुं राहुरिनं च धिष्ण्ये गृह्णाति तत्त्याज्यमृतुत्रयं स्यात् । पाणिग्रहे पुंमरणं विधत्ते द्वयोर्भयोश्च-द्वयमेव जह्यात् ॥' इति । अथासन्नपक्षद्वयग्रहणे किं द्वयोस्त्यागः षण्मासमुत्तकस्यचित्कश्चिद्विशेषः ? अयमपि निर्णयस्तत्रैवाभ्यधायि 'पक्षांतरेण ग्रहणद्वयं च यदा तदादिग्रहणोपगं भम् । पक्षाद्विशुद्धं भवति द्वितीयं पाणिग्रहे शुध्यति भोगषट्कात् ॥' इत्यलमतिप्रसंगेन ॥ ३२ ॥

अथ ग्रासभेदेन कियत्संख्याकेषु मासेषु ग्रहणीयनक्षत्रनिषेधं तथा प्रागादि-दिवसांश्च निषिद्धानिद्रवज्राछन्दसाह—

नेष्टं ग्रहर्क्षं सकलार्धपादग्रासे क्रमात्तर्कगुणेंदुमासान् ।

पूर्वं परस्तादुभयोस्त्रिवस्त्रा ग्रस्तेऽस्तगे वाभ्युदितेऽर्धखंडे ॥ ३३ ॥

नेष्टमिति । ग्रहर्क्षं ग्रहणनक्षत्रं क्रमात्संपूर्णार्धचतुर्थांशग्रासे सति षट्त्रयेकमासान् नेष्टम् । यथा—ग्रहणभं सर्वग्रासे मासषट्कं, अर्धग्रासे मासत्रयं, चतुर्थांशग्रासे मासमेकं त्यजेदित्यर्थः । यदाह गुरुः—'सर्वग्रासे तु षण्मासांस्त्रीन्

मामाश्च दलग्रहे । आपादग्रहणे धिष्ण्य माममेक प्रियर्जयेत् ॥' इति । अथ पूर्व-
मिति । प्रमादित्यनुवर्तत एव । अप्रापि ग्रस्तेऽम्नगे ग्रस्तास्ते पूर्वं प्रियस्त्रास्त्रि-
दिन नेष्टम् । पूर्वं न सम्यक् त्रिदिनमित्यर्थः । अर्थाद्विप्रेतनानि दिनानि समी-
चीनानि । तथा ग्रस्तेऽभ्युदिते ग्रस्नोदये परस्तात्पश्चात्त्रिदिन नेष्ट पूर्वं सम्यक्
त्रिदिनमित्यर्थः । तथा अर्धग्रहे ग्रस्नोदयग्रस्तान्मयोरभावेऽपि अर्धग्रामे विप्रमा-
नादर्धग्रामे उभयो कालयो प्राक्पश्चात्त्रिदिन नेष्टम् । यदाह गुरुः-‘ग्रस्तास्ते
त्रिदिन पूर्वं पश्चाद्ग्रस्नोदये तथा । सप्तग्रामे त्रिदिन नि शेषे सप्त सप्त च ॥’
इति । कद्रयपोऽपि-‘ग्रस्नोदये परो दोषो ग्रस्तास्तेऽर्थात् शशीनयो । शुनि-
शार्धे तूभय स्यात् सप्तसप्तद्वयवस्थयो ॥’ इति । वसिष्ठोऽपि-‘ग्रस्नोदये
चोर्ध्वमतिष्ठमादां ग्रस्तान्तमानेऽप्युदुमासपदकम् ॥’ इति । अतः सप्तग्रहणा
दिसप्तमेऽपि ग्रस्नोदयग्रस्तास्तवाभावात्पूर्वं पश्चाच्चोक्तदिनानि वर्ज्यानीति सर्वत्र
विषयविवेकः ॥ ३३ ॥

अथ सामान्यतोऽन्यवर्ज्यानि पचागदूषणादीनि धमत्तिलकयानुष्टुभा
चाह । जन्मक्षमामतिथिप्रभृतयः पदार्थाः सर्वेषु कर्मसु वर्ज्या इति द्वितीय-
श्लोकेनान्वयः । तान् पदार्थानाह—

जन्मक्षमासतिथयो व्यतिपातभद्रा-

वैधृत्यमापित्दिनानि तिथिक्षयर्द्धौ ।

न्यूनाधिमासकुलिकप्रहरार्धपाता

विष्कम्भवज्रघटिकात्रयमेव वर्ज्यम् ॥ ३४ ॥

परिधार्धं पंच शूले पट्टं च गंडातिगडयोः ।

व्याघाते नव नाड्यश्च वर्ज्याः सर्वेषु कर्मसु ॥ ३५ ॥

जन्मक्षेति ॥ यस्मिन्नक्षत्रे जन्म भवेत्तज्जन्मक्षं, यस्मिन् मासे जन्म भवेत्
स जन्ममासः, यस्या तिथौ जन्म भवेत् सा जन्मतिथिः, एते वर्ज्याः । तदाह
वसिष्ठः-‘म्वजन्ममामर्शतिथिः श्लेषे वैनाशिकाघृक्षगणेषु भेषु । नोद्वाहमा-
त्माभ्युदयाभिलाषी नैराधगर्भद्वितयः कदाचित् ॥’ अथ च जन्मनक्षत्रमास-
तिथिनिषेध आद्यगर्भस्यैव । यदाह नारदः-‘जन्ममासे न जन्मक्षं न जन्मदि-
घसेऽपि वा । आद्यगर्भसुतस्यापि दुहितुर्वा करग्रहः ॥’ इति । अनेनाद्यगर्भ-
व्यतिरिक्तान्यायास्त्रादशवरस्य च जन्मक्षमासतिथिषु शुभफलत्वमुक्तं भवति ।
अतः एवाह च्यवनः-‘जन्मक्षं जन्ममासे वा तारायामथ जन्मनि । जन्मलभे
भवेद्दूढा पुत्राद्या पतिवल्लभा ॥’ इति । अथ जन्ममासलक्षणम् । जग-
न्मोहने वृद्धगर्गः-‘आरभ्य जन्मदिवसः यात्रिंशद्दिन भवेत् । स जन्म-
मासो विज्ञेयो गर्हितः सर्वकर्मसु ॥’ इति । अस्यापि विशेषस्तत्रैव-‘जात
दिन दूषयते धमिष्ट पचैत्र गर्गस्त्रिदिन तथाऽत्रि । तज्जन्मपक्षः किल भागु-
रिश्च मते विवाहे गमने क्षुरे च’ इति । वस्तुतस्तु-यस्मिन्वाद्रमासे चैत्रादौ

जन्माभूत्स चांद्रमासो जन्ममासेतया लाज्य इति युक्तमुत्पश्यामः । 'इंद्राग्नी
यत्र हूयेते मासादिः स प्रकीर्तितः । अग्नीषोमौ स्थितौ मध्ये समासौ पितृ-
सोमकौ ॥' इति हारीतवचनात् । 'उपवासव्रतोद्वाहयात्राक्षौरोपनायनम् ।
तिथिवर्षादि निखिलं चांद्रमानेन गृह्यते ॥' इति कश्यपोक्तेश्च । अथात्र तिथि-
शब्दो वसिष्ठवाक्यस्वरसादुक्तः । अत एव नारदसंहितायां रत्नमालादि-
ग्रंथेषु च दिवसपदं तिथिपरं व्याख्येयम् । अन्यथा जन्मवारेऽप्यतिप्रसंगः
स्यात् । अथ व्यतीपातो वर्ज्यः । सप्तविंशतियोगेषु व्यतीपातो नाम योगः
स्पष्टसूर्यचंद्रयोगजन्मा सप्तदशसंख्याको निघ्नः । उक्तं च वसिष्ठेन—'सवै-
धृतो यो व्यतिपातयोगः सर्वोऽप्यनिष्टः परिघार्धमाद्यम् ।' इति । तथा भद्रा
वर्ज्या, भद्रा सप्तमं करणं वर्ज्यम् । यदाह वसिष्ठः—'न कुर्यान्मंगलं विष्टयां
जीवितार्थी कदाचन । कुर्वन्नज्ञस्तदा क्षिप्रं तत्सर्वं नाशतां व्रजेत् ॥' इति ।
भद्राप्रवृत्तिरंगविभागकल्पनं च विशेषतोऽग्रे वक्ष्यते । तथा वैधृतिः पूर्वलक्षण-
लक्षितः सप्तविंशतिसंख्याको योगो निघ्नः । अत्र संमतिः पूर्वमुक्ता । अथ
'नामैकदेशे नामग्रहणम्' इति न्यायमनुसृत्य 'भीमो भीमसेन' इत्यादिवत् अमा
अमावास्या निघ्ना । 'सदैव दर्शे पितृकर्म चैव नान्यद्विधेयं शुभपौष्टिकाद्यम् ।
मूढैः कृतं यच्च शुभोत्सवाद्यं विनाशमायात्यचिराद्भृशं तत् ॥' इति वसिष्ठोक्तेः ।
अथ पितृदिनं माता च पिता च पितरौ, 'पुमान् स्त्रिया' इत्येकशेषः; पित्रोर्दिनं=
मातापित्रोर्मरणदिनं । श्राद्धदिनमिति यावत् । तदपि निषिद्धम् । यदाह शार्ङ्ग-
धरः—'भद्रार्धयामकुलिकं व्यतिपातं वैधृतिं च परिघार्धम् । क्रांतिसमत्वं जह्या-
त्संक्रांतिं क्षयदिनं पित्रोः ॥' इति । अथ तिथिक्षयर्द्धी वर्ज्ये । क्षयश्च ऋद्धिश्च
क्षयर्द्धी, तिथेः क्षयर्द्धी तिथिक्षयर्द्धी; तिथिक्षयस्तिथिवृद्धिश्चैते वर्ज्ये । अनयोः
प्रसिद्धत्वाल्लक्षणं नोक्तम् । तत्र तिथिक्षयलक्षणम् । यत्र यो वारस्तिथिद्वयांतं
स्पृष्ट्वा तृतीयतिथेः कंचिदादिमभागमपि स्पृशति तत्र वारं मध्यमा तिथिः क्षय-
संज्ञा । यथा—नवमी रवौ घटिकाद्वयं पुनर्दशमी रवौ षट्पंचाशद्वटिकाः ५६
एकादश्याश्च घटिकाचतुष्टयं रविवारेण सह संबद्धमिति दशमीतिथिः क्षयसंज्ञिता
अवमसंज्ञितेत्यपि चाहुः ॥ अथ तिथिवृद्धिलक्षणम् । यत्र या तिथिर्वारद्वयांतं
स्पृष्ट्वा तृतीयवारस्यादिमं कंचिद्भागं स्पृशति तत्र सा तिथिवृद्धिसंज्ञा त्रिद्युस्पृगि-
त्यपि चेत्पाहुः । यथा—तृतीया रवौ अष्टपंचाशद्वटिकाः ५८, ततश्चतुर्थी सोमे
षष्टिघटिकाः ६०, ततो भौमवासरे चतुर्थी घटिकात्रयं ३, अतश्चतुर्थी वारत्रयसं-
बंधात्तिथिवृद्धिसंज्ञा । यदाह वसिष्ठः—'स्युस्तिस्वस्तिथयो वारे एकस्मि-
न्नवमा तिथिः । तिथिर्वारत्रयं चैका त्रिद्युस्पृक् द्वेऽतिनिदिते ॥ कृतं यन्मं-
गलं तत्र त्रिद्युस्पृगवमे दिने । भस्मीभवति तत्क्षिप्रमग्नौ सम्यग्यथेधनम् ॥'
इति । द्वेऽतिनिदिते इत्यत्र संधिस्त्वार्षः । यत 'ईदूदेद्विवचनं प्रगृह्यम्' इति प्रगृ-
ह्यसंज्ञायां संध्यभावप्रसक्तेः । अथ शुभकृत्यावश्यकत्वे तिथिक्षयतिथिवृद्धयोः
परिहारमाह दोषापवादाध्याये वसिष्ठः—'अवमाख्यं तिथेर्दोषं कैद्रगो
देवपूजितः । हंति यद्वत्पापचयं व्रतं द्वैवार्षिकं यथा ॥ त्रिद्युस्पृगाह्वयं दोषं सौम्यः
कैद्रगतः सदा । हंति यद्वत्पापचयमशून्यशयनव्रतम् ॥' इति । अथ न्यूनाधि-

मासौ क्षयमामाधिमासौ वर्ज्या । 'असप्रातिमासोऽधिमास स्फुट स्याद्वि-
सप्रातिमास क्षयाख्य कदाचित्' इति द्वयोरपि लक्षणसिद्धांतशिरोमणाव-
भिहितम् । ग्रथकृदपि सप्रातिप्रकरणे (श्लो० २०) — 'स्पष्टार्कसप्रातिविहीन उक्तो
मासोऽधिमासः क्षयमासकस्तु । द्विसप्तम -' इति वक्ष्यति । एतच्च तत्रैव सम्य-
ग्याग्याख्यते । तदुक्तं वसिष्ठसहितायाम् — 'यस्मिन्दशस्यातादवांगेरापर
दर्शम् । उल्लघ्य भवति भानो मप्राति सोऽधिमास म्यात् ॥ आद्यतदर्शयोर्मध्ये
भानोरेवातयोर्धदा । मप्रातिद्वितय स्याद्येद्वयूनमास स उच्यते ॥ मास-
प्रधानाखिलमेव कर्म मुक्त्वाखिल कर्म न कार्यमत्र । यज्ञोपवासव्रततीर्थ-
यात्राविवाहकर्मादि विनाशमेति ॥' इति । अथ कुलिक चारसवधी सुहृत्त-
दोषो वर्ज्यः । तथा ग्रहरार्थं चारसवधेनार्थयामा वर्ज्या । यदाह वसिष्ठ —
'निधनं ग्रहरार्थं तु निःस्वम् यमघटके । कुलिके सर्वनाश स्याद्रात्रावेते
न दोषदा ॥' इति । कुलिकादीन् दोषान् ग्रथकृदग्रे वक्ष्यति । अथ पातो
महापातो महागणितसाध्यो व्यतीपातनामको वैष्टिनामकश्च वर्ज्यः । यदाह
नारद — 'यस्मिन्दिने महापातस्तद्दिनं वर्जयेच्छुभे । अपि सर्वगुणोपेत
वपत्योर्मरणप्रदम् ॥' इति । कश्यपोऽपि — 'महावैष्टिपाताभ्यां दूषित
लभमुत्तमम् । राजावधूत पुरष यद्वत्तत्सपरित्यजेत् ॥' इति । पात = व्यती-
पात । महाशब्द प्रत्येकमसिद्धयते । महावैष्टिर्महाव्यतीपातश्च ताभ्या-
मित्यर्थः । महापातो नाम रवीन्दुश्रुतिसाम्यम् । तदानयनं तु गणितप्रयेभ्यः
सूर्यसिद्धान्तादिभ्यो ज्ञेयम् । ततो महापातकालं निर्णाय तत्कालस्याति-
सूक्ष्मत्वात्कस्मिन्काले, मंगलकृत्यं निषिद्धमित्याशंक्य महापातस्थितिकालान-
यनमप्युक्तं तत्रैव । तत्प्रयोजनं सूर्यसिद्धाते — 'आद्यतकालयोर्मध्ये कालो
ज्ञेयोऽतिदारुणः । प्रज्वलज्ज्वलनाकारं सर्वकर्मसु गहितं ॥ ज्ञानदानजपध्याद-
व्रतहोमादिकर्मसु । प्राप्यते सुमहच्छ्रेयस्तत्कालज्ञानतस्तथा ॥' इति ।
आद्यतकालौ = स्पृशमोक्षस्थितिरूपौ । सिद्धान्तशिरोमणावप्युक्तम् — 'पात-
स्थितिकालात्तमंगलकृत्यं न शस्यते तज्ज्ञैः । ज्ञानजपहोमदानादिकर्मजोपैति
खलु वृद्धिम् ॥' इति । यत्तु वसिष्ठेनोक्तम् — 'महापातो वैष्टिश्च उपराग-
समस्तदा । तस्माद्दिनत्रयं त्याज्यं मध्यपूर्वापरमिधम् ॥' इति । वराहेणापि
बृहद्यात्रायामुक्तम् — 'पृथ्वी धनं क्षपयति व्यतिपातयोगो मृत्युं ददाति नचि-
रादपि वर्तमानः । सतापशोकगदविघ्नान्यान्वतीतस्तस्माद्दिनत्रयमपि प्रजहीत
विद्वान् ॥' इति तदेतद्वचनद्वयमपि महापातोपयोगिगणिताशक्त्या कदा महा-
पातः स्यादिति सूक्ष्ममहापातस्थितिकालाऽज्ञानाद्विवाहप्रकरणे (श्लो० ५९) 'पचा-
स्याज्ञा' इति वक्ष्यमाणरीत्या महापातसंभावनापरया पातदिनस्य निर्णाय पूर्वाप-
रवर्तमानदिनानां त्यागपरमिति प्रतिभाति । 'यस्मिन्दिने महापातस्तद्दिनं वर्ज-
येच्छुभे' इति नारदवाक्यमप्येवमेव व्याख्येयम् । यदा तु महापातस्य स्थि-
तिरूपसूक्ष्मकालज्ञानं स्यात्तदा 'स्थूलात् सूक्ष्मं ज्याय' इति न्यायेन स एव
पातमध्यकालो विवाहादिमंगलकृत्येषु त्याज्यः, अन्यथा गणितप्रयेषु पात-

स्थितिकालानयनस्य वैयर्थ्यप्रसंग इति निष्कृष्टोऽर्थः । विष्कंभेति । विष्कंभवज्र-
योगयोः प्रथमातिक्रमे कारणाभावादादिसं घटिकात्रयमेव वर्ज्यम् । तथा परि-
घस्य परिघाख्ययोगस्य घटिकानामाद्यमर्धं त्रिंशद्घटिकात्मकं त्याज्यम् । शूले
पंचादिमा घट्यो वर्ज्याः । गंडातिगंडयोगयोरादिमाः षड् नाड्यो वर्ज्याः ।
व्याघातयोगे नवादिमा नाड्यो वर्ज्याः । यदाह श्रीपतिः—‘परिघस्य चार्धम् ।
तिस्रस्तु योगे प्रथमे सवज्रे व्याघातसंज्ञे नव पंच शूले । गंडेऽतिगंडे च
षडेव नाड्यः शुभेषु कार्येषु विवर्जनीयाः ॥’ इति । ननु ‘सवज्रे’ इदं कस्य
विशेषणं—प्रथमयोगस्य वा व्याघातयोगस्य वा ? भिन्नभिन्नघटिकानिर्देशादुभ-
योस्तद्विशेषणमयुक्तम् । अत्र ब्रूमः—प्रथमस्यैव विशेषणम्, वज्रयोगसहिते
प्रथमयोगे विष्कंभयोगे तिस्रो नाड्यो वर्ज्या इत्यर्थः । किमत्र प्रमाणम् ? इति
चेच्छृणु—कश्यपादिवाक्यस्वरसात् । यदाह कश्यपः—‘विष्कंभवज्रयो-
स्तिस्रः षट् च गंडातिगंडयोः । व्याघाते नव शूले तु पंच नाड्यस्तु गहिताः ॥’
इति । नारदोऽप्येवमेव । अनेन—‘विष्कंभादिघटीत्रयं च नवकं व्याघात-
वज्रोद्भवम्’ इति वदन् महेश्वरः प्रत्याख्यातो भवति । एवं च—‘विष्कंभाद्य-
त्रिनाडीः शुभकृतिषु च षट् गंडयोः पंच शूले व्याघाते वज्रकेंऽकाः’ इति
केशवज्योतिर्विदुक्तिरपि चित्या ॥ ३४ ॥ ३५ ॥

अथ पक्षरंध्रतिथीरावश्यकत्वे सति तन्निष्ठवर्ज्यघटीश्चानुष्टुभाह—

वेदांगाष्टनवार्केंद्रपक्षरन्ध्रतिथौ त्यजेत् ।

वस्वंकमनुतत्त्वाशाशरा नाडीः पराः शुभाः ॥ ३६ ॥

वेदांगेति ॥ चतुर्थी, षष्ठी, अष्टमी, नवमी, द्वादशी, चतुर्दशी; एताः पक्ष-
रंध्रसंज्ञास्तिथयो ज्ञेयाः । आसु शुभकृत्यावश्यकत्वे सति क्रमादादिमाः वस्वं-
कमनुतत्त्वाशाशरा नाडीस्त्यजेत् । यथा—चतुर्थ्यामादिमा अष्ट घटिकाः, षष्ठ्यां
नव, अष्टम्यां चतुर्दश, नवम्यां पंचविंशतिः, द्वादश्यां दश, चतुर्दश्यां पंच
घटिकास्त्याज्या इत्यर्थः । अथ परा उर्वरिता नाड्यः शुभकृत्ये शुभा ज्ञेयाः ।
यदाह दोषनिरूपणाध्याये वसिष्ठः—‘चतुर्दशी चतुर्थी च अष्टमी नवमी
तथा । षष्ठी च द्वादशी चैव पक्षच्छिद्राह्वया इमाः ॥ क्रमादेतासु तिथिषु
वर्जनीयाश्च नाडिकाः । भूताष्टमनुतत्त्वांकदश शेषास्तु शोभनाः ॥ दोषनाडीषु
यत्कर्म शुभं सर्वं विनश्यति । विवाहे विधवा नारी ब्राह्म्यः स्याच्चोपनायने ॥
सीमंते गर्भनाशः स्यात्प्राशने मरणं ध्रुवम् । अग्निना दह्यते क्षिप्रं गृहारंभे
विशेषतः ॥ राजराष्ट्रविनाशः स्यात्प्रतिष्ठायां विशेषतः । किमत्र बहुनोक्तेन कृतं
कर्म विनश्यति ॥’ इति । कश्यपस्तु सर्वसाधारण्येन दशैव घटिकास्त्याज्या
इत्याह—‘अष्टमी द्वादशी षष्ठी पक्षरंध्रास्तु तासु च । संगले सर्वदा त्याज्या
नूनं हि दश नाडिकाः ॥’ इत्यनेन । एतस्यैव तिथिवारनक्षत्रयोगकरणात्मकस्य
पंचांगस्य शुद्धिः पंचांगशुद्धिरित्युक्तं नारदेन—‘तिथिवारक्षयोगानां करणस्य
च मेलनम् । पंचांगमस्य शुद्धिः पंचांगशुद्धिरुदाहृता ॥ यस्मिन्पंचांगदोषोऽस्ति
तास्मिंल्लभं निरर्थकम् ॥’ इति ॥ ३६ ॥

अथ कुलिककालवेलायमघटकटकदोषाननुष्टुभाह—

कुलिकः कालवेला च यमघटश्च कटकः ।

वाराह्मिणे क्रमान्मंदे बुधे जीवे कुजे क्षणः ॥ ३७ ॥

कुलिक इति ॥ वारात् वर्तमानवारात् मदे शनैश्चरे गणिते सति योंऽको भवेत्तस्मिन् द्विगुणे योंऽकस्मात्परय क्षणो मुहूर्तं कुलिको भवति । एव वर्तमानवारात् बुधे जीवे कुजे गणिते ततो द्विगुणिते सति योंऽकस्ते क्रमात् कालवेला-यमघट-कटक-सज्ञाका दुष्टमुहूर्ता स्युः । यथा—रवित शनि सप्तस-ख्याक, स द्विगुणश्चतुर्दश जाताः, अतस्तत्संख्याको मुहूर्तं कुलिकसज्ञो रविवारे भवति । एव रवावष्टमो मुहूर्तं कालवेला, तथा रवौ दशमो मुहूर्तो यमघट, तथा रवौ पष्ठो मुहूर्तं कटकसज्ञ इत्यर्थः । एव सोमवारादावपि कुलिककाल-वेलायमघटकटका स्युरित्यर्थः । यदाह कश्यपः—‘शैलाक्षवेदा ७-५-४ मर्का-दिघनगा ६-४-७ पचाग्निवाहव ५-३-२ । वेदाक्षिवाणा ४-२-५ लोयैकेमा ३-१-८ म्वक्षिगिरिवह्वय २-७-३ ॥ चन्द्रतुर्तर्का १-६-६ कुलिकयमघटाधेयामका । प्रहरार्धप्रमाणास्ते भानुवारादितः क्रमात् ॥’ इति । अत्राधेयाम सपूर्णस्या-ज्योऽन्वयत्वात् । कुलिकयमघटयोस्तुत्तरार्धं त्याज्यम् । उक्तं च दैवज्ञमनो-हरे—‘अहनि निशि गजाश स्वे दिनेशादिकाना भवति तु गुरभौमशार्किकाल-क्रमेण । प्रभवति यमघट कटक कालवेला कुलिक इति विरदस्तत्परार्धं निषिद्धम् ॥’ इति । गजाशः=अर्धप्रहर । एते मुहूर्तदोषा दिनपोडशाशत्वेन ज्ञेया । गजाश इत्युक्त्वा तत्परार्धं निषिद्धमित्युक्ते । दोषफलमाह वसिष्ठ—‘निघन प्रहरार्धे तु नि म्वत्व यमघटके । कुलिके सर्वनाश स्याद्रात्रावेते न दोषदा ॥’ इति । कटक-कालवेलायोरन्वयत्वादत्र फल नोक्तम् । ‘रात्रावेते न दोषदा’ इत्यस्यार्थवादो रत्नकोशे—‘तमस्विनीगधमुपेत्य वारदोषास्तथा शक्तिमनाप्रवतः । अथ समासाद्य विलासिनीना कटाक्षवाणा इव निष्फला स्युः ॥’ इति । तथा च ‘न वारदोषा प्रभवति रात्रौ देवेज्यर्दत्येज्यदिवाकरा-णाम् । दिवा शशाकार्कजभूसुताना सर्वत्र निघो बुधवारदोषः’ इति ज्योति-र्निबंधकृदुक्तिः सगच्छते । अथ शुभकृत्यावश्यकत्वे देशभेदेन यमघटकटकादि-दोषपरिहारमाह गर्गः—‘विध्यस्तोत्तरकूले षु यावदातुहिनाचलम् । यमघ(क)-टकदोषोऽस्ति नान्यदेशेषु विद्यते ॥ मत्स्यागमगधाधेषु यमघटस्तु दोषकृत् । काश्मीरे कुलिक दुष्टमर्धयामस्तु सर्वतः ॥’ इति ॥ ३७ ॥

अथ सूर्यादिवारेषु क्षिप्दाणां सद्य एव दोषज्ञानार्थं दुसुहूर्तादिनामकान् मुहूर्तदोषान् शार्दूलविक्रीडितवसततिलकाभ्यामाह—

सूर्ये पट्स्वरनागदिद्वानुमिताश्चंद्रेऽन्धिपट्कुंजरां-

कार्का विश्वपुरंदराः क्षितिसुते अग्न्यन्धितर्कादिशः ।

सौम्ये द्व्यब्धिगजांकदिञ्चनुमिता जीवे द्विषद्भास्कराः

शक्राख्यास्तिथयः कलाश्च भृगुजे वेदेषुतर्कग्रहाः ॥ ३८ ॥

दिग्भास्करामनुमिताश्च शनौ शशिद्वि-

नागा दिशो भवदिवाकरसंमिताश्च ।

दुष्टक्षणाः कुलिककंटककालवेलाः

स्युश्चार्धयामयमघंटगताः कलांशाः ॥ ३९ ॥

सूर्य इति ॥ दिगिति ॥ रविवारे-षष्ठसप्तमाष्टमदशमचतुर्दशसंख्या मुहूर्ता निंद्याः । सोमवारे-चतुर्थषष्ठाष्टमनवमद्वादशत्रयोदशचतुर्दशमुहूर्ता निंद्याः । भौमे-द्वित्रिचतुःषट्दशसंख्या मुहूर्ता निंद्याः । बुधे-द्विचतुरष्टनवदशचतुर्दशसंख्या मुहूर्ता निंद्याः । गुरौ-द्विषट्द्वादशचतुर्दशपंचदशषोडशसंख्या मुहूर्ता निंद्याः । शुके-चतुःपंचषट्नवदशद्वादशचतुर्दशसंख्या मुहूर्ता निंद्याः । शनौ-एकद्विवसुदशैकादशद्वादशसंख्याका मुहूर्ता निंद्याः । एषु मुहूर्तेषु केषुचित् दुष्टक्षणो दुर्मुहूर्तो ज्ञेयः । केषुचित्कुलिककंटककालवेलाः स्युः । केषुचिद्वर्धयामयमघंटाः स्युः । तत्प्रमाणमाह-कलांशा इति । कलांशाः=षोडशांशाः । दिनस्येति शेषः । यस्मिन्दिने कुलिकादिजिज्ञासा तद्दिने यद्दिनमानं तत्षोडशभिर्भाज्यं, यलब्धं घटीपलात्मकं तन्मुहूर्तपरिमाणं; तेषु मुहूर्तेषु यथासंभवं दुर्मुहूर्तादयो दोषा ज्ञातव्याः । तथा हि-रवौ चतुर्दशसंख्यो मुहूर्तो दुर्मुहूर्तः, कुलिकश्च षष्ठः कंटकसंज्ञः सप्तमाष्टमावर्धयामाख्यौ । तत्राष्टमः कालवेलाख्यश्च, दशमो यमघण्टाख्यः । एवं सोमवारादिष्वपि बोद्धव्यम् । तत्र कुलिककंटककालवेलायमघंटज्ञानं पूर्वश्लोकेऽभ्यधायि । दुर्मुहूर्तार्धयामान् विवाहप्रकरणे (श्लो० १६) 'रवावर्धमा-' इत्यादिना वक्ष्यति । ननु दुर्मुहूर्तकुलिकादेर्वाचनिकस्यार्थस्य 'सूर्ये षट्स्वर-' (श्लो० ३८) इत्यादिलघुप्रकारेणाभिधानात्पूर्वं परस्ताच्च पुनर्ग्रथोक्तप्रकाराभिधानमयुक्तमिति प्रतिभाति । तथापि दृष्टान्तार्थमिदमभिधानम् । तथा हि-ग्रन्थेषु दुर्मुहूर्तकुलिककण्टककालवेलावर्धयामयमघंटानां श्लोकषट्केनाभिधानात् व्याख्यानगम्यार्थत्वाच्चेति गौरवम् । अत्र तु सर्वसप्यर्थं शब्दतः संक्षिप्य श्लोकद्वयेन व्याख्यानानपेक्षमभिधानमिति लाघवमिति दृष्टान्तदर्शनद्वारा सर्वत्र लाघवकरणसूचनार्थं शिष्याणामत्र ग्रंथे पठनादरातिशयार्थं च पुनरुक्तिः ॥३८॥३९॥

अथ विवाहादिशुभकृत्ये होलिकाष्टकनिषेधमनुष्ठुमाह—

विपाशेरावतीतीरे शुतुद्र्याश्च त्रिपुष्करे ।

विवाहादिशुभे नेष्टं होलिकाप्राग्दिनाष्टकम् ॥ ४० ॥

विपाशेति ॥ विपाशा इरावती चैते नद्यौ पश्चिमदेशे प्रसिद्धे । एतयोर्नद्योस्तीरे तीरवर्तिदेशेषु, तथा शुतुद्रिर्नदी, सापि तत्रैव प्रसिद्धा,—तस्या अपि

तीरवर्तिदेशेषु, तथा त्रिपुष्कराख्ये देशे च होलिका फाल्गुनपौर्णमास्यामग्नि-
दाह, तत्र प्राक् दिनाष्टक विवाहादिशुभकृत्ये नेष्ट निषिद्धमित्यत्र । अत्र
तावद्दोलिकाष्टकनिषेधं शीघ्रबोधे—‘शुक्लाष्टमीं समाख्या फाल्गुनस्य दिना-
ष्टकम् । पूर्णिमावधिकं त्याज्यं होलाष्टकमिदं शुभे ॥’ इति । अन्यापवादोऽपि
तत्रैव—‘शुभे च विवाशायामैरावत्या त्रिपुष्करे । होलाष्टकं विवाहादौ
त्याज्यमन्यत्र शोभनम् ॥’ इति ॥ ४० ॥

मृत्युक्रूरचदग्धादीनिदौ गस्ते शुभाज्जगुः ।

केचिद्यामोत्तरं चान्ये यात्रायामेव निंदितान् ॥ ४१ ॥

मृत्विचरति ॥ मृत्युगो मृत्युयोगा आनदादिष्वष्टाभिमतियोगेषु ‘दास्तादकै’
(श्लो०२५) इत्यादिना प्रागुक्ता । प्रकच ‘पष्टादिनिधयो मदाद्विहोमम्’ (श्लो०६)
इत्युक्त । दग्धयोग ‘सूर्येक्षपचाप्तिरमाष्टनदा’ (श्लो०८) इत्युक्त । आदिशब्देन
त्रिपयोगा हुताशनयोगाश्च गृह्यते । चष्टे शस्ते समीचीने सति । समीचीनश्च
गोचरप्रकरणे वक्ष्यते । मृत्युक्रूरचदग्धादीन् शुभाननिष्टफलमपास्य शुभफल-
दान् जगुरुः । यदाह राजमार्तण्ड—‘क्रूरचो मृत्युयोगाख्यो दिन दग्ध
तथैव च । चष्टे शुभे क्षयं याति वृक्षा वज्रहता इव ॥’ इति । केचिदाचार्या
यामोत्तरं मृत्युक्रूरचदग्धादीन् शुभाज्जगुः । तथा च दीपिकायां राज-
मार्तण्ड—‘उत्पाते यमघटे च काणे च क्रूरचे तथा । तिर्यौ दग्धे च काले
च प्राग्यामात्परतः शुभम् ॥’ इति । अन्यान्ये आचार्या मृत्युक्रूरचदग्धादीन्
यात्रायामेव निंदितान् । विवाहादीनि तु प्रतिषेधाभावादवश्यं कार्याणि ।
यदाह लल्लु—‘वारक्षंतिथियोगेषु यात्रामेव विवर्जयेत् । विवाहादीनि कुर्वीत
गर्गादीनामिदं वच ॥’ इति । वारक्षंतिथियोगेषु निषेधविति शेषः ॥ ४१ ॥

अथ पुनरप्यपवादं भुजगप्रयातेनाह—

अयोगे सुयोगोऽपि चेत्स्यात्तदानी-

मयोगं निहत्यैव सिद्धिं तनोति ।

परे लग्नशुद्ध्या कुयोगादिनाशं

दिनार्थोत्तरं विष्टिपूर्वं च शस्तम् ॥ ४२ ॥

अयोग इति ॥ अयोगे क्रूरचादौ सति सुयोग सिद्धियोगोऽपि चेत्स्या-
त्तदा एव सिद्धियोग अयोग अयोगफलं निहत्य सिद्धिं कार्यसिद्धिं तनोति
निष्पादयति । यदाह राजमार्तण्ड—‘अयोग सिद्धियोगश्च द्वावेतौ भवतो
यदि । अयोगो हन्यते तत्र सिद्धियोग प्रवर्तते ॥’ इति । अन्यच्च—‘हस्त-
मृताख्यो योग सर्वान्यशुभानि लीलया नियतम् । न भवति पुनरिह शक्तो
नैष्टतिविष्टिव्यतीपाते ॥’ इति । यत्तु दीपिकाकारवचनम्—‘यदि विष्टि-
व्यतीपातो दिनं वाप्यशुभं भवेत् । हन्यतेऽमृतयोगेन भास्करेण तमो यथा ॥’

इति तदमृतयोगस्यातिप्राशस्त्यसूचनार्थं, न तु भद्राव्यतीपातादिदोषापवाद-
कम्, 'हंल्यमृताख्यो योग' इत्येकवाक्यताबलात् । अथ परे आचार्या लग्नशुद्ध्या
समीचीनलग्नबलेन कुयोगानां मृत्युककचादीनां नाशं वदंतीति शेषः । यदाह
स एव—'यत्र लग्नं विना कर्म क्रियते शुभसंज्ञकम् । तत्र तेषामयोगानां
प्रभावाज्जायते फलम् ॥' अथावश्यकशुभकृत्ये कालांतरप्रतीक्षाऽयोग्यतायां
परिहारमाह—विष्टिपूर्वं विष्टिर्भद्रा तत्पूर्वं तदादिव्यतीपातादिकं दिनार्धो-
त्तरं मध्याह्नादनंतरं शस्तं प्राहुः । अर्थान्मध्याह्नं यावत्कालो निषिद्धः । 'विष्टि-
रंगारकश्चैव व्यतीपातश्च वैष्टितिः । प्रत्यरं जन्मनक्षत्रं मध्याह्नात्परतः शुभम् ॥'
इति तेनैवोक्तत्वात् ॥ ४२ ॥

अथ भद्रा निषिद्धेति पूर्वमुक्तं तदधुना प्रस्तावात्तन्निषिद्धकालं शालिनी-
छंदसाह—

शुक्ले पूर्वार्धेऽष्टमीपंचदशयोर्भद्रैकादश्यां चतुर्थ्यां परार्धे ।

कृष्णेऽत्यार्धे स्यात्तृतीयादशम्योः पूर्वे भागे सप्तमीशंभुतिथ्योः ॥

शुक्ल इति ॥ शुक्लपक्षेऽष्टम्यां पूर्णिमायां च पूर्वार्धे भद्रा भवति । एका-
दश्यां चतुर्थ्यां चोत्तरार्धे भद्रा । अथ कृष्णे कृष्णपक्षे तृतीयायां दशम्यां
चात्यार्धे उत्तरार्धे भद्रा स्यात् । सप्तम्यां शंभुतिथौ चतुर्दश्यां च पूर्वभागे
पूर्वार्धे भद्रा स्यात् । पूर्वे इति 'पूर्वादिभ्यो नवभ्यो वा' इति स्मिनभावपक्षे
रूपम् । अष्टम्यादीनां तिथीनां गतभोग्यघटिकायोगार्धं भद्राप्रमाणमिति
यावत् । 'तिथेर्गतैष्यैक्यदलं तन्मानं करणं भवेत्' इति बोपदेवोक्तेः ।
तिथ्यर्धभागं सर्वेषां करणानां प्रकल्पयेत्' इति सूर्यसिद्धांतोक्तेश्च । उक्तं च
दीपिकायाम्—'तृतीयादशमीशेषे तत्पंचम्योस्तु पूर्वतः । कृष्णे विष्टिः सिते
तद्वत्तासां परतिथिष्वपि ॥' इति । बृहस्पतिना तु स्पष्टमुक्तम्—'सिते चतुर्थ्या-
मंत्यार्धमष्टम्याद्यार्धमेव च । एकादश्यां परार्धे तु पूर्वार्धे पूर्णशीतगौ ॥ कृष्णे
तृतीयांत्यार्धं हि सप्तम्याद्यार्धमेव च । दशम्यामुत्तरार्धं तु चतुर्दश्यर्धमादितः ॥
विष्ट्याख्योऽयं महादोषः कथितोऽत्र समस्तगः । तदानीं कृतसत्कर्म कर्त्रा सह
विनश्यति ॥' इति । पूर्णशीतगौ=पूर्णिमायास् । रत्नकोशे प्रत्येकं भद्राना-
मानि—'हंसी नंदिन्यपि च त्रिशिराः सुमुखी करालिकाश्चैव । वैष्णव्यतिरौद्रमुखी
चतुर्मुखी विष्टयः क्रमशः ॥' चतुर्थ्यादितिथिसंबन्धिभद्रानामाभिधानं नाम-
सादृश्येन फलतारतम्यसूचनार्थम् । भद्रास्वरूपं रत्नमालायाम्—'उद्ध्वोद्ध-
टतरपिंडिकाऽतिकृष्णा दंष्ट्रोग्रा पृथुहनुगंडदीर्घनासा । कार्यघ्नी हुतवहलक्ष-
मुद्रिरंती विश्वांतः पतति समंततोऽत्र विष्टिः ॥' इति ॥ ४३ ॥

अथ चतुर्थ्यादितिथिषु भद्राया मुखपुच्छविभागादिकं शार्दूलविक्रीडि-
तेनाह—

पंचद्व्यद्रिकृताष्टरामरसभूयामादिषट्यः शरा

विष्टेरास्यमसद्भजेदुरसरामाश्विवाणाब्धिषु ।

१ तृतीयां दशमीं चारभ्य पंचम्योः सप्तमीचतुर्दशयोरित्यर्थः । २ तद्वत्—परपूर्वभागे
विष्टिर्भवतीत्यर्थः । ३ तासां=कृष्णपक्षीयतिथीनाम् । ४ वैकृतिरौद्रमुखी इति पाठः

यामेप्सं त्यघटीत्रयं शुभकरं पुच्छं तथा वासरे

विष्टिस्तिथ्यपरार्धजा शुभकरी रात्रौ तु पूर्वार्धजा ॥ ४४ ॥

पंचेति ॥ चतुर्ध्यादितिथीना क्रमत्त पचादिप्रहरेषु शरा पच नाट्य
आदिमा विष्टेर्भद्राया आस्य सुग । यथा-चतुर्ध्या पचमप्रहरादिभूता पच
घट्यो भद्रामुत्तम् । एवमष्टम्या द्वितीयप्रहरे, एकादश्या सप्तमप्रहरे, पूर्णिमा-
स्याश्रुतुर्थप्रहरे, तृतीयाया अष्टमप्रहरे, सप्तम्यास्तृतीयप्रहरे, दशम्या पष्टप्रहरे,
चतुर्दश्या प्रथमप्रहरे भद्रामुत्तमित्यर्थ । तद्भद्राया सुगमसदशुभमित्यर्थ । अथ
पुनश्चतुर्ध्यादितिथीना क्रमेण गजादिप्रहरेषु अंशम्, अंते भवन्त्य 'टिगादिभ्यो
यत्' इति यत् । घटीत्रय पुच्छ पुच्छसञ्च तच्छुभकर समस्तकार्येष्वित्यर्थ ।
यथा-चतुर्ध्या अष्टमप्रहरस्यात्यघटीत्रय भद्रापुच्छ, एवमष्टम्या प्रथमप्रहरस्य,
एकादश्या पष्टप्रहरस्य, पूर्णिमायास्तृतीयप्रहरस्य, तृतीयाया सप्तमप्रहरस्य,
सप्तम्या द्वितीयप्रहरस्य, दशम्या पचमप्रहरस्य, चतुर्दश्याश्रुतुर्थप्रहरस्या-
त्यघटीत्रय भद्रापुच्छमित्यर्थ । यदाह गुर- 'भूतदसस्वरामोधिबसुवहगरा-
रूपका । यामेप्सेषु क्रमादास्य भवेत्तिथ्यर्धविष्टिषु ॥' इति । व्यवहार-
समुच्चये- 'दशम्यामष्टम्या प्रथमघटिकापचकपर हरिषु सप्तम्या द्विदश-
१२ घटिकाते त्रिघटिकम् । तृतीया रात्राया खयम् २० घटिकाम्य परमत्र
शुभ विष्टे पुच्छ शिष्यतिथिचतुर्ध्यास्तु विरमे ॥' इति । हरिषु=एकादशी ।
रात्रा=पूर्णिमा । ननु भद्रा देवतेत्यभिधीयते, तस्या पुच्छक्यनातु पशु-
त्वासिद्धिर्दृश्यते । देवता च कथं पशुर्भन्ति तुमर्हति ? सत्यम् । दैत्येन्द्रदैवेषु
पराजितेषु रदस्य ज्वालामालाकुलनेत्रालोकितशरीराद्देवी भद्रासजा सुरपु-
च्छादिमत्युत्पन्ना सती दैत्याञ्जघान । यदुक्त श्रीपतिना- 'दैत्यैर्द्रै समरे-
ऽमरेषु विनितेष्वीश शुधा दृष्टवान् स्व काय किल निर्गता ररमुत्ती टाग्-
लिनी च त्रिपात् । विष्टि सप्तभुजा मृगेंद्रगणका क्षामोदरी प्रेतगा दैत्यही
मुदितै सुरैस्तु करणप्राते नियुक्ता सदा ॥' इति । करणान्याह गर्ग-
'यव च बालव चैव कौलव तैतिल' गरम् । वणिज विष्टिमित्याहु करणानि
चराणि तु ॥' इति । विष्टि=भद्रा । 'अते कृष्णचतुर्दश्या शकुनिर्दशभागयो ।
भवेत्तुप्पद्र नाग किंस्तुप्त प्रतिपहले ॥' इति । अत 'तिथ्यर्धभाग करणम्'
इत्युक्ते प्रतिपत्पूर्वार्धे स्थिरकरण किंस्तुप्त, ततो वचकरण प्रतिपद्वितीयार्धे ।
बालवकौलवकरणे द्वितीयाया पूर्वोत्तरार्धयो, तैतिलगरकरणे तृतीया-
पूर्वोत्तरार्धयो । चतुर्थीपूर्वार्धे वणिक्, उत्तरार्धे तु भद्रा । एव पचमीपष्टी-
सप्तमीषु वचबालवकौलवतैतिलगरवणिक्करणानि भवति । ततोऽष्टम्या ह्यर्धे
भद्रा भवति ॥ एव पुन पुनरावृत्तायुक्ततियेषु भद्रा ज्ञेया । अत एवोक्तम्- 'शुक्ले
पूर्वार्धेऽष्टमीपचदशयो' (श्लो० ४१) इत्यादि । एव चतुर्दश्या पूर्वार्धे भद्रा ।
उत्तरार्धादारभ्य शकुन्यादीनि स्थिरकरणानि चत्वारि । भद्राकृत्यमाह
वसिष्ठ- 'अथवचविषाभ्यस्त्रच्छेदनेष्वाटनादि यत् । तुरंगमहिषोष्ठादि-

कर्म विष्टयां तु सिध्यति ॥ न कुर्यान्मंगलं विष्टयां जीवितार्थं कदाचन ।
 कुर्वन्नज्ञस्तदा क्षिप्रं तत्सर्वं नाशतां व्रजेत् ॥' इति । तत्र अंगविभागः फलं च
 कश्यपसंहितायाम्—'मुखे पंच गले त्वेका वक्षस्येकादश स्मृताः । नाभौ
 चतस्रः षट् कट्यां तिस्रः पुच्छे तु नाडिकाः ॥ कार्यहानिर्मुखे मृत्युर्गले वक्षसि
 निःस्वता । कट्यामुन्मत्तता नाभौ च्युतिः पुच्छे ध्रुवो जयः ॥' इति ।
 अयं च भद्रांगविभागो नाडीनां त्रिंशतोक्तः । त्रिंशतो न्यूनाधिकत्वे तु त्रै-
 राशिकेन सुखादीनामंगानां विभागज्ञानम् । यथा—यदि नाडीत्रिंशता इद-
 मुक्तमंगपरिमाणं तदेष्टपरिमाणेन किमिति त्रैराशिकम् । एवं सति उक्तांग-
 परिमाणं भद्राभोगमितवटीभिः संगुण्य त्रिंशता भाज्यं, लब्धं समोऽंग-
 विभागः । त्रैराशिकस्वरूपं लीलावत्यामुक्तम्—'प्रमाणमिच्छा च समानजाती
 आद्यंतयोस्तत्फलमन्यजाति । मध्ये तदिच्छाहतमाद्यहत्स्यादिच्छाफलं व्यस्त-
 विधिर्विलोमे ॥' इति । तत्र सुखादिकालो रत्नमालायाम्—'जलशिखि-
 शशिरक्षःशर्वकीनाशवायुत्रिदशपतिककुप्सु प्रोक्तमास्यं हि विष्टेः । नियतमृषि-
 भिराशासंख्ययामक्रमेण स्फुटमिह परिहार्यं मंगलेष्वेतदेव ॥' इति । जलं=वरुणः,
 कीनाशः=यमः । शुक्लचतुर्थ्या उत्तरार्धे पश्चिमदिशि भद्रामुखं तच्चाशासंख्य-
 यामक्रमेण पंचमे प्रहरे भवति । अर्थादेव भद्रायाः प्रहरचतुष्टयाधिकस्थिति-
 भावादंते एव घटिकात्रयं पुच्छम् । ततोऽष्टम्यां द्वितीयप्रहरे तेन प्रकारेण आ-
 श्रेण्यां दिशि सुखम् । सुखाच्च प्राक् पुच्छमिति प्रथमप्रहरांत एव पुच्छं घटि-
 कात्रयमित्येवं सर्वास्वपि भद्रातिथिष्ववगंतव्यम् । प्रयोजनमपि तत्रैव—'मनु-
 चसुमुनितिथियुगदशशिवगुणसंख्यासु तिथिषु पूर्वस्याः । आयाति विष्टिरेषा
 पृष्ठे शुभदा पुरस्त्वशुभा ॥' इति । तदेतदात्यधिककार्यसंभवे सति सुखदि-
 क्संसुखयात्रानिषेधकमवधेयम् । ग्रंथांतरे अन्यदप्युक्तम्—'असिते सर्पिणी
 ज्ञेया सिते विष्टिस्तु वृश्चिकी । सर्पिण्यास्तु मुखं त्याज्यं वृश्चिक्याः पुच्छमेव
 च ॥' इति । अथ परिहारमाह—तथेति । विष्टिस्थित्यपरार्धजा तिथ्युत्त-
 रार्धे संभूता वासरे दिवसे यदि स्यात् तदा शुभकरी । तेनैव प्रकारेण
 तिथिपूर्वार्धजा भद्रा रात्रौ चेत्स्यात्तदा शुभा शुभकरी स्यात् । उक्तं च—
 'रात्रिभद्रा यदाऽहि स्याद्दिवाभद्रा यदा निशि । न तत्र भद्रादोषः स्यात्सा
 भद्रा भद्रदायिनी ॥' इति । रात्रिभद्रा=तिथ्युत्तरार्धोद्भवा; दिवाभद्रा=तिथि-
 पूर्वार्धोद्भवा । अमुमर्थं स्पष्टमाह गुरुः—'निशि पूर्वार्धजा विष्टिर्दिवा चाप-
 रतः शुभा । क्रमागता तु या विष्टिः सैव हालाहलोपमा ॥' इति । लल्लो-
 ऽपि—'दिवा परार्धजा विष्टिः पूर्वार्धोत्था यदा निशि । तदा विष्टिः शुभायेति
 कमलासनभापितम् ॥' ब्रह्मसिद्धान्तेऽपि—'दिवा परार्धजा विष्टिर्विष्टिरेव
 दिवानिशोः । सा त्याज्या त्वन्यथा विष्टिः सर्वकर्मशुभप्रदा ॥' इति । ननु यत्त
 नारदकश्यपादिभिरुक्तम्—'करणानि ववादीनि शुभसंज्ञानि षट् क्रमात् ।
 क्रमायाताऽक्रमायाता विष्टिर्नेष्टा तु मंगले ॥' इति । अत्र क्रमायाता=दिवारात्रि-
 क्रमेणागता; अक्रमायाता=दिवाभद्रा रात्रौ, रात्रिभद्रा च दिवेत्यर्थः । एवं सति

द्विविधाया अपि भद्राया दोषवत्त्वोक्ते पूर्वाक्तपरिहाराभिधानमयुक्तम् ।
उच्यते—इदमेव क्रमायातेति वचनं ज्ञापकमुक्तार्थस्य । अन्यथा मामान्यतो
भद्रा दुष्टेत्युक्ते द्विविधभद्राया दोषवत्त्वसिद्धेरनर्थकमिदं स्यात् । तस्माच्छुभ-
कार्याणां भद्रारूपदुष्टदिनव्यतिरिक्तकालप्रतीक्षायोग्यत्वे तदैव कार्यं, न
दुष्टदिने । ‘अवाधेनोपपत्तौ बाधो न न्याय्य’ इति न्यायाद्वचनस्य निषेध
एव तात्पर्याच्च । अवश्यकर्तव्यस्य तु शुभकर्मण कालान्तरप्रतीक्षामसह-
मानस्यैवमादिपरिहारमात्रित्य दुष्टदिने कृतिरचितैव । ‘प्रिष्टिरगारकश्चैव-’
इत्यपि परिहार एतत्पर एवेत्यलं पल्लवितेन ॥ ४४ ॥

अथ भद्रानिवासं तत्फलं चानुष्टुभाह—

कुंभकर्कद्वये मर्त्येऽङ्गे स्वर्गेऽजात्रयेऽलिगे ।

स्त्रीधनुर्जृक्नकेऽधो भद्रा तत्रैव तत्फलम् ॥ ४५ ॥

कुंमेति ॥ अङ्गे चद्रमसि कुभद्वये कुभमीनस्थे कर्कद्वये कर्कसिंहराशि-
स्थिते सति भद्रा मर्त्ये मनुष्यलोके तिष्ठति । अथ मेपादित्रये मेपवृषमि-
थुनस्थितेऽलिगे वृश्चिकस्थिते चन्द्रे स्वर्गे भद्रा तिष्ठति । कन्याधनुस्तुलामकर-
राशिस्थितेऽध पाताललोके भद्रा तिष्ठति । अथ यत्र भद्रा तत्रैव मर्त्यस्वर्ग-
पातालेषु फलं श्योक्तशुभाशुभफलं ददातीत्यपवादद्वारा प्रयोजनमुक्तं भवति ।
उक्तं च—‘मेपोक्षकौर्ष्यमिथुने घटसिंहमीनकर्केषु चापमृगतोलिसुतासु
चन्द्रे । स्वमर्त्यनागनगरी क्रमशः प्रयाति विष्टिं फलान्यपि ददाति हि तत्र
देशे ॥’ इति । भूपालवल्लभे—‘कन्यातुलामकरधन्विषु नागलोके मेपालि-
वैणिकवृषेषु सुरालये स्यात् । पाठीनर्मिहघटककटकेषु मर्त्ये चन्द्रे वदति मुनय-
स्त्रिविधा हि विष्टिम् ॥’ इति । पाठीन=मीन ॥ ४५ ॥

एव महता ग्रथसदभेण पचागदूषणान्युक्तानि, अधुना कालाशुद्धौ
निषेध्यवस्तूनि शार्दूलविक्रीडिताभ्यामाह—

वाप्यारामतडागकूपभवनारंभप्रतिष्ठे व्रता-

रंभोत्सर्गवधूप्रवेशनमहादानानि सोमाष्टके ।

गोदानाग्रयणप्रपाप्रथमकोपाकर्मवेदव्रत

नीलोद्वाहमयातिपन्नशिशुसंस्कारान्सुरस्थापनम् ॥ ४६ ॥

दीक्षामौजिविनाहमुंडनमपूर्वं देवतीर्थेक्षणं

संन्यासाग्निपरिग्रहौ नृपतिसंदर्शाभिषेकौ गमम् ।

चातुर्मास्यसमावृत्ती श्रवणयोर्वेधं परीक्षां त्यजे-

दृद्धत्वास्तशिशुत्व इज्यसितयोर्न्यूनाधिमासे तथा ॥ ४७ ॥

वाप्यारामेति ॥ दीक्षेति ॥ वापी=दीर्घिका, आराम=उपवन, तडाग=

१ वैणिक=मिशुन, तत्स्वरूपे ‘सवीण’मिति उदाहोक्ते ।

पुष्करिणी, कूपः प्रसिद्धः, भवनं=गृहं; एतेषामारंभप्रतिष्ठे-आरंभः=निर्माणं, प्रतिष्ठा=उत्सर्गः । तत्र गृहप्रतिष्ठा गृहप्रवेशो ज्ञेयः । व्रतारंभोत्सर्गौ-व्रतानां=अनंतशिवरात्रिव्रतादीनां आरंभः, उत्सर्गः=अनंतव्रतादीनामुद्यापनं, महादानानि=षोडशमहादानानि, सोमः=सोमयागः, अष्टका=अष्टकाश्राद्धं, गोदानं=केशांतसंज्ञं कर्म, आग्रयणं=नवान्नेष्टिः, प्रपा=जलशाला, 'प्रपा पानीयशालिका' इत्यभिधानात् । महाराष्ट्राः 'पाणपोई' इति वदन्ति । 'पवसरा' इति कान्यकुब्जाः । प्रथमकोपाकर्म=प्रथमारभ्यमाणं श्रावणीकर्म, वेदव्रतं=महानाश्यादित्रयं महानाश्रीव्रतं, उपनिषद्भूतं, महाव्रतं च; नीलोद्वाहः=नीलशब्दवाच्यः काम्यो वृषोत्सर्गः, नत्वेकादशाहे क्रियमाणः; तस्य तदैव विहितत्वान्मुहूर्तविचारानुन्मेषः । अतिपन्नशिशुसंस्काराः=अतिपन्ना अतिक्रान्ता जातकर्मनामकर्मादयः शिशूनां संस्काराः, दीक्षा=मन्त्रग्रहणादिका, मुण्डनं=चौलं, अपूर्वं देवेक्षणं तीर्थेक्षणं च, अग्निपरिग्रहः=अग्निहोत्रमश्याधानं, चातुर्मास्यं=चातुर्मास्याख्यो यागः, समावृत्तिः=समावर्तनं मौंजीमोक्षः, श्रवणयोर्वेधः=कर्णवेधः, परीक्षा=तप्तमाषादिरूपा, दिव्यमिति यावत् । अन्यानि कर्माणि नामतः स्पष्टानि । एतानि सर्वाणि कर्माणि त्यजेन्न कुर्यात् । इज्यसितयोर्वृहस्पतिशुक्रयोर्वृद्धत्वे अस्तत्वे शिशुत्वे बाल्ये च तथा न्यूनाधिभासे क्षयमासे अधिकमासे च न कुर्यात् । अयं च निषेधः प्रथमोपक्रांतकृत्येषु नतु नित्यवदारब्धवार्षिकयात्रादौ । अत्र मूलवचनानि लिख्यन्ते । तत्र शुक्रास्तादिषु ज्योतिःसारसागरे ऋक्षोच्चयः—'वापीकूपतडागयागगमनं क्षौरं प्रतिष्ठा व्रतं विद्या मंदिरकर्णवेधनमहादानं वनं सेवनम् । तीर्थस्नानविवाहदेवभवनं मन्त्रादि देवेक्षणं दूरेणैव जिजीविषुः परिहरेदस्तंगते भार्गवे ॥ बाले शुके वृद्धे जीवे वृद्धे शुके जीवे बाले । जीवे सिंहं सिंहदित्ये जीवादित्ये नष्टे जीवे ॥ तथा मलिम्लुचे मासि सुराचार्ये तथाऽस्तगे । वापीकूपतडागादिक्रियाः प्रागुदितास्त्यजेत् ॥' इति । वनम्=आरामादि । सेवनं=राजादीनाम् । नष्टे जीवे=नष्टबले नीचस्थिते गुरावित्यर्थः । लल्लुः—'उपनयनं गोदानं परिणयनगृहप्रवेशगमनानि । अस्तमितेषु न कुर्यात्सुरगुरुभृगुपुत्रचंद्रेषु ॥' इति । शांतातपः—'अस्तंगते गुरौ शुके बाले वृद्धे मलिम्लुचे । उद्यापनमुपारंभं व्रतानां नैव कारयेत् ॥' अस्तमयादिफलमाह बादरायणः—'गुरोरस्ते पतिं हन्याच्छुक्रास्ते चैव कन्यकाम् । चंद्रे नष्टे उभौ हन्यात्तस्मादस्तं विवर्जयेत् ॥' इति । विवाह इति शेषः । 'बालभावे स्त्रियं हन्याद्बृद्धभावे नरं तथा । तस्माद्बाले च वृद्धे च विवाहं नैव कारयेत् ॥' उपलक्षणमेतत्—एवं व्रतबंधादिष्वपि कर्तुर्मरणं ज्ञेयम् । 'एकत्र निर्णीतः शास्त्रार्थोऽपरत्रापि विनियुज्यते' इति न्यायात् । उक्तं च शार्ङ्गार्यविवाहपटले—'विवाहो व्रतबंधो वा यात्रा वा गृहकर्म च । गुरावस्तमिते शुके ध्रुवं मृत्युं विनिर्दिशेत् ॥' इति । अथाधिमासक्षयमासवर्ज्यानि गृह्यपरिशिष्टे—'सोमयागादिकर्माणि नित्यान्यपि मलिम्लुचे । तथैवाग्रयणाधानचातुर्मास्यादिकान्यपि ॥ महालयाष्टकाश्राद्धोपाकर्माद्यपि कर्म यत् । स्पष्टमासविशेषाख्यविहितं वर्जयेन्मले ॥' इति । गर्ग-

वृहस्पती अपि—‘अध्याधान प्रतिष्ठा च यज्ञदानव्रतानि च । वेदग्रन्थपोत्सर्ग-
चूडाकरणमेखला ॥ मागत्यमभिषेक च मलमासे विवर्जयेत् ॥’ मरीचि-
‘गृहप्रवेशगोदानस्यानाश्रममहोत्सवम् । न कुर्वाणमलमासे तु सप्तमैः वृहस्पतौ
तथा ॥’ इति । वसिष्ठ —‘वापीरूपतडागादिप्रतिष्ठा यज्ञकर्म च । न कुर्वाणमल-
मासे तु सप्तमैः वृहस्पतौ तथा ॥’ इति । यदा क्षयमानो भवति तदा पूर्वात्तरावधि-
मासौ भवत । तत्र पूर्वं—समर्प । द्वितीय—अहस्पति । एतान्यधिरमासद्वय-
मासवर्ज्यानि गुरुशुक्रयोरन्तादावपि वर्ज्यानि । यदाह वृद्धगार्ग्य—‘वाले वा
यदि वा वृद्धे शुके वाऽस्तगते गुरौ । मलमास इवेतानि वर्जयेद्देवदर्शनम् ॥’ इति ।
अत्र देवदर्शनमपूर्वं विवक्षितम् । यदाह गार्ग्य—‘अपूर्वं देवता दृष्ट्वा शुचः
स्युर्नष्टमार्गवे । मलमासेष्वनावृत्ततीर्थयात्रां परित्यजेत् ॥’ इति । अनावृत्ततीर्थ-
यात्राम्—अपूर्वतीर्थयात्राम् । टीपिकायां—‘नो शुक्रान्तेऽष्टमेऽर्के गुरुमहितरवौ
जन्ममासेऽष्टमेन्दौ विष्टौ मासे मलाप्ये कुजद्वानिदिवसे जन्मतारासु चाय ।
नाडीनक्षत्रहीने सुरगुरुरजनीनायताराविशुद्धौ प्रातः कार्या परीक्षा द्वितनु-
चरगृहादोदये शस्तलग्रे ॥’ इति । गुरुसहितरवौ—गुर्वादित्ये इत्यर्थः । इदं
सिंहस्थितमकरस्थितास्त्रमितगुरुणामुपलक्षणम् । उक्तं च व्यवहारोच्चये—
‘सिंहस्थे मकरस्थे च जीवे चास्त्रमिते तथा । मलमासे न कर्तव्या परीक्षा
जयकाक्षिणा ॥’ इति । मलमासग्रहण क्षयमासस्याप्युपलक्षणम् । नाडी-
नक्षत्राणि—वैनाशिकनक्षत्राणि । परीक्षा—दिव्यम् । अयमत्र तात्पर्यार्थः—अनि-
यतकालविहितानि चूडाकरणवाप्यारामादिशुभकृत्यानि गुर्वादिरन्ताद्विषु सर्वथा
न कार्याणि । यानि तु नियतकालानि सीमतनामकरणादीनि तानि गुर्वादिरन्ता-
दिसत्त्वेऽपि म्योक्तकाल एव भवति । ‘चतुर्थे गर्भमासे स्यात्सीमतोन्नयन-
क्रिया । षष्ठेऽष्टमे वा कुर्वीत सूत्रातरविधानतः ॥’ इति शौनकादि-
मुनिवचनेभ्यः कालस्यापि नियामकत्वावगते । अत एवाह वृहस्पतिः—‘मास-
प्रयुक्तकार्येषु मूढत्व गुरुशुक्रयो । न दोषकृन्मलो मासो गुर्वादित्यादिक
तथा ॥’ इति । यमोऽपि—‘चन्द्रसूर्यग्रहे स्नात श्राद्धदानजपादिकम् । कार्याणि
मलमासेऽपि नित्यं नैमित्तिकं तथा ॥’ इति । अन्यत्रापि—‘सीमतजातकादीनि
प्राशनातानि यानि वै । न दोषो मलमासस्य मौढ्यस्य गुरुशुक्रयो ॥’ इति ।
एव सति प्रतिबन्धवशादतिष्ठातकालेषु रात्रिकर्मादिषु मत्सु गौणकाले कार्याणि ।
तद्वशेन सदसन्मुहूर्तोपलब्धौ यद्दिनसगर्भे सन्मुहूर्तोपलब्धिरेवोचिता, गौण-
कालस्य तुल्यत्वात् । उक्तं च वसिष्ठेन—‘अतीतकालान्यसिलानि तानि
कार्याणि सौम्यायनगे दिनेशे । भित्ते गुरौ चाप्यथ दृश्यमाने तदुक्तपक्षादिने-
ऽप्यखण्डे ॥’ इति । अत एवेह अतिपत्रादिशुसकारानिति ॥ ४६ ॥ ४७ ॥

अथ सिंहस्थगुर्वादोषान् शालिन्याह—

अस्ते वर्ज्यं सिंहनक्षत्रजीवे वर्ज्यं केचिद्वर्ज्ये चातिचारे ।

गुर्वादित्ये विश्वघ्नोऽपि पक्षे प्रोचुस्तद्वदन्तरत्नादिभूषाम् ॥४८॥

अस्ते वर्ज्यमिति ॥ यद्वन्ते गुर्वादिर्मे वर्ज्यमुक्तं तत् सिंहनक्षत्रजीवे सिंह-
स्थगुरौ मकरस्थगुरौ च वर्ज्यं निषिद्धम् । यदाह वराह—‘उद्यानचूडाव्रतवध-

दीक्षाविवाहयात्रादि वधूपवेशः । तडांगकूपत्रिदशप्रतिष्ठा बृहस्पतौ सिंहगते न कुर्यात् ॥' इति । देवीपुराणेऽपि—'सिंहसंस्थे गुरौ यत्नात्सर्वारंभान्विवर्जयेत् । प्रारब्धं च न सिध्येत महाभयकरं भवेत् ॥ पुत्रभ्रातृकलत्राणि हन्याच्छीघ्रं न संशयः । कारको व्रजते नाशं संतानं त्रियतेऽचिरात् ॥ देवाराम-तडागाश्च प्रपोद्यानगृहाणि च । विवाहयज्ञोपनयचूडादि च न सिध्यति ॥ यथा सिंहस्थितो जीवस्तथैव मकरस्थितः ॥' इति । त्रिस्थलीसेतौ—'गुर्वादित्ये गुरौ सिंहे शुके वाऽस्तमुपागते । त्यजेद्यानं महादानं व्रतं देवविलोकनम् ॥' इति । लल्लोऽपि—'नीचस्थे वक्रसंस्थेऽप्यतिचरणगते बालवृद्धेऽस्तगे वा संन्यासो देवयात्रा व्रतनियमविधिः कर्णवेधस्तु दीक्षा । मौजीबंधोऽगनानां परिणयनविधिर्वास्तुदेवप्रतिष्ठा वज्याः सद्भिः प्रयत्नात्त्रिदशपतिगुरौ सिंहराशिस्थिते वा ॥' इति । अयमपि निषेधो नियतकालविहितानां न भवति । उक्तं च शाङ्गीये—'सीमंतजातकादीनि प्राशनांतानि यानि वै । कर्तव्यानि न दोषोऽस्ति पंचाननगते गुरौ ॥' इति । उपलक्षणमेतत्—एवं मकरस्थेऽपि कार्याणि शुभानि । क्वचिदपूर्वतीर्थयात्रायां मौढ्यादिदोषाभावोऽभिहितः । त्रिस्थलीसेतौ—'गोदावर्यां गयायां च श्रीशैले ग्रहणद्वये । सुरासुर-गुरुणां च मौढ्यदोषो न विद्यते ॥' वायुपुराणे—'गयायां सर्वकालेषु पिंडं दद्याद्विधानतः । अधिमासे जन्मदिने ह्यस्ते च गुरुशुक्रयोः ॥ न त्यक्तव्यं गयाश्राद्धं सिंहस्थेऽपि बृहस्पतौ ॥' इति । अत्र श्राद्धस्य यात्रापूर्वकत्वाद्वयायात्रापि न निषिद्धेति ज्योतिर्निबंधे व्याख्यातम् । गुर्वाद्यस्तस्योपलक्षणत्वात्सिंहस्थगुरावपि गोदावरीयात्रा न निषिद्धेत्याहुः । अन्यच्च—'अधिमासे सिंहगुरावस्ते च गुरुशुक्रयोः । तीर्थयात्रा न कर्तव्या गयां गोदावरीं विना ॥' इति । अत्र 'अधिमासे च जन्मर्क्षे' इति पठन्ति, तत्र यात्रायां जन्मनक्षत्रस्यातिनिषिद्धत्वाद्गोदावरीगयायात्रयोरपवादो युक्त एव । तथा ग्रहणार्धोदयकपिलाषष्ठीसंक्रांत्युद्देशेनापूर्वतीर्थयात्रायां कर्तव्यायां शुक्रास्तादिमहादोषो नास्तीत्युक्तं त्रिस्थलीसेतौ लल्लेन—'उपप्लवे शीतलभानुभान्वोरर्धोदये वा कपिलाख्यषष्ठ्याम् । सुरासुरेज्यास्तमयेऽपि तीर्थयात्राविधिः संक्रमणेऽपि शस्तः ॥' इत्यलमियता ॥ अथ गुर्वाद्यस्ते यद्वर्ज्यमुक्तं तद्वक्रमे गुरावथवाऽतिचारगे गुरौ वर्ज्यम् । यदाह चात्स्यः—'यान्नोद्वाहौ प्रतिष्ठां च गृहचूडाव्रतादिकम् । वर्जयेद्यत्नतश्चैव जीवे वक्रातिचारगे ॥ कीर्तिभंगः प्रतिष्ठायां चौरभीतिस्तथाध्वनि । तथोद्वाहे भवेन्मृत्युर्व्रते हानिर्भयं गृहे ॥' इति । क्वचिदस्यापवादोऽभिहितः राजमार्तडे—'वक्रातिचारगे जीवे वर्जयेत्तदनंतरम् । व्रतोद्वाहादिचूडायामष्टाविंशति-वासराञ्च ॥' इति । मुक्तावल्यां त्वतिचारस्यैवापवादः—'अतिचारे सुरपूज्यो भवनाद्भवनान्तरं यदा याति । अष्टाविंशतिदिवसान्विवर्जयेत्परिणये प्रयत्नेन ॥' इति । परिणय इत्युपलक्षणम् । अस्याप्यपवादो दीपिकायां—'त्रिकोणजायाध-नलाभराशौ वक्रातिचारेण गुरुः प्रयातः । यदा तदा ग्राह शुभं विलग्नं हिताय पाणिग्रहणं वासिष्ठः ॥' इति । अत एव लल्लुः—'प्रतिषिद्धो नोद्वाहो वक्रिणि

जीवे तथाऽतिचारगते । गोचरत्रय प्रधान लभे च पराशर प्राह ॥' इति ।
 विवाहे एव कर्तव्येऽथमपवाद इति केचित्, न तु यज्ञोपवीतादी । एते च
 पराशर प्राहेति सामान्योक्ते सर्वस्यापि कर्मणोऽपवाद इत्यन्ये । विशेषमाह
 लल्लु - 'यद्यप्यनुपचयस्थो जीव कन्यातिकालमायवति । गुणवद्गुरोपलब्धौ
 तथापि पाणिग्रह कार्य ॥' इति । अथ केचित्-गुर्वादित्ये गुरुमहिते आदित्ये
 सूर्ये । एकराशिगतो गुरुसूर्याप्रति यावत् । स गुर्वादित्यन्तस्मिन्नपि सर्वम-
 स्तोक्त शुभकर्म वर्ज्यम् । यदाह शोभक, - 'एकराशिगतौ सूर्यजीर्णं स्वात्ता
 यदा पुन । व्रतवधविवाहादि शुभकर्माणि लब्धयेत् ॥' इति । यत्तु गुरु-
 वचनम्- 'गुरुक्षेत्रगतो भानुर्भानुक्षेत्रगतो गुरु । गुर्वादित्य स मित्रेयो गर्हित
 सर्वकर्मसु ॥' इत्याहुः - तदविचारितरमणीयम् । तथा हि-गुरुक्षेत्रे धनुर्मीनौ
 तत्र भानु सूर्यौ गुर्वादित्यस्तदसत् । धनुरकंस्थ दक्षिणायनत्वादेव निषेधमिदं ।
 मीनार्कस्य तु यज्ञोपवीतव्यतिरिक्तकार्यमात्रनिषेधमिदं । तथा भानुक्षेत्रे
 सिंहस्तत्र गतो गुरुर्गुर्वादित्य इति चेन्न । तत्र सिंहस्य गुरुत्वादेव निषेध-
 सिद्धे । अथ गणितवशेन यस्मिन्नेव गुरुक्षेत्रे भानुस्तस्मिन्नेव राशौ गुरु स
 गुर्वादित्य इति । तन्न । समवत्येकवाक्यताकरणे मित्रवाक्यताकरणस्य वैयर्थ्या-
 पत्ते । ननु गुरोर्गोल्यवृद्धत्वान्नमयाना पृथग्विधोऽनर्थकः, गुर्वादित्यनिषेधेनैव
 सिद्धत्वादिति चेत्-मैव बोध । राश्यादौ सूर्यं तद्वाशेरेवातेऽष्टाधिशत्यशे गुरु
 तत्राष्टाधिशत्यशाना व्यवधानात्तावद्गुरोरस्ताभावः । कालाशाश्च गुरोरेकादश
 ११ तदन्तरे हस्तमयत्रोक्ते सप्तदशाशतारित्वाच्च वार्धकमपि नास्ति ।
 यतो वात्य वार्धक च परम पक्ष १५ मात्र नारदादिभिरुक्तं, तत्र दिनद्वय-
 मधिकमत्र शिष्यते । येषां तु दश वा सप्त वा दिनानि वात्य वार्धक
 चेति पक्षस्तेषामपि सप्त वा दश वा दिनानि वात्यवार्धकरहितान्यवशिष्यते ।
 तत्र गुर्वादित्यप्रयुक्तोऽपि दोषो यथा स्यादिति वचनागमः । एवं वात्येऽपि
 द्रष्टव्यम् । नन्वेव गुर्वादित्य एव तर्हि वक्तव्यो गुरोर्गोल्यवार्धकान्ताना वार्ध-
 क्येन दोषाभिधानमनर्थकमिति चेन्न । यदा यत्र राशौ सूर्यस्ततः प्राग्राशौ
 गुरोरदयस्त्रय वात्यदोषः सात्रकाशः । यदोत्तरराशौ गुरुस्तदा वार्धकदोषः
 सात्रकाशः । बह्वशातरत्वात्सप्तमयसभावनापि नास्ति । तत्र गुर्वादित्यदोषेण
 वात्यवार्धकान्तामयदोषाणां कथं निरासः कर्तुं शक्यः ? नहि मित्रराशिस्थयो-
 रपि गुर्वादित्ययोर्गुर्वादित्यदोषाभिधानं वैशिष्ट्यम् । तस्मात्प्रागुक्तविषय एव
 गुर्वादित्यदोषः । यदा त्वेकराशिस्थित्वे तदा यदि वात्यवार्धकान्तामयदोषाणां
 समवत्तदा दोषस्याभिज्ञानन्यूनतातरतमभावो ध्येयः । तथा हि-बृहस्पतेः सप्त
 पचावस्थाः समवति । पूरं गुर्वादित्यसंज्ञा, साऽप्यदोषा । ततो यथा यथा रवि-
 सामीप्य तथा तथा क्षीणताभिज्ञानाद्वार्धकव्यपदेशो गुर्वादित्यव्यपदेशादुष्ट-
 फलः । ततः सूर्यातिमान्निध्वेनास्तगतत्वेऽस्तमयाप्यो व्यपदेशः सोऽत्यत
 दुष्टफलः । ततः पुनरपि कालाशातिक्रमेण रविविप्रकर्षादुदये सति बालत्व-
 व्यपदेशः प्राक्फलात् किञ्चिद्व्यूनदोषकरः । ततः पुनरपि राश्यते गुर्वादित्य-

व्यपदेशः सोऽल्पदोष इति । एवं गुरोर्बाल्यवार्धकदिनानामपि बहुत्वालपत्वयो-
रपि व्यवस्था ध्येया । तथा हि—यदाऽस्तोदयाभ्यां प्राक् पश्चाच्च वार्धकं बाल्यं
च पक्षमभिहितं तदा पक्षांतिसदिनपंचकमल्पदोषदम् । यदा तु दशदिना-
नीति पक्षस्तदा तदंतिमं दिनत्रयं मध्यमदोषम् । यदा तु सप्तदिनानीति पक्ष-
स्तदा तु महादोष एव । एवं धीमद्भिरन्यत्रापि व्यवस्था विरोधे सति महादो-
षाल्पदोषजनिकावश्यकानावश्यकविषयिणी ध्येयेत्यलमतिप्रसंगेन ॥ ॥ अथ
केचित्—विश्वघ्नोऽपि पक्षे त्रयोदशदिने पक्षे यस्मिन् पक्षे तिथिद्वयहासः, स
त्रयोदशदिनात्मकः पक्षोऽतिनिघ्नः । तदुक्तं ज्योतिर्निबंधे—‘पक्षस्य मध्ये
द्वितिथी पतेतां तदा भवेद्गौरवकालयोगः । पक्षे विनष्टे सकलं विनष्टमित्याहुरा-
चार्यवराः समस्ताः ॥’ इति । तथा—‘त्रयोदशदिने पक्षे तदा संहरते जगत् ।
अपि वर्षसहस्रेण कालयोगः प्रकीर्तितः ॥’ इति । एवंविधे काले सर्वं गुर्वाद्यस्तोक्तं
शुभकर्म वर्ज्यं प्रोचुः । तदुक्तं व्यवहारचण्डेश्वरे—‘त्रयोदशदिने पक्षे विवा-
हादि न कारयेत् । गर्गादिमुनयः प्राहुः कृते मृत्युस्तदा भवेत् ॥’ इति ।
विवाहे दंपत्योश्चौलोपनयनादौ च शिशोर्मृत्युरित्यवधातव्यम्, संस्कार्यतया
प्राधान्यात् । ज्योतिर्निबंधेऽपि—‘उपनयनं परिणयनं वैश्मारंभादिकर्माणि ।
यान्नां द्विक्षयपक्षे कुर्यान्न जिजीविषुः पुरुषः ॥’ इति । अथ प्रसंगात्त्रयोदश-
दिनात्मकपक्षः कथं संभवति, कथं च न संभवतीति विचारः प्रस्तूयते । कस्मिं-
श्चिच्छककाले कस्मिंश्चित्पक्षे प्रतिपत्सोमवासरे घटिकैका दशपलाधिका १।१०,
ततो द्वितीया क्षयोन्मुखत्वात्पक्षस्य सोमवार एवांतर्हिता, अत एवाऽवमाख्या
जाता घट्यः ५७ पलानि ६, ततः पुनरपचयक्रमेण तिथीनां चतुर्दश्यपि क्षयं
गताऽवमाख्या शुक्रवार एव । ततः शनिवारे पूर्णिमा क्षयोन्मुखी चतुर्दशी-
तुल्या वा; एतादृशः पक्षस्त्रयोदशदिनात्मकः संभवति । यद्यपि ‘पक्षपरि-
ग्रहे’ इत्यस्माद्वातोः पचाद्यचि पक्षशब्दो निष्पन्नो नानार्थश्चास्ति तथापि
ज्योतिःशास्त्रे प्रतिपदाद्यक्षणमारभ्य पंचदश्यंतिसक्षणपर्यंतं पंचदशतिथ्यात्मके
काले रूढः शिष्टपरिगृहीतत्वाद्ब्रूयते । दिनशब्दोऽप्यत्र त्रयोदशपदसमभि-
व्याहारादहोरात्रवाचकः ‘दशाहं शावमाशौचं सपिंडेषु विधीयते’ इत्यादावहः-
शब्दवत् । तत्र दिवसस्तु ‘यत्कृच्छ्रसूतकचिकित्सितवासराद्यं तत्सावनाच्च घटि-
कादिकमार्क्षमानात्’ इति भास्करोक्तेः सावन एवात्र ग्राह्यः । स च सूर्योदय-
मारभ्यापरसूर्योदयं यावत् तावत्कालो रविवाराद्यपरपर्यायः सकललोकप्रसिद्धो
गृह्यते । तत्र ‘त्रयोदशदिने पक्षे नूनं संहरते जगत्’ इति वचनादेतादृशस्य त्रयो-
दशदिनात्मकस्य पक्षस्य दोषवत्ता स्वर्यते, कथमस्य पक्षस्य त्रयोदशदिनात्मक-
त्वम् ? उच्यते,—त्रयोदशसंख्याकानि दिनानि यस्मिन्स त्रयोदशदिनस्तादृशे
पक्ष इति व्युत्पत्त्या पक्षस्यान्यपदार्थकत्वात्तस्य पंचदशतिथ्यात्मकस्य त्रयो-
दशाहोरात्रसंबंधोऽभिहितो भवति । प्रस्तुतोदाहरणे तावत्प्रतिपदंतिमघटी-
संबंधः प्रातःकाले सोमवारस्य जातः । ततो द्वितीयादितिथिसंबंधः सोमवार-
मारभ्यैव जातः । ततः क्रमेण पंचदश्याः शनिवारसंबंधोऽभूदिति पक्षस्य

त्रयोदशदिनामकत्वमजनिष्ट । यदि प्राग्लक्षणलक्षितस्य पक्षस्य त्रयोदशाहो-
 रात्रमवधो विरक्ष्यते तदा पक्षस्य त्रयोदशदिनामकता सपुष्पतुल्यैव
 भवेत् । यतोपचयाभिमुखत्वात्तिथीना मध्ये एकस्या एव तिथे क्षयः स्यान्न
 द्वयोस्तिथ्योस्तदा पक्षस्य चतुर्दशदिनामकता सम्भवति । 'पक्षस्य मध्ये
 द्वितिथी पतेता तदा भवेद्वैरवकालयोगः । पक्षे विनष्टे सकल विनष्टमित्याहु-
 राचार्यवरा समन्ता ॥' इति वाक्याद्वयोस्तिथ्योरेव क्षये पक्षस्य त्रयोदश-
 दिनामकता सम्भवेत् । सा चात्पावशिष्टप्रतिपत्त्यभवे एव भवेदिति निष्कृष्टोऽर्थः ।
 अत्रैवविधमन्यदप्युदाहरणम्—विंशत्युत्तरपञ्चदशशती १५०० मिते शककाले
 कार्तिकशुक्लपक्षे जातमस्ति तदैवविधम् । एव च यदाकदाचिच्छककाले
 पञ्चदशीतिथि गुरुवारे घटिका १, पुनस्तस्मिन्नेव वारे प्रतिपद् ५८ क्षयगता,
 ततस्तस्मिन्नेव वारे पुनर्द्वितीया सलग्ना, पुन प्रातरारम्य शुक्रवारमनधेन
 द्वितीया संपूर्णाभूत्, पुन क्षयाभिमुखत्वात्तिथीना चतुर्दश्या पचदश्या वा
 क्षयः सवृत्तस्तदा पञ्चदशी तिथिर्गुरुवार एव सम्भूतस्तदा चतुर्दशदिनात्मक
 एव पक्षो भवति । यत् प्रतिपत्त्यनधेन शुक्रवारे एकपलात्मकोऽपि नाभूत्किंतु
 गुरुवारेणैव । ननु 'पक्षस्य मध्ये द्वितिथी पतेताम्' इति लक्षणाप्रयोदशदिना-
 त्मक पक्षो भविष्यतीति चेत् । यतोऽत्र मध्यशब्दः पठ्यते स यद्यप्यष्टमी-
 तिथिमुत्त पञ्चादितिथिपञ्चकात्मकविभागमाक्षिपति तथापि 'द्वितिथी पतेताम्'
 इति वाक्यार्थोऽयमव एव स्यात् । संभवस्तु चाक्यार्थे लक्षणाप्रयोज्यते ।
 अतो 'यदा हि पक्षे' इति सप्तम्यतपदे वक्तव्ये मध्यपदोच्चारणसामर्थ्यादक्षि-
 सयोराद्यतयोन्तिथ्योर्निवृत्तिमाह स इति वाक्यार्थोऽवगम्यते । एव सति प्रति-
 पत्त्यचदशयोर्गुणपक्षक्षये दोषवत्ता नैव भवति किंतु द्वितीयामारम्य चतुर्दश्यत
 तिथिद्वयद्वारे त्रयोदशदिनात्मक पक्षोऽतिदोषवत्ता भवति । यद्येव द्वितीया-
 पचदश्यो क्षयेऽतिदोषवत्ता न स्यादित्यते च तत्रापि । सत्यम् । नहीदमेव
 वचोऽतिनिर्णायक किंतु त्रयोदशदिने पक्ष इत्यनेनैकवाक्यतामापन्न सत् ।
 'समवत्येकवाक्यत्वे वाक्यभेदो हि दूषणम्' इत्युक्ते । कथं ? तिथिद्वयक्षयवान्
 त्रयोदशाहोरात्रमवधान्यक्ष त्रयोदशदिन पक्ष इत्यनुगत लक्षण क्रियते । अतो
 नात्राऽन्यासिरित्यस्त्यनिदोषवत्ता । यत्र चतुर्दशदिनात्मक पक्ष इति प्रसिद्धिस्तत्र
 पचदशानिथीना त्रयोदशाहोरात्रसवधान्यक्ष त्रयोदशदिनामकता स्यात्सा
 मा भूति तिथिद्वयक्षयवानित्युक्तम् । अत प्रतिपत्तिथेश्चतुर्दशीपचदश्यो-
 रन्यतरनियेश्च युगपत्क्षये त्रयोदशदिनात्मकपक्षत्व नास्त्येवेति सिद्धात् । अत
 एव भीष्मपर्वणि कुरुपांडवमैत्र्यक्षयनिमित्तभूतमुत्थातमाह दुर्योधन प्रति
 भीष्म—'चतुर्दशी पचदशी भूतपूर्वा च षोडशीम् । इमा तु नाभिजानेऽह-
 ममावास्या त्रयोदशीम् ॥' इति । अत्रार्थः—पूर्वं हि पचागगणनया प्रति-
 पदमारम्यासावस्या तिथि चतुर्दशी चतुर्दशाहोरात्रे निष्पन्ना भूतपूर्वा पूर्व-

१ प्रतिपत्त शनी ष १ द्वि श ष ५८ तृ र ष ५६ च सो ष ५२ ष म
 ४७ ष बु ४० स उ ३६ अ शु ३१ न श २५ द र १९ ए सो १४ द्वा.
 न ९ न बु ५ च शु १ पूर्णिमा शुक्र ष ५८ ।

भूतामहमभिजाने, पक्षस्यैकतिथिक्षयसद्भावात् । तथाऽमावास्यां पंचदशीं पंचदशाहोरात्रे पूर्वं जातामहमभिजाने, पक्षस्य तिथिक्षयवृद्धिराहित्यात् । तथाऽमावास्यां षोडशीं षोडशाहोरात्रे पूर्वं जातामहमभिजाने, पक्षस्यैकतिथि-
वृद्धिसद्भावात् । पक्षमध्ये तिथिद्वयवृद्धिस्तु खपुष्पतुल्यैव भूतपूर्वामि-
त्यनेन गणितसाध्यपंचांगेष्वनेकशो दृष्टत्वादाश्चर्याभावोऽभिहितः । अतः फल-
मप्यस्य वराहेण सामान्यत उक्तम्—‘शुक्ले पक्षे संप्रवृद्धे प्रवृद्धिं ब्रह्मक्षत्रं याति
वृद्धिं प्रजाश्च । हीने हानिस्तुल्यता तुल्यतायां कृष्णे सर्वं तत्फलं व्यत्ययेन ॥’
इति । व्यत्ययस्तु शुक्लपक्षापेक्षया । अत्रातिदुष्टफलाश्रवणान्नोत्पातरूपत्वमस्य
पक्षस्य । परमस्मिन्नवसरे त्विमां पंचांगे मया दृष्टाममावास्यां त्रयोदशीं प्रतिप-
त्तिथिमारभ्य त्रयोदशाहोरात्रे तिथिद्वयद्वासाज्जातां कदाप्यननुभूतां नाहमभि-
जाने इति महानुत्पातो मया दृष्टोऽतो युद्धान्निवर्तस्वेति वाक्यतात्पर्यार्थः ॥ ननु
‘प्रकृतेरन्यत्वमुत्पातः’ इत्युत्पातलक्षणानाकांतत्वमत्रास्ति, गणितज्ञानसाध्य-
त्वाच्छुक्रास्तादिवत् । नहि शुक्रास्तादिरुत्पातः केनाप्यंगीक्रियते । सत्यम् । यद्यपि
पक्षद्वयमध्ये तिथीनां क्षयगामित्वात्तिथिद्वयहासो दृश्यते बहुधा गणितसाध्य-
त्वात्तथाप्यस्मिन्कालेऽप्यस्मिन्नेवैकस्मिन्पक्षे प्रतिप्रदमारभ्य तिथिद्वयहाससद्भा-
वाद्वहुभिर्वर्षैरमावास्या त्रयोदशी जाता दृष्टा, तादृशी च मया कदापि नानु-
भूतेति महोत्पातरूपत्वमस्य पक्षस्य युक्तमेव संपन्नमिति । ‘ज्योतिर्विन्नीलकण्ठस्य
गोविंदेन तनूभुवा । त्रयोदशाहपक्षस्य तत्त्वं सम्यक् प्रकाशितम् ॥’ इति ।
अथ तद्वत्तेन प्रकारेण दन्तरत्नादिभूषां दन्ता हस्तिदन्तास्तत्संबन्धिनीं भूषां रत्न-
संबन्धिनीं भूषां तथादिशब्दात्सुवर्णमणिसंबन्धिनीं भूषामपि वर्ज्यां प्रोचुः । सर्व-
स्मिन्निषिद्धे काले इत्यर्थः । यदाह राजमार्तंडः—‘यात्रां चूडां विवाहं श्रुति-
विवरविधिं शंखसङ्गप्रवेशं प्रासादोद्यानहर्म्यं सुरनरभवनारंभविद्याविधानम् ।
मौजीबन्धं प्रतिष्ठां मणिकनकरदाधारणं कुर्वतो ये मृत्युः सिंहस्थितेज्ये गुरु-
दिनकरयोरेकराशिस्थयोश्च ॥’ इति । सिंहस्थगुरोरुपलक्षणत्वाद्वर्जस्तादावपि
प्रथमकर्तव्यसुवर्णादिधारणं वर्ज्यमित्यर्थः ॥ ४८ ॥

अथ सिंहस्थगुरोः प्रकारत्रयेण परिहारमिद्वयज्याह—

सिंहे गुरौ सिंहलवे विवाहो नेष्टोऽथ गोदोत्तरतश्च यावत् ।

भागीरथीयाम्यतटं हि दोषो नान्यत्र देशे तपनेऽपि मेघे ॥४९॥

सिंह इति ॥ अथ प्रथममंशभेदेन परिहार उच्यते । गुरौ सिंहस्थिते
सत्यपि सिंहांशे तृतीयांशसहितत्रयोदशांशकेभ्योऽनन्तरं १३।२० तृतीयांशस-
हितांशत्रयं ३।२० पंचमो नवांशः सिंहांशस्तत्र गुरौ सति विवाहो नेष्टो निषिद्धः ।
उक्तं च ज्योतिर्निबन्धे राजमार्तंडेन—‘सिंहराशौ तु सिंहांशे यदा भवति
वाक्पतिः । सर्वदेशेष्वयं त्याज्यो दंपत्योर्निधनप्रदः ॥’ इति । विशेषमाह वसि-
ष्ठः—‘सिंहे सिंहांशके जीवे कलिंगे गौडगुर्जरे । कालमृत्युरयं योगो दंपत्यो-
र्निधनप्रदः ॥’ इति । अतोऽवशिष्टेष्वंशेषु विवाहादि शुभं भवतीत्यर्थः ।
‘सिंहेऽपि भगदैवत्ये गुरौ पुत्रवती भवेत् । अत्यंतसुभगा साध्वी धनधान्यसम-

न्विता ॥' इति राजमार्तलोके । अथ देशभेदेन द्वितीय परिहार उच्यते । अथ गोदोत्तरत गोदावरी नदी तस्या उत्तरदिशि भागीरथी गंगा तस्या याम्यतट दक्षिणतट यावन्मर्यादीकृत्य गोदावरीगगातरालवर्ती यो देशस्तत्र सिंहस्थगुरर्नज्यो नान्यत्र देशे । अन्येषु देशेषु न सिंहस्थगुरदोषः । तदाह लल्लु—'गोदावर्युत्तरतो यावद्भागीरथीतट याम्यम् । तत्र विवाहो नेष्ट सिंहस्थे देवपतिपूज्ये ॥' इति । अर्याद्रोदावरीदक्षिणे देशे भागीरथ्युत्तरे देशे च सिंहस्थगुरदोषो नास्ति । यदाह वसिष्ठ—'भागीरथ्युत्तरे कूले गौतम्या दक्षिणे तटे । विवाहो व्रतवधो वा सिंहस्थेज्ये न दुष्यति ॥ मृगेंद्रसंस्थिते जीवे मध्यदेशे करग्रह । मृत्युयोगो मृत्युट् स्यादपत्यो पचवर्षत ॥' इति । अत्र विवाहव्रतवधावेव न निषिद्धौ । आभ्यामन्यानि शुभफलाणि तु निषिद्धान्येव । अपवादस्य सकोचाश्रयत्वादुपलक्षणवायोगात् । अथ सूर्यराशिप्रदेशेन तृतीय परिहार उच्यते । तपनेऽपि मेपे सूर्ये मेपराशौ विद्यमाने सति वा सिंहस्थगुरोर्दोषो नास्ति । 'मगलानीह कुर्वन्त सिंहस्थो वान्पतिर्यदा । भानौ मेपगते सम्यगित्याहु शौनकादय ॥' इति ज्योतिर्निबन्धोक्ते । अन्यच्च तत्रैव—सिंहगते सुरमन्त्रिणि कन्या मेपगते तपने परिणीता । भूपणरत्नयुता च मुशीला सत्यवती सुतकीर्तिसमेता ॥' इति ॥२९॥ सिंहराशिगतगुरनिषेधवाक्यानां प्रतिप्रसववाक्यानां च निर्गलितार्थमनुष्टुब्धयेनाह—

मघादिपंचपादेषु गुरुः सर्वत्र निन्दितः ।

गंगागोदांतर हित्वा शेषांघ्रिषु न दोषकृत् ॥ ५० ॥

मेपेऽर्के सद्गतोद्वाहौ गंगागोदांतरेऽपि च ।

सर्वः सिंहगुरुर्वर्ज्यः कलिगे गौडगुर्जरे ॥ ५१ ॥

मघादिपंचेति । मेपेऽर्के इत्यादि च ॥ श्लोकद्वय स्पष्टार्थम् ॥ ५० ॥ ५१ ॥

अथ मकरस्थितगुरो प्रकारद्वयेन परिहार शालिन्याह—

रेवापूर्वे गंडकीपश्चिमे च शोणस्योदग्दक्षिणे नीच इज्यः ।

वर्ज्यो नायं कौरुणे मागधे च गौडे सिंधौ वर्जनीयः शुभेषु ॥ ५२ ॥

रेवापूर्वे इति ॥ रेवा नर्मदानदी तस्या पूर्वे भागे गंडकी नदी तस्या पश्चिमे च विभागे शोणनदस्योत्तरे दक्षिणे च विभागे नीच इज्य मकरस्थगुरर्न वर्ज्यः । एषु देशेषु मकरस्थितगुरोर्दोषो नास्ति । तदुक्तं लल्लेन—'नर्मदापूर्वभागे तु शोणस्योत्तरदक्षिणे । गंडक्या पश्चिमे भागे मकरस्थो न दोषभाक् ॥' अर्यादन्येषु देशेषु निषिद्ध एव । तद्देशज्ञानार्थं द्वितीय परिहारः । अथ मकरस्थितगुरो केंद्रके देशे मागधे देशे च गौडदेशे सिंधुदेशे अट्कारयनगराधन्नात् सिंधुर्नाम नदोऽस्ति तत्पारे शुभेषु शुभर्तुषु वर्ज्यो निषिद्धः । उक्तं च दैवज्ञमनोहरे—'मागधे गौडदेशे च सिंधुदेशे च केंद्रके । व्रत

चूडां विवाहं च वर्जयेन्मकरे गुरौ ॥' इति । अतोऽन्येषु देशेषु मंगलं कार्य-
मेवेत्यर्थतः सिद्धम् । व्यवहारचण्डेश्वरे तु विशेषः—'नीचराशिगतो जीवः
प्रशस्तः सर्वकर्मसु । नीचांशकगतस्त्याज्यो यस्मादंशेषु नीचता ॥' इति ।
अत एव वामनपुराणे—'वापीकूपतडागादि निषिद्धं सिंहो गुरौ । मकर-
स्थेऽपि तत्कार्यं न दोषः काललोपतः ॥' इति । काललोपो नाम कालनि-
षेधः, स इह नास्ति । निषेधवाक्यस्य देशपरत्वादंशपरत्वाच्चेति भावः । गरुड-
पुराणेऽपि—'यदा सिंहगतो जीवो नैव कल्याणमाचरेत् । मकरस्थेऽपि कर्तव्यं
नात्र कार्या विचारणा ॥' इति । अत्रापि पूर्वोक्त एवाशयः ॥ ५२ ॥

अथ लुप्तसंवत्सरदोषं सापवादं वंशस्थवृत्तेनाह—

गोऽजांत्यकुंभेतरमेऽतिचारगो नो पूर्वराशिं गुरुरेति वक्रितः ।
तदा विलुप्ताब्द इहातिनिन्दितः शुभेषु रेवासुरनिम्नगांतरे ॥ ५३ ॥

गोऽजांत्येति ॥ गौः=वृषः, अजः=मेषः, अंत्यः=मीनः, कुंभः, एभ्यः इतरमे
अन्यस्मिन् कस्मिंश्चिद्वाशौ स्थितो गुरुराक्रांतराशेः सकाशादग्रिमराशौ महाति-
चारेण समागतः सन् पश्चात्क्रियद्भिर्दिनैर्वक्रितो यदा पूर्वराशिं भुक्तराशिं नो
एति तदा विलुप्ताब्दः लुप्तसंवत्सर उच्यते । स विलुप्ताब्द इह शुभकृत्येष्वति-
निन्दितः, निषिद्ध इत्यर्थः । तदुक्तं व्यवहारोच्चये—'अतिचारगतो जीवस्तं
राशिं नैति चेत्पुनः । लुप्तसंवत्सरो ज्ञेयो गर्हितः सर्वकर्मसु ॥' इति । यदा तु
गोऽजांत्यकुंभेषु पूर्वराशेः सकाशान्महातिचारेणायाति पूर्वराशिं च नैति तदा न
लुप्तसंवत्सरदोषः । यदाह गुरुः—'मेषे वृषे श्वेषे कुंभे यद्यतीचारगो गुरौ । न तत्र
काललोपः स्यादित्याह भगवान् यमः ॥' इति । काललोपः=कालदौष्ट्यं । यदि तु
दशैकादश वा मासान्भुक्त्वा यस्मिन्कस्मिंश्चिद्वाशावतिचारेण गुरुः समायाति
पूर्वं राशिं च न गच्छति तदा लुप्तसंवत्सर एव नास्ति । यदाह च्यवनः—'मासा-
न्दशैकादश वा प्रयुज्य राशेर्यदा राशिसुपैति जीवः । भुंक्ते न पूर्वं च पुनस्त-
थापि न लुप्तसंवत्सरमाहुरार्याः ॥' इति । अथ पूर्वराशिभेदेन परिहारमुक्त्वे-
दानीं देशभेदेन परिहारमाह—लुप्तसंवत्सरो रेवा नर्मदा सुरनिम्नगा गंगा
तयोर्नद्योरंतरे मध्ये निषिद्धः । उक्तं च—'लुप्ताब्ददोषोऽन्निमतेन मध्ये सोमो-
द्भवायाः सुरनिम्नगायाः ।' इति । केषुचिद्वाशिषु लुप्तसंवत्सरदोषातिशयोऽस्ती-
त्युक्तं सारसागरे—'अतिचारगते जीवे धनुःकर्कटमीनगे । लुप्तसंवत्सरो ज्ञेयो
विवर्ज्यः सर्वकर्मसु ॥' अन्यैर्विवाहादिनिषेधकं समसप्तकाल्यं दोषांतरमप्यु-
क्तम् । यदाह नारदः—'समदृष्टिर्गुरुः शुक्रस्तन्मासे तु प्रयत्नतः । विवाहादि
न कुर्वीत नर्मदातीर उत्तरे ॥' इति । गुरुरपि—'यदा जीवसितौ चके परस्पर-
निरीक्षितौ । सप्तमस्यौ तदा दोषो मूढत्वादतिरिच्यते ॥' इति । वसिष्ठो-
ऽपि—'समसप्तकयोर्जीवशुक्रयोश्च परस्परम् । तदा मूढसमो दोषः शुभकार्य-
विनाशनः ॥' इति ॥ ५३ ॥

अथ ग्रहाणा होरा वक्ष्यति, सा च वारप्रवृत्त्यधीना, तदर्थं वारप्रवृत्तिमुप-
जात्याह—

पादोनरेखापरपूर्वयोजनैः पलैर्युतोनास्तिथयो दिनार्धतः ।

ऊनाधिकास्तद्विवरोद्भवैः पलैरूर्ध्वं तथाधो दिनप्रवेशनम् ५४

पादोनेति ॥ रेखा=भूमध्यरेखा । 'पुरी रक्षसा देवकन्याथ काची सित
पर्वत पर्यलीवत्सगुल्मम् । पुरी चोजयिन्याह्वया गंगराट कुरुक्षेत्रमेरु भुवो
मध्यरेखा ॥' इति भास्करोक्तम् । उपलक्षणं चैतत्—रकात् आरभ्य सुमेरु-
पर्यन्तं यद्वत् सूत्रं तदधोवर्तिनो ये देशास्ते मध्यरेखा उच्यन्ते । तदुक्तं
तेनैव—'यह्नुकोजयिनीपुरोपरि कुरुक्षेत्रादिदेशान्स्पृशत्सूत्रं मेरुगतं पुधैर्निग-
दिता सा मध्यरेखा भुव ।' इति । यस्मिन्देशे वारप्रवृत्तिश्चिकीर्षिता स
देशो यदि मध्यरेखात् प्राग्पश्चाद्वा यावति योजनानि भवति तानि स्व-
चतुर्थांशानि कृत्वा तावद्भिः पलैस्तिथयः पचदश युतोना कार्या । यदि
मध्यरेखात् प्रत्यग्योजनानि तदा युता । यदा तु प्राग्योजनानि तदोना
कार्या इत्यर्थः । अथ यदिने वारप्रवृत्तिरिष्टा, तद्दिने 'चरपल्युतहीना नाडिका
पचचद्राद्युदलमथ निशार्थं याम्यगोले विलोमम् ।' इति भास्करोक्तीत्या-
दिनार्थं साध्यम् । तस्मादिनार्धात्संस्कारविशिष्टा पचदश ऊनाधिकाश्चेद्भवति
तद्विवरोद्भवैः पलैर्दिनार्धस्य संस्कारविशिष्टपचदशानां च यद्विवरमंतरं तत्स-
वधेनोत्थं तत्पलैः पलैरूर्ध्वं तथाधो दिनपस्य वारस्य प्रवेशनं वारप्रवृत्तिः स्यात् ।
यदि दिनार्धात्संस्कारविशिष्टा पचदश चेदूना स्युस्तदा सूर्योदयादूर्ध्वं वार-
प्रवेशनम् । यदा ह्यधिकास्तदा सूर्योदयात्प्राग्प्रवृत्तिरित्यर्थः । यथा वारा-
णसीप्राग्मध्यरेखाभिधात् कुरुक्षेत्राद्विपष्टियोजनानि ६३ पादोनानि ४७।१५
प्राग्योजनत्वादेतैः २७ पलैः ऊना पचदश जाता १४।१३ दिनार्धं १७।२
अस्मात् न्यूना इति विवरः २।४९ सूर्योदयादूर्ध्वं वारप्रवृत्तिः । अयमर्थो अथ-
कृता लाघवायोपनिबद्धः । राजमार्गस्तु वसिष्ठसंहितायाम्—'प्रभाकरस्यो-
द्गमनात्पुरे स्याद्दारप्रवृत्तिर्दशकधरस्य । चरार्धदेशात्तरनाडिकाभिरूर्ध्वं तथा-
धोऽथ परत्र तस्मात् ॥' इति । श्रीपतिरपि—'चरार्धदेशात्तरयोर्वियोग-
योगोत्थमानीय पलैश्च सम्यक् । सूर्योदयादूर्ध्वं मृगे धनेऽधो वारप्रवृत्तिं मुनयो
चदति ॥' इति । तत्र चरमुत्तरदक्षिणगोलवशात्तत्र धनं च 'अस्य, स्व चर
गोलयोः स्यात्' इति भास्करोक्तेः । देशात्तरमपि पूर्वापरयोजनवशात्तत्र
धनं च । तत्र—'योगे युति स्यात्क्षययोः स्वयोर्वा धनर्णयोरंतरमेव योगः'
इत्युक्ते ऋणयोर्देशात्तरचरयोर्योगे तूर्ध्वं वारप्रवृत्तिः । धनयोर्योगे सूर्योदया-
दधः धनर्णयोर्योगेऽंतरं कार्यम् । तद्यदि ऋणं धनं च तदा सूर्योदयादूर्ध्वमधश्च
वारप्रवृत्तिः । अथकृतां तु चरसंस्कारो मध्याह्नस्य तद्विशिष्टत्वाच्च कृतः ।
देशात्तरसंस्कारोऽवशिष्यते स लकादिनार्धं पचदशघटीमिते कार्यं, तथा कृते
सनि यदुभयोरंतरं तावत्सूर्योदयादूर्ध्वमधश्च वारप्रवृत्तिः ॥ ५४ ॥

अथ वारप्रवृत्तिप्रयोजनपुरःसरां होरामनुष्टुभाह—

वारादेर्घटिका द्विघ्नाः स्वाक्षहृच्छेषवर्जिताः ।

सैकास्तष्टा नगैः कालहोरेशा दिनपात्क्रमात् ॥ ५५ ॥

वारादेरिति ॥ वारप्रवृत्तिप्रकारेण यस्मिन् क्षणे वारप्रवृत्तिर्जाता तत् इष्टघट्यो द्विगुणाः कार्याः । ता द्विस्थाने स्थाप्याः । तत्र पंचभिर्भक्ते यल्लब्धं तत् त्याज्यं । यच्छेषं तत् द्विगुणघटीमध्ये वर्जितं कार्यम् । एवंविधा घट्यः सैका एकयुक्ताः कार्याः । ततो नगैः सप्तभिस्तष्टा भक्ता अवशिष्टाः कालहोराः स्युस्तद्दिनपाद्वारात्क्रमाद्गणनीयाः । यथा—रविवारे इष्टघटिकाः पद ६ द्विगुणाः १२ पृथगक्षाप्तशेष २ वर्जिताः १० सैकाः ११ नगैस्तष्टाः शेषं ४ रविवारे क्रमगणनया चतुर्थो बुधस्तस्य होरा । अत्र वासना । तत्र वसिष्ठः—‘वारप्रवृत्तेर्गदिता दिनेशात्कालाख्यहोरापतयः क्रमेण । सार्धेन नाडीद्वितयेन तष्टः षष्ठश्च षष्ठश्च पुनःपुनः स्यात् ॥’ इति । तत्र कृतेऽहोरात्रे चतुर्विंशतिः कालहोरा भवन्ति । अत्रानुपातः—यदि घटिकानां पष्टया ६० चतुर्विंशतिर्होरा २४ लभ्यन्ते, तदा एकया किमिति । अत्रैकेन गुणने विशेषाभावाच्चतुर्विंशतेः छेदः षष्टिर्जातः । उभयोर्द्वादशापवर्ते इष्टघटिका द्विगुणाः पञ्चभक्ताः कालहोराः स्युरिति । तथा चोक्तं रत्नमालायाम्—‘वारप्रवृत्तेर्घटिका द्विघ्नाः कालाख्यहोरापतयः शराप्ताः । दिनाधिपाद्या रविशुक्रसौम्यशशांकसौरेज्यकुजाः क्रमेण ॥’ अथ ग्रंथकृदुक्ता वासना—सार्धघटिद्वयेनैका होरा द्विगुणिताः सार्धद्विघट्यः पंच भवन्ति । अत एवोक्तं ‘वारादेर्घटिका द्विघ्नाः’ इति । एकयोगे पद जाताः । एवं रविवारे क्रमेण गणनया द्वितीया शुक्रस्य कालहोरा प्रवृत्ता । अत उक्तं ‘सैका’ इति । भवन्मतेऽपि सूर्याषष्ठः शुक्रस्तस्यैव होरा । इयं च शुक्रहोरा पंचघटीपर्यंतं । स्वमते इष्टघटिका ४ द्विगुणाः ८ अत्र पंचभ्य आधिक्यमनुचितमिति द्वितीयस्थाने स्थापयित्वा पंचभक्तावशिष्टत्रयेणोनाः पंच जाताः । अत उक्तं ‘स्वाक्षहृच्छेषवर्जिताः’ इति । एकयोगे पद । एवं सति पुनः सैव होरा । एवमिष्टघटीभिः कालहोरानयनं सुगमं । वाराणां सप्तसंख्यात्वात्तदाधिक्यमनुचितमिति ‘नगैस्तष्टा’ इत्युक्तम् । क्रमगणनायां त्वियं युक्तिः । द्वयोर्होरास्वामिनोरंतरं पंच संभवति । एकयोगस्तु वर्तमानकालहोराज्ञानार्थं, अतः षष्ठीक्रमगणनया भवद्विवक्षिता सैव होरा भवति ॥ विवाहवृन्दावने तु उदयमारभ्योक्ताः कालहोराः । यथा—‘तत्कालार्कन्यूनलगांशपिंडो भक्ताः पंच क्षोणिभिर्भुक्तहोराः । भास्वच्छुक्रजेंदुसौरेज्यभौमाः संख्यायेरन् वारतस्ते तदीशाः’ इति । अनयोर्विषयविभागो वसिष्ठसंहितायाम्—‘वारप्रवृत्तेर्विज्ञानं क्षणवाराथमेव हि । अखिलेष्वन्यकार्येषु दिनादिरुदयान्नवेत् ॥’ इति । क्षणवारः—कालहोरारूपः, तदर्थं वारप्रवृत्तिः । अन्यकार्येषु दिक्शुलादिषु तिथिवास्प्रयुक्तेषु नक्षत्रवारप्रयुक्तेषु चायोगेषु सुयोगेषु च सूर्योदयादेव वारा ग्राह्याः ॥ ५५ ॥

अथ कालहोराप्रयोजनमन्यच्च शालिन्याह—

वारे प्रोक्तं कालहोरासु तस्य

धिष्ण्ये प्रोक्तं स्वामितिथ्यंगकेऽस्य ।

कुर्यादिवशूलादि चिंत्यं क्षणेपु

नैवोल्लङ्घ्यः पारिघश्चापि दंडः ॥ ५६ ॥

वारे प्रोक्तमिति ॥ यत्कर्म यसिन् वारे प्रोक्तं तद्दिनस्य सदोपन्वादात्पा-
दयककृत्ये तस्य कालहोराया कर्तव्यम् । यदाह नारदः—‘यस्य सेटस्य
यत्कर्म वारे प्रोक्तं विधीयते । ग्रहन्य क्षणवारेऽपि तस्य तत्कर्म सर्वदा ॥’ इति ।
अत्र केचित्—यस्य वारे यत्कर्म प्रोक्तं तस्य बलिनो नवाशे सूर्यश्चन्द्रो वा चे-
त्तिष्ठेत् तदा तत्कर्म कार्यमित्याहुः । उक्तं च—‘यस्य ग्रहदिने कर्म यन्किञ्चिदभि-
धीयते । तस्याशसंस्थिते सूर्ये चन्द्रे वा तद्विधीयते ॥’ इति । कैश्चित्प्रत्येक
होराफलान्युक्तानि—‘भानुहोरा मूर्तिं कुर्याच्चन्द्रहोरा स्थिरासनम् । कारा-
वध भौमहोरा बुधहोरा च पुत्रदा ॥ वस्त्रालंकारदा जीवहोरा शौकी विवा-
हदा । जडत्व शनिहोराया सप्तहोराफलं त्रिदं ॥ प्रश्नकाले यदा होरा तदा
तत्फलमाप्नुयात् ॥’ इति । उदयादारभ्य होरानयनप्रयोजनं तु—‘पादं स्वर्गपे
च दलं न्यमासे दिने स्वकीये चरणेन रूपम् । रूपं स्वहोराभ्यति काल-
वीर्यमुक्तं हि होरानिपुणैः पुराणैः ॥’ इति । युक्तं चैतत्, वर्षेणादीनामुदयादित
प्रवृत्तानां साहचर्याद्वारेणा अप्युदयादेव गणनीया ॥ अथ प्रसंगात्क्षत्रप्रयु-
क्तानां कर्मणा नक्षत्राभावेनानुष्ठाने प्राप्तेऽपवादमाह—धिष्ण्य इति । यस्मि-
न्धिष्ण्ये नक्षत्रे यत्कर्म यस्त्रपरिधानादिकमुक्तं तत्सत्यावश्यकत्वेऽस्य धिष्ण्यस्य
स्वामितिथ्यशके स्वामिमुहूर्ते कुर्यात् । उक्तं च नारदेन—‘यस्मिन्मृक्षे तु
यत्कर्म निरिह्य कथितं च यत् । तदैवले तन्मुहूर्ते कार्यं यात्रादिकं
तथा ॥’ इति । मुहूर्तस्वामिनो विग्राहप्रकरणे वक्ष्यति । अथात्रापि स्वामि-
तिथ्यशके इदमवश्यं चिंत्यं विचारणीयम् । किं ? दिक्शूलाद्यं वारशूलं नक्षत्र-
शूलं च । आदिशब्देन लालाटिकयोगोऽपि । क्षणेपु मुहूर्तेपु इदमवश्यं चिंत्यं
विचारणीयम् । एव पारिघो दंड क्षणेपु नैवोल्लङ्घ्यः । यदाह वसिष्ठः—
‘यत्कर्म कथितमृक्षे यस्मिन्तत्कर्म तत्क्षणे कार्यम् । दिक्शूलादिकमखिलं
पारिघदंडादि विज्ञेयम् ॥’ इति । विज्ञेय=अवश्यं विचारणीयम् । दिक्शूला-
दिकं तु यात्राप्रकरणे वक्ष्यति ॥ ५६ ॥

- अथ कार्यमात्रनिपिद्धान्मन्वादीन् युगादींश्च शार्दूलविक्रीडितेनाह—

मन्वाद्यास्त्रितिथी मधौ तिथिरवी ऊर्जे शुचौ दिक्त्रिथी

ज्येष्ठेऽन्त्ये च तिथिस्त्रिपे नव तपस्यश्वाः सहस्ये शिवा ।

भाद्रेऽग्निश्च सिते त्वमाष्ट नभसः कृष्णे युगाद्याः सिते

गोऽग्नी बाहुलराधयोर्मदनदर्शौ भाद्रमाघासिते ॥ ५७ ॥

मन्वाद्या इति ॥ एते चतुर्दश मन्वाद्या ज्ञेयाः । सिते इति वक्ष्यमाणं पदमनुकृष्य चैत्रादिमासेष्वपि संबध्यते । मघौ=चैत्रमासे, सिते=शुक्लपक्षे, त्रितिथी=तृतीयापूर्णिमे । ऊर्जे=कार्तिके, शुक्लपक्षे तिथिरवी=पूर्णिमाद्वादश्या । शुचौ=आषाढमासे शुक्लपक्षे, दिक्षितिथी=दशमीपूर्णिमे । ज्येष्ठे, अंत्ये=फाल्गुने च तिथिः=पूर्णिमा । इषे=आश्विने शुक्लपक्षे नव=नवमी । तपसि मासे=माघे मासि शुक्लपक्षे, अश्वः=सप्तमी । सहस्ये=पौषे शुक्लपक्षे, शिवा=एकादशी । भाद्रे=भाद्रपदमासे शुक्लपक्षे, अग्निः=तृतीया । नभसः=श्रावणस्य, कृष्णे=कृष्णपक्षे, अमा=अमावास्या, अष्ट=अष्टमी । अत्राष्टमी जन्माष्टमी तदनंतरभाविनी अमावास्या च गृह्यते । यदाह नारदः—‘द्वादश्यूर्जे शुक्लपक्षे नवम्याश्वयुजे सिते । चैत्रे भाद्रपदे चैव तृतीया शुक्लसंज्ञिता ॥ एकादशी सिता पौषेऽप्याषाढे दशमी सिता । माघे च सप्तमी शुक्ला नभस्येऽप्यसिताष्टमी ॥ श्रावणे मास्यमावास्या फाल्गुने मासि पूर्णिमा । आषाढे कार्तिके मासि चैत्री ज्येष्ठस्य पूर्णिमा ॥ मन्वादयः स्नानदानश्राद्धेष्वनंत्यपुण्यदाः ॥’ इति । मत्स्यपुराणेऽपि—‘आश्वयुक् शुक्लनवमी कार्तिके द्वादशी तथा । तृतीया चैत्रमासस्य तथा भाद्रपदस्य च ॥ श्रावणस्य त्वमावास्या पौषस्यैकादशी तथा । आषाढस्यापि दशमी माघमासस्य सप्तमी ॥ श्रावणस्याष्टमी कृष्णा आषाढस्यापि पूर्णिमा । कार्तिकी फाल्गुनी चैत्री ज्येष्ठी पंचदशी सिता ॥ मन्वंतरादयश्चैता दत्तस्याक्षयकारिकाः ॥’ इति । अत्र नारदवाक्ये—‘नभस्येऽप्यसिताष्टमी’ इति, तत् कृष्णादिमासाभिप्रायेण । मत्स्यपुराणवचने तु—‘श्रावणस्याष्टमी कृष्णा’ इति तच्छुक्लादिमासाभिप्रायेण । एवं सति जन्माष्टमी सिद्धा । उभयमते अमावास्या शुक्लमासाभिप्रायेण जन्माष्टम्यनंतरभाविनी गृह्यते ॥ अथ युगाद्याः युगादयश्चत्वार उच्यन्ते । बाहुलः=कार्तिकः, राधः=वैशाखः, गोऽग्नी=नवमी-तृतीये यथासंख्ये ज्ञेये, सिते=शुक्लपक्षे । कार्तिके-शुक्लपक्षे नवमी, वैशाखे-शुक्लपक्षे तृतीया, भाद्रमाघासिते यथासंख्यं मदनदर्शौ भाद्रपदकृष्णपक्षत्रयोदशी माघकृष्णामावास्या एते युगादयश्चत्वारः । यदाह नारदः—‘कार्तिके शुक्लनवमी चादिः कृतयुगस्य सा । त्रेतादिर्माधवे शुक्ला तृतीया पुण्यसंज्ञिता ॥ कृष्णा पंचदशी माघे द्वापारादिरुदीरिता । कल्पादिः स्यात्कृष्णपक्षे नभस्ये च त्रयोदशी ॥’ शुक्लादिमासाभिप्रायेण श्राद्धपक्षत्रयोदशी प्रसिद्ध-शिवरान्यनंतरभाविन्यमावास्या च गृह्यते । उशनाः—‘अयने विपुवे चैव शयने बोधने हरेः । अनध्यायं प्रकुर्वीत मन्वादिषु युगादिषु ॥’ इति । याज्ञवल्क्यस्त्वष्ट्रिंशत्तात्कालिकाननध्यायानाह—‘संध्यागर्जितनिर्वातभूकंपोलकानिपातने । समाप्य वेदं शुनिशमारण्यकमधीत्य च ॥ पंचदश्यां चतुर्दश्यामष्टम्यां राहुसूतके । ऋतुसंधिषु भुक्त्वा च श्राद्धिकं प्रतिगृह्य च ॥ पशुमंडूक-

नकुलश्चाहिमार्जारमूपके । कृतेऽतरे त्वहोरात्र शक्रपाते तयोच्छ्रये ॥ सरो-
 द्रगर्दभोल्लङ्कसामराणातर्नि स्त्रने । अमेध्यशवशृङ्गात्यश्मशानपतितातिके ॥
 देशेऽशुचात्रात्मनि च विद्युत्स्तनितमष्टये । शुक्त्वाद्वपाणिरभोभिरर्धरात्रेऽति-
 मारते ॥ पासुर्ये दिशा दाहे सध्यानीहारभीतिषु । धात्रत पूतिगधे च
 शिष्टे च गृहमागते ॥ खरोष्ट्रयानहस्त्यश्चनौवृक्षेरिणरोहणे । अष्टात्रिंशदन-
 ध्यायानेतास्तात्कालिकान् जगु ॥' इति । अन्यच्च—'अहन्येते ह्यनध्याया
 शिष्यत्विगुरग्रधुषु । उपाकर्मणि चोत्पन्नं स्वशास्त्राश्रोत्रिये मृते ॥' एवमादयो-
 ऽन्येऽप्यनध्याया धर्मशास्त्रोक्ता अनुमधेया । ते च व्रतवधे विचारमे व्रत-
 तिसर्गादौ नित्याध्ययने च यथायोग्य वर्जनीया । सोपपदादीननध्यायान्
 ग्रथकृद्गतन्धप्रकरणे वक्ष्यतीति शिवम् ॥ ५७ ॥

अथ शुभाशुभप्रकरण गद्येनोपसहरति—

इति श्रीदैवज्ञानंतसुतदैवज्ञरामज्योतिर्विद्विरचिते सुहृत्तर्चितामणौ
 शुभाशुभप्रकरणं समाप्तम् ॥ १ ॥

'इति हेतुप्रकरणप्रकारादिसमाप्तिषु' इत्यमर । श्रीशब्दो चाख्यालकारे ।
 शुभ=सिद्धियोगादि, अशुभ=सिंहस्थादि, तयो प्रकरण निरूपणम् । अन्यत्
 स्पष्टम् । 'ज्योतिर्विद्वरनीलकण्ठविदुषः श्रीचन्द्रिकायाम्नाया पुत्रेणाहिगवीप्रसारि-
 तधिया मौहृत्तर्चितामणे । गोविदेन त्रिनिर्मिते नयनिधौ पीयूषधाराभिधे
 व्याख्याने हि शुभाशुभप्रकरण पूर्णत्वमध्यागमत् ॥' इति श्रीविद्वद्वरदैवज्ञ-
 मुकुटालकारनीलकण्ठज्योतिर्विदुषुत्रगोत्रिदज्योतिर्विद्विरचिताया सुहृत्तर्चितामणि-
 टीकाया पीयूषधाराभिधाया शुभाशुभप्रकरण समाप्तम् ॥ १ ॥

नक्षत्रप्रकरणम् २ ।



शर्वाणोतनयमधाब्धिदायमीश नत्मा श्रीगुरपदभक्तिलब्धविद्य ।

गोविदो विदुधवरप्रहर्षिणीं ता नक्षत्रप्रकरणटिप्पणीं तनोति ॥ १ ॥

अथ नक्षत्रप्रकरण व्याख्यायते । तत्रादौ नक्षत्राणां प्रसिद्धत्वादेवावक्तव्य-
 ताया सिद्धाया तत्स्वामिन शार्दूलविक्रीडितेनाह—

नासत्यान्तरुवह्निधातृशशभृद्बुद्धादितीज्योरगा

ऋक्षेशाः पितरो भगोऽर्यमरवित्त्वप्राशुगाश्च क्रमात् ।

शक्राग्नी खलु मित्रशक्रनिर्ऋतिक्षीराणि विश्वे विधि-

गोविदो वसुतोयपाजचरणाहिर्बुध्न्यपूषाभिधाः ॥ १ ॥

नासत्यान्तरेण ॥ एते क्रमादक्षेप्ता नक्षत्राधीशा ज्ञेया । यथा, अश्विन्या -

नासल्यौ=अश्विनीकुमारौ । भरण्याः-अन्तकः=यमः । कृत्तिकायाः-वह्निः=अग्निः ।
 रोहिण्याः-धाता=ब्रह्मा । मृगस्य-शशभृत्=चन्द्रः । आर्द्रायाः-रुद्रः=महा-
 देवः । पुनर्वसोः-अदितिः=देवमाता । पुष्यस्य-इज्यः=बृहस्पतिः । आश्लेषायाः-
 उरगः=सर्पः । मघायाः-पितरः । पूर्वाफल्गुन्याः-भगः=सूर्यविशेषः । उत्तरा-
 फल्गुन्याः-अर्यमा=सूर्यविशेषः । हस्तस्य-रविः=सूर्यः । चित्रायाः-त्वष्टा=विश्व-
 कर्मा । स्वात्याः-आशुगः=वायुः । विशाखायाः-शक्राग्नी=इन्द्राग्नी । अत्र समु-
 दितयोर्देवतात्वं । अनुराधायाः-मित्रः=सूर्यविशेषः । ज्येष्ठायाः-शक्रः=इन्द्रः ।
 मूलस्य-निर्ऋतिः=राक्षसः । पूर्वाषाढायाः-क्षीरं=उदकं । उत्तराषाढायाः-विश्वे=
 विश्वेदेवाः । अभिजितः-विधिः । श्रवणस्य-गोविन्दः=विष्णुः । धनिष्ठायाः-
 वसवः=अष्टौ देवताविशेषाः । शततारकायाः-तोयपः=वरुणः । पूर्वाभाद्र-
 पदायाः-अजचरणः=रुद्रविशेषः । उत्तराभाद्रपदायाः-अहिर्बुध्न्यः=रुद्रविशेषः ।
 रेवत्याः-पूषा=सूर्यविशेषः । यदाह नारदः—‘नक्षत्रेशाः क्रमाद्वस्त्रयम-
 वह्निपितामहाः । चन्द्रेणादितिजीवाहिपितरो भगसंज्ञिताः ॥ अर्यमार्कस्त्व-
 ष्टमरुच्छक्राग्नीमित्रवासवाः । निर्ऋत्युदकविश्वेजगोविंदा वसवोऽबुधः ॥ ततो-
 ऽजपादहिर्बुध्न्यः पूषा चेति प्रकीर्तिताः ॥’ इति । प्रयोजनं तु तिथिप्रकरणे
 प्रोक्तमस्माभिः । अत्र वसव इति बहुवचनात्तत्त्वाद्ब्रह्मनामेव व्यासज्यवृत्ति-
 देवतात्वं प्रतीयते । ‘धनिष्ठानक्षत्रं वसवो देवता’ इति श्रुत्युक्तेश्च । एवं
 सति केचिद्दीपिकाकारादयो बहुत्वमविवक्षितमिति मत्वा वसुशब्दं च
 द्रव्यवाचकं मत्वा स्वं धनं द्रव्यमित्यादिशब्दं धनिष्ठानक्षत्रवाचकं मन्यन्ते,
 ते चिन्त्योक्तयो वेदितव्याः । अथ प्रसंगात्प्रत्येकं नक्षत्रकृत्यानि ग्रन्थकृद-
 नुक्तान्यप्युच्यन्ते । तान्याह नारदः—‘वस्त्रोपनयनक्षौरसीमन्ताभरणक्रियाः ।
 स्थापनाश्वेभयानखीकृषिविद्यादयोऽश्विभे ॥ वापीकूपतडांगादिविषशस्त्रोग्रदा-
 रुणाः । विलप्रवेशगणितनिक्षेपा याम्यभे शुभाः ॥ अभ्याधानास्त्रशस्त्रोग्रसंधि-
 विग्रहदारुणाः । संग्रामौषधवादित्रक्रियाः शस्ताश्च वह्निभे ॥ सीमंतोन्नयनो-
 द्वाहवस्त्रभूषास्थिरक्रियाः । हयहस्त्यभिषेकाश्च प्रतिष्ठा ब्रह्मभे शुभाः ॥
 प्रतिष्ठाभूषणोद्वाहसीमंतोन्नयनक्रियाः । क्षौरवास्तुगजोष्ट्राश्वयात्राः शस्ताश्च
 चन्द्रभे ॥ ध्वजतोरणसंग्रामप्राकारास्त्रक्रियाः शुभाः । संधिविग्रहवैराणि
 रसाद्याः शर्वभे शुभाः ॥ प्रतिष्ठायानसीमन्तवस्त्रवास्तूपनायनम् । क्षौराश्व-
 कर्मादितिभे विधेयं धान्यभूषणम् ॥ यात्राप्रतिष्ठासीमन्तव्रतबन्धप्रवेशनम् ।
 करग्रहं विना सर्वं कर्म देवेज्यभे शुभम् ॥ अनृतं व्यसनं द्यूतं धातुवादौ-
 षधाहवम् । विवादरसवाणिज्यं कर्म कद्रुजभे शुभम् ॥ कद्रुजः=सर्पः ।
 कृषिवाणिज्यगोधान्यरणोपकरणादिकम् । विवाहनृत्यगीताद्यं निखिलं कर्म
 पैत्रभे ॥ विवादविषशस्त्राग्निदारुणोग्राहवादिकम् । पूर्वान्नयेऽखिलं कर्म
 कर्तव्यं मांसविक्रयः ॥ प्रतिष्ठोद्वाहसीमन्ताभिषेकव्रतबन्धनम् ॥ प्रवेशस्थाप-
 नाश्वेभवास्तुकर्मोत्तरात्रये ॥ प्रतिष्ठोद्वाहसीमंतयानवस्त्रोपनायनम् । क्षौरवा-
 स्त्वभिषेकाश्च भूषणं कर्म भानुभे ॥ प्रवेशवस्त्रसीमंतप्रतिष्ठाव्रतबंधनम् ।
 त्वाष्ट्रभे वास्तुविद्याश्च क्षौरभूषणकर्म यत् ॥ प्रतिष्ठोपनयोद्वाहवस्त्रसीमंत-

भूषणम् । त्रिपादाश्वेभकृयादिकौरकर्म समीरभे ॥ वस्त्रभूषणगणित्यरस-
धान्यादिसग्रहम् । इन्द्राग्निभे नृत्यगीतशित्पलेग्नकर्म यत् ॥ प्रवेशस्था-
पनोद्वाहव्रतगन्धाष्टमगलम् । वस्त्रभूषणवास्तुश्च मैत्रभे सधिप्रिग्रहम् ॥ कूरोग्र-
शस्त्रवाणित्यगोमहिष्यबुधकर्म च । इन्द्रभे नृत्यवादित्रशित्पलोद्वाहमलेग्न-
नम् ॥ त्रिपादहृष्टिगणित्यगारणाहउभेपजम् । निर्ऋतिभे नृत्यशित्पसधिवि-
ग्रहलेसनम् ॥' इति । पूर्वापादोत्तरापादयो कृत्यमुक्तम् । 'प्रतिष्ठाक्षौरसीमत-
यानोपनयनौषधम् । पुरग्रामगृहारभा त्रिष्णुभे पटप्रधनम् ॥ वस्त्रोपनयनक्षौर-
प्रतिष्ठायानभूषणम् । वसुभे वास्तुसीमतप्रवेशास्त्रप्रभूषणम् ॥ प्रवेशस्थापन-
क्षौरमौजीवन्धनभेपजम् । अश्वारोहणसीमतवास्तुकर्म जलेशभे ॥' इति । पूर्वा-
भाद्रपदोत्तराभाद्रपदयो कृत्यमुक्तं पूर्वम् । 'विवाहव्रतगन्धाश्च प्रतिष्ठायान-
भूषणम् । प्रवेशवस्त्रसीमतक्षौरभेपजमत्यभे ॥' इति ॥ १ ॥

अथ ध्रुवगण तत्कृत्य चानुष्टुभाह—

उत्तरात्रयरोहिण्यो भास्करश्च ध्रुवं स्थिरम् ।

तत्र स्थिर वीजगेहशांत्यारामादि सिद्धये ॥ २ ॥

उत्तरात्रयेति ॥ उत्तरा उत्तराफल्गुन्युत्तरापादोत्तराभाद्रपदास्तिस्र उत्तरा
रोहिणी च एतानि नक्षत्राणि ध्रुवसंज्ञकानि स्थिरसंज्ञानि चेति सज्ञाद्वयम् ।
एवमुत्तरत्रापि व्याख्येयम् । तत्र ध्रुवनक्षत्रेषु स्थिर कर्म कार्यम् । तथा वीज=
यवादि, गेह=गृह, शांति =विनायकशालादि, आराम =नगरोपकठवर्ति वनम् ।
आदिशब्दान्मृदुनक्षत्रोक्तमपि कर्म सिद्धये भवति । तदुक्त वसिष्ठेन—'स्थिर-
संज्ञ भचतुष्टयमवुजजर्शमुत्तरात्रितयम् । नरपतिपत्तनसदनप्रवेशग्रीवादि
सिध्यते तत्र ॥ मृदुवृद्धे कथितान्यपि स्थिरवृद्धे तानि कार्याणि ॥' इति । अथ
सज्ञाद्वये प्रमाणमुच्यते—'ध्रुवमचल क्षिप्रलघु चर चल मैत्रमृदुसंज्ञे । साधा-
रणमित्रारय कूरोग्र तीक्ष्णदारुण तुल्यम् ॥' इति वसिष्ठोक्ते । एव भास्करो
रविरपि स्थिर । यदाह वसिष्ठ—'सूर्य स्थिर शीतकरश्चरात्मा धराज
उग्र शशिजो विमिश्र । देवद्रूपज्यो लघुरिन्द्रशत्रुपूज्यो मृदुस्तीक्ष्णतनुश्च
सौरि ॥' इति । अत्रापि सामान्यतः स्थिरकृत्य कार्यं मूलश्लोकोक्तम् । अन्य-
दपि वारोक्त कर्म कार्यमभिधानात् । यदाह नारद—'नृपामिपेकमागत्य-
सेवायानास्त्रकर्म यत् । जपघ्राहवधाणादि विधेय मानुवासरे ॥' इति ॥२॥

अथ चरगण तत्कृत्य चानुष्टुभाह—

स्वात्यादित्ये श्रुतेस्त्रीणि चंद्रश्चापि चरं चलम् ।

तस्मिन्नाजादिकारोहो वाटिकागमनादिकम् ॥ ३ ॥

स्वात्यादित्ये इति ॥ स्वाती, आदित्य-अदितिर्देवताऽस्यादित्यम्, 'दित्य-
दित्यान्तिसप्त्युत्तरपञ्चाण्य' इति ण्य । आदिष्टुद्धि । 'यस्येति च' इतीकार-

लोपः । आदित्यं=पुनर्वसुः । श्रुतेः श्रवणमारभ्य त्रीणि श्रवणधनिष्ठाशततारकाः सोमवारश्च चरसंज्ञाश्चलसंज्ञाश्चैते ज्ञेयाः । तस्मिंश्चरनक्षत्रे गजो हस्ती तदादयोऽश्वादयस्तेषामारोहः, वाटिका आरामस्तथा गमनं यात्रा । आदिशब्दाल्लघु-
नक्षत्रोक्तमपि कर्म सिध्यतीति शेषः । तदाह वसिष्ठः—‘अदितिः श्रुति-
भात्रितयं चरसंज्ञं पंचकं मरुद्धं च । वाहनकर्मविभूषणचरकार्योद्यानमंत्र-
सिद्ध्यै तत् ॥ कथितान्यपि लघुवृंदे चरसंज्ञे तानि कार्याणि । मणिमुक्ता-
फलहेमसद्गजतत्रपुसीसकर्माणि ॥’ इति । नारदः—‘शंखमुक्तांबुरजतवृक्षेक्षु-
स्त्रीविभूषणम् । पुष्पगीतक्रतुक्षीरकृषिकर्मैदुवासरे ॥’ इति ॥ ३ ॥

अथोग्रगणमनुष्टुभाह—

पूर्वात्रयं याम्यमघे उग्रं क्रूरं कुजस्तथा ।

तस्मिन्धाताग्निशाठ्यानि विषशस्त्रादि सिध्यति ॥ ४ ॥

पूर्वात्रयमिति ॥ पूर्वात्रयं=पूर्वाफलगुनीपूर्वाषाढापूर्वाभाद्रपदारूपं नक्षत्र-
त्रयं, याम्यं=भरणी, मघा च, तथा कुजः=भौमश्च, उग्रसंज्ञः, क्रूरसंज्ञश्च ।
तस्मिन्=उग्रनक्षत्रे, धातः=हननं, अग्निः=अग्निदाहः, शाठ्यं=खलत्वं, विषं=विष-
भक्षणादि, शस्त्रं=शस्त्रमारणादि, आदिशब्दादन्यदपि अरिष्टकृत्यं दारुणनक्षत्रोक्तं
सिध्यतीति निष्पद्यते । उक्तं च वसिष्ठेन—‘पूर्वात्रितयं पित्र्यभमुग्राख्यमिदं च
पंचकं याम्यम् । मारणभेदनबंधनविषहननं पंचमे कार्यम् ॥ यद्दारुणभोक्तं
तत्कर्म त्वथोग्रमे कार्यम् ॥’ इति । नारदः—‘विषाग्निबंधनस्तेयसंधिविग्रह-
मासवम् । धात्वाकरग्रवालक्षीकर्म भूमिजवासरे ॥’ इति ॥ ४ ॥

अथ मिश्रगणमनुष्टुभाह—

विशाखाग्नेयमे सौम्यो मिश्रं साधारणं स्मृतम् ।

तत्राग्निकार्यं मिश्रं च वृषोत्सर्गादि सिद्ध्ये ॥ ५ ॥

विशाखेति ॥ विशाखा, आग्नेयं=कृत्तिका, सौम्यः=बुधश्च, एतत्रयं मिश्र-
संज्ञं, साधारणसंज्ञं च । तत्र मिश्रसंज्ञेषु नक्षत्रेषु अग्निकार्यं=अग्निहोत्रं, मिश्रं-
नक्षत्रांतरोक्तं कर्म, वृषोत्सर्गः=काम्यः । आदिशब्दादुग्रमपि कर्म सिद्ध्ये
भवति । तदाह वसिष्ठः—‘अद्वितयं श्वसनसखं सेंद्राग्निभक्तं च मिश्रसंज्ञं
हि । निखिलानि च साधारणकार्याण्युग्राणि तत्र कार्याणि ॥’ इति । नारदः—
‘नृत्यशिल्पकलागीतलिपिभूरससंग्रहम् । विवाहधान्यसंग्राहकर्म सौम्यस्य
वासरे ॥’ इति ॥ ५ ॥

अथ लघुगणमनुष्टुभाह—

हस्ताश्विपुण्याभिजितः क्षिप्रं लघु गुरुस्तथा ।

तस्मिन्पण्यरतिज्ञानभूषाशिल्पकलादिकम् ॥ ६ ॥

हस्ताश्वीति ॥ पूर्वार्धं स्पष्टम् । तस्मिन्=लघुनक्षत्रे, पण्यं=विक्रीयवस्तु,

रति=स्त्रीभोग, ज्ञानं=शास्त्रादे, भूपा=आभरण, शिर्षं=चित्रादि, कला-
चतुषष्टिकला नृत्यादिका । आदिशब्दाच्चरनक्षत्रोक्तमपि कार्यम् । तदाह
वसिष्ठ - 'सुरसचिवाश्विनहस्तास्तारा स्युः क्षिप्रसंज्ञकास्तासु । औषधपण्य-
विभूषणशिर्षकलाज्ञानकर्मसिद्धिः स्यात् ॥ चरधिष्ण्ये कथितान्यपि कार्या-
ण्यसिलानि लघुगणे नूनम् ॥' इति । नारदोऽपि - 'क्षिप्र सूर्याश्विपुण्यभम्'
इत्याह । अत्राभिजितोक्तः । दैवज्ञमनोहरे - 'आर्षिपेण' इत्युक्त्वा पठितम्
'लघुक्षिप्रं करस्त्रियोऽभिजिह्वास्त्रं बृहस्पति' इति । अत एवोक्तं श्री-
पतिना - 'अश्विनीगुरभमर्कदैवत साभिजिल्लघुचतुष्टयं स्मृतम्' इति । वसि-
ष्ठादिभिस्तु प्रत्येकं नक्षत्रकृत्येषु अभिजितोऽनुक्तेरित्यतोऽत्राप्यनुक्तिः । वारकृत्ये
नारदः - 'यज्ञपौष्टिकमागत्यन्वर्णवस्त्रादिभूषणम् । वृक्षगुत्तमलतायानकर्म
दैवेज्यवासरे ॥' इति ॥ ६ ॥

अथ मृदुगणमनुष्टुभाह -

मृगांत्यचित्रामित्रर्क्षं मृदु मैत्रं भृगुस्तथा ।

तत्र गीतांवरक्रीडामित्रकार्यविभूषणम् ॥ ७ ॥

मृगांत्येति ॥ मृग, अत्य=रेवती, चित्रा, मित्रर्क्षम्=अनुराधा, भृगु =
शुक्र, मृदुसज्ज मैत्रमज्ज च । तत्र गीत, अंवर=उरु, क्रीडा=स्त्रिया सह क्रीडा,
मित्रस्येष्टस्य कार्यं, विभूषण=अलंकार एतत्सिध्यति । यदाह वसिष्ठ - 'मृदुवृद्ध
अचतुष्टयमत्यत्वाष्ट्राख्यमौम्यमित्रर्क्षम् । मंगलवनिताभूषणमदिरगीतानि
सिध्यति ॥' इति । तत्र नारद - 'नृत्तवादित्रगीतादिस्वर्णस्त्रीरत्नभूषणम् ।
भूषणयोस्तद्यगोधान्यकर्म भार्गववासरे ॥' इति ॥ ७ ॥

अथ तीक्ष्णगणमनुष्टुभाह -

मूलैन्द्रार्द्राहिभं सौरिस्तीक्ष्णं दारुणसंज्ञकम् ।

तत्राभिचारघातोग्रभेदाः पशुदमादिकम् ॥ ८ ॥

मूलैन्द्रेति ॥ मूल, ऐन्द्र=ज्येष्ठा, आर्द्रा, अहिभम्=आश्लेषा, सौरि=शनै-
धर, तीक्ष्णसज्ज दारुणसज्ज च । तत्र तीक्ष्णनक्षत्रे अभिचारकर्माणि, उग्र=भय-
करकृत्य मारणादि, भेद=अत्यतमित्रयोः कलहोत्पादनादि, पशूना हस्त्यादीनां
दम शिक्षा, आदिशब्दाद्वधनार्द्राणि । यदाह वसिष्ठ - 'दारुणभानि पुरन्दर-
कोणपशिवसर्पदैवानि । दारुणवधनदहनप्रहरणकर्माणि सिद्धिमायानि ॥'
इति । नारद - 'त्रपुनीसायमाश्मास्त्रविपपानासवानृतम् । स्थिरकर्माखिलं
वास्तुसमग्रं सौरिवासरे ॥' इति ॥ ८ ॥

अथाधोमुखोर्ध्वमुखतियंश्चरनक्षत्राणि इद्ववशेनाह -

मूलाहिमिश्रोग्रमधोमुखं भवे-

दूर्ध्वास्यमार्द्रैज्यहरित्रयं ध्रुवम् ।

तिर्यङ्मुखं मैत्रकरानिलादिति-

ज्येष्ठाश्विनानीदृशकृत्यमेषु सत् ॥ ९ ॥

मूलेति ॥ मूलं, अहिः=आश्लेषा, मिश्रं=कृत्तिकाविशाखा, उग्रं=पूर्वात्रयमघा-
भरण्यः, एतानि नव नक्षत्राण्यधोमुखानि ज्ञेयानि । एष्वीदृशकृत्यमधोमुखकृत्यं
वापीकूपादि तत्समीचीनमुक्तम् । तदुक्तं गरुडपुराणे-‘भरणीकृत्तिकाश्लेषा-
मघामूलविशाखिकाः । तिस्रः पूर्वास्तथा चैव अधोवक्राः प्रकीर्तिताः ॥’ एषु-
‘वापीकूपतडागादिखननं च तृणादिकम् । देवतागारखननं निधानखननं
तथा ॥ गणितं ज्यौतिषारंभं खनीविलप्रवेशनम् । कुर्यादधोगतान्येव कार्याणि
वृषभध्वज ॥’ इति । अथाद्रां, इज्यः=पुष्यः, हरित्रयं=श्रवणधनिष्ठाशततारकाः,
ध्रुवं=उत्तरात्रयरोहिण्यः, एतन्नक्षत्रनवकमूर्ध्वास्यमूर्ध्वमुखं भवेत् । अत्राप्येता-
दृशकृत्यं प्रासादादि सत्स्यात् । तदुक्तं गरुडपुराणे-‘रोहिण्याद्रां तथा पुष्यो
धनिष्ठा चोत्तरात्रयम् । वारुणं श्रवणं चैव नव चोर्ध्वमुखाः स्मृताः ॥ एषु
राज्याभिषेकं च पट्टबंधं च कारयेत् ॥’ इति । ऊर्ध्वमुखानि उच्छ्रितानि सर्वाणि
एषु च कारयेत् । अथ मैत्रं, मृदुनक्षत्रं=मृगरेवतीचित्रानुराधाः, करः=हस्तः,
अनिलः=स्वाती, अदितिः=पुनर्वसुः, ज्येष्ठा, आश्विनं=अश्विनी, एतन्नक्षत्रनवकं
तिर्यङ्मुखं पार्श्वमुखं भवेत् । अत्रापि तादृशमेव कृत्यं चक्ररथहलादिकं भवेत् ।
तदुक्तं गरुडपुराणे-‘रेवती चाश्विनी चित्रा स्वाती हस्तः पुनर्वसुः । अनुरा-
धामृगज्येष्ठा एताः पार्श्वमुखाः स्मृताः ॥ गजोष्ट्राश्वबलीवर्ददमनं महिषस्य च ।
बीजानां वपनं कुर्याद्भ्रमनागमनादिकम् ॥ चक्रयंत्ररथादीनां नावादीनां प्रवाह-
णम् । पार्श्वेषु यानि कर्माणि कुर्यादेतेषु तानि च ॥’ इति । ननु सर्वेषामेव कर्मणां
पार्थक्येन नक्षत्राभिधानादिदं पुनरुक्तं किमर्थमुक्तमिति चेन्न । विशेषनक्षत्र-
विहितानां कर्मणामवश्यकर्तव्यत्वे सति कतिपयदिनमध्ये मुहूर्तालब्धौ सत्यां
कर्मण आकारमधोमुखादिकं विदित्वा तत्तन्नक्षत्रेषु तानि तानि कर्माणि
कार्याणि । यानि सर्वथा विशेषतोऽनुक्तान्येव बिलप्रवेशनिधिखननचक्रयंत्रहल-
परिखाद्यूतक्रीडामेषगर्दभगर्तादीनि तेषामेव नक्षत्रेषु कृतिरुचिता । एव-
मन्येषामप्यप्रसिद्धानां कर्मणां तिर्यङ्मुखाद्याकारज्ञाने सत्येषु नक्षत्रेषु कर्तव्य-
तौचित्यात् । सामान्येन विशेषभावेन च सुदिनलब्धिः ‘द्विर्बद्धं सुबद्धं भवति’
इति न्यायादत्युत्तमैव । सद्यस्कालपक्षे तु ‘धिष्ये प्रोक्तं स्वामितिथ्यंशकेऽस्य’
(१।५६) इति वचनात्तन्मुहूर्तं कार्यमित्यलमियता ॥ ९ ॥

अथ प्रवालदंतशंखसुवर्णवस्त्रपरिधानमुहूर्तं वसंततिलकेनाह—

पौष्णध्रुवाश्विकरपंचकवासवेज्या-

दित्ये प्रवालरदशंखसुवर्णवस्त्रम् ।

धार्य विरिक्तशनिचन्द्रकुजेऽहि रक्तं

भौमे ध्रुवादितियुगे सुभगा न दध्यात् ॥ १० ॥

पौष्णेति ॥ पौष्ण=रेवती, ध्रुवाणि=रोहिण्युत्तरास्त्रिंशः, अश्विनी, कर-
पचक्र=हस्तचित्रास्वातीविशाखाश्रुवाधा, वासव=धनिष्ठा, इज्य=पुष्य,
आदित्य=पुनर्वसु; अथ समाहारद्वयः । तत्र प्रवाल=विद्रुम, 'पोवळें'
इति महाराष्ट्रभाषाया, 'मृगा' इति कान्यकुब्जा । रदा=हस्तिदत्ता
अर्थाद्वल्यादि, शस्त्र=शस्त्रवलय, सुवर्णं, वस्त्र=श्वेत, एतानि वस्तूनि
धार्याणि तानि रिक्तातिथिदिनचन्द्रमौमरहितेऽह्नि दिने धार्याणि । यदाह
श्रीपति — 'रोहिणीपु करपचनेऽश्विमे न्युत्तरेऽपि च पुनर्वसुद्वये । रेवतीपु
वसुदैवते शुभे नव्यवस्त्रपरिधानमिष्यते ॥' इति । प्रवालादीना तु विशेष-
स्तेनैवोक्त — 'करादिपचनेऽश्विमे सपौष्णवासरे स्मृता । धनिश्च शस्त्रकाचन-
प्रवालरक्तवाससाम् ॥' इति । चारानप्याह स एव — 'जीर्णं रवीं सतत-
भुभिरार्द्रमिदौ भौमे शुचे बुधदिने च भवेद्धनाय । ज्ञानाय भद्रिणि भृगौ
प्रियसगमाय मटे मलाय च नवाग्रधारण स्यात् ॥' इति । अतः परिशेषात्
सूर्यभौमशनयो निषिद्धा । अथ रक्त कौसुमादिरणे रक्त वस्त्र भौमे
धार्यम् । 'भाजिष्ठाकौसुमकरागयोश्च महीसुत काचनभूपणेपु' इति तेनैवोक्त-
त्वात् । 'नामत्यपौष्णवसुभै करपचनेन मार्तण्डभौमगुरदानवभद्रिवारै ।
मुक्तासुवर्णमणिविद्रुमशङ्खदतरक्तानराणि विष्टतानि भवति मिद्वौ ॥' इति
दैवत्ववस्तुमोक्तेश्च । अथ स्त्रीणां विशेषः । ध्रुवादितियुगे उत्तरात्रयरोहिणी-
पुनर्वसुपुष्येषु सुभगा सभर्तृका स्त्री प्रवालरदमुक्तादिकं न दध्यात् । उक्तं च
टीपिकायाम् — 'पुष्टेदौ समये शुभे ध्रुवसुराचार्याद्वितीर्णोऽगना नो रत्न विभृ-
याप्रवालकमणिं शस्त्रेभदतौ तथा' इति । अतस्तु शततारानक्षत्रे स्त्रीणां
ज्ञानमपि निषिद्धम् । उक्तं च — 'रोहिणीगुरपुनर्वसुत्तरे या विभक्तिं नयवस्त्र-
भूषणम् । सा न योषिदवलवते पतिं ज्ञानमाचरति वारणेऽपि या ॥' इति ।
चतेश्वरोऽपि — 'ज्ञानं कुर्वति या नार्यश्चट्रे शतभिषान्विते । सप्तजन्म भवे-
द्धया त्रिधवा दुर्भगा भृशम् ॥ प्रमादाच्छतमे ज्ञानं नारीणां यदि जायते ।
पूजयेत्स्वामिनं तत्र आत्मना च धनेन च ॥' इति । विशेषो राजमार्तण्डे —
'अस्तगते भृगुसुते शयने च विष्णोर्जन्माद्यचापक्षपगे दिनपे न दध्यात् ।
रक्तं दुभानुदिवसेऽशकवर्जिते च शस्त्रं च रक्तपटकं युवति कथञ्चित् ॥' इति ।
दिनप = सूर्य, रक्त = भौम ॥ १० ॥

अथ वस्त्रस्य नवधाविभक्तस्य दग्धादिदोषशुभाशुमफलं शार्दूल-
विक्रीडितेनाह —

वस्त्राणां नवभागकेषु च चतुष्कोणेऽमरा राक्षसा

मध्यत्र्यंशगता नरास्तु सदशे पाशे च मध्यांशयोः ।

दग्धे वा स्फुटितेश्वरे नवतरे पंक्तादिलिप्ते न सद्र-

क्षौंशे नृसुराशयोः शुभमसत्सर्वाङ्गं प्राततः ॥ ११ ॥

वस्त्राणामिति ॥ वस्त्राणां नव भागाः कार्याः । क्रोणचतुष्टये अमरा देवाः स्थाप्याः । राक्षसा मध्यभूतांशत्रयगता ज्ञेयाः । नराः सदशे दशासहितपाशे च पुनर्मध्ययोरंशयोः स्थाप्याः । एतदुपलक्षणम्,—शयनासनपादुकास्त्रप्ययं विचारः । तत्र चेद्रक्षोऽंशे नवतरे अतिनूतने अंबरे वस्त्रे दैवाद्गन्धे स्फुटिते पाषाणधात्वादिभिर्निहते पंकेन कर्दमेन आदिशब्दाद्गोमयादिभिर्लिप्ते उपहते सति तद्वस्त्रं न सत् शुभफलजनकं न भवतीत्यर्थः । किंतु मरणं विदधाति । अथ नृसुरांशयोरेवं वस्त्रस्य दाहादिके सति शुभं कल्याणं स्यात् । मनुष्यांशे पुत्रप्राप्तिर्देवांशे भोगप्राप्तिरित्यर्थः । अथ सर्वांशके राक्षसमनुष्यदेवांशेषु प्रांततः प्रांतभागेऽनिष्टमशुभफलजनकम् । एतत्फलं शय्यासनपादुकास्त्रपि ध्येयम् । तदुक्तं श्रीपतिना—‘कर्दमकज्जलगोमयलिप्ते वाससि दग्धवति स्फुटिते वा । चित्यमिदं नवधाविहितेऽस्मिन्निष्टमनिष्टफलं च सुधीभिः ॥ निवसंत्यमरा हि वस्त्रकोणे मनुजाः पाशदशांतमध्ययोश्च । अपरेऽपि च रक्षसां त्रयोऽंशाः शयने चासनपादुकासु चैवम् ॥ भोगप्राप्तिर्देवतांशे नरांशे पुत्राप्तिः स्याद्राक्षसांशे च मृत्युः । प्राप्ते सर्वांशेष्वनिष्टं फलं स्यात्तुष्टे वस्त्रे नूतने साध्वसाधु ॥’ अत्र राक्षसांशे छत्रध्वजादिसदृशी छेदाकृतिः शुभफलेति विशेषो ध्येयः । देवांशेऽपि काकोल्लकसदृशी छेदाकृतिरशुभफलदेत्यपि विशेषो ज्ञेयः । तदुक्तं तेनैव—‘छत्रध्वजस्वस्तिकवर्धमानश्रीवत्सकुम्भांबुज-
तोरणानाम् । छेदाकृतिर्नैर्ऋतभागगापि पुंसां विधत्ते नचिरेण लक्ष्मीम् ॥ कंकणवोल्लककपोतकाकक्रव्यादगोमायुखरोष्ट्रसर्पाः । शुष्कद्रुमप्रेतसमा न शस्ता छेदाकृतिर्देवतभागगापि ॥’ इति । अत एव कश्यपः—‘नवांशकं समं कृत्वा चिंतयेच्च शुभाशुभम् । वसन्ति देवताः क्रोणे चांत्यमध्यद्वये नराः ॥ मध्यांश-
त्रितये दैत्याश्चैवं शय्यासनादिषु । अर्थप्राप्तिर्देवतांशे पुत्रवृद्धिर्नरांशके ॥ हानिः पीडा पिशाचांशे सर्वप्रांतेष्वशोभनम् । शंखचक्रांबुजच्छत्रध्वजतोरण-
सन्निभाः ॥ श्रीवत्ससर्वतोभद्रनंद्यावर्तगृहोपमाः । वर्धमानस्वस्तिकेन मृग-
कूर्मझपाकृतिः ॥ छेदाकृतिर्दैत्यभागेऽप्यायुरर्थप्रदा नृणाम् । खरोष्ट्रोल्लककाका-
हिजंबूकश्ववृकोपमाः ॥ त्रिकोणसूर्याकृतयो देवभागेऽप्यशोभनाः । निंदितं वसनं दद्याद्विजेभ्यः स्वर्णसंयुतम् ॥ आशिषो वाचनं कृत्वा त्वन्यद्वस्त्रं च धारयेत् ॥’ इति ॥ ११ ॥

अथ कचिद्दुष्टदिनेऽपि वस्त्रपरिधानमनुष्ठुभाह—

विप्राज्ञया तथोद्वाहे राज्ञा ग्रीत्यार्पितं च यत् ।

निधेऽपि धिष्ण्ये वारादौ वस्त्रं धार्यं जगुर्बुधाः ॥ १२ ॥

विप्रेति ॥ धिष्ण्ये नक्षत्रे वारादौ वारतिथियोगादौ व्यतीपातभद्रादि-
दुष्टयोगैर्निधेऽपि दुष्टेऽपि यद्वस्त्रं ब्राह्मणानुज्ञया तथोद्वाहे राज्ञा संतोषेणा-
र्पितं दत्तं तद्वस्त्रं धार्यमिति बुधा जगुः । उक्तं च रत्नमालायाम्—‘विप्रा-
देशाद्दुद्वाहे च क्षमापालेन ग्रीत्या दत्तम् । धिष्ण्ये वारे निधेऽप्याहुर्नूनं नव्यं वस्त्रं

घायं' इति । कश्यपेनापि—'प्रीत्या क्षमापालदत्त यद्विप्रादेनाकरग्रहे ।
निन्दे वासरधिष्ण्येऽपि धारयेत्तु नवांशरम् ॥' इति । इदं चोपलक्षणं तुल्य-
न्यायत्वाद्वाजा तथा ब्राह्मणादिभिस्तथा विप्राहादिशुभकृत्ये हस्त्यश्वद्वय्या-
दिकं दत्तं तद्गद्गादिदुष्टदिनेऽपि ग्राह्यम् ॥ १० ॥

अथ लतापादपारोपणराजदर्शनमद्यगोक्रयविक्रयमुहूर्तान् शार्दूल-
विन्नीहितेनाह—

राधामूलमृदुध्रुवर्क्षवरुणक्षिप्रैर्लतापादपा-

रोपोऽथो नृपदर्शनं ध्रुवमृदुक्षिप्रश्रवोवासवैः ।

तीक्ष्णोग्राम्नुपमेषु मद्यमुष्टितं क्षिप्रांत्यवह्नीन्द्रभा-

दित्येन्द्राम्नुपवासवेषु हि गमां शस्तः क्रयो विक्रयः १३

राधामूलेति ॥ राधा=विशाखा, मूल, मृदु=चित्रानुराधामृगरेवत्य,
ध्रुवर्क्ष=रोहिण्युत्तरास्त्रिंशत्, वरुण=शततारका, क्षिप्रम्=अश्विनीपुष्यभि-
जित । अत्राभिजित उत्तरापाढायामतर्भायात् पृथगुक्तिर्न भवतीति ज्ञेयम् ।
कुत ? अश्विनीपुष्यहस्ताना लाघवात् क्षिप्रत्वेनाभिधानादभिनिदुस्तिरप्यर्था-
क्षिप्ता । एव चतुर्दशभानि । एतैर्नक्षत्रैर्लताना पादपाना वृक्षाणा चारोपो
वापन कार्यम् । उक्तं च चराहेण—'ध्रुवमृदुमूलविशाखा गुरुभ श्रवण तथा-
ऽऽश्विन हस्तम् । शम्भानि दिव्यदग्निं पादपमरोपणे भानि ॥' इति । यत्तु
यसिष्ठप्रचनम्—'द्विद्वेववारीशशशाङ्गमूलध्रुवेषु तिष्यार्कभपोष्णभेषु ॥
वनौषधीगुल्मलतादिकानामारोपणं तूत्तममत्र शस्तम् ॥' इति, तत्
पादपव्यतिरिक्तगनाचारोपणविषयम् । यत पादपारोपणे चतुर्दश नक्ष-
त्राणि, तस्यतिरिक्तलताचारोपणे एकादश भानि । ननु—'सात्रिप्रतिष्याश्विन-
चारणानि मूल विशाखा च मृदुध्रुवाणि । लतौषधीपादपरोपणेषु शुभानि
भानि प्रतिपादितानि ॥' इति श्रीपतिवचनं कथं सगच्छेत् ? उच्यते,—
चराहपद्यस्थपादपग्रहणं लतादीनामुपलक्षणमिति मत्वा तदुक्तिः । अनेनैवा-
शयेन अथकदुक्तिरपि । अथो राजदर्शनमुहूर्तः । तत्र ध्रुवमृदुक्षिप्रश्रवोवासवै-
उत्तरात्रयरोहिणीचित्राऽनुराधामृगरेवत्यश्विनीपुष्यहस्तश्रवणधनिष्ठाभिस्त्रयोद-
शानक्षत्रैर्नृपदर्शनं राजदर्शनं कुर्यात् । उक्तं च रत्नमालायाम्—'सोम्या-
श्विपुष्यश्रवणत्रिष्ठाहस्तध्रुवत्वाङ्गभूपमानि । मैत्रेण युक्तानि नरेश्वराणां त्रिलो-
कानि भानि शुभप्रदानि ॥' अथ मद्यारभमुहूर्तः । तत्र तीक्ष्णोग्राम्नुपमेषु=
मूलज्येष्ठाद्रांलेपापूर्वात्रयमघाभरणीशततारकासु, मद्य=मद्यारभ, उदित ।
तदाह श्रीपति—'रोहे पित्र्ये चारणे पौरहूते याम्ये सापे नैर्ऋते चैव
धिष्ण्ये । पूर्वार्क्येषु त्रिष्वपि श्रेष्ठ उक्तो मद्यारभः कालविज्ञि पुराणैः ॥'
इति । अथ गोक्रयविक्रयमुहूर्तः । तत्र क्षिप्रांत्यवह्नीन्द्रभादिर्त्येन्द्राम्नुप-
वासवेषु=अश्विनीपुष्यहस्तरेवतीविशाखापुनर्वसुज्येष्ठाशततारकाधनिष्ठासु, गमां

क्रयः—मूल्येन परस्माद्ग्रहणं, विक्रयः—मूल्यग्रहणपूर्वकं दानं, स शस्तः । उक्तं च रत्नमालायाम्—‘शाक्रवासवकरेषु विशाखापुण्यवारुणपुनर्वसुभेषु । अश्वि-पूषभयुतेषु विधेयो विक्रयक्रयविधिः सुरभीणाम् ॥’ इति । एतानि नव भानि । भीमपराक्रमेण तु पंचदशभान्यभिहितानि—‘हस्तेऽनुराधान्नितये सप्तौष्णे मृगे च पूर्वाश्विविशाखभेषु । पुण्ये धनिष्ठाद्वितयेऽदितीशे गवां क्रयं विक्रयसामनन्ति ॥’ इति । अत्र श्रीपतिवाक्याद्यान्यधिकानि नक्षत्राणि, तान्या-त्यधिकविषयाणि ॥ १३ ॥

अथ पशूनां रक्षामुहूर्तं स्थितिनिवेशयानमुहूर्तं चंद्रवंशयाह—

लग्ने शुभे चाष्टमशुद्धिसंयुते रक्षा पशूनां निजयोनिभे चरे ।

रिक्ताष्टमीदर्शकुजश्रवोद्भुवत्वाष्ट्रेषु यानं स्थितिवेशनं न सत् १४

लग्ने इति ॥ शुभे शुभस्वामिके लग्नेऽष्टमशुद्धिसंयुते शुभपापाक्रांताष्टम-भावरहिते सति स्वीययोनिनक्षत्रे पशूनां चतुष्पदानां रक्षा शस्ता । यदाह श्रीपतिः—‘शुभग्रहोदये शुद्धे नैधने स्वर्क्षयोनिषु । रक्षाविधिक्रिया शस्ता पशूनां मुनिभिः स्मृता ॥’ इति । स्वीययोनिनक्षत्राणि विवाहप्रकरणे (श्लो० २५) ‘अश्विन्यंबुपयोर्हयः’ इत्यादिना वक्ष्यति । तथा चरे चरनक्षत्रेष्वपि रक्षा पशूनां विधेया । ‘तीक्ष्णे पशूनां दमनं चरे स्यात्पशुपोषणम्’ इति भीमपराक्रमोक्तेः । अथ रिक्ताः=चतुर्थीनवमीचतुर्दश्यः, अष्टमी, दर्शः=अमावास्या, कुजः=मंगलः, श्रवः=श्रवणः, ध्रुवाणि=उत्तरात्रयरोहिण्यः, त्वाष्ट्रं=चित्रा; एषु भेषु पशूनां यानं गृहाद्ग्रहिर्निःसारणं स्थितिर्गोष्ठादौ वेशनं प्रवेशनं च न सत् । सत्फलजनकं न भवतीत्यर्थः । उक्तं च वसिष्ठेन—‘त्वाष्ट्रध्रुवश्रीपतिभेषु रिक्तादर्शाष्टमी-भौमदिने पशूनाम् । यात्रां प्रवेशं न कदाचिदेव कुर्याच्च तेषामभिवृद्धिकांक्षी ॥’ इति । चशब्दात् स्थितिमपि न कुर्यात् । व्यवहारतत्त्वे तु वाराधिक्यमुक्तम्—‘स्वयोनिधिष्ण्ये विकुजे पशूनां कर्माथ कुर्यादबुधेदुमंदे । यानं प्रवेशं च तिथा-वशैवे चित्रोत्तरावैष्णवभान्यभेषु ॥’ अशैवे=चतुर्दशीरहिते । उपलक्षणत्वाद-मावास्यादिरहिते । व्यवहारोच्चये—‘पूर्वात्रये धनिष्ठैद्रपौष्णे सौम्यविशा-खयोः । आश्लेषायामथाश्विन्यां यात्रासिद्धिश्चतुष्पदाम् ॥’ इति ॥ १४ ॥

अथौषधसूच्योर्मुहूर्तं मंदाक्रांताछंदसाह—

भैषज्यं सल्लघुमृदुचरे मूलभे ज्वंगलग्ने

शुक्रं द्विज्ये विदि च दिवसे चापि तेषां रवेश्च ।

शुद्धे रिः फद्युनमृतिगृहे सत्तिथौ नो जनेर्भे

सूचीकर्माप्यदिति वसुभत्वाष्ट्रमित्राश्विधिष्ण्ये ॥ १५ ॥

भैषज्यमिति ॥ लघुमृदुचरे अश्विनीपुण्यहस्तचित्रामृगानुराधारेवतीश्रवण-धनिष्ठाशततारकास्वातिपुनर्वसुभेषु मूले च भैषज्यमौषधं प्रारब्धं भक्षितं
६ सु० चि०

वा सत् । शुभफलदं भवतीत्यर्थः । तथा चाह श्रीपतिः—‘पौष्णद्वये चाविति-
 मद्भये च हन्त्रये च श्रवणत्रये च । मैत्रे च मूले च मृगे च शस्त भैषज्य-
 कर्म प्रवदति सत् ॥’ इति । वसिष्ठोऽपि—‘हस्तत्रये पुण्यपुनर्वसौ च
 त्रिण्युत्रये चाश्विनिर्पौष्णभेषु । मित्रेदुमूलेषु च सूर्यवारे भैषज्यमुक्त शुभवासरे-
 ऽपि ॥’ इति । अथ ब्रह्मलक्ष्मे द्विस्वभापराशिषु मिथुनकन्याधनुर्मनिषु लग्नगतेषु
 सत्सु शुक्लद्विज्ये त्रिदि च शुक्रचन्द्रवृहस्पतिषु द्विस्वभावलग्नेषु सत्सु च
 पुनस्तेषां शुक्लद्विज्ययुधाना रवेश्च दिवसे वारे सत्तियौ रिक्ताऽभारहिते दिने च
 भैषज्य सत् । उक्तं च दीपिकायाम्—‘श्रमोदये गुरुपुष्यदुमितेषु तेषां वारे
 रवेश्च सुविधां सुतियौ सुयोगे’ इति । अथ रिक्ताधुनसृतिगृहे लग्नाद्वा दश-
 सप्तमाष्टमगृहेषु शुद्धेषु शुभपापरहितेषु सत्सु भैषज्य सत् । तत्र वर्षफल-
 प्रश्नादिना सत्यायुर्दाययोगे औपघसेवन हितमित्यय विशेषो ध्येयः । तदुक्तं
 श्रीपतिना—‘घनशतुनिघनच्ययशुद्धौ सद्गृहेषु नितरां बलवत्सु । आयुषश्च
 हितकारिणि योगे कीर्तिता नियतमौपघसेवा ॥’ इति । कश्यपोऽपि—‘पद-
 सप्ताष्टात्यशुद्धौ च यत्नि शुभलेचरा । आयुर्दायकरे योगे कर्तव्या औपघ-
 क्रिया ॥’ इति । अथ जनेभ्यो जन्मनक्षत्रे नो भैषज्य सत् । तदुक्तं दीपिका-
 याम्—‘जन्मनक्षत्रगश्चन्द्र प्रशस्त सर्वकर्मसु । क्षौरभेषजवादाश्च कर्त-
 नेषु च वजयेत् ॥’ इति । अथ सूचीकर्मसुहृते । अदिति वसुमत्ताष्टमित्रा-
 श्विधिष्ये पुनर्वसुभिर्वाचिना नुराधाश्विनीषु सूचीकर्म सूच्या मयधि घटन-
 सीवनादि सकल कर्म अपिशब्दात् कवचमपि कुर्यात् । उक्तं च व्यवहारो-
 चये—‘अदितिर्वासत्र त्वाष्ट्रमैत्रमैदववाजिन । सूचीकर्म तनुनाणमेभिर्नक्ष-
 प्रशस्तते ॥’ इति । तनुनाण—रश्मिचम् ॥ १५ ॥

अथ क्रयविक्रयनक्षत्रेषु परस्परनिषेधं वदन् क्रयविक्रयनक्षत्राण्यनुष्टुभाह—

क्रयक्षे विक्रयो नेष्टो विक्रयक्षे क्रयोऽपि न ।

पौष्णानुपाश्विनीमातश्रगश्चित्रा त्रये शुभाः ॥ १६ ॥

क्रयक्षे इति ॥ वक्ष्यमाणप्रयनक्षत्रे विक्रये न कार्यं । तथा विक्रयक्षे
 क्रयोऽपि न कार्यं । नन्विदमयुक्तं, किं न कार्यं । ताम मूल्यं गृहीत्वा वस्तुदानं,
 क्रयो नाम मूल्यं दत्त्वा वस्तुग्रहणं । तत्र येन प्रयं कर्तव्यं तदान्येन विक्र-
 योऽपि कर्तव्यं, तत्र क्रयविक्रयनक्षत्रं । महाभेदादुभयविधसुहृत्तानुपपत्तिः ।
 उच्यते—विक्रेत्रा यदा सुहृते विप्रयार्थं गृह्यते तदा क्रयिणोऽनुज्ञा लब्ध्वा
 यावद्विष्ट वस्तु स्वगृहास्पृश्यं क्रियते तत्कर्म विक्रयशब्दवाच्यम्, यदा तु
 त्रयिणा प्रयसुहृते प्राप्यते तदा विक्रेत्रे मूल्यं दत्त्वा पृथक्कृतं विक्रीतं
 वस्तु गृह्यते तत्कर्म प्रयशब्दवाच्यमिति मत्वात्र समाधिः । अथवा क्रयि-
 त्रेत्रोरन्यतरस्य त्रयिणं कदाचिन्सुहृत्तात्मनो ज्ञेयोऽनावश्यकत्वात् । आव-
 द्यकत्वे तु सुहृते गवेपणया कालविलम्बनिष्पत्तावन्त्येन तृतीयेन सुहृते विचार-
 मनगीकृत्य ममघनवस्तुप्राप्त्या वस्तुग्रहणमिदं भवति । तदा विक्रेतुरेव सुहृते-

विचारः । एवं विक्रेतुरप्यवश्यविक्रेतव्यस्य वस्तुनो यदा ग्रहीता संभवेत्त-
दैवमुहूर्तमनालोच्य वस्तुदानमावश्यकम् । मुहूर्तविचारतः कालविलम्बे
तावद्रव्यप्राप्त्यनुपपत्तेः । तदा तु क्रयिण एव मुहूर्तविचारः । नन्वेवमपि
क्रयविक्रयनक्षत्राणां पार्थक्येनाभिधानात्तयोः परस्परगतनिषेधो न युज्यते ।
तथा राजदर्शनविहितनक्षत्रेभ्योऽन्यनक्षत्रेषु राजदर्शनं निषिद्धमित्यर्थाद्रिम्यते ।
'सर्वं वाक्यं सावधारणं भवती'ति न्यायात् । उच्यते,—क्रयनक्षत्रे क्रयः कार्यं
इत्युक्ते विक्रयस्य स्वतंत्रकर्मत्वात्तत्र क्रयक्षे निषेधाभावः । एवं विक्रयक्षेप्वपि
क्रयनिषेधाभावः । तत्र निषेधे असत्यन्यनक्षत्राणां मध्यमत्वावगतेः । कदाचित्
क्रयनक्षत्राणां मध्यमत्वसंगीकृत्य विक्रयस्य विहितमुहूर्तानुपलब्धौ तत्र मुहूर्तो
मध्यमोऽपि ग्राह्यः स्यात्तदर्थमपि वाचनिकस्तन्निषेधः । अतः क्रयविक्रयनक्ष-
त्रेभ्यो भिन्ननक्षत्रेषु क्रयविक्रययोः मध्यमत्वमनुमिसीमः । निषेधस्य वाचनि-
कत्वमुक्तं दीपिकायाम्—'यमाहिशक्राग्निहुताशपूर्वा नेष्टाः क्रये विक्रयणे-
ऽतिशस्ताः । पौष्णाश्विचित्राशतविष्णुवाताः शस्ताः क्रये, विक्रयणे निषिद्धाः ॥'
इति । अथ क्रयमुहूर्त उच्यते । तत्र पौष्णं=रेवती, अंबुपः=शततारका,
अश्विनी, वातः=स्वाती, श्रवः=श्रवणः, चित्रा; एतानि भानि क्रये शुभानि,
विक्रयणे निषिद्धानि च । संमतिरत्रोक्तैव ॥ १६ ॥

अथ विक्रयविपण्योर्मुहूर्तौ शार्दूलविक्रीडितेनाह—

पूर्वाद्वीशकृशानुसार्पयमभे केंद्रद्विकोणे शुभैः

षट्त्रयायेष्वशुभैर्विना घटतनुं सन्विक्रयः सत्तिथौ ।

रिक्ताभौमघटान्विना च विपणिमैत्रध्रुवक्षिप्रमै-

लम्ने चंद्रसिते व्ययाष्टरहितैः पापैः शुभैर्द्व्यायखे ॥१७॥

पूर्वेति ॥ पूर्वास्तिस्रः, द्वीशं=विशाखा, कृशानुः=कृत्तिका, सार्पं=आश्लेषा,
यमभं=भरणी, समाहारद्वंद्वः । एषु नक्षत्रेषु विक्रयः सन् शुभो ज्ञेयः । क्रयो
निषिद्धश्च । उक्तैवात्रापि संमतिः । अथ केंद्रे=प्रथमचतुर्थसप्तमदशमस्थानेषु,
द्विकोणे=द्वितीयपंचमनवमस्थानेषु च, शुभैः शुभग्रहस्थितैः षट्त्रयायेषु षष्ठतृती-
यैकादशस्थानेषु अशुभैः पापग्रहैः स्थितैः कृत्वा घटतनुं कुंभलग्नं विहाय त्यक्त्वा
सत्तिथौ शुभतिथौ विक्रयः सन् ज्ञेयः । तदुक्तं श्रीपतिना—'दशमैकादशे
लग्ने वित्तकेंद्रत्रिकोणैः । शुभैः पण्यस्य कर्मोक्तं वर्जयित्वा घटोदयम् ॥' इति ।
केंद्रसंज्ञा बृहज्जातके—'कंटककेंद्रचतुष्टयसंज्ञाः सप्तमलग्नचतुर्थखभानाम्'
इति । अथ विपणिः । रिक्ताः=चतुर्थीनवमीचतुर्दश्यः, भौमः=मंगलवारः,
घटः=कुंभलग्नः; एतान्विना वर्जयित्वेत्यर्थः । अन्येषु तिथिवारलग्नेषु विपणिः हृष्टे
स्थित्वा क्रयविक्रयाख्यं कर्म तच्छुभम् । तथा मैत्रध्रुवक्षिप्रमैश्चित्रानुराधामृग-
रेवतीरोहिण्युत्तरात्रयाश्विनीपुण्यहस्तैर्विपणिः लग्ने चंद्रसिते मूर्तौ चंद्रे शुके च
सतीत्यर्थः । व्ययाष्टरहितैः पापैः क्रूरग्रहैर्द्व्यायखे द्वितीयैकादशदशमे शुभैः शुभ-

ग्रहे । उक्त च रत्नमालायाम्—‘कुभराशिमपहाय साधुषु द्रव्यकर्म भद्र-
मूर्तिवर्तिषु । अन्येष्वशुभदायिषूद्रमे भार्गवे विपणिरिदुमयुते ॥’ इति ॥१७॥

अथाश्वहस्तिमुहूर्तानिद्वयप्रयाह—

क्षिप्रांत्यवस्त्रिदुमरुजलेशादित्येप्वरिक्तारदिने प्रशस्तम् ।

स्याद्वाजिकृत्यं त्वय हस्तिकार्यं कुर्यान्मृदुक्षिप्रचरेषु विद्वान् ॥१८॥

क्षिप्रात्येति ॥ क्षिप्र=अश्विनीपुष्यहस्ता, अंत्य=रेवती, वसु=धनिष्ठा,
इदु=मृग, मरुत=म्वानी, जलेश=शततारका, आदित्य=पुनर्वसु, एषु मेषु
वाजिकृत्यमश्वसत्रधि क्रयविक्रयादिकृत्य कार्यम् । तदुक्त रत्नमालायाम्—‘पुष्य-
श्रविष्ठाश्विनिसौम्यमेषु पौष्णानिलादित्यकराह्वयेषु । सवारणक्षेपेषु बुधे स्मृतानि
सर्वाणि कार्याणि तुरगमाणां ॥’ इति ॥ अत्र अश्वचक्रं दैवज्ञमनोहरे-
‘अश्वाकार लिखेच्चक्रं सामिजिज्ञानि विन्यसेत् । स्कधे च सूर्यभात्पच पृष्ठे च दश
भाति च ॥ पुच्छे द्वे स्थापयेत्प्राज्ञश्रतुष्पादे चतुष्टयम् । उदरे विन्यसेत्पच
मुखे द्वे तुरगस्य च ॥ अर्थलाभो मुखे सम्यग्वाजी नश्यति चोदरे । चरणस्थे
रणे भग पुच्छे पत्नी विनश्यति ॥ अर्थसिद्धिर्भवेत्पृष्ठे स्कधे लक्ष्मीपति-
र्भवेत् ॥’ इति । इदमश्वारोहणे विचार्यं, न ग्रहणे । तथा, अरिक्तारदिने-रिक्ता =
चतुर्थीनवमीचतुर्दश्य । आर=भौम, ‘आरो वक्र क्रूरदक् चावनेय’ इति
वराहोक्ते । रिक्ताभौमान् वर्जयित्वाऽन्यदिने वाजिकृत्य प्रशस्तम् । अत्र सामान्य
एव निषेध उपनिषद्दो न विशेषतः ॥ अथेति । अथ विद्वान् ज्ञाता मृदूनि=चित्रा-
नुराधामृगरेवत्य, क्षिप्राणि=अश्विनीपुष्यहस्ता, चराणि=श्रवणधनिष्ठाशत-
तारकापुनर्वसुस्वात्य, एषु द्वादशनक्षत्रेषु हस्तिकार्यं कुर्यात् । तदाह वसिष्ठ —
‘हस्तत्रये सौम्यहरित्रये च पौष्णद्वये पुष्यपुनर्वसौ च । मैत्रेऽपि सर्वाण्यपि कुज-
राणा कर्माणि शस्तान्यखिलानि यानि ॥’ इति ॥ अथ हस्तिपङ्कुशार्पण-
मुहूर्तो व्यवहारोच्चये—‘शुभतारे शुभे लग्ने शुभाशे शोभने त्रिथौ ।
अंकुशा करिणा योज्या शनिलग्नौ शनेर्दिने ॥’ इति । अथाश्वगजा-
द्यारोहणमुहूर्तोऽपि तत्रैव—‘पौष्णाश्विनीश्रवणमारुतशीतरश्मिचित्रादिति-
श्रवणपाणिसुरेज्यवित्तै । वारेषु जीवशशिसूर्यसितेन्दुजानामारोहण गजतुरग-
रत्रेषु शस्तम् ॥’ इति । पाणि=हस्त, वित्त=धनिष्ठा ॥ १८ ॥

अथ भूपाघटनादिमुहूर्तं शार्दूलविक्रीडितेनाह—

स्याद्भूपाघटनं त्रिपुष्करचरक्षिप्रध्रुवे रत्नयुक्-

तत्तीक्ष्णोग्रविहीनमे रविकुजे मेपालिसिंहे तनौ ।

तन्मुक्तासहितं चरध्रुवमृदुक्षिप्रे शुभे सत्तनौ

तीक्ष्णोग्राश्विमृगे द्विदैवदहने शस्त्रं शुभं घटितम् ॥१९॥

स्याद्भूपेति ॥ त्रिपुष्करलक्षण ‘भद्रातिथी रविज-’ (श्लो० ४९) इत्यादिना
वक्ष्यति । पृथक्विधे त्रिपुष्करद्विवसे चरक्षिप्रध्रुवे श्रवणधनिष्ठाशततारकापुनर्वसु-

स्वातिपुष्याश्विनीहस्तरोहिण्युत्तरात्रितयेषु भेषु भूषाघटनं आभरणघटनं शुभं स्यात् । यदाह वसिष्ठः—‘क्षिप्रचलाचलक्रक्षे रिक्तामावर्जितेषु दिवसेषु । निखिलेषु वासरेष्वपि त्रिपुङ्करे भूषणं कार्यम् ॥’ इति । अथ तद्भूषाघटनं रत्नयुतं माणिक्यहीरकादिरत्नयुतं चेच्चिकीर्षितं तदा तीक्ष्णोग्रविहीनभे मूलज्येष्ठाद्राश्रेषापूर्वात्रयभरणीमघास्त्यक्त्वाऽन्येष्वष्टादशनक्षत्रेषु कार्यम् । तथा रविभौमवारे कार्यम् । तथा मेषालिहिंहे मेषवृश्चिकसिंहलग्ने कार्यम् । तदुक्तं वसिष्ठेन—‘स्थिरसाधारणचरभे लघुमैत्रेण्वर्ककुजवारे । तेषामेव विलग्ने माणिक्यमयं विभूषणं कार्यम् ॥’ इति ॥ माणिक्यग्रहणमुपलक्षणं रत्नादेः । अथ चरध्रुवमृदुक्षिप्रसंज्ञकेषु नक्षत्रेषु तद्भूषणघटनं मुक्तासहितं शुभं भवति । मुक्ताफलग्रहणं श्वेत्यात् रजतादेरुपलक्षणम् । अत्र चन्द्रशुक्रयोर्वारे कर्कवृषतुलालग्नेषु कार्यमित्यपि विशेषो ध्येयः । तदुक्तं वसिष्ठेन—‘क्षिप्रमृदुध्रुवचरभे शशिसितयोर्वासरेषु तल्लग्ने । मुक्ताफलरजतमयं भूषणमखिलं सवज्रकं कार्यम् ॥’ इति । केचिदिदं निष्पन्नमेवाभरणमस्मिन्नेव मुहूर्ते धार्यमित्याहुः । अथ तीक्ष्णानि चत्वारि भानि, उग्राणि पञ्च भानि, अश्विनी मृगः द्विदैवं विशाखा दहनः कृत्तिका; एषु नक्षत्रेषु घटितं शस्त्रं शुभं स्यात् । ‘घट्ट चलने’ संयोगांतश्चुरादिर्धातुस्ततः स्वार्थण्यतान्निष्ठाक्तः । ‘आर्धधातुकस्येड्वलादेः’ इतीदृ । ‘निष्ठायां सेटि’ इति णिलोपः । उक्तं च ज्योतिःसागरे—‘कृत्तिकासु विशाखासु भौमार्कशनिवासरे । तद्दिने घटितं शस्त्रं नृपाणां जयदायकम् ॥’ इति । दीपिकायाम्—‘मूलेन्दुपूर्वात्रययाम्यपित्र्यशक्राश्विसर्पानलशूलिनश्च । खड्गादिसाधारणकर्म कुर्यात्तिथौ विलग्ने च शुभे शुभाहे ॥’ इति । साधारणं=घट्टनोज्ज्वलीकरणादिकम् । अथ सुवर्णरूप्यादिभाजने भोजनमुहूर्तोऽपि प्रसंगादुच्यते । तत्र वसिष्ठः—‘लघुमैत्रध्रुवमृदुभे सितेन्दुबुधजीववारेषु । हेमरजतादिभाजनभोजनमारोग्यममृतयोगेषु ॥’ इति । आरोग्यं=नीरोगत्वं, भोजनकर्तुः स्यादित्यर्थः ॥ १९ ॥

अथ मुद्रापातनवस्त्रक्षालनमुहूर्तं स्रग्धराछंदसाह—

मुद्राणां पातनं सङ्घुवमृदुचरभक्षिप्रभैर्वीन्दुसौरे

घस्ते पूर्णाजयाख्ये न च गुरुभृगुजास्ते विलग्ने शुभैः स्यात् ।

वस्त्राणां क्षालनं सद्रसुहयदिनकृतपंचकादित्यपुष्ये

नो रिक्तापर्वषष्ठीपितृदिनरविजज्ञेषु कार्यं कदापि ॥ २० ॥

मुद्राणामिति ॥ ध्रुवमृदुचरक्षिप्रसंज्ञकैर्नक्षत्रैः कृत्वा राजमुद्रांकितसुवर्णरूप्यादिनिष्पादनं मुद्रापातनमित्युच्यते । ‘टंकसाल’ इति यवनभाषयाहुः । तत् सत् शुभमित्यर्थः । तथा वीन्दुसौरे सोमशनिरहिते दिवसे तथा पूर्णाजयाख्ये पंचमीदशमीपूर्णिमातृतीयाष्टमीत्रयोदश्यः एतत्संज्ञके घस्ते दिवसे एतत्संज्ञितासु तिथिषु शुभम् । तथा गुरुशुक्रास्तयोर्मुद्रापातनं न कार्यम् । तथा विलग्ने शुभैः लग्ने शुभग्रहैः । सन्निरित्यर्थः । उक्तं च सारसमुच्ये—

‘मृदुधुवक्षिप्रचरेषु भेषु योगे प्रदाने शनिचद्रवर्ज्ये । वारे त्रिषु पूर्णतयाख्य-
योश्च मुद्राप्रनिष्ठा शुभदा नराणाम् ॥ शुभेने वा सिताद्ये वा मुद्राया घटन
श्चित् । क्रूरग्रहक्षान्शलभे न कार्यं भूतिमिच्छता ॥’ इति । अथ वसु = वनिष्ठा,
हय = अश्विनी, दिनकृत्यचक्र = हस्तचित्राम्बानीप्रशासनानुराधा, आदित्य = पुन-
र्वसु, पुष्य, एषु नक्षत्रेषु वस्त्राणाक्षालनं न्यत शक्तौ स्वयं क्षालनं कार्यं, नो
चेद्रजकाय धावनार्थं देयमित्यर्थः । नो रिक्तेति । रिक्ता प्रसिद्धा, पञ्चांगिप्राग्-
योक्तानि, पृष्ठी, पितृदिन = अमावास्या, रविजनेषु = शनैश्चरतुघादिवसेषु, कदापि
वस्त्रधारणं नो कार्यं । उक्तं च केशवदैवज्ञैः — ‘पौष्णादित्यादिपञ्चाशिवसुषु
च भवेद्दामसा क्षालनाद्यं हित्वा पृष्ठीं च पञ्चाङ्गसुतशनिदिनं श्राद्धवत् शुभ
स्यात् ॥’ इति । अदिनि = पुनर्वसु, आदि = आदित्य । षचिन्मशनिवारौ
सन्नात्यादिकं निधम् । यदाह चण्डेश्वर — ‘शनौ भूमिसुते श्राद्धे पञ्चमावा-
म्ययोमया । वस्त्रक्षालनजो दोषो दहत्यासप्तम कुलम् ॥ मन्नात्या पचदद्या
च द्वादश्या च रवेदिने । वस्त्रं निष्पीडयेत्तत्र क्षारेणापि न योजयेत् ॥’
इति ॥ २० ॥

अथ सद्भाविधारणं शय्याद्युपभोगं च सङ्घरयाह—

संधार्याः कुंतवर्मेप्ससनशरकृपाणासिपुत्र्यो विरिक्ते

शुक्रेज्यार्केऽहि मैत्रधुनलघुसहितादित्यशाक्रद्विद्वे ।

स्थुर्लगे हि स्थिराख्ये शशिनि च शुभदृष्टे शुभैः केंद्रगैः स्या-

ज्ञोगः शय्यासनादेर्ध्रुवमृदुलघुहर्षतकादित्य इष्टः ॥ २१ ॥

संधार्या इति ॥ विरिक्ते रिक्तावर्जिते शुक्रवृहस्पतिरविवारे तथा मैत्रधुव-
लघुसज्जमसहितपुनर्वसुज्येष्ठाविशाखानक्षत्रेषु कुतादयो धार्याः । कुंत = ग्राम,
‘ग्रामस्तु कुत स्यात्’ इत्यमरः । वर्मे = रजः, इपव = राणा अस्यते क्षिप्यन्ते-
ज्जेनेति इष्यसन-धनुः, शर = बाण, कृपाण = मृग, असिपुत्री = दुरिका ।
सन्नाहोऽपीनि केचित्, तथा स्थिराख्ये = मृगसिंहवृश्चिककुंभानामन्यतमे राशौ,
लगे स्थिते सति शशिनि च समीचीनस्थानस्थिते शुभदृष्टे शुभग्रहे केंद्रगैः
सद्भिः कुतादयो धार्याः स्युः । वदुक्तं व्यवहारोच्चये — ‘पुण्ये चादितिचित्र-
पद्मनये शक्रोत्तरारेवतीराजीहस्तविशाखमित्रसहिते भानौ गुरौ भागंवे । कुंभे
कीटगृहे वृषे मृगपतौ चन्द्रे शुभैर्माक्षिते सन्नाह शररजःकुतदुरिका धार्याः
नृपाणां हिता ॥’ इति ॥ अथ ध्रुवमृदुलघुनक्षत्रेषु हरौ श्रवणे अंतके भरण्या
आदित्ये पुनर्वसानेषु शय्यासनादेः शय्या सद्भादिरूपा आसनमौर्णपीठमृगत्व-
गादि आदिशब्दात्पादुका एषामुपभोग इष्टो हितः । उक्तं च टीपिका-
याम् — ‘मैत्रेऽपुष्ययमभादितिवापिचित्राहस्तोत्तरात्रयहरीज्यविधातृभानि ।
एतेष्वतीन शयनासनपादुकानां समभोगकार्यमुद्धितं मुनिभिः शुभाहे ॥’ इति ।
शुभाहे = शुभग्रहवारे ॥ २१ ॥

अथांधकादिनक्षत्राणि शार्दूलविक्रीडितेनाह—

अंधाक्षं वसुपुण्यधातृजलभद्रीशांत्यभार्यम्णभं

मंदाक्षं रविविश्वमैत्रजलपाश्लेषाश्विचांद्रं भवेत् ।

मध्याक्षं शिवपित्रजैकचरणत्वाष्ट्रैद्रविध्यंतकं

स्वक्षं स्वात्यदितिश्रवोदहनभाहिर्बुध्यरक्षोभगम् ॥ २२ ॥

अंधाक्षमिति ॥ अंधाक्षमिति जात्यभिप्रायेणैकवचनम् । एवं मंदाक्षमि-
त्यादावपि । वसुः=धनिष्ठा, पुण्यः, धाता=रोहिणी, जलभं=पूर्वाषाढा, द्वीशं=
विशाखा, अंत्यभं=रेवती, भार्यम्णभम्=उत्तराफलगुनी; एतान्यंधनक्षत्राणि ।
अथ रविः=हस्तः, विश्वे=उत्तराषाढा, मैत्रं=अनुराधा, जलपं=शततारका, आश्लेषा,
अश्विनी, चांद्रं=मृगः; एतानि मंदाक्षनक्षत्राणि । अथ शिवः=आर्द्रा, पितरः=मघा,
अजैकचरणः=पूर्वाभाद्रपदा, त्वाष्ट्रं=चित्रा, ऐंद्रं=ज्येष्ठा, विधिः=अभिजित्,
अंतकं=भरणी; एतानि मध्याक्षनक्षत्राणि । अथ स्वाती, अदितिः=पुनर्वसुः,
श्रवः=श्रवणः, दहनभं=कृत्तिका, अहिर्बुध्यं=उत्तराभाद्रपदा, रक्षः=मूलं,
भगं=पूर्वाफलगुनी; एतानि सुलोचननक्षत्राणि । यदाह वसिष्ठः—‘अंधकमथ
मंदाक्षं मध्यमसंज्ञं सुलोचनं पश्चात् । पर्यायेण च गणयेच्चतुर्विधं ब्रह्मधिष्ण्यातः॥’
इति । धिष्ण्यांशब्दः स्त्रीलिंगे आर्षः । ब्रह्मधिष्ण्या=रोहिणी । ततश्चतुर्धा पुनः-
पुनः उक्तान्येव नक्षत्राणि भवन्ति । ननु लाघवार्थं ग्रंथकृत् प्रवृत्तः, अतो वसिष्ठ-
वचनबलघुपद्येनैव तदर्थसिद्धेः प्रत्येकं नक्षत्रगणनारूपं गौरवं व्यर्थं कृतमिति
चेन्न । यद्यपि तत्र शब्दलाघवमस्ति तथापि पुनःपुनर्गणनया प्रमादादन्यथापि
गणनया मंदाक्षादिनक्षत्राणां विपर्याससिद्धौ गौरवमर्थतोऽस्त्येव । प्रस्तुते यद्यपि
शब्दबाहुल्यं तथाप्यर्थस्य निःसंदेहोपनिबन्धादतीव लाघवमस्तीत्यस्मिन्पाठे
महान् गुणः ॥ २२ ॥

अथांधादिनक्षत्राणां फलान्यनुष्टुब्धसाह—

विनष्टार्थस्य लाभोऽधे शीघ्रं मंदे प्रयत्नतः ।

स्यादूरे श्रवणं मध्ये श्रुत्याप्ती न सुलोचने ॥ २३ ॥

विनष्टार्थस्येति ॥ अंधनक्षत्रेषु विनष्टस्यापहतस्यार्थस्य शीघ्रं लाभः प्राप्ति-
र्भवति । मंदाक्षनक्षत्रेषु विनष्टार्थस्य प्रयत्नतो लाभो भवति । मध्ये मध्याक्ष-
नक्षत्रेषु विनष्टार्थस्य दूरे स्वनगरादतीव दूरे भूभागे श्रवणं ‘त्वदीयं द्रव्य-
ममुकेन हतममुकस्मिन् स्थले तिष्ठति’ इति लोकश्रुतिर्भवति, लब्धिस्तु
नास्त्येव । सुलोचननक्षत्रेषु श्रुत्याप्ती न, श्रवणमपि न लब्धिरपि नेत्यर्थः ।
उक्तं च रत्नमालायाम्—‘लाभोऽधके निकट एव हतस्य चौरैर्द्रव्यस्य लब्धि-
रिह केकरभे प्रयत्नात् । दूरश्रुतिश्चिपिटभेषु कथंचिदेव न प्राप्तिरुत्तम-
विलोचनभे कदाचित् ॥’ इति । केकरभे=मंदाक्षनक्षत्रे । चिपिटभे=मध्य-
नक्षत्रे ॥ २३ ॥

अथ धनप्रयोगे निषिद्धनक्षत्राण्यनुष्ठुभाह—

तीक्ष्णमिश्रध्रुवोग्रैर्यद्रव्यं दत्तं निवेशितम् ।

प्रयुक्तं च विनष्टं च विष्ट्यां पाते च नाप्यते ॥ २४ ॥

तीक्ष्णेति ॥ तीक्ष्णमिश्रध्रुवोग्रसज्जनैर्नक्षत्रैर्यद्रव्यं सुवर्णादि दत्तं कला-
तर विनैव दत्तं न तु स्वसत्तापरित्यागेन तद्वत्तमित्युच्यते । निवेशित=स्वेष्ट-
समीपे प्रत्ययार्थं स्थापितं, प्रयुक्त=कलातररीतिपुर सरोत्तमर्णाधमर्णव्यग्रहारेण
कसैचिद्वत्, विनष्ट=चोरादिना हृतं स्वयमेव वा कचित्प्रयुक्तं, तद् द्रव्यं निश्च-
येन कदाचिदपि नाप्यते । तथा मिष्ट्या भद्राया पाते व्यतीपाते महापाते
वा हृतं द्रव्यं न प्राप्यते । चकाराद्ग्रहणेऽपि न देयमिति व्याख्येयं, वसिष्ठ-
वान्यम्बरसात् । उक्तं च वसिष्ठेन—‘ध्रुवोग्रमाधारणदारणार्थं निक्षिप्तमर्थं
त्वयैवाग्रनष्टम् । चौरैर्हृतं दत्तमुपप्लवे वा मिष्ट्या च पाते च न लभ्यते
तत् ॥’ इति । उपप्लवे=ग्रहणे । यत्तु केचिद्वायुकुर्वते-निश्चयेन चौरहृतस्य
द्रव्यस्य प्राप्त्यप्राप्तिविचारोऽधकादिनक्षत्रैरेव वा ‘लभोऽधके निकट एव हृतस्य
चौरैः’ इत्युक्तत्वात् । चौरनिर्णये त्वनेनैव विचारः । तच्चिन्त्यम् । वसिष्ठ-
गान्येऽपि ‘चौरैर्हृतं’मिति साक्षाच्चौरपदोपादानाद्येनकेनापि विचारः, कर्तव्य
इति युक्तमुपश्याम । एव, चौरनिर्णयेऽपि स्वेच्छया विचारः तत्रोभयैक्ये
प्राप्त्यप्राप्तिनिश्चय एव, उभयैक्याभावे तु प्रयत्नेनेति ॥ २४ ॥

अथ जलाशयग्नननृत्यारभयोर्मुहूर्तं शार्दूलविक्रीडितेनाह—

मित्रार्कध्रुववासवावुपमघातोयांत्यपुण्येदुभिः

पापैर्हीनजलैस्तनौ सुरगुरौ ज्ञे वा भृगौ खे विधौ ।

आप्ये सर्वजलाशयस्य खननं व्यभोमयैः सेंद्रमै-

स्तैर्नृत्यं हिद्युके शुभैस्तनुगृहे ज्ञेऽब्जे जराशौ शुभम् ॥ २५ ॥

मित्रार्केति ॥ मित्रः=अनुराधा, अर्कः=हस्त, ध्रुवः=रोहिण्युत्तराश्रय, वा-
सवः=धनिष्ठा, अतुपः=शततारका, तोयः=पूर्वाषाढा, अत्यः=रेवती, पुण्य, इहुः=
मृग, एतैर्नक्षत्रैस्त्रयोदशभिः सर्वेषां जलाशयानां वापीकूपवडागनाम्ना तोया-
धाराणां ग्ननं शुभमुक्तम् । उक्तं च व्यवहारतत्त्वे—‘आप्यानुपालयपितृमित्र-
वसूत्तरार्कैर्द्विज्यभेषु ग्ननं सलिलाश्रयाणाम्’ इति ॥ अथ जलाशयखनने
लग्नविचारः । पापैः=पापग्रहैर्बलरहितं सद्भिः, तनौ=लग्ने, सुरगुरौ=बृहस्पतौ,
ज्ञे=बुधे स्थिते सतीत्यर्थः । लग्नात् खे=दशमस्थाने, भृगौ=शुके सति, आप्ये=
जलचरराशौ विधौ सति, जलाशयखननं हितम् । उक्तं च रत्नमालायाम्—
‘लग्ने जीवे ज्ञेऽथवा दुर्बलैश्च क्रूरैः शुके चापि मेघूरणस्थे । आप्ये चन्द्रे सर्वतोया-
श्रयाणामारभा स्युः सिद्धये निर्विकल्पम् ॥’ इति । कश्यपेनाप्युक्तम्—‘गुरौ
ज्ञे वा लग्नगते शुके कर्मगते विधौ । आप्यभे जलकार्याणामारभ सिद्धिद
स्युः ॥’ इति । टीपिकायां तु विशेषः—‘पुण्ये मित्रकरोत्तरस्वरुणग्रहावु-

पित्र्येन्दुभिः शस्तेऽर्के शुभवारयोगतिथिषु क्रूरेष्ववीर्येषु च । पुष्टेदौ जलराशिगे दशमगे शुके शुभांशोदये प्रारंभः सलिलाशयस्य शुभदो जीवेन्दुपुत्रोदये ॥’ इति । स्वं=धनिष्ठा । ग्रंथेषु तु वापीकूपतडागानामाकृतिभेदात्प्रत्येकं भिन्नानि नक्षत्राण्युक्तानि । तत्र वापीखननमाह ऋक्षोच्चयः—‘स्वात्यश्विपुष्यहस्तेषु सर्वदा च पुनर्वसौ । रेवत्यां वारुणे चैव वापीकर्म प्रशस्यते ॥’ इति ॥ कूपारंभमाह श्रीपतिः—‘हस्तः पुष्यो वासवं वारुणं च मैत्रं पित्र्यं त्रीणि चैवोत्तराणि । प्राजापत्यं चापि नक्षत्रमाहुः कूपारंभे श्रेष्ठमाद्या मुनीन्द्राः ॥’ इति ॥ तडागारंभमाह वसिष्ठः—‘मैत्रेन्दुपौष्णोत्तररोहिणीषु देवेज्यवारीश्वरवारिभेषु । प्रारंभणं सर्वजलाशयानां कार्यं सितेदंशकवारलम्बे ॥’ इति । अत्र वापीकूपनक्षत्राणां पार्थक्येनाभिधानात् तडागारम्भार्थमिदं वचनमवसीयते । बहुवचनमाश्रयाभिप्रायेण । सर्वशब्दोपादानं छंदःपरिपूरणार्थम् । तत्र कूपतडागनक्षत्रेषु सदृशनक्षत्रत्यागादवशिष्टानां मेलने त्रयोदश नक्षत्राणि भवन्ति । तत्र संक्षेप्तकामेन व्यवहारतत्त्वकर्त्रा सर्वजलाशयानामारंभे सामान्यतो जलाश्रयत्वसाधर्म्यादेतानि त्रयोदश भान्युक्तानि, तान्येव च ग्रंथकर्त्रोक्तानि । तत्र वापीकूपतडागानां भेदो लोकप्रसिद्ध एव । यत्तु पुनर्वसिष्ठेनोक्तम्—‘शशांकतोयेशकरार्यमित्रध्रुवांबुपित्र्ये वसुरेवतीषु । उद्यानवाप्यादितडागकूपकार्याणि सिध्यन्ति जलं ध्रुवं स्यात् ॥’ इति, तज्जीर्णोद्धारविषयम् । प्रागुक्तवाक्यं प्रारंभणपदोपादानाद्भूतनखननविषयमिति पुनरुक्तिपरिहारः ॥ अथ नृत्यारंभः । तैः=प्रागुक्तैर्नक्षत्रैः, व्यंभोमघैः=पूर्वाषाढामघारहितैः, सेंद्रभैः=ज्येष्ठासहितैः मित्रार्कध्रुववासवांबुपांत्यपुष्येन्दुज्येष्ठानक्षत्रैः नृत्यं शुभम्, नृत्यारंभः शुभ इत्यर्थः । नृत्यं=नर्तनम् । यदाह वसिष्ठः—‘तिस्रोत्तरामित्रगुरुश्रविष्ठाहस्तेन्द्रवारीश्वरपौष्णभेषु । संगीतनृत्यादिसमस्तकर्म कार्यं विभौमार्कजवासरेषु ॥’ इति । श्रीपतिरपि—‘हस्तः पुष्यो वासवं चानुराधा ज्येष्ठा पौष्णं वारुणं चोत्तराश्र । पूर्वाचार्यैः कीर्तितश्रृंगवतीं नृत्यारंभे शोभनोऽयं भवर्गः ॥’ इति । अथ लग्नशुद्धिः । तत्र हिबुकै=लग्नाच्चतुर्थस्थाने, स्थितैः शुभग्रहैर्वीक्षिते इत्यध्याहारः । कश्यपवाक्यानुरोधात् । तनुगृहे=लग्ने, बुधसहिते सति, अङ्गे=चंद्रे, जराशौ=मिथुनकन्यास्थे चतुर्थस्थैः शुभग्रहैर्वीक्षिते सति नृत्यारंभः शस्तः । यदाह कश्यपः—‘लग्नसंस्थे बुधे चंद्रे बुधराशौ तु वीक्षिते । शुभग्रहैश्चतुर्थस्थैर्नाट्यारंभः प्रशस्यते ॥’ इति । अत एव रत्नमालायामपि—‘बुधे विलम्बे शशिनि जराशौ शुभवीक्षिते । हिबुकस्थैः शुभैर्नाट्यप्रारंभः सद्गिरिष्यते ॥’ इति । अत्र पद्य एवमेव व्याख्येयम् ॥ २५ ॥

अथ सेवकस्य स्वामिसेवायां मुहूर्तं शालिन्याह—

क्षिप्रे मैत्रे वित्सितार्केज्यवारे सौम्ये लग्नेऽर्के कुजे वा खलामे ।
योनेर्मैत्र्यां राशिपोश्चापि मैत्र्यां सेवा कार्या स्वामिनः सेवकेन २६

क्षिप्रे मैत्र इति ॥ क्षिप्रे मैत्रे=अश्विनीपुष्यहस्तचित्रानुराधामृगरेवती-
नक्षत्रेषु, वित्सितार्केज्यवारे=बुधशुक्रसूर्यगुरुवारे, तथा सौम्यग्रहे लग्नसंस्थे सति

अर्के सूर्ये वा अथवा कुजे=भौमे, खलाभे=दशमैकादशस्थे सति, सेवकेन भृत्येन स्वामिनो राजादे सेवा कार्या । राजादिदर्शनं प्रागुक्तम् । वेतनग्रहण-कार्याद्यगीकाररूपा तु सेनाऽस्मिन्मुहूर्ते कार्या । तत्रापि स्वामिसेवकयोर्योनि-मैत्र्या सत्या, च पुन राशिपो स्वामिसेवकयोर्यौ जन्मराशी तयोर्याधि-पती तयोरपि मैत्र्या प्रीतौ सत्या कार्या । उक्तं च श्रीपतिना-‘शुभे विलम्बे दशमायगे च खौ कुजे प्राऽव वशेन योने । त्रिद्यायुधान्यासरतेन कार्यं समाश्रय स्वामिनि सेवकेन ॥’ इति । कश्यपोऽपि-‘दशमैकादशे सूर्ये कुजे वा शुभलग्ने । त्रिद्यायुधान्यासयुक्तमेवाकर्मापि मिश्र्यति ॥’ इति । राशिमैत्रीसाहित्यं तु ‘वभ्रूरग श्वेणमिभेद्रमिहमोत्त्रासुसज्ञ एजवानर च । गोव्याघ्रमश्वोत्तममाहिप च वैर नृनार्योर्नृपभृत्ययोश्च ॥’ इति वसिष्ठोक्ति-मगीकृत्य तुत्यन्यायत्वाद्वाप्युक्तं ग्रथकृता । योनिमैत्री राशिमैत्री च विवाह-प्रकरणे (श्लो० २५) ‘अश्विन्युपयो’रिति, ‘मित्राणि धूमणे’ (६।२७) इति च वक्ष्यति ॥ २६ ॥

अथ द्रव्यप्रयोगऋणग्रहणमुहूर्तौ शार्दूलविश्रीहितेनाह—

स्वात्यादित्यमृदुद्विदवगुरुभे कर्णत्रयाश्च चरे

लग्ने धर्मसुताष्टशुद्धिसहिते द्रव्यप्रयोगः शुभः ।

नारे ग्राह्यमृणं तु संक्रमदिने वृद्धौ करेऽर्केऽह्नि यत्

तद्वंशेषु भवेदृणं न च बुधे देयं कदाचिद्धनम् ॥ २७ ॥

स्वात्यादित्येति ॥ स्वातीपुनर्वसुचित्रानुराधाभृगुरेवतीविशाखापुष्यध्रुव-धनिष्ठाशततारकाश्विनीज्येष्ठादशनक्षत्रेषु द्रव्यप्रयोगः शुभः द्रव्यं परस्मै ऋणत्वेन देयम् । यदाह भीमपरारुम —‘मृदुपुष्याश्विनी चैव विशाखा श्रवणत्रयम् । पुनर्वसौ च शसति धनाग्निनिधिवर्तनम् ॥’ इति । वर्तनं=ऋणा-दिरूपेण दानं, मिश्रनक्षत्राद्विशाखानिषेधे प्राप्ते ऋणदाने च न निषेध इति विशेषः । हतनष्टादौ तु निषिद्धम् । अथ लग्ने चरे=मेपकर्कतुलामकराणामन्य-तमे, धर्मं=नवम, सुतं=पचम, अष्टाच्छेदं लक्षणयाष्टमस्थानमुच्यते, तेषां शुद्धिं नवमपचमस्थानयोः शुभग्रहसत्तत्र पापग्रहराहित्यं च, अष्टमे तूभय-राहित्यमित्यर्थः । एवरूपया शुद्ध्या सहिते लग्ने ऋण देयम् । उक्तं च रत्न-मालायाम्—‘शुद्धेषु धर्मात्मजनैर्धनेषु चरे विलम्बे द्रविणप्रयोगः ।’ इति । अथ नारे भगलवारं ऋणं न ग्राह्यम् । तदुक्तं ज्योतिषि प्रकाशे—‘ऋणं भौमे न गृह्णीयाच्च देयं बुधनासरे । ऋणच्छेदं कुजे कुर्यात्सचयं सोमनन्दने ॥’ इति । अथ तुर्विंशेऽपे । सक्रमं=सक्राति तद्विवर्त्ते, वृद्धौ=वृद्धियोगे, करेऽर्केऽह्नि=हस्तनक्षत्रसहिते रविवारे हस्तार्के इति यावत्, तत्रापि ऋणं न ग्राह्यमिति प्रत्येकं मन्त्रः । ननु कुतो न ग्राह्यमित्यत आह—यदिति । यद्यस्मादेतौ स-द्वंशेषु ऋणग्रहीतृकुलेषु भवेत् । तद्वंशे तत्पुत्रपौत्रादिभिरपि परिहर्तु-मशक्यमित्यर्थः । अर्थादेषु भौमसशालादिदिनेषु ऋणमवश्यं परिहर्तव्य-

१ मूले द्वादश नक्षत्रगणनादशनादत्र ‘द्वादशनक्षत्रेषु’ इति पाठ उच्यते इति भाति, स चादशैव दशनादाहृतः । स्वातियूनो हि भीमपरारुमपाठ एवादशसरयानुगुणः ।

मिति निष्कृष्टोऽर्थः । 'हस्तेऽर्कवारे संक्रांतौ यदणं स्यात्कुलेषु तत् । वृद्धि-
योगे तथा ज्ञेयमृणच्छेदं तु कारयेत् ॥' इति ज्योतिःप्रकाशकारोक्तेः ।
अथ बुधे बुधवारे कदाचिदप्यृणं न देयम् । 'न देयं बुधवासरे' इत्यधुनै-
वोक्तत्वात् ॥ २७ ॥

अथ हलप्रवहणमुहूर्तं शार्दूलविक्रीडितेनाह—

मूलद्वीशमघाचरध्रुवमृदुक्षिप्रैर्विनार्कं शनिं

पापैर्हीनवलैर्विधौ जलगृहे शुके विधौ मांसले ।

लग्ने देवगुरौ हलप्रवहणं शस्तं न सिंहे घटे

कर्काजैणघटे तनौ क्षयकरं रिक्तासु षष्ठ्यां तथा ॥ २८ ॥

मूलेति ॥ मूलविशाखामघाभिः चरध्रुवमृदुक्षिप्रैश्च एकोनविंशतिनक्षत्रै-
र्हलप्रवहणं हलप्रवृत्तिं कुर्यात् । यदाह नारदः—'मृदुध्रुवक्षिप्रचरविशाखा-
पितृभेषु च । हलप्रवाहं प्रथमं विदध्यान्मूलभे वृषैः ॥' इति । विशेषमाह
श्रीपतिः—'मृदुध्रुवक्षिप्रचरेषु मूले मघाविशाखासहितेषु भेषु । हलप्रवाहं
प्रथमं विदध्यान्नीरोगमुष्कान्वितसौरभेयैः ॥' इति । नीरोगाः पीडारहिता
ये मुष्का वृषणास्तैरन्विता ये सौरभेया वृषास्तैर्विदध्यादित्यर्थः । युक्तं चैतत् ।
वृषाणां वृषणास्तु फलरूपा अतस्तादृशैर्वृषैः कृतं कर्षणं सफलं स्यात् । चूर्णित-
वृषणैर्वृषैः कृतं कर्षणं निष्फलमेव भवति । तथाऽर्कं सूर्यवारं शनिवारं
विना त्यक्त्वाऽन्यवारेषु चंद्रमंगलबुधवृहस्पतिशुक्रवारेषु हलप्रवहणं शुभम् ।
'पृथग्विनानानाभिस्तृतीयाऽन्यतरस्याम्' इति विनायोगे द्वितीया । उक्तं च
व्यवहारतत्त्वे—'पूर्वाद्वीशयमाग्निभेऽर्कयमयो रिक्तासु नेष्टा कृपिः' इति ॥
अथ सामान्यतो लग्नशुद्धिः । तत्र पापग्रहैर्हीनवलैर्निर्वलैरुपलक्षिते लग्ने
विधौ चंद्रे शुके मांसले वलिनि पुष्टे उदित इत्यर्थः । तत्र विधौ चंद्रे जलगृहे
जलराशिस्थे सति देवगुरौ लग्नस्थे च सति हलप्रवहणं शुभम् । उक्तं च रत्न-
मालायाम्—'शक्तिशालिनि सितेऽथ शीतगौ दुर्बलैरसितभौमभास्करैः ।
आश्रिते शशिनि वारिजोदयं लग्नवर्तिनि गुरौ कृषिक्रिया ॥' इति । कश्य-
पोऽपि—'गुरौ लग्नगते शुके वलिन्याप्योदये विधौ । शस्ता कृषिक्रिया तत्र
दुर्बलैः क्रूरखैर्चरैः ॥' इति । अथ विशेषतो लग्नशुद्धिः । तत्र सिंहे, घटे=कुम्भे,
कर्के, अजे=मेषे, एणे=मकरे, धटे=तुलायां; एषु लग्नेषु कृषिकर्म न शस्तम् ।
यतस्तत्क्षयकरं पीडाकरम् । तथा रिक्तासु=चतुर्थानवमीचतुर्दशीषु, षष्ठ्यां
च, क्षयकरम् । तथाशब्दोऽनुक्तसमुच्चयार्थस्तेनाष्टम्यामपि न शस्तं कृषिकर्म ।
उक्तं च ज्योतिःसारसागरे—'मेषलग्ने पशून् हन्ति कर्कटे जलजं भयम् ।
सिंहे सस्यभयं ज्ञेयं तुलायां हलसंक्षयः ॥ मकरे सस्यनाशः स्यात्कुम्भे
चौरभयं तथा । हंलपट्मी बलीवर्दान्नवमी सस्यघातिनी ॥ षष्ठी च कीटजननी
पशून्हन्ति चतुर्दशी ॥' इति । चतुर्थ्यामपीदमेव फलं ध्येयम् ॥ २८ ॥

अथ वीजोप्तिमुहूर्तफणिचक्रहलचक्राणि शार्दूलविक्रीडितेनाह—

एतेषु श्रुतिवारुणादिति विशाखोद्भूनि भौमं विना

वीजोप्तिर्गदिता शुभा त्वगुभतोऽष्टाग्रीदुरामेदवः ।

रामेद्वग्नियुगान्यसच्छुभकराण्युप्तौ हलेऽर्कोज्झिता-

द्भ्राद्रामाष्टनवाष्टमानि मुनिभिः प्रोक्तान्यसत्संति च ॥ २९ ॥

एतेष्विति ॥ श्रुति = श्रवण, वारुण = शततारका, अदिति = पुनर्वसु, विशाखा = प्रसिद्धा, एतैरदुभिर्नक्षत्रैर्विना न्यूनेष्वेतेषु पूर्वोक्तनक्षत्रेषु मूलमवा-
धुवमृदक्षिप्रधनिष्ठास्वातीषु पचदशनक्षत्रेषु वीजोप्तिर्वीजवापन शुभम् । उक्तं
च रत्नमालायाम्—‘हस्ताभिपुष्योत्तररोहिणोषु चित्रानुराधामृगरेवतीषु ।
स्वाती धनिष्ठासु मघासु मूले वीजोप्तिरत्कृष्टफलप्रदिष्टा ॥’ इति । वसिष्ठे-
नाप्येतावत्येव नक्षत्राण्युक्तानि—‘धातृद्वये कौणपपिश्यपुष्ये हस्तत्रये न्युत्तरमैत्र-
मेषु । पौष्णे धनिष्ठाम्बय वाशिनीषु वीजोप्तिरत्कृष्टफलप्रदा स्यात् ॥’ इति ।
कौणप = मूलम् । नारदेनाप्युक्तानि—‘मृदुध्रुवक्षिप्रमेषु पितृवायुवसूदेषु ।
समूलमेषु वीजोप्तिरत्युत्कृष्टफलप्रदा ॥’ इति । कश्यपेनापि—‘वसुवायुज-
नैर्ऋत्यक्षिप्रध्रुवमृदूदेषु । सीता स्मृत्याथ वीजोप्तिरत्युत्कृष्टफलप्रदा ॥’ इति ।
अत्र मघा नोक्ता । अथ भौमो मगलवारो निषिद्धः । अर्थात् सूर्यचन्द्रबुधगुर-
शुक्रशनीनां वारेषु वीजोप्तिः शुभा । अत्र विनायोगे द्वितीया । ‘एवंद्रश्रुति-
वारुणेषु च कुजे वीजोप्तिरिति व्यवहारतत्त्वे उक्तत्वात् । ‘नेष्टा कृपि’ इत्यतो
नकारोऽत्रानुवर्तते, तेन वीजोप्तिर्नष्टेत्यर्थः । अत्र कालविशेषनिर्देशो राज-
मार्तटे—‘रवौ रात्र्याद्यपादस्थे भूमे मजायते रजः । तस्माद्दिनत्रय तत्र वीज-
वापे परित्यजेत् ॥’ इति ॥ अथ वीजोप्तौ फणिचक्रमुच्यते । अगुभतो
न विद्यते गावः किरणा यस्यासागु, यस्य स्वरूपाभावः तस्य कुतन्मरा
किरणा, तादृशोऽगू राहुस्तस्य भः नक्षत्रं तस्मादित्यर्थः । राह्वधिष्ठितनक्षत्रादष्टौ
मानि असत्यसमीचीनानि । ततस्त्रीणि शुभानि । तत एकमशुभम् । तत-
स्त्रीणि शुभानि । ततोऽप्येकमशुभम् । ततस्त्रीणि शुभानि । ततोऽप्येकम-
शुभम् । ततस्त्रीणि शुभानि । ततश्चत्वार्यशुभानि । एव वीजोप्तौ सप्तविंशति-
नक्षत्राणां शुभाशुभत्वमुक्तम् । उक्तं च नारदेन—‘भवेद्भ्रत्रितयं मूर्ध्नि धान्य-
नाशाय राहुभात् । गले त्रयं कज्जलाय वृद्धौ द्वादश चोदरे ॥ निस्तदुल्लव
लागूले भचतुष्टयमीरितम् । नागो वहि पचके स्याद्वीजोप्ताविति चिंतयेत् ॥’
इति । राहुर्गर्भाशुक्लेऽन्नि तस्मात्त्रयत्रयं मूर्ध्नि मस्तके स्थाप्य धान्यनाशकर
भवति । ततश्च गले स्थाप्य, कज्जलाय श्यामिकासपादक स्यात् । ततो द्वादश-
मानि वहिर्नक्षत्ररहितानि उदरे स्थाप्यानि, तानि धान्यवृद्धये स्युः । ततो नक्षत्र-
चतुष्टयं पुच्छे निस्तदुल्लवकर स्यात् । ततोऽवशिष्टं वहिर्नक्षत्रपचकं धान्य-
नाशकरं स्यात् । रत्नमालायामपि—‘मूर्ध्नि त्रीणि गले त्रयं च जठरे धिष्ण्यानि
च द्वादश स्यात्पुच्छे च चतुष्टयं वहिरतो भाना स्थितं पचकम् । द्वेड

७ सु० वि०

कृदाताय शूलत्रये । धिष्ण्याना नवक तद्वतरगते स्याता श्रियै पचके यच्चा-
न्यधितय तदत्र कथित चप्रे शुभ लागले ॥' इति श्रीपतिवाक्यालोचने-
नोक्तम् । तथा हि—अर्कांकातगतगतानि भान्यनहुहा वृषाणा नाशाय स्यु ।
तदग्रतो भत्रय वृद्धौ । तत शूलत्रये धिष्ण्याना नवक लेख्य वृषिकृदाताय
स्यात् । शूलत्रयमध्यगते पचके नक्षत्रदशकमित्यर्थ । श्रियै स्याताम् । यच्चा-
न्यधितय नक्षत्रत्रयं शुभ स्यात् । एव सति हलचक्रन्यास । अनेन प्रकारेण
इनप्रोज्झितक्षात्रीणीत्यादीनि शुभाशुभानि भानि समवतीति चेत्,—तदेतद-
विचारितरमणीयम् । न एव श्रीपतिवाक्ये शब्दाय उच्यते, किंतु मूलवाक्या-
दर्शनायोधपुर सरस्वाजानप्रकाशक । शब्दांस्त्रयम्—अर्कांकातगतगतानि
त्रीणि भानि वृषनाशकराणि स्यु । हलमध्यमभागप्राप्ते ततस्त्रीणि वृद्धौ हल-
दढाधोभागे । तत पचनक्षत्राप्यपास्याग्रिमाणि नवभानि शूलत्रये त्रिक त्रिक
वृषिकृदाताय स्थाप्यानि । नन्वत्र पचनक्षत्राग्रे को हेतुरित्यत आह—तद-
तरगत इति । तच्छब्देन हलोर्ध्वददशूलोर्ध्वदंढावुच्येते । तयोरवरगते मध्ये
विद्यमाने पचक च पचक च पचके श्रियै स्थाप्ये । नक्षत्रदशकमिति यावत् ।
तच्चान्यधितय हलदढोर्ध्वभागे शुभफलद लेख्यम् । एव सति ऋषिवाक्यै
सहास्यैकारंता सपद्यते । यत्तु महेश्वर —‘सूर्याधिष्ठितमाग्निवेदविषयाका-
शेशविश्वार्कैस्तुत्यान्येष्यगतानि भानि मुनिभि प्रोक्तानि शस्तानि च । आद्ये
लागलयोजने' इत्युवाच, तदपि चिंत्यमेव । यत्तेवमेव टोडरानंदे ‘अर्का-
क्रान्ते' इत्यादिपद्यव्याख्यान पितृचरणकृत, तदपि स्पष्टार्थवसिष्ठाद्यृषिवाक्य-
विशेषादर्शनकृत प्रतिभाति । विशेषवाक्यादर्शने हि सामान्यवाक्यस्य नाना-
विधोऽर्थो व्याकर्तुं शक्यते । विशेषदर्शने तु सामान्यवाक्यस्य विशेष एव
पर्यवसानमित्यलमतिप्रसक्तानुप्रसक्तेन । अत्र हलचक्रे वीजोक्षिचक्रे वा विहित-
नक्षत्राणामिष्टफलदन्धानपाते सत्येव परिग्रहो न्याय्य, अन्यथात्वे त्याग ।
निषिद्धाना तु सर्वथैव त्याग इति निष्कृष्टोऽर्थः ॥ २९ ॥

अथ शिरोमोक्षविरेकादिधर्मक्रियामुहूर्तान् शार्दूलविक्रीडितेनाह—

त्वाष्ट्रान्मित्रकमाद्वयैऽवुपलघुश्रोत्रे शिरामोक्षणं

भौमार्कैज्यदिने विरेकवमनाद्यं स्यादुधार्की विना ।

मित्रक्षिप्रचरध्रुवे रविशुभाहे लग्नगो विदो

जीवस्यापि तनौ गुरौ निगदिता धर्मक्रिया तद्वले ॥३०॥

त्वाष्ट्रादिति ॥ त्वाष्ट्राद्वय=चित्रास्वात्यौ, मित्राद्वय=अनुराधाज्येष्ठे, कमा-
द्वय=रोहिणीमृगौ, अवुप=शतवारका, लघूनि=अश्विनीपुष्यहस्ताभिजित,
श्रोत्रं=ध्रुवण, एषु नक्षत्रेषु, तथा भौमार्कैज्यदिने=मंगलगुरुरविवासरेषु
शिरामोक्षण रधिरवाहिनी नाडी शिरा तस्या मोक्षण सूक्ष्मशस्त्रघातेन शिरातो
रक्तमोक्षणं कुर्यादित्यर्थ । उक्तं च ज्योति सारसागरे—‘चित्रायुगे विधियुगे

मित्रयुगे लघुषु वारुणे विष्णौ । वस्तिविरेचनवेधाः शुभदिनतिथिचंद्रलक्ष्मेषु ॥
इति । वारे संमत्यभावः । अथ बुधार्की बुधशनैश्चरावपास्यान्यवारेषु पूर्वोक्त-
नक्षत्रेषु च विरेकवमनाद्यम्; औषधेन सुखप्रवृत्तिर्विरेकः, वमनं प्रसिद्ध-
मेव, तदाद्यं कर्म कार्यं उक्तं । अथ मित्रक्षिप्रचरध्रुवे एषु त्रयोदशनक्षत्रेषु
तथा रवौ रविवारे शुभाहे चंद्रबुधगुरुशुक्रवारेषु धर्मक्रिया कोटिहोमरुद्रानु-
ष्ठानादिका कार्या । उक्तं च दीपिकायाम्—‘शुभग्रहार्कवारेषु मृदुक्षिप्रध्रु-
वोडुषु । शुभराशिविलक्ष्मेषु शुभं शांतिकपौष्टिकम् ॥’ इति । शांतिकं=धर्म-
कृत्यं कोटिहोमाद्यम् । अथ विदो बुधस्य जीवस्य गुरोर्लक्ष्मवर्गे यस्मिन्
कस्मिंश्चिल्लक्ष्मे गुरुबुधयोः षड्वर्गे सति तनौ लक्ष्मे च गुरौ सति कर्तुंश्च
गुरुबले सति धर्मक्रिया हिता निगदिता । उक्तं च रत्नमालायाम्—
‘हिबुकेऽर्के गुरौ लक्ष्मे धर्मरिंभो रवेर्दिने’ इति । अन्यच्च—‘श्रुतिस्मृतिपुराणा-
दिप्रोक्तानां धर्मकर्मणाम् । गुरुलक्ष्मवर्गेषु भारंभस्तद्वले सति ॥’ इति । षड्वर्ग-
ज्ञानं विवाहप्रकरणे ग्रंथकतैव वक्ष्यति ॥ ३० ॥

अथ धान्यच्छेदमुहूर्त वसंततिलकेनाह—

तीक्ष्णाजपादकरवह्निवसुश्रुतींदु-

स्वातीमघोत्तरजलान्तकतक्षपुष्ये ।

मंदाररिक्तरहिते दिवसेऽतिशस्ता

धान्यच्छिदा निगदिता स्थिरभे विलक्ष्मे ॥ ३१ ॥

तीक्ष्णाजपादेति ॥ तीक्ष्णसंज्ञानि=मूलज्येष्ठादार्द्राश्लेषाः, अजपादः=पूर्वाभा-
द्रपदा, अन्यानि प्रसिद्धानि, तक्षा=चित्रा, पुष्यश्च; एतेष्वेकोनविंशतिनक्षत्रेषु
तथा मंदः=शनिः, आरः=मंगलः, रिक्तातिथयः प्रसिद्धाः; एतेषां समाहारो मंदा-
ररिक्तं तेन रहिते विहीने दिवसे तथा स्थिरभे स्थिरराशौ लक्ष्मे सति धान्य-
च्छिदा धान्यच्छेदनम् । ‘विद्भिदादिभ्योऽङ्ग’ इत्यङ्ग, स्त्रियां टाप् । धान्यानां
यवादीनां छिदा निगदितोक्ता । निष्पन्नधान्यानां छेदनं कार्यमित्यर्थः । यदाह
राजमार्तंडः—‘रौद्रे पिच्ये तथा सौम्ये हस्ते पुष्येऽनिले तथा । सस्य-
च्छेदं प्रशंसन्ति मूलश्रवणवासवे ॥’ इति । दीपिकायां तु—‘याम्याजपा-
दहिधनानलतोयशक्रचित्रोत्तरोडुषु कुजार्कजवारवर्ज्यम् । शस्तेंदुयोगकरणेषु
तिथावरिक्ते धान्यच्छिदा स्थिरनरस्वगृहोदयेषु ॥’ इति । अहिः=आश्लेषा । अत्र
पूर्ववाक्ये नव नक्षत्राण्युक्तानि । द्वितीयवाक्ये एकादश भानि । वाक्यद्वये
धनिष्ठोपादानात्तत्त्यागे एकोनविंशतिभान्येव संपद्यन्ते । तानि वचनद्वय-
प्रामाण्याद्ग्रंथकर्त्रोपनिबद्धानि । व्यवहारतत्त्वे तु वारावुक्तौ—‘धान्यानां लवनं
कुर्यादुरौ शुके च सर्वदा’ इति ॥ ३१ ॥

अथ कणमर्दनसस्यरोपणमुहूर्तौ वसंततिलकेनाह—

भाग्यार्यमश्रुतिमर्धेद्रविधातृमूल-

मैत्रांत्यभेषु कथितं कणमर्दनं सत् ।

प्रथमद्वितीयादिक्रिकस्थे चन्द्रे सति क्रमादेपा मुखे आहुति पतति । यथा प्रथमत्रिके सूर्यस्य, ततो बुधस्य, तत शुक्रस्य, तत पगो शने, ततश्चन्द्रस्य, तत आरस्य भौमस्य, तत इज्यस्य गुरो, ततोऽगो राहो, तत शिखिन केतो । एव सति यद्दिने पापग्रहमुखे होमाहुति पतति सा नेष्टा न शुभदा । अर्थादेव शुभग्रहमुखे आहुतिपात शुभफलद । उक्त च कश्यपेन—‘नक्षत्रे यत्र भानु स्यात्तदाष्ट्रिकत्रिकं त्रिकम् । सूर्यश्शुक्रसौरीणामिदुभौमवृहस्पते ॥ राहो केतोश्च निर्दिष्ट वदनादौ शुभाशुभम् । सौख्यार्थनाश सूर्ये स्यादिदो जलमयी कृपि ॥ भौमेऽग्निदाहो राष्ट्रस्य बुधे बुद्धिविवर्धनम् । गुरौ लघिरभीष्टस्य राज्य सौभाग्यनदितम् ॥ भार्गवे कार्यसप्ततिरैहिकामुष्मिकी भवेत् । शनेर्मुखाहुतौ ज्ञेयो राज्यभगो धनक्षय । राहोर्मुखाहुतौ हानि सर्वस्य परिकीर्तिता । केतोर्मुखाहुतौ ज्ञेयं दुर्भिक्ष देशविप्लवम् ॥ मरण प्राणिना चैव राज्यभग तथैव च । तस्मात्सर्वप्रयत्नेन ग्रहनक्षत्रसगमे ॥ दुष्टे न कुर्याद्ध्वनमित्याहुर्भार्गवादय ॥’ इति । तदयमत्र निष्कृष्टोऽर्थः—सूर्याक्रान्तनक्षत्रात् चन्द्रनक्षत्रस्य त्रिकत्रिकगणनया पापमुखे आहुतिर्निधा । शुभग्रहमुखे समीचीना । अत एव पितृचरणैरप्युक्तम्—‘विवस्वदक्षादिक्रमेकमेव विधौ स्थितेऽर्कजसितार्कजानाम् । चन्द्रारजीवागुशिखावदास्ये होमाहुति पापमुखे निषिद्धा ॥’ इति । गुर्जरदेशे प्रसिद्धमिदम् । अथ दैवात्कृतस्य पापग्रहमुखे हवनस्य शांतिरक्ता विष्णुधर्मोत्तरे—‘कूरग्रहमुखे चैव संजाते हवने शुभे । शांतिं विधाय गां दद्याद्वाहण्याय कुटुबिने ॥ आयसीं प्रतिमा कृत्वा निक्षिपेत्तामघोमुखीम् । गोमूत्रमधुगधार्चैरर्चिता प्रतिमा तत । कुडे निधाय सपूज्य तत्र होमो विधीयते ॥’ इति ॥ ३५ ॥

अथ यद्दिने होमश्रिकीर्षितस्तद्दिने वह्निवासवशेन शुभाशुभफलमिन्द्रवज्रयाह—

सैका तिथिर्वारयुता कृताप्ता शेषे गुणेऽग्रे भुवि वह्निवासः ।
सौख्याय होमे शशियुग्मशेषे प्राणार्थनाशौ दिवि भूतले च ३६

सैकेति ॥ शुक्लादिमासगणनया वर्तमानतिथिर्गण्यैकयुता वर्तमानवारयुता चतुर्भक्ता यच्छेष तद्गुणमित शून्यमित चेत्तदा बह्वेर्वासो वसतिस्थान भुवि वर्तते । तत्फलमाह—सौख्यायेति । होमदिवसे भुवि वह्निवास सौख्यजनको भवतीत्यर्थः । अथ शशियुग्मशेषे क्रमेणैकमिते शेषेऽग्निवासो दिवि स्वर्गे, तत्फलं कर्तुं प्राणनाशो भरण भवेत् । द्विमिते शेषेऽग्निवासो भूतले पातालेऽस्ति, तत्फलं कर्तुरर्थनाशो द्रव्यनाश । उक्त च—‘तिथिवारयुति सैका वेदभक्तावशेषकात् । निवासोऽग्नेर्व्योम्नि रूपे वित्तप्राणविनाशक । पाताले द्विशेषेण धनसचयनाशक । गुणवेदावशेषेण भूमौ विपुलसौख्यद ॥ मन्त्रारेषु विचारोऽस्य न कार्यो नापि वैष्णवे । तिले नैमित्तिके कार्ये न चाब्दे सुनिभि स्मृत ॥’ इति ॥ ३६ ॥

अथ प्रतिवर्षोत्पन्ननवान्नभक्षणमुहूर्तमनुष्ठुभाह—

नवान्नं स्याच्चरक्षिप्रमृदुभे सत्तनौ शुभम् ।

विना नंदाविषघटीमधुपौषार्किभूमिजान् ॥ ३७ ॥

नवान्नमिति ॥ चरक्षिप्रमृदुसंज्ञकद्वादशभेषु तथा सत्तनौ समीचीनलम्ने शुभग्रहैर्युते दृष्टे चेत्पर्यः । परंतु नंदाः=प्रतिपक्षध्वैकादशयः, विषघटीर्विवाह-प्रकरणे वक्ष्यमाणाः, मधु=चैत्रमासं, पौषं च, आर्कि=शनिं, भूमिजं=मंगलवारं, एतान्विना वर्जयित्वा नवान्नभक्षणं शुभं स्यात् । यदाह भुजबलः—‘नवान्न-भोजनं नृणां मृदुक्षिप्रचरैः शुभम् । शुभेक्षितयुते लम्ने विषनाडीं विवर्जयेत् ॥ नवान्नं न च नंदायां मासे पौषे मधौ तथा ॥’ इति ॥ ३७ ॥

अथ नौकाघटनमुहूर्तमनुष्ठुभाह—

याम्यत्रयविशाखेन्द्रसार्पपित्र्येशभिन्नभे ।

भृग्वीज्यार्कदिने नौकाघटनं सत्तनौ शुभम् ॥ ३८ ॥

याम्येति ॥ याम्यत्रयं=भरणीकृत्तिकारोहिण्यः, विशाखा, इन्द्रः=ज्येष्ठा, सार्प=आश्लेषा, पित्र्यं=मघा, ईशः=आर्द्रा; एतैर्वर्जिते रहिते अवशिष्टेष्वष्टादशनक्षत्रेषु तथा शुक्रगुरुसूर्यवारे सत्तनौ प्राग्व्याख्यातगुणविशिष्टे लम्ने नौकायाः घटनं निर्माणं शुभम् । उक्तं च दीपिकायाम्—‘ज्ञमहरिघटलम्ने शक्रपित्र्यद्विदैवत्रिनयनविधियाम्यद्वंद्वसार्पलभेषु । सुकरणतिथियोगे शुक्रजीवार्कवारे तरणिघटनमिष्टं चंद्रताराविशुद्धौ ॥’ इति । ज्ञमे=मिथुनकन्ये, हरिः=सिंहः । तरणिः=नौः । अथ घटनस्थानान्नाञ्चालनमुहूर्तो मयोच्यते । तत्र दीपिका—‘शुभाहे विष्णुयुग्मेन्दुभगमैत्राश्विपाणिषु । चालनं घटनस्थानान्नावः शुभतिथींदुषु ॥’ इति । अथ दीपिकायां नौकायात्रामुहूर्तोऽपि—‘अश्विकरेऽज्यसुधानिधिपूर्वामित्रधनाच्युतभे शुभलम्ने । तारकयोगतिथींदुविशुद्धौ नौगमनं शुभदं शुभवारे ॥’ इति ॥ ३८ ॥

अथ वीरसाधनाभिचारयोर्मुहूर्तमनुष्ठुभाह—

मूलार्द्राभरणीपित्र्यमृगे सौम्ये घटे तनौ ।

सुखे शुकेऽष्टमे शुद्धे सिद्धिर्वीराभिचारयोः ॥ ३९ ॥

मूलेति ॥ मूलार्द्रादिनक्षत्रपंचके तथा घटे तनौ कुंभलम्ने तत्र स्थिते सौम्ये बुधे सति तथा शुके सुखे चतुर्थस्थे अष्टमे शुद्धे । शुद्धत्वं प्राग्व्याख्यातम् । तादृशे लम्ने वीरस्य वीरसाधनाया अभिचारकर्मणश्च सिद्धिर्निष्पत्तिः । उक्तं च वसिष्ठेन—‘शशिनैर्कृतयमपितृभेष्वष्टमशुद्धौ भृगौ च पाताले । घटलग्नगते शशिजे निखिला वेतालसिद्धिः स्यात् ॥’ इति । आर्द्राग्रहणं रत्नमाला-याम्—‘पित्र्येशयाम्यमूलेंदुभेषु शुद्धेऽष्टमेऽपि च । वेतालसिद्धिः पाताले भृगौ ज्ञे घटलग्ने ॥’ इति । वेतालो नाम वीरसाधना ॥ ३९ ॥

१ अत्र ‘अवशिष्टेष्वष्टादशनक्षत्रेषु’ इति पाठो विचार्योऽभियुक्तैः; यतो ग्रंथकृदुक्तान्य-घटनक्षत्राण्यष्टादशैर्मिलितानि समस्तनक्षत्राणां पड्विंशतिसंख्यापादकानि स्युः ।

अथ रोगनिर्मुक्तज्ञानमुहूर्तं वसततिलेनेनाह—

व्यंत्यादिति ध्रुवमथानिलसार्पधिष्ण्ये

रिक्तातिथौ चरतनौ विकर्षादुवारे ।

स्नानं रुजा विरहितस्य जनस्य गस्तं

हीने विधौ खलखर्गैर्मवर्कद्रकोणे ॥ ४० ॥

व्यंत्येति ॥ अत्यन्तरेवती, अदित्यादीनि भानि प्रसिद्धानि, एतानि नव विष्ण्यानि निगतानि येषु तान्यवशिष्टान्यष्टादश भानि तेषु तथा रिक्तामज्ञामु तिथिषु तथा क्रि=शुक्र, इदु=चंद्र, आभ्या रहितेषु वारेषु तथा विधौ=चंद्रे, हीने=निषिद्धस्थानस्थिते । निषिद्धस्थानानि गोचरप्रकरणे वक्ष्यति । तथा भवे=एकादशे, केंद्रे=प्रथमचतुर्थसप्तमदशमस्थाने, कोणे=नवपचमे, एषु स्थानेषु स्थिते पापग्रहैरपलक्षिते एते सति रजा रोगेण विरहितस्य निर्मुक्तस्य जनस्य ज्ञान आरोग्यज्ञानं शस्तं शुभम् ॥ उक्तं च कद्रूपेन—‘पितृमारुतसर्पांल-स्थिरक्षेत्रेष्विदुशुक्रयो । न कुर्याद्द्वारयो रोगमुक्तं ज्ञानं कदाचन ॥’ इति । पुनर्वसोरपि निषेधो रत्नमालायाम्—‘इदोवारि भागंवे च ध्रुवेषु सर्पादित्य-स्वातियुक्तेषु मेषु । पित्र्ये चाले चैव कुर्यात्कदाचिन्नैव ज्ञानं रोगमुक्तस्य जतो ॥’ इति । पुष्यशततारकयोर्निषेधो नारदसहितायाम्—‘स्थिरेज्या-दितिसर्पांलपितृमारुतमेषु च । न कुर्याद्रोगमुक्तस्य ज्ञानं वारेऽब्जशुक्रयो ॥’ इति । अर्थादन्यनक्षत्रेषु कार्यमित्यर्थः । अथ एमादिशुद्धिमाह श्रीपति—‘एते चरे सूर्यकुजेज्यवारे रिक्तातिथौ चंद्रबले च हीने । त्रिकोणकेंद्रायगतैश्च पापै ज्ञानं हितं रोगविमुक्तकानाम् ॥’ इति । टीपिकायां तु विशेष—‘व्यादित्येषु चरेषु शक्रदिनकृत्पुष्योन्नचंद्रेषु च क्रूराहव्यतिपातविष्टिदिवसे-ष्विदावशस्ते तिथौ । केंद्रस्थेष्वनुमेष्वाकामतिथिषु ज्ञानं गदान्मुक्तिदं शस्तं नात्र सुशोभना विधिमुजगर्क्षेदुसद्वासरा ॥’ इति । अकामतिथिषु=त्रयोदशी-रहितासु तिथिषु ॥ ४० ॥

अथ शिल्पविद्यासुहृत्तममुष्टुभाह—

मृदुध्रुवक्षिप्रचरे ज्ञे गुरौ वा खलमगे ।

विधौ जजीववर्गस्थे शिल्पविद्या प्रशस्यते ॥ ४१ ॥

मृदुध्रुवेति ॥ मृदुगणध्रुवगणक्षिप्रगणचरगणेषु शिल्पं काष्ठतक्षणापाणा-दिघटननानावर्णनिर्मितमूर्त्यादिकं तद्विद्यायां प्रारम्भं प्रशस्यते । अथ लभ्यशुद्धिः । तत्र ज्ञे पुंश्चे खलमगे दशमस्थे एभ्यश्च वा अथवा गुरौ बृहस्पतौ खलमगे दशमस्थे एभ्यश्च सति तथा विधौ चंद्रे जजीववर्गस्थे बुधगुरुपङ्कगस्थे च सति शिल्पविद्या प्रशस्यते । उक्तं च रत्नमालायाम्—‘लभ्यकर्मगते सौम्ये जीवे चामृतदीधितौ । तयोर्वर्गस्थिते शिल्पविद्यारम्भं प्रशस्यते ॥’ इति । कद्रूपेन स्वैवमुक्तम्—‘एभ्यश्चर्मगते सौम्ये गुरौ वा हिमदीधितौ । तयोर्वर्गस्थिते शिल्प-

कर्मारंभः प्रशस्यते ॥' इति ॥ वसिष्ठेन त्वन्यथैवोक्तम्—'शशितनये जीवे वा चंद्रे वा लग्नगे बलिनि धर्मे । तद्वर्गे लग्नगते शिल्पारंभः प्रशस्यते सततम् ॥' इति ॥ ४१ ॥

अथ संधानसुहूर्तमनुष्ठुभाह—

मृगेज्यमित्रभाग्येषु चाष्टम्यां तैतिले हरौ ।

शुक्रदृष्टे तनौ सौम्यवारे संधानमिष्यते ॥ ४२ ॥

मृगेज्येति ॥ मृगेज्यमित्राः प्रसिद्धाः, भाग्यं=पूर्वाफलगुनी; एषु भेषु तथा-ऽष्टम्यां हरौ द्वादश्यां वा तैतिले करणे वा तथा शुक्रदृष्टे शुक्रयुत इत्यपि द्रष्टव्यम् । तादृशे तनौ लग्ने तथा सौम्यग्रहाणां वारे संधानं प्रीतिरिष्यते । उक्तं च रत्नमालायाम्—'भाग्ये मैत्रे शीतरश्मौ सपुण्ये द्वादश्यां वा शुक्रदृष्टे च लग्ने । अष्टम्यां वा तैतिलख्ये प्रदिष्टा पूर्वाचार्यैस्तत्र संधानसिद्धिः ॥' अत्र 'केचिदेवं व्याकुर्वन्ते-पुण्येण सहिते सपुण्ये भाग्ये मैत्रे च एतन्नक्षत्रत्रयसंस्थे शीतरश्मौ चंद्रे सति संधानं कार्यम् । अनेन भाग्यमैत्रपुण्यात्मकं नक्षत्रत्रयमुक्तं भवति । यदाह वसिष्ठः—'सुरगुरुमैत्रे भाग्ये द्वादश्यां वाथ पक्षमध्यतिथौ । सितयुतवीक्षितलग्ने तैतिलकरणे च संधिः स्यात् ॥' इति । कश्यपोऽपि—'भाग्ये पुण्ये समैत्रे च लग्ने शुक्रेक्षिते युते । करणे तैतिले-ऽष्टम्यां द्वादश्यां संधिरिष्यते ॥' इति । एतदेव रत्नमालापद्यव्याख्यानं ज्यायः । संमतिवाक्ययोरार्षत्वात् । 'भाग्ये मैत्रे शीतरश्मौ' इति वक्रोक्तावाशयं न विद्मः । एवं च मूलपद्ये 'देवेज्यमित्रभाग्येषु' इत्येव पठनीयम् ॥ ४२ ॥

अथ परीक्षासुहूर्तं वसंततिलकेनाह—

त्यक्त्वाष्टभूतशनिविष्टिकुजाञ्जनुर्भ-

मासौ मृतौ रविविधू अपि भानि नाड्याः ।

द्व्यंगे चरे तनुलवे शशिजीवतारा-

शुद्धौ करादितिहरीन्द्रकपे परीक्षा ॥ ४३ ॥

त्यक्त्वेति ॥ अष्ट=अष्टमी, भूतः=चतुर्दशी, शनिकुजौ वारौ प्रसिद्धौ, विष्टिः=भद्रा, जनुर्भमासौ=जननकालीननक्षत्रं जन्ममासं च, मृतौ=अष्टमस्थाने, रविविधू=जन्मराशेः सकाशादष्टमं सूर्यं चंद्रं च; तथा नाड्याः भान्यपि=नाडीनक्षत्राण्यपि । रविविधू अपीत्यत्र 'ईदूदेद्विवचनं प्रगृह्यम्' इति प्रगृह्यसंज्ञायां 'हुतप्रगृह्या अचि नित्यम्' इति प्रकृतिभावः । एतावत्पदार्थकदंबकं त्यक्त्वा परीक्षा कार्या । परीक्षा नाम सुवर्णस्तेयादिमहापातकाभि-शस्तशुद्ध्यशुद्धिविचारात्मिका तप्तमाषादिरूपा । दिव्यमिति यावत् । सामान्यतो भद्रानिषेधेऽपि पुनर्भद्रानिषेधो 'रात्रिभद्रा यदाहि स्यात्' इत्यादिपरि-हाराणामप्यनवकाशतां सूचयितुमुपात्तः । जन्मभस्य नाडीनक्षत्रत्वादेव निषेधे पुनरुपादानमावश्यकत्वं द्योतयितुम् । जन्ममासस्य तु पुनर्निषेधो नाद्यगर्भ-

विषये यथा स्यादित्येवमर्थं सामान्यवाक्यमाद्यगर्भविषयमेव । एतच्चाग्रे निर्ण-
प्यते । एव परीक्षाया निषिद्धनिमित्तान्यभिधाय विहितनिमित्तान्याह—**अंग-**
इति । तनुलव इति प्रत्येक स्वध । द्वयगे=द्विस्वभावे मिथुनकन्याधनुर्मीनरूपे,
तनौ=लग्ने, अशे=नवाशे च द्विस्वभावे, तथा चरे=मेपकर्कतुलामकररूपे लग्ने
नवाशे च, तथा शशिजीवताराशुद्धौ=चंद्रशुद्धौ गुरुशुद्धौ ताराशुद्धौ च सत्या ।
एषा शुद्धिश्च गोचरप्रकरणेऽभिधास्यते । तथा करादितिहरीन्द्रकपे=कर=हस्त,
अदिति=पुनर्वसु, हरि=श्रवण, इद्र=ज्येष्ठा, कप=वरण, तद्ग=शतता-
रका, एषु च भेषु परीक्षा स्यादित्यर्थः । अत्रानुक्तोऽपि प्रातः कालोऽतिशस्तः ।
उक्तं च दीपिकायाम्—‘नो शुक्रास्तेऽष्टमार्कं गुरुसहितरवौ जन्ममासेऽष्टमैदौ
विष्टौ मासे मलार्ये कुजशनिदिवसे जन्मतारासु चाथ । नाडीनक्षत्रहीने सुर-
गुररजनीनाथताराविशुद्धौ प्रातः कार्या परीक्षा द्वितनुचरगृहाशोदये शस्त-
लग्ने ॥’ इति । व्यवहारोच्चयः—‘अष्टम्या च चतुर्दश्या प्रायश्चित्तपरीक्षणे ।
न परीक्षाधिवासश्च शनिमौमदिने भवेत् । ज्येष्ठाश्रवणहस्ताश्च तथा ज्ञेय पुन-
र्वसु । तद्वच्छतभिषा प्रोक्ता त्वभियुक्तविचारणे ॥’ इति । अभियुक्त=सुवर्णस्ते-
यादिपातकसभावनावान्, तस्य विचारणे शुद्ध्यशुद्धिनिर्णये । नाडीनक्षत्राणि
दीपिकायामुक्तानि—‘जन्माद्य कर्म ततो दशम साघातिकं च षोडशकम् ।
समुदायमष्टादशभं त्रिनाशसज्जं त्रयोविंशम् ॥ आद्यात्तु पचविंशं मानसमेव
नर पट्टक्ष स्यात् । नवनक्षत्रो नृपति स्वजातिदेशाभिपेक्ष ॥’ इति ।
एतानि नाडीनक्षत्राणीति वाक्यशेषो दीपिकाकृताभिहितः । जातिर्ग्राहणादिका
तत्रक्षत्राणि ‘पूर्वात्रयं सानलमग्रजाना’ इति चराहोक्तानि । तद्वाक्यं च मया
यात्राप्रकरणे लिखितं । देशोऽगलापुरादिकस्तत्रक्षत्राणि शतपदचक्रानुसा-
रेण ज्ञेयानि । तद्वाक्यं च नामकर्मप्रकरणे मया लिखितं । यस्मिन्पुण्यादिके
नक्षत्रेऽभिषिक्तो राजा तदभिपेक्षकम् ॥ ४३ ॥

अथ सामान्यतः समस्तशुभकार्येषु लग्नशुद्धिमनुष्ठेयमाह—

व्ययाष्टशुद्धोपचये लग्ने शुभदग्युते ।

चंद्रे त्रिपददशायस्थे सर्वारभः प्रसिध्यति ॥ ४४ ॥

व्ययेति ॥ व्यय=द्वादशस्थान, अष्ट=अष्टमस्थान, एतत्स्थानद्वयं शुद्धं शुभ-
पापग्रहसाहित्यदोषरहितं यस्मिन् तादृशे स्वजन्मराशे स्वजन्मलग्नाद्वा उपचय-
भवने त्रिपदेकादशदशमस्थाने लग्नगते शुभग्रहैर्दृष्टे युते च, तथा चंद्रे त्रिपद-
दशमायस्थानस्थिते सति सर्वेषां शुभकार्याणामारभः प्रसिध्यति । यदाह
चसिष्ट—‘उपचयमे लग्नगते व्ययनैघनशुद्धिसयुते लग्ने । उपचयगे शीतकरे
मंगलकर्माणि कार्याणि ॥’ इति ॥ ४४ ॥

अथ नक्षत्रेषु ज्वरोपचौ सत्या तन्निवृत्तौ दिनसंख्यादिकं द्वितीयोपजाति-
कयोपेन्द्रवज्रया चाह—

स्वार्तीन्द्रपूर्वाशिवसार्पभे मृतिर्ज्वरंऽत्यमैत्रे स्थिरता भवेद्भुजः ।

याम्यश्रवोमारुणतक्षभे शिवा घस्ता हि पक्षो द्व्यधिपार्कवासवेऽ५

मूलाग्निदासे नव पित्र्यभे नखा बुध्यायमेज्यादितिधातृभे नगाः ।
मासोऽब्जवैश्वेऽथ यमाहिमूलभे मिश्रेशपित्र्ये फणिदंशने मृतिः ॥

स्वातीति ॥ मूलाग्नीति ॥ स्वाती, इंद्रः=ज्येष्ठा, पूर्वास्तिष्ठः, शिवः=
आर्द्रा, सार्पभं=आश्लेषा; एषु भेषु ज्वरे पुंसः स्त्रियो वा ज्वरोत्पत्तौ मृतिरेव
स्यात् । उक्तं च वसिष्ठेन—‘पूर्वात्रयस्वातिभुजंगरौद्रसुरेश्वरक्षेपु च यस्य रोगः ।
स्याद्रक्षितुं देवचिकित्सकोऽपि क्षितावशक्तः खलु रोगिणं तम् ॥’ इति । देवचि-
कित्सकः=देववैद्यो धन्वंतरिः । अथात्यमैत्रे रेवत्यनुराधयोर्ज्वरोत्पत्तौ रजो
रोगस्य स्थिरता भवेत् । बहुकालेन रोगनिवृत्तिः स्यादित्यर्थः । तथा भरण्या-
दिनक्षत्रचतुष्के शिवा एकादश घन्ता दिवसाः रोगस्थैर्यं स्यात्, तदनंतरं रोग-
मुक्तिरिति सर्वत्र व्याख्येयम् । ‘घन्तो दिनाहनी वा तु’ इत्यमरः । द्व्यधिपं=
विशाखा, अर्कः=हस्तः, वासवं=धनिष्ठा; एषु त्रिषु भेषु पक्षः पंचदश दिवसा
रोगस्थैर्यस्य । मूलाग्निदासे मूलकृत्तिकाश्विनीषु त्रिषु नव दिवसाः । पित्र्यभे
मघायां नखा विंशतिर्दिवसाः । ‘नामैकदेशे नामग्रहणम्’ इति न्यायेन बुध्याः=
अहिर्बुध्न्य उत्तराभाद्रपदा, अर्यमा=उत्तराफल्गुनी, इज्यादितिधातृभानि प्रसि-
द्धानि; एषु पंचभेषु नगाः सप्तदिवसाः । अज्जवैश्वे=मृगोत्तराषाढयोर्द्वयोर्मास-
स्त्रिंशद्दिनानि रोगस्थैर्यं, ततो रोगनिवृत्तिः । यदाह वसिष्ठः—‘कृच्छ्रात्स्फुटं
प्राणिति मित्रपौष्णधिष्ण्ये च मासाच्छशिविश्वधिष्ण्ये । रोगस्य मुक्तिः पितृदेव-
धिष्ण्ये वारैर्भवेद्विंशतिभिश्च नूनम् ॥’ इति । प्राणिति जीवतीत्यर्थः । ‘पक्षा-
द्रसुद्वीशकरेषु भेषु मूलाश्विनाग्नित्रितये नवाहात् । तोयेशचित्रांतकविष्णुभेषु
नैरुज्यमेकादशभिर्दिनैश्च ॥ पुष्ये त्वहिर्बुध्न्यपुनर्वसौ च ब्रह्मार्थमर्क्षेषु च सप्त-
रात्रात् ॥’ इति । अत्र शीघ्रं रोगविमुक्तये संक्षिप्ता शांतिरप्यभिहिता
वसिष्ठेन—‘ऋक्षेशरूपं कनकेन कृत्वा तल्लिगमत्रैश्च सुगंधिपुष्पैः । वस्त्राक्षतैर्गु-
ग्गुलधूपदीपनैवेद्यतांबूलफलैश्च सम्यक् । पूजां च कृत्वाऽऽमयनाशनाय द्विजाय
दद्यादतुलं शिवाय ॥’ इति । आमयः=रोगः । अतुलं=अपरिमितद्रव्यम् ।
प्रत्येकनक्षत्रशांतिर्विंशदा नक्षत्रशांत्यध्याये वसिष्ठेनोक्ता, सा तत एव सम्य-
गवधार्या । अथ सर्पदंशे नक्षत्राण्याह—अथेति ॥ अथानंतरं यमाहिमूलभे=
भरण्याश्लेषामूलेषु; तथा मिश्रेशपित्र्ये=कृत्तिकाविशाखार्द्रामघासु; एवं सप्तसु
भेषु यस्य कस्यचित्फणिदंशने सर्पदंशे मृतिर्मरणमेव भवेदित्यर्थः । यदाह
वसिष्ठः—‘मघाविशाखानलसार्पयाम्यनैर्ऋत्यरौद्रेषु च सर्पदष्टः । सुरक्षितो
विष्णुरथेन सोऽपि प्राप्नोति कालस्य मुखं मनुष्यः ॥’ इति । विष्णुरथेन=
गरुडेन । अत्र सर्पदंशे यस्यैषु नक्षत्रेषु गोचरवशेन चंद्रबलं न भवति तस्यैव
सर्पदंशेऽवश्यं मरणं स्यात् । उक्तं च दीपिकाटीकाकृताच्युतभट्टेन—
‘यद्यत्र चन्द्रस्तस्यैव गोचरे चाशुभप्रदः । तदा नूनं भवेन्मृत्युः सुधासंसिक्त-
देहिनः ॥’ इति ॥ ४५ ॥ ४६ ॥

अथ शीघ्र रोगिमरणे विशिष्ट योग द्वितीयोपजातिकयाह—

रौद्राहिशाक्रांशुपयाम्यपूर्वाद्विद्वेषस्वप्निषु पापवारे ।

रिक्ताहरिस्कंददिने च रोगे शीघ्रं भवेद्रोगिजनस्य मृत्युः ४७

रौद्राहीति ॥ रौद्राहीति भानि प्रमिद्धानि, पापवारा=सूर्यभौमशनय, रिक्ता प्रसिद्धा, हरि=द्वादशी, स्कंददिन=पष्टी, एतान्त्रिय एवविधे विशिष्टयोगे यस्य रोगोत्पत्तिर्भवेत्तस्य रोगिजनस्य शीघ्रं मृत्युर्भवेत् । उक्तं च दैवज्ञ-मनोहरे—‘उरगवरणरद्रा वासवेंद्रत्रिपूर्वा यमद्रहनप्रशाप्या पापवारेण युक्ता । तिथिषु नवमिपष्टी द्वादशी वा चतुर्थी महजमरणयोगो रोगिणा कालहेतु ॥’ इति । चतुर्थीग्रहणं चतुर्दश्युपलक्षकं मत्वा मूले रिक्ताग्रहणं कृतम् । अत एवाह चसिष्ट—‘आश्लेषाद्रात्रिपूर्वायमरणमरुच्छन्नतारानला स्युर्द्वादश्या स्कंदरिक्तानिथिषु च रमिजाकारवारेषु येषाम् । रोग सजायते ते यमपुरमचिरात्प्राप्नुयन्त्येव घटे जन्मन्यष्टारयवपुण्ययभवनगाते मृत्युलभे च राशौ ॥’ इति ॥ ४७ ॥

अथ प्रेतदाहमुहूर्तं प्रेतदाहादिनिषिद्धदिनं चेद्वशाद्धदाह—

क्षिप्राहिमूलेंद्रहरीशनायुभे प्रेतक्रिया स्याज्ज्ञपकुभगे विधौ ।

प्रेतस्य दाहं यमदिग्गमं त्यजेच्छय्यावितानं गृहगोपनादि च ४८

क्षिप्रेति ॥ अश्विनीपुष्यहस्ताश्लेषामूलज्येष्ठाश्रवणाद्रांस्वातीनक्षत्रेषु प्रेत-क्रिया प्रेतानां प्रेतत्पप्रिमुक्तिपूर्वकोत्तमलोकप्राप्तिकारकं श्राद्धादिकर्म क्रिया-शब्देनोच्यते, सा यद्वि कारणशब्दाच्छब्दाहसमये अकृता सती एषु भेषु कार्या स्यात् । उक्तं च हेमाद्रौ ज्योतिःपराशरेण—‘साधारणध्रुवोर्मैत्रेषु न शस्यते मनुष्याणाम् । प्रेतक्रिया न शस्ता त्रिपुष्करे यमलधिष्ये च ॥’ इति । अत्रैतानि निषिद्धानि—कृत्तिका प्रशाखा रोहिण्युत्तरात्रय पूर्वात्रय मघाभरणी मृगशिरानुराधा रेवतीत्येव पचदश भानि, तथा त्रिपुष्करे त्रिपादनक्षत्रे तत्रान्येषु त्रिपादनक्षत्राणां उक्तभेष्वतर्भूतत्वात्पुनर्वसुरवशिष्ट, तथा यमलधिष्ये द्विपादनक्षत्रे इति हेमाद्रिणा व्याख्यातम् । तत्र मृगशिरयोर्मैत्रनक्षत्रेष्वतर्भावाद्दनिष्ठायमलधिष्ये अत्र गृह्यते । धनिष्ठापचकनिषेधश्चापुनैव वक्ष्यते । एवमष्टादश भानि प्रेतक्रियाया निषिद्धानि । अवशिष्टानीमानि—अश्विनीपुष्य-हस्ताश्लेषाज्येष्ठाश्रवणाद्रांस्वातीषु नवऋक्षेषु प्रेतक्रिया कार्येत्यर्थादुक्तं भव-तीति । अत एतान्येव अथर्षोपनिबद्धानि क्षिप्राहीत्यादिना । अत एव ‘कराश्व-हिरद्रपुष्यस्वार्ताद्रमूलहरिभेषु मृतक्रियेष्टा’ इति व्यवहारतत्त्वकर्त्रोक्तम् । अथ ज्ञपकुभगे मीनकुभरादिस्थिते चन्द्रे सति धनिष्ठोत्तरार्धादारभ्य शततार-कापूर्वाभाद्रपदोत्तराभाद्रपदारेवतीषु प्रेतस्य मृतस्य दाहं ज्वलनं त्यजेन्न कुर्यात् । च पुनर्वसुदिग्गमं दक्षिणदिशि गमनं यात्रां त्यजेत् । तथा शय्याया खट्वाया वितानं वयनं तथा गृहगोपनं गृहाच्छादनं आदिशब्देन वृणकाष्टसंग्रहं च

त्यजेत् । यदाह वसिष्ठः—‘वस्वपरार्धात्पंचकधिष्ण्ये गेहस्य गोपनं नैव ।
 दक्षिणादिशुखगमनं दाहं प्रेतस्य काष्ठसंग्रहणम् ॥’ इति । नारदः—‘वस्वत्यार्धा-
 दिपंचर्क्षे संग्रहं तृणकाष्ठयोः । याम्यदिग्गमनं शय्यां न कार्यं गृहगोपनम् ॥’
 इति । श्रीपतिरपि—‘वासवोत्तरदलादिपंचके याम्यदिग्गमनगेहगोपनम् ।
 प्रेतदाहतृणकाष्ठसंग्रहं शय्यकावितननं च वर्जयेत् ॥’ इति । त्रिविक्रमोऽपि—
 ‘शय्यावितानं प्रेतादिक्रियां काष्ठतृणार्जनम् । याम्यदिग्गमनं कुर्यान्न चंद्रे
 कुंभमीनगे ॥’ इति । ननु प्रेतदाहे किं नक्षत्रांतरे मृतस्य धनिष्ठोत्तरार्धादिके
 दाहो न कार्य इति, उत पंचक एव मृतस्य पंचके दाहो न कार्य इति,
 आहोस्विद्यस्मिन्कस्मिंश्चिन्नक्षत्रे पंचकातिरिक्ते पंचके वा मृतस्य पंचके दाहो
 न कार्य इति त्रयः पक्षाः संभवन्ति । तत्र यदि विज्ञायते नक्षत्रांतरे मृतस्य
 पंचके दाहो न कार्य इति तर्हि तत्र पंचके मरणस्य दोषवत्ता न प्राप्नोति ।
 तच्चायुक्तम् । यस्मादुक्तं ब्रह्मपुराणे—‘कुंभमीनस्थिते चंद्रे मरणं यस्य
 जायते । न तस्योर्ध्वगतिर्दृष्टा संततौ न शुभं भवेत् ॥’ इति । अथ
 विज्ञायते पंचक एव मृतस्य पंचके दाहो न कार्य इति, तदपि न । श्रवणे
 धनिष्ठापूर्वार्धे च मृतस्य पंचके दाहनिषेधो न प्राप्नोति किंतु दाहः कर्तव्य
 इत्येव प्राप्नोति; अस्त्वेवमिति चेन्न । ‘प्रेतस्य दाहं त्यजेत्’ इति दाहस्यैव क्रिया-
 कारकसंबन्धेन प्राधान्यतो निषेधात् । किंच ‘त्रिगुणफलदो वृद्धौ नष्टे हते च
 मृतेऽपि वा’ इति त्रिगुणयोगफलवत्पंचकमरणनिषेध एव वक्तव्ये दाह-
 निषेधस्य पृथगुपादानात्कर्तव्यतापत्तिः । तस्माद्यस्मिन्कस्मिंश्चिन्नक्षत्रे मृतस्य
 पंचके दाहो न कार्य इति तृतीयः पक्षः साधीयान् । प्राधान्यादाहस्यैव
 निषेध इत्युक्तं प्राक् । अतः पंचकात्प्राङ्मरणदोषो नास्ति, तथा तत्रैव दाहोऽपि
 न दोषाय । यदि क्रियाकरणवशात्कालातिक्रमे सति पंचकप्रवृत्तिस्तदा शांतिं
 विधाय दाहः कार्यः । पंचके तु द्वयमपि निषिद्धं मरणं दाहश्चेति । उक्तं च
 ब्रह्मपुराणे—‘कुंभमीनस्थिते चंद्रे मरणं यस्य जायते । न तस्योर्ध्वगतिर्दृष्टा
 संततौ न शुभं भवेत् ॥ न तस्य दाहः कर्तव्यो विनाशः स्वेषु जंतुषु । पंचका-
 न्तरं कार्यं कार्यं दाहादिकं खलु ॥ अथवा तद्दिने कार्यो दाहस्तु विधिपूर्व-
 क्रम् ॥’ रेवतीप्रांते मृतस्य रेवतीमपहाय दाहः कार्य इत्यर्थः । धनिष्ठोत्तरा-
 र्धादिमृतस्य दाहस्तु सद्य एव । पंचकस्य बहुकालव्यापित्वात्पर्युषितदाह-
 निषेधाच्च । स च दाहः शांतिविधिपूर्वकः कार्यः । स विधिरुक्तो ब्रह्मपुराणे—
 ‘दाहदेशे शवं नीत्वा स्नापयेच्च प्रयत्नतः । दर्भाणां प्रतिमाः कार्याः पंचोर्णासूत्र-
 वेष्टिताः । यवपिष्टेनानुलिप्तास्ताभिः सह शवं दहेत् ॥ प्रेतचाहः प्रेतसखः प्रेतपः
 प्रेतभूमिपः । प्रेतहर्ता पंचमश्च नामान्येतानि च क्रमात् ॥’ इति । विशेष-
 स्त्वंत्येष्टिपद्धत्यादौ द्रष्टव्यः । नन्वत्र—‘त्रिगुणफलदो वृद्धौ नष्टे हते च मृतेऽपि
 वा’ इतिवत् मरणनिषेध एव वक्तव्ये किं पुनर्दाहनिषेधेन ? उच्यते,—‘दोषा-
 धिक्यसूचनार्थं हि पुनर्दाहनिषेधः । अत एव पंचके मृतस्य पुत्तलकविधानं
 कृत्वा दाहः कार्यः । ततः सूतकांते पुत्रादिभिः शांतिकं च विधेयम् । उक्तं च

गरुडपुराणे—‘ततो दाह प्रकर्तव्यमैश्वर्यं पुत्तलकै सह । सूतकाते तदा पुत्रैः कार्यं शान्तिकपौष्टिकम् ॥ पचके तु मृतो योऽसौ न गतिं लभते नरः । निलाश्वेव हिरण्यं च तमुद्दिश्य घृतं दहेत् ॥’ इति । अतो नक्षत्रातरे मृतस्य पचके दाहप्राप्तौ पुत्तलकविधिरेव भवति । नतु सूतकाते शान्तिकं च । एव पचकाते मृतस्याश्विन्या दाहप्राप्तौ पुत्तलकविधिर्न किंतु सूतकाते शान्तिकमेव विधेयमित्यलमतिप्रमगेन । अथात्र दीपिकायाम्—‘छेदनं सग्रहं चैत्र काष्ठादीनां न कारयेत् । श्रवणादीं बुधं पङ्के न गच्छेदक्षिणां दिशम् ॥’ इति यदुक्तं तर्चित्यम् । आप्तमूलवाक्यानुपलब्धेर्वसिष्ठादिमुनिवाक्यविरोधाच्च । अत एव तटीकाकृताच्युतभट्टेनाप्यस्य श्लोकस्य व्याख्यानाते कदाचिच्छ्रवण-धनिष्ठापूर्वार्धयोरेतानि समाचरेत् नतु जातु धनिष्ठोत्तरार्धादिपचके । तथा च रत्नमालायाम्—‘वासवोत्तरदलादिपचके’ इत्यादिसमातिवाक्यमुक्तम् । काष्ठादीनामित्यत्रादिशब्देन गृहगोपन प्रेतदाह खट्वाया वयनं च न कुर्यादिति व्याख्यातम् ॥ ४८ ॥

अथ त्रिपुष्करयोग सफलं वसततिलकयाह—

भद्रातिथी रविजभूतनयार्कवारं

द्वीशार्यमाजचरणादिति वह्निवैश्वे ।

त्रैपुष्करो भवति मृत्युविनाशवृद्धौ

त्रैगुण्यदो द्विगुणकृद्भुतक्षचांद्रे ॥ ४९ ॥

भद्रेति ॥ भद्रासप्तिका तिथिः = द्वितीयामसमीद्वादशी । अत्र ‘रोरि’ इति रेफलोपे ‘द्वलोपे पूर्वस्य दीर्घोऽण’ इति पूर्वस्याणो दीर्घः । तथा शनिभौम-सूर्यवारं, तथा द्वीश = विशाखा, अर्यमा = उत्तराफल्गुनी, अजचरण = पूर्वाभाद्रपदा, अदिति = पुनर्वसु, वह्नि = कृत्तिका, वैश्व = उत्तराषाढा, एषु पण-क्षत्रेषु उच्चतियवारनक्षत्ररूपे विशिष्टयोगे सति त्रिपुष्कर एव त्रैपुष्कर । ‘श्रजादिभ्यश्च’ इति स्वाद्येऽण् । त्रिपुष्करनामा योगो भवतीत्यर्थः । कीदृशः ? मृत्युविनाशवृद्धौ त्रैगुण्यदः, तद्दिने यदि कश्चिन्निश्वेत् तदा तदीयान्-त्सहिताश्वयो म्रियेरन् । यदि किंचिद्वस्तु विनष्टं तदा तस्य वस्तुत्रयनाशः । तथा किंचिद्वस्तु लब्धं तदा त्रिगुणद्वद्वस्तुलाभ इत्यर्थः । उक्तं च वसिष्ठेन—‘रविरविजभौमवारं भद्राया विपमपादमृक्ष चेत् । त्रैपुष्कराख्य-योगस्त्रिगुणफलो यमलमैर्द्विगुणः ॥’ इति । भारदेनार्षिः ‘अर्काकिभौमवारं चेद्भद्राया विपमाविभम् । त्रिपुष्करस्त्रिगुणदो द्विगुणो यमलाग्निमे ॥’ इति । अत्र यस्मिन्नक्षत्रे प्रथमपादाते तृतीयपादाते वा राशिसमाप्तिस्तद्विपम-पादमृक्षमुच्यते । तदेव स्पष्टं ‘द्वीशार्यमा—’ इत्यादिनोपनिबद्धम् । अथ वासन = धनिष्ठा, तक्षा = चित्रा, चाद्र = मृग, एतानि भाति भद्रा-न्त्रियय रविभूतनयार्कवाराश्च । अत्रापि विशिष्टयोगे सति द्विपुष्करनामा योगो भवति, तत्फलं मृत्युविनाशवृद्धौ त्रैगुण्यद्वत् मृते नष्टे वृद्धौ वा द्वि-

गुणतां करोतीत्यर्थः । 'द्विगुणो यमलांघ्रिभे' इत्युक्तेः । यन्नक्षत्रे द्वितीयचरणांते राशिसमाप्तिस्तद्यमलांघ्रिभं तच्च मृगचित्राधनिष्ठारूपमेव । अथ दैवात्रि-
पुष्करादिके तिथिवारनक्षत्रात्मके विशिष्टयोगे सति कस्यचिन्मरणसंभवस्तदा
तद्दोषशान्त्यर्थं दानं विधेयम् । यदाह वसिष्ठः—'त्रितयं गवां हि दद्याद्दोष-
त्रितयापनुत्तये विद्वान् । द्वितयं द्विपुष्करेऽपि च तिलपिष्टैर्विप्रमुख्येभ्यः ॥' इति ।
द्वितयं गवामिति शेषः । अत्र तिथिवारयोरभावे केवलं विषमांघ्रिभे यमलांघ्रिभे
वा मरणसंभवे दोषो नास्तीत्यर्थः । अमुमर्थं स्पष्टमाह नारदः—'दद्यात्तद्दोष-
नाशाय गोत्रयं मूल्यमेव वा । द्विपुष्करे द्वयं दद्यान्न दोषस्त्वर्क्षमात्रतः ॥
इति । अत्र त्रिपुष्करयोगे क्वचिद्बृहस्पतिवारोऽप्युक्तः । यदाह कश्यपः—
'भद्रातिथिशनीज्यारवारे चेद्विषमांघ्रिभम् । त्रिपुष्करं त्रिगुणदं द्विगुणं द्व्यंघ्रिभे
मृतौ ॥' इति । इदमेव दृष्ट्वा श्रीपतिनाप्युक्तम्—'विषमचरणं धिष्ण्यं भद्रा-
तिथिर्यदि जायते सुरगुरुशनिक्षमापुत्राणां कथंचन वासरे । मुनिभिरुदितः
सोऽयं योगस्त्रिपुष्करसंज्ञितस्त्रिगुणफलदो वृद्धौ नष्टे हृते च मृतेऽपि वा ॥' इति ।
अस्य पूर्वोक्तवाक्यस्य चैकवाक्यतां देवाः कर्तुमर्हति । कश्यपवाक्ये मृता-
विति पदोपादानान्मरण एवायं विचारो न तु नष्टे वृद्धौ च । यदुक्तं ब्रह्म-
पुराणेऽपि—'धनिष्ठापंचके जीवो मृतो यदि कथंचन । त्रिपुष्करे याम्यभे च
कुलजान्मारयेद् ध्रुवम् ॥ तदनिष्टविनाशार्थं विधानं समुदीरयेत् ॥' इति ।
ग्रंथकर्त्रा तु श्रीपत्युक्तिमंगीकृत्य मृत्युविनाशवृद्धावित्युक्तम् । वसिष्ठनारद-
वाक्ययोः सामान्यतोऽभिधानं दानं च मृतावेवेति विषयविवेकः ॥ ४९ ॥

अथ शवप्रतिकृतिदाहे निषिद्धकालं शार्दूलविक्रीडिताभ्यामाह—

शुक्रारार्किषु दर्शभूतमदने नंदासु तीक्ष्णोग्रभे

पौष्णे वारुणभे त्रिपुष्करदिने न्यूनाधिमासेऽयने ।

याम्येऽब्दात्परतश्च पातपरिधे देवेज्यशुक्रास्तके

भद्रावैधृतयोः शवप्रतिकृतेर्दाहो न पक्षे सिते ॥ ५० ॥

जन्मप्रत्यरितारयोर्मृतिसुखांत्येऽब्जे च कर्तुर्न स-

न्मध्यो मैत्रभगादितिध्रुवविशाखाद्व्यंघ्रिभे ज्ञेऽपि च ।

श्रेष्ठोऽर्केज्यविधोर्दिने श्रुतिकरस्वात्यश्विपुण्ये तथा ।

त्वाशौचात्परतो विचार्यमखिलं मध्ये यथासंभवम् ॥ ५१ ॥

शुक्रारेति ॥ जन्मेति ॥ एवंविधे दिने शवस्य मृतस्य प्रतिकृतिः पर्ण-
शरादिना सावयवत्वंकल्पनं तस्य दाहो न कार्यः । कुतः ? यतो द्विविधः प्रेत-
संस्कारः—प्रत्यक्षशरीरस्यैकः, प्रतिकृतेरन्यः । तत्र प्रत्यक्षशरीरसंस्कृतौ शुभाशुभ-
दिनविचाराभावः । यदाह गार्ग्यः—'प्रत्यक्षशवसंस्कारे दिनं नैव विशोधयेत्'

इति । प्रतिकृतिसंस्कारस्य हि कालत्रय, आशौचमध्ये वर्षमध्ये वर्षान्तर-
चेति । अत्राशौचमध्ये यदि प्रतिकृतिसंस्कारश्चिकीर्षितस्तदा यथासंभव दिन-
शुद्धिर्विचार्या । वर्षमध्ये वर्षान्तरं वा प्रतिकृतिसंस्कारे अवश्य कालशुद्धि-
विचार्या । एतदप्याह गार्ग्य एव—‘आशौचमध्ये क्रियते पुनः संस्कारकर्म
चेत् । शोधनीयं दिनं तत्र यथासंभवमेव तु ॥ आशौचविनिवृत्तौ चेत्पुन-
सस्त्रियते मृत । संशोध्यैव दिनं ग्राह्यमूर्ध्वं सवत्सराद्यदि ॥ प्रेतकार्याणि
कुर्वीत’ इति । अत एवोक्तम्—‘आशौचापरतो विचार्यमखिलं मध्ये यथासंभ-
वम्’ इति । एतद्वाक्यमत्रैव स्पष्टं व्याख्यास्यते । तत्र दिनशुद्धिरच्यते—शुक्रा-
रेत्यादिना । शुक्रं प्रसिद्धं, आरंभमगलं, आर्किं=शनिः, एषा वारे प्रतिकृते-
र्दाहो नेति प्रत्येकं संबधः । तथा दर्शं=अमावास्या, भूतं=चतुर्दशी, मदनं=
त्रयोदशी, नदा=प्रतिपक्षेष्टकादश्या, आसु तिथिषु दाहो न कार्यः । यदाह
मरीचिः—‘नदाया भार्गवदिने चतुर्दश्या त्रिपुष्करे । पितृश्राद्धं न कुर्वीत गृही-
पुत्रधनक्षयात् ॥ एकादश्या तु नदाया सिनीवाल्या भृगोदिने । नभस्ये च चतु-
र्दश्या कृत्तिकासु त्रिपुष्करे ॥’ इति । द्वितीयवाक्यमतिदुष्टताकथनार्थम् । सिनी-
वाल्याममावास्यायां भृगोदिने शुक्रवारे इति संधोः व्याख्येयः । अत्र श्राद्धं न
कुर्वीतत्यनुपगमः । श्राद्धशब्देनात्र प्रेतक्रिया विवक्षिता । तथा तीक्ष्णोष्णमे-मूल-
ज्येष्ठाद्राश्लेषास्तीक्ष्णानि, उष्णानि=पूर्वात्रयभरणीमघा, पौष्णे=रेवत्या, चारुणमे=
शतभे, त्रिपुष्करदिने=भद्रातिथयः सूर्यभौमशनिवारा कृत्तिकापुनर्वसूत्तराफा-
ल्गुनीविशाखोत्तराषाढापूर्वाभाद्रपदा एतन्निवृत्तसहतिरूपे दिने, प्रतिकृतेर्दाहो
न कार्यः इति केचिद्वाकुर्वन्ते । तन्न, पूर्वपक्षेनैव निषेधसत्त्वात् । ननु प्रत्यक्षमृतौ
स निषेधो ननु प्रतिकृतिदाहे । एव तर्हि समतिवाक्याभावाज्जायमर्थः इति ब्रूमः ।
यदुक्तं ज्योतिःपराशरेण—‘साधारणे भुवोऽग्रे मैत्रे नो शस्यते मनुष्याणाम् ।
प्रेतक्रिया कथंचिद्विपुष्करे यमलधिष्ये वा ॥’ इति । अत्र त्रिपुष्करशब्देन
विशिष्टयोगो विवक्षित इति चेत् । अत्र ब्रूमः—त्रिचरणनक्षत्राण्येव त्रिपुष्कर-
पदेनोच्यते, अतो हेमाद्रिणापि कृत्तिकादीन्येव त्रिचरणानि भानि त्रिपुष्कर-
शब्देन व्याख्यातानि । अत एवाह कश्यपः—‘भरण्यार्द्रा मघाश्लेषा मूलं
त्रिचरणानि च । प्रेतक्रियासु दुष्टानि धनिष्ठाद्यं च पचक्रम् ॥’ इति । परा-
शरवाक्ये बहूनि प्रेतकृत्ये सामान्यतो विपिद्धानि । कश्यपवाक्येऽप्युपान्यति-
दुष्टान्युक्तानि । इदमेवाभिप्रेत्य अग्रहृतोक्तानि । तत्र धनिष्ठायां अग्रहण-
मध्यमेषु भेषु प्रवक्ष्यमाणत्वात् । अथ न्यूनाधिमासे क्षयमासे अधिकमासे च
शवप्रतिकृतिदाहो न कार्यः । उक्तं च ज्योतिर्निबन्धे गरुडपुराणे—‘न
कुर्याद्गुरुशुक्रास्ते पौषे स्वापे न लिम्बुचे । विलङ्घितं प्रेतकार्यं गया गोदावरी
विना ॥’ इति । मेघातिथिः—‘अस्तं गते गुरौ शुके पौषाषाढाधिमासे ।
प्रेतकार्यं न कुर्वीत गया गोदावरीं विना ॥’ इति । अधिमासस्योप-
लक्षणत्वात्क्षयमासेऽपि न कार्यं प्रेतकार्यमित्यर्थः ॥ अत एव मूले न्यूनमास-
निषेधः । अयान्दादेकस्माद्वर्षात्परत ऊर्ध्वं याम्येऽयने दक्षिणायने कर्कादि-

षड्राशिस्थिते सूर्ये न दाहः कार्यः । अर्थादुत्तरायणं सम्यक् । उपलक्षण-
त्वादवमदिनमपि निषिद्धम् । उक्तं च गार्ग्येण—‘ऊर्ध्वं संवत्सराद्यदि ।
प्रेतकार्याणि कुर्वीत श्रेष्ठं तत्रोत्तरायणम् । कृष्णपक्षश्च तत्रापि वर्जयेत्तु
दिनक्षयम् ॥’ इति । गरुडपुराणेऽपि—‘न कुर्याद्गुरुशुक्रास्ते पौषे स्वापे
मलिम्लुचे । विलंबितं प्रेतकार्यं गयां गोदावरीं विना ॥’ इति । अत्र वाक्ये
पौषस्वापयोर्निषिद्धत्वान्मार्गशीर्षस्य मध्यमत्वं प्रतीयते तदावश्यकविषयम् ।
प्रथमवर्षे तु दक्षिणायनमपि शुभमेव । अथ पातपरिधे व्यतीपाताख्ये योगे
गणितागते । व्यतीपाताख्ये महापात इत्यपि केचित् । परिधाख्ये योगे तथा
देवेज्यशुक्रास्तके गुरुशुक्रयोरस्ते । अत्र स्वार्थे कः । तथा भद्रावैधृतयोः
भद्रावैधृतौ प्रसिद्धौ । गणितसाध्ये वैधृताख्ये महापाते इत्यपि केचित् । तथा
सिते पक्षे शुक्लपक्षे शवप्रतिकृतेर्दाहो न कार्यः । यदुक्तं नारदेन—श्राद्धलक्ष-
णाध्याये—‘चतुर्दशीं तिथिं नन्दां भद्रां शुक्रारवासरौ । सितेज्ययोरस्तमयं
झंघ्रिभं विषमांघ्रिभं । शुक्लपक्षं च संत्यज्य पुनर्दहनमुच्यते ॥’ इति । अन्यत्रापि
‘नंदामदनभूतामापातवैधृतिविष्टिषु । शुक्रार्किभौमपरिधध्रुवमिश्रोग्रमैत्रमे ॥
कर्तुश्चंद्रेऽष्टवेदांत्ये जन्मप्रत्यरितारके । त्रिपादमे सिते पक्षेऽयने याम्येऽब्दतः
परम् ॥ शवप्रतिकृतेर्दाहः शुकेज्यास्ताधिमासके । नेष्टो मध्यो द्विपान्मैत्रद्वी-
शादितिभगध्रुवे ॥’ इति । तथा कर्तुः प्रेतश्राद्धाद्यधिकारिणो जन्मप्रत्यरितारयोः
जन्मतारा=उत्पत्तिनक्षत्रं दशममेकोनविंशं चेति । प्रत्यरितारा=जन्मभात्पंचमं
चतुर्दशं त्रयोविंशं चेति; तथा कर्तुर्मृत्तिसुखांत्येऽब्दे स्वजन्मराशेरष्टमचतुर्थद्वाद-
शस्थे चंद्रे सति दाहो न सन् न प्रशस्तः । तदुक्तं वाराहपुराणे—‘चतुर्थाष्ट-
मगे चंद्रे द्वादशे च विवर्जयेत् । प्रेतकृत्यं व्यतीपाते वैधृतौ परिधे तथा । करणे
विष्टिसंज्ञे च शनैश्चरदिने तथा ॥ त्रयोदश्यां विशेषेण जन्मतारात्रये तथा ॥’ इति ।
विष्टिसंज्ञं करणं=भद्रा । महाभारते—‘नक्षत्रेण न कुर्वीत यस्मिञ्जातो भवेन्नरः ।
न प्रोष्टपदयोः कार्यं तथाग्नेयेऽपि भारत । दारुणेषु च सर्वेषु प्रत्यरे च विवर्जयेत् ॥’
इति । प्रोष्टपदयोः=पूर्वाभाद्रपदोत्तराभाद्रपदयोः, आग्नेये=कृत्तिकायां । काल-
विशेषादिकं नारदेनोक्तम्—‘दिनोत्तरार्धे तत्कर्तुश्चंद्रताराबलान्विते । पापग्रहे
बलयुते शुक्लज्ञांशवर्जिते ॥ तत्पुनर्दहनं प्रोक्तम्’ इति । अथ शवप्रतिकृतिदाहे
मध्यनक्षत्राण्युच्यन्ते । मैत्रं=अनुराधा, भगः=पूर्वाफलगुनी, अदितिध्रुवविशाखाः
प्रसिद्धाः, झंघ्रिभं=मृगचित्राधनिष्ठाः, ज्ञेऽपि=बुधवारेऽपि, शवप्रतिकृतिदाहो
मध्यमः; न शुभफलदो नाप्यनिष्टफलद इत्यर्थः । उक्तं च कश्यपेन—‘फलगुनी-
द्वितयं रोहिण्यनुराधा पुनर्वसुः । द्वे आषाढे विशाखा च भानि द्विचरणानि च ।
एतानि किंचिद्दुष्टानि वर्जयेत्सति संभवे ॥’ इति । ‘नेष्टो मध्यो द्विपान्मैत्रद्वीशा-
दितिभगध्रुवे’ इति चेत्युक्तेर्बुधे संमत्यभावः । अथार्केज्यविधोरर्केज्याभ्यां सहितो
विधुरिति मध्यमपदलोपी समासः । सूर्यगुरुचंद्राणां दिने वारे दाहः श्रेष्ठस्तथा
तेन प्रकारेण श्रुतिकरस्वात्यश्विपुण्ये एषु निषिद्धनक्षत्रगणादुर्वरितेषु पंचसु
भेषु शवप्रतिकृतेर्दाहः श्रेष्ठोऽनुष्ठीयमानः शुभफलद इत्यर्थः । आशौचात्परतं
इत्यादि व्याख्यातार्थम् । ननु प्रतिकृतिसंस्कारः किंनिमित्तः ? उच्यते,—
दैवान्मानुषाद्वापराधान्मृतस्य विधिवद्दाहो नाभूत्किंतु काष्ठवद्दाहो जातोऽथवा

परदेशगतस्य चौरद्वयादिहतस्य तद्गीतेरेव केनचित्काष्ठनदाहोऽपि न कृतोऽय-
 वैकाकित्यान्न जातस्तदा प्रतिकृतिदाहो विधेयः । उक्तं च ब्रह्मपुराणे—
 ‘अनाहिताग्नेर्देहस्तु दाह्यो गृह्याग्निना द्विजैः । तदभावे पलाशोरथैः पत्रैः
 कार्यं पुमानपि ॥ सुपिष्टजलसमिश्रैर्दग्धव्यश्च तथाग्निना । असौ स्वर्गाय
 लोकाय स्वाहेत्युक्त्वा सप्ताधवैः ॥ एव पर्णशव दग्ध्वा त्रिरात्रमशुचिर्भवेत् ॥’
 इति । तदभावे=देहाभावे, तथाग्निना=गृह्याग्निना, अपिशब्दात्स्त्रीमरणे तद्देहा-
 भावे ह्यपि पलाशोरथैः पत्रैः कार्येत्यर्थः । आहिताग्नेस्तु श्रौतसूत्रे विधिमाहा-
 पस्तंबः—‘यच्चाहिताग्निं प्रोषितं प्रमीतो न प्रजायेत स या दिशमभि-
 प्रस्थितस्तां दिशमस्याग्निभिः कक्षं दहेयुरपि वा ग्रीणि पष्टिशतानि पलाश-
 वृतानि तैः कृष्णाजिने पुरपाकृतिं कृत्वा तामस्याग्निभिर्दहेयुरिति वाजसनेयक-
 मिनि । अत्र पक्षद्वयं यथा—प्रवासगतो यदि न प्रजायेत प्रमीत इति यतो
 मृत इत्येव निर्णये स या दिशः प्रति प्रस्थितो भवेत्ता दिशः प्रति यः कक्षोऽकृष्टो
 भूमिप्रदेशमृणवान्ना देशमस्य मृतस्य श्रौताग्निभिस्तृष्णां दहेयुर्बाधवाः पितृ-
 मेधविधिना । अयमेकः पक्षः । अपि वा अथवा ग्रीणि पष्ट्युत्तराणि शतानि
 ३६० पलाशवृतानि पालाशानि पर्णानि यत्र तिष्ठति तादृशानि वृतानि सपाद्य
 तैर्वृतैः पलाशवृक्षीयैस्त्रिपत्रैर्वृतैः कृष्णाजिने पुरपाकृतिं कृत्वा तामाकृतिमस्या-
 ग्निभिः पितृमेधविधिना दहेयुरिति वाजसनेयिना मतमिति द्वितीयः पक्षः ॥
 पराशरेण तु कुशैः प्रतिकृतिं कार्येत्युक्तम्—‘कृष्णाजिने समास्तीर्य कुशैस्तु
 पुरपाकृतिम्’ इति । कुर्यादिति शेषः । अत्र पलाशवृतकुशविध्योरन्यतरेणानुष्ठानं
 ग्रीहियववत्तुरत्यलत्नात् । शवप्रतिकृतिदाहानुष्ठानविधिस्तु शौनकाद्युक्तादिशा
 ज्ञेयः । नात्राप्रस्तुतत्वाल्लिख्यते । अयं च पलाशवृतादिभिः प्रतिकृतिविधि-
 रस्थलालाभे । यदा तु मृतास्मा लामस्तदा तैरेव प्रतिकृतिः कार्या । तदुक्तं
 छंदोगसूत्रे—‘अथातः पुनर्दाहविधिं व्याख्यास्यामः । यदि शरीरं नश्येदस्थी-
 न्यादायास्थीनि क्षीरोदकेन प्रक्षाल्यास्थिभिः कृष्णाजिने पुरपाकृतिं कृत्वा
 पूर्ववद्देहत् । तेषामलालाभे पलाशवृतैः कृष्णाजिने पुरपाकृतिं चत्वारिंशता शिरो
 दशभिर्ग्रावा विंशत्योरास्त्रिंशतोदरः पचाशता पचाशता बाहुः तयोरेव पचभिः
 पचभिरगुलीन् सप्तत्या सप्तत्या पादौ तथैवागुलीरष्टाभिः शिश्नः द्वादशभिर्वृषण
 ता कुशैर्वेष्टयित्वा तस्मिन्नेव पूर्ववद्देहत्’ इति । अस्यार्थः—चत्वारिंशत्पलाश-
 वृतैः शिरः सपाद्य दशभिर्ग्रावा विंशत्योरास्त्रिंशता जठरः पचाशतैकबाहुः (तथैव
 पचाशतोऽपरबाहुः) ततः एव पंचभिः पचभिरगुली, एव पच, चत्वारिंशतैको
 बाहुः सपन्नः, तथा सप्तत्या सप्तत्या पादद्वयं, ततः एव पचभिः पचभिरगुली, एव
 च पचपष्ट्यैकः पादः सपन्नः । अष्टाभिः शिश्नः, द्वादशभिर्वृषणद्वयं, एव च पष्ट्यधि-
 कत्रिंशत्या पलाशवृतैरवयवत्पन्ना भवति । ता प्रतिकृतिं तस्मिन्नेव कृष्णाजिने
 एव पूर्ववदिति पितृमेधविधिना दहेदित्यर्थः । एतादृशे विषये कालनियमः

१ धर्मसिंधौ तु—गिरसि ४०, त्रावाया १०, बाह्वोः प्रत्येकः पचाशदेव १००, करा-
 लीषु १०, उरसि २०, जठरे ३०, शिश्ने ४, अटयोन्मयं त्रय ६, कर्वां प्रत्येकः
 पचाशद् एव १००, जवातः पादतन्त्रात् प्रत्येकः पचाशद्, एव ३०, एव ३६० दर्भः
 पचाशमभिर्द्वावोः शरीरं कुशैर्विद्युक्तम् ।

‘शुक्रारार्किषु’ इत्यादिनोक्तः । यतः—‘अथातः संप्रवक्ष्यामि यत्पुनर्दहनं तृणाम्’ इत्यादिना पद्यसमुदायेन कालशुद्धिमुक्त्वा ‘अतीतविषये काम्ये न्यूने श्राद्धे महालये । एतत्सर्वं विचिंत्याशु कुर्याच्छ्राद्धमंतर्द्रितः ॥’ इति कश्यपेन कालातीतविषयत्वेनाभिधानात् । तत्राधिकारी पुत्रादिर्यस्मिन्नेव क्षणे पित्रादि-मरणं शृणुयात्तद्दिनमारभ्यैव यथोक्ताशौचाधिकारी भवति ॥ तदाह पैठी-नसिः—‘पितरौ चेन्मृतौ स्यातां दूरस्थोऽपि हि पुत्रकः । श्रुत्वा तद्दिनसा-रभ्य दशाहं सूतकी भवेत् ॥’ इति । अन्येषां तु देशांतरमरणे विशेषमाह वृद्धवसिष्ठः—‘मासत्रये त्रिरात्रं स्यात्पण्मासात्पक्षिणी तथा । अहस्तु नव-मादवागूर्ध्वं स्नानेन शुध्यति ॥’ इति । पक्षिणी=सार्धं दिनम् । ‘आगामिचर्त-मानाहर्गुक्तायां निशि पक्षिणी’ इत्यमरोक्तेः । अत्र श्रुत्वेत्युक्तेर्मरणश्रवणमेवा-शौचनिमित्तम् । ‘निर्दशं ज्ञातिमरणं श्रुत्वा’ इति मनूक्तेश्च । दशाहेभ्यो निर्गतं निर्दशम् । दशाहेभ्यो बहिरित्यर्थः । दशाहपदं स्वस्ववर्णाशौचोप-लक्षणम् । षट्त्रिंशन्मतेऽपि—‘उभाभ्यामपरिज्ञाते सूतकं नैव दोषकृत् । एकेनापि परिज्ञाते भोक्तुर्दोषमुपावहेत् ॥’ इति । यदि तु दशाहमध्ये शृणु-यात्तदा शेषैरहोभिरेवाशौचं तस्य स्यात् । उक्तं च मिताक्षरायाम्—‘विगतं तु विदेशस्थं शृणुयाद्यो ह्यनिर्दशम् । यच्छेषं दशरात्रस्य तावदेवाशुचि-र्भवेत् ॥’ इति । दशरात्रस्येत्युपलक्षणम् । वर्णापेक्षया वयोवस्थापेक्षया वा यस्य यावानाशौचकाल उक्तस्तन्मध्ये एव विदेशगतमरणश्रवणे सत्याशौचा-वशिष्टैरेवाहोभिर्विशुध्यतीत्यर्थः । अत एव—‘जनने मरणे नित्यमाशौचमनु-धावति । सर्पिडांश्चैव बंधूंश्च यत्र कचन गच्छति ॥’ इत्याद्येवंविधानि देवलादि-मुनिवाक्यानि श्रवणनिमित्ताशौचपराणि व्याख्येयानि । तत्र वर्णाशौचदिन-संख्यामाह दक्षः—‘शुद्धेद्विप्रो दशाहेन द्वादशाहेन भूमिपः । वैश्यः पंच-दशाहेन शूद्रो मासेन शुद्ध्यति ॥’ इति । तत्र यदा मरणदिनादारभ्य यथो-क्ताशौचदिनमध्ये एव चेन्मरणं शृणुयात्तदाऽवशिष्टाशौचदिनमध्ये अथवा स्वस्ववर्णाशौचदिवसातिक्रमानंतरं चेन्मरणं शृणुयात्तदा तद्दिनादारभ्य यथोक्ताशौचदिनमध्ये प्रतिकृतिसंस्कारश्चिकीर्षितः तदा यथासंभवं दिनशुद्धि-विचार्या । अत एवोक्तं गर्गोण—‘आशौचमध्ये क्रियते’ इत्यादि । भद्रा-भरणीधनिष्ठापंचकादिदोषराहित्यमपेक्षितम् । नैव बहुकालव्यापिशुक्रास्तादिदो-षापेक्षा कार्येति गर्गवाक्ये यथासंभवपदस्यार्थः । सर्वथा त्वाशौचदिनेषु दुष्टेषु दोषतारतम्येन महादोषत्यागोऽल्पदोषांगीकारो यथालोकप्रसिद्धिः तादृशे दिने शवप्रतिकृतिदाहो विधेयः । सर्वथा दोषरहिते दिने तूत्तम एव सः । अथ यदि मरणश्रवणानंतराशौचदिनानां राजिकदैविकब्राह्मणाद्यलभरूपप्रति-बंधादतिक्रमणसंभूतदशौचमस्ति न चेति विचारः । राजिकदैविकोपद्रव-संभावनायां सद्य एव शौचं स्यान्नत्वाशौचम् । यदाह पराशरः—‘दुर्भिक्षे राष्ट्रसंतापे आपदां च समुद्भवे । उपसर्गमृते चैव सद्यःशौचं विधीयते ॥’ इति । यमवृहस्पती—‘दैवे भये समुत्पन्ने प्रधानांशे त्रिनाशिते ।

सद्यः शौचं समाख्यात कातारापदि मयति ॥' इति । पैठीनिसिरपि—
 'मिमाहदुर्गयज्ञेषु यात्राया तीर्थकर्मणि । न तत्र सूतकं तद्वत्कर्म यज्ञादि-
 कारयेत् ॥' इति । कालातराऽलभ्याया गयादियात्रायां तादृशे एव तीर्थ-
 कर्मणि तीर्थस्नानदानादिकर्मणि तादृशे विषये आशौचग्रहाभावादेव शवप्रति-
 कृतिदाहाभावः । यदा तु ब्राह्मणाद्यलभस्तदाशौचपरिग्रहः स्यादेव । पर-
 त्वाशौचदिनानन्तरं वर्षमध्ये दिनशुद्धिमपेक्ष्यैव शवप्रतिकृतिदाहो विधेयः ।
 'आशौचस्य निवृत्तौ चेत्पुनः सस्क्रियते मृतः । मशोच्यैव दिनं ब्राह्मणम्' इति
 गङ्गोणैवकारसहितदिनपदोक्तेः । अयमर्थः—'अत्रापि भद्राभरणोपचकादिदोष-
 कतिपयदिनव्यापी त्याज्य एव, नतु शुक्रास्त्रादिकयहुकालव्यापिदोषप्रतीक्षा ।
 तदुक्तं ज्योतिर्निबन्धे पितृभन्डे—'शुक्रस्यास्तमने चैव देवेज्यस्य तथैव च ।
 प्रेतकार्यं प्रदुष्येत प्रथमं वत्सरं विना ॥' इति । अथ यदि वर्षमध्ये रात्रिक-
 दैविकाद्युपद्रवः संपन्नस्तदा वर्षोत्तरं निरवधिके दक्षिणायनशुक्रास्त्रादिमहादोष-
 रहिते भद्राभरणोपचकादिदोषरहिते च काले शवप्रतिकृतिदाहः कार्यः ।
 उक्तं च गार्ग्येण—'ऊर्ध्वं सवत्सराद्यदि । प्रेतकार्याणि कुर्वन्त श्रेष्ठं तत्रोत्तरा-
 यणम्' इत्यादीनि मूलवाक्यानि प्रागभिहितानि । अत एव मूलपक्षेऽप्यष्टा-
 त्परतो याम्येऽयने तथा देवेज्यशुक्रास्त्रे शवप्रतिकृतिदाहो न कार्यः इति
 व्याख्येयम् । प्रथमे वर्षे तु नायः दोषः । सर्वत्रापि गयागोदावर्योस्तीर्थयो-
 र्प्राप्तयोः सतीत्यं शुक्लेज्यास्तदक्षिणाग्रनादिमहादोषविचारः कोऽपि नास्ति ।
 तदुक्तं ज्योतिर्निबन्धे प्रेतमजयाम्—'प्रेतकार्याणि सर्वाणि घृतस्नानजपादिकम् ।
 चर्ज्यं शुक्लेज्ययोरस्ते गया गोदावरीं विना ॥' इति । अन्यानि तु गयागोदावरी-
 विषयाणि वचासि प्रागुक्तानीत्यलमतिप्रसङ्गेन ॥ ५० ॥ ५१ ॥

अथ नक्षत्रमन्त्रेण मुहूर्तानुक्त्वा नक्षत्रप्रसंगात्तद्विदोषोत्पन्नस्याभुक्त-
 मूलदोषमनेकविधं सफलमुपजातिकाम्यामाह—

अभुक्तमूलं घटिकाचतुष्टयं ज्येष्ठांत्यमूलादिभवं हि नारदः ।
 वसिष्ठ एकद्विघटीमितं जगौ बृहस्पतिस्त्वेकघटीप्रमाणकम् ॥५२॥
 अथोचुरन्ये प्रथमाष्टवत्यो मूलस्य शाक्रान्तिमपंचनाव्यः ।
 जातं शिशुं तत्र परित्यजेद्वा मुखं पितास्याष्टसमा न पश्येत् ॥५३॥

अभुक्तमूलमिति ॥ अथोचुरिति च ॥ अत्राभुक्तमूलस्यानेके भेदाः,
 तत्रैकस्त्रादयः भेदः—ज्येष्ठानक्षत्राते भवः ज्येष्ठात्यः, मूलादो भवः मूलादिभवः,
 ज्येष्ठात्यजातः घटीचतुष्टयः मूलादिजातः घटीचतुष्टयः मिलित्वाष्टौ घटिकाः प्रहरः
 इति यावत्तावान्कालोऽभुक्तमूलान्वयमिति नारदः आह—उपलक्षणवादा-
 न्तेपातिमघटीचतुष्टयं मघादिमघटीचतुष्टयं चाभुक्तमूलस्य कालः । यदाह
 नारदः—'यो ज्येष्ठामूलयोरंतरालप्रहरजः शिशुः । अभुक्तमूलजः सार्धमवा-
 नक्षत्रयोरपि ॥' इति ॥ अथापरो भेदः—एकेति । ज्येष्ठाते एकघटीमितं

मूलादौ घटीद्वयमितमेवं मिलित्वा त्रिघटिकमभुक्तमूलं स्यादिति वसिष्ठो मुनिर्जगौ । यदाह वसिष्ठः—‘ज्येष्ठांत्यपादघटिकामितमेव केचिन्मूलं ह्यभुक्तमपरे पुनरामनंति । मूलाद्यपादघटिकाद्वितयेन सार्धमष्टौ समाः परिहरेदिह जन्मभाजाम् ॥’ इति । समाः=वर्षाणि ॥ अथान्यो भेदः—एकेति । ज्येष्ठांत्यार्धघटिका मूलादावर्धघटिका मिलित्वा एकघटीप्रमाणमस्य तदेकघटिप्रमाणकम् । ‘शेषाद्विभाषा’ इति कप् । तादृशमभुक्तमूलं स्यादिति बृहस्पतिर्जगौ । तदाह गुरुः—‘ज्येष्ठांत्यघटिकार्धं च मूलादौ घटिकार्धकम् । तयोरंतर्गता नाडी ह्यभुक्तं मूलमुच्यते ॥’ इति ॥ अथेतरो भेदः—अथेति । अथशब्दः पादपूरणे । मूलनक्षत्रस्य प्रथमा आदिमा अष्टघटिकाः, शाक्रस्य ज्येष्ठाया अंतिमाः पंच नाड्यो घटिकाः, एवमुभयोर्य्येष्ठामूलयोरंतरालवर्तिन्यस्त्रयोदश घटिका अभुक्तमूलमिति लोका ऊचुः, ‘ज्येष्ठान्त्यघटिकाः पञ्च मूलाद्या वसुनाडिकाः । अभुक्तमूलमित्युक्तं तत्र जातं शिशुं त्यजेत् ॥’ इति स्मरणात् । एवमभुक्तमूलस्यानेकभेदसंभवे कः साधीयान् पक्ष इति चेत् । उच्यते,—नारदोक्तः पक्ष एव साधीयान् । किमत्र प्रमाणमिति चेच्छृणु । बहुमुनिसंवाद एवात्र प्रमाणम् । तदाह कश्यपः—‘ज्येष्ठांत्यमूलयोरंतरालयामोद्भवः शिशुः । अभुक्तमूलजः सोऽप्याश्लेषापितृभयोरपि ॥’ इति । वसिष्ठोऽपि—‘भुजंगपौरंदरपौष्णभानां तदग्रभानां च यदंतरालम् । अभुक्तमूलं प्रहरप्रमाणं त्यजेत्सुतं तत्र भवां सुतां च ॥’ इति । अत एव पूर्वमुक्तं वसिष्ठवाक्यं केचिन्मताभिप्रायेण । यतस्तद्वाक्ये केचिदिति अपर इति चेत्युक्तिरस्ति । यद्येवं घटीन्यूनाधिकभावाभिधायिनां प्रागुक्तवाक्यानां का गतिरिति चेत्, उच्यते,—दोषस्याधिक्याल्पत्वसूचनमेव गतिः । अथाभुक्तमूलसंज्ञाकथनस्य प्रयोजनमाह—जातमिति । तत्राभुक्तमूलाख्ये काले जातं शिशुं बालकं उपलक्षणत्वात्तत्र जातां कन्यां वा पिता परित्यजेन्निकासयेत् । ‘त्यजेत्सुतं तत्र भवां सुतां च’ इति वसिष्ठोक्तेः । यद्यशक्यनिकासनं स्यात्तदा किं कार्यमित्यत आह—वेति । वा अथवा पूर्वपक्षकर्तव्यताशक्तौ पिताऽस्य शिशोः कन्याया वा मुखमष्टसमाः अष्टौ वर्षाणि । ‘संवत्सरो वत्सरोऽब्दो हायनोऽस्त्री शरत्समाः ।’ इत्यमरः । तावत्कालं न पश्येत् । यदाह नारदः—‘अभुक्तमूलजं पुत्रं पुत्रीमपि परित्यजेत् । अथवाब्दाष्टकं तातस्तन्मुखं न विलोकयेत् ॥’ इति । च्यवनोऽपि—‘अभुक्तमूलभे भवं परित्यजेच्च बालकम् । समाष्टकं पिताऽथवा न तन्मुखं विलोकयेत् ॥’ इति । गंडांतदोषस्तु विवाहप्रकरणे वक्ष्यत इति कृत्वात्र नोक्तः ॥ ५२ ॥ ५३ ॥

अथ प्रसंगान्मूलाश्लेषाजातस्य बालस्य चरणवशेन शुभाशुभफलमुपजात्याह—

आद्ये पिता नाशमुपैति मूलपादे द्वितीये जननी तृतीये ।

धनं चतुर्थोऽस्य शुभोऽथ शांत्या सर्वत्र सत्स्यादहिभे विलोमम् ।

आद्ये इति ॥ मूलनक्षत्रस्याद्ये पादे प्रथमे चरणे चतुर्थांशे इति यावत् ।

तत्र जातस्य शिशोः कन्याया वा पिता नाशं मरणमुपैति प्राप्नोति । तथा मूलद्वितीये पादे जननी माता नाशमुपैति । तथा तृतीये मूलपादे धन द्रव्य नाशमुपैति । चतुर्थो मूलपादोऽस्य शिशोः शुभः शुभफलदः । उक्तं च ब्रह्म-पुराणे—‘मूलाद्येऽशोः पितुर्नाशो द्वितीये मातुरेव च । तृतीये धनधान्यादि-नाशस्तु ये घनागमः ॥’ इति । तुये=चतुर्थे । रत्नमालायाम्—‘तदाद्यपादके पिता विपद्यते जनन्यथ । तृतीयके धनक्षयश्चतुर्थके शुभावहः ॥’ इति । अत्र पितुर्वहुस्त्रीत्वेऽपि स्वमातुरेव नाशो वाच्यो न सापत्नमातुः । यदाह कश्यपः—‘मूलाद्यपादजो हति पितरः तु द्वितीयजः । मातरः स्या तृतीयो-ऽर्थान्सुहृदश्च तुरीयजः ॥’ इति । यतो मातृशब्दः सापत्नमातुरपि वाचकः । यदाह गौतमः—‘पितृपदस्य सर्वा मातरस्तद्भातरो मातुलास्तदपत्यानि मातुले-यानि’ इति । अतः स्पष्टार्थमेव कश्यपवान्ये स्वामिति पदोपादानम् ॥ अत्र विशेषो वसिष्ठसंहितायाम्—‘मूलाद्यपादो दिवसे यदि स्यात्तज्जः पितु-र्नाशनकारणः स्यात् । द्वितीयपादो यदि रात्रिभागे तदुद्भवो मातुर्विनाशकः स्यात् ॥ मूलाद्यपादो यदि रात्रिभागे तदात्मनो नास्ति पितुर्विनाशः । द्वितीय-पादो दिनगो यदि स्यात् मातुरल्पोऽपि तदास्ति दोषः ॥’ इति । नारद-संहितायां च—‘दिवाजातस्तु पितरः रात्रौ तु जननीं तथा । आत्मानं सध्य-योर्हति नास्ति गडो विपर्यये ॥’ इति । एतदेव मातापितृगडमिति जीर्णा व्यवहरति ॥ अथ दोषसत्त्वे किं कार्यमत आह—अथेति । अथानतरं शाल्या मूलाश्लेषाशाल्या स्वनुष्ठितया सर्वत्र चरणचतुष्टयेऽपि शुभमनिष्टफलनाशकं कल्याणं स्यात् । उक्तं च वसिष्ठेन—‘नैर्ऋत्यभौजगमगडदोषनिवारणायेभ्यु-दयाय नूनम् । पितामहोक्ता रचिरा च शान्तिं प्रवक्षि लोकस्य हिताय सम्यक् ॥ शास्त्रोक्तरीत्या खलु सूतकांते मासे तृतीयेऽप्यथ वत्सरान्ते ॥’ इति । नैर्ऋत्य=मूल तद्दोषः, भौजगम=आश्लेषा तद्दोषः, गडो वक्ष्यमाणस्तद्दोषश्च ‘द्वद्वते श्रूयमाणं पदं प्रत्येकमभिसंबध्यते’ इति न्यायात् । अतस्तद्दोषाणां निवारणं तदर्थं । अत एव कश्यपेन—‘तद्दोषशमनार्थं हि शान्तिं कुर्यात्प्रयत्नतः’ इति सामान्यतः उक्तम् । अत्र वसिष्ठवाक्ये कालत्रयवधनं सामर्थ्यासामर्थ्य-कृतं ध्येयम् । तथा हि—यदि मातुः शीतोदकस्नाने सामर्थ्यं स्यात्तदा सूतकान्त एव शान्तिः, तत्राप्यशक्तौ तृतीये मासि शान्तिः, दीर्घरोगादिना तदाप्यशक्तिश्चे-त्तर्हि वर्षसमाप्तिदिवसे शान्तिः । मातृगडे तु विशेषस्तेनैवोक्तं—‘मातृगडे सुते जाते सूतकांते विचक्षणः । कुर्याच्छान्तिं तदक्षे वा तद्दोषस्याप-नुत्तये ॥’ इति । शिष्टास्तु सर्वत्र यस्मिन्नक्षत्रे जन्म तत्रक्षत्र एव शान्तिरिति व्यवहरति । ननु मूलपादचतुष्टयेऽपि शान्तिः कर्तव्येत्युक्तं तत्र चतुर्थचरणस्य शुभफलत्वाच्छान्तिरुक्तेति प्रतिभाति ॥ ‘अनिमित्तकृता शान्तिर्निमित्ताग्नोप-जायते’ इति स्मरणात् । उच्यते,—यद्यपि चतुर्थचरणे घनागमरूपं शुभफल-मभिहितं तथापि कश्यपेन—‘सुहृदश्च तुरीयजः’ इति सुहृद्भाशरूपस्य फलस्यानिष्टस्योक्तेस्तद्पाकरणार्थमवश्यं कर्तव्या शान्तिः । नहि कस्यचिद्वैरि-

नाशवन्मातुलाद्यनेकसुहृन्नाश इष्टः । किंच मूलवृक्षविचारेऽपि चतुर्थपादे पुरुष-
कन्ययोरशुभफलकथनाच्च । मूलवृक्षस्तु समनंतरमेव मया वक्ष्यते । यदि
मूलाश्लेषादिदोषसंभवे शांतिर्न क्रियते तदानीष्टं भवत्येवेत्याह नारदः—
'वत्सरात्पितरं हन्ति मातरं तु त्रिवर्षतः । द्युम्नं वर्षद्वयेनैव श्वशुरं नववर्षतः ॥
जातं बालं वत्सरेण वर्षैः पंचभिरग्रजम् । शालकं चाष्टभिर्वर्षैरनुक्तान् हन्ति
सप्तभिः । तस्माच्छांतिं प्रकुर्वीत प्रयत्नाद्विधिपूर्वकम् ॥' इति । द्युम्नं=धनम् ।
तस्मादवश्यं चरणचतुष्टयेऽपि शांतिर्विधेयेति । अहिमे विलोममिति । अहिमे
आश्लेषायामुक्तं फलं विलोमं विपरीतं ज्ञेयम् । तद्यथा—मूलस्य प्रथमे पादे
पितृनाश इति फलमुक्तं तत्फलमाश्लेषाचतुर्थपादोत्पन्नस्य स्यात् । मूलस्य
द्वितीयपादे मातृनाश इत्युक्तं फलं तदाश्लेषातृतीयचरणोत्पन्नस्य स्यात् । मूलस्य
तृतीयचरणे धननाश इत्युक्तं तदाश्लेषाद्वितीयचरणोत्पन्नस्य स्यात् । मूलस्य
चतुर्थपादः शुभ इत्युक्तं तदाश्लेषाप्रथमचरणोत्पन्नस्य स्यादित्यर्थः । यदाह
कश्यपः—'फलं तदेव सार्पक्षे प्रतीपं त्वंलपादतः' इति । वसिष्ठोऽपि—
'मूलाद्यपादजनितः पितरं निहन्ति द्वैतीयजः स्वजननीं त्रिपदेऽर्थवृन्दम् । तौरी-
यजः शुभकरः फलमेतदेव वैलोमतो भुजगधिष्यभवस्य सर्वम् ॥' इति ।
द्वितीय एव द्वैतीयः । प्रज्ञादेराकृतिगणत्वात्स्वार्थेऽण् । एवं तौरीयवैलोमशब्दौ
साध्यौ । अयमर्थः स्पष्टमुक्तो भास्करव्यवहारे—'सार्पक्षे प्रथमे राज्यं
द्वितीये तु धनक्षयः । तृतीये जननीनाशश्चतुर्थे मरणं पितुः ॥' इति ।
अंशः=चरणः । अत्र लग्नदौष्ट्ये सति दुष्टं फलमविकलं भवतीत्याह वादरा-
यणः—'मूलसार्पादिजं दौष्ट्यं स्यात्संपूर्णं तु लग्नपे । सकूरेऽब्दे च विचले
शुभदृष्टिविवर्जिते ॥' इति । अत आश्लेषादौष्ट्येऽपि शांतिकं विधेयम् । तथा-
श्लेषांत्यमघादिस्थांतरालप्रहरात्मकोऽभुक्तमूलाख्यकालो विहितस्तत्रोत्पन्नस्यापि
शांतिकं विधेयम् । अत्र संमतिवाक्यं प्रागभिहितम् । तत्र मूलशांतिराश्लेषा-
शांतिश्च 'गंडांतैद्रभ—' (श्लो० ५६) इति पद्यव्याख्यानानंतरं लिख्यते ॥

अथात्र प्रसंगान्मूलवृक्षविचारोऽभिधीयते । जयार्णवे—'मूलं
स्तंभस्त्वचा शाखा पत्रं पुष्पं फलं शिखा । मुनयोऽष्टौ दिशो रुद्राः सूर्याः
पंचांग्रयोऽग्नयः ॥ मूले ७ तु मूलनाशः स्यात्स्तंभे ८ वंशविनाशनम् । त्वचि १०
मातुर्भवेत्क्लेशः शाखायां ११ मातुलस्य च ॥ पत्रे १२ राज्यं विजानीयात्पुष्पे
५ मंत्रिपदं स्मृतम् । फले ४ च विपुला लक्ष्मीः शिखाया ३ मल्पजी-
वितम् ॥' इति । अथ मूलाख्यस्य पुरुषस्यांगेषु वटीविन्यासस्तत्रैव—'मूलस्य
वटिकान्यासो मूर्ध्नि पंच ५ नृपो भवेत् । मुखे सप्त ७ सृतिः पित्रोः स्कंधे
वेदा ४ महाबलः ॥ बाह्वोरष्टौ ८ वली पाण्योस्तिष्ठो ३ हस्तान्वितो भवेत् ।
हृदि खेटा ९ भूपमंत्री नाभौ द्वौ २ ब्रह्मविद्भवेत् ॥ गुह्ये दशा १० उतिकामी
स्याज्जानुनोः षण् ६ महामतिः । पादयोः षण् ६ सृतिस्तस्येत्युक्तवान्कमला-
सनः ॥' इति । अथ मूलोद्भूतायाः कन्यायाः फलार्थं मूलांगविभाग-
स्तत्रैव—'चतस्रो ४ नाडिकाः शीर्षे कुर्वन्ति पशुनाशनम् । मुखे षड् ६

धनहानिश्च कटे पच ५ धनागम ॥ कौटिल्य हृदये पच ५ बाह्योर्निर्दिष्टागम च तत् ५ । वेदा ४ पाण्योर्दंयाधर्मं वेदा ४ गुह्येऽतिकामिनी ॥ ज्येष्ठमातुलनाशश्च जवयोर्युग ४ नाडिका । ज्येष्ठभ्रातृनिनाशश्च चतस्रो ४ जानुयुग्मके ॥ पादयोर्दश १० नाड्यश्च तत्र वैधव्यमादिशेत् । इति मूलप्रसूताया फलमीरितमीदृशम् ॥' इति । अस्यार्थः - शीर्षे चतस्रो ४ घटिका , मुखे पद ६, कटे पच ५, हृदये पच ५, बाह्योर्बाहुद्वये पच पच ५।५ इति वीष्मा । पाण्योर्मणिबधादधोभागयोश्च तत्तश्चतस्र ४।४ इत्यत्रापि वीष्मा । गुह्ये चतस्र ४ जवयोरंघ्राद्वये द्वे द्वे २।२ एवं चतस्र जानुद्वये द्वे द्वे एव चतस्र । पादयो पादद्वये पच पचेत्येव दश १०, एव मिलित्वा पष्टि ६० घटिका भवति ॥ अथाष्टेपाजातयो पुत्रस्ययोरगविभागेन फलं तत्रोक्तम् - 'भूमिं पच ५ सुपुत्रासिमुखे मत्त ७ पितृक्षय । नेत्रे द्वे २ जननीनाशो ग्रीवाया त्रिषु ३ लपट ॥ स्कन्धे वेदा ४ गुरा भक्तिर्हस्तेऽष्टौ ८ च वली भवेत् । हृद्येकादश ११ मिश्रात्मघाती सत्तायते नर ॥ स्त्री वा नाभौ अम ६ पदभिर्गुदे नड ९ स्तपोधन । पादे पच ५ धन इति मार्पादेतत्फल क्रमात् ॥' इति । अथाष्टेपावृक्षोऽपि तत्रैवोक्त - 'फल पुष्प दल शाखा त्वग्लताकट पुच च । सार्वबल्लुग दशा १० क्षा ५ व ९ स्वर ७ विश्वा १३ ऽर्क १२ सागरा ४ । नाडिकासद्ववे बाले फल ज्ञेय यथाक्रमम् । श्री श्रीराजभय हानिर्मानुषित्रा मसक्षय ॥' इति । अथ च विभागो नक्षत्रस्य पष्टि ६० घटिकात्मकत्वे ज्ञेय । न्यूनाधिकत्वे तु त्रैराशिकमूह्यम् । वसिष्ठेन त्वन्येष्वपि क्रियत्सु नक्षत्रेषु जातस्थारिष्टमुक्तम् - 'चित्रार्धे पुष्यमध्ये द्विपादे पूर्वाषाढाधिप्यपदे तृतीये । जात पुत्रश्चोत्तराद्ये विधत्ते पित्रोर्भ्रातु स्वस्यचापि प्रणाशम् ॥ द्विमासस्योत्तरादोष पुष्ये चैव त्रिमासिक । पूर्वाषाढाष्टमे मामि चित्रा पाण्मासिकं फलम् ॥' इति । अत्रोत्तराशब्देनोत्तराषाढा गृह्यते पूर्वाषाढामाहचर्यात् । अत एवपि नक्षत्रेषु यथाशक्ति मूलत्रिष्टानिक दोषपरिहारार्थं त्रिधेयम् । पर तत्र देवतामेव एव केवल ध्येय । स च तत्त्वामिहृत , तत्तन्मत्राश्च वेदादेवानगतव्या , तन्त्रानिक च तिथिगडात-शावावस्वामिवैद्यत इत्यलमतिप्रसगेन ॥ ५४ ॥

अथ मूलनिवास सफलमिन्द्रवज्राब्जन्दमाह -

स्वर्गे शुचिर्ग्राष्टपदेपमावे भूमौ नभःकार्तिकचैत्रपौषे ।

मूलं ह्यधस्तात् तपस्यमार्गवैशाखशुक्रेष्वशुभं च तत्र ॥ ५५ ॥

स्वर्गे इति ॥ शुचिः=आषाढ , ग्राष्टपद=माघपद , इष्य=आश्विन , माघ प्रसिद्ध , एषु मासेषु मूल मूलनक्षत्र स्वर्गेऽस्ति, स्वर्गे निरामन्तस्य । नभा=श्रावण , अन्ये प्रसिद्धा , श्रावणकार्तिकचैत्रपौषेषु भूमौ मूल तिष्ठति । तपस्य=फाल्गुन , शुक्र=ज्येष्ठ , अन्यौ प्रसिद्धौ , फाल्गुनमार्गशीर्षवैशाखज्येष्ठेष्वधस्तात्पाताले मूल तिष्ठति । एष मूलनिवास उक्त । एतत्फलं च मूलनक्षत्र यत्र यस्मिन्मासे यत्र वसति तत्रैव स्वर्गभूमिपातालेष्वेव न्योनशुभाशुभफल

ददाति । अयमत्र तात्पर्यार्थः—द्रव्याद्यभावेन शान्तिकं कर्तुमशक्नुवतः पुंसः स्वर्गपातालनिवासित्वेन मूलस्यारिष्टदोषस्तथा न प्रभवेत् । यदा तु भूमावेव निवासस्तदा दोषनिवारणं नैव स्यादित्यशक्तेनापि शान्तिकं विधेयम् । नैतावता प्रागुक्ते विषये शान्त्यभाव एव किंतु यथाशक्ति तत्रापि शान्तिकं विधेयम् । शक्तेन तु सर्वत्रैव विधेयम् । तदुक्तं ज्योतिषार्णवे—‘मार्गफाल्गुन-वैशाखज्येष्ठे मूलं रसातले । माघाश्विननभस्येषु शुचौ मूलं सुरालये ॥ पौष-श्रावणचैत्रेषु कार्तिके भूमिसंस्थितम् । भूमिष्टं दोषबहुलं स्वल्पमन्यत्र संश्रितम् ॥’ इति । क्वचित्संक्रांतिपरत्वेन मूलनिवासोऽभिहितः—‘वृषालिर्हिंहेषु घटे च मूलं दिवि स्थितं युग्मतुलांगनांले । पातालंगं मेषधनुःकुलीरनक्रेषु मृत्या-विति संस्मरन्ति ॥ स्वर्गे मूले भवेद्राज्यं पाताले च धनागमः । मृत्युलोके यदा मूलं तदा शून्यं समादिशेत्’ ॥ इति ज्योतिषरत्नेऽभिहितत्वात् ॥ ५५ ॥

अथ मूलप्रसंगाद्दृष्टेषु गंडांतादिनिमित्तेषु सत्सु जातस्यारिष्टं सपरिहारं शार्दूलविक्रीडितेनाह—

गंडांतैर्द्रभशूलपातपरिघव्याघातगंडावमे

संक्रांतिव्यतिपातवैधृतिसिनीवालीकुहूदर्शके ।

वज्रे कृष्णचतुर्दशीषु यमघंटे दग्धयोगे मृतौ

विष्टौ सोदरभे जनिर्न पितृभे शस्ता शुभा शान्तिः ५६

गंडांतेति ॥ एतेषु पदार्थेषु सत्सु जनिः शिशोरुत्पत्तिर्न शस्ता दुष्ट-फलदा । गंडांतः=संधिविशेषः । स त्रिविधः—नक्षत्र-तिथि-लग्नभेदेन । तल्लक्षणं ‘ज्येष्ठापौष्णभ-’ (श्लो० ४१) इत्यादिना विवाहप्रकरणे वक्ष्यति । इंद्रभं=ज्येष्ठा-नक्षत्रं । शूलः=शूलाख्यो दुष्टयोगः । पातः=महापातो गणितसाध्यो व्यतीपा-ताख्यो वैधृताख्यश्च । परिघव्याघातगंडा अपि दुष्टयोगाः । अवमः=तिथिक्षयः । संक्रान्तिः=सूर्यस्य राश्यंतरसंक्रमपुण्यकालः । व्यतीपातवैधृती-सप्तदशसप्त-विंशतितमौ दुष्टयोगौ । सिनीवाली=दृष्टेदुरमावास्या । कुहूः=नष्टेदुरमावास्या । ‘स्याद्दृष्टेदुः सिनीवाली सा नष्टेदुकला कुहूः’ इत्यभिधानात् । दर्शः=चंद्रदर्शना-दर्शनरहितामावास्या । एतच्चाग्रे सम्यक् प्रतिपादयिष्यते । वज्रे=दुष्टयोगे । कृष्णे=कृष्णपक्षे चतुर्दशी । बहुवचनमावृत्त्यभिप्रायम् । यमघंटे=‘मवाविशाखा’ इत्युक्ते दुष्टयोगे । दग्धयोगे=‘सूर्येऽपंचाशिरसाष्टनंदा’ इत्युक्ते दुष्टयोगे । केचित्तु—‘चा-पान्त्यगे गोघटगे पतंगे’ इति वक्ष्यमाणे दुष्टयोग इति व्याचख्युः । मृतौ=‘द्वीशा-त्तोयात्’ (१।३०) इत्यादिनोक्ते मृत्युयोगे । विष्टौ=भद्रायां । सोदरस्य भ्रातुर्भगिन्या वा भे नक्षत्रे । पितृभे=माता च पिता च पितरौ, तयोर्भे मातृभे पितृभे च । एषु निमित्तेषु सुतस्य सुताया वा जन्म चेत्स्यात्तदनिष्टकृत्स्यादित्यर्थः । दुष्टनि-मित्तस्योपलक्षणत्वात्सूर्यचंद्रग्रहणजन्मत्रीतरजन्माप्यनिष्टम् । सजातीयापत्य-त्रयप्रसवानंतरं विजातीयापत्यप्रसवस्त्रीतरः । यथा—पुत्रत्रयप्रसवानंतरं कन्याया जननं, कन्यात्रयप्रसवानंतरं पुत्रस्य जननम् । अत एव त्रिभ्यः सजातीयेभ्य

इतरो विजातीयस्त्रीतर, स्त्री च त्रीतरेति व्युत्पत्तिश्च । त्रीतरश्च त्रीतरा च त्रीतरौ, 'पुमान्स्त्रिया' इत्येकशेष । अथ परिहारोऽप्युच्यते । सा जनि शान्तिर्वचसिष्ठाद्यपिप्रोक्ताया शान्त्या स्वनुष्ठिताय हेतुत शुभा परिणामे सुखं दायिनी । शरीरछेदानुभवपूर्वकनीरोगदीर्घायुष्ट शिशो स्यादित्यर्थ ।

अत्र मूलवाक्यानि सशान्तिकानि लिख्यते । अत्र प्राक्पद्यप्रतिज्ञाता सकल-शान्तिसामान्यकर्मौपयिकी च मूलशान्तिस्त्वावदुच्यते ॥ शौनक उवाच-
'अथात सप्रवक्ष्यामि मूलजातहिताय च । मातापित्रोर्धनस्यापि कुले शान्तिं हिताय च ॥ त्यागो वा मूलजातस्य स्यादष्टान्द्रात्रदर्शनम् । अभुक्तमूलजाताना परित्यागो विधीयते ॥ अदर्शने वापि पितु स तु तिष्ठेत्समाष्टकम् । एव च दुरित्तुर्ज्ये मूलजातफलं बुधैः ॥ मुर्यकाल प्रवक्ष्यामि शान्तिहोमस्य यत्नत । जातस्य द्वादशाहे तु जन्मर्क्षे वा शुभे दिने ॥ समाष्टके वा मतिमान्कुर्याद्द्वै शान्तिमादरात् । यदैव शान्तिकं कुर्यात्कर्म तत्र प्रचक्ष्महे ॥ सुममे पुण्यदेशे तु मढप कारयेद्बुधः ॥' इति । मढपपरिमाणं च वसिष्ठेनोक्तम्-
'ऐशान्यामथवा प्राच्यामुदीच्या दिशि कल्पयेत् । मढपं त्वष्टभिर्हस्तैश्चतुर्भिर्वा सम-तत ॥ चतुर्द्वारसमायुक्तं तोरणाद्यैरलंकृतम् । कदलीस्तंभसयुक्तमाग्रपल्लव-राजितम् ॥ पुष्पमालायुतं सम्यक्तूर्यघोषनिनादितम् । पिष्टेन कल्पयेत्सर्वं तथा गोमयमढले ॥ कुडं च तद्गृहि कुर्याद्ब्रह्मजोक्तमार्गतः ॥' इति । पुनः शौनकः-
'पुण्यर्गिभर्मंत्रितैस्तोत्रैः प्रोक्षितायां क्षितौ ततः । तत्रोदकुम्भं सुलक्षणं रक्तं घणविवर्जितम् ॥ अकृष्णमूलं निर्णिक्तं पूरयेन्निर्मलाभसा । वस्त्रागुठितं कुर्यात्पूरयेत्तीर्थवारिणा ॥ कूर्चहेमसमायुक्तं चूतपल्लवसयुतम् । स्वस्तिकोपरि विन्यस्य क्षीरिद्रुमसपल्लवैः ॥ द्रोणघ्नीर्हींश्च निक्षिप्य ऐशाने च निधापयेत् । पचरत्नानि निक्षिप्य सर्वापधिममन्वितम् ॥ अर्चितं गन्धपुष्पाद्यैः श्रीरद्रं स्थापयेत्ततः । तत्राग्रतिरथ सूक्तं शतरद्रानुवाककम् ॥ रक्षामत्र तथा पुण्यं राक्षोघ्नं च स्पृशजपेत् । त्रियवरं जपेत्सम्यग्गष्टोत्तरसहस्रकम् ॥ एकैक-वारं जापी च पावमानीं स्पृशजपेत् । जपस्य पचकुभाश्च द्वयं वा तद-लम्बत ॥ श्रीरद्रस्यैरुक्ताश्च सर्वसूक्तानि तत्र तु । तथान्यं पचमं कुम्भं पूर्वोक्तै-रलक्षणैर्युतम् ॥ चतुःप्रस्रवणं कुर्यात्पचवक्त्रं च तद्गवेत् । वस्त्रागुठितं कुर्यात्पू-रयेत्तीर्थवारिणा ॥ पचरत्नसमायुक्तमाग्रपल्लवसयुतम् । गजाश्वरथ्यावत्मीकस-ग्रामहृद्गोकुलात् ॥ राजद्वारप्रदेशाच्च मृदमानीयं निक्षिपेत् । कुम्भस्य नैर्ऋते देशे होमदेशं प्रकल्पयेत् ॥ गोमयालेपिते देशे कुर्यात्स्थण्डिलमुत्तमम् । कृत्वा-ग्निमुत्सर्पयत्तमुल्लेखादि स्वशास्रतः ॥ पूर्णपात्रनिधानात् कृत्वा पूजां समार-भेत् । नक्षत्रदेवतारूपं सुवर्णेन प्रयत्नतः ॥ तिष्कमानेन वार्धेन पादेनापि स्वशक्तितः । प्रतिमां लक्षणेनैका कारयित्वा विचक्षणः ॥ यद्वा मूर्त्यं सुवर्णस्य स्थापयित्वा प्रपूजयेत् । सुवर्णं सर्वदेवस्य सर्वदेवात्मकोऽनलः ॥ सर्वदेवात्मको विप्रः सर्वदेवमयो हरिः । सस्मरेन्निरृतिं श्यामं सुमुखं नरवाहनम् ॥ रक्षोधिपं खड्गहस्तं दिव्याभरणभूषितम् । प्रतिमापूजनार्थाय वस्त्रयुग्मं प्रकल्पयेत् ॥

यंकजं कारयेद्भूमौ रक्ताभैर्ब्राह्मिण्डुलैः । चतुर्विंशदलोपेतं शुक्लैर्वा कर्णिकान्वि-
तम् ॥ तस्योपरि न्यसेत्पात्रं स्वर्णं वा रौप्यमृन्मयम् । शुद्धवस्त्रेण संछाद्य
तत्र मूलानि निक्षिपेत् ॥ (मूलानीति शतमूलानि । तदलाभे-) विष्णुक्रांता
सहदेवी तुलसी तु शतावरी । मूलानीमानि गृहीयाच्छतालाभे विशेषतः ॥
स्थापयेत्कर्णिकामध्ये वस्त्रगंधाद्यलंकृतम् । कूर्चहेमजलोपेतं कुंकुमौषधिसंयु-
तम् । कुंभोपरि न्यसेद्विद्वान्मूलनक्षत्रदैवतम् । अधिप्रत्यधिदेवौ च दक्षिणो-
त्तरदेशयोः ॥ अधिदेवं जपेदादौ ज्येष्ठानक्षत्रदैवतम् । (पूर्वाषाढायां जलं
उत्तराषाढाऋक्षे विश्वेदेवाः विष्णुः वसवः वरुणः अजैकपात् अहिर्बुध्न्यः पूषा
अश्विनौ यमः अग्निः प्रजापतिः सोमः रुद्रः अदितिः बृहस्पतिः सर्पाः पितरः
भगः अर्यमा सविता त्वष्टा वायुः इंद्राग्नी मित्रः इत्याद्यनुराधांतमर्चयेत् ।)
ऐन्द्रादीशानपर्यंतं पूजयेत्स्वस्वनामतः । स्वर्लिङ्गोक्तैश्च मंत्रैश्च प्रधानादीन्प्रपू-
जयेत् ॥ पंचामृतेन संस्त्राप्य आवाह्याथ समर्चयेत् । उपचारैः षोडशभिर्वद्वा
पंचोपचारकैः । रक्तचंदनगंधाढ्यैः पुष्पैः कृष्णासितादिभिः ॥ मेषशृंगादिधूपैश्च
घृतदीपैस्तथैव च ॥ सुरापोलिकमांसाद्यैर्नैवेद्यैर्भोजनादिभिः । मत्स्यमांससुरा-
दीनि ब्राह्मणानां विवर्जयेत् ॥ सुरास्थाने प्रदातव्यं क्षीरं सैधवमिश्रितम् ।
पायसं लवणोपेतं मांसस्थाने प्रकल्पयेत् ॥ उक्तगंधाद्यलाभे तु यथालाभं
समर्पयेत् । पुष्पांतं तु समभ्यर्च्य होमं कुर्याद्यथोदितम् ॥ निर्वापप्रोक्षणा-
दीनि चरोः कुर्याद्यथाविधि । हविर्गृहीत्वा विधिवन्नैर्ऋत्यां च ऋचा हुनेत् ॥
मोषुणः परापरेति यत्ते देवेति वा पुनः । पायसं घृतसंमिश्रं हुनेदष्टोत्तरं
शतम् ॥ (हुनेत्=होमयेत्) समिदाज्यचरुन् पश्चाच्छक्तितः संख्यया हुनेत् ॥
अधिदैवतयोश्चैव जुहुयात्स्वस्वमंत्रतः ॥ चतुर्थ्यतैर्नमोतैश्च स्वाहातैः स्वस्व-
मंत्रकैः । नक्षत्रदेवताभ्यश्च पायसेन तु होमयेत् ॥ कृष्ण्वेति पंचदशभिर्जुहु-
यात्कृसरं ततः । गायत्र्या जातवेदेति त्रियंबकमिति क्रमात् ॥ सीरायुंजंति
तामग्निं वास्तोष्पत्यग्निमेव च । तामग्निवर्णां तपसा ज्वलंतीं वैरोचनीं कर्म-
फलेषु जुष्टां ॥ दुर्गां देवीं शरणमहं प्रपद्ये सुतरसितरसे नमः सुतरसितरसे
नमः ॥ क्षेत्रस्य पतिना गृणानाग्निं दूतं तथैव च । श्रीसूक्तेन तथा विद्वान्
समिदाज्यचरुन्क्रमात् ॥ अष्टोत्तरशतैर्वापि अष्टाविंशतिभिः क्रमात् । अष्टा-
ष्टसंख्यया वापि जुहुयाच्छक्तितो बुधः ॥ त्वं नः सोमेन पायसं जुहुयात्तु
त्रयोदश । चतुर्गृहीतमाज्यं च यातेरुद्रेति मंत्रतः ॥ सुवेण जुहुयादाज्यं
महान्याहतिभिः क्रमात् । हुत्वा स्विष्टकृतं पश्चात्प्रायश्चित्ताहुतीर्हुनेत् ॥ आचार्यो
यजमानो वा अग्नौ पूर्णाहुतिं हुनेत् । होमशेषं समाप्याथ वह्निमारोपये-
द्बुधः ॥ कुंभाभिमंत्रणं कुर्याद्वक्षिणेनाभिमंत्रयेत् ॥ मृत्युप्रशमनार्थाय जपे-
न्नैयंबकं शतम् । रुद्रकुंभोक्तमार्गेण रुद्रमंत्रं स्पृशजपेत् । धूपं दीपं च नैवेद्यं
कुम्भयुग्मे निवेदयेत् ॥ प्रसादयेत्ततो देवमभिषेकार्थमादरात् । तस्मिन्काले
ग्रहातिथ्यं कर्तव्यं भूतिमिच्छता ॥ पृथक् प्रशस्तं तच्चैव नक्षत्रेष्टया सहैव च ।
अभिषेकविधिं वक्ष्ये सर्वाचार्यैरुदीरितम् । भद्रासनोपविष्टस्य यजमानस्य
ऋत्विजः । दारपुत्रसमेतस्य कुर्युस्तस्याभिषेचनम् ॥ अक्षीभ्यामिति सूक्तेन

पावमानीभिरेव च । आपोहिष्टेति नमभिरापद्वाद्द्वयेन च ॥ सहस्राक्षवृक्षे-
नापि देवस्यत्वेति मन्त्रकै । शिवसकल्पमन्त्रेण वक्ष्यमाणैश्च मन्त्रकै ॥ योऽसौ
वज्रधरो देवो महेंद्रो गजवाहन । मूलजातशिशोर्दोष मातापित्रोर्व्यपोहतु ॥
योऽसौ शक्तिधरो देवो हुतभुक् मेघवाहन । सप्तजिह्वश्च देवोऽग्निर्मूलदोष
व्यपोहतु ॥ योऽसौ दण्डधरो देवो धर्मो महिषवाहन । मूलजातशिशोर्दोष
व्यपोहतु यमो मम ॥ योऽसौ रङ्गधरो देवो निर्ऋती राक्षसाधिप । प्रशाम-
यतु मूलोत्थदोष गंडातसंभवम् ॥ योऽसौ पाशधरो देवो चरणश्च जलेश्वर ।
नक्रग्राह प्रचेताहो मूलोत्थाघ व्यपोहतु ॥ योऽसौ देवो जगत्प्राणो मारुतो
मृगवाहन । प्रशामयतु मूलोत्थ दोष बालकशातिद ॥ योऽसौ निधिपति-
र्देव सङ्गमृद्वाजिवाहन । मातापित्रो शिशोश्चैव मूलदोषमपोहतु ॥ योऽसौ
पशुपतिर्देव पिनाकी वृषवाहन । आश्लेषामूलगंडातदोषमाशु व्यपोहतु ॥
विघ्नेश क्षेत्रपो दुर्गा लोकपाला नवग्रहा । सर्वदोषप्रशमन सर्वं कुर्यान्तु
शातिदा ॥ तच्छयोरभिपेक तु सर्वदोषोपशान्तिदम् । सर्वकामप्रद दिव्य
मंगलानां च मंगलम् ॥ चन्द्रातरितकुमाभ्यां पश्चात्तु स्नापयेत्तत ॥ तत
शुक्लावरधर शुक्लमात्मानुलेपन । यजमानो दक्षिणाभिस्तोपयेद्विगादि-
कान् ॥ धेनु पयस्विनीं दद्यादाचार्याय सर्वस्वकाम् । निर्ऋतिप्रतिमां च
कुंभं हेम च दापयेत् ॥ ग्रहार्थं चन्द्रप्रतिमास्तत्तद्गोभूश्च दापयेत् ॥ श्रीरुद्रजा-
पिने देय कृष्णोऽनङ्गान् प्रयत्नत । तत्कुम्भवस्त्रप्रतिमास्तस्मै दद्यात्प्रयत्नत ॥
इतरेभ्योऽपि विप्रेभ्यो दद्याच्छक्त्या च दक्षिणाम् । उक्तालाभे ततो दद्यादाचार्य-
ब्रह्मकृत्विजाम् ॥ तत्तन्मृत्युं प्रदातव्यं शक्त्या वापि प्रदापयेत् । आचार्याय
च यद्वत् तदर्थं ब्रह्मणे भवेत् ॥ सदस्याय ब्रह्मणोऽर्धमृत्विग्भ्यश्च तदर्थकम् ।
आशीश्च तेभ्यो गृह्णीयात्प्रणम्याथ क्षमापयेत् ॥ दद्यादन्नं पायसादिं ब्राह्मणा-
न्भोजयेच्छतम् । अलाभे सति पचाशद्वृक्षं तदभायत ॥ सर्वशांतेश्च पठन
ब्राह्मणैराक्षिपस्तथा । गृही क्षमापयेद्विद्वान्निर्ऋतिं प्रीयतामिति ॥ विधाने चरिते-
ऽस्मिन्तु ततः शातिर्भवेद् ध्रुवम् । गंडातेऽप्येव कर्तव्यं पुण्यार्थं तद्वदेव तु ।
समाष्टके द्वादशाहे कुर्याद्वा शातिमादरात् । इत्युक्तं मेनुना सम्यङ्मूलजात-
हिताय च । मातापित्रोर्धनस्यापि यधो शोकोपशान्तये ॥' इति श्रीशौनक-
प्रोक्तो मूलशातिविधिः ॥

अथाश्लेषाशातिविधिरुच्यते-‘आश्लेषाया तु जातानां शांतिं वक्ष्या-
म्यतः परम् । जातस्य द्वादशाहे च शांतिर्होमं समाचरेत् । असंभवे तु
जन्मर्क्षे अन्यस्मिन्वा शुभे दिने ॥ स्नातोऽभ्यगादिभिस्तस्मिन्वरयेत्तु द्विजोत्त-
मान् । विभवे पच कुमास्तु द्वयं वा तदलाभतः ॥ देवतास्थापने चैकमेक
रुद्राभिमतम् ॥ मूलक्षोक्तप्रकारेण कुम्भे निक्षिप्य पूजयेत् ॥ गोमयालेपिते
देशे धात्वाद्यैः परिशोभिते । पक्वजं कारयेत्तत्र चतुर्विंशद्वलान्वितम् ॥
तदुल्लेखं कारयेद्यद्वा रक्तपीतसितासितैः । कर्णिकाया न्यसेद्गीहीन्स्थापयेत्तेषु कुम्भ-
कम् ॥ आकलशेषवित्यनया कलशस्थापनं शुभम् । इममे इति मन्त्रेण पूरये-

तीर्थवारिणा ॥ कुंभं च वस्त्रगंधाद्यैस्तत्तन्मंत्रैश्च पूजयेत् ॥ याः फलिनीरित्य-
नया क्षिपेद्रत्नौषधादिकान् ॥ कुंभोपरिस्थपात्रे तु आश्लेषाप्रतिमां यजेत् ।
निष्कनिष्कार्धपादैर्वा कारयित्वा स्वशक्तिः ॥ तत्पूर्वोत्तरनक्षत्रे दक्षिणोत्तरयो-
र्यजेत् । ऐन्द्रादीशानपर्यंतमितरक्ष्णाणि पूजयेत् ॥ मूलोक्तेन विधानेन कुंभ-
योरभिमंत्रणम् । रुद्रार्चा रुद्रकुंभे तु पूर्ववच्छेषमाचरेत् ॥ नमोऽस्तु सर्पेभ्य
इति पूजामंत्र इतीरितः । सर्पो रक्तस्त्रिनेत्रश्च द्विभुजः पीतवस्त्रकः ॥ फल-
कासिधरस्तीक्ष्णो दिव्याभरणभूषितः । एवं ध्यात्वा ततोऽभ्यर्च्य होमकर्म
समाचरेत् ॥ कर्तुः शाखोक्तमार्गेण आचार्यस्याथवा चरेत् ॥ सुखांतं कर्म
निर्माय हविरादाय शास्त्रतः । इदं सर्पेभ्यो जुहुयात्साधिप्रत्यधिदैवतम् ॥
अष्टोत्तरशतं वाथ अष्टाविंशतिमेव च । मूलनक्षत्रवच्छेषं होमशेषं समाप-
येत् ॥ पूर्णाहुत्यंतकर्माणि कृत्वा संपातकं तथा । कुंभाजलं तु प्रक्षिप्य अभि-
षेकमथाचरेत् । दारपुत्रसमेतस्य यजमानस्य पूर्ववत् ॥ अभिषिंचेत्तदा-
चार्यऋत्विग्भिः सहितस्ततः ॥ अभिमंत्रितकुम्भाद्विरभिषेचनमाचरेत् । तथा
पौराणमंत्रैश्च पल्लवैरभिषेचयेत् ॥ आश्लेषाक्षजातस्य मातापित्रोर्धनस्य च ।
आतृज्ञातिकुलस्थानां दोषं सर्वं व्यपोहतु ॥ योऽसौ वागीश्वरो नाम अधिदेवो
बृहस्पतिः । मातापित्रोः शिशोश्चैव गंडांतं च व्यपोहतु ॥ पितरः सर्व-
भूतानां रक्षंतु पितरः सदा । सर्पनक्षत्रजातस्य वित्तं च ज्ञातिबांधवान् ॥ एवं
कृतेऽभिषेके तु सर्पशांतिर्भवेद्भुवम् ॥ ततः शुक्लांबरधरो यजमानः सुभूषितः ॥
दक्षिणाभिस्ततो विप्रान्मूलवच्च प्रतोषयेत् । भुक्तवच्चश्च विप्रेभ्यः स्वीकुर्या-
दाशिषं गृही ॥ इत्युक्तेन विधानेन सर्वारिष्टं व्यपोहति । सर्वे कामाश्च सिद्ध्यन्ति
चेदोक्तायुर्भविष्यति ॥ इत्युक्तं सर्पशांत्यर्थं सारमागमचोदितम् । मानवानां
हितार्थाय मनुना सार्वकामिकम् ॥ सर्पाधीश नमस्तुभ्यं नागानां च गणाधिप ।
गृहाणार्घ्यं मया दत्तं सर्पारिष्टप्रशांतये ॥ इत्यर्घ्यमंत्रः । ‘मूलनक्षत्रवत्कुर्या-
त्सर्पगंडे स्वनामतः’ । इति श्रीमानवसंहितायामाश्लेषाशांतिविधिः । एतच्च
मूलाश्लेषाशांतिकद्वयं विवाहे उपस्थिते श्वशुरस्य श्वश्र्वाश्च सत्त्वे मूलाश्लेषोत्प-
न्नयोरपि वधूवरयोस्तत्तदनिष्टनिवृत्त्यर्थं विधेयम् । उपलक्षणत्वाच्च ज्येष्ठाविशा-
खोत्पन्नाया वध्वा वरस्य ज्येष्ठबंधुकनिष्ठबंधुपीडाशांतये च । यदाह वसिष्ठः—
‘नैर्ऋत्यभोद्भूतसुतः सुता वा क्षिप्रादवश्यं श्वशुरं निहन्ति । तदंत्यपादे जनिता
निहन्ति नैवोत्क्रमेणाहिभवः कलत्रम् ॥’ इति । अहिः=आश्लेषा । अहिभव इति
पुंस्त्वमविवक्षितम् । ‘सुरेशताराजनिता धवाग्रजं द्विदैवताराजनिता तु देवरम्’
इति । नारदोऽपि—‘मूलजा श्वशुरं हन्ति व्यालजा च तदंगनाम् । ऐन्द्री
पत्यग्रजं हन्ति देवरं तु द्विदैवजा ॥ शांतिर्वा पुष्कला चेत्स्यात्तर्हि दोषो न
कश्चन ॥’ इति ॥

अथान्याः शांतयः श्लोकक्रमेणोच्यन्ते । तत्र तावन्नक्षत्रगंडांतशांति-
विधिरुच्यते—‘गंडशांतिं प्रवक्ष्यामि सोममंत्रेण भक्तिमान् । कांस्यपात्रं
प्रकुर्वीत पलैः षोडशभिर्नवम् ॥ अष्टभिश्च चतुर्भिर्वा द्वाभ्यां वा शोभनं
तथा । तन्मध्ये पायसं शंखे नवनीतेन पूरिते ॥ राजतं चंद्रमर्चेत्तु

सितपुष्पसहस्रैः । दैवज्ञ क्षौमवासाश्च शुक्रमाख्यायराचित ॥ सोमो-
ऽहमिति संचित्य पूजां कुर्यादतद्वित ॥ जपेत्साहस्रक मन्त्रं श्रद्धाधान
समाहित ॥ आप्यायन्वेति मन्त्रेण पूजा कुर्यात्समाहित । दद्याद्द्वै-
दक्षिणामिष्टा गडदोषप्रशातये ॥ शुक्र वागीश्वर चैव ताम्रपात्रसमन्वितम् ।
गडदोषोपशात्यर्थं दद्याद्देदग्निदे शुचि ॥' इति श्रीमानवसंहिताया नक्षत्र-
गुहातशातिविधिः ॥ ॥ अथ नक्षत्रगडांतलक्षणमन्यैर्मुनिभिरेवमुक्तम्—
'अश्विनीमघमूलादौ त्रिपङ्कनवनाडिका । रेवतीमार्पशाक्राते मासाश्च ऋतु-
सायका ॥ अश्विनीमघमूलादौ नाडिकाद्वितय तथा । रेवतीमार्पशाक्राते नाडिका-
द्वितय तथा ॥ अश्विनीमघमूलानां पूर्वार्धं याध्यते पिता । पूषाहिंसाक्र-
पश्चार्धं जननी याध्यते शिशो ॥ पितृहा तु दिवाजातो रात्रिजातस्तु मातृहा ।
आत्मधृक् सध्ययोजातो नाम्नि गडो निरामय ॥ सर्वेषां गडजातानां परित्यागो
विधीयते । वर्जयेद्दर्शनं तावत्तद्य पाप्मासिक भवेत् ॥' इति ॥

अथ तिथिलग्नगंडांतशातिविधिरच्यते—'अभुक्तेतरजातस्य सूतकात्य-
दिने पिता । शांतिं शुभेऽह्नि वा कुर्यात्तावत्पुत्र न लोकयेत् ॥ तिथिगडे त्वन-
ज्ञाह नक्षत्रे धेनुरच्यते । काचन लग्नगडे तु गडदोषो विनश्यति ॥ आद्यभागे
पितुर्गंडं त्रयाणामभिषेचनम् । इतरत्र शिशोर्मातुरभिषेकं च कारयेत् ॥ उत्तरे
तिलपात्रं स्यात्तिथ्यै गोदानमुच्यते । अजाप्रदानं त्वाष्ट्रे च पूर्वापाडे च काच-
नम् ॥ उत्तरातिथ्यचित्रासु पूर्वापाडोद्भवस्य च । कुर्याच्छांतिं प्रयत्नेन नक्षत्रा-
कारजा बुध ॥ सुवर्णेन तदर्धेन यथावित्तानुसारतः । नक्षत्राधिपते रूप
कृत्वा वस्त्रद्वयान्वितम् ॥ वरुणस्यार्चनं कार्यं स्वमिवाचनपूर्वकम् । शतौषधानि
रत्नानि मृत्त्वक्पल्लवसयुतान् ॥ पूजाते समिदन्नाज्यैर्होमं तिलयवैस्तथा ।
ततः पूर्णाहुतिं हुत्वा वेदाध्यायिकुटुबिने ॥ उत्तराप्रथमे पादे तिलपात्रं तथैव
च । तिथ्यै तु गां सवत्सा च सुशीला च पयस्विनीम् ॥ अजा चित्रासु वै
दद्यात्पूर्वापाडे तु काचनम् । यवाश्च ग्रीहिभापाश्च तिलमुद्राश्च दापयेत् ॥ यथा
वित्तानुसारेण कुर्याद्ब्राह्मणभोजनम् । पितुरायुष्यवृद्धार्थं शांतिरत्र विधीयते ॥
एव यं कुरते सम्यक् शांतिकर्म समाहित । न दोषैर्लिप्यते नूनं पद्मपत्र-
मिवाभसा ॥ आयुरारोग्यमैश्वर्यं संप्राप्नोति दिने दिने । धनधान्यममृद्धिं च
पुत्रपौत्रसमृद्धिमान् ॥' इत्युत्तरगार्ग्योक्ततिथ्यादिगडांतशातिविधिः ॥

अथ ज्येष्ठाशांतिविधिरच्यते । तत्र प्रत्येकं घटिकापङ्क्तस्य फलान्याह
भरद्वाजः—'ज्येष्ठादौ मातृजननीं मातामहं द्वितीयके । तृतीये मातुर्लं-
हति चतुर्थे जननीं तथा ॥ आत्मानं पंचमे हति षष्ठे गोत्रक्षयो भवेत् ।
सप्तमे कुलनाशः स्यादष्टमे ज्येष्ठसोदरम् । नवमे श्वशुरं हति सर्वम्बं दशमे
तथा ॥' इति । 'सुरासीनमृषिश्रेष्ठं गङ्गां मुनिगणान्वितम् । कृताजलिपुटो
भूत्वा पप्रच्छ किल शौनक ॥ शौनक उवाच—ज्येष्ठानक्षत्रसंभूतगडदोष-
विनिर्णयम् । तस्य शातिविधानं च वद मे मुनिसत्तम ॥ शौनकस्य वच-
श्चुत्वा प्रत्युवाच महामुनि । शृणु शौनक यत्नेन गडदोषविनिर्णयम् ॥ तस्य

शांतिविधानं च यथावेत्कथयाम्यहम् । घटिकैका च मैत्रांते ज्येष्ठादौ घटिका-
द्वयम् ॥ तयोः संधिरिति ज्ञेयं शिशुगंडं समीरितम् । प्रथमे च द्वितीये
च ज्येष्ठक्षे च तृतीयके ॥ पादत्रये जातनरः श्रेष्ठोऽप्यत्र प्रजायते । ज्येष्ठांत्य-
पादजातस्तु पितुः स्वस्य विनाशनः । जायते नात्र संदेहो दशाहाभ्यंतरे
तथा । ज्येष्ठक्षे कन्यका जाता हंति शीघ्रं धवाग्रजम् ॥ तच्छांतिं तस्य वक्ष्यामि
गंडदोषप्रशांतये । सुदिने शुभनक्षत्रे चंद्रतारावलान्विते । सूतकांते तथा
कुर्याज्येष्ठाशांतिं विधानतः । वज्रांकुशधरं देवमैरावतगजान्वितम् ॥ कुर्याच्छ-
चीपतिं रम्यं देवेन्द्रं सुरनायकम् । कर्षमात्रसुवर्णेन कर्षार्धेनाथ पादतः ॥ तद्वि-
धानं प्रकुर्वीत तित्तशाख्यं न कारयेत् । शालितंदुलसंपूर्णकुंभस्योपरि पूजयेत् ॥
इंद्रार्येदोमस्त्वते इति मंत्रेण वाग्यतः । गंधपुष्पैर्धूपदीपैर्नानाभक्ष्यनिवेदनैः ॥
पूजयेद्विधिना विप्र लोकपालगणान्वितम् । रक्तवस्त्रद्वयोपेतं पूजयेत्सुरनाय-
कम् ॥ तत्र संस्थापयेत्कुंभांश्चतुर्दिक्षु विशेषतः । पुण्योदकसमायुक्तान् वस्त्र-
युग्मेन वेष्टितान् ॥ तन्मध्ये स्थापयेत्कुंभं शतच्छिद्रसमन्वितम् ॥ कुंभेषु
विन्यसेद्दीमान् पंचगव्यं समंत्रक्रमम् । पंचामृतं पंचरत्नं मृत्तिकाः पंचसंख्यकाः ।
पंचवृक्षकषायांश्च पंचपल्लवकांस्तथा ॥ सुवर्णकुशदूर्वाश्च शतौषधिं विनिक्षि-
पेत् । पूजयेद्धारुणैर्मंत्रैः कुंभान्धीमान्प्रयत्नतः ॥ त्वं नो अग्ने जपेदादौ सत्त्वं
नोऽपि द्वितीयकम् । समुद्रज्येष्ठा इति चेमं मे गंगे चतुर्थकम् ॥ पूजयेद्ब्रह्म-
युग्माद्यैश्चतुरः कलशानपि । जपं कुर्युः प्रयत्नेन मंत्रैरेभिर्द्विजोत्तमाः ॥ आनो-
भद्राजपं चादौ भद्राअग्नेर्द्वितीयकम् । इंद्रसूक्तं रुद्रजाप्यं जपं मृत्युंजयं
ततः ॥ इत्थं संपूज्य देवेशं वरुणं कुंभसंस्थितम् । सुसंकल्पविधानेन होम-
कर्मं ततश्चरेत् ॥ समिद्धिर्ब्रह्मवृक्षस्य शतमष्टोत्तरं तथा । सर्पिपा चरुणा
चैव मूलमंत्रेण वाग्यतः ॥ हुनेज्जाप्यं च तेनैव यतइंद्रभयेति च । तिलान्
व्याहृतिभिर्हुत्वा शतमष्टोत्तरं पृथक् ॥ भार्याशिशुसमोपेतं यजमानं विशेष-
षतः । अभिषेकं प्रकुर्वीत सूक्तैर्वारुणसंज्ञितैः ॥ समुद्रज्येष्ठादिभिर्मंत्रैरिमं मे
वरुणस्तथा । द्यौः शांतेत्यादिभिर्मंत्रैरभिषेकं समाचरेत् ॥ अभिषेकनिवृत्तौ
तु यजमानः समाहितः । शुक्लांबराणि धृत्वा च कुर्यादाज्यावलोकनम् ॥
रूपंरूपेति मंत्रेण चित्रं तच्चक्षुरेव च । देवतापुरतः स्थित्वा धूपदीपनिवेद-
नम् ॥ दद्यादाचमनं सम्यक् तांबूलाद्यं तथैव च । नमस्ते सुरनाथाय नम-
स्तुभ्यं शचीपते ॥ गृहाणार्य्य मया दत्तं गंडदोषप्रशांतये । कार्यं तत्पूजका-
दीनां कारितं यत्फलं शुभम् ॥ लब्ध्वा तु तत्फलं सर्वं देवेन्द्राय समर्पयेत् ।
आचार्याय च गां दद्यात्सुशीलां च पयस्विनीम् ॥ रक्तवर्णां वत्सयुतां सर्वा-
लंकारभूषिताम् । वस्त्रयुग्मपिधानां च यथाविभवसारतः ॥ यक्षगंधर्वसिद्धैश्च
पूजितोऽसि शचीपते । दानेनानेन देवेश गंडदोषं विनाशय ॥ अष्टो-
त्तरशतं संख्यां कुर्याद्ब्राह्मणभोजनम् । तेभ्योऽपि दक्षिणां दत्त्वा प्रणिपत्य
क्षमापयेत् ॥ ज्येष्ठाशांतिमिमां कृत्वा यथाविध्युक्तमार्गतः । गंडदोषं विनि-
र्जित्य आयुष्मान् जायते नरः ॥ इत्युक्तं बृहद्भाग्येण शौनकाय विशेषतः ।
ज्येष्ठानक्षत्रसंभूतगंडदोषप्रशांतये ॥ अज्ञानाद्वाऽथवा ज्ञानाद्वैकल्याद्वा धनस्य

च । यद्यूनमतिरिक्तं च तत्सर्वं क्षंतुमर्हति ॥' इति श्रीवृद्धगार्ग्यसंहिताया ज्येष्ठानक्षत्रप्रसूतिशांतिः ॥

अथ शूलयोगस्य महागणितसाध्यवैधृतिव्यतीपाताख्यो पातयोश्च परिघव्याघातगंडावमाना च भट्टायाश्च वज्रस्य यमघटस्य मृत्युयोग-
दग्धयोगयोश्च शांतिविधिरभिधीयते—'अथातः सप्रवक्ष्यामि जन्मकाले
विशेषतः । गढातानां च नामानि महादोषकराणि च ॥ दिनक्षये व्यतीपाते
व्याघाते विष्टिवैधृता । शूले गढे च परिघे वज्रे च यमघटके ॥ कालगढे
मृत्युयोगे दग्धयोगे सुदारणे । तस्मिन्नाढादिने प्राप्ते प्रसूतिर्यदि जायते ॥
अनिदोषकरी प्रोक्ता तत्र पापयुते सति । विचार्य तत्र दैवज्ञानं शांतिं कुर्या-
द्यथाविधि ॥ यजन देवतानां च ग्रहाणां चैव पूजनम् ॥ दीप शिवालय-
भक्त्या घृतेन परिद्रापयेत् ॥ अभिषेक शकराय अश्वत्थस्य प्रदक्षिणम् । आयु-
वृद्धिकरं जाप्य सर्वारिष्टविनाशनम् ॥ गुरुदैवतविप्राणां पूजनं गोत्रवर्धनम् ।
पुष्ट्यायुस्तुष्टिशात्यर्थमभीष्टफलसिद्धये ॥ सर्वारिष्टपरीहारार्थाय यज्ञ समा-
चरेत् । शिवाय विधिवद्भक्त्या दीपदानं करोति यः ॥ अस्मद गोघृतेनैव स
वै मृत्युं जयेन्नरः । विष्णुमूर्तिं महापुण्यमश्वत्थं श्रीकरं सदा । प्रदक्षिणं नरो
भक्त्या कृत्वा मृत्युं जयति जपेत् । सर्वसंपत्समृद्धयर्थं नित्यं कृत्याणवृद्धये ॥
अभीष्टफलसिद्धयर्थं कुर्याद्ब्राह्मणभोजनम् । अभिषेकं शिवे शांतिं कृत्वा भक्त्या
नरोत्तमः ॥ अकालमृत्युं निर्जित्य दीर्घायुर्जोयते नरः । गाणपत्यं पुरुषसूक्तं
सौरं मृत्युं जयति शुभम् ॥ शांतिं जाप्य पुनश्चैव कृत्वा मृत्युं जयति भवेत् ।
मूले वा सार्वगढे वा कुर्यादेतानि यत्नतः । आयुर्वृद्धिकरार्थाय गढदोषप्रशान-
तये ॥' इति श्रीउत्तरगार्ग्यप्रोक्तशूलादिदुष्टयोगशांतिविधिः ॥

अथ सूर्यसंक्रातिव्यतीपातवैधृतियोगानां शांतिरभिधीयते—
'अथातः सप्रवक्ष्यामि जन्मकाले विशेषतः । वैधृतां च व्यतीपाते महादोषो-
ऽभिजायते ॥ कुमारजन्मकाले तु व्यतीपातश्च वैधृतिः । संक्रातिश्च रवेस्तत्र
जातो दारिद्र्यकारकः ॥ दरिद्राणां महद्दुःखं व्याधिपीडा महद्भयम् । अश्रिय
मृत्युमाप्नोति नात्र कार्या विचारणा ॥ स्त्रीणां च शोको दुःखं च सर्वनाश-
करं भवेत् । शांतिं पुष्कलां चेत्यात्तत्र दोषो न कश्चन ॥ गोमुखप्रसव
कुर्याच्छान्तिं कुर्याद्वयस्यतः । जपाम्भिषेकदानैश्च होमादपि विशेषतः ॥ नव-
ग्रहमुखं कुर्यात्तस्य दोषोपशान्तये । प्रथमं गोमुखाजन्म ततः शांतिं समा-
चरेत् ॥ गृहस्य पूर्वदिग्भागे गोमयेनानुलिप्य च । स्वलकृतप्रदेशे तु ग्रीहि-
राशिं प्रकटपयेत् ॥ पचद्रोणमितं धान्यं तदधं तड्डलेन च । तदधं तु तिलैः
कुर्यादन्योन्योपरि कटपयेत् ॥ द्रव्यत्रितयराशौ तु अष्टपत्रं लिखेद्बुधः ।
पुण्याहं वाचयित्वा तु आचार्यं वृणुयात्पुरा ॥ आचारवत् धर्मज्ञं कुलिनं च
कुटुंबिनम् । मन्त्रतत्त्वार्थतत्त्वज्ञं शांतिकर्मणि कोविदम् ॥ पचागं भूषणं दद्या-
त्पट्यस्त्रागुलीयकम् । राशौ प्रतिष्ठितं कुममव्रणं सुमनोहरम् ॥ तीर्थोदकेन
संपूर्णं समृद्धौपधिपल्लवम् । पचगव्यं पचरत्नं चक्षुर्गुग्मेन वेष्टयेत् ॥ तस्योपरि
न्यसेत्पात्रं सूक्ष्मपद्मेन सयुतम् । प्रतिमां स्थापयेद्दीमान्साधिप्रत्यधिदेवताम् ॥

चंद्रादित्याकृती पार्श्वे मध्ये वैधृतिमर्चयेत् । एवमेव व्यतीपातशांतौ संक्रमणस्य च ॥ भानोरुत्तरतो रुद्रमग्निं दक्षिणतो यजेत् । निष्कमात्रेण चाधेन पादेनापि स्वशक्तितः ॥ प्रतिमाः कारयेद्दीमांस्तत्तल्लक्षणलक्षिताः । प्रतिमापूजनार्थाय वस्त्रयुग्मं निवेदयेत् । अधिदैवं भवेत्सूर्यश्चंद्रः प्रत्यधिदैवतम् । तत्तद्व्याहृतिपूर्वेण तत्तन्मंत्रेण पूजयेत् ॥ त्रैयं वकेन मंत्रेण प्रधानप्रतिमां यजेत् । उत्सूर्य इति मंत्रेण सूर्यपूजां समाचरेत् ॥ आप्यायस्वेति मंत्रेण सोमपूजां समाचरेत् । उपचारैः षोडशभिर्यद्वा पंचोपचारकैः ॥ अर्चितं गंधपुष्पाद्यैर्गुडनैवेद्यमर्पयेत् । मृत्युंजयेन मंत्रेण प्रधानप्रतिमां स्पृशन् ॥ अष्टोत्तरसहस्रं वा अष्टोत्तरशतं तु वा । अष्टाविंशति वा चाथ प्रजप्याथ स्वशक्तितः । सर्वसौरं प्रजप्याथ सोमार्थं सोममंत्रतः । आनोभद्रेतिसूक्तं च भद्राग्नेश्च सूक्तकम् ॥ जपेच्च पौरुषं सूक्तं त्रैयं वकमतः परम् । कुंभं स्पृष्ट्वा चतुर्दिक्षु जपं कुर्युस्त्वथ त्विजः ॥ कुंभस्य पश्चिमे देशे स्थंडिलेऽग्निं प्रकल्पयेत् । स्वगृहोक्तविधानेन कारयेत्संस्कृतानलम् ॥ त्रैयं वकेण मंत्रेण समिदाज्यचरुन्हुनेत् । अष्टोत्तरसहस्रं वा अष्टोत्तरशतं तु वा ॥ अष्टाविंशति वा कुर्यात्स्वस्वशक्त्यनुसारतः । मृत्युंजयेन मंत्रेण तिलहोमं समाचरेत् । ततः स्विष्टकृतं हुत्वा अभिषेकं च कारयेत् । समुद्रज्येष्ठाः सूक्तेन आपोहिष्ठातृचेन च ॥ अक्षीभ्यामिति सूक्तेन पावमानीभिरेव च । त्रैयं वकेण उत्सूर्य आप्यायस्वेति मंत्रतः ॥ सुरास्त्वामिति मंत्रेण अभिषेकं समाचरेत् । अभिषेकाप्लुतं वस्त्रमाचार्याय प्रदापयेत् ॥ श्वेतवस्त्रधरो भूत्वा भूषणाद्यैरलंकृतः । यजमानः स्त्रिया युक्त आज्यावेक्षणमाचरेत् ॥ आचार्यं पूजयेत्पश्चाद्ब्रह्महोमं गुलीयकैः । गोदानं वस्त्रदानं च स्वर्णदानं विशेषतः ॥ तद्दोषशमनार्थाय आचार्याय प्रदापयेत् । प्रच्छादनपटं दद्यात्ततः शांतिर्भविष्यति ॥ जापकेभ्यो ब्राह्मणेभ्यो दक्षिणाभिश्च तोषयेत् । दीनांधकृपणेभ्यश्च प्रदद्याद्भूरिदक्षिणाः ॥ ब्राह्मणान् शतसंख्याकान् निमग्नैर्भोजयेच्च तान् । बंधुभिः सह भुंजीत यथाविभवसारतः । एवं यः कुरुते मर्त्यो नैव दुःखमवाप्नुयात् ॥ आयुरारोग्यमैश्वर्यं मातापित्रोः शिशोरपि ॥ सर्वदुःखनिवृत्त्यर्थं पुत्रपौत्रप्रवर्धनम् । सर्वान्कामानवाप्नोति शांतिं कुर्वन् हि मानवः ॥' इति श्रीउत्तरगाग्योक्तव्यतीपातवैधृतिसंक्रांतिशांतिविधिः ॥

अथ कुहूसिनीवालीदर्शशांतिरुच्यते । तत्रेयमुपपत्तिः—यन्निविधो दर्शः कुहूरूपः सिनीवालीरूप उभयलक्षणव्यतिरिक्तश्चेति । यतो द्विविधामावास्या । 'अमावास्या त्वमावास्या दर्शः सूर्येदुसंगमः । स्याद्दृष्टेदुः सिनीवाली सा नष्टेदुकला कुहूः ॥' इत्यमरोक्तेः । 'निशि चंद्रवती सा तु पूर्णिमानुमतिश्च सा । दिवा चंद्रवती राका तद्देव द्विधाप्यमा । सिनीवाली चंद्रवती नष्टचंद्रा कुहूर्मता' इति कश्यपोक्तेश्चामावास्याया द्विविधत्वमेवावसीयते । युक्तं चैतत्, दृष्टचंद्रात्वं नष्टचंद्रात्वं वाऽमावास्यायाः संभवति न पुनरुभयाभावेन तृतीयाऽमावास्येति । नन्विदमप्ययुक्तं, यतो रवेर्द्वादशांशविप्रकर्षे चंद्रदर्शनं कालांशवशेनोक्तम् । तदाह भास्करः—'दत्तदेवः शैलभुवश्च शक्रा रुद्राः खचंद्रा-

स्थितय क्रमेण । चन्द्रादित काललवा निरक्ता जशुक्रयोर्वक्रगतौ द्विहीनौ ॥
 इति । द्वादशाशमितेन चातरेणामावास्यालक्षणस्य तिरेर्निष्पत्ति । उक्तं च
 सूर्यसिद्धांते—‘अर्कोद्विनि सत प्राची यद्यात्यहरह शशी । तच्चाद्रमानमशै-
 स्तु ज्ञेयो द्वादशभिस्त्रिभि ॥’ इति । एव च कथं दृष्टचन्द्रा मिनीवाली-
 त्युक्तं, कथं च नष्टचन्द्रा कुहूरिति, कथं चानयोर्भेद इति विनाप्रयोजनं चैकस्य
 वस्तुनोऽनेकसंज्ञाकरणं न युक्तमिति चेत् । उच्यते—‘नहि कालाशवशेन ग्रहा-
 णामस्तोदयौ, किं तर्हि क्षेत्राशवशेन । तदुक्तं सूर्यसिद्धांते—‘अष्टादशशताम्यस्ता
 दृश्याशा म्योदयाशुभि । विभज्य लब्ध क्षेत्राशास्तैर्दृश्यादृश्यता मता ॥’
 इति । तथा च—‘सूर्यास्तकालिकौ पश्चात्प्राच्यामुदयकालिकौ । दिनामरग्रहौ
 कुर्यादृक्षमांथ ग्रहस्य तु ॥’ इत्यादिना प्रकारेण द्विविधदृक्कर्मसंस्कारसंस्कृताश्च-
 द्वादे राशुदयवैषम्येण देशभेदेन चाऽनियतत्वात्कटाचिदमावास्यायामपि
 सार्धैर्दशभिरशैरतिरितश्चन्द्रो दर्शनगोचरो भवति । कटाचिदपोदशाशातरितो
 द्वितीयायामपि चन्द्रो दृग्गोचरो न भवति । एवमेव कटाचिच्चतुर्दशीशेषे च न
 दृश्यते । कटाचिदत्पावशिष्टाया प्रतिपद्यपि दृश्यते । अत एव गर्गेण प्रतिपदु-
 दितस्य चन्द्रस्य फलविशेषोऽभिहितः । तथा च गर्गसंहितायाम्—‘यदा चन्द्रः
 प्रतिपदि नौस्थाय सप्रदृश्यते । उत्तरोऽप्यलशृग स्यात्स्निग्धश्चातिमनोहरः । क्षेम
 सुभिक्षमारोग्य सर्वभूतेषु निर्दिशेत् ॥’ इति । अतएव भारविणापि—
 ‘प्रणमन्त्यनपाथमुत्थित प्रतिपच्चन्द्रमिव प्रजा नृपम्’ इति किरातार्जुनीये प्रयु-
 क्तम् । अत्रैतस्य टीकाकारा प्रतिपच्छब्देन प्रतिपत्सहचरिता द्वितीया गृह्यते ।
 प्रतिपदि चन्द्रदर्शनाभावादिति व्याचक्षुस्ते चिंत्योक्तयो ध्येया । ‘ननु
 प्रतिपदि चन्द्रोदय उत्पातस्तद्दर्शनमशुभफलमिति चेत् । गणितविसंवादिबु-
 धादिदर्शनं गणितज्ञानाशक्यमेव, केवादिदर्शनं चोत्पात इति तल्लक्षणं प्रागुक्त-
 मया । चन्द्रोदयस्तु कटापि गणितं न व्यभिचरति इति प्रत्यक्षदर्शनात् प्रति-
 पदुदितचन्द्रस्य गर्गेण प्रशस्तफलमभिधानाच्च । ननुत्पातानां समीचीनं फलं
 कुत्राप्युक्तं स्युर्जानुत्पातान्विहाय वचनात् । येन प्रतिपदि चन्द्रोदय उत्पात
 इत्युच्यते तेन चतुर्दशीशेषे प्रातश्चन्द्रोदयाभावे ह्युत्पातो वाच्य इति । तच्चायुक्तं
 उक्तादेव हेतोः । तस्मात् क्षेत्राशवशेनैव ग्रहाणामस्तोदयौ भवतः । कालाशो-
 क्तिस्तु क्षेत्राशनिदानभूतत्वाय सामान्यत उदयास्तज्ञानसिद्धौ च । तदेतत्पितृ-
 चरणैस्तोडरानंदे चन्द्रचारविलासे सम्यक् प्रतिपादितः । तस्मादृक्कर्मसंस्कार-
 वशेन चतुर्दशीशेषे प्रातश्चन्द्रोदये दृश्यते न दृश्यते च । एव प्रातरमावास्याया-
 मपि चन्द्रोदयो न दृश्यते दृश्यते च । तस्मात्सुष्टूक्तम्—‘स्यादृष्टं दु मिनीवाली सा
 नष्टं दु कला कुहू’ इति । ‘तद्वदेव द्विधा ह्यमा । सिनीवाली चन्द्रवती नष्टचन्द्रा
 कुहू मता ।’ इति कट्यपोऽपि द्विधैवामावास्यायाह सः । तस्माद्विदं युक्तमेव ।
 यद्यमावास्याया चन्द्रो दृश्यते तदामावास्या सिनीवाली, यदा चन्द्रोऽमावा-
 स्याया न दृश्यते तदा कुहूरिति । परत्विदमयुक्तम् । यदुभयराहित्येनामावास्या-
 वरमप्यस्तीति । असंभवात् । अत्र समाधिं वैदिकास्तावदाहु—यस्या कस्या-

श्रिदमावास्याया अष्टौ विभागान् कृत्वा प्रथमविभागे चंद्रदर्शनमस्ति नवेति । यदा चंद्रदर्शनं तदा सिनीवाली, यदा चंद्रदर्शनं तदामावास्या, सकलचंद्रक्षये कुहूरिति । तदेतदुक्तं छंदोगपरिशिष्टे 'इंदुक्षयकालः श्राद्धकाल' इति प्रस्तु-
 त्तेंदुक्षयकालपरिमाणमुक्तम्—'अष्टमेंऽंशे चतुर्दश्याः क्षीणो भवति चंद्रमाः । अमावास्याष्टमे भागे पुनः किल भवेदणुः ॥ आग्रहायण्यमावास्या तथा ज्येष्ठस्य या भवेत् । विशेषमाभ्यां ब्रुवते चंद्रचारविदो जनाः ॥ अत्रेंदुराद्ये ग्रहरेऽवतिष्ठते चतुर्थभागोनकलावशिष्टः । तदंत एव क्षयमेति कृत्स्न एवं ज्योतिश्चक्रविदो वदन्ति ॥' इति । आभ्यामिति ल्यब्लोपे पंचमी । एते अमा-
 वास्ये प्रकृत्येत्यर्थः । एतत्कारिकात्रयं तद्भाष्यकारेण व्याख्यातम्—'ग्रहर-
 नवात्मकश्चंद्रक्षयकालः' इति । तत्रामायाः सप्तमाष्टमयामौ कृत्स्नक्षयकालः चतुर्दशीशेषयामदर्शादियामौ चंद्रसूक्ष्मताकाल इति । पुनः किलशब्दाभ्या-
 मयमर्थो द्योत्यते । चतुर्दश्यां क्षेप्यं सूक्ष्मं अमांत्यभागे कृत्स्नक्षयकाल इति । अमावास्याविशेषे ज्येष्ठादावमाद्ययामे चंद्रो दृश्यत इत्यर्थः । ज्योतिश्चक्रविद इत्यस्यार्थः पितृचरणैरभिहितः । देशकालगणनाकुशला यथा गणयन्ति तदे-
 वांगीकार्यमिति सूच्यते । ततश्च ज्येष्ठादिकालभिन्नकालेऽप्येवंविधोपलंभः ज्येष्ठादौ च नोपलंभो देशकालभेदेन संभवतीति । तदयमत्र विषयविवेकः—
 यस्याममावास्यायां प्रथमे ग्रहरे शास्त्रात्प्रत्यक्षतो वा चंद्रदर्शनं स्यात्सा सिनी-
 वाली सर्ववादिसिद्धा । तत्रोत्पन्नस्य सिनीवालीजननफलमादेश्यं सिनीवाली-
 प्रयुक्ता शांतिश्च विधेया । अथ तस्यामेवामावास्यायां यदा नष्टेदुकलात्वं स्यात्तदा कुहूरिति । तत्रैकस्याश्चंद्रकलायाः किञ्चिन्नाशो वाखिलनाशो वेति संदेहे विनिगमनाविरहात्कृत्स्नकलाक्षय एव विवक्षितो मुख्यत्वात् । यत्किञ्चिन्नाश-
 स्त्वपचीयमानत्वादौणः 'गौणमुख्ययोर्मुख्ये कार्यसंप्रत्ययः' इति न्यायान्मुख्य-
 स्यैव ग्रहणं युक्तं । स च कृत्स्नक्षयकालोऽमावास्यांतिमक्षण एव । तस्य चातिसूक्ष्म-
 त्वादुर्ज्ञानत्वात्संक्रांतिकालवदित्यमावास्यायाः सप्तमाष्टमग्रहरयोः कृत्स्नक्षय-
 कालस्य भाष्यकारेण परिभाषितत्वात्सप्तमाष्टमग्रहरात्मकः कालः कुहूशब्द-
 वाच्यः । तत्रोत्पन्नस्य कुहूजननफलं तच्छांतिश्चादेश्या । पुनस्तस्यामेवामावा-
 स्यायां प्रथमग्रहरादनंतरं सप्तमग्रहरादवाक् ग्रहरपंचकात्मकः कालो दर्शशब्द-
 वाच्यः । इति तत्रोत्पन्नस्य दर्शजननफलं तच्छांतिश्चादेश्या । एवमेकस्यामेवा-
 मावास्यायां कालभेदेन त्रयं संभवति । यदा त्वमावास्यायां चंद्रदर्शनाऽभावः तदा द्वयमेव दर्शत्वकुहूत्वरूपं संभवति । अत्र केचित्सिनीवाल्यां विशेष-
 माहुः—चतुर्दशीशेषे सूर्योदयात्प्राक् चंद्रदर्शने जाते सति परदिने याऽमावास्या सा सिनीवाली । तथा च जगन्मोहने वौधायन इत्युक्त्वा पठितम्—
 'मध्याह्नसमयं यावच्चतुर्दश्यनुवर्तते । सिनीवालीति सा त्वेपा पितृकर्मणि शस्यते ॥' इति । धर्मशास्त्रेऽप्येतादृशानि भूयांसि वचनानि सन्ति, तेषामिदं श्राद्धकालनिर्णयोपयोगि पारिभाषिकं सिनीवालीत्वं न पुनर्जननादौ । कुतः ? निरुक्तिविरोधात् । तथा हि—'दृष्टेदुः सिनीवाली' इत्यादिवाक्येषु दृष्टश्चंद्रो यस्यां सा सिनीवालीति बहुव्रीहिः । स च 'अनेकमन्यपदार्थे' इति विहित-

स्त्रान्यपटार्यतयोपस्थिताऽमायासैव गृह्यते प्रकरणात् । न चैवं सति चतुर्दश्यां चन्द्रोदये सिनीवालीत्व स्यात् । दृष्टचन्द्रा सिनीवालीत्वेतावत्तैव लक्षणेन सर्वासामपि दृष्टेदुत्वात्सिनीवालीत्वे तच्छातिजोक्तिरनर्थिका स्यात् । ननु च दृष्टश्चन्द्रो यस्यामित्यन्यपदार्थे सप्तमी सामीप्यपरेति व्याख्यायते इति चेन्न । तस्या सामीप्यसप्तम्या गौणाधारपरत्वात् मुख्यसप्तमये हि गौणग्रहण युक्तम् । अत्र तु मुख्य एवाधारः सम्बल्यमावास्यास्य इति गृह्यते । 'गौणमुख्ययोर्मुग्ये कार्यमप्रत्यय' इति न्यायात् । ननु दृष्टश्चन्द्रो यस्या इति पृथक्तेऽन्यपदार्थं बहुव्रीहौ सवधमात्र मुग्य एव पृथक् इति सामीप्यसप्तम्यवाचिपृथक्तेऽन्यपदार्थं बहुव्रीहिरयं भविष्यतीति चेत् । सामीप्यादिमन्धे मत्प्रथोय प्रत्ययो बहुव्रीहिर्वा न कैरपि वैयाकरणैरिष्यते । तदेतत् 'तदस्यास्त्यस्मिन्निति मतुप' इत्यत्र महाभाष्यकारेण प्रत्यपादि । ननुच येष्वपि—'कुहू सिनीवात्यपि नष्टे दृष्टे चन्द्रे स्मृते चासितपचन्द्र्यौ' इत्यादिवाक्येषु बहुव्रीहिनिर्देशो मतुनिर्देशो वा नास्ति, तत्र कृष्णचतुर्दश्यामपि चन्द्रोदयस्य दृष्टवाटमावास्याया सिनीवालीति सज्ञा स्यादिति चेन्न । सम्भवति सामानाधिकरण्ये वैयधिकरण्यस्यान्याप्यत्वात् चन्द्रोदयसमानाधिकरणामावास्याग्रहणस्यैव युक्तत्वात् । किंच सिनीपदेन श्वेतचन्द्रकलोच्यते । मितशब्द श्वेतवर्णंवाची तस्मात्स्थियाम् । 'वर्णादनुदात्तात्तोपधात्तोऽन' इति ङीप्नकारा । सिनी ता चलते प्राप्नोतीति सिनीवालीति व्युत्पत्तिश्चतुर्दश्युदितचन्द्राश्रयायाममावास्याया न युज्यते 'कृत्तद्वितसमासानामभिधानं नियामकम्' इति भाष्यकारस्मरणादिति । तस्माद्दृष्टेदु सिनीवालीत्वमावास्यावाभिधीयते इति यथागुक्तं तदेव ज्याय । एवमेकस्यामेवामावास्याया सिनीवाली-कुहू दर्शरूपं भेदत्रय युक्तम् । अथ सिद्धांतविदोऽन्यथा समादधु । तत्र 'स्याद्दृष्टेदु सिनीवाली मा नष्टेदुक्ला कुहू' इत्यादिषु हि दर्शनशब्देन चाक्षुष दर्शनं विवक्षितं, तच्चोदयान्ताधिकाररीत्या दर्शनयोग्यत्वे मति पूर्वक्षितिजक्रातिवृत्तसप्तम्यस्य ग्रहादेर्दर्शनशब्दवाच्यम् । मेवाद्यावरणे हि शास्त्रीये दर्शने दृशिवर्तते । 'आत्मा द्रष्टव्य' इत्यादिवत् । अत्रार्थे 'पश्यायैश्चानालोचने' इति पाणिनिरप्यनुकूलः । अतो भास्करेणाप्युक्तम्—'निजनिजोदयलग्नसमुद्गमे समुद्गयोऽपि भवेन्नम सदा' इति । तथैव रीत्या दर्शनायोग्यत्वे पूर्वक्षितिजक्रातिवृत्तसप्तम्यस्य दर्शनशब्दवाच्यम् । यत्तु—'भवति चास्त्रविलग्नसमुद्गमे प्रतिदिनेऽस्त्रमयः प्रवहन्नमा' इति भास्करेणोक्तम्, तन्नम सदा क्रान्तिवृत्तपश्चिमक्षितिजसत्रिधिवर्तनेऽल्लक्षणमुक्तं ननु पूर्वक्षितिजे दर्शनाभावः

१ अथार्थः—एव सति (प्रकृत्यामावास्याया अन्यपदार्थत्वेन ग्रहणे) चतुर्दश्या चन्द्रोदये (जाते रात्रौ अमावास्याया) सिनीवालीत्व (केचित्सिनीवाल्या इत्यादिरीत्या प्रागुक्तं) न च स्यात् । (नैव भवति) किंच 'दृष्टचन्द्रा (अमावास्या) सिनीवाली' एतावनैव लक्षणेन सर्वासामपि (सर्वविधामावास्यानामपि) दृष्टेदुत्वात्सिनीवालीत्वे (सिनीवालीसज्ञाया प्राप्ताया संज्ञा) तच्छातिजोक्तिः (दर्शकुहूशक्तिकविधान) अनर्थिका स्यात्, सर्वासामपि सिनीवालीत्वेन दर्शकुहूसंज्ञानामेवामावादात् । तस्मात्केचि मतोक्तं सिनीवालीत्व जननादौ नोपयुज्यते इति ।

लक्षणमिति मयोक्तं दर्शनाभावलक्षणम् । अतो दर्शनलक्षणवत्यमावास्या सिनी-
वालीनाम् । अदर्शनलक्षणवत्यमावास्या कुहूर्नाम् । लक्षणद्वयानाक्रांता अमा-
वास्या दर्शशब्दवाच्या इति । यदा खल्वमावास्या सूर्योदयात्प्राग्घटिकात्रयवती
तदा दृक्कर्मसंस्कारवशेन चंद्रस्य दृश्यत्वमागतं चेत्तदा सा संपूर्णमावास्या सिनी-
वालीनाम् । तादृश्याममायां द्वितीयसूर्योदयावधिकायामुत्पन्नस्यारिष्टशांतये
सिनीवालीशांतिस्तत्फलं चादेश्यम् । अतिवृद्धौ वा तस्या अमावास्यायां द्वितीय-
सूर्योदयानंतरमवशिष्टामावास्याघटीपूत्पन्नस्य कुहूशांतिरेव, चंद्रादर्शनलक्षणस-
त्त्वात् । यदि सैवामावास्या सूर्योदयात्प्राग्घटिकात्रयं घटिकाचतुष्टयं वा प्रति-
पत्संबद्धा तदा सिनीवाल्येव । अथ तादृश्यामेव न्यूनायां वाऽधिकायां वाऽमावा-
स्यायां तु दृक्कर्मसंस्कारवशेन चंद्रस्यादृश्यत्वमागतं सामावास्या संपूर्णा कुहूर्नाम्
चंद्रादर्शनलक्षणसत्त्वादेव । तत्र कुहूजननफलं शांतिश्चादेश्या । यदा तु सूर्यो-
दयानंतरं कियतीषु घटीष्वतिक्रांतास्वमावास्याप्रवृत्तिस्ततः पूर्वं च चतुर्दश्येवा-
वस्थिता तस्यामुपसि दृक्कर्मवशतश्चंद्रो दृष्टो मा वा दर्शि तथाप्यमावास्यायां
चन्द्रदर्शनादर्शनलक्षणानाक्रांतत्वात्सामावास्या संपूर्णा दर्शो नाम । तत्र
दर्शनजननफलं शांतिश्च विधेयेति । एवममावास्याभेदेन सिनीवालीकुहूदर्शरूपसं-
ज्ञात्रयं सावकाशमित्यस्मिन्मतम् ॥ अथ सुगमप्रकारेण भेदत्रयं ब्रूमः ॥ तत्र
सिनीवाली सर्ववादिसिद्धा सैव । कुहूस्तु प्रकारांतरेण पारिभाषिकी । यदाह
वसिष्ठः—‘नक्षत्रे यस्य दर्शातो विषनाड्यां भवेद्यदि । कुहूयोग इति ख्यातो
व्याधिमृत्युभयादिकृत् ॥’ इति । अयमर्थः—यस्मिन्नक्षत्रे या विषनाड्यं
उक्तास्तस्मिन्काले यदि दर्शस्य समाप्तिर्दर्शचरमनाडी भवेत् तन्नक्षत्रं यस्य
पुरुषस्य जन्मर्क्षं जन्मकाले कालांतरे वा स्यात्तस्य पुंसो व्याधिमृत्युभयकृत्कुहू-
योगो ध्येयः । तत्र कुहूजननफलं शांतिश्च स्यात् । कालांतरेऽपि कुहूयोगसंभवे
शांतिर्विधेया । अत्र कुहूयोगे विशेषमाह स एव—‘कुहूः स्याद्यदि जन्मांशे
षण्मासान्मृत्युमाप्नुयात् । जन्मलशेऽथ जन्मांशे मृत्युर्मासत्रयाद्भवेत् ॥’ इति ।
पूर्वाक्तकुहूयोगकाले यदि जन्मनवांशे चंद्रस्तदा षण्मासमध्ये मृत्युः । यदि
जन्मलशं तस्मिन्काले जन्मांशगश्रं द्रश्चेत्युभयसंभवे मासत्रयेण मृतिरिति भावः ।
अत एवोक्तं जगन्मोहने वसिष्ठेन—‘यस्य जन्मर्क्षगश्रं द्रो विषनाड्यां कुहू-
र्भवेत् । अभिचारेण किं तस्य स्वयमेव मरिष्यति ॥’ इति । अतो विषघटिकातः
पूर्वकालो दर्शशब्दवाच्य इति । एवमस्माभिः प्रकारत्रयेण सिनीवाली-
कुहू-दर्शानां भेद उपपादितस्तत्र यथासंप्रदायं व्यवस्थेत्यलमतिप्रसंगेन ।

ज्योतिःशास्त्रमहोदन्वदवगाहनिविष्टधीः ।

नीलकंठांशगोविंदहनूमान्केन वार्यताम् ॥

अथ प्राक् प्रतिज्ञाता सिनीवालीकुहूशांतिस्तावदुच्यते ॥ ‘सिनीवालयां
असूता स्याद्यस्य भार्या पशुस्तथा । गवाश्वं महिषी चैव शक्रस्यापि श्रियं
हरेत् ॥ ये च संति द्विजाश्चान्ये स्वप्रसादोपजीविनः । वर्जयेत्तानशेषांस्तु
पशुपक्षिमृगादिकान् ॥’ द्विजाः=पक्षिणः । ‘कुहूप्रसूतिरित्यर्थं सर्वदोषकरी

नृणाम् । यस्य प्रसूतिरत्र स्यात्तस्यायुधेन ताशनम् ॥ सर्वगंडममस्तत्र दोषस्तु
प्रयत्नो भवेत् । नारीं त्रिनाऽवशेषाणां परित्यागो विधीयते ॥ गो-
महिष्यादीनां सिनीवालीकुहूप्रसवे ताम्रा त्यागो नतु नारीणामिति भावः ।
'परित्यागात्तत्र शान्तिं कुर्याद्विमान्विचक्षण । तरफल तरक्षणाधेन पुनरेव
विलीयते ॥ न त्यजेत्पदितो मोहादर्घादज्ञानतोऽपि वा । तद्योगं नाशयेदाशु
स्वयं वा नाशमृच्छति ॥ कल्पोक्तशान्तिं कर्तव्या शीघ्रं दोषापनुत्तये ॥ रत्न
शक्रश्च पितरं पूज्या स्युर्देवता क्रमात् । कर्पमात्रमुवर्णेन तदधोर्वेन वा
पुनः ॥ अथवा शक्तित्वं कुर्याद्विस्तृताय विवर्जित । प्रतिमा कारयेच्छभो-
श्चतुर्भुजममन्विताम् ॥ त्रिशूलखड्गवरदामयहस्तां ययाक्रमाम् । श्वेतवर्णां
श्वेतपुष्पां श्वेताग्रवृषस्थिताम् ॥ ग्रैयवकेण मंत्रेण पूजा कुर्याद्यथाविधि ।
इष्टश्चतुर्भुजो वज्राकुशचापससायकः ॥ रक्तवर्णो गजारूढो यतद्भवेति मन्त्रतः ।
पितरं वृष्णवर्णांश्च चतुर्हस्ता त्रिमाता ॥ यष्ट्यक्षसूत्रकमण्डलवभयानां च
धारिणः । ये सत्या इति मंत्रेण पूजा कुर्यादनंतरम् ॥ आग्नेयीं दिशमारभ्य
कुभान्कोणेपु विन्यसेत् । तन्मध्ये स्थापयेत्कुभं शतच्छिद्रसमन्वितम् ॥ तेष्वेव
पचगव्यादींस्तत्तन्मंत्रैश्च निक्षिपेत् । कल्पोक्तशान्तिं कर्तव्या कुर्याच्छीघ्रं
भयव्रत ॥ गोदानं वस्त्रदानं च सुवर्णं चूर्णकं शुभम् । दशदानानि चोक्तानि
क्षीरमाज्यं गुदं तथा ॥ आज्यावेक्षणमेतानि तत्तन्मंत्रैश्च कारयेत् । समिदाज्य-
चरोर्होमं तिलमापैश्च सर्पैः ॥ अश्वत्थप्लक्षपालादासमिद्धिं खादिरैः शुभैः ।
अष्टोत्तरशतं सुप्यं प्रत्येकं जुहुयाद्विज ॥ ग्रैयवकेण मंत्रेण तिलान्याहतिभिः
पुनः । चतुर्भिः कलशैर्युक्तं वृहत्कुभसमन्वितम् ॥ शान्तिवत्कलशे कार्यमभिवेक
च कारयेत् । पितृमातृशिशूनां च अभिषिंचेत्तु वारणैः ॥ शकरस्याभिवेकं च
कुर्याद्वाक्षणभोजनम् ॥ अन्येषां चैत्रं सर्पेषां ब्राह्मणानां च तर्पणम् ॥ यथाश-
क्त्यनुसारेण द्विजवाचनं तथा ॥ इत्युत्तरगार्ग्योक्तसिनीवालीकुहूशान्तिविधिः ॥

अथ दर्शशान्तिविधिरुच्यते—'अथातो दर्शजातानां मातापित्रोर्दरिद्रता ।
तद्दोषपरिहारार्थं शान्तिं वक्ष्यामि नारद ॥ पुण्याहं वाचयित्वादौ ऋतु-
सकल्पपूर्वकम् ॥ कुट्टं वा मण्डलं कुर्यात्तद्देशे स्थापयेददम् ॥ तत्कुमे
निक्षिपेद्ब्रह्म्यं दधिक्षीरघृतादिकम् । न्यग्रोधोदुवराश्वत्था सचूतनिंबकास्तथा ॥
एतेषां वृक्षमूलानां त्वगादीन्पल्लवास्तथा । पचरत्नानि निक्षिप्य वस्त्रयुग्मेन
वेष्टयेत् ॥ सर्वे समुद्रा सरितस्तीर्थानि जलदा नदा । आयातु यज-
मानस्य दुरितक्षयकारका ॥ आपोहिष्ठातृचेनाथ कयानश्चित्र इत्युचा ।
यत्किंचेदमृचा चैव समुद्रज्येष्ठ इत्युचा ॥ अभिमन्योदकं पश्चादग्नें पूर्व-
प्रदेशके । उदकमभिमन्यं पश्चाद्दर्शदेवता स्थापयेदित्यर्थः । मण्डलं कुर्या-
दिति यदुक्तम् । 'हारिद्रं रक्तं' चैव कृष्णं श्वेतं च नीलकम् । एतेषां
तदुल्लैश्चैव सर्वतोभद्रमुदरेत् ॥ दर्शस्य देवतायाश्च सोमसूर्यस्वरूपका ।
प्रतिमा स्वर्णजा नित्यं राजर्तुं ताम्रजां तथा ॥ सर्वतोभद्रमध्ये च स्थाप-
येद्दर्शदेवताम् । दर्शदेवतारूपसोमसूर्यस्वरूपप्रतिमा स्थापयेदित्यभेदेनान्वयः ।
इहमपि तत्रापीदम् 'ब्रह्मवर्णं वस्त्रयुग्मं तद्वर्णं गधपुष्पकम् ॥ आप्यायस्वेति
भग्रेण सवितापश्चात्तमेव च । उपचारैः समाराध्यं ततो होमं समाचरेत् ॥

कृत्वा वह्निं प्रतिष्ठाप्य ऋतुसंकल्पमीदृशम् । आयुरारोग्यसिद्ध्यर्थं सर्वारिष्टप्रशांतये ॥ पुत्रस्य दर्शजननदोषनिर्हरणाय च । मातापित्रोः कुमारस्य सर्वारिष्टप्रशांतये ॥ तेषामायुः श्रियं चैव शांतिहोमं करोम्यहम् । समिधश्च चरुद्रव्यं क्रमेण जुहुयाद्गृही ॥ हुनेत्सवितृमंत्रेण सोमोधेनुं च मंत्रतः । एतैर्मन्त्रैश्च प्रत्येकं हुनेदष्टोत्तरं शतम् ॥ दर्शस्य देवताहोममष्टाविंशतिसंख्यया । होममेवं तु कृत्वाथ विध्याचाराभिषेचनम् ॥ श्रीसूक्तमायुष्यसूक्तं समुद्रज्येष्ठषडृचा ॥ एतैर्मन्त्रैरभिषेकं मातापित्रोः शिशोस्तथा । ततः स्विष्टकृदादि स्याद्धोमशेषं समापयेत् । हिरण्यं रजतं चैव कृष्णधेनुश्च दक्षिणा ॥ अन्येभ्योऽपि यथाशक्ति दातव्या दक्षिणा तथा । ब्राह्मणान्भोजयेत्तत्र कारयेत्स्वस्तिवाचनम् ॥' इति श्रीनारदोक्तो दर्शशांतिविधिः ॥

अथ कृष्णचतुर्दशीशांतिविधिरुच्यते—‘मंदरस्थं सुखासीनं गर्गं मुनिवरं शुभम् । नमस्कृत्वाथ पप्रच्छ शौनको मुनिपुंगवः ॥ शांतिकर्माणि सर्वाणि त्वत्तो जानाम्यहं पुरा । अधुना श्रोतुमिच्छामि कृष्णपक्षचतुर्दशीम् । दिवा वा यदि वा रात्रौ प्रसूतेः किं फलं वद ॥ गर्ग उवाच—कृष्णपक्षे चतुर्दश्यां प्रसूतेः षड्विधं फलम् । चतुर्दशीं च षड्भागां कुर्यादादौ शुभं स्मृतम् ॥ द्वितीये पितरं हन्ति तृतीये मातरं तथा । चतुर्थे मातुलं हन्ति पंचमे वंशनाशनम् । षष्ठे तु धनहानिः स्यादात्मनो वंशनाशनम् । तस्मात्सर्वप्रयत्नेन शांतिं कुर्याद्विधानतः ॥ आचार्यं वरयेद्दीमान् पुत्रदारसमन्वितम् । स्वकर्मनिरतं शांतं श्रोत्रियं वेदपारगम् ॥ सर्वालंकारसंयुक्तं सर्वलक्षणसंयुतम् । ब्राह्मणानृत्विजश्चैव स्वस्तिवाचनपूर्वकम् ॥ रुद्रोऽधिदेवता तस्याः कर्षमाणसुवर्णतः । तदर्धेन च वा कुर्याद्विद्वत्तशाख्यविवर्जितः ॥ प्रतिमां कारयेच्छंभोः सर्वलक्षणसंयुताम् । वृषभे च समासीनं वरदाभयपाणिकम् ॥ शुद्धस्फटिकसंकाशं श्वेतमाल्यांबरान्वितम् । त्रैयंबकेण मंत्रेण पूजां कुर्याद्विधानतः ॥ स्थापयेच्चतुरः कुभांश्चतुर्दिक्षु यथाक्रमम् । पुण्यतीर्थजलोपेतान् धान्यस्योपरि विन्यसेत् ॥ तन्मध्ये स्थापयेत्कुंभं शतच्छिद्रसमन्वितम् । पंचमृत्पंचरत्नानि पंचत्वक्पंचपलवान् ॥ पंचधान्यं सुवर्णं च तत्तन्मन्त्रैर्विनिक्षिपेत् ॥ शतौषधानि निक्षिप्य श्वेतवस्त्रैश्च वेष्टयेत् । सुरभीणि च पुष्पाणि श्वेतानि परिवेष्टयेत् । सर्वे समुद्राः सरितस्तीर्थानि जलदा नदाः । आयांतु यजमानस्य दुरितक्षयकारकाः ॥ आवाह्य वारुणैर्मन्त्रैरनेन च विधानतः । इमं मे वरुणेत्यनया तत्त्वायामीत्यृचा तथा ॥ त्वं नो अग्ने इत्यनया स त्वं न इति मंत्रतः । आग्नेयकुंभमारभ्य पूजां कुर्याद्यथाक्रमम् । आनोभद्राख्यसूक्तेन भद्राअग्नेश्च सूक्तकम् । जप्त्वा पुरुषसूक्तं च कद्रुद्रं तु क्रमाज्जपेत् ॥ ईश्वरस्याभिषेकं च ग्रहपूजां च कारयेत् । पूजाकर्मं सुनिर्वर्त्य होमं कुर्याद्विधानतः ॥ गेहस्थेशानदिग्भागे कुंडं कुर्याद्विधानतः । विस्तारायामखातं च अरतिद्वयसंयुतम् ॥ कुंडकंठं परित्यज्य समंतादंगुलिक्रमात् । मेखलोच्छ्रायविस्तारौ चतुस्त्रिद्व्यंगुलिक्रमात् ॥ पश्चिमे मध्यभागे तु योनिं कुर्याद्विधानतः । योनिं षडंगुलां तिर्यग्द्वादशांगुलदैर्घ्यकाम् ॥ अश्वत्थ-

दलसकाशा किंचिर्निघ्नार्थत्वा शुभाम् । कुर्यादाधारपर्यंत स्वगृहोक्तविधा-
मत ॥ समिदाज्यचरुश्च तिलमापाश्च सर्पपै । अथत्यग्न्यक्षपालाशसमिद्धि
स्यादिरै शुभै ॥ अष्टोत्तरसहस्र वा अष्टोत्तरशत तु वा । अष्टाविंशतिमेतैश्च
होम कुर्यात्पृथक्पृथक् ॥ त्रैयम्बकेण मन्त्रेण तिलान् व्याहृतिभि क्रमात् । ब्रह्मा
एव च होतव्या अस्मदुक्तविधानत ॥ एव क्रमेण होतव्य होमशेष समापयेत् ।
सर्वालकारयुक्ताना त्रयाणामभिषेचनम् ॥ चतुर्भि फलशैरद्भिर्बृहत्कुम्भसमन्वि-
तम् । धौताम्बराणि पृथाथ कुर्यादाज्याजलोक्नम् ॥ पूर्णाहुतिं च जुहुयाद्य-
जमान समाहित । तत्सर्वं परया भक्त्या ईश्वराय निवेदयेत् ॥ सर्वालकार-
सयुक्ता सवल्पा गा पयम्बिनीम् । प्रतिमा वस्त्रयुग्म च आचार्याय निवेदयेत् ॥
अन्येषा चैव सर्वेषा कुर्याद्ब्राह्मणभोजनम् । तस्मादनेन मिथिना वित्तशास्त्र-
मिजित । एव य कुरते शान्तिं सर्वपापै प्रमुच्यते । सर्वान् कामानवामोति
चिरजीवी सुप्ती भवेत् ॥' इत्युत्तरगार्ग्योक्ता कृष्णचतुर्दशीशानि ॥

अथैकनक्षत्रजातानां शातिविधिरच्यते—'एकस्मिन्नेव नक्षत्रे आत्रोर्वा
पितृपुत्रयो । प्रसूतिश्च तयोर्मृत्युर्भवेदेकस्य निश्चय ॥ तद्दोषनाशाय तदा
प्रशस्ता शाति च कुर्यादभिषेचन च । सपूज्य ऋक्षप्रतिमा तदग्रे दान च
कुर्याद्विभवानुरूपम् ॥ तत्र शाति प्रवक्ष्यामि सर्वाचार्यमतेन तु । शुभर्क्षे
शुभवारे च चद्रताराजलान्विते ॥ रिक्ताविष्टिविवर्ज्ये तु प्रारभेद्विषसे सुधी ।
आचार्यं वरयेत्पूर्वं चतुरोऽथ द्विजोत्तमान् ॥ पुण्याह वाचयित्वा तु शातिकर्म
समाचरेत् । अग्नेरीशानदिग्भागे नक्षत्रप्रतिमा तत ॥ तन्नक्षत्रोक्तमन्त्रेण अर्घ-
येत्कलशोपरि । रक्तवस्त्रेण सहाय वस्त्रयुग्मेन वेष्टयेत् ॥ स्वशास्त्रोक्तेन मार्गेण
कुर्यादग्निमुख्य तत । अनेनैव तु मन्त्रेण हुनेदष्टोत्तर शतम् ॥ प्रत्येक समिद-
न्नाज्यै, प्रायश्चित्तातमेव च । अभिषेक तत कुर्यादाचार्यं पितृपुत्रयो । वस्त्रा-
लंकारगोदानैराचार्यं पूजयेत्पुन । ऋत्विग्भ्यो दक्षिणा दद्यान्मापत्रयसुवर्ण-
कम् ॥ देवताप्रतिमादान धान्यवस्त्रादिभि सह । यानशय्यासनादींश्च दद्या-
त्तद्दोषशातये ॥ भोजयेद्ब्राह्मणान्सर्वान्वित्तशास्त्रविवर्जित ॥' इति गार्ग्योक्तैर-
नक्षत्रजननशातिविधि ॥ ॥ अत्र—'एकस्मिन्नेव नक्षत्रे आत्रोर्वा पितृपुत्रयो' इति
गर्गवाक्ये आत्रोरिति पदे कि आता च स्वसा च आतरौ, 'आतृपुत्रौ स्वस-
दुहितृभ्याम्' इत्येकशेष, उत आता च आता च आतरौ, 'सरूपाणामेकशेष
एकविभक्तौ' इत्येकशेष । तत्र प्रथमपक्षे सोदरयोर्आतृभगिन्योरैवैकनक्षत्र-
जनननिषेध स्यान्नतु पुत्रात्रो । द्वितीयपक्षे तु सोदरयो पुत्रात्रोरेव निषेध
स्यात्, नतु आतृभगिन्यो । इष्यते च द्वयोरपि आत्रोर्निषेध । न च आतरौ
च आतरौ चेति द्वे सत्येकशेषेण सिद्धमिति वाच्यम् । तथा सति तेषा चतुष्पा-
द्भाट्टाणामिति पाठ्य स्यात् । एव पितृपुत्रयोरित्यत्रापि पिता च पुत्रश्चेति द्वे
पितापुत्रयोरैकनक्षत्रजनननिषेध स्यात्, न तु मातापित्रो । न च माता
च पिता च पितरौ । 'पिता मात्रा' इत्येकशेष । पितरौ च पुत्रश्चेति द्वे
मातापित्रो पुत्रस्यैकनक्षत्रनिषेध स्यात् । तथा पुत्रश्च दुहिता च पुत्रौ
'आतृपुत्रौ' इत्यादिनैकशेष । पितरौ च पुत्रौ चेति द्वे मातापित्रो पुत्रस्य

कन्यायाश्चैकनक्षत्रजनननिषेधः स्यादिति वाच्यम् । यतः प्रथमपक्षे पितृपुत्रा-
णामिति बहुवचनात् पदं पाठ्यं स्यादिति । द्वितीयपक्षे तु स दोषोऽस्त्येव ।
परंतु यथासंख्यमपि लगति । यथा मातापुत्रयोरेव पितादुहित्रोरेव चैकनक्षत्र-
जनननिषेधः स्यात् । नतु मातादुहित्रोः पितापुत्रयोश्चेति । इष्यते चानयो-
रपि निषेध इत्यतो नैतद्वचनं निर्णयपदवीमवगाहते । सत्यम् । गर्गवाक्यस्य
त्वेतावानेवार्थः, परं तु वचनांतरानुरोधादिष्टविषयोऽपि संगृहीतो भवति ।
यदाह वसिष्ठः—‘पित्रोस्तु जन्मकर्मक्षे जातस्तु पितृमातृहा । जन्मक्षांशे च
तल्लभे जातः सद्यो मृतिप्रदः ॥’ इति । देवकीर्तिः—‘यद्येकस्मिन्धिष्ये
जायंते दुहितरोऽथवा पुत्राः । पितुरंतकरा ह्येते यद्यपरे प्रीतिरतुला स्यात् ॥’
इति । अपरे=अन्यनक्षत्रे । ‘पूर्वादिभ्यो नवभ्यो वा’ इति स्मिन्भावपक्षे
रूपम् । गर्गसंहितायामपि—‘यस्यैव जन्मनक्षत्रे जायेद्भाता सुतोऽपि वा ।
सजातीयः सजात्या वा सोऽस्य प्राणान्प्रसाधयेत् ॥’ इति । यस्येति पुंस्त्वम-
विवक्षितं, तेन मातुरपि निषेधो वसिष्ठवाक्यस्वरसात् ॥ ॥ अथ मूलश्लोके
दुष्टनिमित्तस्योपलक्षणत्वेन व्याख्यानात् सूर्यचंद्रग्रहणसमयजननशान्ति-
विधिरुच्यते—‘ग्रहणे चंद्रसूर्यस्य प्रसूतिर्यदि जायते । व्याधिपीडा तदा
स्त्रीणामादौ तु ऋतुदर्शनात् ॥ इत्थं संजायते यस्तु तस्य मृत्युर्न संशयः ।
व्याधिपीडा च दारिद्र्यं शोकश्च कलहो भवेत् ॥ शान्तिं तेषां प्रवक्ष्यामि
नराणां हितकाम्यया । यस्मिन्नृक्षे विशेषेण ग्रहणं संग्रजायते ॥ तद्व्याधिपते
रूपं सुवर्णेन प्रकल्पयेत् । यथाशक्त्यनुसारेण वित्तशाठ्यं न कारयेत् ॥
सूर्यग्रहे सूर्यरूपं सुवर्णेन स्वशक्तितः । चांद्रं चंद्रग्रहे धीमान् रजतेन विशेषतः ॥
राहुरूपं प्रकुर्वीत नागेनैव विचक्षणः ॥’ नागेन=सीसकेन । ‘शुचौ देशे
प्रयत्नेन गोमयेन प्रलेपयेत् । तस्योपरि न्यसेद्धीमान्नववस्त्रं सुशोभनम् ।
त्रयाणां चैव रूपाणां स्थापनं तत्र कारयेत् ॥ रक्ताक्षतान् रक्तगंधं रक्तपुष्पां-
वराणि च । सूर्यग्रहे प्रदातव्यं सूर्यप्रीतिकरं च यत् ॥ श्वेतवस्त्रं श्वेतमाल्यं
श्वेतगंधाक्षतादिकम् । चंद्रग्रहे प्रदातव्यं चंद्रप्रीतिकरं च यत् ॥ राहवे चैव
दातव्यं कृष्णपुष्पांवराणि च । दद्यान्नक्षत्रनाथाय श्वेतगंधानुलेपनम् ॥ सूर्यं
संपूजयेद्धीमानाकृष्णेति च मंत्रतः । चंद्रग्रहे च पालाशैः समिद्धिर्जुहुयान्नरः ॥
दूर्वाभिर्जुहुयाद्धीमान् राहोः संप्रीणनाय च । समिद्धिर्ब्रह्मवृक्षोत्थैर्भेशाय
जुहुयाद्बुधः ॥’ भेशाय=नक्षत्राधिपतये । ‘आज्येन चरुणा चैव तिलैश्च
जुहुयात्ततः । पंचगव्यैः पंचरत्नैः पंचत्वक्पंचपल्लवैः ॥ जलैरोषधिकल्कैश्च
सहितैः कलशोदकैः । (ओषधिकल्कैः=सर्वौषधिकल्कैः) । अभिषेकं प्रकुर्वीत
यजमाने प्रयत्नतः ॥ मंत्रैर्वारुणदैवतैरापोहिष्ठादिभिस्त्रिभिः । इमंसेगङ्गे
पितरस्तत्त्वायामीति मंत्रकैः ॥ अभिषेके निवृत्ते तु यजमानः समाहितः ।
आचार्यं पूजयेत्पश्चात्सुशांतो विजितेंद्रियः ॥ तस्मै दद्यात्प्रयत्नेन भक्त्या प्रति-
कृतित्रयम् । दक्षिणाभिश्च संयुक्तं यथाशक्त्यनुसारतः । ब्राह्मणान्भोजयित्वा
तु प्रणिपत्य क्षमापयेत् । तेभ्योऽपि दक्षिणां दद्याद्यजमानः समाहितः ॥ अनेन

विधिना शांतिं कृत्वा सम्यग्विशेषतः । अकालमृत्युं शोकं च घ्याधिपीडा न
चामुयात् ॥ सौख्यं सौमनसं नित्यं सौभाग्यं लभते नरः । इत्थं ग्रहणजातानां
सर्वारिष्टविनाशनम् ॥ कथितं मार्गवेणेदं शौनकाय महात्मने ॥' इति
श्रीशौनकविरचितं सूर्यचन्द्रग्रहणसमयजननशातिविधिः ॥

अथ त्रीतरशांतिरप्युच्यते । सा च शांतिसर्वस्वेऽभिहिता—'सुतग्रये
सुता चेत्स्यात्तन्नये वा सुतो यदि । मातापित्रोः कुलस्यापि तदारिष्टं महद्भवेत् ॥
ज्येष्ठनाशो घने हानिर्दुःखं वा सुमहद्भवेत् । तत्र शांतिं प्रकुर्वीत वित्तशास्त्र-
विवर्जितः ॥ जातस्यैकादशाहे वा द्वादशाहे शुभे दिने । आचार्यमृत्विजो ब्रूवा
ग्रहयज्ञपुर सरम् ॥ सह वा ग्रहयज्ञं स्याद्यथावित्तानुसारतः । ब्रह्मविष्णुमहे-
न्द्रप्रतिमां स्पर्शतः कृता ॥ पूजयेद्धान्यराशिस्थकलशोपरि शक्तिः । पञ्चमे
कलशे रुद्रं पूजयेद्बुधसरयया ॥ रुद्रसूक्तानि चत्वारि शांतिसूक्तानि सर्वशः ॥
द्विज एको जपेद्भोमकाले शुचिर्महाहितः । आचार्यो जुहुयात्तत्र समिदाज्य-
तिलाश्चरम् । अष्टोत्तर सप्तस्र वा शतं वा विंशतिं तु वा ॥ देवताभ्यश्चतुर्वेदा-
दिभ्यो ग्रहपुर सरम् । ब्रह्मादिमन्त्रैरिन्द्रस्य यत इन्द्रभयामहे ॥ ततः स्विष्टकृतं
हुत्वा बलिं पूर्णाहुतिं ततः । अभिषेकं जुहुवस्य कृत्वाचार्यं प्रपूजयेत् ॥ हिरण्य
धेनुरेका च ऋत्विग्भ्यो दक्षिणा ततः । प्रतिमां गुरवे देया उपस्कारसमन्विता ।
कास्याज्यवीक्षणं कृत्वा शांतिपाठं तु कारयेत् । ब्राह्मणान्भोजयेच्छक्या दीना-
नाथाश्च तर्पयेत् ॥ एव शांतिविधानेन सर्वारिष्टं प्रलीयते ॥' इति ॥ ५६ ॥

आलोक्यार्पाण्यौरपांश्च ग्रथान्मूलादिशांतय ।

नीलकण्ठतनूजेन गोविन्देनोदिता क्रमात् ॥

अथ नक्षत्रप्रसंगादेवाश्विन्यादिभाना तारकामानमुपजातिरुच्यते—

त्रिज्यंगपंचाग्निकुवेदवह्नयः शरेपुनेत्राश्विशरेंदुभूकृताः ।

वेदाग्निरुद्राश्वियमाग्निवह्नयोऽब्धयः शतं द्विद्विरदा भतारकाः ५७

श्रीतिः ॥ अश्विन्यादीनां भाना तारका क्रमतो ज्ञेयाः । यथा अश्विन्या-
स्तारकास्त्रिंश ३, भरण्यास्त्रिंश ३, कृत्तिकाया पञ्च ६, रोहिण्या पञ्च ५,
मृगस्य त्रिंश ३, आर्द्राया एका १, पुनर्वसोश्चतस्र ४, पुष्यस्य त्रिंश ३,
आश्लेषाया पञ्च ५, मघाया पञ्च ५, पूर्वाफल्गुन्या द्वे २, उत्तराफल्गुन्या
द्वे २, हस्तस्य पञ्च ५, चित्राया एका १, स्वात्या एका १, विशाखायाश्च-
तस्र ४, अनुराधायाश्चतस्र ४, ज्येष्ठायास्त्रिंश ३, मूलस्यैकादश ११,
पूर्वाषाढाया द्वे २, उत्तराषाढाया द्वे २, अभिजितस्त्रिंश ३, श्रवणस्य
त्रिंश ३, धनिष्ठायाश्चतस्र ४, शततारकाया शतं १००, पूर्वाभाद्रपदाया
द्वे २, उत्तराभाद्रपदाया द्वे २, रेवत्या द्वात्रिंशत्तारका ३२, एतावती-
भिस्तारकाभिरश्विन्यादीनां स्वरूपं ज्ञेयम् । उक्तं च रत्नमालायाम्—'वह्नि-
त्रिभ्योऽप्यगुणैर्दुकृताभिभूतबाणाश्विनेत्रशरभूकुयुगाब्धिरामाः । रुद्रान्धिराम-
गुणवेदशतद्वियुग्मं दत्ता बुधैर्निगदिता क्रमशो भताराः ॥' इति । नन्व-

स्मिन् श्रीपतिवाक्ये सप्तविंशतिभानि प्रतीयन्ते, ग्रंथकृद्वाक्येष्टाविंशतिरिति विरोधः । अत्र समाधिः—उत्तरार्धे रुद्राब्धीत्यत्र अब्धयः चतस्रस्ताराः पूर्वाषाढोत्तराषाढयोस्तत्र द्वे पूर्वाषाढाया द्वे तूत्तराषाढाया इत्यर्थः । एवमष्टाविंशतिनक्षत्राणि । नारदेनापि द्वयोराषाढयोर्द्वितारकत्वमुक्तम् । ‘रामाग्निस्तुवाणाग्निभूवेदाग्निशारेषवः । नेत्रबाहुशरद्वीन्दुयुगवेदाग्निशंकरः ॥ बाहुनेत्राभ्यन्विशतं बाहुनेत्ररदाः क्रमात् । भानां संख्या च विज्ञेया दस्त्रादीनां पृथक्पृथक् ॥’ इति । अवश्यं चैतदेवं विज्ञेयम् । अन्यथा—‘तुरगमुखसदृशम्’ इत्यादिनाष्टाविंशतिनक्षत्राणामाकृतिकथनात्सप्तविंशतिनक्षत्राणां च तारामानोक्तेरिति पूर्वापरविरोधः शङ्क्येत । तारकामानोक्तिप्रयोजनं विवाहे नक्षत्रतारकातुल्यैर्वर्षैरुक्तसदसत्फलावाप्तिरित्यादि । तदुक्तं वराहेण—‘नक्षत्रजमुद्वाहे फलमब्दैस्तारकामितैः सदसत् । दिवसैर्ज्वरस्य नाशो व्याधेरन्यस्य वा वाच्यः ॥’ इति । तद्यथा शौनकेन विवाहे प्रत्येकं नक्षत्रफलान्यभिहितानि । तत्र—‘प्राजापत्ये सुभगा भोगयुताऽतिप्रिया भर्तुः । पुत्रधनानि च लभते सा कन्या पंचमे वर्षे ॥’ इति रोहिण्यामुद्वाहफलमुक्तं तद्रोहिण्यास्ताराः पंच तावद्भिर्वर्षैर्भवति । ‘अब्दात्प्राणवियोगं त्वाष्ट्रे प्राप्नोति भूतसंसर्गात् । त्यक्त्वा स्वज्ञातिकुलं कामपरा याति दासत्वम् ॥’ इति चित्राया असत्फलं तच्चित्रातारैकाऽत एकेन वर्षेण भवति । एवं ज्वराद्युत्पत्तावपि तारकामानदिवसैर्ज्वरस्य वान्यस्य व्याधेः अन्यरोगस्य वा नाशो वाच्य इत्याद्यूलम् । ननु नक्षत्रभेदेन पूर्वमपि ज्वरनाशका दिवसाः प्रोक्ताः । अत्र तु तारकामितसंख्यादिवसा उक्ता इति ग्रंथविरोध इति चेन्न । चरणभेदान्न विरोध इति वयं ब्रूमः ॥ ५७ ॥

अथाश्विन्यादीनामाकृतिमुपजात्या रथोद्धतया चाह—

अश्यादिरूपं तुरगास्ययोनिक्षुरोऽन एणास्यमणिगृहं च ।

पृषत्कचक्रे भवनं च मंचः शय्या करो मौक्तिकविद्रुमं च ५८

तोरणं बलिनिभं च कुंडलं सिंहपुच्छगजदंतमंचकाः ।

त्र्यसि च त्रिचरणाभमर्दलो वृत्तमंचयमलाभमर्दलाः ॥५९॥

अश्यादिरूपमिति । तोरणमिति ॥ अश्विन्यादीनां नक्षत्राणां रूपमाकृतिरुच्यते—तत्राश्विन्यास्तुरगास्यमश्चमुखसदृशं रूपं, भरण्या योनिर्भगस्तद्वद्रूपं, कृत्तिकाया नापितक्षुराकृति, रोहिण्या अनः शकटरूपं, मृगस्य एणास्यं हरिणमुखसदृशं, आर्द्राया मणिसदृशं, पुनर्वसोर्गृहतुल्यं, पुष्यस्य पृषत्को वाणस्तत्सदृशं, आश्लेषायाश्चक्राकारं, मघाया भवनं गृहसदृशं, पूर्वाफलगुन्या मंचः खट्वा तदाकारं, उत्तराफलगुन्याः शय्याकारं, हस्तस्य हस्ताकारं, चित्राया मौक्तिकाकारं, स्वात्या विद्रुमं प्रवालस्तदाकारं, विशाखायास्तोरणाकारं, अनुराधाया बलिर्भक्तपुंजस्तदाकारं, ज्येष्ठायाः कुंडलाकृति, मूलस्य सिंहपुच्छाकारं, पूर्वाषाढाया गजदंतसदृशं, उत्तराषाढाया मंचकसदृशं, अभिजितस्त्रिकोणाकारं, श्रवणस्य त्रिविक्रमस्त्रिचरणो वामनस्तत्स्वरूपं, धनिष्ठाया मर्दलसदृशं, शततारकाया वृत्तं वर्तुलं,

पूर्वाभाद्रपदाया मचसदृश, उत्तराभाद्रपदाया यमलाम्, रेवत्या मर्दलाकारं
स्वरूपमित्यर्थः । उक्तं च रत्नमालायाम्—‘सुरगमुखसदृशं योनिरूपं सुरामं
शकटसममयैणस्योत्तमागेन तुल्यम् । मणिगृहशरचक्राभानि शालोपमाभ शय-
नसदृशमन्यचात्र पर्यंकतुल्यम् ॥ हस्ताकारमतश्च मौक्तिकसम चान्यत्प्रवालोलपम
धिष्ण्य तोरणवत्स्थित वलिनिभ सत्कुडलाभ परम् । कुप्यत्केसरिण क्रमेण
सदृश शय्यासमानं पर चान्यदतिविपाणवत्स्थितमत शगाटकव्यक्ति च ॥
त्रिविक्रमाभ च मृदगरूप वृत्त ततोऽन्यद्यमलद्वयाभम् । पर्यंकरूप मुरजानु-
कारमित्येवमश्यादिभचक्ररूपम् ॥’ इति ॥ ५८ ॥ ५९ ॥

अथ जलाशयारामदेवप्रतिष्ठासुहूर्तं सपादोपजातिकयाह—

जलाशयारामसुरप्रतिष्ठा सौम्यायने जीवशशाङ्कशुके ।

दृश्ये मृदुक्षिप्रचरध्रुवे स्यात्पक्षे सिते स्वर्क्षतिथिक्षणे वा ॥६०॥

रिक्तारवर्ज्ये दिवसेऽतिशस्ता—

जलाशयेति ॥ जलाशयोत्सर्ग आरामोत्सर्गश्च देवानां विष्णवादीनां प्रतिष्ठा
वक्ष्यमाणप्रकारेणोच्यते—तत्र त्रयाणामपि सामान्यतो दिनशुद्धिरियं विचार्या ।
यथा सौम्यायने उत्तरायणे मकरादिपट्टांशस्थिते सूर्ये सति तथा जीवशशाङ्क-
शुकेषु दृश्यमानेषु सत्सु तथा मृदुगणक्षिप्रगणचरणध्रुवगणनक्षत्रेषु तथा
सिते शुके पक्षे स्वर्क्षतिथिक्षणे यस्य देवस्य प्रतिष्ठा कर्तुमिष्टा तस्य तत्त्वामिके
नक्षत्रे तिथौ वा क्षणे सुहूर्ते वा, तथा रिक्तारवर्ज्ये रिक्ता = पूर्वमुक्तास्तिथय,
आर = भौम, एतान्वर्जयित्वान्यतिथिषु अन्यवारेषु च एवविधेषु दिनेषु जला-
शय = तडागादि, आराम = उपवन, सुरा = देवा, तेषां प्रतिष्ठा क्रमेण कर्माहंत्वो-
पभोगयोग्यत्वपूजायोग्यत्वरूपातिप्रशस्तातिविहितास्ति । अत्र दक्षिणायनगुर्वन्त-
शुक्रान्तचद्रास्तानां सामान्यतः शुभकार्येषु निषेधात् परिशेषतो गुरुशुक्रचद्रो-
दयोत्तरायणानि प्रशस्तानि । दक्षिणायननिषेधश्चौले वक्ष्यते । तत्र जलप्रति-
ष्ठाया दीपिका—‘मातङ्गदेदुशुद्धौ मुरजिदशयने माघपङ्क्तस्य शुक्ले मूलार्पादो-
त्तराश्विचरणगुरुकरे पौष्णशक्रार्जचादे । मैत्रे ब्राह्मे च पूर्णामदनरवितिथौ
सद्वितीयानृतीये कार्या तोयप्रतिष्ठा शगुरुसितदिने कालशुद्धे सुलभे ॥’ इति ।
मुरजिद्विष्णुस्तस्य अशयन शयनाभाङ् । विष्णुशयनव्यतिरिक्ते काले इत्यर्थः ।
‘देवतारामवाप्यादिप्रतिष्ठासुत्तरायणे ।’ भाषादिपचमासेषु कृष्णेऽप्यापचमी-
दिनम् ॥ दक्षिणे त्वयने कुर्वन् तत्फलमवाप्नुयात् ।’ इति । अथ चोत्तरायणे
जल जलाशये स्थास्यतीत्येवं निश्चिते निषेधः । मत्स्यपुराणेऽपि—‘चैत्रे वा
फाल्गुने वापि ज्येष्ठे वा माघवेऽपि वा । माघे वा सर्वदेवानां प्रतिष्ठा शुभदा
भवेत् ॥ प्राप्य पक्ष शुभं शुरुमतीते चोत्तरायणे ।’ देवानामित्युपलक्षणं, तेन
देवतारामवाप्यादिप्रतिष्ठा शुभदेस्यर्थः । मकरसक्रम उत्तरायणपदेनोपलक्ष्यते ।

अतो मकरसंक्रमोत्तरः कालः शुभ उच्यते । अन्यथा माघादिपंचकं साक्षा-
द्विहितम् । उत्तरायणातिक्रमे हि दक्षिणायनसंग्रह इति सर्वकालसंग्रहे वज्र्या-
भावात्कालोपदेशानर्थक्यमापद्येत । उपलक्षणत्वं च 'भविष्यत्ययने पुण्यमतीते
चोत्तरायणे' इत्यत्र दृश्यते । यदा तु दक्षिणायन एव जलस्थितिसंभवस्तदा न
कालनियमः । 'न कालनियमस्तत्र प्रमाणं सलिलं यतः' इति भविष्यत्पुरा-
णोक्तेः । तत्रापि कार्तिकमासे शुभफलदसंक्रांतौ वा शुभतिथौ मेषधनुःसिंह-
वर्जिते लग्ने वापीकूपतडागादि प्रतिष्ठाप्यमिति ध्येयम् । उक्तं च भविष्यत्पु-
राणे—'तस्मिन्सलिलसंपूर्णे कार्तिके च विशेषतः । तडागस्य विधिः कार्यः स्थिर-
नक्षत्रयोगतः ॥' इति । अग्निपुराणे संक्रांतिभेदेन फलभेदोऽभ्यधायि—'वापी-
कूपतडागानां तस्मिन्काले विधिः स्मृतः । सुदिने शुभनक्षत्रे प्रतिष्ठा शुभदा
स्मृता ॥ कर्कटे पुत्रलाभश्च सौख्यं तु मकरे भवेत् । मीने यशोऽर्थलाभश्च कुंभे
च सुबहूदकम् ॥ वृषे च मिथुने वृद्धिर्वृश्चिके च जलं भवेत् । पितृवृत्तिश्च
कन्यायां तुलायां शाश्वती गतिः ॥ सिंहे मेषे धनुर्लग्ने लक्ष्मीश्च द्विज गच्छति ॥'
इति ॥ देवप्रतिष्ठायां तु विशेषस्तत्र वसिष्ठः—'अथ प्रतिष्ठां कथयामि
सम्यक्शिवस्य विष्णोस्त्वथवा परेषाम् । सौम्यायने देवगुरौ च शुके संदृश्यमाने
परिचारकाणाम् ॥' इति । शिवविष्णुग्रहणं प्राधान्यख्यापनार्थम् । अत्र सौम्य-
प्रकृतीनां देवानामुत्तरायणे स्थापनमुक्तम् । उग्रप्रकृतीनां तु दक्षिणायनेऽपि
कार्यम् । तदुक्तं वैखानससंहितायाम्—'मातृभैरववाराहनारसिंहत्रिविक्रमाः ।
महिषासुरहंत्री च स्थाप्या वै दक्षिणायने ॥' इति । शैवसिद्धान्तशेखरे
तु—'श्रेष्ठोत्तरे प्रतिष्ठा स्यादयने मुक्तिमिच्छताम् । दक्षिणे तु मुमुक्षूणां
मलमासे न सा द्वयोः ॥' इत्युक्तम् । अत्र 'दक्षिणे तु मुमुक्षूणाम्' इत्यपि
मातृभैरवेत्यादिपरतया योज्यम्, अन्यथा प्रतिपदं मासगणना वसिष्ठादिषु न
युज्येत । यदाहं वसिष्ठः—'मासे तपस्ये तपसि प्रतिष्ठा धनायुरारोग्यकरी च
कर्तुः । चैत्रे महारुग्भयदा च शुके समाधवे पुत्रधनाप्तये स्यात् ॥' इति ।
नारदोऽपि—'विचैत्रेष्वेव मासेषु माघादिषु च पंचसु ॥' इति । वसिष्ठः—
'आषाढमासादिचतुष्टयेऽपि कलत्रसंतानविनाशदा स्यात् । ऊर्जे च कर्तुर्निधनप्रदा
च सौम्ये सपौषेऽखिलदुःखदा स्यात् ॥ वलक्षपक्षः शुभदः समस्तः सदैव
तत्राद्यदिनं विहाय । अंत्यन्निभागं परिहृत्य कृष्णपक्षोऽपि शस्तः खलु पक्षयोश्च ॥
रिक्तावमत्यक्तदिनेष्वनिघ्नयोगेषु वैनाशिकवर्जितेषु । दिने महादोषविवर्जिते च
शशांकतारावलसंयुते च ॥' इति । वैनाशिकनक्षत्राणि नारदेनोक्तानि—
'जन्मभाद्रशमं कर्मसंघातर्क्षं च षोडशम् । अष्टादशं सामुदायं त्रयोविंशं
विनाशभम् ॥ मानसं पंचविंशर्क्षं नाचरेच्छुभमेषु तु ॥' इति । अथ तिथीनाह
नारदः—'यद्दिनं यस्य देवस्य तद्दिने तस्य संस्थितिः । द्वितीयादिद्वयोः
पंचम्यादितस्तिष्ठपु क्रमात् ॥ दशम्यादिचतसृषु पौर्णमास्यां विशेषतः ॥'
इति । मुख्यतिथ्यसंभवे उक्ततिथौ स्थापनं कार्यमित्यर्थः । अथ वारानाह
नारदः—'कुजवर्जितवारेषु कर्तुः सूर्ये बलप्रदे । चंद्रतारावलोपेते पूर्वाह्णे

याम्—‘गणपरिवृढरक्षोयक्षभूतासुराणां प्रमथफणिमरम्बत्यादिकानां च पौण्ड्रे ।
 श्रमसि सुगतनाम्नो यामवे लोफपानां निगदितमखिलानां स्थापन हि स्थिरेषु ॥’
 इति । परिवृढ—स्वामी, ‘प्रमौ परिवृढ’ इति साधु ॥ गणपरिवृढः—गणेश ।
 प्रमया—महादेवस्य पारिपदा । श्रवसि—श्रवणनक्षत्रे । सुगतः—बुद्ध । ‘सर्वज्ञ
 सुगतो बुद्ध’ इत्यमर । स्थिरेषु—रोहिणी-न्युत्तरास्वित्यर्थ ॥ ६१ ॥ ६२ ॥

अथ नक्षत्रप्रकरण गद्येनोपसहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
 नक्षत्रप्रकरणं समाप्तम् ॥ २ ॥

इदं पूर्ववद्भाष्येयम् । ज्योतिर्विद्वरनीलकण्ठविदुषः श्रीचन्द्रिकायास्तथा
 पुत्रेणाहिगवीप्रसारितधिया मौहूर्तचिंतामणे ॥ गोविंदेन विनिर्मिते नयनिधौ
 पीयूषधाराभिधे व्याख्याने तिथिवारभप्रकरणं सपूर्णतामध्यगात् ॥ १ ॥
 इति श्रीविद्वद्दैवज्ञमुकुटालकारनीलकण्ठज्योतिर्विदुषः श्रीगोविंदज्योतिर्विद्विरचि-
 ताया मुहूर्तचिंतामणिटीकाया पीयूषधाराभिधाया सप्रचार निधिवारनक्षत्र-
 प्रकरणं समाप्तम् ॥ २ ॥

संक्रांतिप्रकरणम् ३ ।



गौरीनदनमिष्टसिद्धिसदन विघ्नावलीभेदन

नत्वा ज्यातिपिकाग्ररामरचिते मौहूर्तचिंतामणौ ।

गोविंदो बुधनीलकण्ठविधिवित्सूनु सत्तामग्रणी-

बह्वर्ह्यं खलु सक्रमप्रकरणं व्याख्याति विद्वन्मुदे ॥ १ ॥

अथ सक्रान्तिप्रकरणं व्याख्यायते । तत्र ग्रहाणां प्राप्ताशितोऽपरराशौ सक्र-
 मण सक्रान्तिरिति सक्रातिलक्षणम् । सा च द्विविधा—मध्यमा स्पष्टा च । षट्-
 कर्मसंस्कृतो मध्यमग्रहो राश्यंतरं यदा संक्रामति सा मध्यमसंक्रातिरुच्यते ।
 यदा तु स्पष्टीकृतसंस्कारविशिष्टो ग्रहो राश्यंतरं गच्छेत्सा स्पष्टसंक्रातिरुच्यते ।
 तत्र मध्यममानस्य स्पष्टीकरणार्थत्वादेव तज्जनितसंक्रात्यनुपयोगात् तत्त्यागे
 स्पष्टसंक्रातिरेव गृह्यते । सापि द्विविधा—सायनाशा निरयनाशा चेति । तत्र यदा
 तैद्धातवगणनागतायनाशमसूता ग्रहा राश्यंतरगमनमुरीकुर्वते सा सायनाशा
 संक्रातिरुच्यते । यदा त्वयनाशसंस्काररहिता ग्रहा राश्यंतरगास्तदा निरयनाशा
 संक्रातिरुच्यते । तत्रान्यासा चद्रादिसंक्रातीनां तु ‘देवद्वयकतवोऽष्टाष्टौ
 नाव्योऽका यनृपा क्रमात् । वर्ज्यो सक्रमणेऽर्कौ दे प्रायोऽर्कस्यातिनिदिता ॥’
 इति वर्ज्यघटीत्वमेव विवाहप्रकरणे वक्ष्यति । ननु फलकथने भासा संक्रातीनां
 काश्चिदुपयोगः । सूर्यमंक्रातीनां तु नक्षत्रवारसमयभेदेन ववादिप्रकरणभेदेन च
 शुभाशुभफलकथनयोग्यता पुण्यकालता संक्रातिविशेषे वर्ज्यघटीन्यूनानाधिक-

भावश्चास्तीत्यतो बहुवचन्यत्वात्स्वतंत्रमेव सूर्यसंक्रांतिप्रकरणमारिप्सुर्नक्षत्र-
चारभेदेन फलं तावत्सार्धवसंततिलकयाह—

घोरार्कसंक्रमणमुग्ररवौ हि शूद्रा-

न्ध्वांक्षी विशो लघुविधौ च चरर्क्षभौमे ।

चौरान्महोदरयुता नृपतीन्जमैत्रे

मंदाकिनी स्थिरगुरौ सुखयेच्च मंदा ॥ १ ॥

विप्रांश्च मिश्रभभृगौ तु पशूश्च मिश्रा

तीक्ष्णार्कजेऽन्त्यजसुखा खलु राक्षसी च ।

घोरेति ॥ अर्कस्य सूर्यस्य संक्रमणं निरयनांशा संक्रांतिरुग्ररवावुग्रसंज्ञकनक्षत्रे
रविवारे वा चेत् स्यात्तदा घोरेति नाम्नी सा शूद्रान्सुखयेत् सुखमुत्पादयेत् ।
अत्रार्कसंक्रमणमिति पदोपादानसामर्थ्यात्सूर्यसंक्रांतिष्वेवायं विचारो नाखिल-
ग्रहसंक्रांतिष्विति फलितोऽर्थः । ननूग्ररवावित्यत्र सप्तम्यंतो द्वंद्वसमासोऽस्ति स
किमितरेतरयोगद्वंद्वः समाहारद्वंद्वो वा ? नाद्यः । इतरेतरयोगद्वंद्वस्योद्धृतावय-
वत्त्वाद्विवचनांतता स्यात्तथा सत्युग्ररव्योरिति भवितव्यम् । उग्रनक्षत्राणां बहु-
त्वादुग्ररविष्विति बहुवचनांतता च स्यादिति केचिदाहुः । उभयथापि पाठे
छंदोभंगदोषः प्राप्नोति । न द्वितीयः । समाहारद्वंद्वस्य 'सर्वो द्वंद्वो विभाषयैक-
वद्भवति' इत्येकवद्भावविधानात् 'स नपुंसकम्' इति नपुंसकलिंगतायां सत्यां
समाहारस्यैकत्वादेकवचनं डिस्तस्मिन्परतः 'इकोऽचि विभक्तौ' इति नुमागमे
उग्ररविणीति स्यात् । तादृशपाठेऽपि छंदोभंग एव दूषणम् । अत्र समाधिः—
इतरेतरयोगद्वंद्वोऽत्र नो कार्यः किंतु समाहारद्वंद्वः कार्यः । तथा हि—'स्तोः
श्रुना श्रुः' इत्यत्र सूत्रे स्तोरिति ज्ञापकादागमशासनस्यानित्यत्वावगतेर्नुमभावे
'अच्च घेः' इत्यौत्वे अत्वे च सिद्धमुग्ररवाविति । अथवोग्रैः सहितो रविरुग्र-
रविरिति शाकपार्थिवादेराकृतिगणत्वान्मध्यमपदलोपी तत्पुरुषः समासः, ततः
सप्तम्येकवचने पूर्ववत्सिद्धमिष्टमतश्छंदोभंगाभावोऽपि सिद्धः । एवं लघु-
विधावित्यादावपि समाधेयम् । अनेनैवाशयेन 'भर्यादाभिविधौ च यः' इति
क्राशिकाप्रयोगोपपत्तिरित्यलमतिप्रसंगेन । अथ लघुनक्षत्रे विधौ चंद्रवारे
वा सूर्यसंक्रांतिर्ध्वांक्षीनाम्नी विशो वैश्यान्सुखयेत् । चरर्क्षे चरनक्षत्रे भौमे
मंगलवारे वा संक्रांतिर्महोदरयुता महोदरीनाम्नी चौरान्सुखयेत् । जमैत्रे
बुधे मैत्रसंज्ञकनक्षत्रे वा संक्रांतिर्मंदाकिनीनाम्नी नृपतीन्राजः सुखयेत् ।
स्थिरनक्षत्रे गुरुवारे वा संक्रांतिर्मंदानाम्नी विप्रांसुखयेत् । मिश्रनक्षत्रे भृगु-
वारे वा संक्रांतिर्मिश्रानाम्नी पशून्सुखयेत् । तीक्ष्णनक्षत्रे अर्कजे शनिवारे वा
संक्रांतिः खलु निश्चयेन राक्षसीनाम्नी अंत्यजांश्चांडालान्सुखयतीत्यंत्यजसुखा
स्यादित्यर्थः । यदाह कश्यपः—'घोराध्वांक्षीमहोदर्यो मंदा मंदाकिनी तथा ।
मिश्रा राक्षसिक्रा सूर्यसंक्रांतिस्त्वर्कवासरात् ॥' वसिष्ठः—'घोरोग्रर्क्षे

ध्वाक्षी लघुमे चरमे महोदरी मृदुमे । मंदान्निचरक्षे मदा मिश्रा मिश्रे च
 राक्षसी तीक्ष्णे ॥' अत्र उदोभयस्त्वार्प । देवीपुराणे—'मदा ध्रुवेषु विज्ञेया
 मृदौ मदाकिनी तथा । क्षिप्रे ध्वाक्षी विजानीयादुध्रे घोरा प्रकीर्तिता ॥ घरे
 महोदरी ज्ञेया तीक्ष्णैर्ऋक्षैस्तु राक्षसी । मिश्रिता चैत्र विज्ञेया मिश्रैर्ऋक्षैस्तु
 सक्रमे ॥' इति । रत्नमालायाम्—'उग्रक्षिप्रचरैर्मित्रध्रुवमिश्राख्यदारुणै ।
 ऋक्षैः सक्रातिरंशस्य घोराद्या क्रमशो भवेत् ॥' नारदकश्यपौ—'शूद्र-
 तस्करवैश्यदम्मादेवभूपगवा क्रमात् । अनुक्ताना च सर्वेषा घोराद्या सुखदा
 स्मृता ॥' क्षमादेवा=ग्राहणा । अनुक्ताना=चाटालादीनाम् । ननूक्त वक्ष्य-
 मान वा शुभाशुभफल सायनाशमन्त्रातिव कुतो न विचार्यत इति चेत् ।
 उच्यते,—सायनाशसंक्राते आनदानजपादावेव कार्यं न सर्वत्र । यदाह
 पुलस्त्य —'आनदानजपश्चाद्व्यतहोमादिकर्मसु । सुहृत चलसंक्रातावक्ष्य
 पुरपोऽश्रुते ॥' इति । चलसंक्राति=मायनाशमन्त्राति । अतश्चलमन्त्राते परि-
 गणितआनादिकत्रिपयत्वादेव कृत्यातरेषु विवाहादिशुभकर्मसु संक्रातिमासागी-
 कारे शुभाशुभफलकथने च नास्या उपयोग इति युक्तमुपश्याम । इदं चाग्ने
 सम्यक्तया निर्णेष्यते ॥ १ ॥

अथ दिनरात्रिप्रमाणेन सनात्यशुभफलमुत्तरायणदक्षिणायनमज्ञा च सार्ध-
 वसतनिलकथाह—

त्र्यंशे दिनस्य नृपतीन्प्रथमे निहंति

मध्ये द्विजानपि विशोऽपरके च शूद्रान् ॥ २ ॥

अस्ते निशाग्रहरके च पिशाचकादी-

नक्तंचरानपि नटान्पशुपालकांश्च ।

सूर्योदये सकललिंगिजनं च सौम्य-

याम्यायनं मकरर्कटयोर्निरुक्तम् ॥ ३ ॥

त्र्यंशे इति॥ अत्रार्कमक्रमणमित्यनुवर्तते । दिनप्रमाणं त्रिभिर्मन्त्रं घट्यात्मक-
 स्तृतीयाशो भवति, तत्र दिनस्य प्रथमत्र्यंशेऽर्कसंक्रमणं नृपतीन्हति । मध्ये द्वितीय-
 त्र्यंशे द्विजान्ग्राहणान्हति । अपरके तृतीयत्र्यंशे वैश्यान्हत्येव सर्वत्र व्याख्येयम् ।
 अस्ते सूर्यान्तसमयेऽर्कसंक्रमणं शूद्रान् । अथ रात्रिसंक्रातिफलम् । तत्र रात्रि-
 प्रथमप्रहरे पिशाचकादीन् आदिशब्देन भूतादीन्, द्वितीयप्रहरे नक्तंचरान्
 राक्षसान्, तृतीयप्रहरे नटावर्तकान्, चतुर्थप्रहरे पशुपालकानामीरान्, सूर्यो-
 दयसमयेऽर्कसंक्रमणं सकललिंगिजनं पाण्डादिकं हतीत्यर्थं । 'पाण्डा सर्व-
 लिंगिन' इत्यभिधानात् । यदाह तु नारदकश्यपौ—'पूर्वाह्णे नृपतीन्हति विप्रा-
 न्मध्यदिने विशा । अपराह्णेऽस्तमे शूद्रान् प्रदोषे च पिशाचकान् ॥ निशि रात्रि-
 चरावर्तकारानपररात्रके । गोचारिणश्च सध्याया लिंगिनं रविसंक्रमे ॥' इति ।
 संक्राते नृसौम्यवारपरत्वेन फलविशेषमाह वसिष्ठ —'रविरविजभौम-

१ निशाग्रहरकेषु इति पाठ । २ गोपानुत्तरसध्यायमिति पाठ ।

वारे संक्रांतौ दिनकरस्य तन्मासे । पित्तकफानिलजामयनरपतिकलहस्त्व-
वृष्टिश्च ॥ बुधगुरुसितचंद्राहे सति संक्रांतावनामयं नृणाम् । क्षितिपतिनिकर-
क्षेमं सस्यवृद्धिर्विधर्मिणां पीडा ॥' अत्र मेषसंक्रांतौ विशेषमाह कश्यपः—
'यदा मेषगतः सूर्यो भरण्यादिचतुष्टये । सस्यवृद्धिर्भवेत्तत्र वृद्धिरार्द्राचतुष्टये ॥
मघादिदशके हानिः क्षेमं चानुक्तभेषु च ॥' अस्यार्थः—यस्मिन्दिने मेषसंक्रम-
स्तद्दिने चंद्रो यदि भरण्यादिनक्षत्रचतुष्टये स्यात्तदा सस्यवृद्धिः फलम् । एवमग्रे-
ऽपि व्याख्येयम् । अथ जन्मनक्षत्रे संक्रांतिफलं दीपिकायाम्—'यस्य
जन्मर्क्षमासाद्ये रविसंक्रमणं भवेत् । तन्मासाद्यंतरे तस्य रोगः क्लेशो धनक्षयः ॥'
इति । तत्र शांतिकमपि दीपिकायामुक्तम्—'तगरसरोरुहपत्रै रजनीसि-
द्धार्थलोध्रसंयुक्तैः । स्नानं जन्मन्यृक्षे रविसंक्रांतौ नृणां शुभदम् ॥' इति । अथ
संक्रांतिषु वृष्टौ जातायां फलमुक्तं वसिष्ठेन—'अजकन्याश्लषकर्किणि संक्रांतौ
यदि भवेद्द्वर्षम् । अतुलं क्षेम सुभिक्षं नृपसज्जनगोकुलक्षेमम् ॥ घटचापसिंहमि-
थुनसंक्रांतौ यदि भवेद्द्वर्षम् । आमयडामरभूभृद्युद्धमनर्घं त्ववृष्टिश्च ॥ वृषवृश्चि-
क्रतुलमकरे वृष्टिः स्यात्संक्रमे समये । विस्फोटामयतस्करपीडा वृष्टिः कृशानु-
भयम् ॥' इति । अथ सौम्येति । मकरकर्कटयोः संक्रांतिश्चेत्तदा क्रमेण सौम्य-
याम्यायनं निरुक्तं कथितम् । मकरे उत्तरायणं कर्कटे याम्यायनं स्यादित्यर्थः ।
यदाह नारदः—'सौम्ययाम्यायने नूनं भवतो मृगकर्किणोः' इति ॥ २ ॥ ३ ॥

अथावशिष्टानां दशसंक्रांतीनां षडशीतिमुखाः संज्ञा अनुष्टुभाह—

षडशीत्याननं चापनृयुकन्याश्लषे भवेत् ।

तुलाजौ विषुवं विष्णुपदं सिंहालिगोधटे ॥ ४ ॥

षडशीतीति ॥ धनुर्मिथुनकन्यामीनेषु संक्रांतिश्चेत्तदा षडशीतिमुखनाम्नी
संक्रांतिः । तुलामेषयोः संक्रांतिर्विषुवनाम्नी । सिंहवृश्चिकवृषकुम्भेषु संक्रांति-
विष्णुपदाख्या । उक्तं च नारदेन—'स्थिरभेष्वर्कसंक्रांतिर्ज्ञेयं विष्णुपदाह्वयं ।
षडशीतिमुखं ज्ञेयं द्विस्वभावेषु राशिषु ॥ तुलाधराजयोर्ज्ञेयं विषुवं सूर्यसंक्रमे ॥'
संज्ञाप्रयोजनं च—'याम्यायने विष्णुपदे चाद्या मध्यास्तुलाजयोः । षडशीत्या-
नने सौम्ये परा नाड्योऽतिपुण्यदाः ॥' इति ग्रंथकृदग्रे वक्ष्यति । अथ ननु—
'संक्रांतौ यानि दत्तानि हव्यकव्यानि दातृभिः । तानि नित्यं ददात्यर्कः पुन-
र्जन्मनि जन्मनि ॥ रविसंक्रमणे पुण्ये न स्नायाद्यदि मानवः । संसजन्मसु रोगी
स्याद्दुःखभागी हि जायते ॥' इति शातातपोक्तेः स्नानदानश्राद्धादिकृत्यस्य
संक्रांतिकालेऽवश्यकर्तव्यता प्रतीयते । तत्र श्राद्धादेरनेकक्षणसाध्यत्वादननु-
ष्ठानलक्षणमप्रामाण्यमापद्येत, संक्रांतिकालस्यातिसूक्ष्मत्वात् । तदुक्तं देवी-
पुराणे—'सुस्थे नरे सुखासीने यावत्स्पंदति लोचनम् । तस्य त्रिंशत्तमो भाग-
स्तत्परः परिकीर्तितः । तस्माच्छततमो भागस्तुष्टिरित्यभिधीयते । ऋटेः सहस्र-
भागो यः स कालो रविसंक्रमे ॥' इति । देवलोऽपि—'संक्रांतिसमयः सूक्ष्मो
दुर्ज्ञेयः पिशितेक्षणैः' इति । पिशितेक्षणैः=मनुष्यैः । अतो मुख्यकालानुपलब्धौ
गौणकालेऽपि कार्यं, वचनप्रामाण्यात् ॥ ४ ॥

स च गौणकालो निरवधिरित्यतो गौणकालमुपजातिकालद पूर्वाधेनाह—
संक्रांतिकालादुभयत्र नाडिकाः

पुण्या मताः षोडश षोडशोष्णगोः ।

संक्रांतीति ॥ गणितमार्गेण य उष्णगो सूर्यस्य सक्रातिकाल आगतस्तत उभयत्र पूर्वत परतश्च षोडश नाड्यो घट्य पुण्यसपादकत्वात्पुण्या मता समता । सूर्यसक्रातिसमयात् पूर्व षोडश पश्चाच्च षोडश घटिका पुण्यकालो मिलित्वा द्वात्रिंशद्घटिका भवतीत्यर्थः । तदाह वसिष्ठ —‘दिनपतिसक्रमणा-
त्प्राक् षोडश नाड्यश्च पुण्यकाल स । परत षोडश नाड्य सर्वत्र ज्ञानदान-
कार्येषु ॥’ ब्रह्मसिद्धातेऽपि—‘सक्राते प्राक् परस्ताच्च सार्धा षोडश नाडिका ।
त्रयस्त्रिंशत्सक्रमस्य पुण्या सर्वस्य नाडिका ॥’ अनेन—‘सक्राते पुण्यकालस्तु
षोडशोभयत कला’ इति स्मृतिवाक्ये यै पूर्वत परतश्चाष्टावष्टौ घटिका-
पुण्यकाल इत्येव षोडशेति व्याख्यात तदपाकृत भवति । किंचायमर्थो वासना-
सिद्ध सूर्यसिद्धातेऽभिहित —‘अर्कमानकला पष्ट्या गुणिता भुक्तिभाजिता ।
तदर्धनाड्य सक्रातेरर्वाक् पुण्य तथा परे ॥’ इति । सिद्धातशिरोमणावपि—
‘पष्टिर्नार्ध्वग्रहभुक्तिभक्त सक्रातिनाड्योऽखिलधर्मकृत्ये । रवेस्तु ता पुण्यतमा
ग्रह स्वसक्रातिगो मिश्रफल विधत्ते ॥’ इति । वासना चेयम्—यदि ग्रहस्पष्ट-
गतिरुत्पत्त्यकलाभिरहोरात्रमानरूपा पष्टिघटिका लभ्यते तदा ग्रहर्ध्वकलाभि-
किमिति त्रैराशिकेन, ग्रहे र्ध्वकलाना पष्टिगुणको ग्रहभुक्तिर्भाजको निष्पन्न
इत्यर्थः । एव सर्वग्रहाणामपि सक्राति स्यात् । तत्र सामान्यत सूर्यत्रिच त्रय-
स्त्रिंशत्कलाः । ग्रहगतेर्हासगृहिभ्या र्ध्वस्यापि हासवृद्धिसंभवात् । तदुक्त
सिद्धान्त एव । अत्र तु विस्तरभयादनुपयुक्तत्वाच्च नास्माभिरलेपि । अत एव
त्रिंशदेकत्रिंशत्सार्धद्वात्रिंशत्त्रयस्त्रिंशदादिभेदेन स्मृतिषु पुण्यघटिकाभिधान
स्पष्टीकृत्याभेदसंभवाद्भिन्नम् । तदेव सामान्यत सक्रातिषु द्वात्रिंशद्घटिकारूप
पुण्यकालो निर्णीतः । देवीपुराणे तु मदादिसंज्ञाभेदात्पुण्यकालविशेष
एवोक्त —‘द्विचतुष्पञ्चसंज्ञा नव द्वादश एव च । क्रमेण घटिका ह्येतास्तत्पुण्य
पारमार्थिकम् ॥’ इति । अस्यार्थः—मदायामतरालवर्ति घटिकाद्वय, मदाकिन्या
चतस्रो घटिका, ध्वाक्ष्या पञ्च, घोराया सप्त, महोदर्यामष्टौ, राक्षस्या नव-
मिश्राया द्वादश । प्रागभिहितदेवीपुराणोक्तमदादिसंज्ञावाक्यान्नक्षत्रज-
नितसंज्ञासु मदादिष्वय विचारो न वारप्रयुक्तान्ववचनात् ॥—

एव सक्रातिषु पुण्यकालमभिधाय इदानीं रात्रिसंक्रांती विशेषमुपजा-
त्युत्तरार्धेनाह—

निशीथतोऽर्गपरत्र संक्रमे

पूर्वापराहांतिमपूर्वभागकौ ॥ ५ ॥

निशीथत इति ॥ निशीथमर्धरात्र तस्मादर्वाक् पूर्वत्र अपरत्र पश्चाच्च
संक्रमे सक्रातिकाले सति पूर्वापरयोरहो क्रमेणातिमपूर्वभागकौ पुण्यौ स्याताम् ।

१ स्पष्टीकृत्या स्पष्टीकरणस्य अथवा स्पष्टीकृत्या स्पष्टीकरणेनेत्यर्थः ।

भागकाविति 'स्त्राथैः कः' । यद्यर्धरात्रात्प्राक् संक्रांतिस्तदा पूर्वदिनस्योत्तरार्धं पुण्यम् । यद्यर्धरात्रादुपरि संक्रांतिस्तदोत्तरदिनस्य पूर्वार्धमेव पुण्यमित्यर्थः । उक्तं च ब्रह्मसिद्धांति—'भवनान्तं विंशमध्यं रात्र्यर्धात्प्रागुदेति चेत् । स्नानदानादि मध्याह्नात्कुर्यादूर्ध्वं गते दिने ॥ रात्र्यर्धादुपरि क्षेत्रं याति चेदन्यथार्यमा । अह्नयागामिनि मध्याह्नात्पूर्वं स्नानादि पुण्यदम् ॥ भवनं=राशिः । विंशमध्यं=रवेः । क्षेत्रं=राशिः । वृद्धवसिष्ठोऽपि—'अह्नि संक्रमणे पुण्यमहः कृत्स्नं प्रकीर्तितम् । रात्रौ संक्रमणे भानोर्दिनार्धं स्नानदानयोः ॥ अर्धरात्रादधस्तस्मिन्मध्याह्नस्योपरिक्रिया । ऊर्ध्वं संक्रमणे चोर्ध्वमुदयात्प्रहरद्वयम् ॥' इति । ननु रात्रौ दिनसंक्रांतिवत् रात्रावपि पुण्यकालसत्त्वात्तदा स्नानादि कुतो न क्रियते यदर्थमयमुद्यम आरब्धः ? उच्यते,—'रात्रौ स्नानं न कुर्वीत दानं चैव विशेषतः' इति सुमंतुवाक्याद्रात्रौ स्नानाद्यधिकारासत्त्वात् । यत्तु नैमित्तिकं ग्रहणादिप्रयुक्तं तद्भवत्येव । 'नैमित्तिकं च कुर्वीत स्नानं दानं च रात्रिषु ।' इति सुमंतुवाक्यशेषात् ॥ ५ ॥

अर्धरात्रसमये संक्रमणे मकरकर्कटयोश्च विशेषमुपजातिकयाह—

पूर्णे निशीथे यदि संक्रमः स्याद्दिनद्वयं पुण्यमथोदयास्तात् ।

पूर्वं परस्ताद्यदि याम्यसौम्यायने दिने पूर्वपरे तु पुण्ये ॥ ६ ॥

पूर्णे इति ॥ 'अर्धरात्रनिशीथौ द्वौ द्वौ यामप्रहरौ समौ' इत्यभिधानादार्धरात्रं निशीथशब्दवाच्यम् । तस्मिन्निशीथे पूर्णे रात्रिद्वितीयप्रहरांतिमर्पलावच्छिन्ने यदि संक्रमः स्यात्तदा प्रागपरं दिनद्वयं पुण्यमुक्तम् । उक्तं च वृद्धवसिष्ठेन—'पूर्णे चेदार्धरात्रे तु यदा संक्रमते रविः । प्राहुर्दिनद्वयं पुण्यं मुक्त्वा मकरकर्कटौ ॥' इति । ब्रह्मसिद्धांतिऽपि—'यद्यर्धरात्र एव स्यात्संपूर्णे संक्रमो रवेः । तदा दिनद्वयं पुण्यं स्नानदानादिकर्मसु ॥' अथ 'मुक्त्वा मकरकर्कटौ' इत्युक्तं, तत्र मकरकर्कटयोस्तु कथमित्यत आह—अथेति । अथानंतरमुदयास्तात्सूर्योदयास्ताच्च पूर्वं परस्ताच्च यदि याम्यसौम्यायने कर्ममकरसंक्रांती भवतस्तदा पूर्वपरदिने पुण्ये स्याताम् । यदि सूर्योदयात्पूर्वं कर्मसंक्रमणं स्यात्तदा पूर्वदिन एव पुण्यकालो न परदिने ॥ तथा यदि सूर्यास्तादनंतरं मकरसंक्रांतिः स्यात्तदोत्तरदिने एव पुण्यकालो न पूर्वदिने । तदाह वृद्धगार्ग्यः—'यदास्तमयवेलाया मकरं याति भास्करः । प्रदोषे वार्धरात्रे वा स्नानं दानं परेऽहनि ॥ अर्धरात्रे तदूर्ध्वं वा संक्रांतौ दक्षिणायने । पूर्वमेव दिनं ग्राह्यं यावन्नोदयते रविः ॥' इति । अस्तसमयवेलाया इति पंचम्यंतं पदम् । वाशब्द इवार्थः । भविष्योत्तरपुराणेऽपि—'कार्मुकं तु परित्यज्य मृगं संक्रमते रविः । प्रदोषे चार्धरात्रे वा स्नानं कुर्यात्परेऽहनि ॥ मिथुनात्कर्कसंक्रान्तिर्यदि स्यादंशुमालिनः । प्रभाते वा निशीथे वा कुर्यादहनि पूर्वतः ॥' इति । प्रदोषलक्षणं स्कंदपुराणे—'त्रिमुहूर्तः प्रदोषः स्याद्वावस्तंगते सति' इति ॥ ६ ॥

'अथोदयास्तात्' इति वचनस्याप्यपवादमिन्द्रवज्राच्छंदाह—

संध्या त्रिनाडीप्रमितार्कविवादर्थोदितास्तादध ऊर्ध्वमत्र ।

चेद्यास्यसौम्ये अयने क्रमात्स्तः पुण्यौ तदानीं परपूर्वघसौ ॥७॥

विष्णुपदे तथादौ दानाद्यनत विपुवे च मध्ये । यदत्यतीते पदशीतिवन्ने मह-
 र्पय सत्त्वयने च सौम्ये ॥' तत्र कर्के प्रागेव मकरसक्रातौ पश्चादेव पुण्य-
 काल इति तु प्राद्विरणायि । विष्णुपदे तु अग्निमादिमघटीना पुण्यकाले तर-
 तमभाव । 'पुण्याया विष्णुपद्या च प्राक् पश्चादपि षोडश' इति वृद्धवसि-
 ष्टोक्तवाक्येनास्यैकवाक्यतावशात् । विपुवे तु सामान्यनिर्णय ण्वेति केचित् ।
 टीपिकाटीकाकारस्त्वेवमाह—'मेवे तुलाया च सक्रातिमध्ये एव सक्रातिकाला-
 त्पूर्वमष्टौ घटिका परतश्चाष्टौ घटिका पुण्यकाल' इति । युक्त चेत् । 'विपुवे
 च मध्ये' इति मध्यपटोपादानान्मध्ये षोडश घटिका पुण्या इत्युच्यते ।
 कस्मात्कालान्मध्य इत्यपेक्षाया सक्रातिकालादेवेत्यत पूर्वमष्टौ पश्चाचाष्टौ
 घटिका पुण्या इत्यर्थः । यदुक्तं बृहस्पतिना—'वर्तमाने तुला मेवे नाढ्य-
 स्तूभयतो दश' इति तुलामेवसक्रातिकालात्प्राक् पश्चाच्च पच पच घट्य पुण्या
 इति । यदप्युक्तं आद्यतसापेक्षत्वान्मध्यशब्दस्य गणितागतपुण्यकालघटि-
 काना मध्यत्रिभाग स्थूलदशा दशघटिकात्मको भवतीति तदतिपुण्यतमत्व-
 सूचनार्थम् । 'या या सत्रिहिता नाढ्य' इति कश्यपोक्ते । पदशीनिमुखे-
 ऽप्याद्याग्निमघटीना पुण्यकाले तरतमभाव । यत्तु 'पदशीत्या व्यतीताया
 पष्टिस्तुत्यास्तु नादिका' इति वृद्धवसिष्ठवाक्य तत्प्राग्घटीषु प्रतिबधवशा-
 त्प्राग्घटीदेरसभवे सत्यतिमघटीषु श्राद्धादिक्रियाभ्यनुज्ञाया परमावधिकाले-
 यत्तार्थम् । इदं सर्वं दिनसक्रातिविषय चेदित्यम् । 'अद्वि सक्रमणे पुण्यमह
 कृत्स्न प्रकीर्तितम्' इति सामान्यवाक्यस्य 'सौ(या?)म्यायने विष्णुपदे' इत्यस्य
 च विशेषवाक्यस्यैकवाक्यतावशात् । अत एव—'राशौ सक्रमणे भानोर्दिनाधं
 ज्ञानदानयो' इति रात्रिपरविशेषस्य सत्त्वाच्च । एव निर्णीते पुण्यकाले ज्ञान-
 दानाद्यवश्य विधेयमिति फलितोऽर्थः । तत्र ज्ञानदानाद्यकुर्यंतश्च प्रत्यवाय-
 माह वसिष्ठः—'इति संचित्य विनिर्णयमादेष्टव्यं सदैव दैवज्ञैः । विपुवत्य-
 यने ग्रहणे सक्रातौ पुण्यदिवसे वा ॥ पितृवृत्तिं न करोति हि दत्त्वा द्वाप
 व्रजति तस्य पिता । आगतगतसमयेऽपि च करोति यद्दानजपहोमाद्यम् ॥
 ऊपरवापितत्रीजं यद्वत्तद्वच्च निष्फलं भवति ॥' इति । अयने अयनप्रवृत्त्याख्ये
 चलसक्रमण आगतगतसमये निर्णीते पुण्यकालातिरिक्तसमये ज्ञानादि निष्फल-
 मित्यर्थः । सक्रातिषु ज्ञानदानादे फलमाह भारद्वाजः—'पदशीत्या तु
 यद्दानं यद्दानं विपुवद्वये । दृश्यते सागरस्यातलस्यातो नैव दृश्यते ॥' वृद्ध-
 वसिष्ठोऽपि—'अयने कोटिपुण्यं च सहस्रं विपुवे फलम् । पदशीत्या
 सहस्रं तु फलं विष्णुपदेषु च ॥' इत्यलमतिप्रसंगेन । इति सूर्यसंक्राति-
 निर्णयः ॥ अथ नार्यं केवलं सूर्यसक्रमण एव पुण्यकालं किंतु चद्रादीना
 ग्रहाणां नक्षत्रसक्रमे राशिसक्रमे च पुण्यकालो भवति, सोऽपि सोपपत्तिक
 प्रसंगतः प्रोच्यतेऽस्माभिः । यदाह जैमिनि—'नक्षत्रराश्यो रविसक्रमे
 स्युरर्वाक् परत्रापि रसेदुनाढ्यः । पुण्यास्तथेदोस्त्रिधरापलैर्युगेकैव नाडी
 मुनिभिः शुभोक्ता ॥ १ ॥ नाढ्यश्चतस्रं सपला कुजस्य बुधस्य तिस्रो
 मनसः पलानि ॥ अढ्यद्विघनाढ्यं पलसप्तयुक्ता गुरौ च शुके सपलाश्चतस्रः ।

॥ २ ॥ द्विनागनाड्यः पलसप्तयुक्ताः शनैश्चरस्याभिहिताः सुपुण्याः । आद्यंत-
मध्ये जपदानहोमं कुर्वन्नवाप्नोति सुरेन्द्रधाम ॥ ३ ॥' अस्यार्थः—सूर्यस्य नक्षत्र-
संक्रमे राशिसंक्रमे च प्राक् परतश्च षोडशघटिकाः पुण्याः । एवं चंद्रस्यैका घटी
त्रयोदश पलानि । भौमस्य चतस्रो घटिका एकं पलम् । बुधस्य तिस्रो घटिका-
श्चतुर्दश पलानि । गुरोश्चतुश्चत्वारिंशद्घटिकाः सप्त पलानि । शुक्रस्य चतस्रो
घटिकाः पलमेकम् । शनैर्द्व्यंशीतिर्घटिकाः सप्त पलानि चोभयतः पुण्यकाल
इत्यर्थः । यथा—सू. चं. मं. बु. गु. शु. श. ग्रहाः । अत्रोपपत्तिः—

सू.	चं.	मं.	बु.	गु.	शु.	श.	ग्रहाः
१६	१	४	३	४४	४	८२	घटी.
०	१३	१	१४	७	१	७	पला.

‘भानोर्गतिः स्वदशभागयुतर्द्धिता वा विंबं विधोस्त्रिगुणिता युगशैल ७४ भक्ता ॥
तिथ्यद्दि७१५ हीनशशिभुक्तिरेषुद्दि२५ भक्ता नंदाक्षि२९ युग्भवति वा विधुविंब-
मेवम् ॥’ इति सिद्धांतशिरोमण्युक्तप्रकारेण रविचंद्रयोर्मानकला आनेयाः ।
‘व्यंग्रीषवः सचरणा ऋतवस्त्रिभागयुक्ताद्रयो नव च सत्रिलवेषवश्च । स्युर्मध्य-
मास्तनुकलाः क्षितिजादिकानां त्रिज्याशुकर्णविवरेण पृथग्विनिष्ठाः ॥’ इति
तत्रैवोक्ताः भौमादीनां मानकलास्तत्र क्रमेण मानकलाः ॥ सू.चं.मं.बु.गु.शु.श.

सू.	चं.	मं.	बु.	गु.	शु.	श.
३२	३२	४	६	७	९	५
३१	१	४५	१५	२०	०	२०

तत्र ‘षष्टिघ्नविंबं ग्रहभुक्तिभक्तं संक्रांतिनाड्योऽखिलधर्मकृत्वे । रवेस्तु ताः
पुण्यतमा ग्रहः स्वसंक्रांतिगो मिश्रफलं विधत्ते ॥’ इति भास्करोक्तदिशा
संक्रांतिनाड्यः स्युः । तत्र ग्रहभुक्तयस्तेनैवोक्ताः ‘नंदाक्षा भुजगा रवेः शशिगतिः
खांकाद्रयोऽक्षाग्रयस्तुंगस्यांगकलाः कुवेदविकलाः पातस्य रामाभवाः ।
माहेयस्य महीगुणा रसकरा ज्ञस्येषुसिद्धा रदाः पंचेज्यस्य सितस्य षण्णवमिता
अष्टौ शनेर्द्वे कले ॥’ इति । बुधशुक्रयोस्तु संक्रांतिघटिकानयने सूर्यगतिरेव
हारः कल्प्यस्तद्गतिस्तुल्यत्वात्तयोः । वासना भाष्ये हि । ‘बुधशुक्रौ तु
रवेरासन्नावेव कदाचिदग्रतः कदाचित्पृष्ठतस्तस्यानुचराविव सदा व्रजंतौ
दृश्येतेऽतस्तयोरपि रविभगणतुल्या एव भगणा इत्युपपन्नम्’ इति भास्करे-
णाभिहितत्वात् । पथ्यमाना तु गतिस्तच्छीघ्रोच्चयोः शीघ्रफलानयनार्थं

मदा ॥' इति । तत्र मेपादिसत्रांतिकालस्य सौरमावाधटिकात्मकस्य
 क्षयनाशानां च सौराणामतुल्यजातीयत्वाद्योगवियोगौ न स्तः । इत्ययनाशानां
 दिनीकरणायानुपात्तः । यदि सूर्यस्य स्पष्टगतिभोगेन पष्टिवटिकात्मकं दिनं
 लभ्यते तदायनाशौ किमिति । तत्रायनाशानां पष्टिगुणकं सूर्यस्पष्टगतिर्भाजकं
 इत्युपपन्नम् । लब्धानि सौरसावनदिनानि मघटीपलानि अतस्तुत्यजात्योयोगो
 वियोगो वा कार्यः । ननु चैकस्यैव सूर्यस्यैकस्मिन्नेव राशौ राशिमक्रमणं चल-
 सक्रमणं च कथं समवति ? कुत स्वकक्षान्विताकाशभागस्य द्वादशधा विभ-
 क्तस्य राशिरिति मज्ञा ? तत्र रविमण्डलस्य तत्तद्वाइयादिमप्रदेशस्पर्शो राशिमंक्रम-
 णमित्युच्यते तस्मिन्नेव राशौ चलसक्रमस्तु कीदृश इति चेच्छृणु, - ईश्वरेच्छा-
 लोकादष्टवशतस्रद्वादश्यादिभागस्य सूर्यतेजःमपर्कश्चलसक्रमो मण्डलमध्यसप-
 र्कश्च राशिमक्रम इति विषयविवेकः । तद्यथा-रथ्या प्राक् पश्चाच्च नीयमानस्य
 दीपस्याग्रे दीपप्रभा यस्मिन् प्रदेशे गच्छति तस्मिन्नेव प्रदेशे क्षणातरे दीपोऽपि
 गच्छति । एव सर्वेषामपि ग्रहाणां चलसक्रमा द्रष्टव्याः । एव चलसक्रमस्य
 मुख्यत्वमुक्तं रोमशसिद्धांतेऽपि—'दिनरात्रिप्रमाणानां निर्णयो नभसक्रममात्रः ।
 यतः सकलकर्माणि पुण्योऽतश्चलसक्रमः ॥' नन्वेवमयनसक्रमस्य मुरयत्वे
 तेन मानेन पचागगणना स्यात्, चद्रादीनामप्ययनचलनदर्शनात् । न
 च सायनाशानाम्या निरयनाशानाम्या वा सूर्याचद्रमोभ्यां त्रियेस्तुत्यत्वादान्तु
 पचागगणनेति वाच्यम् । अश्विन्यादिभानां पिष्कमादियोगानां च विसंवा-
 दात् । किंच सायनसंक्रमरहितस्य चाद्रमामस्याधिमासत्वव्यवहारप्रसंगः ।
 तथा तादृक्सत्रातिद्वययुतस्य क्षयमासत्वव्यवहारप्रसंगः । विवाहादौ च
 मौरमासगणनाप्यनेनापि मानेन स्यादिति चेत् । उच्यते, -सायनसक्रमस्तु
 पुण्यकालार्थमेवोपयुज्यते न सर्वत्र । ज्ञानदानजपश्राद्धेतिपरिगणितविषयपुल-
 स्त्यवाक्यालोचनात् । तेन पचागगणना न्यूनाधिमाससौरमासादि किमप्यनेन
 मानेन न भवति । तथा सति यात्रादिमुहूर्तेषु भरणीव्यतीपातादिदुष्टयोगानां
 गुरुपुण्यादिशुभयोगानां च व्यवहारो निरयनेनैवोपपद्यते न सायनेन । किंच
 सायनगणनया सर्वथा ग्रहणविसंवादः । तद्यथा-पौडशोत्तरपचदश १५ १६ शती-
 मिते शालिवाहनशककाले वैशाखपूर्णिमायां पचत्रिंशच्छाहीमितायामिन्दूपराग
 उपलब्धः । तत्र चद्रः ६।०६।१८ राहुः १।३।५८ अत्र निरयनगणनया शरा-
 गुलानि १२ मानैक्यम्बु २० आसागुलानि ८ यद्यत्रायनाशाश्चन्द्रे योजयित्वा
 शरं आनीयेत तदा शरोऽगुलादि ३० अस्य मानैक्यसंज्ञाधिक्याद्ग्रहणं नाया-
 तीति सर्वजनप्रत्यक्षप्रसंवादः । सायनगणनया त्वयोग्येऽपि काले ग्रहणोपलभ-
 स्यात् । अन्यच्च स्पष्टीकरणेन साधितो भौमादिग्रहो यन्नक्षत्रे गणितेनागतमन्त्र-
 नक्षत्रसमीपं प्रयोपलभ्यते प्रत्यक्षतः । सायनत्वे हि ग्रहः कदाचिदेकनक्षत्रातरे
 नक्षत्रद्वयातरे वोपलभ्यते । सूर्यचन्द्रयोस्तु तेजोबाहुत्यान्नक्षत्रतेजःपरिभवा-
 च्छत्रक्षत्रमन्त्रिणौ उपलभाभाजौ यद्यपि तथापि कदाचित्क्षीणचन्द्रस्याप्युपलभो
 दृश्यते । एतत्सहितासु मीनशनैश्चरादिविषयकदुष्टफलानि एकराश्यवस्थित-

ग्रहयोगफलानि च निरयनेनैव । तथा वसिष्ठसंहितायाम्—‘षट् पौष्ण-
भाद्वादशरौद्रधिष्ण्यात्सुराधिपाद्भानि नव क्रमेण । पूर्वार्धमध्यापरभाक्त-
दूर्ध्वं भुंक्तेऽखिलव्योमचरास्तथैव ॥’ इति ग्रहाणां पूर्वार्धमध्यापरभागयोगि-
त्वमपि निरयनेनैवोपलभ्यते । तस्मात् निरयनगणनयैव सर्वोऽपि व्यवहारो
युक्तः । ननु सायनगणना दत्ततिलांजलिरिति चेत् । उच्यते,—सायनगणना
हि नियतविषया । उक्तं च—‘अयनांशाः प्रदातव्या लघ्ने क्रांतौ चरागमे ।
सन्निभे विन्निभे याते तथा दृक्कर्मपातयोः ॥’ इति । सूर्यसिद्धांतेऽपि—
‘तत्संस्कृताद्गहाक्रांतिच्छायाचरदलादिकम् । स्फुटं दृक्तुल्यतां गच्छेदयने विपु-
वद्वये ॥’ इति । आदिशब्देन लग्नम् । अतोऽयनांशानां वासनासिद्धनियत-
विषयत्वाद्द्वयोरपि मानयोरसंकीर्णो व्यवहार इति सर्वमनाकुलम् । पुण्यकाल-
स्तूभयविधसंक्रमेऽपि ज्ञेयः । पूर्वलिखितवसिष्ठादिवाक्यस्वरसात् । यत्तु
वसिष्ठसिद्धांते—‘पुण्यदां राशिसंक्रांतिं केचिदाहुर्मनीषिणः । नैतन्मम
मतं यस्मान्न स्पृशेत्क्रांतिकक्षया ॥’ इति, तदयनसंक्रमपुण्यकालाऽतिस्तुतिपरं;
नतु राशिसंक्रांतिपुण्यकालनिराकरणार्थम् । अन्यथा—‘दिनपतिसंक्रमणात्प्राक्-
षोडश नाड्यश्च पुण्यकालः सः । परतः षोडश नाड्यः सर्वत्र स्नानदान-
कार्येषु ॥’ इति स्वसंहितोक्तराशिसंक्रमपुण्यकालप्रतिपादकवचनस्यानेन सह
विरोधो दुष्परिहरः स्यादित्यलमतिप्रसंगेन ॥ ९ ॥

अथ संक्रांत्युपयोगित्वाज्जघन्यवृहत्समनक्षत्राण्युपजातिकयाह—

समं मृदुक्षिप्रवसुश्रवोऽग्निमवात्रिपूर्वास्त्रपभं बृहत्स्यात् ।

ध्रुवद्विदैवादितिभं जघन्यं सार्पांबुपार्द्रानिलशाक्रयाम्यम् ॥१०॥

सममिति ॥ मृदुनि=मृगरेवत्यनुराधाचित्राः, क्षिप्राणि=अश्विन्यभिजित्पु-
ष्यहस्ताः, वसुः=धनिष्ठा, श्रवः=श्रवणः, अग्निः=कृत्तिका, मवा प्रसिद्धा,
त्रिपूर्वा=पूर्वाफलगुनीपूर्वाषाढापूर्वाभाद्रपदाः, अस्त्रपः=राक्षसः, ‘राक्षसः
कौणपः कव्याद् कव्यादोऽस्त्रपः’ इत्यमरः । तस्य भं मूलम् । अत्र समाहार-
द्वंद्वः । एतानि पंचदश भानि समसंज्ञानि । ध्रुवाणि=रोहिणीन्युत्तराः, द्विदैवं=
विशाखा, अदितिभं=पुनर्वसुः, एतानि षड्भानि बृहत्संज्ञानि । सार्पं=आश्लेषा,
अंबुपः=शततारका, अपार्द्रा प्रसिद्धा, अनिलः=स्वाती, शाक्रं=ज्येष्ठा, याम्यं=
भरणी; एतानि षड्भानि जघन्यसंज्ञानि । उक्तं च नारदेन—‘तारा जघन्याः
सार्पेन्द्रा वाताद्रान्तकतोयपाः । ध्रुवादितिद्विदैवत्यं बृहत्ताराः पराः समाः ॥’
इति । वसिष्ठेनापि ‘जघन्यधिष्ण्यानि जलेशसर्परौद्रेन्द्रयाम्यानिलदैवतानि ।
अध्यर्धधिष्ण्यान्यदितिद्विदैवस्थिराणि शेषाणि समाह्वयानि ॥’ इति ॥ १० ॥

अथ संज्ञाप्रयोजनमुपेन्द्रवज्रयाह—

जघन्यभे संक्रमणे मुहूर्ताः शरैद्वो १५ वाणकृता ४५ बृहत्सु ।

खराम ३० संख्याः समभे महार्धसमर्धसाम्यं विधुदर्शनेऽपि ११

१ अत्र प्राचीनादर्शेषु ‘अश्विर्नापुष्यहस्ताः’ इति पाठो लभ्यते, अत एवाग्रे—‘एतानि
पंचदश भानि समसंज्ञानि’ इति टीकाकृद्भिरभिजित्क्षत्रविरहितैव गणनान्यत्रवदत्राप्यु-
च्येति युज्यते ।

जघन्यम इति ॥ जघन्यनक्षत्रे यदि सक्रमण तदा शरैर्द्वय पंचदश सुहृता
 ज्ञेया । बृहन्नक्षत्रे सक्रमणे सति घाणकृता पचचत्वारिंशन्सुहृता ज्ञेया ।
 समनक्षत्रे सक्रमणे सति शरामसरयास्त्रिंशन्सुहृता ज्ञेया । उक्तं च नार-
 देन—‘वासा प्रमाण घटिकास्त्रिंशन्नवतिपटय’ इति । अत एव त्रिंशद्घटिका
 पंचदशसुहृता, नवतिघटिका पचचत्वारिंशन्सुहृता, पष्टिघटिकास्त्रिंशन्सु-
 हृता स्युरित्यर्थः । अथास्य फलमुच्यते—महार्घसमर्घसाम्यमिति । यदा
 पचदशसुहृता सक्रातिस्तदा सर्वमन्न महार्घं दुर्लभं भवति । यदा पच-
 चत्वारिंशन्सुहृता सक्रातिस्तदा समर्घं सुलभमन्नम् । यदा तु त्रिंशन्सुहृता
 सक्रातिस्तदा साम्यं न महार्घं न समर्घं किंतु यथास्थितमित्यर्थः । इदं तु
 सुहृताणां न्यूनाधिकसमभावाज्जायते । उक्तं च संवित्प्रकाशे—‘सुहृता
 पंचभूतुत्या जघन्याना परामिधा । बृहता पच वेदास्ते समाना ते स्वबह्वय ॥
 पचैदुषु सुहृतेषु दुर्भिक्ष रविसंक्रमे । पचाब्धिषु समर्घं स्यात्त्रिंशत्सु समता
 मता ॥’ इति । अथ विधुदर्शनेऽपीति । चद्रदर्शनेऽप्येवमेव फलं वाच्यम् ।
 अयमर्थः—यदि जघन्यनक्षत्रे चद्रोदयस्तदा महार्घम् । बृहन्नक्षत्रे चद्रोदय-
 स्तदा समर्घम् । समनक्षत्रे चद्रोदयस्तदा साम्यमन्नस्य । उक्तं च रत्नमाला-
 याम्—‘बृहत्सु धान्यं कुरते समर्घं जघन्यधिष्ण्याभ्युदितो महार्घम् । समेषु
 धिष्ण्येषु सम हिमाशुर्वदत्यस्तदिग्धमिमं महात ॥’ वसिष्ठोऽपि—‘शात्वै-
 वमेव मणिजीवधातुमूलोर्णकपूररमाटिकानाम् । अर्घं वदेज्यौतिपिकं प्रजानां
 समर्घवस्तूत्तमसप्रहार्यम् ॥’ इति ॥ ११ ॥

अथ प्रसगात्कर्कसक्रातावद्द्विंशोपकाननुष्टुमाह—

अर्कादिवारे संक्रातौ कर्कस्याब्दविंशोपकाः ।

दिशो नखा गजाः सूर्या धृत्योऽष्टादश सायकाः ॥ १२ ॥

अर्कादिवारे इति ॥ कर्कसंक्रातौ सूर्यादिवारे सत्यामेते वक्ष्यमाणा अब्द-
 विंशोपका ज्ञेया । तद्यथा—रविवारे दश, सोमवारे विंशति, भौमेऽष्टौ, बुधे
 द्वादश, गुरौ धृत्योऽष्टादश, शुक्रेऽप्यष्टादश, शनिवारे कर्कसंक्रातौ सत्यामब्द-
 विंशोपका पचैत्यर्थः ॥ १२ ॥

अथ कीदृशस्य रवे सक्रमो जातस्त सफलमिदं वज्रयाह—

स्यात्तैतिले नागचतुष्पदे रविः सुप्तो निविष्टस्तु गरादिपंचके ।

किंस्तुभ ऊर्ध्वं शकुनौ सकौलवेऽनिष्टः समः श्रेष्ठ इहार्धवर्षणे १३

स्यादिति ॥ करणानि भद्राभ्याख्याने मन्योक्तानि । तत्र रविः तैतिलनाग-
 चतुष्पदाख्यकरणेषु सुप्तः सन्नः सक्रमितः स्यात् । गरादिपंचके गरवणिजभद्रा-
 वववाल्वाख्यकरणेषु निविष्टः उपविष्टः सन्सक्रमितः स्यात् । किंस्तुभशकुनि-
 कौलवाख्यकरणेषु ऊर्ध्वमूर्ध्वस्थितः सन्नः सक्रमितः स्यात् । इह करणाधिकरण-
 क्रमक्रातौ रविः अर्धवर्षणे अर्धे मूत्ये वर्षणे दृष्टौ अनयोरुपलक्षणत्वाद्धान्ये-

ऽपि, क्रमादनिष्टः समः श्रेष्ठः स्यात् । अयमर्थः—सुप्त-रविसंक्रमोऽर्धवर्षण-
धान्येष्वनिष्टः महार्धवृष्टिभावाद्धान्याभावकारको भवति । एवं निविष्ट-रवि-
संक्रमोऽर्धवर्षणधान्येषु समो न शुभो नाप्यशुभः । तथोर्ध्वरविसंक्रमो-
ऽर्धवर्षणधान्येषु श्रेष्ठः समर्धवृष्टिबाहुल्यधान्यबाहुल्यकारक इति । उक्तं च
नारदेन—‘निविष्टो वणिजे विष्ट्यां बालवे च ववे गरे । कौलवे शकुनौ
भानुः किंस्तुत्रे चोर्ध्वसंस्थितः ॥ चतुष्पात्तैतिले नामे सुप्तः क्रांतिं करोति
सः । धान्यार्धवृष्टिषु समं श्रेष्ठं हीनं भवेत्क्रमात् ॥’ क्रांतिं=संक्रांतिम् । रत्न-
मालायामपि—‘चतुष्पदे तैतिलनागयोश्च सुप्तो रविः संक्रमणं करोति ।
विष्ट्यां बवाख्ये च गराह्ये च सवालवाख्ये वणिजे निविष्टः ॥ किंस्तुन्ननाम्नि
शकुनावपि कौलवाख्ये चोर्ध्वस्थितस्य खलु संक्रमणं रवेः स्यात् । धान्यार्ध-
वृष्टिषु भवेत्क्रमशस्त्वनिष्टमध्येष्टेति मुनयः प्रवदन्ति पूर्वं ॥’ इति । अस्या-
न्यदपि फलमग्रे वक्ष्यति ॥ १३ ॥

अथ रविसंक्रांतेः करणपरत्वेन वाहनवस्त्रायुधभक्ष्यलेपनजातिपुष्पाणि स-
फलानि शार्दूलविक्रीडितत्रयेणोपजातिकया चाह—

सिंहन्याघ्रवराहरासभगजावाहद्विषद्वोटकाः

श्वजो गौश्वरणायुधश्च बवतो वाहा रवेः संक्रमे ।

वस्त्रं श्वेतसुपीतहारितकपाण्ड्वारक्तकालासितं

चित्रं कंबलदिग्धनाभमथ शस्त्रं स्याद्भुशुंडी गदा ॥१४॥

खड्गो दंडशरासतोमरमथो कुंतश्च पाशोऽङ्कुशो-

ऽस्त्रं बाणस्त्वथ भक्ष्यमन्नपरमान्नं भैक्षपक्वान्नकम् ।

दुग्धं दध्यपि चित्रितान्नगुडमध्वाज्यं तथा शर्करा-

ऽथो लेपो मृगनाभिकुंकुममथो पाटीरमृद्रोचनम् ॥१५॥

यावश्चोतुमदो निशांजनमथो कालागुरुश्चंद्रको

जातिदैवतभूतसर्पविहगाः पश्वेणविप्रास्ततः ।

क्षत्तावैश्यकशूद्रसंकरभवाः पुष्पं च पुन्नागकं

जातीबाकुलकेतकानि च तथा बिल्वार्कदूर्वाबुजम् ॥१६॥

स्यान्मल्लिका पाटलिका जपा च संक्रांतिवस्त्राशनवाहनादेः ।

नाशश्च तद्दृच्युपजीविनां च स्थितोपविष्टस्वपतां च नाशः ॥१७॥

सिंहेति ॥ खड्गेति ॥ यावश्चेति ॥ स्यान्मल्लिकेति ॥ बवतो ल्यब्लोपे
पंचमी । बवमारभ्य सप्त चरकरणानि स्थिराणि चत्वारि शकुन्यादीनि एते-
ष्वेकादशसु करणेषु क्रमेण वाहनानि वस्त्राणि तथाऽऽयुधानि भक्ष्याणि लेप-

नानि जातयश्च पुष्पाणि च ज्ञेयानीत्यर्थः । तत्र चाहनानि—सिंहव्याघ्रौ प्रसिद्धौ; वराहः शूकरः, रासभो गर्दभः, गजो हन्ती, बाह्विषत् महिषः, 'लुलायो महिषो बाह्विष्यत्कासरसैरिमा' इत्यमरः । घोटकोऽश्वः, श्वा कुकुरः, अजो मेषः, गौर्वृषः, चरणायुधः कुबुटः, पृतान्येकादशकरणेषु बाहनानि । एवं वस्त्रादीन्यपि व्याख्येयानि । तदाह कश्यपः—'सिंहशार्ङ्गलवाराहसरकुंजर-माहिषा । तुरगश्चाजयृषभकुकुटाश्च ववादिषु ॥ तिथ्यर्धजेषु सक्रातिबाहनानि यथाक्रमात् ॥' तिथ्यर्धः=करणम् । नारदेन तु विशेषोऽभिहितः—'सदावाहीक-यणेषु सक्रातेर्धिष्यवाहनम् । अन्यदेशेषु तिथ्यर्धवाहनाः स्युर्ववाद्यः ॥' इति । यदि सक्रातिरश्विन्या तदाऽश्विन्या योनिरश्मन्वाहनः स्यात् गदावाहीक-वृणदेशेषु । एव सर्वनक्षत्रेषु ध्येयम् । अमुमर्थं स्पष्टमाह कश्यपः—'भयोनि-वाहनं घगवाहीकविषये सशे ।' इति । अतोऽन्यदेशेषु करणैरेव वाहन-निर्णयः इत्यर्थः ॥ अथ वस्त्रमुच्यते—श्वेतः शुभ्रः, सुपीतः प्रसिद्धः, हारितकः नील-वर्णः, पाण्डुः अरण्यवर्णः, आरक्तमलक्तकवर्णः, कालः श्यामवर्णः, असितः कज्जलवर्णः, चित्रमनेकवर्णः, कचलः प्रसिद्धः, दिक् वस्त्राभाजः, नम्रत्वमित्यत्रेः । घनाम् मेघवर्णम् । उक्तं च—'श्वेतपीतहरितपाण्डुररक्तश्यामवर्णममिव बहुवर्णम् । कयलो विवसनाबुदवर्णान्यशुकानि च रचे करणेषु ॥' ॥ अथ शस्त्रमुच्यते—तत्र भुशुब्धादीन्येकादशायुधानि प्रसिद्धानि । शरासः=धनुः । यदाह तु नारदकश्यपौ—'भुशुब्दीभिर्दिपालासिद्धकोदण्डतोमरान्-। कुतपाशाङ्कुशा-स्त्रेषून्विभर्ति करणेष्विनं ॥' भिर्दिपालः गदा, हथुर्बाणः ॥ अथ भक्ष्यमुच्यते—तत्रान्नं मोदकादिः, परमान्नं पायसः, भैक्षः भिक्षाणां समूहो भैक्षम्, 'भिक्षा-दिभ्योऽण्' इत्यण् । सन्यासिवद्गृहे गृहे गत्वा यत्किंचिदन्नं प्राप्यते तदैक्ष-मुच्यते । पक्वान्नकं अपूपपादि, दुग्धं दधि च प्रसिद्धमेव, चित्रितान्नं बहुभिन्न-दुलमुद्रमसूरिकाहरिद्रादिभिः पक्वमन्नं, गुडमध्वाज्यशर्करा प्रसिद्धा । उक्तं च नारदेन—'अन्नं च पायसं भैक्ष्यमपूपं च पयो दधि । चित्रितगुडमध्वाज्य-शर्करा च ववाद्गन्धिः ॥' ॥ अथ लेपो विलेपनमुच्यते—तत्र मृगनाभिः कस्तूरी, कुकुमः प्रसिद्धः, पाटीरः रक्तचन्दनः, मृत् प्रसिद्धा, रोचनं गोरोचनं, यावोऽलक्तकः, ओतुमदो मार्जारघर्मः, दक्षिणदेशभाषया 'जवादी'त्युच्यते, निशा हरिद्रा, अजना स्रोतोजनः, 'सुरमे'ति भाषाया, कालागुरुः अगरोविशेषः, चद्रकः कर्पूरः । उक्तं च—'कस्तूरिकाकुकुमचन्दनं मृत्तोरोचनं यावकं ओतुघर्मं । निशाजनं चागुरुरिन्दुरेभिर्विलेपनं सक्रमणे ववात्स्यात् ॥' अथ जातिरुच्यते—देवतादयो दशः प्रसिद्धाः, सकरमवाः अनुलोमजाः प्रतिलोमजाश्च । उक्तं च—'देवभूताहिविहगाः पशवो मृग एव च । ब्राह्मणक्षत्रियौ वैश्या शूद्रा मिश्रा ववादिषु ॥ तज्जातीया विनश्यन्ति पण्मासाम्यतरे ध्रुवम् ॥' इति ॥ अथ पुष्पाण्युच्यते—पुष्पागकः नागवैसरवृक्षस्य पुष्पः, जात्यादी-न्यनुजातानि प्रसिद्धानि, मल्लिकाः वेलिः, पाटलिकाः पाटलिः, जपाः औङ्क-मुष्पम् । उक्तं च—'पुष्पागजातीवकुलाः सुकेतकीविल्वार्कदूर्वाशतपत्र-

मलिकाः । ततो भवेत्पाटलिकाजपा ततः पुष्पाणि सूर्यस्य बवादिषु क्रमात् ॥
 शतपत्रं=कमलम् । कचिद्वयोऽप्युक्तम्—‘शिशुः कुमारश्च गतालका युवा प्रौढा
 प्रगल्भा च ततश्च वृद्धा । वंध्यातिवंध्या च सुतार्थिनी च प्रव्राजिका चेति
 बवादिकानाम् ॥ यद्यद्वयोनुरूपं स्यात्तस्य तस्य महद्भयम्’ इति । कचिद्-
 वस्था अप्युक्ताः—‘पंथाश्च भोगो रतिहास्यदुर्मुखी ज्वरान्विता भुक्तसुकंपिता
 मृता । ध्यानस्थिता कर्कशवृद्धरूपा बवाद्यवस्थाः कथिता मुनींद्रैः ॥’ एवं च
 संक्रमकाले यानि वस्त्राशनवाहनादीन्यभिहितानि, आदिशब्देनायुधलेपन-
 जातिपुष्पाणि, तेषां नाशो भवेत् । च पुनस्तद्वृत्त्युपजीविनां नाशो भवेत् ।
 स्थितोपविष्टस्वपतां च ‘स्यात्तैतिले’ इत्यादिना सुप्तत्वादीन्युक्तानि तद्गुणविशि-
 ष्टानां नाशः स्यादित्यर्थः । उक्तं च नारदेन—‘आयुधं वाहनाहारौ यज्जातीयं
 धनं च यत् । सुप्तोपविष्टतिष्ठतस्ते लोकाः क्षयमाप्नुयुः ॥’ इति ॥ १४—१७ ॥

अथ संक्रांतिवशेन प्रतिमनुष्यं शुभाशुभफलमुपजात्याह—

संक्रांतिधिष्ण्याधरधिष्ण्यतस्त्रिभे स्वभे निरुक्तं गमनं ततोऽङ्गभे ।
 सुखं त्रिभे पीडनमंगभेऽशुकं त्रिभेऽर्थहानी रसभे धनागमः ॥१८॥

संक्रांतीति ॥ संक्रांतिर्यस्मिन्धिष्ण्ये नक्षत्रे स्यात्ततोऽधरधिष्ण्यं पूर्वनक्षत्रं
 तस्मात्स्वजन्मनक्षत्रं गण्यं, तच्चेत्प्रथमे त्रिभे भवति तदा गमनं यात्रा स्यात् ।
 ततः प्रथमत्रिकादनंतरमंगभेऽप्यधरधिष्ण्येषु यदि स्वभं तदा सुखं स्यात् ।
 ततस्त्रिभे स्वभे पीडनं शरीरपीडा, पुनरंगभे स्वभे अंशुकं वस्त्रादिप्राप्तिः
 स्यात् । ततस्त्रिभे स्वभेऽर्थहानिः । द्रव्यनाशः । ततो रसभे षण्णक्षत्रे स्वभे
 धनागमो द्रव्यप्राप्तिः स्यादित्यर्थः । उक्तं च नारदेन—‘संक्रांतेर्ग्रहणक्षं वा
 जन्मन्युभयपार्श्वयोः । नेष्टं त्रयं षट् शुभदं पर्यायाच्च पुनः पुनः ॥ हानिर्वृद्धिः
 स्थानहानिस्तथा प्राप्तिरिति क्रमात् ॥’ संक्रांतेर्यन्नक्षत्रं ग्रहणनक्षत्रं वा यदि
 जन्मभं भवेदथवा ताभ्यामुभयपार्श्वगतं जन्मभं भवेत्तदा अनिष्टमेव नक्षत्र-
 त्रयं निषिद्धम् । ततो नक्षत्रषट्कं शुभं, ततस्त्रिकेऽर्थहानिः, ततः षट्के वृद्धिः,
 ततस्त्रिके स्थानहानिः, ततः षट्सु वृद्धिः (?) षट्सु स्थानप्राप्तिरिति । अत एव
 पठन्ति दाक्षिणात्याः—‘संक्रांत्यधरनक्षत्राद्गणयेज्जन्मभावधि । त्रिकं षट्कं त्रिकं
 षट्कं त्रिकं षट्कमिति क्रमात् । पंथा भोगो व्यथा वस्त्रं हानिश्च विपुलं धनम् ॥’
 इति । त्रिकमशुभं षट्कं शुभमिति फलितोऽर्थः । अत्राशुभफलदायां संक्रांतौ
 सत्यां दानमाह नारदः—‘तिलोपरि लिखेच्चक्रं त्रित्रिशूलं त्रिकोणकम् । तत्र
 हेम विनिक्षिप्य दद्याद्दोषापनुत्तये ॥’ इति । अत्र चक्राकृतिरियम् । एवं
 संक्रांतिसंबन्धि फलमभिहितम् ॥ १८ ॥

अथ कार्यविशेषे बलं सामान्यतः संक्रममाणग्रहबलं चोपजात्याह—

नृपेक्षणं सर्वकृतिश्च संगरः शास्त्रं विवाहो गमदीक्षणे रवेः ।

वीर्येऽथ ताराबलतः शुभो विधुर्विधोर्बलेऽर्कोऽर्कबले कुजादयः १९

१ ‘वीर्येऽथ ताराबलतो विधुर्विधोर्बलाद्रविस्तद्वलतः शुभात्परे ॥’ इति पाठो दृश्यते
 स एव टीकानुगुणो लिखितपुस्तकानुसारी चेति वेद्यम् ।

नृपेक्षणमिति ॥ रवेरिति त्यज्यलोपे पंचमी, रविमारभ्येत्यर्थः । रवे-
सूर्यस्य वीर्यं बले सनि सूर्यवारे वा नृपेक्षण राजद्रोहं विधेयम् । एव चद्रा-
दायपि व्याख्येयम् । तत्रश्चद्रे सर्वकृति सर्वकृत्यानि, भौमे सगरो युद्ध, बुधे
शास्त्रमध्येतव्यमध्याप्य वा, गुरौ विवाह, शुके गमो गमन, शनौ दीक्षणं
यागादिदीक्षा विधेयेत्यर्थः । उक्तं च श्रीपतिना—‘रविर्नृपलोकने सुरगुरु-
र्विवाहोत्सवे रणे धरणिनदनो मृगमुत्त प्रयाणे बली । शनिश्च मगदीक्षणे
सकलशास्त्रयोधे बुधे शशी सकलकर्मसु ध्रुवमुदाहृत सूरिभि ॥’ वसिष्ठे-
नापि—‘राजालोकनममये रविरार्य करतलमरे सुबली । रणममये धरणि-
सुत प्रयाणसमये मितोऽतिबली ॥ दीक्षणसमयेऽर्कसुत शशितनयो जान-
शितपत्रिधौ । निसिलेऽपि कार्येषु च चद्रबल मुख्यमग्निलनृणाम् ॥’ इति ।
एतान्यपि कार्याणि सबलग्रहवारे क्रियमाणानि मिथ्यनीत्याह वसिष्ठः—‘बल-
ग्रहस्य ग्रहवासरे यद्यचोपदिष्ट समुपैति सिद्धिम् । सुदुर्बलस्य ग्रह वासरे
तद्व्ययत्तपूर्वं तपि नैव साध्यम् ॥’ इति । ग्रहेति लुप्तपट्टीकं पृथक्पदं ग्रहस्ये-
त्यर्थः । बलग्रहत्वं दुर्बलत्वे गोचरप्रकरणोक्तप्रहितानुक्तस्यानवशेन ज्ञेये ।
तदाह श्रीपतिः—‘वारे ग्रहस्योपचयावहस्य कार्यं ययोदिष्टमुपैति सिद्धिम् ।
भवेत्तदेवापचयावहस्य प्रयत्नतो निर्मितमप्यसाध्यम् ॥’ इति ॥ अथेति ।
वाराबलतो त्रिषु शुभो ज्ञेयः । यदा चद्रसक्रमण स्यात्तत्र ताराबल चेत्स्यात्तदा
सपाददिनद्वय चद्रोऽशुभोऽपि शुभः । तारादीष्ट्ये तु शुभोऽप्यशुभ इत्यर्थः ।
एव त्रिघोर्नलाद्रवि संक्रमणेऽशुभोऽपि मासपर्यंत शुभः, शुभस्तु सुतरा
समीचीन एव, चद्रदीष्ट्ये तु शुभोऽप्यशुभ इत्यर्थः । परे भीमादयः सफ्राति
चिकीर्षंत सत तद्वलतः सूर्यबलादशुभा अपि शुभा ज्ञेयाः । स्वराशिभोग-
कालावधिरविदीष्ट्ये तु शुभा अप्यशुभा इत्यर्थः । यदाह कश्यपः—‘तारा-
बलेन शीताशुर्नलास्त्रद्वशाद्रवि । बली सक्रममाणस्य वशात्खेटा बला-
धिका ॥ यादृशेर्नंदुना भानो सफ्रातिसादृश फलम् । नरः प्राप्नोति तद्राशे
शीताशो साध्यसाधुते ॥’ इति । सक्रममाणस्य रवेरित्यध्याहारः । यत्तु
दीपिकायाम्—‘यादृशेन दशाक्षेन ग्रहः सचरते नृणाम् । तादृश फलमा-
प्नोति शुभः वा यदि वाऽशुभम् ॥’ इति चद्रवशेनैवासिलग्रहसंबन्धि शुभाशुभ-
त्वमुक्तम् । तत्र ग्रह इत्येकवचननिर्देशाद्विहितकश्यपवाक्यस्वरसाच्च सूर्य एव
ग्राह्यो नान्य इति तट्टीकाकारो व्याख्येयः । अन्यथा ‘सचरेयुर्ग्रहा नृणाम्’
इत्यनङ्गत्वं ॥ १९ ॥

अथाधिमासक्षयमासयोः सफ्रात्यधीनत्वात्तयोर्निर्णयः प्रस्तूयते, तत्र तल्ल-
क्षणमुपजात्याह—

स्पष्टार्कसंक्रांतिविहीन उक्तो मासोऽधिमासः क्षयमासकस्तु ।

द्विसंक्रमस्तत्र विभागयोः तत्स्थितेर्हि मासौ प्रथमांत्यसंज्ञौ ॥२०॥

स्पष्टार्कंति ॥ शुक्लपक्षप्रतिपदादिदशांतश्चात्रो मासः स चेत्स्पष्टसूर्य-

संक्रांत्या विहीनो रहितो भवेत्तदाधिकमास उक्तः । उक्तं च ब्रह्मसिद्धांते—
 ‘चांद्रो मासो ह्यसंक्रांतो मलमासः प्रकीर्तितः ।’ इति । तुर्विशेषे कदाचि-
 च्छब्दापरपर्यायः । कदाचित्स चांद्रो मासो द्विसंक्रमः द्वौ संक्रमौ सूर्यसंक्रमौ
 अस्मिन्नसौ द्विसंक्रमः स्पष्टसूर्यसंक्रांतिद्वययुतः क्षयमास उक्तः । यदाह
 वसिष्ठः—‘यस्मिन्दर्शस्यान्तादवर्गिवापरं दर्शम् । उल्लंघ्य भवति भानोः
 संक्रांतिः सोऽधिमासः स्यात् ॥ आद्यंतदर्शयोर्मध्ये भानोरेवं तयोर्यदा । संक्रां-
 त्तिद्वितयं स्याच्चेन्न्यूनमासः स उच्यते ॥’ एतौ चाधिमासक्षयमासौ स्पष्टमाने-
 नैव ज्ञेयौ । तदाह कश्यपः—‘यस्मिन्मासेऽर्कसंक्रांतिर्दर्शान्तात्प्राक् पुनः
 परम् । दर्शमुल्लंघ्य भवति स संसर्पोऽधिमासकः ॥ आरभ्य शुक्लप्रतिपत्प्र-
 वेशात्संक्रमद्वयम् । आगामींदुक्षयस्यान्तात्प्राङ्न्यूनाख्यंस्त्वहर्पतिः । स्फुटा-
 र्कसंक्रमाद्विद्यान्यूनमासाधिमासकौ । मासौ न्यूनाधिकौ तौ तु सर्वकर्मबहि-
 ष्कृतौ ॥’ इति । सिद्धांतशिरोमणावपि—‘असंक्रांतिमासोऽधिमासः स्फुटः
 स्याद्विसंक्रांतिमासः क्षयाख्यः कदाचित्’ इति । स्फुटः=स्फुटेंदुमासः । स्फुट-
 त्वमपि तत्रैव—‘स्पष्टोऽधिमासः पतितोऽप्यलब्धो यदा यदा वाऽपतितोऽपि
 लब्धः । सैकैर्निरेकैः क्रमशोऽधिमासैस्तदा दिनौघः सुधिया प्रसाध्यः ॥’ इति ।
 इदमग्रे स्पष्टं व्याख्यास्यते । अत्राधिमासक्षयमासलक्षणप्रयोजनं नोक्तम्, आद्य-
 प्रकरणे (श्लो० ४७) ‘वृद्धत्वास्तशिशुत्व इज्यसितयोर्न्यूनाधिमासे तथा’ इत्यादि-
 नोक्तत्वात् । क्षयमासे परः कश्चिद्विशेषो वक्तव्योऽस्ति, सोऽत्रैवाभिधातुमुचितं
 इत्याह—तत्रेति । तत्र क्षयमासे मासद्वयसंज्ञा शुक्ल-कृष्णपक्षभेदेन । तस्याः
 सप्रयोजनविषयकल्पनोच्यते । विभागयोरिति । तत्र क्षयमासे जातानां वर्धापने
 मृतानां श्राद्धे च तिथेर्विभागयोः पूर्वोत्तरदलयोः संबंधेन प्रथमात्यसंज्ञौ मासौ
 स्तः स्याताम् । तिथिपूर्वार्धे जातानां मृतानां च पूर्वमासे वर्धापनं श्राद्धं च
 विधेयम् । तिथेरुत्तरार्धे जातानां मृतानां चोत्तरमासे वर्धापनं श्राद्धं च विधे-
 यम् । तदुक्तम्—तिथ्यर्धे प्रथमे पूर्वोऽपरस्मिन्नपरस्तथा । मासाविति बुधैश्चित्यौ
 क्षयमासस्य मध्यगौ ॥’ इति । एवं यथाश्रुतोऽर्थो व्याख्यातः । तत्र न्यूना-
 धिमासविषयको भूयान् विचारो वक्तव्योऽस्ति । सोऽस्मत्पितृचरणैस्तोडरा-
 नंदे कालशुद्धिसौख्ये सप्रपंचं निरूपितस्तत् एवाऽवधार्यः । इह तु ग्रंथगौरव-
 भयात्प्रस्तुतविचारानर्हत्वाच्च नास्माभिरुक्त इति शिवम् ॥

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
 संक्रांतिप्रकरणं समाप्तम् ॥ ३ ॥

स्पष्टार्थम् । ‘ज्योतिर्विद्वरनीलकंठविदुषः श्रीचंद्रिकायास्तथा पुत्रेणाहिगवी-
 प्रसारितधिया मौहूर्तचिंतामणेः ॥ गोविंदेन विनिर्मिते नयनिधौ पीयूषधारा-
 भिधे व्याख्याने खलु संक्रमप्रकरणं संपूर्णतामध्यगात् ॥ १ ॥’ इति श्रीविद्वद्दै-
 वज्ञमुकुटालंकारनीलकंठज्योतिर्वित्पुत्रगोविंदज्योतिर्विद्विरचितायां मुहूर्तचिंता-
 मणिटीकायां पीयूषधाराभिधायां संक्रांतिप्रकरणं समाप्तम् ॥ ३ ॥

गोचरप्रकरणम् ४ ।

विघ्नराजमभिवद्य मिद्विदं नीलकण्ठतनयेन धीमता ।

शिष्यमोहप्रतिवृत्तिकारण गोचरप्रकरण विप्रच्यते ॥

अथ गोचरप्रकरण व्याख्यायते । तत्र जन्मराशित प्रोक्तनिषिद्धस्थान-
स्थितेदानीतनग्रहवशेन शुभाशुभनिरूपण गोचर इत्युच्यते । तत्र ग्रहाणां
गोचरफल शुभाशुभरूपमुपजानिमादयेनैववज्रयोपजातिकापूर्वाधेन चाह—

सूर्यो रसांत्ये स्रगुगेऽग्निनंदे शिवाक्षयोर्भौमशनी तमश्च ।

रसांकयोर्लामशरे गुणांत्ये चंद्रोऽम्बराब्धौ गुणनंदयोश्च ॥ १ ॥

लामाष्टमे चाद्यशरे रसांत्ये नगद्वये ज्ञो द्विशरेऽब्धिगमे ।

रसांकयोर्नागविधौ स्रनागे लामव्यये देवगुरुः शराब्धौ ॥ २ ॥

अंत्ये नवाशेऽद्विगुणे शिवाहौ शुक्रः कुनागे द्विनगेऽग्निरूपे ।

वेदांशरे पंचनिधौ गजेधौ नंदेशयोर्भानुरसे शिवाग्रौ ॥ ३ ॥

क्रमाच्छुभो विद्ध इति ग्रहः स्यात्पितुः सुतस्यात्र न वेधमाहुः ।

सूर्य इति ॥ लामाष्टमे इति ॥ अंत्ये इति ॥ क्रमादिति ॥ 'सूर्यो रसांत्ये'
इत्यादौ 'सर्वो हृदो विभापयैकवद्वति' इति समाहारद्वद् एकवचनात् ।
शिवाक्षयोरित्यादावितरेवरयोगद्वद् । अंबराब्धावित्यादिषु तु 'अनित्यभागमशा-
सनम्' इति नुमभाप्रो ज्ञेय । एवं सर्वत्र व्याख्येयम् । अत्र चतुर्थे श्लोकेनान्वय ।
स्वजन्मराशेरिति पचमश्लोकस्थपदमत्राध्याहार्यम् । तत्र सूर्यो ग्रह स्वजन्मराशे
रसांत्ये क्रमाच्छुभो विद्धश्च स्यात् । सूर्य स्वजन्मराशे सकाशाद्यदि पष्टस्थाने
तदा शुभ , तत एव जन्मराशेर्द्वादशस्थानस्थिताश्चेदन्ये ग्रहा स्युस्तदा विद्ध ।
शुभोऽप्यशुभफलदाता । अत्र शनैश्चरस्य सूर्यपुत्रत्वात्तद्वेधो नागीकार्य । यत
पितुर्जनस्य सुतसवधिन वेध नाहु । सुतस्यापि पितृमबंधिवेध नाहु । तथा
स्रगुगे जन्मराशेर्दशमे सूर्य शुभश्चतुर्थस्थानस्थिताश्चेदन्ये ग्रहा शनिवर्जि-
ताश्च स्युस्तदा विद्ध इत्येव श्लोकत्रय मम्यगव्याख्येयं । तथा अग्निनंदे तृतीयन-
वमयो शिवाक्षयोरैकादशपचमयो सूर्य क्रमाच्छुभो विद्धश्च ज्ञेय । उक्त च
नारदेन—'शुभोऽर्को जन्मतस्तथायदशपदसु न विध्यते । जन्मतो नवपचांबुध्य-
यगैर्व्याकिंभिस्तदा ॥' अथ भौमेति । भौमशनी तमो राहुश्चैते ग्रहा स्वजन्म-
राशित रसांकयो पष्टनवमस्थानयो लामशरे एकादशपचमयो गुणांत्ये
तृतीयद्वादशयो क्रमाच्छुभा विद्धाश्चेत्यर्थ , परतु शने सूर्यवेधो नास्तीत्युक्तमे-
वेति । यदाह वसिष्ठ —'त्रिपदेकादशसहितो धरासुतो रि फधर्मसुतसस्यै ।
दिनरतनयोऽपि शुभो न विध्यते खेचरैर्विनोष्णकरम् ॥' इति । शनिवद्वाहु-

ज्ञेय इति वचनाद्वाहोरप्येवमेवैष विचारः । राहोरुपलक्षणत्वात्केतोरपि । उक्तं च शार्ङ्गधरेण—‘राहुकेतुफलं सर्वं मन्दवत्कथितं बुधैः । वेधोऽपि तद्वदेवोह्यो वामवेधस्तथैव च ॥ अथ चंद्र इति । जन्मराशितः अंवरान्धौ दशमचतुर्थयोः गुणनंदयोस्तृतीयनवमयोः लाभप्राप्तये एकादशाष्टमयोः आद्यशरे प्रथमपंचमयोः रसांत्ये षष्ठद्वादशस्थानयोः नगद्वये सप्तमद्वितीययोः स्थानयोश्चंद्रः क्रमाच्छुभो विद्धश्च ज्ञेयः । परंतु चंद्रस्य बुधवेधो नास्ति । उक्तं च नारदेन—‘विध्यते जन्मतो नंदुर्धूनाद्यायारिखत्रिषु । खेष्वाष्टांत्यांबुधर्मस्थैर्विबुधैर्जन्मतः शुभः ॥’ इति । ज्ञ इति । जन्मराशेः द्विशरे द्विपंचमयोः अविधिरामे चतुर्थतृतीययोः रसां-कयोः षष्ठनवमयोः नागविधौ अष्टमप्रथमयोः खनागे दशमाष्टमयोः लाभव्यये एकादशद्वादशयोः स्थानयोर्ज्ञौ बुधः क्रमाच्छुभो विद्धश्च ज्ञेयः । परं तत्र चंद्र-वेधो नास्ति । यदाह नारदः—‘ज्ञः स्वाध्ययष्टखायेषु जन्मतश्चेन्न विध्यते । सुतन्त्रकाद्याष्टमांत्यसंस्थितैरिंदुजः शुभः ॥’ इति । देवगुरुरिति । जन्मराशितः शरान्धौ पंचमचतुर्थयोः द्व्यंत्ये द्वितीयद्वादशस्थानयोः नवांशे नवमदशमयोः अद्रिगुणे सप्तमतृतीययोः शिवाहौ एकादशाष्टमयोः स्थानयोः देवगुरुर्वहस्पतिः क्रमाच्छुभो विद्धश्च ज्ञेयः । उक्तं च नारदेन—‘जन्मतः स्वायगोध्यद्रिष्वंत्या-ष्टखजलत्रिभैः । जन्मराशेर्गुरुः श्रेष्ठो ग्रहैर्यदि न विध्यते ॥’ इति । धीः=पंचमं । शुक्र इति । जन्मराशेः कुनागे प्रथमाष्टमयोः द्विनगे द्विसप्तमयोः अग्निरूपे तृतीयप्रथमयोः वेदांशरे चतुर्थदशमयोः पंचनिधौ पंचमनवमयोः गजेषौ अष्ट-मपंचमयोः नंदेशयोर्नवमैकादशयोः भानुरसे द्वादशषष्ठयोः शिवाग्नौ एकादश-तृतीययोः स्थानयोः शुक्रः क्रमाच्छुभो विद्धश्च ज्ञेयः । यदाह नारदः—‘जन्म-भांदासुताष्टांकांत्यायेष्विष्टो न विध्यते । भार्गवो मृत्युसप्ताद्यखांकेष्वायारिपु-त्रिगैः ॥’ इति । आसुतेत्यभिविधावाद् । ‘सह तेनेत्यभिविधि’रिति । तेन प्रथमद्वितीयतृतीयचतुर्थपंचमानां ग्रहणमित्यर्थः । इदमत्राकृतम्—‘सूर्यो रसांत्ये’ इत्यादौ प्राक्पठितेषु स्थानेषु विद्यमानः स ग्रहः शुभदः । शुभस्थानव्यतिरि-क्ताखिलस्थानेषु विद्यमानः स स ग्रहोऽशुभफलदाता । अत एवाह श्रीपतिः—‘सर्वे लाभगृहस्थितास्त्रिखरिपुष्वर्कः कुजार्की त्रिषदप्राप्तौ त्र्याद्यखमन्मथारिषु शशी खास्तारिवर्ज्यं भृगुः । धीधर्मास्तिधनेषु वाक्पतिररिस्वाष्टांबुखस्थो बुधः श्रेष्ठो जन्मग्रहाद्धि गोचरविधौ विद्धो न चेत्स्याद्ग्रहैः ॥’ इति । अथदेवानुक्तस्था-नेष्वशुभः स स ग्रहः । अत्र ग्रहाणां विहितनिषिद्धस्थानफलानि विधिरत्ने—‘स्थानं जन्मनि नाशयेद्विनकरः कुर्याद्वितीये भयं दुश्चिक्ये श्रियमातनोति हिबुके मानक्षयं यच्छति । दैन्यं पंचमगः करोति रिपुहा षष्ठोऽर्थहा सप्तमे प्रीडामष्टमगः करोति परुषां क्रांतिक्षयं धर्मगः ॥ कर्मसिद्धिजनकस्तु कर्मगो वित्त-लाभकृदथायसंस्थितः । द्रव्यनाशजनितां महापदं यच्छति व्ययगतो दिवाकरः ॥’ —इति रविः । ‘जन्मन्यन्नं दिशति हिमगुर्वित्तनाशं द्वितीये दद्याद्द्रव्यं सहजभवने कुक्षिरोगं चतुर्थे । कार्यभ्रंशं तनयगृहगो वित्तलाभं च षष्ठे धूने द्रव्यं युवतिस-हितं मृत्युसंस्थोपमृत्युम् । नृपभयं कुरुते नवमः शशी दशमधामगतस्तु महत्सु-

रम् । विविधमायगतं कुरते धनं व्ययगतस्तु रजं धनसक्षयम् ॥'-इति चन्द्र । 'प्रथमगृहग क्षोणीसूनु करोत्यरिजं भयं क्षपयति धनं वित्तस्थाने तृतीयगतोऽर्थेद । अरिभयमतः पातालेऽर्थान्क्षिणोति हि पचमो रिपुगृहगतः कुर्याद्वित्तं रुजं मदनस्थित ॥ जनयति निधनस्य शत्रुबाधां धराजो दिशति नवमसस्य कायपीडामतीव । शुभमपि दशमस्थो लाभगो भूरिलाभं व्यय-भवनगतोऽभौ व्याध्यनर्थार्यनाशान् ॥'-इति भौम । 'बुधः प्रथमगो भयं दिशति यधमर्थं धने धनं रिपुभयान्वितं सहजगश्चतुर्योऽर्थेद । अनिवृत्तिकरो भवेत्तनयगोऽरिगः स्थानदं करोति मदनस्थितो बहुविधा शरीरव्ययाम् ॥ अष्टमे शशिसुतो धनवृद्धिं धर्मगस्तु महतीं तनुपीडाम् । कर्मगः सुखमयायगतोऽर्थं द्वादशे भवति वित्तविनाशः ॥'-इति बुधः । 'भयं जन्मन्यार्यो जनयति धनस्थोऽर्थमतुलं तृतीयेऽङ्गकेशं दिशति च चतुर्योऽर्थविलयम् । सुखं पुत्रस्थाने रुजमपि च कुर्यादरिगृहे गुरुर्धने पूजा धननिचयनाशं च निधने ॥ धर्मगतो धनवृद्धिकरः स्यात्प्राप्तिहरो दशमेऽमरपूज्यः । स्थानधनानि ददाति स चाये द्वादशगस्तनुमानसपीडाम् ॥'-इति गुरुः । 'जन्मन्यरिष्यकरो भृगु-जोऽर्थेदोऽर्थे दुश्चिक्यगः सुखकरो धनदश्चतुर्यं । स्यात्पुत्रदस्तनयगोऽरिगतोऽरिवृद्धिं शोकप्रदो मदनगो निधनेऽर्थदाता ॥ जनयति विविधावराणि धर्मे न सुखकरो दशमस्थितस्तु शुक्रः ॥ धननिचयकरः स लाभसस्यो व्ययभवनेऽपि धनागमं करोति ॥'-इति शुक्रः । 'वित्तभ्रशः रगातिं दिनकरतनये जन्मराशिं प्रपन्ने वित्तकेशं द्वितीये धनहरणकृतं वित्तलाभं तृतीये । पाताले शत्रुवृद्धिं सुतभवनगतं पुत्रभृत्यार्थनाशं षष्ठे स्थानेऽर्थलाभं जनयति मदने दोषसघात-मार्किं ॥ शरीरपीडा निधने च धर्मे धनक्षयं कर्मणि दौर्मेनसम् । उपात्यगो वित्तमनर्थमत्ये शनिर्ददातीत्यवदद्वसिष्ठः ॥'-इति शनिः । 'राहुर्जन्मगतो भयं च कलहं सौभाग्यमानक्षयं वित्तभ्रशमहासुरं नृपभयं चार्थक्षयं यच्छति । सतापं कलहं च वित्तमधिकं शीघ्रं विनाशं नृणां केतुस्तत्फलमेव राशिषु वदेच्छसति गर्गादयः ॥'-इति राहुः । एतच्च शुभाशुभफलं ग्रहा ऋक्षसधिगतास्तथा राशिसधिगता एष्यराशे फलं ददति, वक्रिणस्तु प्राप्ताशे-रित्याह कमलासनः — 'ऋक्षसधिगता रोढा राशिसधिगता ग्रहा । एष्यराशे फलं दद्युर्वक्रे तद्विपरीतगम् ॥' इति । राशिग्रहणं नक्षत्रस्याप्युपलक्षणम् । वसिष्ठोऽपि- 'भवन्नात्यगताश्च यदा धिष्ययातगताश्च गगनचराः । दद्युः परभवनफलं प्राग्भवनफलं च वक्रिता ये च ॥' इति । अस्यार्थः — ऋक्षं नक्षत्रं तस्य सधिः एकस्मान्निर्गत्यापरत्र संक्रमणं सधिरेव राशिसधिश्च । तत्र सधिज्ञानम्- 'देवद्व्यन्तैवोऽष्टाष्टौ नाट्योक्ता रानृपा क्रमात् । वज्र्यां सक्रमणेऽकादि प्रायो-ऽर्वस्यातिनिदिता ॥' इति विवाहप्रकरणे वक्ष्यति ग्रन्थकृत् । सक्रमणकाल एव सधिकालः, सर्वेषां ग्रहाणां 'पष्टिन्नविंश ग्रहभुक्तिभक्तम्' इत्यादिना भास्करे-णोक्त्यात् । तदेतदस्माभिः सक्रातिप्रकरणे सप्रपञ्चं निरूपितं तत् एवाव-धार्यम् । तत्र सूर्यादिग्रहा देवद्वयकेतिपद्योक्तार्थघटिकोपलक्षिते नक्षत्राते

राश्यन्ते वा स्थिता जिगमिषितस्य नक्षत्रस्य राशेर्वा फलं प्रयच्छन्ति । वक्रि-
णस्तु पूर्वोक्तलक्षणोपलक्षिते नक्षत्रादौ राश्यादौ वा स्थिता भुक्तस्य नक्षत्रस्य
राशेर्वा फलं ददति । तत्र भौमाद्या ग्रहाः वक्रातिचारयोः प्राग्राशिफलं कियन्ति
दिनानि प्रयच्छन्तीत्याह वसिष्ठः—‘दशदिनं पंचदिनं त्रिपक्षमतिचारवक्रयो-
र्दंष्ट्रुः । भौमाद्याः पंच दिनं प्राग्राशिफलं च पंचमासांश्च ॥’ इति । भौमाद्याः
स्वगत्या यावता कालेन राशिं जहति न ततोऽल्पन्यूनाधिकभावेन स्पष्टगत्या
राशिं जहति स चारः । यदा त्वसमये एव राशिं जहति सोऽतिचारः । वक्रं
प्रसिद्धमेव ॥ १ - ३ ॥

अथ वामवेधं शुक्लपक्षे चंद्रबलं चोपजात्युत्तरार्धेनाह—

दुष्टोऽपि खेटो विपरीतवेधाच्छुभो द्विकोणे शुभदः सितेऽब्जः ॥४॥

दुष्टोऽपीति ॥ दुष्टोऽपि स्वजन्मराशेः सकाशादनिष्टस्थानस्थितोऽपि खेटो
ग्रहो विपरीतवेधात् वामवेधाच्छुभः शुभफलदाता । अयमर्थः—तेषु षष्ठदशम-
चतुर्थैकादशेषु स्थितः सूर्यः शुभफलदाता तद्विब्रान्यष्टौ स्थानान्यशुभान्येव ।
तत्र द्वादशचतुर्थनवमपंचमाख्येष्वनिष्टस्थानेषु स्थितः सूर्यस्तदैवानिष्टफलदः
स्याद्यदा प्राक् पठितैः क्रमेण षष्ठादिस्थानस्थितैः शनिवर्जितैर्ग्रहैर्न विद्धः । यदा
तु विद्धस्तदाऽशुभफलदोऽपि षष्ठादिस्थानशुभफलदातैव स्यात् । अन्येषु स्थानेषु
प्रथमद्वितीयसप्तमाष्टमेषु स्थितः सूर्योऽनिष्टफलदातैव । एवं चंद्रबुधयोः षडेव
विरुद्धस्थानानि षडेव शुभस्थानानीति क्रमवेधवामवेधौ स्याताम् । भौमस्य तु
त्रीण्येव शुभस्थानानीतराण्यशुभान्येव, तत्र नवमपंचमद्वादशस्थानस्थितभौम-
स्याशुभस्य क्रमेण षष्ठैकादशचतुर्थस्थानस्थैर्ग्रहैर्वामवेधेन शुभत्वमेव । अन्येष्व-
शुभस्थानेष्वशुभ एव भौमः । एवं शनिराहुकेतवो ध्येयाः । गुरोरप्येवमेव । तत्र
तु प्रथमषष्ठस्थानस्थो गुरुरशुभ एव । शुक्रस्य तु नवस्थानानां शुभत्वात्तद्व्य-
तिरिक्तानि त्रीणि षष्ठसप्तमदशमस्थानान्यशुभानि, तेषामेव क्रमेण द्वादश-
द्वितीयचतुर्थस्थानस्थग्रहजनितवामवेधेन शुभत्वमेव । अन्येषां तूत्तरपठित-
स्थानानां शुभत्वादेव न वामवेधविचारार्हत्वमिति परिच्छिन्नोऽर्थः । यदाह
कश्यपः—‘अपि विद्धो ग्रहः कश्चिन्न ददाति शुभं फलम् । वामवेधविधानेन
त्वशुभोऽपि शुभप्रदः । अतस्तद्विविधं मूलं विचार्यैव फलं वदेत् ॥’ इति ।
वसिष्ठोऽपि—‘वेधसमन्वितखचरा न नृणां प्रदिशन्ति सत्फलं किंचित् । व्यत्यय-
वेधविधानादप्यशुभास्ते शुभप्रदाः सततम् ॥’ इति । व्यत्ययवेधः=वामवेधः ।
द्विकोण इति । सिते शुक्लपक्षेऽब्जश्रंदो द्विकोणे द्वितीयनवमपंचमस्थानेषु
स्थितः शुभदः । अत्रापि क्रमेण षष्ठाष्टमचतुर्थस्थानस्थितैर्बुधवर्जितैर्ग्रहैर्यदि न
विद्ध इत्यपि ध्येयम् । उक्तं च नारदेन—‘शुक्लपक्षे शुभश्रंदो द्वितीयनव-
पंचमैः । रिपुमृत्युबुसंस्थैश्चेन्न विद्धो गगनेचरैः ॥’ इति । यदि विध्यते तदा-
ऽशुभफलद एव ॥ ४ ॥

अथ द्विविधवेधे

स्वजन्मराशेरिह

ह—

हाधिष्ठितराशितः सः ।

वैदेति कश्यपोक्तिः ॥

स्वजन्मेति ॥ इह द्विविधवेधविधावन्ये नारदादयः स्वजन्मराशेः सका-
शाद्विविध वेध क्रामिक वेध वामवेध चाहुः । तथा चोभयत्रापि नारदेन
जन्मत इत्युक्तम् । अथ कश्यपादिमतमुच्यते । स पुनर्द्विविधोऽपि वेधो
ग्रहाधिष्ठितराशितो ज्ञेयः । यथा सूर्यो जन्मराशे सकाशात्पृष्ठस्थित शुभं
स सूर्यः स्वाक्रातराशितो द्वादशस्थानस्थिते शनिवर्जितैर्ग्रहेर्न विन्द, तथा
सूर्यो जन्मराशेर्द्वादशस्थोऽनिष्ट, स सूर्यः स्वाक्रातराशिपृष्ठस्थित्यैव शनि-
वर्जितैर्ग्रहेर्निष्ठश्चेत्तदा शुभफलद इत्यर्थः । अथैतस्य द्विविधवेधस्य देशविशेष-
विषयत्वमुच्यते । हिमाद्रिविंध्यानामानौ पर्वतौ प्रदेशविशेषावस्थित्या प्रसिद्धौ,
तयोरंतरालवर्तिन्येव देशे स द्विविधोऽपि वेधो ज्ञेयः, न सर्वदेशेषु । हिमाद्रि-
विंध्यांतरालवर्हिर्भूतमर्षदेशेषु द्विविधोऽपि वेधदोषो नास्तीति कश्यपस्य
मुनेरक्तिर्वचनमस्ति । यदाह कश्यप — 'ज्ञातव्यं जन्मराशेस्तु निखिलं
यद्वलायलम् । हिमाद्रिभिन्ध्ययोर्मध्ये वेधजं तद्ग्राहयात् ॥' इति ।
वयं तु — 'सूर्यो रसान्त्ये' इति क्रामिको वेधो जन्मराशित एव ज्ञेयः, वामवेधस्तु
अधिष्ठितराशित — इति ब्रूमः । तदाह गुरुः — 'जन्मतं व्रमवेधं स्वाद्वामवेधो
ग्रहाहयात् ॥' इदमपि हिमाद्रिभिंध्यातरविषयमेवेत्यन्ये । एतज्ज्ञानं दुर्घट-
मित्याहुर्नारदकश्यपौ — 'अज्ञात्वा द्विविधं वेधं यो ग्रहज्ञो यत् यदेव । स
मृपावचनाभापी हास्यं याति जनैः सदा ॥' इति । एव प्रकारेण गोचरवलं
जात्रा ग्रहदौष्ट्ये यात्रादिकं न कार्यम् । तदुक्तं श्रीपतिना — 'अकालचर्यां
मृगया च साहसं सुदूरयात्रां गजवाजिवाहनम् । गृहे परेषां गमनं विवर्जये-
द्गृहेषु राजा त्रिपदस्थितेषु हि ॥' अत एव तत्र ग्रहशान्तिरपि विधेया । यदाह
नारदः — 'ग्रहेषु विषमस्थेषु शान्तिं यत्नात्समाचरेत् । हानिदृद्धीं ग्रहाधीने
तस्मात्पूज्यतमा ग्रहा ॥' इति । विपर्यये चानिष्टमित्याह वसिष्ठः — 'ग्रहेषु
विषमस्थेषु यः शान्तिं न करोति स । अर्थहानिं च मरणं चाशुते सर्वसक-
टम् ॥' इति । सा च शान्तिर्वसिष्ठसहितोक्तप्रकारेण मत्स्यपुराणोक्तप्रकारेण
वाऽनुष्ठेया । तत्र शान्तिकालमाह वसिष्ठः — 'मासि मास्ययने चैव चन्द्र-
सूर्यग्रहेऽपि वा । विषुवत्कर्कसक्रांतौ व्यतीपाते दिनक्षये ॥' इति । कदाचि-
च्छालविषयग्रहवृत्तशुभपापफलाभावोऽपि भवतीत्याह नारदः — 'सौम्येक्षि-
तोऽनिष्टफलः शुभदः पापवीक्षितः । निष्फलौ तौ ग्रहौ, स्वेन शत्रुणा चावलोकितः ॥
नीचराशिगतः स्वस्य शत्रुक्षेत्रगतोऽपि वा । शुभाशुभफलं नैव दद्यादस्त्र-
गतोऽपि वा ॥' इत्येतादृशस्थले 'दुष्टत्वाभावादेव शान्त्यभावः निमित्तापाये
नैमित्तिकस्याप्यपायः' इति न्यायात् । 'अनिमित्तकृता शान्तिर्निमित्तायोपजायते'
इति विपक्षवाधकस्मरणाच्चेति भावः ॥ ५ ॥

अथ गोचरग्रन्थावाद्ग्रहणनक्षत्रफलं ग्रहणीयराहुवेतुगोचरफलं ग्रहणाशुभ-
प्रतीकारं च दुष्टग्रहणदर्शननिषेधं च शार्दूलविक्रीडितेनाह —

जन्मर्क्षे निधनं ग्रहे जनिमतो घातः क्षतिः श्रीर्च्यथा

चिन्तासौख्यकलत्रदौःस्थ्यमृतयः स्युर्माननाशः सुखम् ।

लामोऽपाय इति क्रमात्तदशुभध्वस्त्यै जपः स्वर्णगो-

दानं शान्तिगथो ग्रहं त्वशुभदं नो वीक्ष्यमाहुः परे ॥ ६ ॥

जन्मर्क्षे इति ॥ अत्र ग्रहणीयनक्षत्रनिर्णयस्तावदुच्यते । यस्य पुंसो जन्म-
नक्षत्रे ग्रहो ग्रहणं 'उपरागो ग्रहो राहुग्रस्ते त्विदौ च पूष्णि चै'त्यमरः । तस्मिन्ग्रहणे
सति निधनं मृतिः स्यात् । यदाह वसिष्ठः—'यस्यैव जन्मनक्षत्रे ग्रस्येते शशि-
भास्करो । तस्य व्याधिभयं घोरं जन्मराशौ धनक्षयः' इति । ज्योतिर्निबन्धे
फलप्रदीपे—'ग्रहणं जन्मनक्षत्रे जायते शशिसूर्ययोः । यस्य तस्याशुभं हानिर्वार-
रोगोऽपि संभवेदि'ति । ज्योतिःपराशरः—'यन्नक्षत्रगतो राहुर्ग्रसते शशि-
भास्करो । तज्जातानां भवेत्पीडा ये नराः शांतिवर्जिताः' इति ॥ भार्गवीये
विशेषोऽपि—'यस्य राज्यस्य नक्षत्रे स्वभानुरूपरज्यते । राज्यभंगं सुहृन्नाशं मरणं
चात्र निर्दिशेत् ॥' इति ॥ राज्यस्य नक्षत्रे=अभिषेकनक्षत्रे । यदा कदाचिद्ग्राहु-
भुज्यमाननक्षत्रमुपरागनक्षत्रं चैकमेव तदाऽसंदिग्धः फलनिर्देशः । यदा तु
नक्षत्रभेदस्तदोपरज्यमाननक्षत्रेणैव फलनिर्देशः । एवं राशिभेदेऽप्युपरज्यमान-
राशिनैव जायते । अस्मन्मते राहोर्दिग्देशकालावरणादिभेदाद्वेधकत्वमेव नास्ति ।
तदुक्तं सिद्धांतशिरोमणौ—'दिग्देशकालावरणादिभेदे न वेधको राहुरिति
ब्रुवन्ति ।' एतदुपपत्तिर्भास्करेण स्वपद्यैरेव निरूपिता । पितृचरणैश्च तोडरानंदे
सहचारविलासे प्रपंचेनाभ्यधायि । परंतु राहुसाहित्यं विना ग्रहणानयनस्य शर-
संस्कृतिमानैक्यखंडाद्यानयनविशिष्टस्यासुकरत्वादिति साहित्यविवक्षयैव राहो-
रपरक्तत्वमुच्यते । अत एवोक्तं वराहेण—'तस्मिन्काले सान्निध्यमस्य तेनोप-
चर्यते राहुः । याम्योत्तरा शशिगतिर्गणिते ह्युपचर्यते तेन ॥' इति ॥ अथ राशि-
फलमुच्यते—जनिमत इति । पंचम्यास्तसिलू । जन्मराशेरारभ्य द्वादशसु
राशिषु ग्रहणे सति क्रमादनुक्रमेण घातादिकलं भवति । यथा जन्मराशौ ग्रहणे
सति घातः शरीरपीडा, द्वितीयराशौ क्षतिः, द्रव्यनाशः, तृतीयराशौ श्रीः
लक्ष्मीः, चतुर्थराशौ शरीरपीडा, पंचमराशौ चिंता पुत्रादीनां, षष्ठराशौ सौख्यं,
सप्तमराशौ कलत्रदौःस्थ्यं स्त्रीमरणं, अष्टमराशौ मृतिर्मरणं, नवमराशौ मान-
नाशः, दशमराशौ सुखं, एकादशराशौ लाभः, द्वादशराशौ अपायो नाशः ।
आत्मन इति केचित् । द्रव्यस्येत्यपरे । इदं च फलं षण्मासपर्यंतमित्यनुक्तमपि
ध्येयम् । तदुत्तरं हि ग्रहणांतरसंभवात् । उक्तं दैवज्ञमनोहरे—'घातं हानिमथ
श्रियं जननभाङ्गुस्ति च चिंतां क्रमात्सौख्यं दारवियोजनं च कुरुते व्याधिं च
मानक्षयम् । सिद्धिं लाभमपायमर्कशशिनोः षण्मासमध्ये ग्रहः' इति । क्वचित्तु
स्थानान्येव शुभमध्यमाधमान्युक्तानि । तदुक्तं दैवज्ञमनोहरे—'आसात्तृती-
योऽष्टमगश्रुतुर्थस्तथायसंस्थः शुभदः स्वराशिः । नवांत्यधीसप्तमगश्रु मध्योऽ-
पूज्यो द्विषद्गो दशमाद्यसंस्थः ॥' इति । अत्र वाक्ये आसराशोर्गणनोक्ता । क्वचित्
स्वराशोरपि । तद्वाक्यं च—'त्रिषद्दशायोपगतं नराणां शुभप्रदं स्याद्ग्रहणं रवीन्द्रोः ।
द्विसप्तनंदेषु च मध्यमं स्याच्छेषेण निष्टं मुनयो वदन्ति ॥' इति । अत्रावध्यपे-
क्षायां स्वजन्मराशेरित्यध्याहार्यमेव । अत्र ग्रहणीयराशेर्देशविशेषेणाशुभफलानि
वराहसंहितायामभिहितानि । 'तथा च भफलं कूर्मोपदेशाद्भेदेदि'ति वराहोक्ते-
ग्रहणीयनक्षत्राशुभफलानि स्वरोदयाभिहितकूर्मचक्रे पराशरसंहितायां चाभिहि-
तानि, तथा मंडलभेदेनाप्यशुभफलानि गर्गसंहितायामभिहितानि, तानि

सर्वाण्यपि पितृचरणकृततोडरानन्दं राहुचारविलासतोऽवधार्याणि । नात्राप्रस्तु-
त्तत्वात् लिख्यतेऽस्माभि ॥ अथाशुभसूचकग्रहणप्रतीकारमाह-तदशुमेति ।
तस्य सूर्यचंद्रयोर्ग्रहणस्य सवधि यदशुभ दुष्टफलं तस्य ध्वस्त्यै नाशाय जप स्वर्ण-
गोदानम् । जपो गाग्रव्यादीनां मन्त्राणां, स्वर्णं प्रसिद्धं, गौं प्रसिद्धा, भूमिर्वा, उप-
लक्षणत्वादन्वेषां रूप्यादीनां यथाशक्ति दानं कार्यमिति शेषः । उक्तं च दैव-
ज्ञानमोहरे—‘तद्वै स्थ्यप्रणुदुक्तवज्रपविधिः स्वर्णादिदानं भवेदि’ति । ज्योति-
र्निबंधे कालनिर्णये—‘यस्मिन् राशौ तपनशशिनो संहिक्रियावमर्दस्तद्वाशयाना
भवति नियतं ग्रासपुसा विनाशः । तस्माच्छान्तिं मुनिभिरदिता तत्तदालोकपूर्वा
कुर्याद्दानादिभिरिह नृणां नाशमायात्यरिष्टम् ॥’ इति । दानमपि तत्रैव—‘सु-
वर्णनिर्मितं नागं सतिलं ताम्रभाजनम् । सदक्षिणं सवस्त्रं च श्रोत्रियाय निवे-
दयेत् ॥ सौवर्णं राजतं चापि बिभ्र कृत्वा स्वशक्तितः । उपरागोद्भवक्लेश-
च्छिद्ये विप्राय कल्पयेत् ॥’ दानमत्रश्च—‘तमोमयं महाभीमं सोमसूर्यविमर्दनं ।
हेमनागप्रदानेन मम शान्तिप्रदो भव’ इति ॥ स्कंदपुराणे—‘गोदानं भूमि-
दानं च स्वर्णदानं विशेषतः । ग्रहणक्लेशनाशाय दैवज्ञाय निवेदयेत् ॥’ इति ।
किंचात्र देशविशेषं पात्रविशेषो द्रव्यविशेषश्च नापेक्षित इत्याह व्यासः—
‘सर्वं गंगासमं तोयं सर्वं ब्रह्मसमा द्विजाः । सर्वा भूमिः कुरक्षेत्रं ग्रहणे चंद्र-
सूर्ययोः ॥’ इति । तत्र स्नानदानादिकं कस्मिन्काले कर्तव्यमित्याह साधवः—
‘अस्यमाने भवेत्स्नानं अस्ते होमो विधीयते । मुच्यमाने भवेद्दानं मुक्ते स्नानं
विधीयते ॥’ इति । तस्मिन्काले जपादिकमपि विधेयम् । ‘सूर्येन्दुग्रहणं याव-
त्तावत्कुर्याज्जपादिकम्’ इति शिचरहस्योक्तेः । आदिशब्दात्सुरार्चनमपि ।
अत्र जन्मनक्षत्रजन्मराश्योर्ग्रहणे शान्तिमाह वसिष्ठः—‘यस्यैव जन्मनक्षत्रं
अस्येतै शशिमास्करी । तस्य व्याधिभयं घोरं जन्मराशौ धनक्षयः ॥ द्रव्य-
मत्रविधानेन तस्य दोषापनुत्तये । उपरागस्नानविधिं सम्यग्वक्ष्ये ममासतः ॥
महलं चतुरस्रं तु गोमयेन विलेपयेत् । ग्रहस्थेशानत्रिभागे वर्णैः समल-
कृते ॥ स्थापयेच्चतुरः कुंभास्तत्र तान्मागरात्मकान् । सर्ववेदामकान्सृत्वा
सर्वतीर्थात्मकान्शुभान् ॥ पंचत्वक्पलवोदीरशतौपधिसमन्वितान् । सृत्ति-
काहेमरत्नेभदतगुग्गुलुचंदनैः ॥ पंचगव्यामृतं प्राजत्स्फटिकैः सर्पपावरैः । शस-
कुटुमतीथिम्बुरोचकैः पद्मकैर्युतान् ॥ चत्वारः प्राशुक्ता विप्राः प्रार्थयेयुः
पृथक् पृथक् ॥ अद्विगैर्वाहूणैः सूक्तैः स्वस्तिप्राचनपूर्वकम् ॥ तिलहोमं चाहु-
तिभिः सहस्रं चाष्टसयुतम् । एव कृत्वा प्रयत्नेन स्नानकर्मं समाचरेत् ॥
शामन्य नवभिर्मंत्रैः कुम्भान्स्रष्ट्यपूर्वकान् । एतानेव ततो मन्त्रान्स्वर्णपट्टे च
संलिखेत् ॥ कर्तुं शिरसि तं वक्ष्या चाद्विगैर्वेदमन्त्रकैः । सुमन्त्रैः कुंभजलैः
चाप्य नीराजयेत्ततः ॥ दद्यात्पदं ग्रहस्थेभ्यः शुक्रमात्मारं शुचिः । ऋत्वि-
ग्भ्यो दक्षिणा दद्याच्छिष्टेभ्यश्च स्वशक्तितः ॥ योऽमौ उज्जधरो देव आदित्यानां
अमुमेतः । सहस्रनयनश्चंद्रग्रहपीडा व्यपोहतुः ॥ मुखं यः सर्वदेवानां सहा-
चिरमितशुचिः । चंद्रोपरागमंभूतामग्निं पीडा व्यपोहतुः ॥ यः कर्मसाक्षी

लोकानां धर्मो महिषवाहनः । यमश्रंद्रोपरागोत्थग्रहपीडां व्यपोहतु ॥ रक्षो-
गणाधिपः साक्षात्प्रलयानलसंनिभः । खड्गव्यग्रोऽतिकार्यश्च रक्षःपीडां व्यपो-
हतु ॥ नागपाशधरो देवः सदा मकरवाहनः । चरुणोऽब्रुपतिः साक्षात् ग्रहपीडां
व्यपोहतु ॥ प्राणरूपो हि लोकानां सदा कृष्णमृगप्रियः । वायुश्रंद्रोपरागोत्थां
पीडामत्र व्यपोहतु ॥ योऽसौ निधिपतिर्देवः खड्गशूलमदाधरः । चंद्रोपराग-
कलुषां पीडां चापि व्यपोहतु ॥ योऽसाविंदुधरो रुद्रः पिनाकीं वृषवाहनः ।
चंद्रोपरागपापानि स नाशयतु शंकरः ॥ त्रैलोक्ये यानि भूतानि चराणि
स्थावराणि च । ब्रह्मविष्णवर्कयुक्तानि तानि पापं दहतु मे ॥ आमंत्रणे लेख-
नोक्तास्त्वेते वै नवमंत्रकाः । अर्चयित्वा पितृन्देवान्गोभूस्वर्णांबरादिभिः ॥
अनेन विधिना यस्तु ग्रहस्नानं समाचरेत् । न तस्य ग्रहपीडां स्याद्धानबन्धुधन-
क्षयः ॥ परमां सिद्धिमाप्नोति पुनरावृत्तिदुर्लभाम् । सूर्यग्रहेऽप्येवमेव सूर्य-
नाम्ना विधीयते ॥ इति वृद्धवसिष्ठोक्ता ग्रहणशान्तिः ॥ अत्र यद्यपि 'जन्म-
राशौ धनक्षयः' इत्युक्तं तत्र च दोषाल्पताप्रतिभानेन शान्तेरकर्तव्यता प्रती-
यते, तथापि प्राग्विलिखितबहुवचस्सु विरुद्धफलाभिधानादवश्यं जन्म-
राशावपि ग्रहणे शान्तिर्विधेया । उभयानुवादेन शान्त्यभिधानात् । उक्तं च
मत्स्यपुराणे—'यस्य राशिं समासाद्य भवेद्ग्रहणसंभवः । तस्य शान्तिं प्रव-
क्ष्यामि मंत्रौषधिविधानतः ॥' इति । अतो जन्मनक्षत्रजन्मराशिव्यतिरिक्ते
विरुद्धे ग्रहणे शान्तिर्न विधेया, वचनाभावात् ; किंतु स्वविभवरूपं दानादि
विधेयमिति तात्पर्यार्थः । सूर्यग्रहेऽप्येवमेवेति—'योऽसौ वज्रधरो देव आदि-
त्यानां प्रभुर्मेतः । सहस्रनयनः सूर्यग्रहपीडां व्यपोहतु ॥' इत्युक्तदिशा
चंद्रपदस्थाने सूर्यपदं पूर्वमंत्रश्लोकेषु प्रयोज्यमित्यर्थः ॥ अथेदं ग्रहणं स्थान-
विशेषेणानिष्टजनकमित्युक्तं तत्र किं ग्रहणं दृष्टमदृष्टमित्याह—अथो इति । उक्तं
च—'जन्मसप्ताष्टरिः फांकदशमस्थे निशाकरे । दृष्टोऽनिष्टप्रदो राहुर्जन्मर्क्षे निध-
नेऽपि च ॥' इति । जन्मर्क्ष=जन्मनक्षत्रं, निधनं=वधतारा सप्तमी । अत्र दृष्ट
इति पदश्रवणादुदृष्टस्थानावस्थितो राहुः दृष्टश्चेत् पुंसां दोषजनकः । यदा तु मेघा-
द्यावरणेन गृहमध्यावस्थित्या वा चक्षुष्मतोऽपि पुंसो राहुदर्शनाभावेन सत्यप्य-
रिष्टेऽरिष्टं नास्ति इति । एवं चांधस्य यत्र कुत्राप्यवस्थितस्य गृहाद्वहिर्गतुमशक्नु-
वतो वृद्धातुरादेश्च सर्वथाऽरिष्टं स्नानादि वा नास्ति इति तेषां नाशयः ॥ अत्रेदं
चिंत्यते—किमिदं ग्रहणं दृष्टमेव स्नानाद्यधिकारसंपादकम्, उत मेघाद्यावर-
णेनादृष्टमपि ? कुतः ? उभयथा वचनोपलब्धेः । तथा हि—वृद्धवसिष्ठः—
'सर्वेषामेव वर्णानां सूतकं राहुदर्शने । सचैलं तु भवेत्स्नानं सूतकानां विव-
र्जयेत् ॥' इति । पट्टत्रिंशन्मते—'सर्वेषामेव वर्णानां सूतकं राहुदर्शने । स्नात्वा
कर्माणि कुर्वीत शृतमन्नं विवर्जयेत् ॥' इति । शृतं=पक्कम् । 'शृतं पाके' इति
निपातनात् । यद्यपि तस्मिन् सूत्रे क्षीरहविषोरेवेति महाभाष्यकृतोक्तम्,
तथापि महामुनिप्रयोगादन्यस्मिन्नपि द्रव्य ओदनादौ पाकस्यमान्यवद्वृत्तिः ।
विष्णुः—'राहुदर्शनदत्तं हि श्राद्धमाचंद्रतारकम्' इति । शातातपः—'स्नान-

दानतप ध्वाङ्मनंत राहुदर्शने' इति । एवमादीनि वचांसि दर्शनपदसहितान्युपलभ्यन्ते । अन्यथापि चसिष्टः—'ग्रहणे सक्रमे वापि न स्नायाद्यदि मानव । सप्तजन्मसु कुष्ठी स्याद्दुःखभागी च जायते ॥' इति । लिङ्गपुराणेऽपि—'चद्रमूर्यग्रहे स्नायात्सूतके मृतकेऽपि च । अस्नायी मृत्युमाप्नोति स्नायी पाप न विंदति ॥' इति । एवमादीनि दर्शनपदानाक्रातानि वचास्त्युपलभ्यन्ते । तत्र दर्शनवादिन आहु — दर्शनपदानाक्रातेषु वचस्सु ग्रहणस्य निमित्तत्वं च प्रतिपाद्यते, 'ग्रहणे सक्रमे वापि' इति निमित्तसप्तम्युपलंभात् । ज्ञातमेव च ग्रहण, स्नानदानादिक प्रति निमित्तं भवति, तज्ज्ञानापेक्षाया च राहुदर्शनपदोपेतवचनालोचनेन चाक्षुषज्ञानस्यैव निमित्तत्वम् । यतश्चाक्षुष एव ज्ञाने दर्शनमुख्यत्वं, ज्योतिः शास्त्रीयज्ञाने तु लक्षणाप्रसक्तिः । एव सति मेघाच्छन्नग्रहणदिवसजातचद्रग्रहणरात्रिभवसूर्यग्रहणेषु न स्नानदानादावधिकारः । तस्माद्ग्रहणदृष्ट्वा स्नानदानादिक विधेयमित्यर्थं संपन्नो भवति । नैतत्सदृश्यदृश्यगमम् । यतो वचनेषु राहुदर्शन-ग्रहपदयोः समानार्थकता नास्ति । कथम् ? 'अदृश्यरूपा कालस्य मूर्तयो भगणाश्रिता । शीघ्रमंदोच्चपाताख्या ग्रहाणा गतिहेतवः ॥' इति सूर्यसिद्धांते चद्रादिग्रहपातानामदृश्यतोक्ताः । पातो राहुश्च पर्यायः । उक्तं च तत्रैव—'दक्षिणोत्तरयोरेव पातो राहुश्च रहसा । विक्षिपत्येव विक्षेपश्चन्द्रादीनामपक्रमात् ॥' इति । केशवार्कणाप्युक्तम्—'पर्यायेण ननु राहुपातयोर्नामनी विदधुरेव तात्रिका ॥' इति । अतो राहुदर्शनमेव गगनकुसुमायमानम् । ननु ग्रहणे सूर्यचंद्रयोश्छादको राहुर्दृश्यत एव । अत एव 'राहुग्रहे निशाकरे' इत्यादिपुराणोक्तिः साधीयसीति चेन्न । 'भानोर्भार्धमहीच्छाया तत्तुल्येऽर्कसमेऽपि चा । शशाकपाते ग्रहणं कियद्भागाधिकोनेके ॥' इत्युपक्रम्य,—'छादको भास्करस्येदुरधस्थो घनवद्भवेत् । भूच्छायां प्राप्नुयश्चंद्रो विशालस्य भवेदसौ ॥' इति । असौ भूच्छायाऽस्य चंद्रस्य छादको भवेदित्यर्थः । इति सूर्यसिद्धांतोक्तं, स्पष्ट एव छायाच्छादकभावोऽभिहितः । पुराणेन सह विरोधपरिहारस्तु—'दिग्देशकालावरणादिभेदाद्गच्छादको राहुरिति ब्रुवति । यन्मानिन केवलगोलविद्या स्वसहितावेदपुराणवाक्यम् ॥' इति पूर्वपक्षविधाय ततो 'राहुः कुभामडलग्ग शशाक शशाकगच्छादयतीति ध्रुवम् । तमोमय शशुवरप्रदानात् सर्वांगमानामविरुद्धमेतत्' इति भास्कराचार्यैरेवोक्तं । 'तस्मिन्काले सान्निध्यमस्य तेनोपचर्यते राहुरिति वराहेणाप्युक्तम् । तस्माद्ग्राहुदर्शनं तु नास्त्येव । भवन्मते दर्शनं चाक्षुषमेवोच्यते नान्यत् । एव सति राहोर्दर्शनं राहुदर्शनमिति तत्पुनरुपोऽनुपपन्नं । अथ तु समीपलक्षकदर्शनशब्दमगीकृत्य चेदर्थं क्रियते, तथापि यस्य स्वरूपमेवानुपपन्नं तस्य सामीप्यं तु सुतरामिति बालैरप्येतद्बुध्यते । एसादर्शनशब्देन नोपरागो लक्ष्यते, राहुदर्शनं राहुपररागस्तस्मिन् राहुदर्शने इति । अयमर्थः—राहुर्नाम पातः, तस्य तत्संबधेन दर्शनमुपराग इति । नच राहुरेव लक्षणयोपरागपरस्त्वस्य दर्शनमिति पूर्वपक्षाभिमतार्थसिद्धिरिति वाच्यम् ।

लक्षणा त्वर्थांतरासंभवे सति वक्तव्या, 'अत्यन्तादर्शनं राहोस्तथा चार्थत-
दर्शने । प्रजापीडा विनिर्देश्या व्याधिदुर्भिक्षतस्करैः ॥' इति विष्णुधर्मो-
त्तरादिवाक्येषु पदांतरासन्निधानाद्वाहुशब्देनोपरागो लक्ष्यते । इह च राहोः
पातनामकं ग्रहगतिहेतुरूपमर्थांतरमस्तीत्यतो राहुदर्शन-ग्रहपदयोः समा-
नार्थकताऽस्तीत्येव सिद्धमिति प्रागुक्तानां सर्ववचसां ग्रहणे स्नायादित्येव
वाक्यार्थः फलितो भवति । किंच ग्रहणे चाक्षुषमेव दर्शनं विवक्षितं चेत्तदा
'निक्षेप्तोद्यंतमादित्यं नास्तं यन्तं कथंचन । नोपरक्तं न वारिस्थं न मध्यं न भस्मो
गतम् ॥' इति मनूक्तोपरक्तसूर्यदर्शननिषेधो नोपपद्येत । नन्वयं निषेधः
सूर्योपरागदर्शन एव, न चंद्रोपराग इति चेन्न । 'नाशुची राहुतारक' इत्यत्र
राहुमात्रग्रहणाद्भविचंद्रोपरागद्वयविषयकोपसंहारस्य युक्तत्वात् । अंशुचे रजस्व-
लापतितादेर्ग्रहणं तु दोषाधिक्यसूचनार्थम् । यथा श्राद्धे कुलीनानां ब्राह्म-
णानामासंत्रणे उक्ते अन्येषां निषिद्धत्वादेव कुंडगोलकब्राह्मणानामासंत्रणे-
ऽसिद्धे पुनर्निषेधो दोषाधिक्यार्थमेव । 'भास्करालोकनाश्लीलपरिवादं विवर्ज-
येत्' इति स्मृतिवाक्यस्य तूद्यदस्तगाम्यादित्यदर्शनपरतया व्याख्यानस्य युक्त-
त्वात् । केचित्तु दर्शनादर्शनविषयकयोर्विध्योस्तुल्यबलत्वात्सकृद् दृष्ट्वा स्नाया-
दिति व्याचक्ष्युः । तच्चिंत्यम् । 'जन्मसप्ताष्टरिः फांक-' इत्यादिना सामा-
न्यतो निषिद्धस्योपरक्तदर्शनस्य पुनर्निषेधात् । प्रागुक्तदिशा राहुदर्शनपदस्य राहु-
परागलक्षकत्वेन तुल्यबलत्वाभावाच्च । तस्मादुपरक्तयोः सूर्याचंद्रमसोर्यस्य
कस्यापि दर्शननिषेधसत्त्वात् ग्रहणे च स्नानदानाद्युक्तेस्तज्ज्ञानं च ज्योतिः-
शास्त्रैकदेशगणितग्रंथेभ्यो बुद्ध्वा तस्मिन्काले स्नानदानादि विधेयमिति
सिद्धांतः । अत एव मेघाद्यावृतेऽप्युपरागे स्नानादिकं विधेयमेव । ननु गणित-
ग्रंथाधीनमुपरागज्ञानमेव चेत्स्नानादिप्रयोजकं तदा रात्रौ सूर्यग्रहणस्य दिवा
चंद्रग्रहणस्य जायमानत्वात्तदापि स्नानादिकं स्यात् । सत्यमेवैतत् । वचनात्तु
तथा न क्रियते । तदुक्तं निगमे—'सूर्यग्रहो यदा रात्रौ दिवा चंद्रग्रहो
यदि । तत्र स्नानं न कुर्वीत दद्याद्दानं न च क्वचित् ॥' इति । अत एव तादृशे
ग्रहणे दृष्टेऽपि दौष्ट्यं नास्तीत्यपि सूच्यते । न चैतदभागीप्रतिषेधादित्यधि-
करणेन पृथिव्यामग्निश्चेतव्यो नांतरिक्षे न दिवीत्युदाहृतवाक्यवन्नित्यानुवाद
इति वाच्यम् । विधिशेषत्वाभावात् । यथा पृथिव्यामग्निर्न चेतव्य इति
निषेधविधिरस्ति तत्र नांतरिक्षे न दिवीति दृष्टान्तो निषेधविधेः शेषस्तथात्र
सूर्यग्रहो यदा रात्रावित्येतद्वाक्यं कस्य विधेः शेष इति । किंचैवं ब्रुवतस्तव
भतेऽनर्थकमेव वाक्यं स्यात् ? नचैतद्युक्तम् । अत एवाह जाबालिः—'संक्रांतेः
पुण्यकालस्तु षोडशोभयतः कलाः । चंद्रसूर्योपरागे तु यावद्दर्शनगोचरः ॥'
इति । अस्तस्यास्तमनुपर्यंतं दर्शनगोचरत्वात्तावान्कालः पुण्यकालो भवतीति
माधवो व्याचक्ष्यौ । तदुक्तं विश्वरूपनिर्णये—'दिवा चंद्रग्रहो रात्रौ सूर्य-
पर्व न पुण्यदम् । संधिस्थं पुण्यवज्ज्ञेयं यावद्दर्शनगोचरम् ॥' इति । अन्ये
तु मेघावृते तदनावृते चोपरागे गणितागतस्थितिघटिकाः पुण्यकाल इत्याहुः ।

दर्शने त्वेवंविधे निणये भूजवृत्तादुपरिस्थितत्वमेव विवक्षितम् । तदाह
चसिष्टः स्वसिद्धाते—‘सूर्यस्यादर्शनं रात्रिर्दिनं तद्दर्शनात्मकम् । भूजवृत्ता-
दुपरि च स्थितोऽर्कोऽदर्शनं स्मृतम् ॥’ इति । अर्कं इत्युपलक्षणं चन्द्रादिग्रह-
नक्षत्राणाम् । आकाशप्रदेशं समवायसल्लभ इव यत्र भाति स प्रदेशो भूज,
शब्दवान्य । अत एव विष्णुधर्मोत्तरे—‘अहोरात्रं न भोक्तव्यं सूर्यचन्द्रग्रहौ
यदा । मुक्तिं दृष्ट्वा तु भोक्तव्यं ज्ञानं कृत्वा ततः परम् ॥’ इति । अस्मान्ते
भृगुः—‘अस्मादेवान्मानमानं तु रवीन्द्रे प्राप्नुतो यदि । तयोः परेद्युरदये आवा-
श्यवहरेन्नर ॥’ इत्यनयोर्धान्ययोर्दर्शनोदयशब्दौ भूजवृत्तोपरिस्थितत्वो-
पलक्षकौ । अन्यथा मेघाद्यावरणेन परदिवसेऽपि दर्शनाभावे उपवासं प्रस-
ज्येत । तथा च यत्र स्पर्शकाले ग्रहणं दृष्ट्वा ज्ञानं विहितं तत्रातरा मेघाद्या-
वरणान्सूर्यचन्द्रयोर्दर्शनाभावो दिवसद्वयं त्रयं वा म्यात्तत्राप्युपवासप्रसङ्गः ।
न च सर्वे शिष्टान्त्याचरन्ति । तस्माददर्शनार्थमभ्युपेत्य शास्त्रीयज्ञानपरतेव,
कर्तव्या । तस्या च मत्या पूर्वोक्तरीत्या च मेघानादृतेऽप्युपरगो तमदृष्ट्वैव प्रश-
स्तचक्षुषा अथेन च गतुमशक्नुमन्निर्वृद्धातुरैश्च ज्ञानदानादिकं विधेयमिति
फलितोऽर्थः । अत एव भागवते रविग्रहे कुक्षेत्रे ज्ञानार्थं मिलिताना पाङ्-
चीयलोकानां मध्ये एतराष्ट्रोऽपि परिगणित इति, शिष्टाचारोऽप्यस्ति । एव च
सत्यरिष्टजनकत्वाभावेऽपि ग्रहणदर्शननिषेधं किं पुनररिष्टजनकत्वे । तस्मात्
‘जन्मशशाके’त्यादिपथं निर्मूलत्वाद्युक्त्यसहत्वाच्चोपेक्ष्यम् । प्रत्यक्षोपलभ्यमान-
चसिष्टमत्स्यपुराणादिवाक्येषु दर्शनपदाभावाच्च । अत एव मूले परे इति
पदं प्रयुक्तम् । ज्ञातिस्तु दर्शनाभावेऽपि विधानमुचिता, यतोऽरिष्टयोगानां
स्वरूपमत्रामेवारिष्टजनकत्वमस्ति । अन्यथा ग्रहवैषम्योत्पातादिसूचिताऽरिष्ट-
निवृत्तिहेतुं ज्ञातिर्दर्शनाभावे न विधीयेतेत्यलमतिप्रसक्तानुप्रसक्तेन ॥ ६ ॥

अथ चन्द्रबले विशेषमनुष्ठुमाह—

पापांतः पापयुग्धूने पापाचन्द्रः शुभोऽप्यसन् ।

शुभांशे चाधिमित्रांशे गुरुदृष्टोऽशुभोऽपि सन् ॥ ७ ॥

पापांत इति । शुभोऽपि शुभफलदोऽपि चन्द्रः पापात् पापयुग्धूने । कोऽर्थः ?
पापद्वयमध्यवर्ती पापग्रहयुक्तः पापात् घूने सप्तमस्थाने वर्तमानश्चेत्स्यात्तदाजस-
न्नशुभ एव । यदा त्वशुभोऽप्यशुभफलदातापि चन्द्रः शुभांशे सौम्यग्रहनवाशे
स्यादयवाऽधिमित्रस्य नवाशे स्यात्तथा गुरुणा बृहस्पतिना दृष्टः सन् शुभफल-
दाता भवेत् । यदाह राजमार्तंड —‘पापग्रहेण सयुक्तः पापजामित्रसंस्थितः ।
पापद्वयान्तरगतः शुभोऽप्यशुभदः शशी ॥ अनिष्टस्थानसंस्थोऽपि भवेच्छुभ-
करः शशी । सौम्यभागेऽधिमित्रांशे गुरुणा वापि वीक्षिते ॥’ इति ॥ ७ ॥

अथ चन्द्रबलस्य विधानातरमनुष्ठुमाह—

सितासितादौ सदुष्टे चन्द्रे पक्षौ शुभावुभौ ।

व्यत्यासे चाशुभौ प्रोक्तौ संकटेऽज्जवलं त्विदम् ॥ ८ ॥
सितेति ॥ सितादौ शुक्लपक्षप्रतिपदि समीचीने चन्द्रे सति संपूर्णं शुक्ल-

पक्षः शुभः । असितादौ कृष्णपक्षप्रतिपदि चंद्रो दुष्टे सति संपूर्णः कृष्णपक्षः शुभः । व्यत्यासे च पूर्वोक्तादर्थद्विपरीत्ये द्वावपि पक्षावनिष्टौ । यदा शुक्रः पक्षप्रतिपदि चंद्रो दुष्टश्चेत्तदा सकलः शुक्रपक्षोऽनिष्टः । यदा कृष्णपक्षप्रतिपदि चंद्रः शुभश्चेत्तदा संपूर्णः कृष्णपक्षोऽनिष्ट इति । उक्तं च रत्नमालायाम्—‘वलक्षपक्षादिगते हिमांशौ शुभे शुभं पक्षमुदाहरन्ति । सितेतरादावशुभे शुभं च पक्षावनिष्टौ भवतोऽन्यथा तौ ॥’ कश्यपोऽपि—‘भासादींदुः शुभो यस्य तत्पक्षस्तस्य शोभनः । कृष्णादींदौ त्वशुभदे शुभं तद्व्यत्ययेऽन्यथा ॥’ इति । इदमेतादृशमज्जबलं, चंद्रबलं तु संकटे विवाहयात्रादाववश्यकर्तव्ये तात्कालिकचंद्रबलाभावे एव ग्राह्यं नान्यथेत्यर्थः ॥ ८ ॥

अथ ग्रहाणां दौष्ट्यपरिहारपूर्वकं तुष्टिसंपादनार्थं नवरत्नसमुदायधारणं ज्ञालिन्याह—

वज्रं शुक्रेऽब्जे सुमुक्ता प्रवालं भौमेऽगौ गोमेदमाकौ सुनीलम् ।
केतौ वैडूर्यं गुरौ पुष्पकं ज्ञे पाचिः प्राज्ञाणिक्यमर्के तु मध्ये ॥९॥

वज्रं शुक्रे इति ॥ अत्रैकां सुवर्णमुद्रिकां कृत्वा तत्र दृश्यभागे वर्तुलाकारे नवधा विभक्ते प्रागादिक्रमेण नवरत्नानि दृढं निधेयानि । तत्र प्रागिति पंचम्यन्तमव्ययम् । पंचमी चेयं ल्यब्लोपे । अतः प्रागादिदिक्षु इत्ययमर्थो जातः । तत्र शुक्रप्रीतये पूर्वस्यां दिशि वज्रकं हीरकं निधेयम् । एवं चंद्रप्रीत्यर्थं शोभनं मुक्ताफलमाग्नेय्याम् । भौमप्रीत्यर्थं प्रवालं दक्षिणस्याम् । अगौ राहुप्रीत्यर्थं गोमेदं नैर्ऋत्याम् । आकौ शनिप्रीतये शोभनं नीलं पश्चिमास्याम् । केतुप्रीतये वैडूर्यं वायव्याम् । गुरुप्रीतये पुष्पकं पुष्परागं उत्तरस्याम् । बुधप्रीतये पाचिः गरुडपाचिरैशान्याम् । सूर्यप्रीतये माणिक्यं मध्यमकोष्ठे इति ॥ ९ ॥

अथ सति द्रव्यसामर्थ्ये नवरत्नसमुदायधारणस्य शक्यत्वात्तदुक्त्वेदानीमसति द्रव्यसामर्थ्ये यद्ग्रहकृतं दौष्ट्यं तद्ग्रहरत्नधारणमिदं वज्रयाह—

माणिक्यमुक्ताफलविद्रुमाणि गारुत्मतं पुष्पकवज्रनीलम् ।
गोमेदवैडूर्यकमर्कतः स्यू रत्नान्यथो ज्ञस्य मुदे सुवर्णम् ॥१०॥

माणिक्येति ॥ सूर्यप्रीत्यर्थं माणिक्यं धार्यं, एवं चंद्रस्य मुक्ताफलं, भौमस्य विद्रुमं, बुधस्य गारुत्मतं गरुडपाचिः, गुरोः पुष्पकं पुष्परागः, शुक्रस्य वज्रं, शनौ नीलं, ‘लहसुनिया’ इति कान्यकुब्जभाषयाहुः । राहोर्गोमेदं, केतौ वैडूर्यम् ; इत्येवमर्कतोऽर्कादीनां ग्रहाणां रत्नानि धार्याणि स्युः । तत्र यद्ग्रहकृतं दौष्ट्यं तस्य ग्रहस्य तुष्ट्यै तद्ग्रहं धार्यमित्यर्थः । यदाह कश्यपः—‘सूर्यादीनां च संतुष्ट्यै माणिक्यं मौक्तिकं तथा । सुविद्रुमं मरकतं पुष्परागं च वज्रकम् ॥ नीलगोमेदवैडूर्यं धार्यं स्वस्वदृढक्रमात् ॥’ अथो ज्ञस्य मुदे सुवर्णमित्यस्याग्निमश्लोकेन संबंधः ॥ १० ॥

अथ महामूत्यरत्नधारणे यस्य सामर्थ्याभावस्तदर्थमपमूत्यानि रत्नानि ताराबलं च शालिन्याह—

धार्यं लाजावर्तकं राहुकेत्वो रौप्यं शुक्रद्वोश्च मुक्ता गुरोस्तु ।
लोहं मंदस्वारभान्वोः प्रवालं ताराजन्मक्षीत्रिरावृत्तितः स्यात् ११

धार्यमिति ॥ अयो ज्ञेयं बुधस्य मुदे सतोषार्यं सुवर्णं यथाशक्ति धार्यं, राहुकेत्वो प्रीत्यै लाजावर्तकं मणिविशेषो धार्यं, एव शुक्रद्वोस्तुष्ट्यै रौप्यं, गुरोस्तुष्ट्यै मुक्ता, मंदस्य शनेस्तुष्ट्यै लोहं, स्वारभान्वोमंगलसूर्ययो प्रीत्यै प्रवालं धार्यम् । उक्तं च श्रीपतिना—‘धार्यं तुष्ट्यै विद्रुमं भोमभान्वो रूप्यं शुक्रद्वोश्च हेमंदुजस्य । मुक्ता सुरेलोहमर्कात्मजस्य लाजावर्तं कीर्तितं शेषयोश्च ॥’ इति । सुरे = सुरगुरो । शेषयो = राहुकेत्वो । दीपिकाकारस्तु औपधी-मूलानि धार्याणीत्याह—‘मूलं धार्यं त्रिशूल्या सवितरि विगुणे क्षीरिकामूलं मिंदौ जिह्वाहेममिपुत्रे रजनिकरसुते वृद्धदारोश्च मूलम् । भाङ्गी जीरेऽथ शुक्रं भवति शुभकर सिंहपुच्छस्य मूलं विच्छोलं (?) चार्कपुत्रे तमसि मलयज वेतु-दोपेऽश्वगधम् ॥’ इति । त्रिशूली = बित्तव, क्षीरिका = क्षीरिणी, जिह्वाहि = नाग-जिह्वा, वृद्धदार = विधार, भाङ्गी प्रसिद्धा, सिंहपुच्छ = बाघोद, ‘चरिवार’ इति मध्यदेशभाषया प्रसिद्धम्, मलयज = चंदन, अश्वगन्ध प्रसिद्ध, एतदोपधी-मूलधारणं सर्वथा रत्नधारणादकौ वेदितव्यम् । तारेति । यद्दिने ताराबलं मन्ति वा न वेति विचारश्चिकीर्षितस्तद्दिने या तारा सा जन्मक्षीजन्मनक्षत्रा-धिरावृत्तित पुन पुनरावृत्तिप्रयेण गणनीया स्यात् । त्रिरिति ‘द्वित्रिचतुर्भ्यं सुच’ इति सुजतमन्ययम् । स्वजन्मनक्षत्रादिनक्षत्रे गणिते नवभिर्भक्ते तिस्र आवृत्तयो भवत्यवशिष्टतारया शुभमशुभं च वाच्यमिति फलितोऽर्थः ॥ ११ ॥

अथ शेषक्रमेण सफलास्तारासंज्ञा अनुष्टुभाह—

जन्माख्यसंपद्विपदः क्षेमप्रत्यरिसाधकाः ।

वधमैत्रातिमैत्राः स्युस्तारा नामसद्वक्त्रफलाः ॥ १२ ॥

जन्माख्येति ॥ स्पष्टार्थमिदं पद्यम् । यदाह नारदः—जन्मसंपद्विप-त्क्षेमप्रत्यरि साधको वधः । मित्रं परममित्रं तु जन्ममात्रं पुन पुन ॥’ इति । एवं तारा गणनीया इति शेषः । तत्र तृतीयापचमीसप्तम्यस्तारा निषिद्धा, अनिष्टफलध्वणात् । अर्थादन्या समीचीना, समीचीनफलध्वणात् । उक्तं च—‘जन्मतारा द्वितीया च षष्ठी चैव चतुर्थिका । अष्टमी नवमी चैव पदं स्युस्तारा’ शुभाचहा ॥’ इति । जन्मनक्षत्रं तु कार्यविशेषे गृहीतं प्रतिषिद्धं च तच्चाग्रे निर्णेष्यते । तदिदं ताराबलं कृष्णपक्षविषयं नतुभयपक्ष-साधारणम् । तदाह नारदः—‘कृष्णे बलवती तारा शुक्रपक्षे बली शशी’ इति । युक्तं चैतत् । यतोऽत्रार्थवादो रत्नमालायाम्—‘न खलु बहुलपक्षे शीतवस्त्रे प्रभावः कथितमिह हि तारावीर्यमार्यं प्रधानम् । अनिविकल-

शरीरे प्रेयसि प्रीषिते वा प्रभवति खलु कर्तुं सर्वकार्याणि योषा ॥ शुक्ले पक्षे शीतरश्मिर्बलीयान्न प्राधान्यं तारकायास्तु तत्र । शक्त्या युक्ते विद्यमानेऽपि कान्ते न स्वातन्त्र्यं योषितः कापि दृष्टम् ॥' इति ॥ १२ ॥

अथावश्यककृत्ये दुष्टताराणां प्रकारद्वयेन परिहारं शार्दूलविक्रीडितेनाह—

मृत्यौ स्वर्णतिलान्विपद्यपि गुडं शाकं त्रिजन्मस्वथो

दद्यात्प्रत्यरितारकासु लवणं सर्वो विपत्प्रत्यरिः ।

मृत्युश्चादिमपर्यये न शुभदोऽथैषां द्वितीयैः शका

नादिप्रांत्यतृतीयका अथ शुभाः सर्वे तृतीये स्मृताः १३

मृत्यौ स्वर्णतिलानिति ॥ मृत्यौ सप्तम्यां वधतारायां स्वर्णतिलान् यथा-
शक्तिं सुवर्णयुक्तांस्तिलान् ब्राह्मणाय दद्यात् । विपद्यपि विपत्संज्ञायां तृतीय-
तारायां गुडमिक्षुविकारं दद्यात् । त्रिजन्मसु तिसृषु जन्मतारासु शाकं प्रसिद्धं
वृताकादि दद्यात् । अथो प्रत्यरितारकासु पंचम्यां तारायां लवणं दद्यात् ।
तदाह नारदः—'जन्मत्रिपंचसप्तम्या तारानिष्टफलप्रदा । अनिष्टपरिहाराय
दद्याद्दानं द्विजातये । शाकं गुडं च लवणं सतिलं कांचनं क्रमात् ॥'
इति । अत्र सतिलमिति विशेषणं कांचनपदस्य न लवणपदस्य, तेन
वधतारायां सतिलं कांचनं देयम् । उक्तं च दीपिकायाम्—'प्रत्यरे लवणं
दद्याच्छाकं दद्यात्त्रिजन्मसु । विपत्तारे गुडं दद्यान्निधने तिलकांचनम् ॥'
इति । अथ द्वितीयः परिहार उच्यते । तत्रादिमपर्यये प्रथमावृत्तौ विपत्प्रत्यरि-
मृत्युश्च तृतीयपंचमीसप्तम्यस्ताराः सर्वा अपि सामान्यतः षष्टिघटिकात्मिका
अपि न शुभदाः स्युः । अथ द्वितीये पर्यये द्वितीयावृत्तौ विपत्प्रत्यरिमृत्युना-
मादिप्रांत्यतृतीयका अंशा न शुभदाः । विपत्तारायां प्रथमविंशतिर्घटिका-
स्त्याज्याः । इतराश्चत्वारिंशच्छुभाः । प्रत्यरितारायां मध्यमा विंशतिघटिका-
स्त्याज्याः, तदुभयतो विंशतिर्विंशतिर्घटिकाः शुभाः । वधतारायामंतिमा विंश-
तिर्घटिकास्त्याज्याः, आद्याश्चत्वारिंशच्छुभा इति नवीना व्याकुर्वते । जीर्णा-
स्त्वंशशब्देन नक्षत्रचतुर्थांशमाहुः । तथा सति आदिप्रांत्यतृतीयकाश्चरणाः
क्रमेण निषिद्धा इतरे शुभाः । अथ तृतीये पर्यये तृतीयावृत्तौ विपत्प्रत्यरि-
मृत्यवश्चैते सर्वे षष्टिघटिकात्मका अपि शुभाः शोभनफलदाः स्मृताः । तथा
च जगन्मोहने—गुरुरित्युक्त्वा पठितम्—'पर्याये प्रथमे वर्ज्या विपत्प्रत्यरि-
नैधनाः । द्वितीये त्वंशका वर्ज्यास्तृतीये त्वखिलाः शुभाः ॥' द्वितीये पर्यये
अंशकानाह स एव—'आद्यांशो विपदि त्याज्यः प्रत्यरे चरमोऽशुभः । वधे
त्याज्यस्तृतीयोऽंशः शेषा अंशास्तु शोभनाः ॥' इति । अत्रांशो नक्षत्रचतुर्थांश
उच्यते । किमत्र प्रमाणमिति चेत् । 'जन्मर्क्षाद्विंशं कर्म संघातर्क्षं तु षोड-
शम् । अष्टादशं सामुदायं त्रयोविंशं विनाशभम् ॥ मानसं पंचविंशर्क्षं नाच-
रेच्छुभमेषु तु ॥' इति नारदोक्तैर्वैनाशिकाख्यत्रयोविंशभस्य दुष्टत्वम् ।

तदपवादमाह च्यवनः—‘वैनाशिकारये नक्षत्रे अष्टाशीत्येशकं विना ।
शेषांशा शुभदा ज्ञेया जन्मनीदुगताशकात् ॥’ इति । अत्र वैनाशिकं
प्रत्यरिसञ्ज्ञ तस्य चरमाशस्यानिष्टता प्राप्ता, साऽष्टाशीत्यशकं विनेत्यनेन बाध्यते
इत्यतः ‘एकत्र दृष्टं शास्त्रार्थोऽपरत्रापि विनियुज्यते’ इति न्यायादत्रापि सैव
व्याख्येति न नवीनमतं ज्यायोऽप्रमाणकत्वात् ॥ १३ ॥

अथ चद्रावस्था वक्ष्यस्तद्वर्णनोपायमनुष्ठुभाह—

पष्टि ६० घं गतमं भुक्तघटीयुक्तं युगा ४ हतम् ।

शरान्वि ४५ हल्लब्धतोऽर्कशेषेऽवस्थाः क्रियाद्विधौः ॥१४॥

पष्टिघ्नमिति ॥ अत्र चद्रस्य राशौ राशौ द्वादश अवस्था संति । यदाह
नारदः—‘चद्रस्य द्वादशावस्था राशौ राशौ यथाक्रमात् । यात्रोद्वाहादिके
कार्ये संज्ञातुत्यफलप्रदा ॥’ तत्राश्विनीमारभ्य गतमानि पष्ट्या ६० गुण्यानि
वर्तमाननक्षत्रभुक्तघटीयुक्तानि कार्याणि, तानि पुनर्युगैश्चतुर्भिराहतानि शरा-
न्विहत् पचचत्वारिंशता भाज्यानि, यल्लब्धमागतं गतावस्थास्तौ शेषं वर्त-
मानावस्था, तत्र लब्धाकस्यापि द्वादशाधिन्ये द्वादशभिर्भागे प्रवासाद्यवस्था-
चद्रस्य गता स्युः । ता अवस्था मेपराशिस्ये चद्रे प्रवासादिसञ्ज्ञा, वृपराशिस्ये
चद्रे नष्टादिसञ्ज्ञा स्युः । एव मिथुनादिदशराशिषु मृतादिसञ्ज्ञा ह्यवस्था क्रमेण
भवनीत्यर्थः । यदाह नारदः—‘पष्टिघ्नं चद्रनक्षत्रं तत्कालघटिकांश्चितम् ।
वेदघ्नमिषुवेदासमवस्था भानुभाजिता ॥’ इति । अत्रोपपत्तिः—एकैकस्मिन्
राशौ द्वादशावस्था संति । सामान्यतो नक्षत्रभोगः पष्टिघटिकात्मक इत्येवं
संति राशिभोगघटिका पचत्रिंशदधिकशतं भवति । तत्र त्रैराशिकं यद्येताभि-
१३५ घटीभिर्द्वादशावस्था लभ्यते तत्रैष्टघटीभिः किमिति तत्रैकया घट्या गुण-
तार्या विकारानापत्तेर्द्वादशानामयमको १३५ भाजको जातः ? यथा $\frac{1}{4} \times \frac{3}{4}$ अत्रान-
योर्गुणकभाजकयोस्त्रिभिरपवर्तने गुणकाश्चत्वारः ४ भाजका पचचत्वारिंशत्
४५ तत्कालघटीयोगस्तु न्यायप्राप्त एव । तथा द्वादशभागोऽपि, तदाधिक्यस्य
निष्प्रयोजनत्वात् । अत्रेदमवधार्यम्—यद्यपि नक्षत्राणां घटीन्यूनाधिकभावः
संभवति तथापि पष्टिघटिकात्मकेन व्यवहारः कार्यः । विद्यमाननक्षत्रं भुक्तं
तु स्वभोगं ज्ञात्वा पष्टिघटिकात्मकं कृत्वा तत्र योज्यम् । यथा यदि स्वभोगेन
पष्टिघटिका लभ्यते तदैष्टघटीभिः किमिति त्रैराशिकेनेष्टघटीनां पष्टिगुणको
नक्षत्रभोगो भाजक इति ॥ १४ ॥

अथ द्वादशावस्थानामाणि सफलान्युपजात्याह—

प्रवासनाशौ मरणं जयश्च हास्यारतिक्रीडितसुसंभुक्ताः ।

ज्वराख्यकंपथिरता अवस्था मेपात्क्रमान्नामसद्वफलाः स्युः १५

प्रवासनाशाविति ॥ स्पष्टार्थमिदं पद्यम् । उक्तं च कश्यपेन—‘प्रवा-

सनंष्टी च मृता जया हास्या रतिमुदा । सुप्ता भुक्ता ज्वरा कंषा सुस्थितिर्नाम-
सन्निभाः ॥' इति । मुदा 'विद्भिदादिभ्योऽङ्' ततश्चाप् ॥ १५ ॥

अथ ग्रहाणां वैकृतपरिहारार्थं सौषधजलस्नानं दक्षिणाश्च शार्दूलविक्री-
डितेनाह—

लाजाकुष्ठबलाप्रियंगुघनसिद्धार्थैर्निशादारुभिः

पुंखालोभ्रयुतैर्जलैर्निगदितं स्नानं ग्रहोत्थावहत् ।

धेनुः कंव्वरुणो वृषश्च कनकं पीतांबरं घोटकः

श्वेतो गौरसितामहासिरज इत्येता रवेर्दक्षिणाः ॥ १६ ॥

लाजाकुष्ठमिति ॥ लाजा भृष्टशालय इति केचित् । वस्तुतस्तु ओषधी-
साहचर्याल्लाजाशब्देन लज्जावती गृह्यते । कुष्ठं प्रसिद्धं, बला 'वरियाग' इति
कान्यकुब्जभाषयाऽऽहुः । प्रियंगुः=फलिनी, घनः=मुस्ता, सिद्धार्थाः=सर्षपाः,
'शिरसिव' इति महाराष्ट्राः, 'सरिषः' इति कान्यकुब्जाः । निशे=हरिद्राद्वयं,
दारुः=देवदारुः, पुंखा=शरपुंखा, लोभ्रं प्रसिद्धं, एतैरौषधैर्युतानि गंगादि-
जलानि तैः कृत्वा स्नानं दुष्टग्रहसूचितारिष्टनाशकं स्यात् । उक्तं च दीपिका-
याम्—'सिद्धार्थलोभ्ररजनीद्वयमुस्तधान्यं लामज्जकं सफलिनी सवचा च
मांसी । स्नानं कुरु ग्रहगणप्रशमाय नित्यं सर्वे रविप्रभृतयः सुमुखीभवन्ति ॥'
दैवज्ञमनोहरेऽपि—'सप्रियंगुरजनीद्वयमांसीकुष्ठलाजसितसर्षपखंडैः । वारिभिः
सहवचैः सहलोभ्रैः स्नानमत्ति निखिलग्रहपीडाम् ॥' इति । वारिभिः=तीर्थो-
दकैः । रत्नमालायां तु प्रत्येकं ग्रहाणामौषधस्नानमुक्तम् । यथा—'मनः-
शिलैलासुरदारुकुंकुमैरुशीरयष्टीमधुपद्मकान्वितैः । सत्तान्नपुष्पैर्विपमे स्थिते रवौ
शुभावहं स्नानमुदाहृतं बुधैः ॥'—सूर्यस्येदम् । पंचगव्यगजदानविमिश्रैः शंख-
शुक्तिकुमुदस्फटिकैश्च । शीतरश्मिकृतवैकृतहंतृ स्नानमेतदुद्धितं नृपतीनाम् ॥'
—चंद्रस्येदम् । 'विल्वचंपकबलारुणपुष्पैर्हिगुलकफलिनीबकुलैश्च । स्नानमद्भि-
रिह मांसियुताभिर्भौमदौःस्थविनिवारणमाहुः ॥'—भौमस्येदम् । 'गोमयाक्षत-
फलैः सरोचनैः क्षौद्रशुक्तिभवमूलहेमभिः । स्नानमुक्तमिदमत्र भूभृतां
बोधनाशुभविनाशनं बुधैः ॥'—बुधस्येदम् । 'मालतीकुसुमयुक्तसर्षपैः पल्लवैश्च
मदयंतिकोद्भवैः । क्षिप्रमंबुमधुकेन च स्फुटं वैकृतं गुरुकृतं विनिहन्ति ॥'—गुरो-
रिदम् । 'एलया च शिलया समन्वितैर्वारिभिः सकलमूलकुंकुमैः । स्नानतो
भृगुसुतोपपादितं दुःखमेति विलयं न संशयः ॥'—शुक्रस्येदम् । 'असिततिलां-
जनलोभ्रबलाभिः शतकुसुमाघनलाजयुताभिः । रवितनये कथितं विषमस्थे
दुरितहदाप्लवनं मुनिमुख्यैः ॥'—शनेरिदम् । 'लोभ्रगर्भतिलपत्रकमुक्ता-
इस्तिदानमृगनाभिपयोभिः । स्नानमार्तिमिह कृतं राहोः साजमूत्रमिदमेव
च केतोः ॥' राहुकथितद्रव्यमजमूत्रसहितं केत्वर्थं स्यात् ॥—राहुकेत्वोरिदम् ।
अत एवोक्तं दीपिकायाम्—'प्रयोज्यमौषधस्नानं ग्रहविप्रसुरार्चनम् । ग्रहानु-

द्विदय होमो वा ग्रहाणां प्रीतिमिच्छता ॥' तत्र ग्रहपूजाहोमौ वसिष्ठसंहितायां
 महता प्रवधेनोक्तौ ततः पुवावगंतव्यौ इत्यलमतिविस्तरेण । अथ रवेरिति ।
 रविमारभ्य दक्षिणा उच्यते—तत्र सूर्यप्रीत्यर्थं धेनुगौ, चंद्रप्रीत्यर्थं कबु
 शस्य । कबु इति नपुंसकलिङ्गं पृथक्पदम् । शस्य स्यात्कबुरस्त्रियाम्' इत्यम-
 रोक्ते, मंगलप्रीत्यर्थं मरणं आरक्तौ वृष, शुभप्रीत्यर्थं कनकं सुवर्णं । गुरु-
 प्रीत्यर्थं पीतांबरं, तच्च यथापि भव कार्पास कोशजं च, शुक्रप्रीत्यर्थं श्वेतो घोटकः,
 शनिप्रीत्यर्थं मसिता इयामवर्णा गौ, राहुप्रीत्यर्थं महाऽसिर्वहुमूल्यस्त्रम्,
 केतुप्रीत्यर्थं मज्जा छागो दक्षिणेत्यर्थः । यदाह वसिष्ठ—'धेनुं शस्यं रक्तवृष-
 हेम पीतांबरद्वयम् । श्वेताश्च कृष्णधेनु च कृष्णलोहमज्जा क्रमात् ॥ स्वर्णेन
 वा समीकृत्य दातव्या दक्षिणा ततः । आचार्यायं जापयेभ्यो ब्राह्मणेभ्योऽथ
 शक्तितः ॥' इति । अत्र प्रत्येकं दानमग्रास्तत्रैवोक्ता ग्रथभूयस्त्वभयान्नात्र
 लिख्यते । 'एवं यः कुरते सम्यग्ग्रहयज्ञं नृपोत्तमः । सर्वान्कामानवाप्नोति
 शुभस्थानफलं लभेत् ॥' नृपोत्तम इत्युपलक्षणम् । तेन यः कश्चिद्गृहस्थोऽपि
 कुर्यात् । तत्र स्वविभवानुरूपाणि ग्रहदानानि प्रोक्तानि कैश्चित्, यथा—'कौसुम-
 वज्रं शुद्धहेमताम्रं माणिक्यगोधूमसुवर्णवस्त्रम् । सवत्सगोदानमिति प्रणीतं
 दुष्टाय सूर्याय मसूरिकाश्च ॥'—सूर्यायेदम् । 'घृतकलशं सितवस्त्रं दधिशखौ
 चैव मौक्तिकसुवर्णं । रजतं च सप्रदद्याच्चद्रारिष्टोपशमनाय ॥'—चंद्राये-
 दम् । 'प्रवालगोधूममसूरिकाश्च वृषश्च ताम्रं करवीरपुष्पम् । आरक्तवस्त्रं
 शुद्धहेमताम्रं दुष्टाय भौमाय सचंदनं हि ॥'—भौमायेदम् । 'नीलं वस्त्रं मुद्गदानं
 वृषाय रक्तं पात्री दासिका हेम सर्पिः । काश्य दत्तं कुजरश्चाथ मेघो रीप्य
 सर्वं पुष्पजात्यादिकं च ॥'—वृषायेदम् । 'अथ सुवर्णं शुभपीतवस्त्रं सुपीत-
 धान्यं लवणं सपुष्पम् । सशर्करं तद्रजनीप्रयुक्तं दुष्टाय शाल्यै गुरवे प्रदेयम् ॥'—
 गुरवे इदम् । रजनी=हरिद्रा । 'चित्रवस्त्रमपि दानवार्चिते दुष्टे मुनिवरे
 परिणीतम् । तदुलं घृतसुवर्णरूप्यकं वज्रकं परिमलं धवलं ॥'—शुक्राये-
 दम् । 'नीलकं महिषं कृष्णं वस्त्रं लोहं सदक्षिणम् ॥ दद्याच्च दक्षिणायुक्तं
 शनिदौष्ट्यप्रशान्तये ॥'—सूर्यजायेदम् । 'राहोर्दानं बुधैर्मैत्र्यो गोमेदं लोहकबली ।
 सुवर्णं नागरूप्यं च सतिलं ताम्रभाजनम् ॥'—राहवे इदम् । 'केतौ वैदूर्यं
 मलं तैलं मृगमदस्तथा ॥ ऊर्णां तिलाश्च सयुक्ता दद्यात्क्षेपणमुत्तमे ॥'—केतवे
 इदम् । अन्यच्च संहिताप्रदीपे—'भानुस्ताम्रदानादपहरति नृणां वैकुण्ठं
 वासरोत्थं सोमं श्रीखण्डदानादवनिवरसुतो भोजनापुष्पदानात् ॥ सौम्यं
 शक्रस्य मत्री हरिहरनमनाज्ञायां शुभ्रवस्त्रैर्मैलस्नानात्प्रभाते दिनकरतनयो
 ग्रहानत्या परी च ॥' इति । ब्रह्म=ब्राह्मण । परी=राहुकेतु ॥ १६ ॥

अथ सूर्यादयो ग्रहा गतन्यराशेः शार्ङ्गं कियन्निर्दिने फलं दधुरित्येतदुप-
 जालाह—

सूर्यारसौम्यास्फुजितोक्षनागसप्ताद्रिघसान्विधुरग्निनाडीः ।

तमोयमेज्यास्त्रिरसाश्विमासान्गतन्यराशेः फलदाः पुरस्तात् १७

सूर्यारसौम्येति ॥ सूर्यादयो ग्रहा गंतव्यराशेर्जिगमिषितराशेः पुरस्ता-
त्पूर्वमेवैतत्संख्याकदिवसघटीमासान् । अत्र 'कालाध्वनोरत्यंतसंयोगे' इति
द्वितीया । ततो नैरंतर्येण तावतं कालं फलदाः स्युः । तद्यथा—सूर्यो गंतव्यराशेः
प्राक् अक्षघसान्पंचदिवसान् फलदः, एवमारो भौमोऽष्टदिवसान्पूर्वं फलदः,
बुधः सप्तदिवसान्, शुक्रोऽपि सप्तदिवसान्, विधुश्चंद्रः अग्निनाडीर्घटिकात्रयमेव
प्राक्फलदः, राहुर्गतव्यराशेः प्राक्त्रिमासं फलदः, एवं शनिः षण्मासान्गुरु-
र्द्विमासान्पूर्वं फलद इत्यर्थः । उक्तं च—'सूर्यः पंचदिनं शशी त्रिघटिकं भौमो-
ऽष्ट वै वासरान्सप्ताहानि भृगुः सप्तोमतनयो मासद्वयं वै गुरुः । षण्मासान्पुर-
तोऽपि सूर्यतनयो राहुश्च मासत्रयं केतुश्चैव ददाति भावि सकलं गंतव्यराशेः
फलम् ॥' इति । जगन्मोहने त्वेवमुक्तम्—'आदित्यादिग्रहा दद्युर्लभे वा गोच-
रेऽपि वा । सप्तविंशति २७ भागोर्ध्वं परराशिफलं खलु ॥' इति ॥ १७ ॥

अथ प्रसंगादावश्यकमंगलयात्रादिकृत्येषु कर्तव्येषु सत्सु तिथ्यादिविषयक-
दुष्टयोगसद्भावे तद्दोषनिवारणार्थं दानं शालिन्याह—

दुष्टे योगे हेम चंद्रे च शंखं धान्यं तिथ्यर्धे तिथौ तंडुलांश्च ।
वारे रत्नं भे च गां हेम नाड्यां दद्यात्सिंधूत्थं च तारासु राजा १८

दुष्ट इति ॥ दुष्टे व्यतीपातादिरूपे योगे सति हेम सुवर्णं यथाशक्ति राजा
दद्यात् । च पुनश्चंद्रे दुष्टे विहितान्यस्थानस्थिते शंखं दद्यात् । तिथ्यर्धे करणे
भद्राख्ये दुष्टे धान्यं दद्यात् । तिथौ दुष्टे चतुर्थ्यादिरूपे तंडुलान्, वारे
दुष्टेऽनुपचयरूपे रत्नं प्रवालमुक्तादि दद्यात् । भे राशौ दुष्टे क्रूरग्रहाधिष्ठित-
त्वादिदोषसहिते सति गां दद्यात् । नाड्यां घटिकायां दुर्मुहूर्तादिना दुष्टायां
सत्यां हेम सुवर्णं दद्यात् । च पुनस्तारासु दुष्टासु विपत्प्रत्यरिवधरूपासु
सिंधूत्थं सिंधवं लवणं दद्यात् । पूर्व दुष्टतारासु प्रत्येकं विशिष्य दानमुक्तमि-
दानीं तदशक्तौ लवणमेव देयमिति पुनरुक्तिपरिहारः । उक्तं च दीपिका-
याम्—'योगस्य हेम करणस्य च धान्यमिंदोः शंखं च तंडुलमणी तिथिवार-
योश्च । ताराबलाय लवणान्यथ गां च राशेर्दद्याद्विजाय कनकं शुचि नाडि-
कायाम् ॥' इति ॥ १८ ॥

अथात्र गोचरप्रसंगात्सूर्यादयो ग्रहा राश्यंतरगाः संतः कदा शुभाशुभ-
फलदातारो भवन्ति तथा चांद्रमासाधिकरणकरविवासरौ स्वजन्मनक्षत्रप्रवेशे
सति फलविशेषं च वसंततिलकावृत्तेनाह—

राश्यादिगौ रविकुजौ फलदौ सितेज्यौ

मध्ये सदा शशिसुतश्चरमेऽब्जमंदौ ।

अध्वान्नवह्निभयसन्मतिवस्त्रसौख्य-

दुःखानि मासि जनिभे रविवासरौ ॥ १९ ॥

राश्यादिगाविति ॥ रविकुजौ सूर्यमंगलौ राश्यादिगौ राशिप्रथमदशांश-
मध्यस्थितौ संतौ फलदौ निखिलफलदातारौ अवशिष्टांशेष्वीषदीपत्फलदौ ।

एवं नितेज्यौ शुक्रबृहस्पती मध्ये मध्यगतांशदशके निखिलफलदातारौ वन्य-
 ज्ञेयम् । शशिसुतो बुधः सदा त्रिंशदशके निखिलफलदाता । अश्वमेदौ चन्द्र-
 शनैश्चरौ चरमे राश्यतिमाशदशके निखिलफलदातारौ वन्यज्ञेयम् । उक्तं च
 वसिष्ठेन—‘भवनादिगतौ फलदौ रविभौमौ मध्यगौ च गुरुशुक्रौ ॥ अत्यगतौ
 शशिराशिजौ सदैव फलदः शशाङ्कसुतः ॥’ वराहेणापि—‘दिनकररधिरौ
 प्रवेशकाले गुरुशुक्रौ भवनस्य मध्ययातौ । रविसुतशशिजौ विनिर्गमस्थौ
 शशितनव फलदस्तु सर्वकालम् ॥’ इति । रधिर = भौम । अध्येति । यस्मि-
 न्मासे स्वीयजन्मनक्षत्रप्रवेशे सूर्यादिवाराश्चेत्युक्तं तस्मिन्मासेऽध्वादीनि
 कलानि वाच्यानि । तद्यथा—रनिवारे जन्मनक्षत्रप्रवेशे सति तस्मिन्मासे
 अध्वा मार्गोऽनमिति यावत्, फलं तस्य पुमो भवेत् । एव चत्वारो जन्म-
 नक्षत्रप्रवेशे अन्नं मध्यं तत्प्राप्तिः स्यादित्यर्थः । एव भौमवारे वह्निमयः भवेत् ।
 बुधवारे सन्मतिः सती समीचीना धर्मयुक्ता बुद्धिर्भवेत् । गुरुवारे वस्त्रप्राप्ति-
 र्भवेत् । मृगुवारे सौख्यं भवेत् । शनिवारे ह्येव प्राप्तिः स्यादित्यर्थः । उक्तं
 च ज्योतिषपरब्रह्मसंग्रहे चामनेन—‘अध्वा भोजनमग्निमी सुमतिता वस्त्रं
 सुखं चासुप्तं मासे मासे फलं भवेज्जननमे सूर्यादिवारे स्थिते’ इति । अत्र
 ‘मासास्तथा च तिथयस्तुहिनाशुमानात्’ इति भास्कराचार्यवाक्याच्चांद्र-
 शुक्रप्रतिपदादिदशांतो मासो गृह्यत इति शिवम् ॥ १९ ॥

अथ गोचरप्रकरणं गद्येनोपसहरति—

इति श्रीदैवज्ञानंतनुतदैवज्ञरामज्योतिर्विद्विरचिते मुहूर्त-
 चिंतामणौ गोचरप्रकरणं समाप्तम् ॥ ४ ॥

ज्योतिर्विद्वरनीलकण्ठविदुषः श्रीचन्द्रिकायास्तथा पुत्रेणाहिग्रीप्रसारितधिया
 मौहूर्तचिंतामणे । गोविंदेन विनिर्मिते नयनिधौ पीयूषधाराभिधे व्याख्याने
 ग्रहगोचरप्रकरणं सपूर्णतामध्यगात् ॥ १ ॥

इति श्रीमदैवज्ञमुकुटालंकारनीलकण्ठज्योतिर्विदुषः पुत्रगोविंदज्योतिर्विद्विर-
 चिताया मुहूर्तचिंतामणिटीकाया पीयूषधाराया ग्रहगोचर-
 प्रकरणं समाप्तम् ॥ ४ ॥

अथ संस्कारप्रकरणम् ५ ।

शर्वाणीतनयमघाब्धिद्रावमीशं नत्वा श्रीगुरूपदमत्तिलच्छत्रिणम् ।

गोविंदो विबुधजनप्रहर्षिणीं तां संस्कारप्रकरणद्विष्यणीं तनोति ॥

अथ संस्कारप्रकरणं व्याख्यायते । तत्र संस्क्रियतेऽनेन श्रौतेन कर्मणा
 स्मार्त्तेन च पुरः इति संस्कारः । स्वीयस्वीयजातौ सामान्यविशेषविहितवैदिक-
 स्मार्त्तकर्मानुष्ठानद्वाराऽष्टविशेषाधायकः इति यावत् । लक्षणया तदर्थोक्तं
 दिनशुद्ध्यादिकं संस्कारशब्देनोच्यते । तस्य प्रकरणमुपक्रमः । ते च संस्कारा
 षष्ठचत्वारिंशत् । यदाह गौतमः—‘गर्भाधानं पुसवनं सीमतोज्ञयनं जात-

कर्मनामकरणान्नप्राशनचौलोपनयनं चत्वारि वेदव्रतानि स्नानं सहधर्मचारिणी-
संयोगः पंचानां यज्ञानामनुष्ठानमष्टका पार्वणश्राद्धं श्रावण्याग्रहायणीचैत्री
आश्वयुजीति सप्त पाकसंस्थाः अग्न्याधानमग्निहोत्रं दर्शपौर्णमासौ चातुर्मा-
स्यान्याग्रयणेष्टिर्निरुद्धपशुबंधः सौत्रामणीति सप्त हविर्यज्ञसंस्थाः अग्निष्टो-
मोऽत्यग्निष्टोम उक्थ्यः षोडशी वाजपेयोऽतिरात्रोऽश्वीर्याम इति सप्त सोमयज्ञ-
संस्था इत्येते चत्वारिंशत्संस्काराः । अष्टावात्मगुणाः दया सर्वभूतेषु क्षांति-
रनसूया शौचमनायासो मांगल्यमकार्षण्यमस्पृहेति । यस्येते चत्वारिंशत्
संस्काराः अष्टावात्मगुणाश्च स ब्रह्मणा सायुज्यमामोति ।' इति । तत्रैते
पुंसः संस्काराः समीचीनदिवसेष्वनुष्ठिताः संतोऽभिहितफलदातारो भवन्ति ।
तत्र प्रथमं गर्भाधानाख्यसंस्कारोऽभिहितः । स च रजस्वलाख्यधीनः । उक्तं
च भरद्वाजसंहितायाम्—'रजस्वला यदा नारी योग्या स्याद्गर्भधारणे ।
ततः कुर्वीत तत्संगं गर्भार्थं बुद्धिमान्नरः ॥' तत्रापि पुत्रोत्पत्त्यर्थमवश्यं संगः
कार्यः । अन्यथा परलोकाभावः । उक्तं च श्रुतौ—'नह्यपुत्रस्य लोकोऽस्ति
तत्सर्वे पशवो विदुः' इति । पशवः=देवाः । अत एव पुत्राश्चो नरकाव्रायत
इति पुत्र इत्यन्वर्थतापि प्रतीयते । तदुक्तं महाभारते आदिपर्वणि शाकु-
तले—'यदागमवतः पुंसो यदपत्यं प्रजायते । तत्तारयति संतत्या पूर्वप्रेता-
न्पितामहान् ॥ पुत्राश्चो नरकाद्यस्मात्पितरं त्रायते सुतः । तस्मात्पुत्र इति
श्रोक्तः स्वयमेव स्वयंभुवा ॥' इति । अनेनामुष्मिकं फलमुक्तं संततेः । ऐहिक-
मपि फलमुक्तं भारते—'इष्टं दत्तमधीतं च यज्ञाश्च बहुदक्षिणाः । सर्वमेत-
दपत्यस्य कलां नार्हति षोडशीम् ॥ व्रतोपवासैर्वहुभिः कृतं भवति भीष्म
यत् । सर्वं तदनपत्यस्य मोघं भवति निश्चितम् ॥' अतो गर्भाधानमवश्यं
कर्तव्यं । तच्च रजोदर्शनतः प्राङ् न विधेयम् । तदुक्तं भविष्यत्पुराणे—
'रजोदर्शनतः पूर्वं न स्त्रीसंसर्गमाचरेत् । संसर्गं यदि कुर्वीत नरके परि-
पच्यते ॥' युक्तं चैतत्—रजो हि पुष्परूपं, तद्विना फलरूपसंतानानुत्पत्तेः ।
ननु कचिद्रजोदर्शनं विनापि गर्भसंभवो दृश्यते, क्वचित्तु सत्यपि रजसि
गर्भानुपलंभ इति । नैष दोषः । गर्भधारणं हि रजो विना न भवतीत्येषा
व्याप्तिः । तच्च क्वचित्प्रकटं क्वचिदप्रकटमंतरेव तिष्ठति, तत्राप्रकटेऽपि रजस्यंत-
र्गतं रजःसत्त्वाद्गर्भधारणसंभवोऽतः प्रागुक्तदोषाभावः । उक्तं च कश्यपसंहि-
तायाम्—'वर्षद्वादशकादूर्ध्वं यदि पुष्पं बहिर्नहि । अंतःपुष्पं भवत्येव पन-
सोदुंवरादिवत् । अतस्तु तत्र कुर्वीत तत्संगं बुद्धिमान्नरः ॥' इति । यत्र तु
सत्यपि रजसि गर्भधारणं न दृश्यते तत्र पुष्पबीजक्षेत्रादिदोषा द्रष्टव्याः ॥
तस्मात्स्थितमेतद्रजोदर्शनानंतरं स्त्रीसंगः कार्य इति । तत्र—'प्रथमरजोदर्श-
नतः शुभाशुभं भवति सर्ववनितानाम् ॥' इति वसिष्ठोक्तेः । तत्र शुभफल-
सूचकं प्रथमरजोदर्शने मासाद्यनुष्टुभाह—

आद्यं रजः शुभं माघमार्गराधेषफाल्गुने ।

ज्येष्ठश्रावणयोः शुक्ले सद्द्वारे सत्तनौ दिवा ॥ १ ॥

आद्यमिति ॥ राधः=वैशाखः, इषः=आश्विनः, शेषं स्पष्टम् । आद्यं प्रथमो-

‘नृवं रज’ स्त्रीधर्मो मावमार्गशीर्षवैशाखाश्विनफाल्गुनमासेषु तथा ज्येष्ठश्राव-
णमासयोश्चेत्तदा शुभं भविष्यच्छुभसूचकम् । अर्थाच्चित्रापादमाद्रपदकार्ति-
पौषमासा अशुभा ॥ उक्त स्मृतिचंद्रिकायाम्—‘चैत्रे स्यात्प्रथमतो तु
नारी वैधव्यभागिनी । वैशाखे घनपुत्राद्या ज्येष्ठे रोगान्विता तथा । शुची
मृतप्रजा प्रोक्ता श्रावणे घनधान्यदा ॥ नभस्ये दुर्भंगा द्विष्टा आधिने च
तपस्विनी । कर्जैः स्त्रियायुष्मती नारी मार्गशीर्षे बहुप्रजा ॥ पौषे तु पुश्रली नारी
माघे पुत्रसुगान्विता । फाल्गुने श्रीमती साप्ती क्रमान्मासफल स्मृतम् ॥’
इति । तथा शुक्ले शुद्धपक्षे सत् अर्थात्कृष्णपक्षे रजोदशने दुष्टम् । तदुक्तं
स्मृतिचंद्रिकायाम्—‘शुद्धपक्षे सुशीला स्यात्कृष्णे सा कुलटा भवेत् ।
कृष्णस्य दशमी यावन्मध्यमं फलमादिशेत् ॥’ अतः कृष्णपक्षदशम्युत्तरं कुल-
टात्वं स्यादित्यर्थः । अथ सद्दारे मता चन्द्रबुधगुरुशुक्राणां वारे आद्य रज
शुभम्, अर्थादन्यवारेषु दुष्टफलम् । यदाह कट्यप —‘रोगिणी रविवारे तु
सोमवारे पतिव्रता । दुःखिता भौमवारे तु बुधे सौभाग्यसयुता ॥ श्रीसंयुता
गुरोवारे पतिमक्ता मृगोर्दिने । मणिना मन्त्रवारे तु रात्रावपि तथैव च ॥’
वसिष्ठोऽपि—‘सदा गदावती सुपतिव्रता सा वध्या प्रजापत्यतुलार्ययुक्ता ।
आनन्दकरी त्वमती च पुष्पवती क्रमान्मास्करवासरेषु ॥’ मास्करवासरेष्वि-
त्यत्र ‘अर्धर्चा पुंसि च’ इत्यादिवत् बहुवचनादाद्यर्थोऽप्रगम्यते । तेन मास्कर-
वासरादिष्वित्यत्र फलितः । अथ सत्तनौ समीचीनलभ्ये शुभस्वामिकरादा-
वित्यत्र इति केचित् । तत्र शुभफलमाद्य रजः । यदाह नारदः—‘कुलीर-
वृषचापात्यन्युक्कन्यातुलाधरा । राशयः शुभदा ज्ञेया नारीणां प्रथमातमे ॥’
केचित्तु सत्तनौ सद्भिर्दृष्टे युक्ते वा तनौ इति ध्याकुर्वन्ते । तदुक्तं दैवजन्मनो-
हरे—‘मेघे मन्वभिचारा स्याद्वृषभे परभोगिनी । मिथुने धनभोगाद्या कर्कटे
व्यभिचारिणी ॥ पुत्राद्या सिंहराशौ तु कन्याया श्रीमती भवेत् ॥ वि-
क्षणा तुलाया च वृश्चिके तु पतिव्रता ॥ दुश्चारिणी घनु पूर्वं अपरे च पति-
व्रता । मकरे मानहीना च कुम्भे निर्धनवध्यता ॥ मीने विलक्षणा लभे ग्रहसख्या
विवाहयत् ।’ अत्राऽशुभफलापरादमाह वसिष्ठः—‘अशुभमपि समस्त चार्तवं
सप्रभूत सुरगुरमित्युक्ते धीक्षिते वात्र लभे । तिमिरमिव कठोरज्योति-
रपत्तिकाळे क्षयमथ समुपैति प्राप्नुयादप्यितानि ॥’ कठोरज्योतिः=सूर्यः । अथ
दिवा दिवसे आद्य रजः शुभम् । ‘मणिना मन्त्रवारे तु रात्रावपि तथैव च’ इति
नारदोक्तेः । दिवा रजोदशनं शुभमित्यर्थः । स्मृत्यतरेऽपि विशेष उक्तः—
‘प्रातःकाले तु मधना सायाह्ने सर्वभोगिनी । मध्याह्ने च भवेद्देहया निशीथे
विधवा भवेत् ॥’ इति ॥ १ ॥

१ अत्र कैश्चित् ‘रोगान्विता’ इति पाठो ग्रन्थान्तरेऽपि चादृतो दरीदृश्यते, स तु
भूलविश्रुति इति चेत् ।

अथ प्रथमे रजोदर्शने शुभमध्याशुभनक्षत्राण्यनुष्ठुमाह—

श्रुतित्रयमृदुक्षिप्रध्रुवस्वातौ सितांबरैः ।

मध्यं च मूलादिति भपितृमिश्रेऽपरेष्वसत् ॥ २ ॥

श्रुतित्रयेति ॥ श्रुतित्रयं=श्रवणधनिष्ठाशतभिषाः, मृदुक्षिप्रध्रुवाणि=चित्रा-
नुराधामृगरेवत्यश्विनीपुण्यहस्तरोहिण्युत्तरात्रयस्वाती च; एतेषु भेषु आद्यं रजः
शुभमिति पूर्वेण संबंधः । अत्र समाहारद्वंद्वः । आगमशासनस्यानित्यत्वा-
शुभभावः । मूलेति । मूलपुनर्वसुमघाविशाखाकृत्तिकासु मध्यं मध्यफलम् ।
अपरेषु भरणीज्येष्ठाद्राश्लेषापूर्वात्रयेषु अलदनिष्टफलम् । उक्तं च गर्गेण—
'सुभगा चैव दुःशीला वंध्या पुत्रसमन्विता । धर्मयुक्ता व्रतघ्नी च परसंतान-
मोदिनी ॥ सुपुत्रा चैव दुष्पुत्रा पितृवेश्मरता सदा । दीना प्रज्ञावती चैव
पुत्राढ्या चित्रकारिणी ॥ साध्वी पतिव्रता नित्यं सुपुत्रा कष्टचारिणी । स्वकर्म-
निरता हिंसा पुत्रपौत्रादिसंयुता ॥ नित्यं धनकथासक्ता पुत्रधान्यसमन्विता ।
मूर्खार्थाढ्या गुणवती दास्यक्षादिः क्रमात्फलम् ॥' इति । व्यवहारनिबन्धे
श्रीपतिनापि—'करादिपंचोत्तरमूलपूषदिष्णुत्रयाश्वीज्यविधींदुभेषु । आद्यं
रजः सौख्यसुतायुरर्थसौभाग्यवृद्धिं कुरुतेऽङ्गनानाम् ॥ मघेशयोः शोकमथा-
दितेभ्यं सा वंधकींद्रेऽप्यनले दारिद्र्या । पूर्वात्रये याम्यभुजंगाधिप्ये वैधव्य-
मस्या भवतीति नूनम् ॥' अत्र यद्यपि लिखितयोर्द्वयोरपि संमतिवाक्ययो-
रैकार्थ्यं तथापि ग्रंथकृता विशाखामूलयोर्मध्यत्वाभिधानं वसिष्ठवाक्यस्यानु-
रोधात्कृतम् । उक्तं च वसिष्ठेन—'द्विदैवमे पुष्पवती प्रमत्ता कृत्यैव मोघा-
मयवैरिसंधा । मूले प्रकामाधिकहीनसत्त्वा स्यात्सर्वभक्षोद्धतदोषचित्ता ॥'
इति । अथ सितांबरैः श्वेतवस्त्रे आद्यं रजः शुभमिति पूर्वेण संबंधः । उपलक्षणं
चैतत्क्षौमनूतनवस्त्रयोः । अर्थादन्यादृशेषु वस्त्रेषु रजोदर्शनं निंद्यमित्यर्थः ।
तदाह वसिष्ठः—'सुभगा श्वेतवस्त्रा स्याद्दृढवस्त्रा पतिव्रता । क्षौमवस्त्रा
क्षितीशा स्यान्नववस्त्रा सुखान्विता ॥ दुर्भगा जीर्णवस्त्रा स्याद्रोगिणी रक्त-
वाससा । नीलांबरधरा नारी विधवा पुष्पिता यदि । मलिनांबरतो नारी
दारिद्र्या स्याद्रजस्वला ॥' क्षौमवस्त्रं=पट्टवस्त्रम् । क्वचिद्रक्तविंदुभिः फलमुक्तम्—
'वस्त्रे स्युर्विषमा रक्तविंदवः पुत्रमाप्नुयात् । समाश्वेत्कन्यका चेति फलं स्या-
त्प्रथमार्तवे ॥' इति वसिष्ठोक्तेः । अन्यच्च—'संमार्जनं काष्ठतृणाग्निशूर्पान्हस्ते
दधाना कुलटा तदा स्यात् । तल्पोपभोगे तपसि स्थिता चेद्दृष्टं रजो भाग्य-
वती तदा स्यात् ॥' ॥ २ ॥

अथ निंद्यरजोदर्शनं शालिन्याह—

भद्रानिद्रासंक्रमे दर्शरिक्तासंध्याषष्ठीद्वादशीवैधृतेषु ।

रोगेऽष्टम्यां चन्द्रसूर्योपरागे पाते चाद्यं नो रजोदर्शनं सत् ॥३॥

भद्रेति ॥ भद्रा प्रसिद्धैव, निद्रा स्वापः, संक्रमः संक्रांतिः, दशोऽमावास्या,

रिक्ता प्रसिद्धा, संध्याप्रातः संध्या मध्याह्नसंध्या सायसंध्या च, पष्ठीठादश्या
 प्रसिद्धे, वैष्टतास्य सप्तविंशतितमो योग महापातश्च, रोगो ज्वरादि प्रदरादिश्च,
 अष्टमी, चन्द्रसूर्योपरागो ग्रहण, पात व्यतीपात सप्तदशयोगो महापातश्च, एषु
 दुष्टयोगेष्वप्यद्य रजोदर्शनं नो सत् । अनिष्टफलदमित्यर्थः । यदाह कश्यपः—
 ‘अष्टमी पक्षमा रिक्ता द्वादशी सक्रमेऽपि वा । वैष्टतौ च व्यतीपाते ग्रहणे
 चन्द्रसूर्यदो ॥ विष्टया संध्यासु निद्राया दुर्भगा प्रथमातंवे ।’ नारदेन तु
 प्रतिपत्तिवि परिघपूर्वार्धं च निषिद्धम्—‘अमारिक्ताष्टमीपष्ठीद्वादशीप्रतिप-
 त्स्वपि । परिघस्य तु पूर्वार्धे व्यतीपाते च वैष्टतौ ॥ संध्यासूपहृत्वे पक्ष्यामशुभ
 प्रथमातंवम् ॥’ रोगे समतिर्नास्ति । वसिष्ठेन तु स्थलभेदेन फलविशेषोऽभि-
 हित—‘ग्रामाद्बहिः परग्रामे वा चेत्स्याद्यभिचोरिणी । पतिव्रता पतिस्थाने
 सुशीला गृहमध्यमे ॥ ग्राममध्ये च वृद्धिश्च विधवा च दिगवरा । उपरागे
 च दुःशीला आयुष्य जलसन्निधौ ॥ धनमध्ये तु कन्याया धनधान्यसमृद्धिदा ॥’
 प्रथमातं स्यादिति पूर्वेण सवधः । अत्र रजस्वलाया कन्याया मात्रादिकृत-
 प्रश्नलगाच्चुभाशुभविशेषो भूयान्वसिष्टेनोक्तः सोऽस्माभिर्ग्रन्थबाहुल्यभयात्ता-
 लेखि स तत् एवावधार्य ॥ ३ ॥

अथ प्रथमरजस्वलाया ज्ञानमुहूर्तं वसततिलकयाह—

हस्तानिलाश्विमृगमैत्रवसुध्रुवारुष्यैः

शक्रान्वितैः शुभतिथौ शुभवासरे च ।

स्नायादथार्तववती मृगपौष्णवायु-

हस्ताश्विधातृभिरं लभते च गर्भम् ॥ ४ ॥

हस्तेति ॥ हस्तस्याश्विनीमृगानुराधाधनिष्ठारोहिण्युत्तरात्रयज्येष्ठाभि
 शुभतिथौ ‘मद्रा निद्रासक्रमे’ (श्लो०३) इत्याद्यनिष्टदिनव्यतिरिक्तदिवसे शुभ-
 वारे शुभानां चन्द्रबुधगुरुशुक्राणां वासरे च आर्तववती ऋतुरेवार्तवम्, प्रज्ञा-
 दित्वात्स्वार्थेऽण् । तद्विद्यते यस्या सा तथोक्ता सा रजोवती स्नायात् । उक्तं
 च दैवज्ञचल्लभे—‘ब्राह्मणानुराधाश्विनसोममेषु हस्तानिलासङ्कलवासवेषु ।
 विश्वार्यमक्षोत्तरभाद्रमेषु वराहनाक्षानविधिः प्रदिष्टः ॥’ आश्वढल = ज्येष्ठा,
 वासव = धनिष्ठेत्युपनरुक्तिः । वारफलमपि तत्रैव—‘सरन्पतिव्रता दीना पुत्रिणी
 भोगभागिनी । पतिव्रता क्लेशयुक्ता ऋतुज्ञानेऽर्कवारतः ॥’ इति । केचित्त्व-
 न्यथा वारफलं वदति—‘काकीय वध्या भवतीह शुक्ले नष्टप्रजा ज्ञानविधौ बुधे
 च । सौरे च मृत्युः पयसोऽप्यतंदौ भोमार्कजीवे बहुपुत्रलाभः ॥’ इति । एत-
 द्यसूताज्ञानविषयम् । तदुक्तं दैवज्ञचल्लभे—‘स्नाता प्रसूताप्यसुता बुधेन
 स्नाता च वध्या मृगुनदनेन । सौरे मृतिः क्षीरहतिस्तु सोमे पुत्रार्थलाभो
 रविजीवभौमे ॥’ इति । विशेषमाह—मृगेति ॥ मृगेवतीस्वातीहस्ताश्विनी-
 रोहिणीभिर्नक्षत्रैः स्नातार्तववती शरः शीघ्रं गर्भं लभते । तदुक्तं दैवज्ञमनो-
 हरे—‘वायुः पूषा च सौम्यश्च करो ब्रह्मा तथाश्विनी । एभिः ज्ञाने तु

नारीणां गर्भः संपद्यते पुनः ॥' इति । अत्रैकादश नक्षत्राणि स्नानविधावु-
क्तानि । तत्रापि षट्सु भेषु शीघ्रं गर्भोत्पत्तिर्भवेत्, अन्येषु किञ्चिद्विलम्बेने-
त्यर्थः । सर्वथा विहितभिन्नेषु स्नानं न कार्यमिति निष्कृष्टोऽर्थः । उक्तं च-
'कृत्तिका भरणी मूलमार्द्रा पुष्यः पुनर्वसुः । मघा चित्रा विशाखा च श्रवणो
दशमस्तथा ॥ एताः प्राणहरास्तारास्तासु स्नानं न कारयेत् । यदि स्नानं प्रकु-
र्वीत पुनःसूतिर्न विद्यते ॥' इति । अर्थाच्छतताराश्लेषापूर्वात्रयेषु मध्यम-
मिति । इयं च देशाचारतो व्यवस्थानुसंधेया, शिष्टाचारस्यापि स्मृतिवत्प्रा-
माण्यात् । दाक्षिणात्यास्तु-चतुर्थे एव दिवसे स्नानमाहुः- 'चतुर्थेऽहनि शुध्यति'
इति, 'भर्तुः स्पृश्या चतुर्थेऽह्नि स्नानेन स्त्री रजस्वला' इति स्मृतिवचनात् ॥४॥

अथ गर्भाधानमुहूर्तं शार्दूलविक्रीडितशालिनीभ्यामाह—

गंडांतं त्रिविधं त्यजेन्निधनजन्मर्क्षं च मूलांतकं

दासं पौष्णमघोपरागदिवसान् पातं तथा वैधृतिम् ।

पित्रोः श्राद्धदिनं दिवा च परिधाद्यार्धं स्वपत्नीगमे

भान्युत्पातहतानि मृत्युभवनं जन्मर्क्षतः पापभम् ॥ ५ ॥

भद्राषष्ठीपर्वरिक्ताश्च संध्या भौमार्काकीं नाद्यरात्रीश्चतस्रः ।

गर्भाधानं त्र्युत्तरेंद्रर्कमैत्रब्राह्मस्वातीविष्णुवस्वंबुपे सत् ॥ ६ ॥

गंडांतमिति ॥ अत्र यदिदुष्टफलतिथ्यादिषु रजोदर्शनमुद्धृतं तत्र चतुर्थ-
दिनानंतरं शांतिकं विधेयम् । यदाह वसिष्ठः—'प्रभूतदोषं यदि दृश्यते
तत्पुष्पं ततः शांतिककर्म कार्यम् । विवर्जयेदेव तदैकशय्यां यावद्रजोदर्शन-
मन्यवस्ते ॥ ईशानतो गोमयमंडलेन परिस्वृतेऽग्नौ जुहुयात्स दूर्वाम् । युग्मां
धृताक्तां च समित्प्रमाणां गायत्रिकां सोष्टसहस्रसंख्याम् ॥ शतप्रमाणामथ-
चाऽधहंत्रीं शुभैर्यवैर्व्याहृतिभिस्तिलैश्च । ततः सुरान्भूमिसुरान्पितृंश्च संतर्पये-
दन्नसुवर्णवस्त्रैः ॥' इति । शांतिकप्रकारस्तु शांतिपद्धत्यादौ द्रष्टव्यः । एवं
शांतिकं विधाय गर्भाधानं विधेयम् । तत्र स्वपत्नीगमे स्वपत्नीगमने एतान्दो-
षान् त्यजेदिति सर्वत्र संबंधः । एतान्कान् ? त्रिविधं गंडांतम् । गंडांतलक्षणं
रत्नमालायाम्—'नक्षत्रतिथिलग्नानां गंडांतं त्रिविधं स्मृतम् । नवपंचचतु-
र्थानां द्वेकार्धघटिकामितम् ॥' इति । निधनभं जन्मर्क्षात् सप्तमीं वधतारां,
जन्मनक्षत्रं जन्मसंज्ञकनक्षत्रत्रयं, मूलं, अंतकं भरणीं, दासमश्विनीं, पौष्णं रेवतीं
मघां, उपरागदिवसं ग्रहणदिनं, पातं व्यतीपातं महापातं च, वैधृतिं योगं महा-
पातं च, पित्रोर्मातापित्रोः श्राद्धदिनं, दिवा सूर्यावच्छिन्नकालं परिधयोगस्य,
पूर्वार्धं; तथोत्पातैर्दिव्यांतरिक्षभौमैस्त्रिविधैरुत्पातैर्हतं दूषितं जन्मर्क्षतः जन्म-
लग्नजन्मराशेर्वा मृत्युभवनं मष्टमं लग्नं पापभं पापग्रहयुक्तभं नक्षत्रं लग्नं वा
इति । भद्रेति । भद्रा प्रसिद्धा, षष्ठीतिथिश्च, पर्वाणि=चतुर्दश्यष्टम्यमावास्यापूर्णि-
मासंक्रमणानि । उक्तं च विष्णुपुराणे—'चतुर्दश्यष्टमी चैव अमावास्या च

पूर्णिमा । पर्वाण्येतानि राजेंद्र रजसंक्रातिरेव च ॥' इति । रिक्ताः=चतुर्थीनवमी-
चतुर्दश्यः । संध्या प्रातः संध्यां सायमध्या च, भौम मंगलवार, अर्कमादित्य-
चार, आर्किंशनैश्चरवार, चतस्र आधरात्री रजोदर्शनदिनमारम्य दिनचतुष्टय
त्यजेदित्यर्थः । तदनंतरमपि पुत्रार्थी रजोदर्शनतो विपमदिवस त्यजेत् । उक्त
चाधानाध्याये वसिष्ठेन निषेधजातम्—'पौष्णद्वये पित्र्यभयाम्यसार्पविष्णुद्वये
नेधनजन्मभेषु । उत्पातपापग्रहदूषितेषु न कार्यमाधानमनिष्टृप्ते ॥ उपप्लवे
घैष्टतिपातयोश्च पिष्टा दिवा पारिघपूर्वभागे । संध्यासु पर्यस्वर्पि मातृपित्रो-
ः स्मृतेऽहनि पत्नीगमन विवर्ज्यम् ॥ दिनेषु युग्मेषु च वक्ष्यमाणयोगे सुतार्थी
स्वसतीमुपेयात् । दिनेष्वयुग्मेषु च कन्यकार्यं हित्वा च गडास्तिथिरन्नमा-
नाम् ॥' इति । वक्ष्यमाणयोगे पुयोगै स्त्रीयोगैश्च । अत्र अथकृता श्रवण-
धनिष्टयोर्न निषेध कृत । घाहंस्पत्यसहिताया तयोर्विशेषतो विहितत्वात् ।
तद्वचनमनुनैत्र वक्ष्यते । ननु षोडशग्रहणाऽग्रहणत्रयिहितप्रतिषिद्धत्वात्किं कल्प
कस्मात् भवति ? सत्यम् । यद्वनामनुरोधो न्याय्य इति विधिरेवोचितः । अत
एवोक्त नारदेन—'शुचिर्भूत्वा युग्मतिथावनम्रा कामयेद्वियाम् । पुत्रार्थी
पुरुषस्त्यक्त्वा पौष्णमूलाहिपित्र्यभम् ॥' इति । 'त्यक्त्वा पर्यतिथिं मूलमा-
श्लेषा पैत्रम त्विति ॥' इति कदयपोक्तेश्च । तिथ्यादय कदयपेन काल-
विधाने उक्ता—'पञ्चदशीं पंचदशीं चतुर्थीं चतुर्दशीमप्युभयत्र हित्वा । शेषा
शुभा स्युस्त्रियथो निषेके चारा शशाकार्यसितेदुजानाम् ॥' इति । अत्र
वान्ये चद्रबुधगुरुशुक्रवारा निषेककार्ये शुभा उक्ता । अर्थादन्ये सूर्यभौम-
शनिवारा निषिद्धा । उक्त च कालनिर्णये—'रिक्ता पर्वाष्टमी पक्षी दिवा
जन्मत्रय तथा । पापग्रहणा चाराश्च त्याज्याश्चेवानृतौ गति ॥' इति । अत
एव बृहस्पतिसहितायाम्—'शेषाण्यृक्षाणि दुष्टानि स्युर्निषेकारयकर्मणि'
इत्युक्तम् । 'सोमज्ञगुरुशुक्राणा चारवर्गोदया शुभा । तेषा च दृष्टयश्चैव
नेतरेषा कदाचन ॥' इति । अत्र केचिन्निषेके पुंवारा उत्तमा, स्त्रीवारौ
मध्यमौ, नपुंसकारौ निषिद्धौ । उक्त च व्यासेन—'पुरषग्रहवारा स्यु
शुभा सीमतकर्मणि । मध्यौ स्त्रीग्रहवारौ तु वर्जयेत्तु नपुंसकौ ॥' इति ।
अत्र सीमतग्रहणमुपलक्षण गर्भाधानस्येत्याहुः । युक्तं चैतत्—'पुस्त्रीवारेषु स्त्री-
गमने पुरषा स्त्रियो बोत्पद्यते' इति तावदिष्टम् । नपुंसकवारगमने तु नपु-
सकस्योत्पत्ति स्यात्, नहि सा कस्यचिदिष्टा भवेदिति नपुंसकबुधवारनिषेध
एवोचितः, शनिनिषेधस्तूभयत्रादिसिद्ध एव । दाक्षिणात्यशिष्टसमाचाराच्चातो
बुधशान्योरेव निषेधोऽन्येषा ग्रहणमिति प्रतीयते । प्राच्यास्तु नेतस्सहते,
तन्मते तु सूर्यभौमशनीनामेव निषेधः । नारदः—'रजोदर्शनतोऽस्पृश्या
नार्यो दिनचतुष्टयम् । तत शुद्धा क्रियास्येता सर्ववर्णेष्वप्य विधि ॥' अत्रा-
ध्ववादमाह भारद्वाजः—'प्रथमेऽहनि चाडाली द्वितीये ब्रह्मघातिनी । तृतीये
रजकी प्रोक्ता चतुर्थेऽहनि शुष्यति ॥' धर्मशास्त्रेऽपि—'भर्तुः स्पृश्या चतु-
र्थेऽहनि ज्ञानेन स्त्री रजस्वला । पञ्चमेऽहनि योग्या स्यादैव पित्र्ये च कर्मणि ॥

तस्मादेतावतो दोषास्त्यक्त्वा स्त्री गमने हिता ॥' इति । ऋतुकालावधिमाह याज्ञवल्क्यः—'षोडशर्तुर्निशाः स्त्रीणां तस्मिन् युग्मासु संविशेत् । युग्मासु पुत्रा जायन्ते स्त्रियोऽयुग्मासु रात्रिषु ॥' अतः षोडशदिनमध्ये गर्भाधानं विधेयं, तत्रैव गर्भसंभवात् । तत्र वाराः समीचीनाः प्रागुक्ता एव । अधुना नक्षत्रा-
भ्याह-गर्भाधानमिति । उत्तरात्रयमृगहस्तानुराधारोहिणीस्वातीश्रवण-
धनिष्ठाशततारकासु गर्भाधानं सत् शुभदम् । उक्तं च बार्हस्पत्यसंहिता-
याम्—'हरिहस्तानुराधाश्च स्वातीवारुणवासवम् । उत्तरात्रितयं सौम्यं रोहिणी
च शुभाः स्मृताः ॥ आधाने मूलसार्पात्यमशुभं सममन्यभम् ॥' इति । एवं
विहितनक्षत्रे सति चंद्रबले गर्भाधानार्थं सकृदेव पत्नीगमनं कार्यमित्याह याज्ञ-
वल्क्यः—'एवं गच्छन् स्त्रियं क्षामां मघां मूलं च वर्जयेत् । सुस्थिरेंदौ सकृत्पुत्रं
लक्षण्यं जनयेत्पुमान् ॥' चकारादेवतीम् । भीमपराक्रमोऽपि—'पिङ्गं पौष्णं
नैर्ऋतं चापि धिष्ण्यं त्यक्त्वा नारीं सुप्रसन्नः प्रसन्नाम् । पुष्टः क्षामां पुत्रकामो-
ऽभिगच्छन् सल्लक्षण्यं पुत्रमाप्नोति पुण्यम् ॥' इति । तच्च गमनं मंत्रपूर्वकम् ।
तदुक्तं विष्णुपुराणे—'ऋतावुपगमः शस्तः स्वपत्न्यां मंत्रतो द्विज' इत्युक्ते-
रिदं त्रैवर्णिकविषयं प्रतीयते । मंत्रास्तु—'विष्णुर्योनिं कल्पयतु' इत्येवमादयः ।
एतैर्मन्त्रैर्दक्षिणेन पाणिनोपस्थमभिमृशेदिति गोभिलोक्तिः ॥ ५ ॥ ६ ॥

अथ गर्भाधाने लग्नबलमिंद्रवज्रयाह—

केंद्रत्रिकोणेषु शुभैश्च पापैस्त्रयायारिगैः पुंग्रहद्वयलभे ।

ओजांशगेंदावपि युग्मरात्रौ चित्रादितीज्याश्विषु मध्यमं तत् ॥७॥

केंद्रेति ॥ अथ सामान्यतः शुभलग्नानि वसिष्ठोक्तानि—'वृषभमिथुन-
कर्कसिंहकन्यातुलधरचापझषाः शुभा भवन्ति । यदि शुभफलशालिनोऽनु-
कूला निधनविशुद्धियुता निषेककाले ॥' इति । तत्र केंद्रत्रिकोणेषु लग्नचतुर्थ-
सप्तमदशमपंचमनवमस्थानेषु स्थितैः शुभग्रहैस्तथा व्यायारिगैस्तृतीयैकादश-
षष्ठस्थानस्थितैः पापग्रहैरुपलक्षिते पुंग्रहैः सूर्यभौमगुरुभिर्दृष्टे लग्ने तथा ओजां-
शगेंदौ ओजो विषमराशिर्मेषमिथुनादिः । अंशोऽप्योज एव, तत्र स्थिते चंद्रे
सति युग्मरात्रौ समरात्रौ गर्भाधानं कार्यम् । यदाह जगन्मोहने वसिष्ठः—
'केंद्रत्रिकोणेषु शुभस्थितेषु लग्ने शशांके च शुभैः समेते । पापैस्त्रिलाभारिगतैश्च
यायात्पुंजन्मयोगेषु च संप्रयोगम् ॥' इति । नारदः—'ओजराश्यंशगे चंद्रे
लग्ने पुंग्रहवीक्षिते । शुचिर्भूत्वा युग्मतिथौ ह्यनशां कामयेत्स्त्रियम् ॥' इति ।
पुंग्रहानाह नारदः—'पुंग्रहाः सूर्यजीवाराः स्त्रीग्रहौ शशिभार्गवौ । नपुंसकौ
सौम्यसौरी शिरोमान्नं विधुनुदः ॥' इति । अत्र पुंस्त्रीनपुंसकयोगा वसिष्ठे-
नोक्ताः—'आधानलग्ने विषमांशराशौ जीवेदुजाभ्यां युतवीक्षिते वा ।
नान्यैः सुपुत्रस्त्वथ पापखेटैः पापी च मिश्रैर्बलिभिश्च मिश्रः ॥ ओजक्षांशे
लग्ने वीर्ययुक्ते जीवेद्वर्कैरोजराश्यंशसंस्थैः । पुंजन्म स्याद्व्यत्यये कन्यका

१ अत्र 'आधाने मूलपित्र्यांतम्' इति पाठश्चेत्साधीयान् । मूलानुगुणो ग्रंथांतरसंवादी
च भवेत् ।

स्यान्मिश्रैः पदोऽद्यगैर्द्वित्रिजन्म ॥' पद = नपुसक । 'ओजाशकक्षाद्विषमर्क्ष-
 सस्थ पुजन्मकारी रविसूनुरेव । विचार्य धीर्यं पुरूपग्रहाणा वाच्योऽथ पुत्र-
 स्वयं पुत्रिका वा ॥ युग्माशलेभ्ये वलयुक्तशुक्रनिशाकराभ्या युतत्रीक्षिते वा ॥
 नान्यै सुकन्या त्वय पापरूपा पापैश्च शेष सुविचिंत्य वाच्यम् ॥' इति । एवम-
 न्येऽपि पुजन्मादियोगा जातके द्रष्टव्या । एषु यस्मिन्कस्मिन्पुजन्मयोगे पुत्रार्थो
 युग्मरात्रौ पक्षो गच्छेत् । कन्याजन्मयोगे तु कन्यार्थो त्रिपमरात्रौ पक्षो गच्छेत्
 इति फलितोऽर्थः । अथ गर्भाधाने विहितनक्षत्राग्राह्यं मध्यमनक्षत्राण्याह-
 चित्रेति । चित्रापुनर्वसुपुष्याश्विनीषु तद्गर्भाधानं मध्यमं मध्यमफलदमि-
 त्यर्थः । यदाह बृहस्पतिः—'चित्रादित्ये तथा तिष्यतुरगौ चेति मध्यमा ।
 शेषाण्यृक्षाणि दुष्टानि स्युर्निषेकात्त्यकर्मणि ॥' इति । अत्र केचिद्देवान्मानु-
 पाद्वा प्रतिवधान्तुरसन्निधानेऽनेकेषु ऋतुषु व्यतीतेषु गर्भाधानाख्य संस्कारो
 नाभूत्तदानीं देवान्मध्ये भर्ता समागतश्चेत्तदा दक्षिणायनशुक्रगुरुसंस्त्यूनाधि-
 मासादिमहादोषसद्भासदा गर्भाधानं नैव भवतीत्याहुः—अतीतकालत्वाद्यथा
 कालातीतेषु जातकर्मनामकर्मात्रप्राशनचौलादिसंस्कारा पूजोक्तदोषसद्भावे
 नैव भवति । उक्तं च वसिष्ठेन—'अतीतकालान्यखिलानि यानि कार्याणि
 सौम्यायनगे दिनेशे । गुरौ भृगौ वाप्ययं दृश्यमाने तदुक्तपचागदिनेऽप्यसदे ॥'
 इति । सत्यम् । सत्यपि ऋतूनामतिक्रमे 'निमित्तानतरमेव नैमित्तिकम्' इति
 न्यायेन 'षोडशतुर्निशा स्त्रीणा तस्मिन्पुग्मासु सविशेत्' इति याज्ञवल्क्य-
 वचसा षोडशदिनमध्ये एव चेत् भर्तुं साक्षिष्यमभूत्तदा तत्रैव यथाकथं-
 चित्कालशुद्धिं विचार्य गर्भाधानं कर्तव्यं । षोडशदिनातिक्रमे तु ऋत्वतरम-
 पेक्ष्य प्रागुक्तदिशा कालशुद्धिं विचार्य कार्यमेव, तदा बहुकालव्यापिनी काल-
 शुद्धिरपेक्ष्यैव । यतो विद्वानेश्वरेण—'तस्मिन्पुग्मासु सविशेत्' इत्यस्य
 व्याख्यानाप्रसरे किमपि विधिर्नियमः परिसरया वेति त्रयं पक्षा उपन्य-
 स्तास्तत्र खोगमने रागत एव प्रवृत्तेर्नियम् एवायमिति सिद्धातितम् । 'ऋतौ
 गच्छेदेव' इति यमस्मरणात् 'ऋताबुपेयात्सर्वत्र वा प्रतिषेधवर्ज्यम्' इति
 गौतमस्मरणाच्च । ऋत्वगमने प्रत्ययायोऽपि स्मर्यते । 'ऋतुज्ञाता तु यो भार्या
 सन्निधां नोपगच्छति । घोराया भ्रूणहत्याया युज्यते नात्र सशयः ॥' इति
 ज्ञातातपोक्तेः । अत एवैतद्दूषणभयादेवाधिकांशेनापि प्रादिना कन्या गुणवत्ते
 वरायापश्य देवेत्याह याज्ञवल्क्यः—'पिता पितामहो भ्राता कुल्यो वा जननी
 तया । कन्यामदं पूर्वनाशे प्रकृतिस्थं परं परं ॥ अग्रयच्छन्नवाप्नोति भ्रूणहत्या-
 मृतामृतौ ॥' इति वीष्मोक्तिः कैमुतिकन्यायसूचनार्थम् । यत्र पित्रादेरदातु-
 श्रेयस्य दोषसदा भर्तुरयं दोषो भवत्येवेति किं वाच्यमित्यर्थः । भ्रूणः=गर्भः । अथ
 गर्भाधानं विधाय पुत्रा निद्रासमये किं कार्यमित्याह विष्णुः—'निद्रासम-
 मासाद्य तावूल वदनात्यजेत् । पर्यंकाव्यमदा भालात् पुटं पुष्पाणि मस्तकात् ॥'
 इति । अथानया गर्भो धृतो न वेति प्रश्ने गर्भधारणयोगा जातके द्रष्टव्या ।
 प्रसूतेऽप्रसगाच्च लिख्यतेऽस्माभिः ॥ इति गर्भाधानं समाप्तम् ॥ ७ ॥

अथ प्रसिद्धे गर्भे सीमंतोन्नयनाख्यसंस्कारमुहूर्तं शार्दूलविक्रीडितेनाह—
जीवार्कारदिने मृगेज्यनिर्क्रान्तिश्रोत्रादितिब्रध्नै
रिक्तामार्करसाष्टवर्ज्यतिथिभिर्मासाधिपे पीवरे ।

सीमंतोऽष्टमषष्ठमासि शुभदैः केंद्रत्रिकोणे खलै-

लाभारित्रिषु वा ध्रुवांत्यसदहे लग्ने च पुंभांशके ॥ ८ ॥

जीवार्कंति ॥ जीवः=बृहस्पतिः, अर्कः=सूर्यः, आरः=मंगलः, एषां चारे;
तथा ब्रध्नः=सूर्यः, 'भास्कराहस्करब्रध्न' इत्यभिधानात् । तस्य भं हस्तः, अन्य-
त्स्पष्टं नामत एव । एवं मृगपुण्यमूलश्रवणपुनर्वसुहस्तनक्षत्रैः सीमंतो लक्ष-
णया सीमंतोन्नयनाख्यः संस्कारः कार्यः । सीमंत उन्नीयते यस्मिन्कर्मणि
तत्सीमंतोन्नयनमिति शब्दव्युत्पत्तिः, सीमंतः=केशमध्यभागः । उक्तं च सीमं-
ताध्याये कश्यपेन—'शुक्लपक्षादिदिवसं रिक्तां पर्वस्य मध्यमाम् । तिथिं त्यक्त्वा-
र्कभूसूनुसुरेज्यानां च वासरे ॥' इति ॥ रत्नमालायाम्—'श्रवणः सकरः
पुनर्वसुर्निर्क्रान्तेर्भ च सपुण्यको मृगः । रविभूसुतजीववासराः कथिताः पुंसवना-
दिकर्मसु ॥' आदिशब्देन सीमंतोन्नयनादि । व्यासः—'पुरुषग्रहवाराः स्युः
शुभाः सीमंतकर्मणि । मध्यौ स्त्रीग्रहवारौ तु वर्जयेत्तु नपुंसकौ ॥' इति । तत्र
तिथयो निषिद्धा उच्यन्ते—रिक्तेति । रिक्ताः प्रसिद्धाः, अमा=अमावास्या, अर्काः=
द्वादशी, रसाः=षष्ठी, अष्ट=अष्टमी; एताभिस्तिथिभिर्वर्ज्या न्यूना अवशिष्टा
यास्तिथयस्ताभिरुपलक्षिते दिने । यदाह गुरुः—'पक्षच्छिद्रां च रिक्तां च विना
पंचदशीं शुभाः । चतुर्दशी चतुर्थी च कदाचित्तु शुभप्रदे ॥ शुभसंस्थे निशा-
नाथे चतुर्थी च चतुर्दशी । पौर्णमासीं प्रशंसन्ति केचित्सीमंतकर्मणि ॥' इति ।
किंच मासाधिपे 'मासेश्वरा' इत्यग्रिमश्लोकेन ज्ञाते गर्भमासस्वामिनि पीवरे
पुष्टे उदिते सतीत्यर्थः । यदाह नारदः—'चतुर्थे मासि षष्ठे वाप्यष्टमे
वा तदीश्वरे । बलोपपन्ने दंपत्योश्चंद्रताराबलान्विते ॥' कश्यपोऽपि—'मासे-
श्वरे बलोपेते नास्तगे न पराजिते' इति । यदि मासाधिपो निर्वलस्तदा दोष
इत्याह गर्गः—'यस्य मासाधिपो रिक्तो नीचो वास्तंगतोऽपि वा । तस्मि-
न्मासे क्षयं याति प्रसवो वा भविष्यति ॥' स च सीमंतो गर्भधारणसम-
यादष्टमषष्ठमासि अष्टममासि षष्ठमासि वा कार्यः । अयं चेच्छया विकल्पः ।
'षष्ठेऽष्टमे वा सीमंतो मासि' इति याज्ञवल्क्योक्तेः । नारदेन चतुर्थोऽपि
मासोऽभ्यधायि, तद्वाक्यं प्रदर्शितं । शौनकेनापि—'चतुर्थे गर्भमासे
स्यात्सीमंतोन्नयनक्रिया । षष्ठेऽष्टमे वा कुर्वीत सूत्रांतरविधानतः ॥' सूत्रांतरं
स्वस्वगृह्यसूत्रम् । एवं स्वेच्छयोक्तमासे एव विधेयम् । तच्च शुद्धपक्षे पूर्वाह्णे
एव नापराह्णे । यदाह नारदः—'शुक्ले पक्षे च पूर्वाह्णे सीमंताख्यो विधिः स्मृतः'
इति । बृहस्पतिरपि—'पूर्वपक्षः शुभः प्रोक्तः कृष्णश्चांत्यत्रिकं विना । पूर्वाह्ण
एव तत्रापि नापराह्णे कथंचन ॥' इति । अथ लग्नमुच्यते—केंद्रेति ।
केंद्रं १।४।७।१० त्रिकोण ९।५ स्थानेषु शुभदैः सौम्यग्रहैस्तथा लाभारित्रिषु
१।१।६।३ खलैः पापग्रहैरुपलक्षिते लग्ने तत्रापि च पुनः पुंभांशके पुरुवराशि

लभे पुर्यनवाशके च कार्य । यदाह वसिष्ठः—‘केंद्रत्रिकोणोपगतैश्च सौम्यै-
 दुंश्चिक्क्यलाभारिगतैश्च पापैः । पट्टलप्रात्यविवर्जितैर्दौ सीमतकार्यं शुभद
 तथैव ॥’ इति ॥ रत्नमालायाम्—‘पष्ठे मास्यवाष्टमे तदधिपे वीर्योप-
 पत्ते विधौ चेष्टेष्टतनौ नृनामभयने पुलभभागेषु च । धीधर्माद्यचतुष्टयेऽपि
 च गुरौ पापैश्च तद्वाह्यगैर्मृत्युद्वादशवर्जितैश्च मुनिभिः सीमतकर्म स्मृतम् ॥’
 अत्र विशेषमाह कश्यपः—‘चन्द्रोऽपि शुभदो ज्ञेयस्त्यक्त्वा पष्ठाष्टम-
 न्ययान् । सीमतलभादेकोऽपि फर पचाष्टरि फग । इति सीमतिर्नी सौऽपि
 तद्गमं वा न सशय ॥’ अत्रापि जन्मराशिजन्मलभ्यामष्टमभवनमिष्टलभा-
 दष्टमलभ च शुद्ध ग्राह्यम् । यदाह सीमताध्याये कश्यपः—‘न नैधने
 तयोर्लभे नैधने शुद्धिसयुते । पचमिश्च चतुर्भिर्वा सूर्येदुगुरूप्यकैः । ग्रहेरिष्टै-
 शुभे लभे राशावपि न नैधने ॥’ इति । सीमतोन्नयनमित्यनुपग । तयो=स्त्रीपु-
 सयो । अस्यापवाद प्रयोगपारिजाते नृसिंहोक्तः—‘लभादष्टमराशीश
 केंद्रग शुभप्रीक्षित । यद्यप्यष्टममस्योक्त दोषमाशु व्यपोहति ॥’ अपि-
 शब्दो भिन्नक्रमोऽष्टममस्येत्यस्यानंतर द्रष्टव्य । स च कैमुतिकन्यायेनान्य-
 दोषनिवारणार्थोऽपि संपन्नः । कचित्सत्यपि ग्रहवले सिंहवृश्चिकलभे निंदिते
 अभिहिते इत्ययमप्यत्र विशेषो ध्येय । यदाह गुरुः—‘मूलक्षे केचिदि-
 च्छंति सीमत शुभद बुधा । सिंहलि वर्जयेत्तत्र ग्रहैरष्टमवर्जितम् ॥’ ग्रहै =
 क्रूरग्रहै । कचिद्राशित्रय निरिद्धम् । यदाह गुरुः—‘सीमतोन्नयन कार्यं
 शुभाशो शुभलभगे । कुलीरमृगकन्याश्च वर्ज्या शेषाश्च शोभना ॥’ इति ।
 अथ मतातरेण नक्षत्राणि चारांश्चाह—ध्रुवेति । ध्रुवाणि रोहिण्युत्तरात्रय, अंश
 रेवती, तथा सदहे सता शुभग्रहाणा चद्रबुधगुरुशुक्राणामहि वासरे, ध्रुवात्य-
 नक्षत्रेषु प्रागुक्तनक्षत्रेषु वा कार्यम् । एव शुभग्रहवारे वा कार्यमित्यर्थ ।
 यदाह गुरुः—‘रोहिण्यैदवमादित्य पुण्यहस्तोत्तरात्रयम् । पौष्ण वैष्णवमचैव
 सीमतादिषु समतम् ॥’ इति । श्रीधरः—‘सौम्याना चारवर्गा स्यु सीम-
 तादिषु शोभना ॥’ इति । अत्र जन्मनक्षत्र यदि विहितमपि सभवेत्तदा
 तदपि वर्ज्यमित्याह वसिष्ठ —‘बालात्रशुक्रौ व्रतवधने च राजाभिषेके
 सलु जन्मधिष्यम् । शुभ त्वनिष्टं सतत विराहसीमतयात्रादिषु मगलेषु ॥’
 एव निर्णति सीमतोन्नयनसुहृते शुक्रास्त्रादिदोषविचारो नास्ति, नियतमास-
 विहितत्वात् । तदाह गुरुः—‘मासप्रयुक्तकार्येषु मूढत्व गुरुशुक्रयो । न
 दोषदृन्मलो मासो गुर्वादित्यादिक तथा ॥’ इति । अयमत्र तात्पर्यार्थ —
 यत्र नियतकाल एव कालो विहित । यथा-चतुर्थे मासि पुसवनं तत्र शुक्रा-
 स्त्रादिदोषाभाव एव । यत्र तु सीमतादौ चतुर्थपष्ठाष्टममासरूप कालत्रय-
 विधानं तत्र शुक्रास्त्रादिदोषरहितेतरकालो ग्राह्य सभवात् । कचित्कुलाचार-
 वशात्सीमतादौ नियत एव कालो विवक्षितो भवेत्तदा न दोष, कुलाचार-
 वशादेव तदतिरिक्तो नियत एव कालः स्यात्तदापि न दोष । यत्र बहुकाल-
 विधानेऽपि बहुदिनग्यापकसिंहस्थगुर्वादिदोषसंज्ञावे सत्यनन्दगतिकत्वाच्चैव

दोषः । एवं नामकर्माज्ञप्राशनादिष्वपि द्रष्टव्यम् । उक्तं च—‘सीमंतजात-
कादीनि प्राशनांतानि यानि वै । न दोषो मलमासस्य मौढ्यस्य गुरुशुक्रयोः ॥’
इति । मौढ्यस्येत्यादि दोषोपलक्षणम् । एवं च कालप्रतीक्षायोग्येषु चूडाकरणा-
दिषु मलमासादिदोषो विचारणीय एवेति । अथैते गर्भाधानादयः संस्काराः
किं गर्भसंस्कारकत्वात्प्रतिगर्भमावर्तते उत सकृदेव कार्या इति । तत्रेदं भृगु-
वाक्यम्—‘प्राप्ते तृतीयमासे स्फुरदिंदुकलापपक्षे च । पुंसवनं पुत्रेऽसुर्गर्भे
गर्भे प्रकुर्वीत’ इति । पुंसवनमुपलक्षणं सर्वगर्भसंस्काराणाम् । गर्भे गर्भे इति
वीप्साग्रहणात्प्रतिगर्भमावृत्तिरिति केचिदाहुः । अपरे च सकृदेव कार्या
इत्याहुः । यदाह हारीतः—‘सकृच्च कृतसंस्काराः सीमन्तेन द्विजस्त्रियः । यं यं
गर्भं प्रसूयन्ते स सर्वः संस्कृतो भवेत् ॥’ इति । एतेन क्षेत्रसंस्कारकत्वमुक्तं
भवति । यथा भूरेकवारं दाहाद्यनेकसंस्कारवती सर्वकाले कर्षणयोग्या भवति
तद्वदत्रापीत्यर्थः । क्वचित्तु कोंकणदेशादौ प्रतिवर्षं दाहादिसंस्कारं विधाय
कर्षणं क्रियते । इत्येवं पक्षद्वयसंभवे देशाचारतो व्यवस्था ध्येया । ननु तृतीय-
मासविहितत्वादादौ पुंसवनमुहूर्तो विचारणीयस्तत्तत्तुर्थपष्टाष्टममासविहितः
सीमंतमुहूर्तो विचार्यः, वैपरीत्योक्तौ किं बीजमिति चेत् । उच्यते,—सीमन्ते
विहितस्य तिथिनक्षत्रवारलग्नादिसमुदायस्य पुंसवनेऽप्युपयोगात्सर्वदेशप्रसिद्ध-
सीमंतानुष्ठानाचारदर्शनाच्चादौ सीमंतस्योक्तिः । पुंसवनं स्वतंत्रकर्तव्यत्वेनोक्त-
मपि शिष्टाः सीमन्तेन सहैव कुर्वन्ति । यदाह जातूकर्ण्यः—‘सीमन्तेन सहा-
थवा’ इति । नृसिंहोऽपि—‘सीमंतोन्नयनस्योक्ततिथिवासरराशिषु । पुंसवं
कारयेद्विद्वान्सहैवैकदिनेऽथवा ॥’ इति । अत एवानवलोभनाख्यं कर्मासिन्नेव
दिने क्रियत इति शिष्टाचारोऽप्यत्रार्थं प्रमाणम् ॥ इति सीमंतविचारः ॥ ८ ॥

अथ प्रसंगेन मासेश्वरान् स्त्रीणां चन्द्रबलं च वसंततिलकयाह—

मासेश्वराः सितकुजेज्यरवीन्दुसौर-

चंद्रात्मजास्तनुपचंद्रदिवाकराः स्युः ।

स्त्रीणां विधोर्बलमुशन्ति विवाहगर्भ-

संस्कारयोरितरकर्मसु भर्तुरेव ॥ ९ ॥

मासेश्वरा इति ॥ गर्भप्रथममासादारभ्य दशमप्रसूतिमासपर्यंतं सिता-
द्यो मासेश्वरा ज्ञेयाः । यथा—प्रथममासेश्वरः शुक्रः, द्वितीये मंगलः, तृतीये
गुरुः, चतुर्थे रविः, पंचमे चंद्रः, षष्ठे शनिः, सप्तमे बुधः, अष्टमे आधानलग्ना-
धिपतिः, नवमे चंद्रः, दशमे सूर्यः । अत्र प्रथममासमारभ्य दशममासं यावद्ग-
र्भस्य कललादिरूपावस्था भवतीत्यपि विशेषो ध्येयः । यदाह चराहः—
‘कललघनांकुरास्थिचर्मागजचेतनताः सितकुजबीजसूर्यचंद्रार्किबुधाः परतः ।
उदयपतिचंद्रसूर्यनाथाः क्रमशो गदिता भवन्ति शुभाशुभं च मासाधिपतेः
सदृशम् ॥’ इति । शुक्रशोणितसन्निपातः=कललम् । अंगजानि=लोमानि ।

चसिष्टोऽपि—‘सितावनेयामरपूज्यसूर्यचंद्रार्किसौम्योदयपेंदुसूर्या । मामा-
धिपा स्य क्रमशो दक्षते निपीडितो नाशयति स्वमासि’ ॥ स्त्रीणामिति ॥
गोचरप्रकरणे यद्यप्युभयो स्त्रीपुंसयो सामान्यतो ग्रहबलमुक्त तथाप्यत्र
स्त्रीणा चंद्रबले विशेषोऽभिधीयते । विवाहे गर्भसंस्कारे गर्भाधानपुसवनसीम-
तादिरूपे स्त्रीणामपि बलं ग्राह्यम्, इतरकर्मसु यत्र परिधानालंकारधारणादिपु-
रुषेषु भर्तृध्वस्यैव चंद्रबलं ग्राह्यं न तु स्त्रीणाम् । यदा तु भर्ता मृतस्तदा
स्त्रीणामेव चंद्रबलं ग्राह्यमित्यर्थसिद्धम् । उक्तं च—‘पाणिपीडनविधेरनंतरं भर्तुरेव
बलमैव वादिकम् । चिंतनीयमिह योपिता वचिन्नाष्टमगलमृते मनीषिभिः ॥’
इति । राजमार्तंडः—‘विवाहकार्यं कुसुमप्रतिष्ठा गर्भप्रतिष्ठा वनिताविशुद्धौ ।
अन्यानि कार्याणि धवस्य शुद्धौ पत्यौ विहीने प्रमदात्मशुद्धौ ॥’ कुसुमप्रतिष्ठा=
गर्भाधानम् । गर्भप्रतिष्ठा=सीमतादि ॥ ९ ॥

अथ येषामाचार पृथगेव पुसवन विधेयमिति तदर्थं पुसवनमुहूर्तं विष्णु-
पूजामुहूर्तं चैव ब्रज्याह—

पूर्वोदितैः पुंसवनं विधेयं मासे तृतीये तथ विष्णुपूजा ।
मासेऽष्टमे विष्णुविधातृजीर्णलभे शुभे मृत्युगृहे च शुद्धे ॥ १० ॥

पूर्वोदितैरिति ॥ पूर्वं सीमतोत्रयने उदितैः श्रोक्तस्त्रिविवारनक्षत्रलग्नैरप-
लक्षिते तृतीये मासि पुंसवन विधेयमिति तदर्थं पुसवनाख्य कर्म विधेयम् ।
पुमान् सूयतेऽनेन कर्मणेति व्युत्पत्त्या पुसवनकर्मण पुस्त्वहेतुता । यदाह
शौनक —‘व्यक्ते गर्भे तृतीये तु मासे पुसवनं भवेत् । गर्भोऽन्यक्तस्तृतीये
चेच्चतुर्थे मासि वा भवेत् ॥’ नृसिंहः—‘सीमतोत्रयनस्योक्ततिथिवासर-
राशिषु । पुसव कारयेद्विद्वान्सहैवैकदिनेऽथवा ॥’ इति । विशेषमाह चसिष्टः—
‘कुर्यात्पुसवनं प्रासिद्धविषये गर्भे तृतीयेऽथवा मासि स्फीततनौ तुपारकिरणे
पुण्येऽथवा वैष्णवे । हित्वा कर्कटक न्युग्ममवलामन्येष्वरिक्ते तिथौ शुद्धे
नैधनघास्त्रि शुभशशभृद्दिनमग्निणा वासरे ॥’ इति । नैधनघास्त्रि=अष्टमस्थाने
सर्वप्रहरहिते । यदाह चसिष्टः—‘अष्टमस्था ग्रहा सर्वे नेष्टा स्युस्तेऽशुभा
यहा । एतं सम्यक्परीक्ष्यैव कुर्यात्पुसवनक्रियाम् ॥’ इति । वारास्वत्र
सौम्यग्रहाणामुक्ता । बृहस्पतिरप्यत्र विशेषमाह—‘गुरुशुक्रउर्ध्वदूना द्वेषकाण-
दिवसाशका । तेषामुदयहोराश्च पुसवेऽतिशुभावहा ॥’ इति । अन्यैस्तु
श्रीपत्यादिभिः पुवारा एव प्रशस्त्रा अभिहिता । तत्फलान्याह गर्गः—‘सौम्ये
मृतप्रजा मदे मृत्युर्वध्या च भार्गवे । सोमे दुग्धविहीना स्याच्छेषा सर्वार्थ-
सिद्धिदा ॥’ इति । अत्र वचनद्वयप्रामाण्याद्विकल्पः । केचित्तु यदा तृतीये
मासि पुसवनं चिकीर्षितं तदा सौम्यवारा एव ग्राह्या । यदा तु चतुर्थे मासि
गर्भस्य व्यक्तत्वात्पुसवनं चिकीर्षितं तदा पुवारा एव ग्राह्या इत्याहुः । नक्ष-
त्राणि ह्यत्र पुत्राणामपि ग्राह्याणि, तानि ‘श्रवणः सकर’ इति श्रीपतिनोक्तानि ।
चसिष्टेन तु पुत्राणामप्यभिहितानि । यथा—‘पुत्राणामप्यत्र श्रवणं स्वामी हस्त

पुनर्वसुः । मूलं प्रोष्ठपदं चानुराधा मृगशिरोऽश्विनी ॥' विशेषमाह ऋक्षो-
 च्ययः—'हस्तार्दातिष्यमूलानि सौम्यं विष्णुः पुनर्वसुः । प्रोष्ठपदाद्वयं प्रोक्त-
 माषाढद्वयमेव च ॥ श्रेष्ठानि कथितान्येव धिष्ण्यान्येकादशैव तु । स्वातौ
 तथा मघायां च रेवत्यां फल्गुनीद्वये ॥ अश्विन्यां चैव नक्षत्रे यदा पुंसवनं
 भवेत् । नरः संपद्यते दैवाद्यदा स्याद्गुरुतरुपगः । लुब्धो ह्रस्वतनुः क्रूरो नारी
 चेत्कुलटा भवेत् ॥ शेषाणि दश धिष्ण्यानि निंदितानि विशेषतः ॥' तदेत-
 योर्द्विरुक्तार्थयोर्वाक्ययोर्देशाचारतो व्यवस्था । तत्र वसिष्ठवाक्येन दाक्षि-
 णाया व्यवहरन्ति । प्राच्यास्तु ऋक्षोच्यवाक्येन ॥ अथ लग्नशुद्धि-
 माह ऋक्षोच्ययः—'मीनवृश्चिककुंभेषु चापगोसिंहकन्यकाः । उक्ताः पुंस-
 वनाद्येषु सुखपुत्रादिवांछया ॥ केंद्रत्रिकोणभवनेषु शुभस्थितेषु पापेषु षट्-
 त्रिदशलाभगृहस्थितेषु ॥ जीवेदुभानुभृगुभूमिजमंदिरेषु लग्नेषु लग्नपरिशुद्ध-
 शुभांशकेषु ॥' अत्रापि स्त्रीपुंसयोश्चंद्रबलमावश्यकमित्याह नृसिंहः—'अपि
 पुंसवनं कार्यं दंपत्योरनुकूलभे । जन्मादिं वर्जयेद्दाशिं चांशकं विपदादिषु ॥'
 इति । अथ गर्भरक्षार्थं विष्णुपूजासुहूर्त उच्यते—अथेति । सीमंतानंतरमष्टमे
 मासि विष्णुविधानृजीवैः श्रवणरोहिणीपुण्यैरुपलक्षिते दिवसे तथा लग्ने शुभे
 शुभस्वामिके शुभयुक्ते वा सति तथा मृत्युगृहेऽष्टमस्थाने शुद्धे सर्वग्रहरहिते
 च सति विष्णुपूजा कार्या । यदाह प्रयोगपारिजाते वसिष्ठः—'मास्यष्टमे
 च गर्भस्य कुर्याद्विष्णुबलिक्रियाम् । श्रवणे चैव रोहिण्यां पुण्ये चैव प्रश-
 स्यते ॥ द्वितीया सप्तमी चैव द्वादशी च शुभा तिथिः । शुभग्रहोदयाः
 शस्तास्तेषां च दिवसा अपि ॥ पापाख्यायारिगाः श्रेष्ठा नेष्टाः सर्वेऽष्टमे
 स्थिताः ॥' इति । अष्टमग्रहदोषापवादमाह गुरुः—'रंभेशः स्वांशगः स्वोच्च-
 स्वक्षेत्रोपचयर्क्षगः । अष्टमस्थस्य दोषोऽयं विनश्यति न संशयः ॥' इति ।
 नारदोऽपि—'लग्नाष्टमेशयोर्मैत्रे लग्नेशे बलसंयुते । अस्तगे निधनेशे च निधने-
 ऽपि शुभग्रहे ॥' इति । वसिष्ठसंहितायां तु संक्षिप्योक्तम्—'रोहिण्यां वा
 वैष्णवे पूर्वपक्षे द्वादश्यां वा सप्तमे वा तिथौ वा । मध्ये चाह्नः पूर्वभागेऽनु-
 कूले विष्णोः पूजां कारयेद्गर्भपुष्ट्यै ॥' तत्र पूजाप्रकारस्तेनैवोक्तः—'पीतांबरं
 कृष्णवर्णं शंखचक्रगदांबुजम् । वैकुण्ठवासिनं विष्णुं मृतकुंभे स्थापयेत्ततः ॥
 विष्णोः स्वरूपं कनकेन कृत्वा तल्लिङ्गमंत्रैरथ गंधपुष्पैः । वस्त्राक्षतैर्गुग्गुलुधूप-
 दीपैर्नैवेद्यतांबूलफलैश्च सम्यक् ॥ विष्णुं च देवतापूजां गर्भाणां रक्षणाय च ।
 ब्राह्मणाय प्रदातव्या प्रतिमा वस्त्रसंयुता ॥' इति गर्भरक्षार्थं विष्णुपूजा ॥१०॥

अथ जातकर्म-नामकरणयोर्मुहूर्तमुपजात्याह—

तज्जातकर्मादि शिशोर्विधेयं पर्वाख्यरिक्तोनतिथौ शुभेऽहि ।

एकादशे द्वादशकेऽपि घस्त्रे मृदुध्रुवक्षिप्रचरोऽप्यु स्यात् ॥ ११ ॥

तज्जातकर्मेति ॥ नन्विदमयुक्तं यज्जातकर्म शुभदिने कार्यमिति । कुतः ?
 जातस्योत्पन्नस्य कर्म वैदिकः संस्कारविशेषः स जातकर्मशब्देनोच्यते । तच्च

शब्दप्रवृत्त्योत्पन्नक्षण एव विधेयम् । यदाह वसिष्ठ—‘यस्मिन्मुहूर्ते
जनित कुमारस्तस्मिन्विधेयं खलु जातकर्म । सतर्प्य देवान्सपितृन्दिवांश्च
सुवर्णगोभूतिलकास्यवस्त्रै ॥’ इति । विष्णुरपि—‘जातकर्म तत् कुर्यात्पुत्रे
जाते यथोदितम्’ इति । यथोदितं स्वस्वगृहानुसारेणेत्यर्थः । तच्च श्रवणानन्तरं
सचैल स्नान विधाय कार्यम् । उक्तं च ज्योतिःसागरे वसिष्ठेन—‘श्रुत्वा
जातं पिता पुत्रं सचैल स्नानमाचरेत् । उत्तराभिमुखो भूत्वा नद्या वा देव-
स्नातके ॥’ इति, तदपि नालच्छेदनाद्यग्रेव कार्यम् । उक्तं च मनुना—
‘प्राङ्नाभिवर्धनात्पुत्रो जातकर्म विधीयते’ इति । वर्धन=उद्वेदनम् । ‘वृधु छेदने’
इति धात्वर्थानुसारात् । अत्र हेतुमाह जैमिनि—‘यावन्न चिच्छते नालं
तावन्नाप्नोति सूतकम् । छिन्ने नाले तत् पश्चात्सूतकं तु विधीयते ॥’ इति ।
तस्माज्जातकर्ममुहूर्तोऽनुपपन्नः । उच्यते,—सक्रात्यादिदुष्टकालेषु शुभकर्माचरे-
ण नास्ति । यदाह गर्गः—‘व्यतीपाते च सक्रान्तौ ग्रहणे वैष्टतावपि । श्राद्धं
विना शुभं कर्म प्राप्ते कालेऽपि नाचरेत् ॥’ अन्यच्च—‘अमामक्रातिविष्ट्यादौ प्राप्ते
कालेऽपि नाचरेत्’ । किञ्च मूलज्येष्ठागढातादिषु जन्मसमये शातिविधानात् ।
अथवा पिता देशान्तरगतो राजगृहादौ निरुद्धो वा जातकर्मादि कर्तुमशक्नु-
ष्वप्यप्यतिवधापवाहनेन गृहमागतोऽपि तत्रैव करोति, तदैव जन्माभावा-
त्सूतकप्रवृत्तेश्च । तदाह वैजयाप,—‘जन्मतोऽनन्तरं कार्यं जातकर्म यथाविधि ।
दैवादतीतं कालश्चेदतीतं सूतके भवेत् ॥’ इति । अत एव कालविकरपो-
ऽभिहितो नारदसंहितायाम्—‘तस्मिन्जन्ममुहूर्ते तु सूतकात्ते तथा शिशोः ।
जातकर्म च कर्तव्यं पितृपूजनपूर्वकम् ॥’ इति । इदं च तुल्यन्यायत्वान्नाम-
कर्मण्यपि ध्येयम् । तस्मादतिक्रान्तकाले अवश्यं जातकर्मादिमुहूर्तो विचार्य
इत्यलमतिप्रसङ्गेन । तज्जातकर्मादीति । पर्वण्युक्तानि मया । रिक्ता =चतुर्थी-
नवमीचतुर्दश्य, ताभिरुने वर्जिते तिथौ । जात्यभिप्रायेणैकवचनम् । शुभेऽह्नि
व्यतीपातादिदोषरहिते दिवसे शुभग्रहवामरे च तथैकादशे द्वादशे वा घटे दिने,
तथा मृदुध्रुवक्षिप्रचरभानि प्रसिद्धानि, तेषु च शिशोर्वालस्य तज्जन्मसमयाति-
क्रान्तं जातकर्मादि । आदिशब्देन नामकर्माप्युच्यते । तद्विधेयं कर्तव्यं स्यात् ।
उक्तं च वसिष्ठेन—‘मृदुध्रुवक्षिप्रचरेषु भेषु चारिक्तपर्वत्यदिनेषु कार्यम् । शुभ-
ग्रहाणां दिनरभ्रगं तज्जातकर्म त्वथ नामधेयम् ॥’ इति । रत्नमालायाम्—‘मृ-
दुध्रुवक्षिप्रचरेषु भेषु सूनोर्विधेयं खलु जातकर्म । गुरौ मृगौ चापि चतुष्टयस्थे
सर्वे प्रशस्यन्ति च नामधेयम् ॥’ चतुष्टय=केंद्रम् । जातकर्मप्रयोजनमाह
गुरुः—‘जातकर्मक्रिया कुर्यात्पुत्राय श्रीविवृद्धये । ग्रहदोषविनाशाय सूतिका-
ऽशुभविच्छिदे ॥ कुमारग्रहनाशाय पुमां सत्त्वविवृद्धये ॥’ इति । अथ नाम-
कर्मणि विशेषविचारः । नारदः—‘सूतकात्ते नामकर्म विधेयं स्वकुलो-
चितम्’ इति । तत्र नक्षत्रादिनियमाभावो नियतकालविहितत्वात् । तदुक्तं
सारसंग्रहे—‘एकादशेऽह्नि विप्राणां क्षत्रियाणां त्रयोदशे । वैश्यानां षोडशे
नाम मासात्ते शूद्रजन्मनः ॥’ इति । मनुस्तु—‘नामधेयं दशम्यां तु द्वादश्यां

चांस्य कारयेत् । पुण्येतिथौ मुहूर्ते वा नक्षत्रे वा गुणान्विते ॥' दश-
म्यामतीतायामेकादशे दिवसे इत्यर्थः । एतच्च ब्राह्मणविषयं, पूर्वोदीरितवाक्य-
स्वरसात् । अत्र नामकर्मणोऽपि विहितकालातिक्रमे शुक्रास्तादिदोषरहिते
शुभकाले तत्कार्यम् । यदाह कश्यपः—'उक्तकाले प्रकृतव्या द्विजानामखि-
लाः क्रियाः । अतीतेषु च कालेषु कर्तव्याश्चोत्तरायणे ॥ सुरेज्येऽप्यसुरेज्ये
वा नास्तगे न च वार्धके । शुभलभे शुभांशे च शुभेऽहि शुभवासरे ॥ चंद्र-
ताराबलोपेते नैधनोदयवर्जिते । पूर्वाह्णे क्षिप्रनक्षत्रे चरस्थिरमृदूदुषु ॥ नाम
मंगलघोषैश्च रहस्यं दक्षिणश्रुतौ ॥' बृहस्पतिः—'पूर्वाह्णः श्रेष्ठ इत्युक्तो
मध्याह्नो मध्यमः स्मृतः । अपराह्णं च रात्रिं च वर्जयेन्नामकर्मणि ॥' तथा
जगन्मोहने गुरुः—'पक्षच्छिद्रां च नवमीं हित्वा पंचदशीं तथा । शेषाः
स्युस्तिथयः सर्वा नामकर्मणि पूजिताः ॥ भास्करार्कजभौमानां वर्जयेदंशको-
दयौ । धनकर्मसुतभ्रातृनवमस्थः शुभः शशी ॥ शुद्धव्ययेऽष्टमे लभे पापाश्च
व्यरिलाभगाः । शुभेषु शेषसंस्थेषु नामकर्म शुभावहम् ॥' इति । प्रयोजनं
च स्मर्यते—'नामाखिलस्य व्यवहारहेतुः शुभावहं कर्मसु भाग्यहेतुः ।
नाश्चैव कीर्तिं लभते मनुष्यस्ततः प्रशस्तं खलु नामकर्म ॥' तच्च नाम जन्मनक्ष-
त्रचरणलक्षितस्वरोदयाभिहितशतपदचक्रांतर्गताक्षरादिकमेव कार्यम् । उक्तं च
गृह्यपरिशिष्टे—'तदक्षरादिकं नाम यस्मिन्धिष्ये यदक्षरम्' । शतपदचक्र-
सारोद्धारो ज्योतिषार्केऽभिहितो यथा—'चूचेचोला पदेऽश्वामे लील-
लेलो यमस्य मे । आईउए इमेमेर्मे ओवावीवू च धातुमे ॥ वेवोकाकी मृगौ
ख्याताः कूचङ्च्छास्तु रौद्रमे । केकोहाही त्वदितिमे हूहेहोडा च पुण्यमे ॥
डीडूडेडो इमे सार्पे मामीमूमे मघाभिधे । मोटाटीटू तथा भाग्ये टेढोपाप्यर्थ-
मर्क्षके ॥ पूषाणाठा तथा हस्ते पेपोरारीति चित्रमे । रुरेरोता तथा स्वात्यां
तीतूतेतो द्विदैवमे ॥ नानीनूने क्रमान्मैत्रे नोयायीयू इतींद्रमे । येयोभाभीति
मूलाख्ये भूधाफाढा जलस्य मे ॥ मेभोजाजीति विश्वर्क्षे जूजेजोखाभिजिह्व-
वेत् । खीखूखेखो श्रुतौ ज्ञेया गागीगूगे च वासवे ॥ गोसासीसू जलेशर्क्षे
सेसोदादीत्यजांघ्रिमे । दूजझथा तथोपांत्ये देदोचाचीति पौष्णमे ॥ इति प्रोक्ता
इमे पद्ये वर्णानामादिजाः स्फुटाः । ज्ञेया मेषादिराशीनां नवभिर्नवभिः पदैः ॥'
एतैरादिमाक्षरैश्चूडामणिरित्यादिनामानि स्थाप्यानि । तदुक्तं शंखेन—'कुल-
देवतानक्षत्रादिमाससंबद्धं नाम पिता वा कुर्यादन्योऽपि वा कुलवृद्धः' इति ।
अत्र केचित्—'जन्मनाम तु गोपयेत्' इति स्मरणाजन्मनक्षत्रसंबन्धि नाम गुप्तं
संस्थाप्य व्यवहारार्थमन्यन्नाम कुर्यादित्याहुः । तच्च नाम कीदृशं कार्यमित्याह
चसिष्ठः—'तद्द्वयक्षरं वा चतुरक्षरं वा यथेप्सितं चांतलकाररेफम् ।
विवर्ज्य नामादिकमेव कार्यं स्फुटं वदेद्वक्षिणकर्णरंध्रे ॥' इति । याज्ञिका अपि
पठन्ति—'घोषवदाद्यंतरंतस्थं त्रिपुरुषानूकमनरिप्रतिष्ठितं द्व्यक्षरं वा कृतं कुर्यान्न
तद्धितम्' इति । कृतं कृतं तद्धितं तद्धितांतं घोषवदादीनां वर्णानां कृतंतद्धि-
तानां च ज्ञानं व्याकरणशास्त्राज्ज्ञेयम् । विश्वप्रकाशपद्धतौ तु विशेषः—

१ अश्वामे अश्विनीनक्षत्रे इत्यर्थः । तस्य अश्वमुखसदृशत्वात् । २ त्रिपुरुषाननु कायंति
अभिधत्ते इति त्रिपुरुषानूकम् । अन्येषामपीति पूर्वपददीर्घः ।

‘कुमार्या’ अप्ययुजाक्षरेण नाम दद्याताम्’ इति । मासनामानि चसिष्टेनोक्तानि—‘चैत्रादिमासनामानि वैकुण्ठोऽथ जनार्दनः । उपेन्द्रो यज्ञपुरषो वासुदेवस्त्रिभुवनः । योगीश पुण्डरीकाक्ष कृष्णोऽनंतोऽच्युतस्तथा । चक्रधारीति चैतानि क्रमादाहुर्मनीषिणः ॥’ इति । कुलदेवतास्तु वंशपरपरया प्रसिद्धा । अत्रान्यो नामप्रयुक्तो विशेष स्मृतिभ्योऽनुसंधेयः ॥ इति नामकर्म ॥ ११ ॥

अथ बालजन्मानंतर प्राच्यशिष्टाचारप्राप्तं प्रसूताज्ञानसुहृत् वसतः निलकथाह—

पौष्णध्रुवेंदुकरवातहयेषु सूती-

स्नानं समित्रभरवीज्यकुजेषु शस्तम् ।

नार्द्रात्रयश्रुतिमघांतकमिश्रमूल-

त्वाष्ट्रे ज्ञसौरिवसुपद्मविरिक्ततिथ्याम् ॥ १२ ॥

पौष्णेति ॥ पौष्ण रेवती, ध्रुवाणि प्रसिद्धानि, इन्द्रभृग, करो हस्त, वात स्वाती, हयोऽश्विनी, एषु समित्रभरवीज्यकुजेषु अनुराधानक्षत्रसूर्यगुरुभौमवारसहितेषु सूत्या प्रसूताया ज्ञानप्रशस्तमुत्तमफलदम् । तदुक्तं दैवज्ञवल्लभे—‘उत्तरात्रयरोहिण्य सौम्य पवनरेवती । प्रसूता वनिता स्नायाद्वस्त्रमैत्राश्विनीषु च ॥ स्नाता प्रसूताप्यसुता बुधेन स्नाता च बध्या भृगुनदनेन । सौरि मृति क्षीरहतिश्च सोमे पुत्रार्थलाभो रविजीवभौमे ॥’ अन्ये तु पूर्वाफल्गुनीज्येष्ठाधनिष्ठास्वपि सूतीज्ञानवदति । ‘करेंद्रभाग्यानिलवासवात्यमैत्रेन्दवाश्विध्रुवमेऽङ्घ्रि पुताम् । तिथावरिक्ते शुभमामनति प्रसूतिकाज्ञानविधिं मुनीन्द्रा ॥’ इति । अथ निषिद्धनक्षत्राण्युच्यन्ते । नार्द्रात्रयमार्द्रापुनर्वसुपुष्या, श्रुतिमघांतकमिश्रमूलत्वाष्ट्राणि प्रसिद्धानि । द्वद्वैकवज्राद्यः । एषु दशनक्षत्रेषु सूतीज्ञानं न शस्त, पुन सूतेरभावादिति तात्पर्यार्थः । तथा ज्ञो बुध, सौरि शनि, तथा वसु अश्विनी, पट् पट्टी, रविर्द्वादशी, रिक्ता ४।९।१४, बुधशनिवारयोरेतासु तिथिषु च न शस्तम् । तदप्युक्तं दैवज्ञमनोहरे—‘भरणी कृत्तिका मूलमार्द्रा पुष्य पुनर्वसु । मघा चित्रा विशाखा च श्रवणो दशमस्तथा ॥ एषु मदे बुधे वारे सूतीज्ञानं न कारयेत् । यदि ज्ञानं प्रकुर्वीत पुन सूतिर्न विद्यते ॥’ इति । एतच्च दक्षिणात्या नानुमन्यते यत्सूतिकाज्ञानं वदन् प्राच्य इति प्रष्टव्यं—किं सूतकमध्ये सूतिकाज्ञानं सूतकाद्विर्हा ? नाद्य कल्पः । यदि सूतकमध्ये, पष्ठिकापूजार्थं क्रियमाणमपि ज्ञानं चाङ्गलहस्तधृतपुष्पवन्निष्फलमेव शुभ्यभावात् । नापि द्वितीयः । सूतकानंतरमेव शुभ्यापादकज्ञानस्य विहितत्वात् । यदपि दैवज्ञवल्लभवाक्यं तदाचारमूलकं, न स्मृतिमूलकमिति मत्वा सतोष्टयम् । अथ प्राच्यमतेनैव जन्मानंतर बालस्य स्नानपानसुहृत् उच्यतेऽस्माभि—‘रिक्ता भौम परित्यज्य विष्टिं पात सर्वैष्टतिम् । मृदुध्रुवक्षिप्रमेषु स्नानपानं हितं शिशो ॥’ इति दैवज्ञवल्लभोक्तेः ॥ इति सूतीज्ञानम् ॥ १२ ॥

अथ प्रसंगतः संस्कारानन्तर्गतमपि प्रथमादिमासोत्पन्नदंतफलं प्रसंगतः शार्दूलविक्रीडितेनाह—

मासे चैत्प्रथमे भवेत्सदशनो बालो विनश्येत्स्वयं

हन्यात्स क्रमतोऽनुजातभगिनीमात्रग्रजान्ध्यादिके ।

षष्ठादौ लभते हि भोगमतुलं तातात्सुखं पुष्टतां

लक्ष्मीं सौख्यमथो जनौ सदशनो वोर्ध्वं स्वपित्रादिहा ॥ १३ ॥

मासे चेदिति ॥ बालकश्चेज्जन्मानन्तरं प्रथमे मासे सदशनो दंतयुक्तो भवेत्स्यात्तदा स्वयं विनश्येत् । ततो ध्यादिके द्वितीयादिके मासे स बालको दंतयुक्तो भवेत्तदाऽनुजातभगिनीमात्रग्रजान्ध्यादिके । यथा—द्वितीयमासेऽनुजातं कनिष्ठभ्रातरं हन्ति । तृतीयमासे भगिनीं हन्ति । चतुर्थमासे मातरं हन्ति । पंचमे मासि अग्रजं ज्येष्ठभ्रातरं हन्ति । षष्ठादिमासेषु दंतजन्म समीचीन-फलम् । यथा—षष्ठे अतुलं बहुलं भोगं लभते । सप्तमे तातात्पितृतः सुखं लभते । अष्टमे पुष्टताम्, नवमे लक्ष्मीम्, दशमे सौख्यम्; एतच्चोपलक्षणं एकाद-शेऽपि मासे सौख्यमेव, द्वादशे मासे सुखबाहुल्यं लभते इत्यर्थः । यदाह चण्डे-श्वरः—‘प्रथमे दंतजननात्स्वयमेव विनश्यति । द्वितीये भ्रातरं हन्ति तृतीये भगिनीं तथा ॥ चतुर्थे मातरं हन्ति पंचमे चात्मनोऽग्रजम् । षष्ठे च मंत्रजीवी स्यात्सप्तमे पितृसौख्यदः ॥ अष्टमे पुष्टिजनको नवमे लभते धनम् । लभते दशमे मासि सौख्यमेकादशेऽपि वा ॥ द्वादशे धनसंपत्तिर्दन्तानां जनने फलम् ॥’ इति । अथो इति । अथो जनौ जन्मकाल एव सदशनो दंत-युक्तः स्यात्तदा स्वपित्रादिहा स्वमात्मानं पितरं च आदिशब्देन मातरं च हन्ति नाशयतीति स्वपित्रादिहा । केचिदादिशब्देन भ्रात्रादीनामपि नाशं व्याच-क्षते । वोर्ध्वमिति । वा अथवा ऊर्ध्वं ऊर्ध्वपंक्तौ स्वजन्मानन्तरं निषिद्धे विहि-तेऽपि वा काले सदशनश्चेत्स्यात्तदापि स्वपित्रादिहा । आत्मपितृनाशक इत्यर्थः । उक्तं च पद्मपुराणे विष्णुधर्मोत्तरखण्डे परशुरामं प्रत्याह पुष्करः—‘दंतजन्मनि बालानां लक्षणं तन्निबोध मे । उपरि प्रथमं यस्य जायंते च शिशोर्द्विजाः ॥’ उपरि=उपरिपंक्तौ । द्विजाः=दंताः । ‘दंतविप्रांडजा द्विजाः’ इत्यभिधानात् । ‘दंतैर्वा सह यस्य स्याज्जन्म भार्गवसत्तम । मातरं पितरं चाथ खादेदात्मानमेव च ॥’ इति । एवंविधे दंतजनने शांतिरप्युक्ता तत्रैव । ‘तत्र शांतिं प्रवक्ष्यामि तन्मे निगदतः शृणु । गजपृष्ठगतं बालं नौस्थं वा स्नापये-द्विज ॥ तदभावे तु धर्मज्ञ कांचने तु वरासने ।’ तदभावे=गजाद्यभावे । ‘सर्वोपधैः सर्वगंधैर्वीजैः पुण्यैः फलैस्तथा ॥ पंचगव्येन रत्नैश्च मृत्तिकाभिश्च भार्गव । स्थालीपाकेन धातारं पूजयेत्तदनंतरम् ॥ सप्ताहं चात्र कर्तव्यं तथा ब्राह्मणभोजनम् । अष्टमेऽहनि विप्राणां तथा देया च दक्षिणा । कांचनं रजतं गाश्च भुवं वा धनमेव च । दंतजन्मनि मासान्यसंभवे सप्तमादपि ॥ अष्ट-मेऽहनि विप्राणां शृणु आनमतः परम् ॥ भद्रासने निवेश्येनं मृत्निर्मूलफलै-

स्तथा । सर्वोपधै सर्वत्रीजै सर्वगधैस्तथैव च ॥ स्नापयेत्पूजयेच्चात्र वह्निं सोम
समीरणम् । समीरण=नायु । 'पर्यंतांश्च तथा रथातान् देवदेव च केशवम् ॥
पूतेषामेव जुहुयादृतममौ यथाविधि । ब्राह्मणानां तु दातव्या यथाशक्त्या
च दक्षिणा ॥ ततः स्वलकृतं बालमासने तूपवेशयेत् । आसीनं छत्रमूर्धानं
वीजैः सुस्नापयेत्ततः । सुखीभिरालकानां च तैः सुकार्यं च पूजनम् । पूज्या-
श्चाविधवा नार्यो ब्राह्मणाः सुहृदस्तथा ॥' इति । एवं पद्मपुराणोक्ता । स दंत-
जननशान्तिविधेया, ततोऽशुभफलनाशपूर्वकशुभफलावाप्तिर्भवतीति ॥ इति
प्रथमादिमासे दंतजननफलम् ॥ १३ ॥

अथ दोलारोहणमुहूर्तं विवक्षुस्तत्सवधिः शुभाशुभफलदातृदोलाचक्र-
मनुष्टुभाह—

दोलारोहेऽर्कभातपंचशरपंचेषु सप्तभैः ।

नैरुज्यं मरणं काश्यं व्याधिः सौख्यं क्रमाच्छिरोः ॥ १४ ॥

दोलारोह इति ॥ काष्ठलोहाद्याधारोपनिबद्धं पुरपाधातवशादतरिक्षे
गतागतं कुर्वन्नत्पो बालकयोग्यं पर्यंकप्रदेशो दोलाशब्देनोच्यते । तत्र
शिशोर्बालस्य दोलारोहे दोलास्थापने चिकीर्षिते सति अर्कभातसूर्यनक्षत्रात्पच-
नक्षत्रैर्नैरुज्यं नीरोगता स्यात्, तदग्रिमपचनक्षत्रैर्मरणं स्यात्, तदग्रिमपचनक्षत्रैः
काश्यं देहे वृक्षत्वं स्यात्, तदग्रिमैरिषुभिः पचनक्षत्रैर्व्याधिः स्यात्, तदग्रिमस-
प्तनक्षत्रैः सौख्यं स्यादिति यथामाव्य योजना । फलं चेदं शिशोरेव सत्कार्य-
त्वात् । उक्तं च—'सूर्यभाच्चद्रमं यावत्पचपचं चतुर्दिशम् । मध्ये तु सप्त
देवानि दोलिकाचक्रं उत्तमे ॥ पूर्वभागे निरोगत्वं दक्षिणे मरणं ध्रुवम् ।
पश्चिमे तु कृशो बाल उत्तरे व्याधिसंभवः ॥ शेषेषु सप्तधिष्ण्येषु बालकस्य
सुखं भवेत्' इति ॥ १४ ॥

अथावमरप्राप्तं दोलामुहूर्तं वसततिलकाया पूर्वाधिनोत्तरार्धेन निष्क्रमण-
मुहूर्तं चाह—

दंतार्कभूपधृतिदिङ्मितवासरे स्या-

द्वारे शुभे मृदुलघुध्रुवभैः शिशूनाम् ।

दोलाधिरूढिरथ निष्क्रमणं चतुर्थ-

मासे गमोक्तसमयेऽर्कमितेऽह्नि वा स्यात् ॥ १५ ॥

दंतार्कैति ॥ दत्ता द्वात्रिंशत्, अर्का द्वादश, भूपा षोडश, धृतयोऽष्टा-
दश, दिशो दश, एतन्मितदिवसेषु तथा शुभे वारे सोमबुधगुरुशुक्राणां वारे
तथा मृदुगणलघुगणध्रुवगणनक्षत्रैरुपलक्षिते शिशूनां बालानां दोलाधिरूढि-
दोलायामधिरूढिरारोहः स्यात् । यदाह प्रयोगपारिजाते गुरु—'दोला-
रोहस्तु कर्तव्यो दशमे द्वादशेऽपि वा । षोडशे दिवसे वापि द्वात्रिंशद्विसे-
ऽपि वा ॥' इति । भविष्यपुराणे—'अभीष्टे पुण्यदिवसे चंद्रताराबलान्विते,

मृदुध्रुवक्षिप्रभेषु माता वा कुलयोषितः । योगशायिहरिं स्मृत्वा प्राक्क्षीर्षं
विन्यसेच्छिशुम् ॥' इति ॥ अथ प्रसंगतोऽन्येषामपि दोलारोहणमुहूर्तः
प्रोच्यते । तत्र दीपिका—'उग्रेंद्रमूलाहिशिवाग्निवर्ज्यं शस्तेन्दुतारांतिथि-
लग्नयोगे । विष्टिक्षमापुत्रयमाहवर्ज्यमांदोलकारोहणमत्र शस्तम् ॥' इति ।
यमः=शनिः । अथ निष्क्रमणमुहूर्तः । तत्र चतुर्थमासे गमोक्तसमये
यात्राभिहितसमीचीनतिथिवारनक्षत्रादिसहिते काले शिशूनां निष्क्रमणं निष्क्र-
माख्यसंस्कारं पूर्वं गृहाद्वहिर्गमनं कुर्यात् । वा अथवार्कऽमितेऽह्नि द्वादशे दिवसे
निष्क्रमणं कुर्यात् । यदाह मनुः—'चतुर्थे मासि कर्तव्यं शिशोर्निष्क्रमणं
गृहात्' । गुरुरपि—'गृहान्निष्क्रमणं सूनोश्चतुर्थे मासि कारयेत् । यात्रोक्ते
समये मासि तृतीये द्वादशेऽहनि ॥' अत्र तृतीयमासोऽप्युक्तः । राजमार्तेंडे-
नापि—'मासे तृतीये शशिवृद्धिपक्षे क्षपाकरे शोभनगोचरस्थे । उत्पातपाप-
ग्रहवर्जिते भे निष्कासनं सौख्यकरं शिशूनाम् ॥' तदेतयोः पक्षयोर्यथागृह्यं
व्यवस्था । मुहूर्तसंग्रहे तु विशिष्य तिथ्याद्युक्तं निष्क्रमणे—'पूर्वपक्षः शुभः
प्रोक्तः कृष्णश्चांत्यत्रिकं विना । रिक्ताषष्ठ्यष्टमीदर्शद्वादशीश्च विवर्जयेत् ॥
चत्वार्ययमतस्त्रीणि वैश्वात्रीणि च बुध्यभात् । बुध्यभादुत्तराभाद्रपदातस्त्रीणि
भानि च । मैत्रमादित्यपुण्यौ च रोहिणी च शुभावहाः ॥ झषालिमेषा वर्ज्याः
स्युस्तथैवाधोमुखानि च । सतां तु वारवर्गाश्च शुभदास्तूदयास्तथा ॥
केंद्रत्रिकोणगाः सौम्याः पापाः षष्ठत्रिलाभगाः । उपनिष्क्रमणे शस्ता मातुलो
वाहयेच्छिशुम् ॥' इति । अधोमुखानि 'मूलाहिमिश्रोग्रमधोमुखं भवेत्' (२।१)
इत्युक्तानि । उदयाः=लग्नानि । एवंविधे सुलग्ने क्रियमाणस्य शिशुनिष्क्रमण-
कर्मणः फलमाह बृहस्पतिः—'अथ निष्क्रमणं नाम गृहात्प्रथमनिर्गमः ।
अकृतायां क्रियायां स्यादायुःश्रीनाशनं शिशोः ॥ कृते संपद्विवृद्धिः स्यादायु-
र्वर्धनमेव च ॥' अत्र विशेषमाह यमः—'तृतीये मासि कर्तव्यं शिशोः
सूर्यस्य दर्शनम् । चतुर्थे मासि कर्तव्यमग्नेश्चंद्रस्य दर्शनम् ॥' इति । इति
निष्क्रमणमुहूर्तः ॥ १५ ॥

अथ सूतिकाया जलपूजामुहूर्तं भुजंगप्रयातेनाह—

कवीज्यास्तचैत्राधिमासे न पौषे जलं पूजयेत्सूतिका मासपूतौ ।
बुधेंद्रिज्यवारे विरिक्ते तिथौ हि श्रुतीज्यादितीर्द्धर्कनैर्ऋत्यमैत्रैः ॥

कवीज्येति ॥ कविः शुक्रः, इज्यो गुरुः, अनयोरस्ते; चैत्रमासे, तथाधिक-
मासे, तथा पौषमासे सूतिका जनयित्री मासपूतौ सत्यां जलं नद्यादेरंबु न
पूजयेत् । तथा बुधेंद्रिज्यवारे बुधगुरुचंद्रवारे, तथा विरिक्ते रिक्तारहिते तिथौ
हि निश्चितं तथा श्रुतिः श्रवणः, इज्यः पुण्यः, अदितिः पुनर्वसुः, इंदुर्मृगः,
अर्को हस्तः, नैर्ऋत्यं मूलं, मैत्रमनुराधा; एतैर्नक्षत्रैः सहिते दिने सूतिका जन-
यित्री मासपूतौ सत्यां नद्यादेर्जलं पूजयेत् । अत्र मूलानुपलंभः । नन्वयं मुहूर्तौ
निष्क्रमणात्प्राङ् नामकरणानंतरं वक्तव्यः, प्राप्तकालत्वाद्भुक्तमे कारणं न

पद्याम इति चेच्छृणु,—अमस्त्वत्र शास्त्रीयो विवक्षितो जलपूजा ह्याचारप्राप्ता
लौकिकीति क्रमानपेक्षा । अतः कालातरेऽपि केचिजलपूजामाहुः । अथ मा-
सान्तर मिहितो गवादिदुग्धपानविधिस्तन्मुहूर्तं प्राच्यमतेन मयोच्यते ।
श्रीधरीये—‘एकत्रिंशे घामरे वा द्वितीये जन्मर्क्षे वा शुद्धलभेऽनुकूले । शस्त्रे
क्षीर सनिदध्याच्छिन्ना वक्त्रे धात्री पूज्यपूजा विधाय ॥’ नृसिंहोऽपि—
‘एकत्रिंशदिने चैव पयः शस्त्रेन पाययेत् । अन्नप्राशननक्षत्रदिवसोदयरशिषु ॥’
यक्ष्यमाणाअप्राशनोक्तशुभदिवसे एकत्रिंशत्तमे धान्युपमाता गवादिक्षीर शस्त्रे
निधाय मान्यपूजां च विधाय शिशुमुखे क्षीर निदध्यादित्यर्थः ॥ १६ ॥

अथात्रप्राशनमुहूर्तं स्रग्धरावसतनिलकाम्यामाह—

रिक्तानंदाष्टदशं हरिदिवसमथो सौरिभौमार्कवारां-

छग्रं जन्मर्क्षलग्नाष्टमगृहलग्नं मीनमेपालिकं च ।

हित्वा पष्ठात्समे मास्यथ हि मृगदृशां पंचमादोजमासे

नक्षत्रैः स्यात्स्थिरारख्यैः समृद्धलघुचरैर्वालकान्नाशनं सत् १७

केंद्रत्रिकोणसहजेषु शुभैः सशुद्धे

लग्ने त्रिलाभरिपुगैश्च वदन्ति पापैः ।

लग्नाष्टपष्टरहितं शशिनं प्रशस्तं

मैत्राम्बुपानिलजनुर्भमसच्च केचित् ॥ १८ ॥

रिक्तेति ॥ केंद्रेति ॥ अथोक्तद्वयो मध्ये पठितोऽपि पद्यादौ ज्ञेयः । अथो
अनन्तर निष्क्रमणानन्तरमेवप्रिये काले बालानामप्राशनं प्रथमभोजनं सत्
शुभफलदायि स्यादित्यन्वयः । तत्रैते वर्ज्यपदार्था—रिक्ता ११११४, नदा
११६११, अष्ट ८, दश ३०, हरिदिवस, द्वादशी १२, पृथक्स्थिर्हित्वा उप-
लक्षणत्वात्तिथिक्षयः च तथा सौरिभौमार्कवाराश्च हित्वेत्यर्थः । यदाह नारदः—
‘रिक्ता तिथिक्षयः नदा द्वादशीमष्टमीमपि । त्यक्त्वान्यतिथयः श्रेष्ठा प्राशने
शुभवासरा ॥’ इति । कश्यपोऽपि—‘द्वादशीमष्टमी रिक्ता नदा’ चैव
दिनक्षयम् । सूर्याकिंभौमवाराश्च त्यक्त्वान्यशुभवासरे ॥’ नञान्नप्राशनमित्य-
नुवर्तते । अत एवोक्तं जीर्णं—‘द्वितीया च तृतीया च पचमी सप्तमी तथा ।
त्रयोदशी च दशमी प्राशने तिथयः शुभा ॥’ इति । क्वचित्सूर्यबुधगुरुवारा
प्राशना उक्ता, अन्ये निषिद्धा । उक्तं च—‘शशिशुके च मदाग्निं शर्ना भौमे
बलक्षयः । बुधार्कगुरुगारेषु प्राशनं हि शुभावहम् ॥’ इति । तदेतन्निर्मूलत्वा-
दुपेक्ष्यम् । दोषात्तरमप्युक्तं नारदेन—‘न चैष्टौ व्यतीपाते विष्ट्या गदा-
निगदयो । शूले वज्रे न परिधे बालान्नप्राशनं हितम् ॥’ अत्रैषा दोषाणां
सामान्यतो निषेधे सिद्धे पुनर्वचनम् ‘विष्टिरगारकश्चैव’, ‘वज्रविष्कम्भयोस्तिष्ठ’

इत्यनयोरप्यपवादार्थम् । तेन स्वीयभोगपर्यंतं निषेधः । लग्नमिति । जन्मक्ष-
लक्षे जन्मराशिजन्मलक्षे ताभ्यामष्टमगृहमष्टमलवोऽष्टमनवांशश्च तौ गच्छति
प्राप्नोत्येवंविधं लग्नं हित्वा । जन्मराशिजन्मलग्नाभ्यामष्टमलग्नमष्टमनवांशं च
त्यजेदित्यर्थः । उक्तं च कश्यपेन—‘जन्मराशिविलग्नान्नाभ्यां नैधनेऽंशे च वर्जयेत् ।’
इति । तथा मीनमेषालिकं च मीनमेषवृश्चिकलग्नानि हित्वा । यदाह जगन्मो-
हने कश्यपः—‘गोऽश्वकुंभतुलाकन्यासिंहकर्कनृयुग्मृगाः । शुभदाराशयश्चैते
न मेषझषवृश्चिकाः ॥’ इति । अश्वः=धनुः । नृयुग्=मिथुनम् । मृगः=मकरः, षष्ठा-
दिति ल्यबलोपे पंचमी । षष्ठमासमारभ्य सममासे षष्ठाष्टमदशमद्वादशमासेषु
वालानामन्नप्राशनम् । पुंवालविषयमेतत् । अथानंतरं हि निश्चयेन मृगदृशां कन्य-
कानां पंचमादौजमासे विषममासे पंचमसप्तमनवमैकादशमासेषु अन्नप्राशनं
सत् । उक्तं च वसिष्ठेन—‘युग्मेषु मासेषु च षष्ठमासात्संवत्सरे वा नियतं
शिश्नूनाम् । अयुग्ममासेषु च कन्यकानां नवान्नसंप्राशनमिष्टमेतत् ॥’ अत्रा-
युग्ममासत्वं पंचममासादिति ज्ञेयम् । यदाह नारदः—‘षष्ठे मास्यष्टमे वाथ
पुंसां स्त्रीणां च पंचमे । सप्तमे मासि वा कार्यं नवान्नप्राशनं शुभम् ॥’
मनुस्तु—‘षष्ठेऽन्नप्राशनं मासि’ इत्याह । एवमनेककालाभिधाने कस्मिन्काले
अन्नप्राशनं विधेयमिति संदेहः । किं समबलत्वात्सर्वेऽपि मुख्या एव काला
उत कश्चिन्मुख्यगौणभाव इति । अत्र ब्रूमः—स्वस्वगृह्ये विशिष्यकालोऽन्न-
प्राशने उक्तः स मुख्यः । तत्र गुरुशुक्रास्तादिविचारं विनैव विधेयम् । इतरेषु
गौणकालेषु विहितकालाननुष्ठाने सति निर्दोषे काले हि विधेयम् । यत्र
स्वगृह्ये कचिद्विशिष्यकालो नाभिहितस्तत्र सर्वेषां साहितिककालानां तुल्य-
बलत्वाद्विकल्पो भवति । तत्रापि सदोषं कालं विहाय निर्दोषे कालेऽन्नप्राशनं
विधेयमिति फलितोऽर्थः । तत्रापि शुक्लपक्षे पूर्वाह्णे विधेयम् । ‘शुक्लपक्षे च
पूर्वाह्णे’ इति नारदोक्तेः । नक्षत्रैरिति मृदुगणलघुगणचरणगणयुतैः स्थिरा-
ख्यैर्नक्षत्रैर्बालकान्नप्राशनं स्यात् । ‘चरस्थिरमृदुक्षिप्रनक्षत्रेषु शुभे दिने’ इति
कश्यपोक्तेः । जगन्मोहने वसिष्ठोऽपि—‘विष्णुरुष्णकिरणो हिमरश्मिर्वायु-
मित्रवरुणादितिचित्राः । अश्वितिष्यवसुपौष्णभरोहिण्युत्तराश्च शिशुभोजन-
ताराः ॥’ इति । अत्र विहितनक्षत्रेषु जन्मनक्षत्रं प्रशस्तमुक्तं नारदेन—‘पट्ट-
बंधनचौलान्नप्राशने चोपनायने । शुभदं जन्मनक्षत्रमशुभं त्वन्यकर्मणि ॥’ इति ।
‘बालान्नभुक्तौ व्रतबंधनेऽपि राजाभिषेके खलु जन्मधिष्यम् । शुभं त्वनिष्टं
सततं विवाहसीमंतयात्रादिषु मंगलेषु ॥’ इति वसिष्ठोक्तेश्च । यत्तु गुरु-
वचनम्—‘जन्मक्षर्कर्मनक्षत्रे आधानर्क्षे च वर्जयेत् । कर्णवेधं तथा यानं
शुरकर्मान्नभोजनम् ॥’ इति । एषां हि लक्षणमुक्तं मुहूर्तसंग्रहे—‘जन्मभं
जन्मनक्षत्रं दशमं कर्मसंज्ञितम् । एकोनविंशमाधानं त्रयोविंशं विनाशभम् ॥’
इति त्रयोविंशव्यतिरिक्तानां सर्वेषां जन्मनक्षत्रत्वमस्तीति, तद्वार्पिकनवान्न-
भोजनविषयकम् । अत एव लोकेऽन्नभोजनान्नप्राशनशब्दयोः साधारणाऽसा-
धारणत्वेन व्यवहारोपलंभात् । ‘जन्मनक्षत्रगश्रंद्रः प्रशस्तः सर्वकर्मसु । क्षौर-

भैषजवादाध्वक्तेनेषु च वर्जयेत् ॥' इति दीपिकायां निषेधानुपलभाच्च । तस्मा-
 त्प्रथमदशमैकोनविंशेषु जन्मनक्षत्रेषु बालाक्षप्राशन प्रशस्ततरमिति ध्येयम् ।
 यदपि लल्लवाक्यम्—'हित्वैकं जन्मर्क्षं द्वे तारे जन्मसहिते शुभदे । उद्वाहे
 चोपनये यात्रायामनभोजने क्षौरे ॥' इति । यन्नक्षत्रे जन्म तज्जन्मनक्षत्र दशमै-
 कोनविंश च जन्मतारेत्युच्यते लोकैः । एतदपि प्रागुक्तविषयमेवेत्यलमतिप्रसं-
 गेन । तत्रापि विद्वनक्षत्र सर्वथा निषिद्धमेव । तदुक्तं दीपिकायाम्—'कर्णवेधे
 विवाहे च ग्रते पुमवने तथा । प्राशने चाद्यचूडाया विद्वन्मृक्ष परित्यजेत् ॥' इति ।
 वेधप्रकारो हि विवाहप्रकरणे वक्ष्यते । एतन्नलमाह—केंद्रेति । यद्यपि केंद्रश-
 ब्देन दशममपि स्थानमुच्यते तथापि न गृह्यते 'स्वशुद्धे लग्ने' इति वक्ष्यमाणत्वात् ।
 एवमसति केंद्राणि १।४।७, त्रिकोण ९।५, सहज ३, एषु स्थानेषु स्थितं शुभग्रह-
 स्तथा त्रि ३ लग्न ११ रिपुगै ६ पापग्रहैश्चोपलक्षिते लग्ने स्वशुद्धे दशमशुद्धि-
 सहिते सर्वग्रहरहिते इति यावत् । एवविधे लग्ने । लग्नाष्टमस्थानरहितमर्थाद-
 न्यस्थानस्थित शशिनः प्रशस्तं वदन्ति मुनय इति शेषः । यदाह कश्यप—
 'त्रिकोणकेंद्रन्यायेषु शुभैरुपायारिगैः परैः । अलग्ननिधनात्यारिस्थानस्थेन हिमा-
 शुना ॥' अन्नप्राशनं कुर्यादित्यनुवर्तते । अत्र लग्नस्थचंद्रनिषेधः क्षीणचंद्रविषयः ।
 नारदोऽपि—'दशमे शुद्धिमयुक्ते शुभलग्ने शुभाशके । शुक्लपक्षे च पूर्वाह्ने
 सौम्ययुक्ते निरीक्षिते ॥ त्रिपल्लभागैः पापैः केंद्रधीधर्मगैः शुभैः । व्यत्यारिनिधन-
 स्थेन चंद्रेण प्राशनं शुभम् ॥' इति । अत्र दशमशुद्धिः सर्वग्रहरहित्य, दशम-
 स्थानरहितकेंद्रं च केंद्रशब्देन विवक्षितम् । यदाह प्रयोगपारिजातेऽर्णवः—
 'दशमस्थानगान्सर्वान्वर्जयेन्मतिमान्नरः । अन्नप्राशनं कृत्येषु मृत्युक्लेशभयाव-
 हान् ॥' अत्र लग्नस्थचंद्रः प्रशस्तः, पूर्णचंद्रविषयत्वात् । एतच्चाग्रिमपद्ये वक्ष्य-
 ते । विशेषमाह अत्र गुरु—'शुक्रारक्षा क्रमाद्याता सप्तमाष्टमधर्ममे ।
 भोज्यभोक्तृनवत्वे तु सर्वथा मरणप्रदा ॥' इति । शुक्रः सप्तमः भौमोऽष्टमः
 बुधो नवमश्च । भोज्यमन्नं गोधूमादि तस्य नवत्वे नवाक्षत्वेन भक्षणार्थे सति
 भोक्तुरन्नप्राशनकर्तुर्नालकस्य नवत्वे सति वा एते ग्रहा मरणप्रदा इत्यर्थः ।
 मैत्रेति । मैत्रावुपासित्वा अनुराधाशततारकास्वात्योऽसत्यो निषिद्धा इति केचि-
 दाहुरिति परमतेनोपन्यासः । यथोक्तं श्रीपतिना—'रेवतीश्रुतिपुनर्वसुहस्त-
 ब्राह्मणं पृथगपि द्वितये च । श्रुतरे च गदितं पृथुकानां प्राशनं हि सनवान्न-
 विधानम् ॥' अस्यार्थः—रेवत्यादिभ्यः पचभ्यो द्वितयेऽपि नक्षत्रे । कोऽर्थः ? रेव-
 त्यश्विनी च श्रवणं धनिष्ठा च पुनर्वसुः पुष्यश्च हस्तश्चित्रा च रोहिणी मृगश्च
 उत्तराश्रयमेव । एव त्रयोदशर्क्षेषु पृथुकानां बालानामन्नप्राशनं वार्षिकं नवा-
 क्षविधानं च गदितमिति । नारदादिभिस्तु चरस्थिरक्षिप्रमृदुनक्षत्रेषु इति
 पौष्टशनक्षत्राणामभिधानात् तत्र त्रयाणामनुराधाशततारकास्वातीनामाधि-
 क्यमतः श्रीपतिमतमाश्रित्यैषा भाना निषिद्धत्वमुक्तं ग्रथकृता । च पुनर्जनुर्भं
 जन्मनक्षत्रं चासत् । यदाह गुरु—'जन्मर्क्षं कर्मनक्षत्रे आधानर्क्षं च
 वर्जयेत् । कर्णवेधं तथा यान् क्षुरकर्मान्नभोजनम् ॥' इति । विशेषावधा-

रणमजानतां मतमेतत् । वस्तुतस्तु अन्नस्य भोजनं अन्नभोजनमिति व्युत्पत्त्या
वार्षिकनवान्नभोजनविषयकमेवैतदित्युक्तमस्माभिः पूर्वपद्ये ॥ १७ ॥ १८ ॥

अथ ग्रहाणां स्थानवशात्फलान्यनुष्टुपछंदोभ्यामाह—

क्षीणेंदुपूर्णचंद्रज्यज्ञभौमार्काकिंभार्गवैः ।

त्रिकोणव्ययकेंद्राष्टस्थितैरुक्तं फलं ग्रहैः ॥ १९ ॥

भिक्षाशी यज्ञकृदीर्घजीवी ज्ञानी च पित्तरुक् ।

कुष्ठी चान्नक्लेशवातव्याधिमान्भोगभागिति ॥ २० ॥

क्षीणेंद्विति ॥ भिक्षाशीति ॥ त्रिकोणं ९ । ५, व्ययः १२, केंद्राणि
दशमरहितानि १।४।७, अष्टौ ८; एषु स्थानेषु स्थितैः क्षीणेंद्रादिभिरष्टभिर्ग्रहै-
र्भिक्षाशीत्यादिकं फलं यथासंख्येनोक्तम् । मुनिभिरिति शेषः । यथा एषु
स्थानेषु स्थितः क्षीणचंद्रश्चेत्तदाऽन्नप्राशनकृद्वालो भिक्षाशी दरिद्रः स्यात् । तथा
पूर्णचंद्र एतत्स्थानस्थितश्चेत्तदा ज्योतिष्टोमयज्ञकृत् । एवमिज्यो गुरुश्चेदीर्घ-
जीवी । ज्ञो बुधश्चेज्ज्ञानी स्यात् । भौमश्चेत्पित्तरुक् पित्तकृता रुक् यस्यासौ
पित्तरुक् । अर्कश्चेत्कुष्ठी स्यात् । आर्किः शनिश्चेत्तदाऽन्नाभावसंबन्धी क्लेशो-
ऽन्नक्लेशः, वातप्रधानो व्याधिर्वातव्याधिः, एतौ विद्येते यस्यासौ अन्नक्लेश-
वातव्याधिमान्स्यात् । उपलक्षणत्वाद्वाहुकेत्वोरप्येतत्फलं द्रष्टव्यम् । भार्गवः
शुक्रश्चेत्तर्हि भोगभाक् स्यादित्यर्थः । उक्तं च रत्नमालायाम्—‘रवौ लग्ने
कुष्ठी धरणितनये पित्तगदभाक् शनौ वातव्याधिः कृशशशिनि भिक्षाशन-
रतः । बुधे ज्ञानी भोगी हुशनसि चिरायुः सुरगुरौ विधौ पूर्णे यज्वा भवति
च नरः सत्रद इह ॥ कंटकांत्यनिधनत्रिकोणगास्तत्फलं ददति यत्नतो ग्रहाः ।
षष्ठ इंदुरशुभस्तथाऽष्टमः केंद्रकोणगत ऐनिरन्नहत् ॥’ इनः सूर्यस्तस्यापत्यमैनिः=
शनिः । अत्र लग्नस्थितानामेव ग्रहाणां फलाभिधानादन्यकेंद्रादिषु तदति-
देशात्फलेऽपि महत्त्वालपत्वकृतो विशेषो ध्येय इति निष्कृष्टोऽर्थः । अन्यथा
सर्वकेंद्राद्यनुवादेन कुष्ठ्यादिफलमेव ब्रूयात् ॥ अत एव वसिष्ठेन लग्नस्थिता-
नामेव फलमुक्तम्—‘कुष्ठी लग्नगते सूर्ये क्षीणचंद्रे च भिक्षुकः । सत्रदः पूर्ण-
चंद्रे स्यात्कुजे पित्तरुजार्दितः ॥ बुधे ज्ञानी गुरौ भोगी दीर्घायुर्भाग्यवान्सिते ।
वातरोगी शनौ राहौ केतौ चान्नविवर्जितः ॥’ इति । नारदादिभिरप्येव-
मुक्तम् । लग्नं विहायान्यकेंद्रस्थितानां ग्रहाणां तु सामान्यत एव फलं शुभा-
शुभमुक्तं तद्वाक्यं प्रागभिहितमस्माभिः । ग्रंथकर्त्रा तु लाघवात् रत्नमाला-
पद्यार्थमनुसृत्यैवमुक्तमित्यदोषः । पूर्णचंद्रक्षीणचंद्रयोर्लक्षणमन्नप्राशनप्रकरणे
उक्तं वसिष्ठेन—‘संपूर्णेंद्रभयाष्टम्योर्मध्येदुः पूर्णसंज्ञकः । विनष्टेंद्रभयाष्टम्यो-
र्मध्येऽसौ क्षीणसंज्ञकः ॥’ इति । संपूर्णेंद्रः=पूर्णिमा । मध्येंदुरित्यत्र छांदसः
समासः । कुतः ? ‘समर्थः पदविधिः’ इति, ‘सापेक्षमसमर्थं भवति’ इति च
स्मरणात् । अथवा मध्ये इंदुरिति पदच्छेदः । तत्रायादेशे यलोपे च ‘पूर्वत्रा-

सिद्धम्' इत्यभिद्वयमाहुणे कर्तव्ये न भवति 'न मु ने' इत्यत्र नेति योग-
विभागात्तस्य चेष्टसिद्धिविषयत्वात् । मिनष्टेदुः=अमावास्या, असाविति कृतपट-
च्छेदमध्येदुशब्दस्य इदु ॥ इति अन्नप्राशनम् ॥ १९ ॥ २० ॥

अथ भूम्युपवेशनमुहूर्तं वसततिलकयाह—

पृथ्वीवराहमभिपूज्य कुजे विशुद्धे-

ऽरिक्ते तिथौ व्रजति पंचममासि बालम् ।

वद्धा शुभेऽहि कटिसूत्रमथ ध्रुवेंदु-

ज्येष्ठक्षमैत्रलग्नमैरुपवेशयेत्कौ ॥ २१ ॥

पृथ्वीति ॥ पृथ्वी च वराहश्चानयो समाहारद्वन्द्व । पृथ्वीं वराह चाभि-
पूज्य । कुजे विशुद्धे । भौमबले सनीत्यर्थः । अरिक्ते रिक्कारहिततिथौ सति तथा
पंचममासि व्रजति लगति सति तथा शुभेऽहि शुभग्रहवारेषु तथा ध्रुवेंदुज्येष्ठ-
क्षमैत्रलग्नमै रोहिण्युत्तरात्रयमृगज्येष्ठानुराधाश्विनीपुष्यहस्तैर्दशानक्षत्रै उप-
लक्षिते काले बालं कटिसूत्र पटसूत्रादिनिर्मित कटिस्थले बद्ध्वा कौ पृथि-
व्यामुपवेशयेन्मंत्रपाठपूर्वकमुपवेशनार्थं सत्कारं कुर्यात् । उक्तं च पद्म-
पुराणे—'पंचमे च तथा मासि भूमौ तमुपवेशयेत् । तत्र सर्वे ग्रहा शम्ना
भौमो राम विशेषतः ॥ तिथिं च वर्जयेद्रिक्ता शम्नानि शृणु भानि मे ।
उत्तरात्रितय सौम्य पुष्यर्क्ष शक्रदैवतम् ॥ प्राजापत्यं च हस्तं च शस्त्रमाश्विन-
मित्रमम् । वराह पूजयेद्देवं पृथिवीं च तथा द्विजान् ॥' मन्त्रा अपि तत्रैवो-
क्तास्ते लिख्यन्तेऽस्माभिः—'रक्षेन् वसुधे देवि सदा सर्वगत शुभे । आयु-
प्रमाणं निखिलं निक्षिपस्व हरिप्रिये ॥ अचिरादायुपलब्धये केचित्परि-
पथिन । जीवितारोग्यवित्तेषु निर्दहस्वाचिरेण तान् ॥ धारिण्यशेषभूतानां
मातस्त्वमधिका द्यासि । कुमार पाहि मातस्त्वं ब्रह्मा तदनुमन्यताम् ॥ तस्यो-
पवेशनं कृत्वा भूर्मा ब्राह्मणभोजनम् । पूर्वं कृत्वा तत् कार्यमुत्स्रजं पूर्वव-
द्विज ॥' इति । उत्स्रजं=नीराजनादि । यद्यपि प्रथमकर्त्रा पंचममासि कर्तव्यं
भूम्युपवेशनमन्नप्राशनं तत्र प्राक् वक्तव्यं तथापि ज्योतिःशास्त्रकर्तृवसिष्ठाद्य-
नुक्तत्वात् क्रमप्राधान्यमीकृत्योक्तम् । सांप्रत शिष्टानां त्वन्नप्राशनमभय एव
भूम्युपवेशनानुष्ठानदर्शनाच्च ॥ २१ ॥

अथ परमतेनैव भूम्युपवेशनकाले एव जीविकापरीक्षा शालिन्याह—

तस्मिन्काले स्थापयेत्तत्पुरस्ताद्वस्त्रं शस्त्रं पुस्तकं लेखनीं च ।

स्वर्णं रौप्यं यच्च गृह्णाति बालस्तैराजीवैस्तस्य वृत्तिः प्रदिष्टा ॥ २२ ॥

तस्मिन्काल इति ॥ स्पष्टार्थं पद्यम् । आजीवैर्जीविकाभिः । 'आजीवो
जीविका वार्ता' इत्यभिधानात् । यदाह मार्कण्डेय—'अग्रतोऽथ प्रवि-
न्यस्य रत्नभाडानि सर्वदा । शस्त्राणि चैव वस्त्राणि ततः पश्येत्तु लक्षणम् ॥

प्रथमं यत्स्पृशेद्बालो रिंगमाणः स्वयं तदा । जीविका तस्य बालस्य तेनैव तु भविष्यति ॥' इति । बहुधा तु जीविकापरीक्षामन्त्रप्राशनसमये एव कुर्वतीति शिष्टाचारः । इदं पद्यं ग्रन्थकर्तुः मुहूर्तविचारार्थं प्रवृत्तस्य हि वक्तुमनुचितं मुहूर्तविचारस्यात्राऽप्रतिपादनात् । किंतु धर्मशास्त्रकर्तृणामुचितोऽयं विचारो यतस्ते संस्कारार्थं प्रवृत्ता इति ॥ २२ ॥

अथ शिशोस्तांबूलभक्षणमुहूर्तं स्वधरयाह—

वारे भौमार्किहीने ध्रुवमृदुलघुभैर्विष्णुमूलादितींद्र-

स्वातीवस्वभ्युपेतैर्मिथुनमृगसुताकुंभगोमीनलघ्ने ।

सौम्यैः केंद्रत्रिकोणैरशुभगगनगैः शत्रुलाभत्रिसंस्थै-

स्तांबूलं सार्धमासद्वयमितसमये प्रोक्तमन्नाशने वा ॥२३॥

वार इति ॥ भौमार्किभ्यां मंगलशनिभ्यां हीने रहिते वासरे सति श्रवण-मूलपुनर्वसुज्येष्ठास्वातीधनिष्ठायुक्तैः ध्रुवमृदुलघुनक्षत्रैः उपलक्षिते काले तथा मिथुनं, मृगः मकरः, सुता कन्या, कुंभः, गौर्वृषः, मीनः, एषामन्यतमे लघ्ने सौम्यैः सौम्यग्रहैः केंद्रत्रिकोणगतैः अशुभगगनगैः पापग्रहैः शत्रुलाभत्रिसंस्थैः पष्ठैकादशतृतीयस्थानस्थितैः सहिते सति बालकस्य तांबूलं लक्षणया तांबूलभक्षणं प्रोक्तमित्यर्थः । यदाह दीपिकाकारः—‘मूलादितिद्रविणतिष्यकरोत्तरासु पौष्णाश्विविष्णुरजनीकरशक्रभेषु । वारेषु सूर्यशशिजीवसितेंदुजानां तांबूल-भक्षणविधिः कथितः शिशूनाम् ॥ दुश्चिक्चलाभभवनारिगताश्च पापाः सौम्य-ग्रहा नवमपंचमकंदकस्थाः । आरोग्यशांतिशुभभाग्यसुखोपभुक्त्यै तांबूल-भक्षणविधौ मुनिभिः प्रदिष्टाः ॥' इति । द्रविणं=धनिष्ठा । चित्रानुराधयो-र्ग्रहणं राजमार्तंडवचनात्—‘दिनकरचंद्रसमीरणमैत्रं पुष्यपुनर्वसुरेवति-चित्रम् । घटमृगमन्मथकन्यकलग्नं पूगफलाशनमेभिरिहेष्टम् ॥' पूगफलग्रहणं तांबूलोपलक्षणम् । रोहिणीस्वात्योर्ग्रहणे मूलं नास्ति । मीनवृषयोर्मूलं नास्ति । एतच्च कस्मिन्काले कार्यमित्यत आह—सार्धेति । जन्मकालात्सार्ध-मासद्वयमितसमये तांबूलदानं प्रोक्तम् । यदाह चंडेश्वरः—‘सार्धमासद्वये पूगं तांबूलं वा शिशोर्हितम् । षड्भी रत्नभुजो मासैर्भोगभागी भवेन्नरः ॥' वा अथवा । अन्नाशने अन्नप्राशनसमये वा प्रोक्तम् । एतच्च शिष्टाचारदर्श-नादुक्तम् । तदा मुहूर्तविचाराऽनुन्मेषः । यदा सार्धं मासद्वये तांबूलभक्षणं विहितं तदा मुहूर्तविचारो युक्त एव । अथ प्रसंगतोऽन्येषामपि तांबूलभक्षण-मुहूर्तः प्रोच्यतेऽस्माभिः । तदुक्तं दीपिकायाम्—‘मूलाश्विमैत्रकरतिष्य-हरींदुभेषु पौष्णे तथा मृगशिरोदितिवासवेषु । अकेंदुजीवभृगुबोधनवासरेषु तांबूलनूतनदलाद्यशनं शुभाय ॥' दलानि=पर्णानि । विशेषः स्मृतिभ्योऽनु-संधेयः । यथा—‘तांबूलं सुष्ठु यो दद्याद्ब्राह्मणेभ्योऽतिभक्तितः । मेधावी सुभगः प्राज्ञो दर्शनीयश्च जायते ॥ फलेन तृप्यते ब्रह्मा पत्रेण भगवान् हरिः ।

‘सौम्यैरयायत्रिकोणकटकगतैः पापैस्त्रिलोभारिगैरोजान्दे श्रुतिवेध इज्यमित-
 योर्लभेऽनुकूले शुभे’ इति । गुरुः—‘कर्णवेधादिकार्येषु नेष्टा सर्वेऽष्टमस्थिता ।
 कर्णवेधो मिनिर्देश्यो लग्नमस्थे बृहस्पता ॥ तदभावेऽन्यकेंद्रस्थे तदभावे
 त्रिकोणगे ॥’ इति । अत्र कर्णवेधप्रकारो रत्नमालायाम्—‘शिशोरेजातदत्तस्य
 मातुरत्नसगमर्पिण । सुलौह्या वेधयेत्कर्णौ सूच्या द्विगुणसूत्रया ॥’ कर्णरधे
 विशेषमाह टेचलः—‘कर्णरधे रवेदलाया न विदोदप्रजन्मन । त इष्टा विलय
 याति पुण्यौघाश्च पुरातना ॥’ शालंकायनः—‘अविद्धकर्णैर्यन्तुक्तं लवकर्ण-
 स्तथैव च । दग्धकर्णैश्च यन्तुक्तं तद्वै रक्षासि गच्छति ॥’ इति । ग्राहणादि-
 वर्णप्रशेषे तत्सूच्यभिधानं तत्सवधी विशेषश्च स्मृतिम्योऽनुसंधेय । अथ
 अथकारानुक्तोऽप्यवसरप्राप्तोऽब्दपूर्तिमुहूर्तं प्रोच्यतेऽस्माभिः । तत्र सौराब्दात्ते
 यदिने जन्मनक्षत्रं तद्दिनेऽब्दपूर्तिं कार्या । उक्तं च विधिरत्ने—‘अब्देन
 सौरेण शिशो समाते बाल सुसन्नाप्य च जन्मधिलग्ये । कृत्वायुपो वृद्धिपरं च
 कर्म त धारयेद्वस्त्रसुवर्णसूत्रम् ॥’ नृसिंहोऽपि—‘सौरेणाब्दात्तजन्मर्क्षं शिशु
 सन्नाप्य शास्त्रतः । आवध्य हेमसूत्रं च राश्यादावनुकूलके ॥ नवक्षौमापरा-
 दीनि यथाहं धारयेत्तदा ॥’ इति । अत्र खड्गनक्षत्रादीं निर्णयमाह वृद्धगर्गः—
 ‘उदयच्यापि जन्मर्क्षं तस्माद्वाह्यं तु जन्मतः । सगवव्यापिगढर्क्षं तत्र जन्म-
 करं शुभम् ॥’ इति । न केवलं प्रथमवर्षे एव अब्दपूर्तिं किंतु प्रत्यब्दात्तेऽपि
 कार्या । यदाह गर्गः—‘यस्मिन्दिने सप्तितरि तप्तक्षत्रादिनं भवेत् । प्रत्य-
 व्दात्ते च नक्षत्रे विधिं वक्ष्ये नृणां परम् ॥’ इति । दक्षिणात्यशिष्टाचारस्तु
 जन्ममासीयजन्मतिथ्यावद्पूर्तिर्भवतीति दृश्यते ॥ इत्यब्दपूर्तिः ॥ २५ ॥

अथ ‘चूडा वर्षात्’ इत्यादिना चौलमुहूर्तं विवक्षुस्तत्तिषेधकं प्रसगतो-
 ऽन्यकर्मनिषेधकं च कालं सगधरयाह—

गीर्वाणांबुप्रतिष्ठापरिणयदहनाधानचौलोपवीत-

क्षोणीपालाभिपेकोदवसितविशनं नैत्र याम्यायने स्यात् ।

नो वा चाल्यास्तवाद्ध्वे सुरगुरुसितयोर्नैव केतूदये स्या-

त्पक्षं वार्धं च केचिज्जहति तमपरे यावदीक्षां तदुग्रे ॥ २६ ॥

गीर्वाणेति ॥ गीर्वाणा देवा, अतु जलं लक्षणया जलाशयः, तयो प्रतिष्ठा
 गीर्वाणप्रतिष्ठा जलाशयप्रतिष्ठा चेत्पर्यं । परिणयो विवाहः, दहनाधान-
 मभ्याधानं, चौलं प्रसिद्धं, उपवीतं व्रतत्रयं, क्षोणीपालाभिपेकः राजाभिपेकः,
 उदवसितविशनं गृहप्रवेशः ‘गृहं गेहोदवसितम्’ इत्यभिधानात् । अत्र समा-
 हारद्वयः । एतानि कर्माणि उपलक्षणत्वादन्यान्यप्यनियतकालानि शुभकर्माणि
 याम्यायने दक्षिणायने नैव स्युः । स्यादित्येकवचनं मूले समाहारद्वयैकत्वा-
 मित्रायम् । यदाह महेश्वरः—‘चूडाकर्मनृपाभिपेकनिलयाभ्याधानपाणिग्र-
 हान्देवस्थापनमौजिप्रधनविधीन्कुर्यात् याम्यायने’ इति । किंतुत्तरायणे कुर्यात् ।

तदुक्तं रत्नमालायाम्—‘गृहप्रवेशत्रिदशप्रतिष्ठाविवाहचौलव्रतबंधपूर्वम् ।
सौम्यायने कर्म शुभं विधेयं यद्गर्हितं तत्खलु दक्षिणे स्यात् ॥’ विशनमिति
व्युत्प्रत्ययस्य क्त्वाद्यभावात् ‘पुगंतलघूपधस्य च’ इति गुणः प्राप्तः, ‘संज्ञा-
पूर्वको विधिरनित्यः’ इति अनित्यत्वान्न भवतीति ज्ञापकं चात्र ‘ओर्गुणः’
इति सूत्रम् । यथा ‘ओरोत्’ इति वक्तव्ये गुणग्रहणं संज्ञापूर्वको विधिर-
नित्यो यथा स्यात्तेन स्वायंभुवमिति सिद्धम् । तथा च महेश्वरेणाप्युक्तम्—
‘भूपानां सृष्टुर्भैर्ध्रुवैः प्रविशनं यात्रानिवृत्तौ शुभम्’ इति । अथवा व्यक्तमेवं
पठितव्यम्—‘गीर्वाणांबुप्रतिष्ठापरिणयदहनाधानगेहप्रवेशाश्चौलं राजाभिषेको
व्रतमपि च शुभं नैव याम्यायने स्यात्’ इति । अथ सुरगुरुसितयोर्वृहस्पति-
शुक्रयोर्बाल्यास्तवाङ्घ्र्यौ बालत्वेऽस्ते वाङ्घ्र्यौ च, एतानि कर्माणि नो वा कुर्यात् ।
इदं प्रागुक्तमपि पुनर्लिखितं तत्स्मरणाविच्छेदार्थम् । मूलवाक्यान्यपि प्रागे-
वोक्तान्यस्माभिः । वृद्धशब्दस्य गुणवाचित्वात् ‘गुणवचनब्राह्मणादिभ्यः
कर्मणि च’ इति प्यञ् । वार्धकमिति तु ‘द्वंद्वमनोज्ञादिभ्यश्च’ इति मनोज्ञा-
देराकृतिगणाद्गुञ् । अथ केतूदये धूमकेतूदये शुभकर्माणि नैव भवन्ति ।
तदुक्तं चंडेश्वरेण—‘केतोरस्तादिनादूर्ध्वं सप्ताहं मंगलं त्यजेत् । यावत्केतूदय-
स्तावदशुद्धः समयो हि सः ॥’ इति । अत्र केचित्केतूदये जाते सति
पक्षं पंचदशदिनानि जहति वर्जयन्ति । उक्तं च वराहेण—‘दृष्टः षोडशवास-
रान्न शुभदः कैश्चित्प्रदिष्टः शिखी’ इति । शिखी=केतुः । दृष्ट इति वचनाद्या-
वन्न दृष्टस्तावददोष इत्यर्थः । अत्र ग्रंथकृता एकदिनत्यागोऽक्षरबाहुल्यभीतेः
कृतः । केचित्तु वा पक्षांतरे । अर्धं पक्षार्धं सप्तदिनानि केतूदयानंतरं जहति ।
तदप्युक्तं वराहेण—‘केतूदये सप्तदिनानि चोर्ध्वं विवाहयात्रादिषु गर्हितानि ।
दिनानि शेषाणि वदन्ति नूनं शुभानि रैभ्यप्रमुखा मुनीन्द्राः ॥’ इति । ननु
कैश्चित्केतूदयदर्शनं यावन्मंगलकृत्यानि निषिद्धानि, अन्यैस्तु केतूदयानंतरं
षोडशाष्टौ वा दिनानि निषिद्धानि, तत्कथमनयोर्वाक्ययोरेकवाक्यतेत्यत आह-
तमिति । अपरे आचार्याः तं केतुं यावदीक्षां यावद्दर्शनं यज्जहति तदुग्रे केतौ
द्वित्रिचूडे तामसकीलकादावतिदुष्टफले द्रष्टव्यम् । तेन भिन्नविषयत्वाद्दोषा-
भावः । तेषां केतूनां स्वरूपं फलानि च गर्गोक्तानि—‘त्रिशिखाश्च त्रिताराश्च
रक्ता लोहितरश्मयः । प्रायशस्तूत्तरामाशां सेवन्ते नित्यमेव ते ॥ लोहितांगात्मजा
ज्ञेया ग्रहाः षष्टिः समासतः । नामतः कौंकुमा ज्ञेया राज्ञां संग्रामकारकाः ॥
कृष्णाभाः कृष्णपर्यताः संकुलाः कृष्णरश्मयः । राहुपुत्रास्त्रयस्त्रिंशत्कीलकाश्चा-
तिदारुणाः ॥’ इत्यादि । वयं तु ब्रूमः—यत् यावद्दर्शनं केतूदयो निषिद्ध इत्युक्तं
तदुग्रे ब्रह्मपुत्राख्ये केतौ महादुष्टफले ज्ञेयम् । उक्तं च लोमशसंहिता-
याम्—‘चातुर्मास्येऽथ पौषे मधुभवति रवौ ब्रह्मपुत्रोद्गमे वा दंपत्योरेव नाशः
प्रचुरमुनिगणैः कीर्तितो वै विवाहे’ इति । मधुभं=मीनः । ब्रह्मपुत्रः=केतुः ।
विवाहस्योपलक्षणत्वादन्यान्यपि शुभकर्माणि निषिद्धानि । ‘केतोरस्तादिनादूर्ध्वं
सप्तरात्राणि वर्जयेत् । ब्रह्मपुत्रोद्गमे वर्ज्यं व्रतं यात्रा च मंगलम् ॥’ इति

क्षौरकर्मशुभाग्रहम् ॥' कदयप.—'पचपर्वतिथीन् रिक्तास्त्यक्त्वान्यद्विसे शु-
भम्' इति । अत एवाह वसिष्ठ.—'पचमी सप्तमी चैव दशम्येकादशी तथा ।
त्रयोदशी तृतीया च क्षुरकर्मशुभाग्रहा ॥' इति । चकाराद्वितीयापि । ननु
सप्तमीत्रयोदशयोगेर्गलग्नहत्वात्कथं तयोर्ग्रहणम् ? यदाह गुरु.—'विद्यारमो व्रतो-
द्देश क्षौर चैव विशेषतः । गलग्रहे न कृतव्यं यदीच्छेत् पुत्रजीवितम् ॥' इति
चेत् । उच्यते,—वैदिक मुडन चौलमित्युच्यते तद्विषयको विधिः । अवैदिक-
मुडन सुन्वार्थं यत् क्षौरमुच्यते । क्षुरस्य कर्म क्षौरमिति सामान्यव्यु-
त्पत्तेरवस्तुविषयको निषेध इति वयं ब्रूमः । अन्ये देशाचारतो व्यवस्था-
माहुस्तदयुक्तं, विरोधाभावात् । विचैत्रेति । चैत्ररहिते उत्तरायणे चूडा
स्यात् । शुभाशुभप्रकरणाभिहितो जन्ममासनिषेधोऽत्रापि ध्येयः । तदाह
राजमार्तण्डः—'उत्तरवर्त्मनि सवितरि चूडाकरणं जगुर्गुहा यवना ।
चैत्रं हित्वा पापग्रहद्विसं जन्ममासं च ॥' इति । तथा जेदुशुकेज्यकानां
वारे लग्नाशयोश्चेति मौम्यग्रहवारे मौम्यग्रहाणां लग्ने कर्कमिथुनवृषकन्या-
तुलाधनुर्मीनानामन्यतमे लग्ने तेषामेव च नवाशे चूडा स्यात् । 'चद्रजगुरु-
शुक्राणां वारलग्नाशकेषु च' इति कदयपौक्तेः । विशेषमाह पराशर—
'सितेज्यसौम्यवारेषु क्षौर पक्षद्वये हितम् । इदुवार मिते पक्षे वारा जेषा
न शोभना ॥' प्रयोगपारिजाते पापवाराणामप्यपवादः पठित—'पाप-
ग्रहाणां वारेऽपि विप्राणां तु शुभो रविः । क्षत्रियाणां तु भूसुनुर्विदग्धराणां
शनिः शुभः ॥' इति । तथा अस्त्रमनिधनतनौ भेदं लग्नं राशिश्च, स्वस्य भे-
दस्वभे, स्वभाम्या निधनमष्टमलग्नं तत्र विद्यते यस्मिन्तनौ स्वजन्मलग्नजन्म-
राशिभ्यामष्टमलग्नरहिते लग्ने चूडा स्यादित्यर्थः । तथा नैधनेऽष्टमस्थाने शुद्धि-
सयुक्ते शुद्धिः शुक्रव्यतिरिक्तमवग्रहराहित्यं तद्युक्ते सति चूडा स्यात् । उक्तं
च कदयपेन—'नैधने शुद्धिमयुक्ते लग्नाशौ न नैधने' इति । पराशर—
'अष्टमस्यां ग्रहा सर्वे नैष्टा शुक्रविवर्जिता । शुक्रश्च निधने क्षौरे सर्वसप-
त्करः शिशो ॥' इति । शान्तेति । शान्तोपेतैज्येष्टायुक्तेभिर्नैत्रैरसुराधारहितै-
र्मृदुचरलबुभिर्द्वादशनक्षत्रैरपलक्षिते काले चूडा स्यात् । यदाह वसिष्ठ—
'अदिनिष्ठितये पौष्णद्वितये श्रवणत्रये । हस्ताच्च त्रितये शान्ते सैन्दवे चौलमीरि-
तम् ॥' कदयपौऽपि—'दाम्बेद्वितितुष्येद्रमेषु हस्तत्रयेऽपि च । विष्णुत्रये च
पौष्णर्क्षे चौलकर्मशुभप्रदम् ॥' इति । अत्र विहितनक्षत्रेषु जन्मनक्षत्रं प्रशस्त-
मित्याह कदयप—'नवाग्रप्राशने चौले व्रतवधेऽभिषेचने । शुभदं जन्मनक्षत्र-
मशुभं त्वन्यकर्मणि ॥' इति । नारदादिवाक्यान्वयप्रमाणेऽभिहितानि । अत्र
केचिजन्मनक्षत्रपदं तारापरं ज्ञेयमित्याहुः । तथा चोक्तं लल्लेन—'हितैर्कं
जन्मर्क्षं द्वे तारे जन्मसंज्ञिते शुभदे । उदाहे चोपनये यात्राया भोजने
सुरे कार्ये ॥' इति । तत्र, अवैदिकक्षुरविषयत्वात्तस्य । 'जन्मर्क्षं कर्मनक्षत्रे' इति
गुरुचचनमपि तद्विषयमेव वैदिच्छुरपरं चैतन्कदयपादिवाक्यानि समज-
सम् । अथ लग्नरत्नमाह—आयेति । एकादशाष्टतृतीयस्थानस्थितैः पाप-

ग्रहैश्चोपलक्षिते काले चूडा स्यात् । 'अषष्टांत्यादिगे चंद्रे पापैरुयायारिसंस्थितैः ।
इति कश्यपोक्तेः । क्षीणेति । तथा क्षीणचंद्रः, कुजो मंगलः, सौरिः शनिः,
भास्करः सूर्यः, एतैः केंद्रस्थैः क्रमेण यथासंख्यं मृत्युः मरणं, शस्त्रमृतिः शस्त्रा-
न्मृतिः, पंगुता खंजता, ज्वरः प्रसिद्धः, एतानि फलानि स्युर्भवेयुः । बुधजीव-
भार्गवैस्तु केंद्रस्थैः शुभं कल्याणकारि फलं चूडाकर्तुः स्यात् । तदुक्तं रत्न-
मालायाम्—'क्षौरक्षेपु स्वकुलविधिना चौलमाहुर्मुनीन्द्राः केंद्रं यातैर्गुरुभृगु-
बुधैस्तत्र सूर्ये ज्वरः स्यात् । शस्त्रान्नाशो धरणितनये पंगुता चार्कपुत्रे शीतज्योति-
प्यपचिततनौ निश्चितं नाशमेति ॥' केंद्रव्यतिरिक्तस्थानफलमपि तत्रैव 'धनव्यय-
त्रिकोणगैरसद्ग्रहैर्मृतावपि । क्षुरक्रिया न शोभना शुभैस्तु पुष्टिकारिणी' इति ।
मृतौ तु शुक्र एव शस्तो नान्ये शुभग्रहाः प्रागुक्तपराशरवाक्यस्वरसात् । क्षुर-
क्रिया=चौलम् । इष्टतारयेति । च पुनरिष्टतारया गोचरप्रकरणोक्तया शुभफल-
दतारया चूडा स्यात् । उक्तं च राजमार्तंडेन—'रविशुद्धौ गृहकरणं रविगुरुशुद्धौ
व्रतोद्वाहौ । क्षौरं ताराशुद्धौ शेषं चंद्राश्रितं कर्म ॥' ज्योतिर्निबन्धे—'विवाहे
सविता शस्तो व्रतबन्धे बृहस्पतिः । क्षौरे ताराविशुद्धिश्च शेषे चंद्रवलं बलम् ॥'
इति । चौलप्रयोजनमाह वसिष्ठः—'सर्वेषामेव वर्णानां चूडाकर्मविधिः स्मृतः ।
केशमूलं पिता ज्ञेयः केशाग्रं जननी तथा ॥ चौलेनैवायुषो वृद्धिरचौलेनायुषः
क्षयः । तस्माच्चौलं प्रयत्नेन कारयेद्बुद्धिमान्नरः ॥' इति । व्यवहारनिबन्धे चौला-
रंभे विशेषमाह श्रीपतिः—'केशवमानर्तपुरं पाटलिपुत्रं पुरीमहिच्छत्राम् ।
दितिमदितिं च स्मरतां क्षौरविधौ भवति कल्याणम् ॥' इति । यत्तु कैश्चिदु-
क्तम्—'चंद्रशुद्धिर्यदा नास्ति तारायाश्च विशेषतः । अक्षौरंभेऽपि कर्तव्यं
वारेण बुधसोमयोः ॥' इति तत्सामान्यक्षौरविषयम् ॥ २९ ॥ ३० ॥

अथ सगर्भायां स्वमातरि सत्यां शिशोश्चौलार्थं कालमनुष्ठुभाह—

पंचमासाधिके मातुर्गर्भे चौलं शिशोर्न सत् ।

पंचवर्षाधिकस्येष्टं गर्भिण्यामपि मातरि ॥ ३१ ॥

पंचेति ॥ चौलाधिकारिणः शिशोर्मातुर्गर्भे पंचमासेभ्योऽधिके सति चौलं
न सत् शुभफलदातृ नैव स्यात् । अतः पंचमासेभ्यः पूर्वं चौलं कृतं सच्छुभ-
फलमित्यर्थः । तदुक्तं गृह्यपरिशिष्टे—'चूडाकर्म न कर्तव्यं यस्य मातास्ति
गर्भिणी । करोति यदि मंदात्मा तदा गर्भस्य नाशनम् ॥ पित्रोर्मृतिं वदत्येके
चतुरब्दांतरे स्फुटम् ॥' इति । वसिष्ठः—'पुत्रचूडाकृतौ माता गर्भिणी
यदि वा भवेत् । विपद्यते गुरुश्चैव दंपती शिशुरब्दतः ॥ गर्भे मातुः कुमारस्य
न कुर्याच्चौलकर्म च । पंचमासादधः कुर्यादत ऊर्ध्वं न कारयेत् ॥' इति ।
अस्याप्यपवादमाह—पंचेति । पंचवर्षाधिकस्योलंघितपंचमवर्षस्य शिशोर्मातरि
गर्भिण्यामपि सत्यां पंचमासादध ऊर्ध्वं वा विहितकाले चौलमिष्टं कल्याणकारि
भवेत् । अतो बालो यावत्पंचवर्षो न भवति तावत्पर्यंतं निषेध इत्यर्थः । तदाह
नारदः—'सूनोर्मातरि गर्भिण्यां चूडाकर्म न कारयेत् । पंचमाब्दात्प्रागथोर्ध्वं

गर्भिण्यामपि कारयेत् ॥' यदा तूपनयनेन सह चौल चिकीर्षितं तदा विशेष-
माह ज्योतिर्नारद — 'सहोपनीत्या कुर्याच्चित्तदा दोषो न विद्यते' इति । अत्र
तु पचवर्षाणां न्यूनाधिकभावो नापेक्षितः, सर्वापवादकत्वादस्य । एव पार्यक्येन
मौज्यपि सगर्भायां सस्कार्यमातरि सत्या न भवति । तदुक्तम्— 'सूनोर्मातरि
गर्भिण्या मौजीचूडे न कारयेत् । गते तु पचमे मासे गर्भादीनां मृतिर्भवेत् ॥'
इति ॥ ३१ ॥

अथ चाले तारात्रयमावश्यकमित्युक्तं, तत्र दुष्टाया ताराया सत्यामपवाद-
शालिन्याह—

तारादौष्ट्येऽब्जे त्रिकोणोच्चगे वा क्षौरं सत्स्यात्सौम्यमित्रस्वर्गे ।
सौम्ये भेऽब्जे शोभने दुष्टतारा शस्ता ज्ञेया क्षौरयात्रादिकृत्ये ३२

तारादौष्ट्य इति ॥ ताराणां दुष्टत्वं गोचरप्रकरणेऽभिहितं तत्तत् एवाव-
धार्यम् । तस्मात्तारादौष्ट्ये सत्यपि क्षौर चौल सत् शोभनं स्यात् । कस्मिन्सति ?
अब्जे चद्रे त्रिकोणगे नवपचमस्थानस्थिते अथवोच्चगे वृषराशिस्थे अथवा
सौम्यानां युधगुप्तशुक्राणां वर्गे पङ्क्तिर्गो अथवा स्वस्यैव पङ्क्तिर्गो सति । उक्तं च
ज्योतिस्तंत्रे— 'सौम्यसुहृत्त्रिजवर्गे चद्रे तुगत्रिकोणगे वापि । क्षौरादिकोपकरणे
तारादोषो न दोषाय ॥' इति । आदिशब्देन यात्रा । 'विपत्तारा शुभं दद्यात्'
इत्यादयोऽपि तारादौष्ट्यापवादां प्रागुक्तास्तेऽप्यत्रोह्याः । अथाऽशुभताराया
गुणमाह—सौम्ये इति । सौम्ये भे शुभग्रहराशौ अब्जे चद्रे शोभने गोचरोक्तेऽष्ट-
स्थानस्थे सति दुष्टताराऽसमीचीनतारापि चेत्स्यात्तदा क्षौरयात्रादिमगलकृत्येषु
शस्तातिप्रशस्ता निखिलदोषापवादिका स्यादित्यर्थः । तदप्युक्तं ज्योतिस्तंत्रे
— 'ऋक्ष दग्ध तिथी रिक्ता चद्रश्चाष्टमगस्तथा । तत्सर्वं नाशयेत्तारा पद-
चतुर्नवमी तथा । जन्मास्या चाष्टमी तारा न शुभा नापि निदिता ॥' इति ।
इति चौलप्रकरणम् ॥ ३२ ॥

अथ चालादिकृत्ये कालविशेषनिषेधमनुष्ठुभाह—

ऋतुमत्याः स्रुतिकायाः सूनोश्चौलादि नाचरेत् ।

ज्येष्ठापत्यस्य न ज्येष्ठे कैश्चिन्मार्गेऽपि नेप्यते ॥ ३३ ॥

ऋतुमत्या इति ॥ ऋतु स्त्रीधर्मः स यस्या अस्तीति ऋतुमती तस्यास्तथा
स्रुतिकाया जातापत्याया सूनो पुत्रस्योपरक्षणत्वात्कन्याया वा चौलोपनय-
नविनाहाद्युक्तप्रक्षयमाणकृत्य नाचरेत् न कारयेत् । उक्तं च प्रचेतसा—
'यस्य मागलिकं कृत्यं तस्य माता रजस्वला । वैधव्यं जायते तत्र नृनार्यो
पाणिपीडने ॥' पाणिपीडने वैधव्यमन्यत्र मृत्युरित्यर्थः । स्रुतिकाया अपि
कर्मानर्हकाल उक्तो विष्णुस्मृतौ— 'स्रुतिका पुत्रवर्ती विंशतिरात्रेण कर्माणि
कारयेत् मासेन स्त्रीजननीम्' इति । अस्यार्थं केचिदाहुः— सर्ववर्णस्त्रीणां पुत्रसू-

१ मूले अन्यकृद्धि शोभनचंद्रस्य तारादौष्ट्यापवारकत्वं प्रतिपादितं, टीकाकृद्बुद्ध-
प्रमाणे त्वखिलदोषापहारवच्च प्रागुग्व्येन ताराया एव प्रतिपादितं, तदत्र ताराप्रशस्ति-
पस्यास्य मूलविसर्वादिप्रमाणस्य मूलेन युक्त्युक्तत्वमभियुक्तैरेव परिशीलनीयम् ।

तानां बालकजन्मदिनाद्विंशतिदिनं यावदशुचिता ततः शुद्धिः; एवं कन्या-
प्रसूनां स्त्रीणां कन्याजन्मदिनाद्विंशतिदिनं यावदशुचिता ततः शुद्धिरित्यर्थः ।
एतदन्ये नानुमन्यन्ते । यतः—‘शुध्येद्विप्रो दशाहेन द्वादशाहेन भूमिपः । वैश्यः
पंचदशाहेन शूद्रो मासेन शुध्यति ॥’ इति दक्षेण वर्णपुरस्कारेण शुचिताहां-
न्युक्तानि । एवं पुंजनयित्र्या ब्राह्मण्याः सूतकनिर्गमदिनादशैवांशुचितादिनान्य-
वशिष्यन्ते, कन्याजनयित्र्यास्तु तस्यास्तस्मादेव विंशतिदिनानि । क्षत्रियायास्तु
पुंकन्याजनयित्र्याः क्रमादष्टाष्टादशदिनानि तस्मात्कालादवशिष्यन्ते । वैश्या-
यास्तु पुंकन्याजनयित्र्याः पंचपंचदशदिनान्यवशिष्यन्ते । शूद्रायाः पुंजनयित्र्याः
दशदिनानि सूतककाले न्यूनानि जायन्ते, कन्याजनयित्र्यास्तु दिनसाम्यमेवेति
सर्ववर्णानामनुगतमतिप्रसक्तमन्यापकं च लक्षणमापतति । अस्त्विति
चेन्न । यद्येषोऽर्थोऽभिप्रेतः स्यात्तदा महता वाक्येनेममर्थं स्पष्टं निर्दिशेत् ।
अतोऽनुगतमर्थांतरमाहुरन्ये । यथा—स्वस्ववर्णपुरस्कारेण य अशौचकालोऽभि-
हितः, स सर्वेषां तत्कुलजानां तुल्य एव तदग्रे सर्वेऽपि शुचयः । पुंजनयि-
त्र्यास्तु सूतिकायास्तदग्रे विंशतिदिनान्यशुचिता; कन्याजनयित्र्याः तदग्रे
त्रिंशदिनान्यशुचितेत्यर्थः । अत एव सूतिकाया उक्तकालपर्यंतं कर्मानर्हत्वात्त-
दपत्यस्यापि मंगलकृत्ये निषेधः ॥ ज्येष्ठेति । ज्येष्ठापत्यस्याद्यगर्भस्य पुत्रस्य
कन्याया वा व्रतबंधविवाहादिशुभकृत्यं ज्येष्ठमासे न भवति । उक्तं च रत्न-
मालायाम्—‘आद्यगर्भदुहितुः सुतस्य वा ज्येष्ठमासि न च जातु मंगलम्’
इति । कैश्चिदिति । मार्गेऽपि मार्गशीर्षमासेऽपि कैश्चिदाचार्यैराद्यगर्भसुत-
कन्ययोर्मंगलकृत्यं नेष्यते । तदाह वात्स्यः—‘मार्गे मासि तथा ज्येष्ठे विवाहं
चौलमेव च । ज्येष्ठपुत्रदुहित्रोश्च न कुर्वीत व्रतं तथा ॥’ भरद्वाजोऽपि—‘मार्ग-
शीर्षे तथा ज्येष्ठे क्षौरं परिणयं व्रतम् । आद्यपुत्रदुहित्रोश्च यत्नतः परिवर्ज-
येत् ॥’ अस्मादेवं ज्ञापकाद् द्वितीयादिगर्भपुत्रदुहित्रोज्येष्ठे मार्गशीर्षे च न
मंगलकृत्यानां निषेधः किंतु विधिरिति प्रतिभाति । अत्र कश्चिद्विशेषो वक्त-
व्योऽस्ति, स व्रतबंधप्रकरणे वक्ष्यते ॥ ३३ ॥

अथ प्रसंगतः सामान्यक्षौरादिमुहूर्तं तन्निषिद्धकालं च शार्दूलविक्रीडितेनाह—

दंतक्षौरनखक्रियात्र विहिता चौलोदिते वारभे

पातंग्याररवीन्विहाय नवमं वस्त्रं च संध्यां तथा ।

रिक्तां पर्व निशां निरासनरणग्रामप्रयाणोद्यत-

स्नाताभ्यक्तकृताशनैर्न हि पुनः कार्या हितप्रेप्सुभिः ॥३४॥

दंतेति ॥ चौलोदितेषु चौलप्रोक्तेषु वारेषु नक्षत्रेषु उपलक्षणत्वात्तदुक्ते लग्नेऽपि
च दंतक्षौरनखक्रियात्र विहितोक्ता । उक्तं च—‘येषु येषु प्रशंसन्ति क्षुरकर्म मह-
र्षयः । तेषु तेषु प्रशंसन्ति नखदंतविलेखनम् ॥’ इति । येषु येषु वारनक्षत्रलग्ना-

दिष्वित्यर्थः । अथ क्षौरे निषिद्धकाल उच्यते । पातंगीति । 'पतंग पक्षि-
सूर्ययो' इत्यभिधानात् पतंग सूर्यस्तथापत्यं पातंगि शनिः, आररवी प्रसिद्धौ,
तेषां चारान् विहाय त्यक्त्वा उपलक्षणत्वादेयां हस्मानि मकरकुम्भमेपवृश्चिक-
सिंहाख्यानि अंशकेश्च विहायेत्यर्थः । उक्तं च वसिष्ठेन—'हस्तत्रये पुण्यपुन-
र्वसौ च शशाङ्कविष्णुप्रितयाश्विनीषु । पौष्णोद्गधिष्ये क्षुरकर्म शस्त व्यर्कार-
शान्प्रदावचारलभे ॥' इति । अतः शुभग्रहाणां चारलग्नादेषु क्षौरं कार्यमिति
फलितोऽर्थः । चारफलानि गगोक्तानि—'भानुरायु क्षपयति मास सप्त शनै-
श्चर । मौमो मासाएक इति ज्ञो यच्छेषमासकम् ॥ संतमासान्ददार्तीदुः
सुरेज्यो दशमासकम् । एकादश कस्त्रिंशत्कृते तु क्षौरकर्मणि ॥' इति तुल्य-
न्यायत्वाल्लभानामंशानां चैतानि फलान्यूह्यानि । न केवलमायुर्हानि किंतु
शस्त्रघातोऽपि पापवारेषु । तदुक्तं वसिष्ठेन—'आदित्यभौमार्किदिनेषु धीमास्त
दंतकाण्डक्षुरकर्म कार्यम् । कुर्वन्नवाप्नोति फल समग्रं शस्त्रेण सम्यक्स्वशरीर-
घातम् ॥' तथा नवमं घस्र च विहाय यद्दिने क्षौरं कृतं ततो नवमदिने पुन
क्षौरं न कार्यम् । 'उत्कटे भूषिते चैव यानी नो नवमे दिने' इति नारदोक्तेः ।
यत्तु नवमे नवम्यामिति व्याकुर्वति तदयुक्तं, दिनपदानुपादानप्रसंगात् । दिन-
पदं त्रिविधमिति चेन्न । रिक्राया वक्ष्यमाणस्वतन्त्रनिषेधानुपपत्तेः । ननु पृथ-
गुपादानास्त्वम्या संप्रधा क्षौरं निघमेव, चतुर्थीचतुर्दश्योस्तु तथा नेति चेन्न ।
'चतुर्थी चैव पटीं च अष्टमीं च चतुर्दशीम् । तथा पचदशीं चैव ब्रह्मचारी
भवेत्सदा ॥ इमश्चकर्म शिरोभ्यगदतथायनमैधुनम् । जतुश्चैतानि य कुर्या-
च्छर्मास्त्रं न तिष्ठति ॥' इति क्षौरं व्यासवचनेन चतुर्थीचतुर्दश्यो सर्वथा निषे-
धोभिधानात् । अतः एवामुमयं स्फुटमाह पराशरः—'क्षौराहान्नवमे त्वहि
नेष्टमात्ययिकेष्वपि' इति ॥ तथा सध्या प्रातःसध्या सायसध्या च निहाय
एव रिक्ता ४ । ९ । १४ विहाय पर्वाण्यपि निशा रात्रिमपि विहायेत्यर्थः । अथा-
धिकारिणो निरूप्यन्ते । हितप्रेप्सुभिः स्वशुभोदकर्मिच्छेद्भिरेतादौ क्षौरक्रिया
हि निश्चयेन न कार्या । कीदृशौ ? निरासनं आसनं कबलादि तद्रहितैः ; रण-
सम्राट्, ग्रामो जनपदविशेषः, प्रयाणमर्थयात्रा, पुत्रदर्थमुद्यतैः कृतोद्योगैः,
आतैरनुष्ठितनित्यनैमित्तिककाम्यस्नानैः । यत्तु क्षौरार्थमेव स्नानं विधीयते, प्राय-
श्चित्तादौ च तत्र नायं निषेधस्तथैव तस्य विधानात् । अभ्यस्तैः कृततैला-
भ्यंगं कृताशनैः कृतभोजनैः । सुवर्णाद्यलकारभूषितैरित्यपि ध्येयम् ।
यदाह चराहः—'न ज्ञातमात्रगमनोत्कटभूषितानामभ्युक्तमुत्तरणकाल-
निरासनानाम् । सध्यानिशाशानिकुजार्कदिने च रिक्ते क्षौरं हितं न नवमेऽहि न
चापि पिष्ट्याम् ॥' इति । उत्कटानां=कुक्कुटानां नवदवस्थितानाम् । मध्या-
लक्षणमपि चराहेणोक्तम्—'अर्धास्त्रमिताहुदितात्सूर्यादिस्पष्टं नमो यावत्' ।
वृद्धगर्गः—'शन्याररविजारेषु रात्रौ पाते व्रतेऽहनि । श्राद्धाहे प्रतिपद्रिका
भद्रा क्षौरे विवर्जयेत् ॥ पष्ठमा पूर्णिमा पातश्चतुर्दश्यष्टमी तथा । आशु-
सन्निहितं पापं तैले मासे क्षुरे भरो ॥' इति ॥ ३४ ॥

अथ केषांचिन्निमित्तविशेषे क्षौरस्य विधिनिषेधौ मंजुभाषिणीछंदसाह—

ऋतुपाणिपीडमृतिबंधमोक्षणे क्षुरकर्म च द्विजनृपाज्ञया चरेत् ।
शववाहतीर्थगमसिंधुमज्जनक्षुरमाचरेन्न खलु गर्भिणीपतिः ॥३५॥

ऋतुपाणीति ॥ अत्र पूर्वार्धे सत्यपि निषिद्धवारादौ एषु कर्मसु क्षुरकर्म क्षौरं सद्यः कार्यमिति वाक्यार्थः । कः ? ऋतौ यज्ञे । विप्राज्ञया क्षौरं । तथा पाणिपीडो विवाहः, लक्षणया ततः प्रारम्भाविनिगोदानकर्मणि । केचित्तु विवाहे इमश्रुकर्मप्राशस्त्यपरं क्षौरमित्याहुः । अपरे शाखाविशेषेण विवाहे क्षौरमुक्तमित्यूचुः । तथा च श्रुतिः—‘मुंडयितारः श्रविष्ठायना वधूमूढाम्’ इत्यादि । मृतौ मातापित्रोर्मरणे बंधमोक्षणे कारागृहे बद्धस्य यदा मोचनं भवेत्तदा द्विजाज्ञया ब्राह्मणाज्ञया नृपो राजा तस्याज्ञया च चरेत् क्षौरं कार्यमेव । यदाह नारदः—‘नृपविप्राज्ञया यज्ञे मरणे बंधमोक्षणे । उद्धाहेऽखिलवारक्षतिथिषु क्षौरमिष्टम् ॥’ इति । धर्मशास्त्रे—‘गंगायां भास्करक्षेत्रे मातापित्रोर्मृतेऽहनि । आधाने सोमपाने च षट्सु क्षौरं विधीयते ॥’ इति । अन्यच्च तत्रैव—‘राजकार्यनियुक्तानां नटानां रूपजीविनाम् । इमश्रुलोमनखच्छेदे नास्ति कालविशोधनम् ।’ इति । शवेति । अथ गर्भिणी गर्भवती तस्याः पतिर्भर्ता शववाहं मृतकवहनं, तीर्थगमं तीर्थयात्राम्, उपलक्षणत्वाद्विदेशगमनमपि; सिंधुमज्जनं, समुद्रस्नानं, क्षुरं क्षुरकर्म; एतानि कर्माणि न आचरेन्न कुर्यात् । यदाह वसिष्ठः—‘गृहनिर्माणमुदधिस्नानं चौलं सुतस्य तु । तीर्थयात्रां नखदमश्रु न कुर्याद्गर्भिणीपतिः ॥ गालवः—‘दहनं वपनं चैव चौलं च गिरिरोहणम् । नावामारोहणं चैव न कुर्याद्गर्भिणीपतिः’ इति । धर्मशास्त्रे तु विशेषः—‘सिंधुस्नानं द्रुमच्छेदं वपनं प्रेतवाहनम् । विदेशगमनं चैव न कुर्याद्गर्भिणीपतिः ॥ राजा योगी पुरंध्री च मातापित्रोस्तु जीवतोः । मुंडनं सर्वतीर्थेषु न कुर्याद्गर्भिणीपतिः ॥’ अयं च क्षौरादिनिषेधो गुर्विणीपतेः सप्तममासादूर्ध्वं न प्राक् । यदुक्तं नारदीये—‘वपनं मैथुनं तीर्थं वर्जयेद्गर्भिणीपतिः । श्राद्धं च सप्तमान्मासादूर्ध्वं नान्यत्र वेदवित् ॥’ श्राद्धं=श्राद्धभोजनम् । इदमुत्तरार्धं गर्भाधानप्रकरणे वक्तव्यमपि प्रसंगादत्रैवोक्तं ग्रंथकृतेति ॥ ३५ ॥

अथ क्षौरे राज्ञां विशेषं सर्वथा वर्ज्यनक्षत्राणि च भुजंगप्रयातेनाह—

नृपाणां हितं क्षौरभे इमश्रुकर्म

दिने पंचमे पंचमेऽस्योदये वा ।

षडग्निसिन्धुमैत्रोऽष्टकः पंचपित्र्यो-

ऽब्दतोऽब्ध्ययमाक्षौरकृन्मृत्युमेति ॥ ३६ ॥

नृपाणां हितमिति ॥ क्षौरभे विहिते क्षौरनक्षत्रे सति पंचमे पंचमे एव दिने इमश्रुकर्म मुखशोभाकारि क्षुरकर्म नृपाणां राज्ञां हितं प्रशस्तम् । यदाह वसिष्ठः—‘महीभृतां पंचमपंचमेऽह्नि क्षौरं च कार्यं हितमुक्तभेषु’ । ननु ‘पंचमे

पंचमे' इति वीष्मोक्त्या नियमप्रतीतिर्विहितनक्षत्राभावे च सति इमंशुकर्म
 करणमेव स्यादित्यत आह-अस्योदये वेति । वा अथवा अस्य क्षौरभस्योदये
 इमंशुकर्म कार्यमिति । उक्तं च वसिष्ठेन-‘न लभ्यते चेद्य तदुक्तधिष्ण्यं
 तद्भोदये वा निखिल विधेयम्’ इति । उदयशब्देन सुहृत् इति ऋजवो
 न्याकुर्वन्ते । तदाह गर्ग-‘क्षौरकर्म महीशाना पचमे पचमेऽहनि । कर्तव्य-
 क्षौरनक्षत्रेऽप्यथ वा तन्सुहृत्तंके ॥’ तेषां क्षौरनक्षत्राणां ये स्वामिनस्तेषां सुहृत्
 इत्यर्थः । ताश्च सुहृत्तान् विवाहप्रकरणे वक्ष्यति । अत्र क्षौरपद इमंशुकर्मपरम् ।
 ‘राजा योगी पुरभी च मातापित्रोस्तु जीवतो । मुढन सर्वतीर्थेषु न कुर्या-
 द्भूमिणीपति ॥’ इति राज्ञो मुढननिषेधात् । अत एवोक्तं श्रीपतिना-‘इमंशु-
 कर्म पचमे पचमेऽह्नि भूभृता क्षौरमेऽस्य योदये निघतारका न चेत्’ इति ।
 निघतारका = जन्मत्रिपचसप्ततारा । अन्ये त्वेव व्याचक्षते-अस्योदये वेति ।
 अस्य क्षौरभस्योदये लभे । यथा-मेपलम् त्रिंशद्भाग्भाग् तत्राद्याद्योदशभागा
 सविंशतिलिप्ता १३-२० यावता कालेन मेपलमे उदय याति तावदश्विनीनक्षत्र-
 मुदय यातीत्यर्थः । तदनन्तरं तावत् एवाशा यावता कालेनोदय याति ताव-
 द्भरण्युदय इत्यनेन न्यायेन सर्वेषां नक्षत्राणामुदया ज्ञेया । इयं च व्याख्या
 वराहपद्यन्याख्यावसरे भट्टोत्पलेनाभ्यधायि । पितृचरणास्त्वेव व्याकुर्वन्ते-
 यस्मिन्काले अश्विन्या उदयक्षितिजसवध सपद्यते त समयमारभ्य यावद्भरण्या
 उदयक्षितिजसवधस्तदंतराले यावान्काल सोऽश्विन्या उदय उच्यते । एव
 सत्युदयलभद्वयाशांतरालाद्वर्णितमार्गेण यावानिष्टकाल आगच्छेत्स एव तन्नक्ष-
 त्रोदय इति निष्कृष्टोऽर्थः । नक्षत्रस्योपलक्षणत्वाच्छुभवारासभवेऽपि तद्भोरायां
 कार्यम् । उक्तं च नारदेन-‘यस्य रोदस्य यत्कर्म वारे प्रोक्तं विधीयते । ग्रहस्य
 क्षणवारेऽपि तस्य तत्कर्म सर्वदा ॥’ इति । क्षणवारः = कालहोरा । एव सति
 निपिद्धनक्षत्रवारेष्वपि इमंशुकर्म कार्यमिति युक्तमुत्पश्याम । पडग्निरिति ।
 अग्नि कृत्तिका, क्षौरावृत्त्या पङ्क्तिका यस्य, एव त्रीणि मैत्राण्यनुराधा यस्य,
 अष्टौ का रोहिण्यो यस्य, पच पित्र्याणि मघा यस्य, अन्धयश्चत्वारोऽर्थमा उत्त-
 राफल्गुन्यो यस्य, स एतादृश-क्षौरकृद्वदतो वर्षानन्तरं मृत्यु मरणमेति
 प्राप्नोति । यदाह वसिष्ठ-‘अष्टाब्जजर्क्षं पितृपचकश्च पदं बद्धिधिष्ण्यश्चतुर-
 र्यमर्क्षः । त्रिमैत्रभः पञ्चजसनिभोऽपि क्षौरी नरोऽब्दात्रिधन गतः स ॥’ इति ।
 पञ्चजो ब्रह्मा तत्सनिभस्तादृशस्तदुपादानं कैमुतिकन्यायसूचनार्थम् । ननु
 रत्नमालापद्ये-‘पदकृत्तिका पचमवस्त्रिमैत्रो ब्राह्माष्टको यश्चतुरुत्तरश्च ।
 क्षौरी स वर्षं चतुराननोऽपि न प्राणितीति प्रकटं प्रवादः ॥’ इत्यत्र सामान्यतः
 तिसृणामप्युत्तराणां ग्रहणाद्विरोध इति चेत् । मैव बोधः । अत्राप्युत्तरापदेन
 प्रथमोपस्थितिकत्वाद्वासिष्ठवाक्येन सहैकवाक्यतानुरोधाच्चोत्तराफल्गुन्येव
 गृह्यते नापादाभाद्रपदे । यत्र तु वचनांतरविरोधो नास्ति ‘पौष्णमारुतमयोत्त-
 रान्वितै’ इत्यादौ तत्र सामान्यतः सर्वासामुत्तराणां ग्रहणं भवति ॥ इति
 सामान्यक्षौरप्रकरण समाप्तम् ॥ ३६ ॥

अथ प्रासकालत्वादक्षरारंभमुहूर्तं पंचचामरेणाह—

गणेशविष्णुवाग्रमाः प्रपूज्य पंचमाब्दके

तिथौ शिवार्कदिग्दिषद्शरत्रिके रवाबुदक् ॥

लघुश्रवोऽनिलांत्यभादितीशतक्षमित्रभे

चरोनसत्तनौ शिशोर्लिपिग्रहः सतां दिने ॥ ३७ ॥

गणेशेति ॥ गणेशविष्णू प्रसिद्धौ, वाक् सरस्वती, रमा लक्ष्मीः; एता देव-
ताः प्रपूज्य पंचमवर्षे सति शिव एकादशी, अर्को द्वादशी, दिक् दशमी, द्वौ
द्वितीया, षट् षष्ठी, शराः पंचमी, त्रयस्त्रतीया; एतासामन्यतमतिथौ च सति
रवाबुदगुत्तरायणस्थिते सति तथा लघुनक्षत्राणि हस्ताश्विपुष्याः, श्रवः श्रवणः,
अनिलांत्यभादितयः प्रसिद्धाः, ईश आर्द्रा, तक्षा चित्रा, मित्रमनुराधा, अत्र
समाहारद्वंद्वः; एतेषामन्यतमनक्षत्रे सति तथा सतां सोमबुधगुरुशुक्राणां दिने
दिवसे तथा चरराशयः मेषकर्कतुलामकरास्तद्रहिते शुभस्वामिके वृषमिथुन-
कन्याधनुर्मीनानामन्यतमे लग्ने सति शिशोर्लिपिग्रहो नूतनाक्षरलेखनप्रा-
रंभः कार्यः । उक्तं च वसिष्ठेन—‘उदगते भास्वति पंचमेऽब्दे प्राप्तेऽक्षरस्वी-
करणं शिशूनाम् । सरस्वतीं विघ्नविनायकं च गुडौदनाद्यैरभिपूज्य कुर्यात् ॥’
मार्कण्डेयः—‘पूजयित्वा हरिं लक्ष्मीं देवीं चैव सरस्वतीम् । स्वविद्यासूत्रका-
रांश्च स्वां विद्यां च विशेषतः ॥ प्राप्ते तु पंचमे वर्षे भग्नसुप्ते जनार्दने । षष्ठीं
प्रतिपदं चैव वर्जयित्वा तथाष्टमीम् ॥ रिक्तां पंचदशीं चैव सौरिभौमदिनं
तथा । एवं सुनिश्चिते काले विद्यारंभं तु कारयेत् ॥’ अत्र षष्ठी निषिद्धा ग्रंथे
स्वीकृतेति तर्कितम् । प्रयोगपारिजाते श्रीधरः—‘हस्तादित्यसमीरमित्रपुर-
जित्पौष्णाश्विचित्राच्युतेष्वाराक्यशदिनोदयादिरहिते लग्ने स्थिरे चोभये । पक्षे
पूर्णनिशाकरे प्रतिपदं रिक्तां विहायाष्टमीं षष्ठीमष्टमशुद्धिभाजि भवने प्रोक्ता-
क्षरस्वीकृतिः ॥’ पुरजित्=आर्द्रा, उभये=द्विस्वभावराशौ । अत्र वचने पुष्या-
नुपादानं ग्रंथे लघुपदेन कृतमिति तर्कितम् ॥ ३७ ॥

अथैवमक्षरग्रहणे दृढे संजाते सति विद्यारंभमुहूर्तं पंचचामरेणाह—

मृगात्कराच्छ्रुतेस्त्रयेऽश्विमूलपूर्विकात्रये

गुरुद्वयेऽर्कजीववित्सितेऽहि षट्शरत्रिके ।

शिवार्कदिग्दिके तिथौ ध्रुवांत्यमित्रभे परैः

शुभैरधीतिरुत्तमा त्रिकोणकेंद्रगैः स्मृता ॥ ३८ ॥

मृगादिति ॥ मृगात्रये मृगार्द्रा पुनर्वसुषु करात्रये हस्तचित्रास्वातीषु
श्रुतेः श्रवणत्रये श्रवणधनिष्ठाशतभिषासु अश्विन्यां मूले पूर्विकात्रये पूर्वाफ-
ल्गुनीपूर्वाषाढापूर्वाभाद्रपदासु गुरुद्वये पुष्याश्लेषयोस्तथा सूर्यगुरुशुक्रवाराणां

दिने च सति अधीतिविद्यानामध्ययनमुत्तमा स्मृता । यदाह श्रीपति.-‘मृ
 नादिपचस्वपि मेपु मूलहस्तादिके च त्रितयेऽश्विनीपु । पूर्वत्रये च श्रवणे च
 तद्वद्विद्यासमारभमुशति सिद्धौ ॥’ इति । तद्वदिति श्रवणत्रये इत्यर्थः । तदे-
 तस्स्पष्टमुक्तं महेश्वरेण-‘हस्तादित्रितये तथा निरुन्तिमे पूर्वात्यमेप्यश्विनीमि-
 त्रक्षे च मृगादिपचसु शुभं प्रारभ आद्ये स्मृत । विद्याना हरिभाग्नये च
 दिवसे सुरेभृगोर्वा विदोऽनध्यायाख्यतदाद्यवर्जिततिथौ केंद्रस्थितैः सद्गहै ॥’
 इति । अयमेव च ग्रथकृदाशयः । अत एवाह विश्वप्रकाशापद्धतौ गुरु-
 ‘मृगादिपचके हस्तत्रिके विष्णुत्रिकाक्षिमे । मैत्रात्यमूलपूर्वासु विद्यारभ
 शुभे दिने ॥’ इति । यत्तु तद्वदिति पदं विद्यासमारभपदेन सत्रद्धमस्तीति
 व्याकुर्म । अत एवाह वसिष्ठः-‘पूर्वात्रये मूलमृगादिपचके तथाश्विनीपु
 त्रितये च हस्तात् । सविष्णुधिष्येप्यय सर्वविद्याप्रारभ इष्ट शुभवासरेषु ॥’
 इति । यद्येपोऽभिप्रायो न स्यात्तदा ‘पूर्वात्रये च श्रवणत्रये च’ इति मूयाच्छीप-
 ति । अनयोर्वाक्ययोर्यथासंप्रदायं व्यवस्था । शुभवासरेष्वित्यत्र चद्रव्यतिरिक्ता
 शुभवासरा गृह्यन्ते । यदुक्तं रत्नमालायाम्-‘विद्यारभ सुरगुरासितज्ञेष्वभी-
 ष्ठाद्येदायी कर्तुंश्चायुश्चिरमपि करोत्यशुमान्मध्यमो वा । नीहाराशौ भवति
 जडता पचता भूमिपुत्रे छायासूनावपि च मुनयः कीर्त्यत्येवमाद्या ॥’ नीहार-
 हिमम् । पचता=मरण । यत्तु भोजेनोक्तम्-‘विद्यारभे गुरु शस्त्रो मध्यमौ
 भृगुभास्करौ । मरणं शनिभौमाभ्यामविद्या बुधसौमयो ॥’ इति । अत्रावि-
 द्याऽनवधारणमन्यथाज्ञानं वा तदेतद्वनुर्विधाविषयम् । तद्वाक्यमधुनैव मया
 वक्ष्यते । पडिति । पृथीपचमीवृत्तीयैकादशीद्वितीयानामन्यतमतिथावधीति
 कार्या । ‘अनध्यायाख्यतदाद्यवर्जिततिथौ’ इति महेश्वरोक्तेः । अनध्यायांस्तु
 अतवधे वक्ष्यति । ध्रुवेति । अत्राऽपिशब्दाध्याहारेण ग्रथो योज्यस्तथा सत्यन्यै-
 राचार्यैर्ध्रुवात्यमित्रमे रोहिण्युत्तरात्रयेरेवत्यनुराधास्वप्यधीतिरुत्तमा । एतदपि
 धनुर्विधाविषयम् । यदुक्तं दीपिकायाम्-‘अदितिगुरुयमार्कस्वातिचित्राभि-
 पिन्यध्रुवहरिवसुमूलार्क्षीन्दुभाग्यात्यमेपु । विशनिशशिवुधाहे विष्णुबोधेऽपि
 यौये सुसमयतिथियोगे चापविद्याप्रदानम् ॥’ इति । ग्रथेऽनुराधोक्तिस्तु ‘महे-
 श्वरवाक्यालोचनेन । अयं लभ्यते । शुभैर्ग्रहेष्विकोणकेंद्रगैः सद्गिरीतिरुत्तमा
 स्मृता ‘केंद्रस्थितैः सद्गहै’ इत्युक्तेः । केंद्रग्रहणं त्रिकोणोपलक्षणम् । विशेष-
 माह नृसिंहः-‘शुभा पापाश्च रभस्या सर्वे नेष्टा सदा ग्रहा । आनृपष्टाय-
 कर्मस्था पापा सर्वे शुभावहा ॥ शुभा केंद्रत्रिकोणस्था घनभ्रातृगता शुभा ।
 सर्वे लामे प्रशस्ता स्युरक्षरग्रहणे शिशो ॥’ इति । अक्षरग्रहणं विद्योपलक्षणम् ।
 इति विद्यारभः ॥ अथ समस्तशुभकर्मस्य प्राग्वहितोऽंकुरार्पणमुहूर्तो ग्रथकृद-
 नुक्तोऽप्यस्माभिरुच्यते । तत्र मंगलात् प्राक् तृतीयपचमसप्तमनवमदिवसे
 सौम्यवारेषु वीजवागेक्तनक्षत्रेष्वंकुरारोपणं कार्यम् । यदाह नारदः-‘कतंन्य
 मंगलाद्यादौ मंगलायांकुरार्पणम् । नवमे सप्तमे चापि पचमे दिवसेऽपि वा ।
 तृतीये वीजनक्षत्रे शुभवारे शुभोदये ।’ सम्यगगृहानलकृत्य वितानध्वज-

तोरणैः ॥ आशिषो वाचनं कार्यं द्विजैः पुण्यांगनादिभिः । सहवादित्रनृत्याद्यै-
र्गत्वा प्रागुत्तरां दिशम् ॥' प्रागुत्तराम्=पेशानीम् । 'तत्र मृत्सिकतं श्लक्ष्णं गृहीत्वा
पुनरागतः । मृन्मयेष्वथवा सम्यग्वेणुपात्रेषु पूरयेत् । अनेकबीजसंयुक्तं
तोयपुष्पोपशोभितम् ॥' शौनकः—'आधानं गर्भसंस्कारं जातकर्म च
नाम च ॥ हित्वान्यत्र विधातव्यं मंगलांकुरवापनम् ॥ प्रदोषकाले कुर्वीत
पूर्वाह्णे वा न रात्रिषु । वास्तुकर्मणि काले च स्याद्विवैवांकुरार्पणम् ॥' गुरुः—
'आत्यंतिकेषु कार्येषु कार्यं सद्योऽङ्कुरार्पणम्' । काश्यपेन कालविधाने तु
विशेषोऽभिहितः—'हस्तस्वातीविरिञ्चासुरपितृसुरजिन्मित्रपौष्णार्थसार्पपाथोना-
थोत्तरासु क्रिययुवतिधनुर्वृश्चिके कामरिके । हित्वा पर्वसुरेज्यामरगुरुशशिवि-
द्धारलग्नांशके स्यादुत्कर्षे बीजवापः शशिनि शुभयुते चाष्टमे शुद्धियुक्ते ॥'
इति । असुरः=मूलम् ॥ पाथोनाथः=शततारका ॥ इति मुहूर्तचिंतामणिटीकायां
अंकुरार्पणमुहूर्तः ॥ ३८ ॥

अथ व्रतबंध इति । विंशतिपद्यैः प्रोच्यत इति शेषः । तत्र व्रतबंधप्रयोजन-
माह—'अथातः संप्रवक्ष्यामि चोपनायनमुत्तमम् । द्विजत्वकरणं श्रौतस्मार्तकर्म-
प्रसाधनम् । आद्यं सर्वाश्रमाणां च देहसंस्कारकारणम् । अनेन कर्मणा
सर्वे संस्कृताः सर्वदेहिनः ॥ तत्संस्कारं लग्नवशात्तस्माल्लग्नं प्रवक्षिं तत् ॥'
इति । तस्य कालस्त्रिविधः—नित्यः काम्यः गौणश्च । तत्र क्रमेण त्रिविधमपि
कालं शार्दूलविक्रीडितेनाह—

विप्राणां व्रतबंधनं निगदितं गर्भाज्जनेर्वाष्टमे

वर्षे वाप्यथ पंचमे क्षितिभुजां षष्ठे तथैकादशे ।

वैश्यानां पुनरष्टमेऽप्यथ पुनः स्याद्द्वादशे वत्सरे

कालेऽथ द्विगुणे गते निगदिते गौणं तदाहुर्बुधाः ॥३९॥

विप्राणामिति ॥ अत्र नित्यं काम्यं च तावदुच्यते । विप्राणां ब्राह्मणानां
गर्भाष्टमे गर्भदिनमारभ्याष्टमे सौरवर्षेऽथवा जनेरुत्पत्तिदिनात्सौरवर्षेऽष्टमे
सति व्रतबंधनं निगदितम् । इदं नित्यम् । अथ काम्यं विप्राणांमेव पंचमे गर्भा-
ज्जनेर्वा वर्षे कार्यम् । एवं क्षितिभुजां क्षत्रियाणां गर्भाज्जनेर्वा षष्ठे वर्षे काम्य-
मुपनयनम् । तथा गर्भाज्जनेर्वा एकादशे सौरवर्षे नित्यमुपनयनम् । वैश्यानां
पुनस्तथैवाष्टमे वर्षे काम्यमथ तथैव द्वादशे वर्षे नित्यमुपनयनम् । यदाह
नारदः—'आधानादष्टमे वर्षे जन्मतो वाग्रजन्मनाम् । राज्ञामेकादशे मौजी-
बंधनं द्वादशे विशाम् ॥' इति । अत्रापेष्ट्यधिकरणन्यायेन राजपदं क्षत्रियपरं ।
अत्र फलाश्रवणान्नित्यमित्यवसीयते । तथा च काम्यकालमाह मनुः—'ब्रह्मवर्च-
सं कामस्य कार्यं विप्रस्य पंचमे । राज्ञो बलार्थिनः षष्ठे वैश्यस्यार्थार्थिनोऽष्टमे ॥'
इति । अत्र फलश्रवणात्काम्यता । पैठीनसिना गर्भपंचमेऽपि व्रतबंधनमुक्तम्—
'गर्भपंचमेऽन्दे ब्राह्मणमुपनयेत्' इति तुल्यन्यायत्वात्क्षत्रियविशोरपि गर्भषष्ठे

गर्भाष्टमे वेति द्रष्टव्यम् । यत्तु-‘गर्भाष्टमेषु ब्राह्मणमुपनयेद्गर्भैकादशेषु राजन्य-
गर्भद्वादशेषु वैश्यम्’ इत्यापस्तंबगृह्यसूत्रे गर्भाष्टमेष्वित्युक्तं तत्र गर्भाष्टमेषु
इति बहुत्वान्यथानुपपत्त्या गर्भपष्ठगर्भसप्तमगर्भाष्टमेषु सौरवर्षेऽपि वृत्ति-
कृद्धारयानाग्नयाणामपि नित्यकालता । एव गर्भैकादशेष्वित्यादावपि व्याख्यान-
ध्येय । तत्तु तच्छाखाध्यायिप्रियम् । केचित्तु पचमवर्षारमात्पोढशवर्षपर्यंत
काम्यकाल इत्याहुः । यथाह विश्वप्रकाशपद्धतावापस्तम्ब-‘पचमे विद्या-
पुत्रकाम पष्ठे तु धनकाम सप्तमे ब्रह्मवर्षसकामोऽष्टमे त्वायुष्कामो नवमे
तेजस्कामो दशमेऽज्ञातकाम एकादश इन्द्रियकामो द्वादशे पशुकामश्चतुर्दशे
जयकामश्चतुर्दशे पौरपकाम पचदशे पूर्णकाम पोढशे राजकाम’ इति ।
तदप्यापस्तम्बशाखाध्यायिविषय द्रष्टव्यम् । अथ गौणकाल उच्यते-‘निगदिते
प्रोक्ते ‘गर्भाज्जेनेर्वाष्टमे’ इत्यादिके काले तस्मिन् द्विगुणिते गते गतु प्रवृत्ते ।
आदिकर्मणि च । तथा सति तद्गतवधन गौणकालमाहुः । यथा स्वस्वोक्तनित्य-
कालाब्राह्मणस्य पोढशवर्षपर्यंत क्षत्रियस्य द्वाविंशतिवर्षपर्यंत वैश्यस्य चतु-
विंशतिवर्षपर्यंत गौणमित्यर्थः । यदाह मनु-‘आपोढशाब्राह्मणस्य सावित्री
नातिवर्तेते । आद्वाविंशाद्ब्रह्मवधोराचतुर्विंशतेर्विंश ॥’ ब्रह्मवधो-‘क्षत्रियस्य ।
‘अत ऊर्ध्वं त्रयोऽप्येते यथाकालमसंस्कृता । सावित्रीपतिता ब्राह्म्या भवत्यार्य-
विगर्हिता ॥’ इति । गौणकालातिक्रमेऽपि याज्ञवल्क्येन विशेषोऽभिहितः-
‘अत ऊर्ध्वं पतत्येते सर्वधर्मवहिरुक्ता । सावित्रीपतिता ब्राह्म्या ब्राह्म्यस्त्रोमा-
दते क्रतो ॥’ इति । अत एव ‘न ब्राह्मण पतनमृच्छति’ इति गौतमस्मरण-
मपि संगच्छते । अत्र ब्राह्मणग्रहणं त्रैवर्णिकोपलक्षणमन्यथा सावित्रीपतिता
ब्राह्म्या इति बहुवचनमनर्थकमापद्यते ॥ ३९ ॥

अथ व्रतवधे नक्षत्रादिक वसततिलक्याह—

क्षिप्रध्रुवाहिचरमूलमृदुनिपूर्वा

रौद्रेऽर्कविद्वरुसितेंदुदिने व्रतं सत् ।

द्वित्रीपुरुद्वरविदिक्प्रमिते तिथौ च

कृष्णादिमत्रिलवकेऽपि न चापराह्णे ॥ ४० ॥

क्षिप्रेति ॥ नन्विदमयुक्तं प्रतिभाति । त्रैवर्णिकस्य त्रिविधमपि कालमभि-
धायेदानीमेतेषु मासेषु व्रतवध कार्य इति वक्तुमुचितं तद्विहायैव नक्षत्राण्यु-
क्तमिति चेत् । उच्यते-अहो देवानाप्रियस्य महद्ज्ञानविलसितं, यत् ‘गीर्वाणा-
बुप्रतिष्ठा’ इत्यादिपद्य न बुद्ध्या च जागर्तितरामिति । यतो द्विविध काल-
उत्तरायणरूपो दक्षिणायनरूपश्चेति । तत्र दक्षिणायने व्रतवधनिषेधादुत्तरायण
मासपदकात्मकं प्रशस्तमित्यर्थाद्रम्यत एव । यथा ‘अभक्ष्यो ग्राम्यशूकर’ इत्युक्ते
भारण्य शूकरो भक्ष्य इति गम्यते । शुक्रास्ते न कर्तव्यमित्युक्ते शुक्रोदये कर्त-
व्यमिति भयद्रदनादेवावसीयते । अत एव व्रतवधे नारदेनोक्तम्-‘दृश्यमाने

गुरौ शुके शाखेशे चोत्तरायणे' इति । एवं सत्यपि किञ्चिद्विशेषावगत्यर्थं मासा उच्यन्तेऽस्माभिः । तत्र वसन्ते ब्राह्मणस्य ग्रीष्मे राजन्यस्य शरदि वैश्यस्य मुख्य-
कालमुपनयनं माघादिपंचमासेषु तु त्रैवर्णिकस्य साधारणकालमिति । यदाह
वसिष्ठः—'विप्राणामुपनयनं वसंतसमये धराधिनाथानाम् । ग्रीष्मतौ शरदि
विशां मासाः साधारणाश्च माघाद्याः ॥' इति । कश्यपोऽपि—'ऋतौ वसन्ते
विप्राणां ग्रीष्मे राज्ञां शरद्यथ । विशां मुख्यं च सर्वेषां द्विजानां चोपनाय-
नम् ॥ साधारणं च मासेषु माघादिषु च पंचसु ।' एषां मासानां फलान्याह
नारदः—'स्वकुलाचारधर्मज्ञो माघमासे तु फाल्गुने । विधिज्ञश्चार्थवांश्चैत्रे
वेदवेदांगपारगः । वैशाखे धनवान्वेदशास्त्रविद्याविशारदः । उपनीतः कुलाढ्यः
स्याज्येष्ठे विधिविदां वरः ॥' इति । अत्र कैश्चिच्चंडेश्वराद्यैर्माघादिषण्मासानां
फलान्यभिहितानि—'माघे द्रविणशीलाढ्यः फाल्गुने च दृढव्रतः । चैत्रे भवति
मेधावी वैशाखे कोविदो भवेत् ॥ ज्येष्ठे तु गृहनीतिज्ञ आषाढे ऋतुभागभवेत् ।
मार्गशीर्षे भवेद्भ्रष्टः शेषे दुःखमवाप्नुयात् ॥' इति । अत्राषाढो हरिशयना-
त्प्राग्वांगीकार्यो न परस्तात् । तत्रापि मिथुनस्थिते सूर्ये न कर्कस्थे दक्षिणा-
यनांतःपातित्वात्तस्येति । तदेतदुपेक्ष्यं, प्रागुक्ताऽऽर्षवाक्यस्वरसात् । किं च
मिथुनस्थितेऽपि सूर्ये ततः सार्धषट्दिवसानंतरं व्रतबंधादिनिषेधात् 'आर्द्रादिके
स्वातिविरामकाले नक्षत्रवृंदे दशके रविश्चेत् । विवाहचौलव्रतबंधनाद्यं सुर-
प्रतिष्ठादि न कार्यमेव ॥' इति वसिष्ठादिवचनात् । उत्तरायण इति नारद-
वाक्यं तु दक्षिणायननिषेधपरमित्यास्तां प्रसक्तानुप्रसक्तम् । क्षिप्रेति । क्षिप्राणि
अग्निनीपुण्यहस्ताः, ध्रुवाणि प्रसिद्धानि, अहिराश्लेषा, चराणि श्रवणधनिष्ठाशत-
भपुनर्वसुस्वात्यः, मूलमृदूनि प्रसिद्धानि, तिस्त्रः पूर्वाः, रौद्रमार्द्राः, एषु द्वाविंश-
तिभेषु व्रतबंधनं सत् शुभफलदात् भवेत् । उक्तं च—'प्राजापत्यादिषट्दृक्षे
भगक्षादिषु पंचसु । मूलादिदशके चैव समैत्रे व्रतबंधनम् ॥' इति । अर्था-
द्भरणीकृत्तिकामघाविशाखाज्येष्ठासु न कार्यमित्यर्थः । एतानि सर्वशाखा-
नक्षत्रमेलकाभिप्रायेणोक्तानि । मुख्यानि त्वाह वसिष्ठः—'हस्तत्रये च श्रवण-
त्रये च धातृद्वये त्र्युत्तरमैत्रभेषु । पौष्णद्वये चादितिभद्वये च शस्तं द्विजानां
खलु मौजिकर्म ॥' इति । द्विजानां=ब्राह्मणक्षत्रियवैश्यानाम् । कश्यपोऽपि—
'मैत्रे विष्णुत्रये हस्तत्रयर्क्षे चोत्तरात्रये । धातृद्वयादितीज्यांत्यदक्षर्क्षेषूपनाय-
नम् ॥' इति । अर्थादार्द्राश्लेषाभरणीकृत्तिकाज्येष्ठाविशाखामघापूर्वात्रय-
मूलानि निंघानि ऋषिमते । तदाह गुरुः—'कृत्तिकाभरणीमूलज्येष्ठाद्रासु विशा-
खयोः । पूर्वात्रये च सार्धर्क्षे न कुर्यादौपनायनम् ॥' चकारान्मघायाम् । ब्राह्म-
णस्य पुनर्वसौ निषेधमाह राजमार्तंडः—'चंद्रतारानुकूलेषु ग्रहाब्देषु शुभे-
ष्वपि । पुनर्वसौ कृतो विप्रः पुनः संस्कारमर्हति ॥' इति । अन्यत्रापि स्मर्यते—
'ज्यहेःस्पृशि मले मासि शूद्रत्वमधिगच्छति' इति । तत्र विप्रः, कृतः, इति पद-
द्वयोपादानादितरयोः क्षत्रियविशोः पुनर्वसौ व्रतबंधो ब्राह्मणस्य मेखलामोक्षश्च
प्रशस्त इत्यर्थः । केचित्तु केनचिन्निमित्तेन कर्मनाशानदीतरणाद्यनेकदुष्टकृत्येन
पुनःसंस्कारप्रसक्तौ सत्यां विप्रः पुनर्वसौ पुनःसंस्कारमर्हतीति न व्रतबंध-

निषेध इत्येव ग्याचक्षते, तर्हित्यम् । यत् — 'जीवाकेंन्दुशुद्धौ हरिशयनबहि-
र्भास्करे चोत्तरस्थे स्वाध्याये वेदवर्णाधिप इह शुभदे क्षौरभे नाऽदितौ च ।
शुक्रार्केज्यर्क्षलभे रविमदनतिथिं प्रोह्य पष्ठाष्टमेंदु नो जीवास्तातिचारेऽर्कसि-
तगुरुदिने कालशुद्धौ व्रत स्यात् ॥' इति दीपिकायां पुनर्वसुनक्षत्रविषयक-
व्रतवधस्यैव सामान्यतो निषेधोक्ते निशेपवचनात् ब्राह्मणे-एव निषेध पर्य-
वसन्न एकवाक्यताबलात्, पुनर्वसुनिषेध श्लोकद्वयेऽपि पूर्वार्धस्यानन्वयाच्च ।
अय-चाचार प्राच्यानाम् । दाक्षिणात्यास्त्वेतन्नागीकुर्वन्ते देशाचाराभावात् ।
उक्तं च वराहेण—'देशाचारस्तावदादौ विचिंत्यो देशे देशे या स्थिति
सैव कार्या । लोके दुष्ट पविता वर्जयति दैवज्ञोऽतो लोकमार्गेण यायात् ॥'
अत्र विहितनक्षत्रेषु वेधादिदोषास्त्याज्या । तदुक्त दीपिकायाम्—'कर्णे-
वेधे विवाहे च व्रते पुसवने तथा । प्राशने चायचूडाया विद्वमृक्ष परित्य-
जेत् ॥' इति । अत्र वेध सप्तशलाकाचक्रस्थो द्रष्टव्य । तदाह वसिष्ठः—
'पंचशलाकाचक्रे पाणिग्रहणे भवेद्धि विधिरक्त । शस्त शुभमित्रकृत-
सप्तशलाकाज इतरत्र ॥' इति । इतरत्र यज्ञोपवीतचौलान्नप्राशनसीमतादि-
वित्यर्थः । चक्रन्यास स्वरोदये—'तिर्यग्ध्वंगता रेखा सप्तसंख्या लिखे-
द्बुध । कृत्तिकादीनि भान्यत्र साभिर्जिति क्रमेण च ॥' इति । भुक्त
भोग्य तथाक्रात विद् पापग्रहेण च । शुभाशुभेषु कार्येषु वर्जनीय प्रयत्नतः ॥
यस्याभिधाननक्षत्र विद् क्रूरग्रहेण तु । देशो ग्राम पुर सैन्य नरो नारी विन-
श्यति ॥' इति । अशुभेषु=शुद्धादिषु । दीपिकायाम्—'कृत्तिकादिचतु-
सप्तरेखा राशौ परिभ्रमन् । ग्रहश्चेदेकरेखास्थो वेध सप्तशलाकाज ॥' इति ।
अथकृता तु विवाहप्रकरणे सप्तशलाकाचक्रोक्तिं विनैव परस्परवेधकनक्षत्रवृद्ध
सिद्धवत्कृत्याभिहितम् । नन्त्रत्रासप्तसंख्यात्कृतो नोक्तमिति चेत् । सत्यम्, =
'यस्या शशी सप्तशलाकाभिश्च पापैरपापैरयवा विवाहे । रक्षाशुकेनैव च
रोदमाना श्मशानभूमिं प्रमदा, प्रयाति ॥' इति दीपिकाकारवचनात् ।
एव सति विवाहनक्षत्राणामेव वेधज्ञानार्थं पंचशलाकाचक्र विचार्यम् । सप्त-
शलाकाचक्र पुनर्विवाहादौ सकलकर्मविहितनक्षत्रवेधज्ञानार्थं ज्ञेयमित्यर्थं
निष्कृत्योऽर्थः । अयमेव च विवाहप्रकरणे चक्रोक्तौ अथकर्तुराशय इत्यल प्रस-
क्तानुप्रसक्तेन । वेध उपलक्षणम्, तेन शुतिलत्तापातादयो विवाहोक्ता, दोषा
अपि त्याज्या । तदुक्त वसिष्ठेन—'निहित त्रिविधोत्पातै हूराक्रात च
विद्वभ त्वखिलम् । त्याज्य तच्छुभकर्मणि, न पातत पातधिग्न्य च ॥' इति ।
नारदोऽपि—'वीक्षिते, वायैकविंशतिमहादोषवर्जिते' इति व्रतवधप्रकरणे
उक्तवान् । वीक्षित इति, पूर्वेण सयध । ते च दोषा विवाहप्रकरणे वक्ष्यन्ते
अथकृता । अर्केति । सूर्यबुधगुरुशुक्रचन्द्रदिवसेषु व्रतं सत्स्यात् । अर्थाज्ञौम-
शनी निषिद्धौ । तदाह नारदः—'आचार्यकान्यसौम्याना वारा शस्ता
शशीनयो । वारौ तौ मध्यफलदौ निदितावितरौ व्रते ॥' इति । आचार्यः=
शुक्र । कान्य=शुक्र । जगन्मोहने गुरुस्तु—'पापग्रहाणा वारा स्युर्न शुभा-
श्रद्धवासर । निते पक्षे प्रशस्त स्यात्कृष्णे वारो विधोर्नहि ॥ शुभो बुधो

नास्तमितः पापग्रहयुतोऽपि वा' इति रविवारं निषेधति स्म । अत्र सूर्यस्य प्राव-
ल्यदौर्बल्ययोर्व्रतबंधस्य विधिनिषेधाविति विषयविवेकः । भौमस्तु निषि-
द्धोऽपि सामवेदिनामतिप्रशस्तः । यदाह नारदः—'शाखाधिपतिवारश्च शाखा-
धिपबलं शिशोः । शाखाधिपतिलग्नं च त्रितयं दुर्लभं व्रते ॥' इति । ग्रंथ-
कृदप्यग्रे वक्ष्यति । द्वीति । द्वितीयातृतीयापंचम्येकादशीद्वादशीदशमीसंज्ञि-
तासु तिथिषु च व्रतं सत्स्यात् । यदाह नारदः—'शुक्लपक्षे द्वितीया च
तृतीया पंचमी तथा । त्रयोदशी च दशमी सप्तमी व्रतबंधने ॥ श्रेष्ठास्त्वेका-
दशीषष्ठीद्वादश्येतास्तु मध्यमाः । एकां चतुर्थीं संत्यज्य कृष्णपक्षेऽपि
मध्यमाः ॥' इति । तिथिफलान्याह वादरायणः—'प्रतिपदि मदिरासक्तः
श्रुतिधरमेधाधिको द्वितीयायाम् । नीतिज्ञो मेधावी जित्सकलारिस्तृतीया-
याम् ॥ मंदधिया हतचित्तोऽधीतश्चपलश्चतुर्थ्यां स्यात् । पंचम्यां बहुचित्तः
पूर्णयुर्धनपतिर्मतिमान् ॥ षष्ठ्यामशुचिः सततं सप्तम्यां व्याधिसंतप्तः ।
अल्पायुरथाष्टम्यां नवमे धनवर्जितः सदा पुरुषः ॥ दशम्यामर्थसंपत्तिरेका-
दश्यां गुणान्वितः । द्वादश्यां नीतिशास्त्रज्ञो निधनाय त्रयोदशी । चतुर्दश्यां
भवेन्नाशः पंचदश्यां क्षयो भवेत् ॥' इति । अत्र वाक्ये मध्यमापि षष्ठी निषि-
द्धैव । अंत एव ग्रंथकृतां नोक्ता । मध्यमे एकादशीद्वादश्यावतिप्रशस्ते । ननु
'सप्तमीत्रयोदशयोरनेन वाक्येनानिष्टफलोक्तेर्नारदवाक्ये कथं ग्रहणम् ? किंच—
'कृष्णपक्षे चतुर्थीतिसप्तम्यादिदिनत्रयम् । चतुर्दशीचतुष्कं च अष्टावेते गल-
ग्रहाः ॥' इति वसिष्ठेन गलग्रहत्वोक्तेश्च । उच्यते,—वसंतविषयत्वात्तयो-
स्तिथ्योः । तदप्युक्तं नारदेनैव—'विनर्तुना वसंतेन कृष्णपक्षे गलग्रहे । अप-
राह्णे चोपनीतः पुनःसंस्कारमर्हति ॥' इति । अथवा माघशुक्लसप्तमी
मन्वादिस्तस्या अपि ग्रहणं यथा स्यात् । अत एव मन्वाद्याद्यपवादमाह वसि-
ष्ठः—'या चैत्रवैशाखसिता तृतीया माघे च सप्तम्यथ फाल्गुनस्य । कृष्णे
द्वितीयोपनये प्रशस्ता प्रोक्ता भरद्वाजमुनीन्द्रमुख्यैः ॥' इति । अत्र चैत्रशुक्ल-
तृतीया युगादिः वैशाखशुक्लतृतीया युगादिः माघशुक्लसप्तमी मन्वादिः फाल्गु-
नपूर्णिमोत्तरं द्वितीया चातुर्मास्यद्वितीया, आसामनध्यायत्वेऽपि व्रतबंधे प्राश-
स्त्यसद्भाव इत्यर्थः । अनध्यायत्वं च सप्रयोजनं 'शुचिशुक्ल—'(५।५४) इत्यादिपञ्च-
व्याख्यानावसरेऽस्माभिर्वक्ष्यते । कृष्णादिमेति । विहितमासानां कृष्णपक्षस्या-
दिने त्रिलवके पंचमीपर्यंतं सत्स्यात् । नारदवाक्ये शुक्लपक्षस्योक्तेः 'आपंच-
म्यास्तियेः कृष्णः शुक्लवत्परिकीर्तितः' इति वचनेनापवादोक्तेः । 'एकां
चतुर्थीं संत्यज्य कृष्णपक्षेऽपि मध्यमाः । आपंचम्यास्तु तिथयः पराः स्थुरति-
निदिताः ॥' इति नारदस्याप्युक्तेश्च । वसिष्ठोऽपि—'त्यक्त्वा चतुर्थीमपि
कृष्णपक्षे त्वाद्यं त्रिभागं शुभदं व्रते च' इति । न चेति । त्रिधाविभक्तस्य दिवसस्य
त्रयो भागाः क्रमेण पूर्वाह्नमध्याह्नापराह्णसंज्ञका भवन्ति । उक्तं च स्कंद-
पुराणे—'ऊर्ध्वं सूर्योदयात्प्रोक्तं मुहूर्तानां तु पंचकम् । पूर्वाह्नः प्रथमः
प्रोक्तो मध्याह्नस्तु ततः परम् । अपराह्णस्ततः प्रोक्तो मुहूर्तानां तु पंचकम् ॥'

इति । तत्रापराह्नभागे च व्रतं न सत्, 'अपराह्णे चोपनीत पुन संस्कार-
मर्हति' इत्युक्ते । युक्तं चैतत् । तस्मिन्समये हि श्राद्धं कर्तुमुचितं न तु इतरष्टुभ-
कृत्यम् । यदाह नारदः—'त्रिधा विभज्य दिवसं तत्रादौ कर्मं दैविकम् ।
द्वितीये मानुषं कार्यं तृतीयेंऽंशे तु पैतृकम् ॥' इति । एतस्य फलमुक्तं
मनुना—'सर्वदेशेषु पूर्वाह्णे मुख्यं स्यादुपनायनम् । मध्याह्णे मध्यमं प्रोक्तम-
पराह्णे च गार्हितम् ॥' इति । एवं सति पूर्वाह्णे कटाचिल्लग्नमभवे मध्याह्नसम-
येऽपि सति लग्नसमये कार्यमपराह्णे तु सर्वथा न कार्यमिति निष्कृष्टोऽर्थः ४०

अथ व्रतबंधे सामान्यतो लग्नभग प्रमाणिकयाह—

कवीज्यचंद्रलग्ना रिपौ मृतौ व्रतेऽधमाः ।

व्ययेऽन्नभार्गवौ तथा तनौ मृतौ सुते खलाः ॥ ४१ ॥

कवीज्येति ॥ अत्र लग्नार्थं राशयः सापवादा वसिष्ठेनोक्ता—'लग्नाय
सामान्यग्रहराशयो ये ग्राह्या न पापग्रहराशयो ये । ग्राह्याश्च तेऽपि प्रयत्नैश्च
सामान्यैरधिष्ठिताश्चापि निरीक्षिता वा ॥' अत एवाह नारदः—'राशयः सकला
श्रेष्ठा शुभग्रहयुतेक्षिता ॥' इति । एवं सति जगन्मोहने वसिष्ठेन प्रत्येकं
लग्नफलान्युक्तानि—'मेघे भवति वाक्कुठो वित्तविद्यायुतो वृषे । युग्मे चेद्रातदर्शो
स्यात्कुलीरे च पङ्कगवित् ॥ शिरपकर्मकरं सिंहं पृष्ठे भवति पंडितः ।
तुलाया चण्डिजप्राप्तिः काढपृष्ठश्च वृश्चिके ॥ काढपृष्ठः—शस्त्रजीवी । सर्वत्र
पूजितश्चापे शुद्धवृत्तिर्भूमे तथा । राजमेक्षो भवेत्कुम्भे मीने चेद्रातपारगः ॥'
इति । तानि लग्नानां शुभाशुभग्रहाणामुत्तमनिर्घाषिष्ठाननिरीक्षणाद्यभावे
द्रष्टव्यानि । यदा तु सभवस्तदा 'यथा हि योगादमृतायते विषं विपायते
मध्वपि सर्पिषा समम्' इति वचनाद्योगजमेव फलं भवति । तत्र रिपौ
पृष्ठस्थाने मृतावष्टमस्थाने चेच्छुक्रवृहस्पतिचंद्रलग्नस्वामिनो भवति तदाऽधमा
मरणकारकाः स्युः । अथाज्यभार्गवौ चंद्रशुक्रौ व्यये चेन्नवतस्तदा मरण-
करावित्यर्थः । खला पापग्रहा लग्नाष्टमपचमस्थानेषु स्थिताश्चेत्तदा तथा
मरणकरा इत्यर्थः ॥ ४१ ॥

अथ सामान्यतो लग्नशुद्धिमनुष्टुमाह—

व्रतबंधेऽष्टपद्मैः फवर्जिताः शोभनाः शुभाः ।

त्रिपढाये खलाः पूर्णो गोकर्कस्थो विधुस्तनौ ॥ ४२ ॥

व्रतेति ॥ शुभा शुभग्रहा अष्टमपष्ठद्वादशस्थानस्थिताश्चेन्न स्युस्तदा व्रत-
बंधे शोभना शुभफलदायकाः । खलाः सृतीयपष्ठैकादशस्थानस्थिताः शोभ-
ना । यदाह नारदः—'त्रिपढायगतैः पापैः पष्टष्टात्यविवर्जितैः । शुभैः
पष्टाष्टमस्थानजितैः हिमाशुना ॥' दैवज्ञमनोहरे गुरुः—'लग्नस्थितेषु
रभे च पापेषु मरणं व्रते । सौख्यं स्यान्नपिपढायेषु जडत्वमितरेषु च ॥ चंद्र-

क्रूरास्तनौ नेष्टाः सर्वे रंभे व्यये कविः । सितेंदुलग्नपाः षष्ठे मौजीविद्यादिकर्मसु ॥
मौजीवंधे विशेषेण प्राग्लग्नत्वं चमं तथा । क्रूरग्रहैर्विमुक्तं च भृगुराह तथा-
ष्टमं ॥' दाक्षिणात्यास्त्वैवमाहुः—'चंद्रक्रूरास्तनौ नेष्टाः सर्वे रंभे व्यये कविः ।
सितेंदुलग्नपाः षष्ठे बटोः प्राणापहारकाः ॥' अत्र शुक्रस्य मरणरूपफलमुक्तं,
तदेतत्प्राच्या न सहन्ते—'व्ययस्थानगताः सर्वे कुर्वन्ति व्ययशीलिनम् । खलं
नीचं पापरतं बंधुहीनं विदेशगम् ॥' इति वसिष्ठादिमुनिविरोधात् । नन्वे-
तादृशदुष्टफलश्रवणाद्वादशशुक्रो निषिद्ध एवेति चेन्न । एवं सति द्वादशस्था-
नानां सर्वेषामपि वर्जनीयत्वमापतेत् । तच्च तवापि संमतं नास्ति । 'सर्वत्र
शुभकृच्छुकः षष्ठसप्ताष्टमं विना' इति कश्यपोक्तेश्च । विशेषो वसिष्ठेनोक्तः—
'द्वादशस्थं रविं भौमः पश्यन्नाचार्यनेत्रहा । बलिनं बलवान्नूनमचिरान्नात्र
संशयः ॥ सर्वे ग्रहाश्चाष्टमगा निधनाधनशोकदाः । विना स्वतुंगस्वर्क्षाधिमित्रगान्
शुभवर्गगान् ॥ आचार्यमशुभा घ्नन्ति शिष्यं घ्नत्यशुभेतराः ॥' अस्यापवादस्तेनै-
वोक्तः—'चंद्रात्सरारिरंभेषु यद्येकस्मिञ्छुभग्रहः ॥ स्थितोऽधियोगसंज्ञः स्या-
च्छुभयोगो द्विजन्मनाम् ॥ केंद्रत्रिकोणगे जीवे भानुः शुक्रोऽथवा व्यये । द्वितीये
ज्ञे शुभो योगो द्विजानामुपनायने ॥' इति । गुरुः—'मेषगोर्कर्कटान् याता भौम-
शुक्रेंदवः क्रमात् । यमोदये भवेद्योगो द्विजोपनयने शुभः ॥' इति । यमोदये=
मिथुनलग्नोदये । कर्केति । पूर्णः शुक्रपक्षीयो विधुः कर्कस्थो वृषस्थश्च सन्
तनौ लग्नस्थितो यदि भवेत् तदैव शुभो नान्यथा । यदाह वसिष्ठः—'प्रालेय-
रश्मौ यदि लग्नसंस्थे बलक्षपक्षेऽपि भवेत्स रोगी' इति । गुरुश्च—'चंद्रोदयेऽभि-
शस्तः स्यात्क्षयरोगी सितेतरं । शुक्रपक्षे भवेद्यज्वा स्वभे तुंगे विशेषतः ॥' इति ।
चंद्रे उदये इति पदच्छेदः । मध्येंदुरितिवत्समाधिः । युक्तं चैतत् । उपनयनं
हि द्वितीयं जन्म । तत्र हि राशिविशेषेण लग्नस्थचंद्रस्य प्राशस्त्यमभिहितम् ।
तथा च लघुजातके वराहः—'कर्कवृषाजोपगते लग्ने चंद्रे धनी सुरुपश्च ।
विकलांगजडदरिद्रः शेषे तु विशेषतः कृष्णे ॥' इति । कश्यपस्तूच्चस्थं
लग्नस्थं चन्द्रं सदैव न्यपेधीत् । यथा—'वर्धमानोऽपि वा चंद्रः पूर्णो वा यदि
तुंगगः । निःस्वं करोति व्रतिनं लग्नगः क्षयरोगिणम् ॥' इति । नारदोऽपि—
'स्वोच्चस्थितोऽपि शीतांशुव्रतिनो यदि लग्नगः ॥ तं करोति बटुं निःस्वं सततं
क्षयरोगिणम् ॥' इति । तदेतयोरुच्चस्थितचंद्रसंबन्धिनोः पक्षयोर्देशाचारतो
व्यवस्था । स्वगृहे चंद्रस्तूत्तम एव द्वयोर्मते ॥ ४२ ॥

अथ वर्णेशशाखेशयोः प्रयोजनस्य वक्ष्यमाणत्वाद्दर्णाधीशं शाखाधीशं च
शालिन्याह—

विप्राधीशौ भार्गवेज्यौ कुजाकौ

राजन्यानामोषधीशो विशां च ।

शूद्राणां ज्ञात्यांत्यजानां शनिः स्या-

च्छाखेशाः स्युर्जीवशुक्रारसौम्याः ॥ ४३ ॥

१ 'प्राग्लग्नं पंचमं तथा' इति पाठांतरम् । लग्नात्प्रथमस्थानात्प्राक् इति प्राग्लग्नं ।
प्राग्लग्नमिति वा अव्ययीभावः । लग्नपूर्वं स्थानं द्वादशमित्यर्थः ।

विप्रेति ॥ विप्राधीशाविति समामांतर्गतमपि अधीनापदं अन्यत्रानुप-
ज्यते । तेन शुक्रगृहस्पती ग्राहणानां स्वामिनौ, भौमसूर्यौ क्षत्रियाणां स्वामिनौ,
चन्द्रो वैश्यानां स्वामी, बुध शुद्धाणां स्वामी, शनिरत्यजानां चाडालादीनां
प्रतिलोमजानीनां स्वामी । यदाह वराह - 'विप्रादित शुक्रगुरु रुजाकां
नाशी बुधश्चेत्यसितोऽत्यजानाम्' इति । स्वामिनाविति पूर्वशेष । 'ऋग्वेदो-
ऽयं यजुर्वेद सामवेदो ह्यथर्वण' इति घेदकस्मात् जीवशुक्रार्माभ्या
शाखेशा स्यु । ऋग्वेदस्य गुरु, यजुष्य शुक्र, साम्नो भौम, अथर्वणो बुध
स्वामीत्यर्थः । यदाह नारद - 'वेदानामधिपा जीवशुक्रभौमबुधा क्रमात्' इति ।
'ऋग्यजु सामशाखेशा गुरुशुक्रधरात्मजा । अथर्वणस्य वेदस्य शाखेशश्चद्र-
वदन ॥' इति वसिष्ठोक्तेश्च ॥ ४३ ॥

अथानयोर्वर्णेशशाखेशयो प्रयोजनं वसततिलक्याह—

शाखेशवारतनुवीर्यमतीव शस्तं

शाखेशसूर्यशशिजीवबले व्रतं सत् ।

जीवे भृगौ रिपुगृहे विजिते च नीचे

स्याद्वेदशास्त्रविधिना रहितो व्रतेन ॥ ४४ ॥

शाखेशेति ॥ यं स्वशाखाधिपस्तस्यैव वारस्तनुर्लभं च वीर्यं च गोचरोक्तप्रका-
रेण स्वगृहाद्यवस्थितत्वेन वा बलवत्तु च तद्व्रतेऽतिशक्तम् । यथा-गुरु ऋग्वेदि-
नामीशोऽतो गुरुरारे गुरुलभे धनुर्मीनाभ्ये गुरुबले च सत्युपनयनं शुभम् ।
पुत्र सर्वत्रापि ध्येयम् । तदुक्तं नारदेन - 'शाखाधिपतिवारश्च शाखाधिपबल
शिशो । शाखाधिपतिलभं च त्रितयं दुर्लभं व्रते ॥' शाखेशेति । शाखा वेद-
स्तस्येश स्वामी तुत्यन्यायन्याद्वर्णेशोऽपि ग्राह्यः । सूर्यशशिजीवा प्रमेक्षा ।
पुत्रा बले सति व्रतं सत्स्यादन्यथा नेत्यर्थः । तदुक्तं च वसिष्ठेन - 'शाखेश-
सूर्यवर्णेशगुरुणां बलपूर्वकम् । ततोऽन्येषां गुरुबलं मुख्यमाचार्यशिष्ययो ॥'
राजमार्तडे विशेष - 'पितुः सूर्यबलं श्रेष्ठं शाखावर्णेशयोर्बलं । सर्वेषां
गुरुचन्द्रार्कबलं श्रेष्ठं व्रतादिषु ॥' इति । रत्नमालायाम् - 'वर्णाधिपे बलोपेतं
उपनीतत्रिया हिता । सर्वेषां च गुरोः चन्द्रे सूर्ये च बलशालिनि ॥' इति ।
भौमपराक्रम - 'विप्राणां गुरुमितयो राजा रविभौमयोर्वलं शक्तम् । इदो-
र्विशा रवीन्दुत्रिदशेज्यबलेऽग्निलानां तु ॥' नारदेन तु प्रत्येकं शाखेशादीनां
उच्चादिस्थितत्वेन फलमुक्तम् - 'स्योच्चस्थे तदशे वा स्वराशां वा तदशके ।
शाखेशे वा गुरोः शुके वेदवेदागपारग ॥ परमोच्चगते जीवे शाखेशे वायवा
सिते । व्रती शिशुर्धनाढ्यः स्याद्वेदवेदागपारग ॥ मित्रराशिगते जीवे तदशे
वा स्वशाखपे । शुके वाचार्यसयुक्ते तदा तत्र व्रती शिशुः ॥ स्वाधिमित्र-
गृहस्थे वा तस्योच्चस्थे तदशके । गुरोः भृगौ वा शाखेशे विद्याधनसमन्वित ॥'
इति । शाखेश इत्युपलक्षणम् । तेन वर्णाधिपेऽप्येतदेव फलम् । अत्र प्रमाणं

रत्नमालावाक्यं प्रागुक्तम् । शाखेशादीनां निर्बलत्वे फलमाह—जीवेति । जीवे वा भृगौ वा चकाराच्छाखेशे वर्णेशे वा विजिते युद्धे पराजिते वा नीचे स्वनीचराशिस्थिते सति व्रतेनानुष्ठितेन सता वेदशास्त्रविधिना वेदो वेदाध्ययनं शास्त्रं शास्त्राध्ययनं विधिर्नित्यनैमित्तिकश्रौतस्मार्तकर्मनुष्ठानाख्यस्तेषां समाहारद्वंद्वस्तेन रहितो व्रती स्यात् । तदुक्तं वसिष्ठेन—‘नीचर्क्षनीचांशकसंस्थिते वा शाखेश्वरे वास्फुजितींद्रपूज्ये । व्रती शिशुर्हैनकुलप्रसूतः शास्त्रोपजीवी स्वगृहं विसृज्य ॥’ नारदेनापि—‘स्वनीचगे तदंशे वा स्वारिभे वा तदंशके । गुरौ भृगौ वा शाखेशे कुलशीलविवर्जितः ॥ स्वाधिशत्रुगृहस्थे वा तदंशे वा तद्व्रती । शाखेशे वा गुरौ शुके महापातककृद्भवेत् । शाखेशे इत्युपलक्षणं वर्णाधिपस्यापि । तदुक्तं वसिष्ठेन—‘शाखेशगुरुशुक्राणां मौढ्ये बाल्ये च वार्धके । नैवोपनयनं कार्यं वर्णेशे दुर्बले सति ॥’ इति । ‘शाखेशगुरुशुक्राणामेकस्मिन्नुनिर्जिते । विद्यावित्तार्थिभिस्तत्र न कार्यं चोपनायनम् ॥’ अत्र नीचाद्यवस्थितत्वेऽपि शाखेशादेः परिहारमाह वसिष्ठ एव—‘शत्रुनीचाधिशत्रुस्थे स्वांशे वा स्वोच्चभागगे । शाखेशे वा गुरौ शुके न नीचफलमश्नुते ॥’ इति । उच्चादिसंज्ञामाह वराहः—‘अजवृषभमृगांगनाकुलीराक्षषवणिजौ च दिवाकरादितुंगाः । दश १० शिखि ३ मनुयुक् २८ तिथीं १५ द्रियांशे ५ खिन्वक २७ विंशति २० भिश्च तेऽस्तनीचाः ॥’ स्वगृहादिकं ग्रंथकृद्विवाहप्रकरणे वक्ष्यति । ननु शुके शत्रुगृहस्थे नीचगृहस्थे वा बटोरुपनयनं निषिद्धमित्युक्तं, तदयुक्तम् । शुक्रशत्रू रविवंद्रौ तद्गृहे सिंहकर्कौ तन्नोचं च कन्या, ततः कर्कसिंहकन्याराशिस्थे शुके बटोरुपनयनं न कार्यमिति तु वाक्यार्थः संपद्यते । यदा शुक्रस्य कर्कादिराशित्रयावस्थितिस्तदा सामान्यतः सूर्यस्यापि दक्षिणायनगतत्वादेवोपनयननिषेधे सिद्धे पुनर्निषेधो व्यर्थः । अत्रेयं समाधिसरणिः । यथा—यद्यपि सामान्यतः सूर्यस्य दक्षिणायनगतत्वं संभवति तथापि विशेषः कदाचिदसंभवोऽप्यापतति । स्पष्टीकृतिवशतो हि सूर्यात्प्राक् पश्चाद्वा एकराश्यंतरितो राशिद्वयांतरितो वा शुक्रः संभवति तदा कर्कादिराशिस्थे सूर्ये शुक्रस्य स्पष्टीकृत्या कर्कसिंहराश्यवस्थितिः संभवतीति उपनयनकालदूषिका व्यर्थैव । दक्षिणायनसद्भावात् । यदा तु वृषमिथुनस्थिते सूर्ये स्पष्टीकृत्या कर्कसिंहराश्यवस्थितिः शुक्रस्य संभवति विहितकालदूषिकेति सार्थक एव निषेधः । ननु शत्रुक्षेत्रावस्थितशुक्रनिषेधोऽभिहितरीत्या युक्त एव, परं नीचराश्यवस्थितशुक्रनिषेधो व्यर्थ एव । यतः स्पष्टीकृत्या जातोऽपि कन्यास्थितः शुक्रः कदाचिदपि दक्षिणायनं न व्यभिचरति । सत्यम् । ‘शरद्रीष्मवसंतेषु व्युत्क्रमात् द्विजन्मनाम् । मुख्यं साधारणं तेषां व्रतं माघादिपंचसु ॥’ इति नारदादिवाक्येभ्यः शरत्काले वैश्यानामुपनयनं विहितमित्यवगम्यते । तत्र कदाचिच्छुक्रस्य नीचराशिकन्यावस्थित्योपनयननिषेधेन वचनसार्थक्यात् । यदा तु—‘विप्रस्य क्षत्रियस्यापि मौंजी स्यादुत्तरायणे । दक्षिणे तु विशां कुर्यान्नानध्याये न संक्रमे ॥’ इति वृद्धवसिष्ठवाक्यादक्षिणायनेऽपि

वैश्यानां मंजी प्रदास्ता, तदा तु सुतरां शुभस्य शत्रुगृहनीचगृहस्थितत्त्वदो-
षोक्तिं सार्थिकंवेति । ननु शत्रुगृहस्थे गुरावप्युपनयनं निषिद्धमित्युक्तम् । तत्र
गुरोः शत्रू बुधशुक्रौ, तद्गृहाणि मिथुनकन्यातृपतुलाप्यानि, तस्थे गुरौ यदोरु-
पनयननिषेधो नीचस्थितगुरवच्छिष्टैः कुतो नागीक्रियत इति । उच्यते,—तत्र
शिष्टाशयो यथा—गुरोरस्ते मिहस्ये भकरस्ये वा गुरौ समस्तशुभकर्मणा आरभो
निषिद्धो दोषप्रकरणे पाठात् । स्वनीचग इत्यादिवाक्यस्योपनयनप्रकरण एव
पाठादनावश्यकता प्रतीयते । आवश्यकत्वे तु दोषप्रकरण एव निषेधो वक्तव्यः
स्यात् । न च तत्रोक्तौ सकलशुभकर्मणा निषेधः स्यादिनि वाच्यम् । स्वनीचग
इत्यस्य वाक्यस्य शेषे ‘कुलशीलविमर्जित’ इति चरणरूपे ‘मंजीबध न
कारयेत्’ इति पठितव्यमिति तस्यैव निषेधः सेत्स्यति । ननु मंजीबंधनपद-
मुपलक्षणत्वेन व्याख्यास्यते । यथा—‘उपनयनं गोदानं चोद्वाहगृहप्रवेशागम-
नानि । अस्तमितेषु न कुर्यात्सुरगुरभृगुपुत्रचन्द्रेषु ॥’ इत्यादिषु उपनयनादि-
पदानि । सत्यम् । सर्वत्रोपलक्षणत्वं वाग्यातराणि विना व्याख्यातुं दुर्घटम् ।
अत्र हि—‘वापीकूपतडागयागगमनम्’ इत्यादिभक्त्योचयादिवाक्यैकवाक्यता-
वशादुपनयनादिपदानि उपलक्षणत्वेन व्याक्रियते न केवलानि । सदृशवाक्यां-
तराभावात् । एवं सति दोषप्रकरण एव निषेधे वक्तव्ये यदुपनयनप्रकरणे
दोषाभिधानं तददोः कालातरे सम्भवति वृषमिथुनकन्यातुलास्थे गुरावुप-
नयनं न कार्यमित्येवपरम् । तदसंभवे तु भवत्येव कालातराभावात् । नीच-
स्थितगुरौ तु सर्वथा न भवति दोषप्रकरणे पाठादुपलक्षणवत् । नीचराशि-
गतत्वेन निषेधे सिद्धे तदशकनिषेधो राश्यतरगेऽपि गुरौ नीचाशकहान्यर्थ-
मित्यलमितिप्रसंगेन ॥ ४४ ॥

अथ सामान्यतो निषिद्धस्य जन्ममासादेरत्र व्रतवधेऽपवादमनुष्टुभाह—

जन्मर्क्षमासलगादौ व्रते विद्याधिको व्रती ।

आद्यगर्भेऽपि विप्राणां क्षत्रादीनामनादिभे ॥ ४५ ॥

जन्मर्क्षेति ॥ जन्मनक्षत्रे जन्ममासे जन्मलभ्रे च आदिशब्देन जन्मतिथि-
एतेषु सत्स्वपि दोषेषु विप्राणामाद्यगर्भे अपिशब्दाद्वितीयगर्भादावपि व्रती
बालो व्रते यज्ञोपवीते विद्याधिकः स्यात् । क्षत्रादीनां क्षत्रियवैश्यानां पुनर-
नादिभे द्वितीयगर्भादि बालके सति जन्मर्क्षमासलगादौ विद्याधिको-व्रती
स्यात् । आद्यगर्भे तु तेषां सर्वथा प्रतिषेध एवेति । अत्रायमाशयः ।
श्रीपतिः—‘जन्ममामि न च जन्मभे तथा नैव जन्मदिवसेऽपि कारयेत् ।
आद्यगर्भदुहितु सुतस्य वा ज्येष्ठमासि न च जातु मंगलम् ॥’ इति ।
अत्राद्यगर्भदुहितु सुतस्य चेति देहलीदीपन्यायेनोभयत्रापि संबध्यते । तेन
जन्ममामादावाद्यगर्भस्यैव निषेधः । तथा च ‘संभवत्येकवाक्यत्वे वाक्यभेदो
हि दूषणम्’ इति वाक्यभेदानापत्तेः । अत एव महेश्वरः—‘न जन्ममासे
न च जन्मधिष्ये न जन्मकालीनदिने विद्वध्यात् । ज्येष्ठे न मासि प्रथमस्य

सूनोस्तथा सुतोया अपि मंगलानि ॥' इति वाक्यान्ते प्रथमस्येत्याद्युक्त-
वान् । अन्यच्च नारदोऽपि—'न जन्ममासे जन्मर्क्षे न जन्मदिवसेऽपि वा ।
आद्यगर्भसुतस्याथ दुहितुर्वा करग्रहः ॥' इति विशेषाच्च । अस्यापवादमाह
शौनकः—'जन्मोदये जन्मसु तारकासु मासे तथा जन्मनि जन्मराशौ ।
व्रतेन विप्रो न बहुश्रुतोऽपि प्रज्ञाविशेषैः प्रथितः पृथिव्याम् ॥ गर्भाष्टमे
गर्गपराशराद्यैः फलं यदुक्तं व्रतबंधने तु । ततोऽधिकं जन्मसु तारकासु
मासे तथा जन्मनि वाडवानाम् ॥' वाडवानां=ब्राह्मणानाम् । 'द्विजात्यग्रज-
न्मभूदेवाडवाः' इत्यभिधानात् । प्रथमदशमैकोनविंशतिनक्षत्राणां ग्रहणार्थं
जन्मतारकास्वित्युक्तम् । पट्टबंधने इत्यादि नारदवाक्यं प्रागुक्तमेव । गर्भाष्ट-
मोपनयनफलमाह राजमार्तंडः—'यज्वा वसंतसमये बहुवित्तभोगी गर्भा-
ष्टमे विविधशास्त्रविशारदस्तु । वेदार्थपालनपरः खलु जन्ममासे ऋक्षेऽपि
जन्मनि बहुक्रतुभाजनं स्यात् ॥' ननु 'विवाहे चोपनयने जन्ममासं च
वर्जयेत् । विशेषाज्जन्मपक्षं तु वसिष्ठाद्यैरुदाहृतम् ॥' इति जगन्मोहने गर्ग-
चचनं कथं संगच्छेतेति चेत्,—सत्यम्, क्षत्रियाणां विशां चाद्यगर्भनिषेधार्थं
भविष्यति । तथा सति द्वितीयगर्भादावुपनयनादिमंगलकृत्यं सुखोदकं स्यात् ।
विप्राणां तु वाडवानामिति विशेषोक्तेराद्यगर्भानाद्यगर्भसाधारणमुपनयनं जन्म-
मासादौ कुत इति चेच्छृणु । यो जन्ममासादौ निषेधः स आद्यगर्भस्यैव,
सोऽप्युपनयनवाक्येनापोह्यते । द्वितीयगर्भादौ तु निषेध एव नास्ति, किं
तदपवादेन ॥ ४५ ॥

अथ गुरुबलमनुष्ठुमाह—

बटुकन्याजन्मराशेस्त्रिकोणायद्विसप्तगः ।

श्रेष्ठो गुरुः खषडन्याद्ये पूजयान्यत्र निंदितः ॥ ४६ ॥

बटुकन्येति ॥ बटुरूपनयनाधिकारी । उपलक्षणत्वाद्वरोऽपि । तथा कन्या
स्त्रीजात्यपत्यम् । तज्जन्मराशेः नवपंचमैकादशद्वितीयसप्तमस्थानस्थितो गुरुः
श्रेष्ठ उत्तमः । यदाह श्रीपतिः—'स्वायधर्मतनयद्युनस्थितो नाकनायकपुरो-
हितः शुभः' इति । खेति । दशमषट्तृतीयप्रथमस्थानस्थितो गुरुः पूजया धर्म-
शास्त्रोक्तपूजाविधानेन स्वनुष्ठितेन श्रेष्ठः । अन्यत्र चतुर्थद्वादशाष्टमाख्यनिंद्य-
स्थानस्थितः सन् द्विगुणत्रिगुणादिपूजया स्वनुष्ठितयापि निंद्यो निषिद्ध इत्यर्थः ।
उक्तं च वराहेण—'दुश्चिक्वजन्मारिखमध्यभेषु जन्मर्क्षतो वांछति वज्र-
पाणेः । पूजां पुरोधा न स एव कांक्षत्यथाष्टमप्रांत्यरसातलस्थः ॥' इति ।
वसिष्ठेन तु विशेष उक्तः—'बंधौ तृतीये रिपुराशिसंस्थे वांछति पूजां दशमे
सुरेज्ये । नेच्छति पूजां जनिगे व्ययस्थे पुरातना अष्टमगेऽपि सूरौ ॥' जनिगे=
जन्मराशिस्थे । चतुर्थजन्मस्थगुरोः पूज्यत्वपूजानिरपेक्षत्वविषयिणी देशभेदेन
व्यवस्था ध्येया । तत्र पूजानिरपेक्षेऽपि गुरौ गुणवद्गुरोपलब्धौ कन्यायाः कालाति-

क्राताया विवाह उचित । एतदप्युक्तं वराहेण—‘पूजाभिलाप प्रति निस्पृहेऽपि कुर्याद्गुरौ शुद्धिविवर्जितेऽपि । वराम्पलामे शुभदं विवाह वदति गर्गज्यवनादिमुत्था ॥’ इति । अत्र चतुर्यद्वादशाष्टमस्थानस्थितत्वेन गुरोर्द्विगुणत्रिगुणादिका पूजां विधाय विवाह शुभ इति सांप्रदायिकोऽयं । विवाह इत्युपलक्षण, तेन व्रतवधोऽप्येवमेव ध्येय । तदुक्तं नारदेन—‘बालस्य बलहीनोऽपि शाल्या जीवो बलप्रद । यथोक्तप्रसरे कार्यमनुक्ते नोपनायनम् ॥’ इति । वसिष्ठेनापि—‘उक्तेऽपि वर्षे न बली गुरश्चेच्छाल्या प्रशस्त व्रतवधकर्म । अनुक्तवर्षे सुबलप्रदोऽपि नैवतयोरष्टबल बलीय ॥’ इति । अत्र वामवेधेन ये गुरशुद्धिमाहुस्तान्द्रूपयति गर्गः—‘मौजीवधे विवाहे च प्रतिष्ठायां विशेषत । गोचरेणैत्र कर्तव्य वेधादिकमकारणम् ॥’ इति । प्राच्यास्तु—गोचरधलाभावे अष्टवर्गयलेनैव व्रतवधादिकमाहु । यदाह राजमातैड—‘अष्टवर्गविशुद्धेषु गुरशीताशुमानुषु । व्रतोद्वाही च कर्तव्यौ गोचरेण कदापि न ॥’ इति । उपलक्षणमेतत् । यत्र कर्मणि यस्य यस्य ग्रहस्य शुद्धिरपेक्षिता तस्य तस्याष्टवर्गशुद्धिर्विचार्या । एतदप्याह स एव—अष्टवर्गेण ये शुद्धास्ते शुद्धा सर्वकर्मसु । सूक्ष्माष्टवर्गसशुद्धिः स्थूला शुद्धिस्तु गोचरे ॥ अभावतो गोचरशोभनाना शुद्धिं वदेद्भागुरिरष्टवर्गात् । वैधव्यकन्याक्षयहेतुयोगे जीवाष्टवर्गस्य वदेत्तु शुद्धिम् ॥’ इति । तत्र गुरोरष्टवर्गो लिप्यते । बृहज्जातके वराह—‘दिक्स्वाद्यष्टमदायनधुषु कुजास्त्वात्सत्रिकेप्यगिरा सूर्यात्सत्रिनयेषु घीस्वनवदिग्गलाभारिणे मार्गवात् । जायायार्धनवात्मजेषु हिमगोमंदप्रिपदघीव्यये दिग्धीपदस्वसुखाय पूर्ववर्गगोशासत्सरेषूदयात् ॥’ इति । एवं सत्यामपेक्षाया सूर्यादीनामप्यष्टवर्गस्तत एव ध्येया । एव जन्मकालीनग्रहवशादुक्तस्थाने रेखा दत्ता सांप्रत विरुद्धफलदातृग्रहाधिष्ठितराशौ रेखाधिक्ये शुभमन्यथा नेति निष्कृष्टोऽयं । उक्तं च लघुजातके—‘विफल गोचरगणितं ह्यष्टकवर्गेण निर्दिशेत्पुनराम् । रेखाधिक्ये शुभदं त्रिद्विधेनैव शोभनं प्राय ॥’ अत्र प्रत्येक रेखाफलमुक्तं यवनाचार्यै—‘कष्टं स्यादेकरेखाया द्वाभ्यामयक्षयो भवेत् । त्रिभिः त्रैश विजानीयाच्चतुर्भिः समता मता ॥ पंचभिः क्षेममारोग्यं षडभिरर्यागमो भवेत् । सप्तभिः परमानदस्त्वष्टाभिः सर्वमपद ॥’ इत्यलमतिप्रसंगेन ॥ ४६ ॥

अथ ग्रहकृत्स्वमतेन गुरदौष्ट्यापवादमनुष्टुभाह—

स्वोच्चे स्वभे स्वमैत्रे वा स्वांशे वर्गोत्तमे गुरुः ।

रिःकाष्टतुर्यगोऽपीष्टो नीचारिस्थः शुभोऽप्यसन् ॥ ४७ ॥

स्वोच्चे इति ॥ गुरद्विदशाष्टमचतुर्थाप्यनिधस्थानस्थितोऽपि यदि स्वोच्चस्थाने कर्के स्वभे घनुर्मीनारये स्वमैत्रे स्वमित्रगृहे मेपवृश्चिकारये स्वांशे यस्मिन् कस्मिंश्चिद्वाशौ घनुर्मीननवाशो वर्गोत्तमे वर्गोत्तमनवाशो यथा वृषराशौ

वृषनवांशे गुरुः वर्गोत्तम इति । वर्गोत्तमलक्षणमुक्तं वराहैण—‘वर्गोत्तमाश्चर-
गृहादिषु पूर्वमध्यपर्यंतगाः शुभफला नवभागसंज्ञाः’ इति । उपलक्षणत्वा-
त्स्वोच्चादिनवांशेऽपि वा स्थितः स्यात्तदेष्टः शुभफलदाता । कैमुतिकन्यायेनाप्य-
न्येषु स्थानेष्वेतादृशो गुरुः शुभ एव । यदाह भुजवलः—‘वर्गोत्तमे स्वभवने
भवनेऽथ मैत्रे मित्रांशके स्वभवनोच्चनवांशके वा । जन्माष्टरिः फरिपुखत्रिचतु-
र्थगोऽपि जीवः सुखार्थसुतवृद्धिकरो विवाहे ॥’ व्यासोऽपि—‘मित्रराशिगते
जीवे स्वगृहे स्वोच्चगोऽपि वा । उद्वाहिता यदा कन्या भवेत्पुत्रार्थसंयुता ॥’
इति । तुल्यन्यायत्वाद्गतादावपि ज्ञेयम् । ननु गुरोः सूर्यचंद्रौ मित्रे । एवं
सति सिंहकर्कावित्यपि कुतो न व्याख्यातमिति चेन्न । सिंहस्थस्य गुरोः स्वरू-
पेणैव निषेध इत्युक्तं प्राक् । कर्कस्थो गुरुश्चस्थ एवेति पुनरुक्तिः । अतः
साधीयः प्राग्व्याख्यातम् । नीचं मकरः, अरिस्थः मिथुनकन्यातुलावृषरा-
शिस्थो गुरुः गोचरेण शुभोऽप्यसन् । अनिष्टफलदातेत्यर्थः । तदुक्तं ज्योति-
र्निबंधे—‘उच्चस्थः स्वगृहे सुहृद्भवनगो वाचस्पतिर्नित्यशः पूर्णायुर्विविधार्थ-
सौख्यजनको जन्माष्टमस्थोऽपि चेत् । नीचस्थोऽरिगृहे दिवाकरकरच्छाया-
नुगामी सदापीष्टोऽनिष्टफलं ददाति नियतं वैधव्यदुःखास्पदम् ॥’ इति ।
अत्राष्टमस्थ इत्यनेन सर्वथानिष्टफले गुरौ ‘न चाष्टमं लक्षगुणं प्रपूजये’दिति
वचनात्पूजामनीहमानेऽप्युपनयनादि शुभं स्यात् । द्वादशचतुर्थस्थानस्थस्य
तु द्विगुणपूजामिच्छतस्तथा तृतीयादिस्थानस्थस्य पूजामात्रापेक्षस्य गुरोः शुभ-
फलदातृतास्तीति किं वक्तव्यमिति कैमुतिकन्यायसूचनार्थोऽपिशब्दः । ‘न
चाष्टमम्’ इति वाक्यं शत्रुगृहस्थितगुर्वभिप्रायम् । अस्यापवादो रत्नकोशे-
ऽभिहितः—‘गोचराष्टकवर्गाभ्यां यदि शुद्धिर्न लभ्यते । तदोपनयनं कार्यं चैत्रे
मीनगते रवौ ॥ हरौ सिंहांशके जीवे नीचर्क्षे नीचभागगे । मौजीबंधः शुभः
प्रोक्तश्चैत्रे मीनगते रवौ ॥’ इति गुरुक्तेश्च ॥ ४७ ॥

अथ व्रतबंधे वर्ज्यपदार्थानुष्टभाह—

कृष्णे प्रदोषेऽनध्याये शनौ निश्यपराह्नके ।

प्राक्संध्यागर्जिते नेष्टो व्रतबंधो गलग्रहे ॥ ४८ ॥

कृष्णे इति ॥ एषु दुष्टपदार्थेषु सत्सु व्रतबंधो नेष्ट इति वाक्यार्थः । तत्र
कृष्णे प्रथमत्रिभागरहिते कृष्णपक्षे ‘आ पंचम्यास्तु तिथयः पराः स्युरति-
निदिताः’ इति नारदोक्तेः । तथा प्रदोषे यस्मिन् दिने संध्याकाले प्रदोषो
भवेत्तद्विसे व्रतबंधो नेष्टः । प्रदोषलक्षणं स्वयमेव वक्ष्यति । अनध्यायेऽपि
नेष्टः, अनध्यायानग्रे वक्ष्यति । शनौ नेष्टः । अत्र संमतिरुक्ता । निशि रात्रौ
नेष्टः, अपराह्नकेऽपि नेष्टः । अत्र संमतिवाक्यं प्रागलेखि । इयं पुनरुक्तिः स्मर-
णाविच्छेदार्थम् । तथा प्राक्संध्या प्रातःसंध्या तस्यां गर्जिते मेघध्वनावन-
ध्यायनिमित्ते सति नेष्टः । यदाह वसिष्ठः—‘व्रतेऽहि पूर्वसंध्यायां वारिदो

यदि गर्जति । तद्दिनं स्यादनध्यायो व्रतं तत्र विवर्जयेत् ॥' इति । मध्याह्नं
 प्रागुक्तमस्माभिः । तथा गलग्रहे गलग्रहादये दिवसे व्रतबंधो नेष्टः । गलग्रहा-
 नाह गुरुः—'त्रयोदश्यादिचत्वारि सप्तम्यादिदिनत्रयम् । चतुर्थो चैकत
 प्रोक्ता अष्टावेते गलग्रहा ॥' यत्तु वसिष्ठेन—'कृष्णपक्षे चतुर्थान्ति सप्तम्यादि-
 दिनत्रयम् । त्रयोदशीचतुष्प च अष्टावेते गलग्रहा ॥' इत्यत्र कृष्णपक्षीय-
 चतुर्थोऽग्रहण कृत तद्दोषाधिक्यप्रतिपत्त्यर्थम्, नतु शुक्लपक्षीयचतुर्थ्या अग्रहणा-
 र्थम् । कुत ? गुरुवाक्यस्य वैयर्थ्यापत्तेः । अत्र दैवज्ञमनोहरे—'प्रदोषो निश्य-
 नध्याये मदे कृष्णे गलग्रहे । मधु विनोपनीतस्तु पुनः संस्कारमर्हति ॥' इति ।
 मधु—चैत्रम् । ज्योतिर्मनुः—'अनध्यायोपनीतस्तु पुनः संस्कारमर्हति । गलग्रहे
 प्रदोषे च स्वत्पायुरपजायते ॥' इति । नन्वत्र रात्रिनिषेधो व्यर्थः । चतो दिवसे
 पूर्वाह्णादयस्त्रयः काला उपनयने त्रेष्टमध्याधमा उक्ता । यदाह मनुः—'सर्व-
 देशेषु पूर्वाह्णे मुख्यं स्यादुपनायनम् । मध्याह्ने मध्यमं प्रोक्तमपराह्णे च गार्हितम् ॥'
 तत्र 'अपराह्णोपनीतस्तु पुनः संस्कारमर्हति' इत्यपराह्णकालस्यातिनिषिद्धत्वात्
 कैमुतिकन्यायेन रात्रिरपि निषिद्धेति वाचनिको रात्रिनिषेधो व्यर्थ इति चेत्,—
 सत्यम्, 'अंगवगकालिणेषु सौराष्ट्रमगधेषु च । तीर्थयात्रा विना गच्छन्पुन-
 संस्कारमर्हति ॥' इति पुनः संस्कारनिमित्तापत्तौ निमित्तातरमेव नैमित्तिकमिति
 न्यायेन पुनरुपनयने प्राप्ते यदि रात्रिसन्नाहस्तदोपनयनं मा भूदिति रात्रि-
 पदोक्तिः । अनर्थं च रीत्या प्रदोषोक्तिरपि सार्थिका । यतः सायकालीनसमय
 प्रदोषशब्दवाच्यः, 'प्रदोषो रजनीमुखम्' इत्यमरोक्तेः । वयं तु—अदोषग्रहणा-
 द्वाद्दिने लक्षणविशिष्टः प्रदोषो भवेत्तद्दिनमुपनयने त्याज्यमिति श्रूयम् । यत्रा-
 पराह्णकालो निर्दिष्टस्तत्र प्रदोषस्तु सुतरां निश्चयः । इति प्रदोषग्रहणसामर्थ्यात्
 पुनरुपनयननिषेधार्थं प्रदोषग्रहणमिति चेत् । रात्रिपदवत्सर्वथा वैयर्थ्यं सत्येव
 गतिर्युक्ता । न च तदत्र यदयाम् । अत एव निबध्कर्तृभिरुपनयनप्रकरण एव
 प्रदोषलक्षणवाक्यानां लिखितत्वात् । यद्यपि तानि 'सर्वविद्याविघातकृत्' इति,
 'ब्रह्म नाधीयते नरैः' इत्यादीनि सामान्यतो विद्यारभवेदारभविषयकाणि,
 तथापि प्रथमातिक्रमे कारणाभावादक्षरस्वीकारस्थल एव तल्लेपनस्य युक्तत्वा-
 दतः शिष्टा सायं यद्दिने प्रदोषमर्हति गलग्रहरहितेऽप्युपनयनं कुर्वति । उक्तं च
 शार्ङ्गधरीये—'स्वाध्याये पूर्वाह्णे प्रदोषरहिते तथा विरिक्ते च । हित्वा शनि-
 कुजवारौ स्वाध्याये पूर्वपरदिवसे च ॥' नन्वनध्यायेषु गलग्रहेषु च व्रतबंधो
 निषिद्ध इत्युक्तं, तदयुक्तम् । विहिततिथ्यभावादेव भविष्यति । विहिताश्च
 तिथय इमा द्वितीयातृतीयापचमीपष्टीदशम्येकादशीद्वादशयो द्वित्रीष्वित्यादि-
 नोक्ताः । उच्यते—द्विविधा अनध्याया—नित्या नैमित्तिकाश्च । नित्या अष्टम्यादयः,
 नैमित्तिका मन्वाद्यान्तत्र मन्वादिरापादशुक्लदशमी स्वाध्याय एव । सोपपट्टा
 अपि स्वाध्याया एव । सक्राति कदाचित्स्वाध्यायेष्वपि स्वादित्येतासु तिथिषु
 व्रतबंधो मा भूदिति आसामनध्यायोक्तिः । चैत्रशुद्धवैशाखशुद्धतृतीययोर्मन्वा-
 दियुगाद्योस्तु 'या चैत्रवैशाखसिता तृतीया' इत्यादिवसिष्ठवाक्येन वाचनिक

व्रतबंधविषयत्वम् । अन्यासां मन्वादिस्वाध्यायतिथीनां दक्षिणायनगतानामन-
ध्यायत्वं प्रथमवेदारंभो मा भूदिति प्रयोजनम् । 'ब्रह्म नाधीयते नरैः' इति
वाक्यान्तेऽभिधानात् । वेदस्योपलक्षणात्सकलविद्यारंभोऽपि । एतच्च सामान्यतः
सर्वासामप्यनध्यायतिथीनां प्रयोजनम् । मन्वादितिथिषु दानादिकमपि प्रयो-
जनं स्मर्यते । मत्स्यपुराणे—'मन्वंतरादयश्चैते दत्तस्याक्षयकारकाः' इति ।
अथ चतुर्दश्यादयो यद्यनध्याया नोच्येरंस्तदा विहितप्रतिषिद्धत्वाभावान्मध्य-
मत्वावसायस्तिथीनां स्यात्तत्र यथा स्वशाखीयनक्षत्रालाभे अनिषिद्धान्यन्या-
न्यपि नक्षत्राणि गृह्यन्ते तथा कदाचिद्विहिततिथ्यलाभे मध्यमतिथिष्वप्यु-
पनयनं स्यात्तन्मा भूदित्येतदर्थं चतुर्दश्यादीनामनध्यायत्वम् । एतदेव समा-
धानं तुल्यन्यायत्वाद्वलग्रहेष्वपि ध्येयम् । किंच—'विद्यारंभो व्रतोद्देशः क्षौरं
चैव विशेषतः । गलग्रहे न कर्तव्यं यदीच्छेत्पुत्रजीवितम् ॥' इति गुरुणा
क्षौरादिनिषेधोक्तेश्च । क्वचिद्बहून्यपि कर्माणि गलग्रहे निषिद्धानि । उक्तं च—
'चूडाव्रतं तथोद्वाहं कर्णयोरपि वेधतम् । गलग्रहे न कर्तव्यं यदीच्छेत्पुत्र-
जीवितम् ॥' इत्यलमतिप्रसक्तानुप्रसक्तेन ॥ ४८ ॥

अथ व्रतबंधलघ्ने रव्याद्यंशफलमनुष्टुभाह—

क्रूरो जडो भवेत्पापः पटुः पटुकर्मकृद्बुधः ।

यज्ञार्थभाक्तथा मूर्खो रव्याद्यंशे तनौ क्रमात् ॥ ४९ ॥

क्रूर इति ॥ षट्कर्माणि अध्ययनाध्यापनयजनयाजनदानप्रतिग्रहाः । उक्तं
च व्यासेन—'यजनं याजनं चैव तथा दानप्रतिग्रहौ । अध्यापनं चाध्ययनं
षट्कर्मा धर्मभागिद्वजः ॥' इति । अन्यत्स्पष्टार्थम् । तदुक्तं रत्नमालायाम्—
'शन्यंशे ह्युदयति मूर्खतार्कभागे क्रूरत्वं भवति च पापधीः कुजांशे । चंद्रांशे
त्वतिजडता बुधे पटुत्वं यज्वत्त्वं गुरुभृगुभागयोर्गुणंति ॥' इति । भीमपराक्र-
मोऽपि—'भवेत्क्रूरो जडः पापः पटुर्यज्वा मखान्वितः । मूर्खश्चार्कादिकांशेषु क्रमे-
णोदयवर्तिषु ॥' इति । एवं सति बुधगुरुशुक्रस्वामिकराशीनां नवांशा ग्राह्याः ।
एतच्च स्पष्टमुक्तं नारदेन—'लघ्नेऽथ राशयः श्रेष्ठाः शुभग्रहयुतेक्षिताः । शुभा
नवांशा न तथा ग्राह्यास्ते शुभराशयः ॥ न कदाचित्कर्कटांशः शुभग्रहयुतोऽपि
वा । तस्माद्गोमिथुनांत्याश्वतुलाकन्यांशकाः शुभाः ॥' इति । अश्वः=धनुः । तथा
सति वृषमिथुनकन्यातुलाधनुर्मीनांशा ग्राह्या इति निष्कृष्टोऽर्थः ॥ ४९ ॥

अथ चंद्रनवांशफलं स्वनवांशे सापवादं मोटनकछंदसाह—

विद्यानिरतः शुभराशिलवे पापांशगते हि दरिद्रतरः ।

चंद्रे खलवे बहुदुःखयुतः कर्णादितिभे धनवान्खलवे ॥ ५० ॥

विद्यानिरत इति ॥ यस्मिन् कस्मिंश्चिद्राशौ चंद्रो यदि शुभग्रहराशि-
नवांशे स्यात्तदा व्रती विद्यानिरतो भवेत् । यदि पापग्रहराशिनवांशे चंद्र-

स्तदा दरिद्रतरो धनधान्यरहित स्यात् । यदि स्वल्के कर्काशे स्यात्तदा बहु-
 दुःखयुतो भवेत् । उक्तं च कश्यपेन—‘शुभग्रहाशने चन्द्रे विद्यावान्
 धनवान् व्रती । तस्मिन्पापाशसंस्थेऽतिनिर्धनोऽसिलदुःखभाक् ॥ स्वांशसंस्थे
 निशानाये दरिद्रः सलु दुर्जनः ॥’ इति । वसिष्ठेन प्रत्येक फलमुक्तम्—
 ‘सूर्याशकगते चन्द्रे महापातककृद्भ्रती । पण्योपसेवी स्वाशस्थे नीचे नि स्व-
 सलो भवेत् ॥ कुजाशकगते चन्द्रे शस्त्रजीनी सलो व्रती । बुधाशकगते चन्द्रे
 वेदवेदी भवेत्पटुः ॥ जीवाशकगते यज्वा सागवेदविशारदः । शुक्राशने
 धनी दाता विद्यावित्तविशारदः ॥ क्षिप्रोद्वाही यज्ञकृत्स्यात्सत्रदो भोगवा-
 न्भवेत् । सौराशकगते चन्द्रे सदा चाटालसेवकः ॥’ इति । अथ स्वाशस्थि-
 तस्य चन्द्रस्यापवादमाह—कर्णेति । यदि कर्णे श्रवणक्षेत्रे अदितौ पुनर्वसुभे
 चोपनयने सति स्वाश चन्द्रस्य नवाशश्चेत्स्यात्तदा व्रती धनवान् स्यात् ।
 तदुक्तं नारदेन—‘श्रवणादितिनक्षत्रे कर्काशस्थे निशाकरे । तदा व्रती वेद-
 शास्त्रधनधान्यसमृद्धिमान् ॥’ इति ॥ ५० ॥

अथ केंद्रस्थाना सूर्यादीना फलमनुष्टुभाह—

राजसेवी वैश्यवृत्तिः शस्त्रवृत्तिश्च पाठकः ।

प्राज्ञोऽर्थवान्मलेच्छसेवी केंद्रे सूर्यादिखेचरैः ॥ ५१ ॥

राजसेवीति ॥ केंद्रे सूर्यादिग्रहे सन्नि प्रत्येक हि तत्कमादिद फल ज्ञेय-
 मित्यर्थः । अन्यत्स्पष्टम् । यदाह श्रीपतिः—‘भ्रानुष्ठाने रत स्यात्प्रचुरमति-
 युतः केंद्रसंस्थे सुरेज्ये विद्यासौख्यार्थयुक्तो ह्युशनसि शशिजेऽध्यापकश्च
 प्रदिष्टः । सूर्ये राजोपसेवी भवति धरणिजे शस्त्रवृत्तिर्द्विजन्मा शीतांशौ वैश्य-
 वृत्तिर्दिनकरतनये सेवकश्चात्यजानाम् ॥’ अत्यजाना=चाटालानाम् । अत्र
 लग्नस्य चन्द्रः केंद्रस्य च शनिं विना शुभा पापाश्च शुभफला इत्यवगम्यते ।
 मुनिभिस्तु केंद्रपापा निषिद्धा इत्युक्तम् । यदाह नारदः—‘स्फूर्जितं केंद्रगे
 भानौ व्रतिनो वशनाशनम् । कृजितं केंद्रगे भोमे शिष्याचार्यविनाशनम् ॥
 करोति रुदितं केंद्रसंस्थे मदे महागदम् । लग्ने केंद्रगते राहौ रधे मातृवि-
 नाशनम् । उग्रे केंद्रगते केतौ व्रतिवृत्तिविनाशनम् ॥’ इति । तत्र सूर्यस्य
 सर्वशाखाधिपत्वात्केंद्रसंस्थत्वमावश्यकविषयः द्रष्टव्यम् । उक्तं च दैवज्ञमनो-
 हरे—‘सर्वशाखाधिपः भानुः केचिदुचूर्महर्षयः । तस्माद्गत्यतराभावे लग्न-
 स्थोऽर्कः प्रशस्यते ॥’ लग्नग्रहणं केंद्रोपलक्षणम् । तथा स्वगृहोच्चाद्यवस्थिता
 पापग्रहाः केंद्रस्थाः शुभफलदातारोऽन्यथा नेत्यर्थः । इति विरुद्धान्ययोर्वचन-
 योर्विषयविवेकः ॥ ५१ ॥

अथ चन्द्रगुरुशुक्राणां ग्रहयुतौ फलमनुष्टुभाह—

शुक्रे जीवे तथा चन्द्रे सूर्यभौमार्किसंयुते ।

निर्गुणः क्रूरचेष्टः स्यान्निर्घृणः सद्युते पटुः ॥ ५२ ॥

शुक्रे इति ॥ शुक्रे तथा जीवे गुरौ तथा चंद्रे च प्रत्येकं सूर्यसंयुते व्रती निर्गुणः स्यात् । एवं भौमसंयुते सति क्रूरचेष्टः क्रूरा हिंसनशीला चेष्टा हस्तादिचापलं यस्य स तादृशः स्यात् । तथार्किः शनिस्तेन संयुते निर्घृणः निर्लज्जो निर्दयो वा स्यात् । तथा तस्मिन्नेव शुक्रे जीवे चंद्रे वा प्रत्येकं सद्भिः चंद्रबुध-गुरुशुक्रैः युते पटुः सर्वविद्यानिपुणः स्यात् । उक्तं च रत्नमालायाम्—‘सार्के जीवे निर्गुणोऽर्थेन हीनः क्रूरः साऽऽरे वाक्पटुः सत्समेते । भानोः पुत्रेणालसो निर्घृणश्च स्याच्छुक्रेंदू जीववत्संप्रकल्प्यौ ॥’ इति ॥ ५२ ॥

अथ चंद्रवशेन शुभाशुभयोगौ प्रमाणिकयाह—

विधौ सितांशगे सिते त्रिकोणगे तनौ गुरौ ।

समस्तवेदविद्रुती यमांशगेऽतिनिर्घृणः ॥ ५३ ॥

विधाविति ॥ विधौ चंद्रे शुक्रांशगे सति शुक्रे च नवमपंचमस्थानस्थिते गुरौ लग्नस्थे च सति व्रती बटुः समस्तांश्चतुरो वेदान्वेत्ति जानाति तादृशः स्यात् । एवं यमांशगे शनिनवांशस्थिते चंद्रे सति लग्ने गुरौ च सति सिते त्रिकोणगे सत्यप्यतिनिर्घृणः स्यात् । यदाह महेश्वरः—‘जीवे लग्नमधिष्ठिते भृगुसुते धर्मात्मजस्थे विधौ । शुक्रांशेऽखिलवेदविद्रुविसुतस्यांशे कृतज्ञोऽधमः ॥’ इति । अपरे तु गुरुशुक्रयुक्तेऽपि शन्यंशस्थे चंद्रे सत्यतिनिर्घृण इति व्याचक्षते । तदुक्तं रत्नमालायाम्—‘लग्ने जीवे भार्गवे च त्रिकोणे शुक्रांशस्थे स्याद्विधौ वेदवेदी । सौरांशस्थे सूरिलग्न्ये सशुक्रे विद्याशीलप्रोज्झितः स्यात्कृतज्ञः ॥’ इति । सूरिलग्न्ये=सूरिर्बृहस्पतिस्तद्युक्ते लग्न्ये । इति व्रतबंधे लग्नविचारः ॥ ननु व्रतबंधे बटुराशितोऽष्टमभवनादिशुद्धिरुक्ता । यदाह वसिष्ठः—‘न नैधनं नैधनशुद्धिलग्नं न नैधनर्क्षं न च तन्नवांशः । न नैधनेशो न तदंशको वा लग्न्ये प्रशस्तो न च रात्रिनाथः ॥’ इति । सा ग्रंथकृता कुतो नोक्तेति । अत्र ग्रंथकृदाशयं वयं ब्रूमः—‘वीक्षिते वाथैकविंशन्महादोषविवर्जिते’ इति नारदोक्तेस्तेषां दोषाणां च विवाहप्रकरणे वक्ष्यमाणत्वात्तत्रापि दंपत्योरष्टमं लग्नमित्यपि दोषः सलक्षणो वक्ष्यते । तत्र दंपत्योरिति संस्कार्योपलक्षणम्; तेन बटोरप्यष्टमभवने शुद्धिरुक्तैवेत्यत्र पुनर्नोक्ता । यत्र तु एकविंशतिदोषविचारो नास्ति सीमंतादौ किंतु कतिपयदोषविचारस्तत्र तु साक्षादष्टमभवनशुद्धिरुक्ता, अग्रेऽपि यात्रादौ वक्ष्यते चेति । एवं चेन्नैधननवांशशुद्ध्यादि कुतो नोक्तम् ? सत्यम् । वक्तव्यमेवेति ब्रूमः । परंतु नारदाद्यनेकमुनिभिरप्रणीतत्वान्नोक्तमिति ग्रंथकृदाशयः । एवंविधे व्रतबंधलग्न्ये व्रतं कुर्यात् । तदाह नारदः—‘शुभलग्न्ये शुभांशे वा नैधने शुद्धिसंयुते । लग्न्ये त्वन्यैः सौम्यखेटैः संयुते वा निरीक्षिते ॥ जीवार्कशुक्रचंद्राद्यैः पंचभिर्बलिभिर्ग्रहैः । स्थानादिवलसंपन्नैश्चतुर्भिर्वा बलान्वितैः ॥ वीक्षिते वाथैकविंशन्महादोषविवर्जिते ॥’ इति । अथ सर्वथा यदि निर्दूषणं लग्नं न लभ्यते तदा का गतिरिति । उच्यते,—वेधादिमहादोषराहित्ये सत्यल्पदोषसत्त्वे

गुणाधिन्ये च लभ साधीयो भवति । तदुक्तं नारदेन—‘लभ सर्वगुणोपेत
लभ्यतेऽर्पैर्दिनं तत् । दोषात्पत्वं गुणाधिक्यं बहुसमतमिष्यते ॥ दोष
दुष्टो हि कालो यः सोऽपमाष्टं न शक्यते ॥’ इति । दोषदुष्टत्ववसिष्ठेनो-
क्तम्—‘दोषोऽप्येको गुणान्हति तद्विरोधी गुणो न चेत् । पचगव्यमयं पूर्णकुम्भ
मद्यल्लो यथा ॥’ इति । दोष = पापग्रहवेधादि । अन्येऽपि दोषा अत्र व्रत-
वधे वसिष्ठादिभिरुक्ता—‘ग्रहे रवीन्दोरवनिप्रकपे केतुद्रमोलकापतनादिदोषे ।
व्रते दशाहानि वदति तज्ज्ञास्त्रयोदशाहानि वदति केचित् ॥’ श्रीपतिनि-
वंधे—‘पौषादिचतुरो मासान्प्राप्ता वृष्टिरकालजा । व्रत यात्रा विवाह च वर्ज-
येत्सप्तवासरान् ॥’ यत्तु गर्गवाक्यम्—‘बहुवर्षे त्रिरात्र स्यादत्पवर्षे तु वास-
रम् । यदि वर्षेदनध्याये तेनैव सह गच्छति ॥’ इति । तद्वर्जं प्रकृत्याभिधा-
नात् न केवलवृष्टौ दोष अकालवृष्टौ तु दोष एवेति ॥ ५३ ॥

अथैव व्रतवधलभमभिधायेदानीं दोषपञ्चप्रतिज्ञाताननध्यायाजघनचप-
रार्ययाह—

शुचिशुक्रपौषतपसां दिगश्चिरुद्रार्कसंख्यसिततिथयः ।

भूतादित्रितयाष्टमि संक्रमणं च व्रतेष्वनध्यायाः ॥ ५४ ॥

शुचीति ॥ द्विविधा ह्यनध्याया—नित्या नैमित्तिकाश्च । तत्र आपादशुक्र-
दशमी ज्येष्ठशुक्रद्वितीया पौषशुक्रैकादशी मन्वादि माघशुक्रद्वादशी एता
अनध्यायाख्या सोपपदात्वात् । तदुक्तं स्मृतौ—‘सिता ज्येष्ठे द्वितीया च आपादे
दशमी सिता । चतुर्थी द्वादशी माघे एता सोपपदा स्मृता ॥’ इति ।
भूतेति । भूत चतुर्दशी, तदादित्रितय चतुर्दशीपूर्णमाप्रतिपद । कृष्णपक्षे च
अमावास्या च तन्मध्ये । तथाष्टमी भूतादित्रितय चाष्टमी चानयो समाहार-
द्वे नपुंसक्ये हन्वत्व ज्ञेयम् । तथा संक्रमण सूर्यस्य निरयनसंक्रांतिदिन चकारात्
‘मन्वाद्याखितिथी मघौ’ (१।५७) इति पद्योक्ता मन्वादयो युगादयश्चानध्याया
ज्ञेया । व्रतेष्विति पदमानदयस्त्वद्योतनार्थम् । यदाह गौतम—‘पक्षद्वये
चतुर्दशयोरष्टमीद्वितये तथा । पक्षादावपि पक्षाते ब्रह्म नाधीयते नरं ॥’ ब्रह्म =
चेद । हारीतेन विशेष उक्त—‘प्रतिपत्सु चतुर्दश्यामष्टम्या पर्वणोर्द्वयो ।
श्वोऽनध्यायाद्यशर्व्यां नाधीयीत क्वाचन ॥’ इति । श्वोऽनध्यायाद्यशर्व्यामिति
मन्वाद्याद्यनध्यायविषयम् । चतुर्दश्यादिषु तु पूर्वदिने प्रदोषसद्भावादे-
वाध्ययनाभावः । फलं च ज्योतिःसारे—‘अष्टमी हस्त्युपाध्याय शिष्य
हति चतुर्दशी । । अमावास्योभय हति प्रतिपत् पाठनाशिनी ॥’ इति ।
वृद्धमनु—‘चातुर्मासद्वितीयासु मन्वादिषु युगादिषु । अष्टकासु च
संक्रांती शयने बोधने हरे ॥ अनध्यायं प्रकुर्वीत तथा सोपपदासु च ॥’
इति । चातुर्मासद्वितीया गर्गोक्त—‘आपादफात्गुनेर्जेषु या द्वितीया
विषुक्षये । चातुर्मासद्वितीयास्ता प्रवदति महर्षय ॥’ इति । विषुक्षये =
वृष्णपक्षे । वृष्णादिमासगणनया चैत्रश्रावणमार्गशीर्षमासकृष्णपक्षस्यधिन्यो

द्वितीयाश्चातुर्मास्यद्वितीया इत्यर्थः । अत एवोक्तं ज्योतिःसारसागरे—
 ‘चातुर्मास्यसमाप्तौ तु या द्वितीया भवेत्तदा । सर्वास्वेतास्वनध्यायः
 पुराणैः परिकीर्तितः ॥’ इति । चत्वारो मासाश्चातुर्मास्यमिति यौगिक-
 शब्दः । ब्राह्मणादित्वात्स्वार्थे ण्यञ् । तथा च स्मृत्यर्थसारे—‘आषाढी
 कार्तिकी फाल्गुनी पूर्णिमा प्रतिपद्वितीयासु च’ इत्यनध्यायप्रकरणेऽभिहि-
 तम् । मन्वादयो युगादयश्चाद्यप्रकरणेऽभिहिताः । अष्टकास्तूक्ताः स्मृतौ—
 ‘पौषादित्रिषु मासेषु कृष्णे चैवाष्टकात्रयम् । एका ज्ञेयाश्विने मासि हायने
 चतुरष्टकाः ॥ अष्टका च समुद्दिष्टा सप्तम्यादिदिनत्रयम् । नाधीयीत च शाखाणि
 व्रतबंधं च वर्जयेत् ॥’ इति । अनध्यायप्रयोजनमाह वसिष्ठः—‘पापांशक-
 गते चंद्रे स्वाधिनीचस्थितेऽपि वा । अनध्याये चोपनीतः पुनःसंस्कारमर्हति ॥’
 इति । अत्रानध्याये इत्येतद्विहितानध्यायव्यतिरिक्तानध्यायविषयम् । अन्यथा—
 ‘नैमित्तिकमनध्यायं कृष्णे च प्रतिपद्दिनम् । मेखलाबंधने शस्तं चौले वेदव्रते-
 प्वपि ॥’ इति वसिष्ठवाक्यमनर्थकमापद्येत । नैमित्तिकानध्यायानां तर्हि
 किं प्रयोजनमिति चेत् । वेदाद्यध्ययननिवृत्तिरित्यवगच्छ । एवं सति ‘नार्तः
 कालमपेक्षते’ इति लौकिकन्यायादतीतकालस्य बटोः कालांतरप्रतीक्षामसह-
 मानस्यावश्यकोपनयनविषयमिति निष्कृष्टोऽर्थः । अत एवोक्तं व्यासेन—‘प्रशस्ता
 प्रतिपत् कृष्णे कदाचिच्छुभगे विधौ । चंद्रे बलयुते लग्ने वर्षाणामतिलंघने ॥’
 इति । प्रतिपद्ग्रहणं कैमुतिकन्यायसूचनार्थम् । नैमित्तिकानध्यायास्तु अस्माभिः
 ‘मन्वाद्याः’ (१।५७) इति पद्यविवरणावसरे निरूपिताः ॥ ५४ ॥

अथ दोषवच्चप्रतिज्ञातान्प्रदोषाननुष्ठुभाह—

अर्कतर्कत्रितिथिषु प्रदोषः स्यात्तदग्रिमैः ।

रात्र्यर्धसार्धप्रहरयाममध्यस्थितैः क्रमात् ॥ ५५ ॥

अर्केति ॥ अर्कतर्कत्रितिथिषु तदग्रिमैर्कादितिथिभ्योऽग्रिमैस्त्रयोदशी-
 सप्तमीचतुर्थीतिथिभिः रात्र्यर्धसार्धप्रहरयाममध्ये स्थितैरर्कत्रितिथिषु प्रदोषः
 स्यात् । यथा द्वादश्यामर्धरात्रात्प्राक् त्रयोदशीप्रवृत्तौ प्रदोषः स्यात् ; षष्ठ्यां
 सार्धप्रहरमध्ये सप्तमीप्रवृत्तिः तदा प्रदोषः स्यात् ; तथा तृतीयायां प्रहर-
 मध्ये चतुर्थीप्रवेशे प्रदोष इत्यर्थः । उक्तं च—‘चतुर्थी प्रथमे यामे सार्ध-
 यामे च सप्तमी । यामद्वये त्रयोदश्यां प्रदोषः सर्वघातकः ॥’ इति । इदं
 निर्मूलत्वादुपेक्ष्यम् । दीपिकाटीकायां तूपनयनपद्यव्याख्याने प्रदोषपरिज्ञानं
 चाह गर्ग इत्युक्तवोक्तम्—‘चतुर्थी याममेकं तु सार्धयामे च सप्तमी । अर्ध-
 रात्रं त्रयोदश्यां प्रदोषो रजनीमुखम् ॥ अत्र नाध्यापयेद्देवं वेदांगानि च
 सर्वथा । अत्राध्ययनशीलस्य प्रदोषः सर्वघातकः ॥’ इति । गोभिलेन
 ह्येवमुक्तम्—‘षष्ठी च द्वादशी चैव अर्धरात्रौ ननाडिका । प्रदोषमिह कुर्वीत
 तृतीया नवनाडिका ॥’ इति । स्मृत्यर्थसारेऽपि—‘चतुर्थ्याः पूर्वरात्रे तु नव-

व्रतवधने । चूडाया च शिशोर्मृत्युर्विघ्न यात्राप्रवेशयो ॥' रजोविषयमेत-
ज्ज्ञेयम् । प्रचेता.—'प्राप्य चाम्बुदयश्चाद्ध पुत्रसंस्कारकर्मणि । पत्नी रजस्वला
जाता न कुर्यात्तत्पिता तदा ॥' इति । पितेति नादीश्चाद्धकर्तुरपलक्षणम् ।
तथा च वृद्धगर्गेण—'पिता पितामहो भ्राता ज्ञातयो गोत्रजाप्रजा । उपा-
यनेऽधिकारी स्यात्पूर्वाभावे पर पर ॥' इत्यादयोऽधिकारिण उपनयनेऽभि-
हिता । तस्मात्सत्कार्यमातरि रजस्वलाया लभ्रान्तरसद्भावे च न कार्यमेव
चौलादि । लभ्रातराभावे तु शातिप्रकारो वान्यसारे—'अलामे सुमुहूर्तस्य
रजोदोषे द्युपस्थिते । ध्रिय संपूज्य विधिवत्ततो मगलमाचरेत् । हैमी माप-
मिता पद्मा श्रीसूक्तविधिना चयेत् । प्रत्यृच पायस हुत्वाभिषिच्य हितमा-
चरेत् ॥' इति । अस्याप्यपवादस्तत्रैव—'उपवासेन शुध्यति नार्य सद्यो रज-
स्वला । एकाकिन्यो विवाहादौ देशभगेषु चापदि ॥' इति । एतच्च न च वस्तु-
मनुचित मुहूर्तेविचारार्थं प्रवृत्तत्वात् प्रयकर्तुं, यतोऽत्र न कश्चिन्मुहूर्तेविचार
प्रतिपाद्य इति । परंतु सकलजनप्रसिद्ध शास्त्रार्थो भववित्युक्तम् ॥ इति
सपरिकरो व्रतवध समाप्त ॥ ५८ ॥

अथैव त्रैवर्णिकानां व्रतवधमुक्त्येदानीं केशातकर्मादि वक्ष्यति—

विचैत्रव्रतमासादौ विभौमास्ते विभूमिजे ।

छूरिकाबंधनं शस्तं नृपाणां प्राग्विवाहतः ॥ ५९ ॥

विचैत्रेति ॥ चैत्ररहितेपूजनयनमासेषु माघफाल्गुनवैशाखज्येष्ठेधित्यर्थः ।
आदिशब्देन व्रतवधनोक्तपक्षतिथिनक्षत्रलमादीनां ग्रहणम् । तस्मिन्कीदृशे ?
विभौमास्ते मगलास्तरहिते । गुरुशुक्रयोस्त्वस्तुर्जन सामान्यनिषेधेन सिद्ध-
त्वात् नृपगुक्तम् । तथा विभूमिजे मगलवाररहिते सूर्यादिवारे एतादृशे
काले सति नृपाणा क्षत्रियाणां विवाहत पूर्वं छूरिकाया अल्पशस्त्रविशेषस्य
कट्या बधन कार्यमिति शेषः । तच्छस्त्र हितकारि । उक्तं च नारदेन—
'छूरिकाबंधनं वक्ष्ये नृपाणां प्राक्करग्रहात् । विवाहोक्तेषु मासेषु शुक्लपक्षे-
ऽप्यनस्तगे ॥ जीवे शुके च भूपुत्रे चट्वारावलान्विते । मौंजीबंधनरुक्षेपु
भौमवर्जितवासरे ॥ व्रतलभोदये कर्तुरष्टमोदयवर्जिते । धनत्रिकोणैः सौम्यै
पापैर्भविरपुत्रिणैः ॥ छूरिकाबंधनं कार्यमर्चयित्वा सुरान् पितृन् । अर्चये-
च्छूरिकां सम्यक् देवतानां च सन्निधौ । ततः सुलभे बन्धनीयात्कट्या लक्षणसं-
युताम् ॥' इति लक्षणानि नारद्वराहाभ्यामुक्तानि, अथभूयस्त्वभयात्स-
प्रदायव्याख्यागम्यत्वाच्चास्माभिर्नोक्तानि । अत्र प्राग्विवाहत इत्युक्तेरवधि-
निश्चयात् समावर्तनानंतरं छूरिकाबंधनं कार्यं विवाहभूषणत्वात्तस्य । यदि
यज्ञोपवीतानंतरमेव चिकीर्षितं स्यात्तदोपनयनानंतरं कार्यमित्येव ब्रूयात् ।
अथकर्त्रा तु नारदोक्तक्रममगीकृत्यैवमुक्तम् । तत्र पाठक्रमो बलीयान् इति
समाधिः ॥ ५९ ॥

अथ केशांतसमावर्तनमुहूर्तमनुष्टुभाह—

केशांतं षोडशे वर्षे चौलोक्तदिवसे शुभम् ।

व्रतोक्तदिवसादौ हि समावर्तनमिष्यते ॥ ६० ॥

केशांतमिति ॥ षोडशे वर्षे चौलोक्तदिवसे 'चूडावर्षात्तृतीयात्प्रभवति' (५।२९) इत्यादिना कथितशुभदिवसे गोदानापरपर्यायं केशांतसंज्ञं हि कर्म शुभं स्यात् । गावः केशा दीयन्ते खंड्यन्ते यस्मिन्निति व्युत्पत्तिः । यदाह—'केशांतं षोडशे वर्षे कुर्याच्चौलोक्तभादिके' इति । महेश्वरोऽपि—'कर्म केशांतसंज्ञं हि वर्षे स्मृतं षोडशे चौलकर्मोक्तधिण्यादिके' इति । षोडश इत्येतद्ब्राह्मणविषयं द्रष्टव्यम् । क्षत्रियविशोस्तु द्वाविंशतिचतुर्विंशतितमवर्षयोः केशांतमित्यर्थः । तदुक्तं मनुना—'केशांतः षोडशे वर्षे ब्राह्मणस्य विधीयते । राजन्यवंधो-द्वाविंशे वैश्यस्य अधिके ततः ॥' इति । अत्र गोदानस्य महानाश्यादिव्रत-पूर्वकत्वात्तानि प्रागनुष्ठाय ततो गोदानं विधेयमिति । यदाहाश्वलायनः—'प्रथमं स्यान्महानाश्री द्वितीयं च महाव्रतम् । तृतीयं स्यादुपनिषद्गोदानं च ततः परम् ॥' इति । अतो जन्मतत्स्रयोदशे वर्षे महानाश्री, चतुर्दशे महा-व्रतं, पंचदशे उपनिषद्गतं, षोडशे गोदानमिति । तदुक्तम्—एवं क्षत्रिय-विशोरप्युक्तं गोदानात्प्राक् वर्षचतुष्टयं क्रमेण महानाश्यादि भवति । अत्रापि मुहूर्तविचारश्चौलवदेव । तदुक्तं श्रीधरीये—'तिथिनक्षत्रवाराश्च वर्गोदय-निरीक्षणम् । चौलवत्सर्वमाख्यातं सगोदानव्रतेषु च ॥' इति । यदा पुन-दैवादतीतकालानि महानाश्यादिव्रतानि स्युस्तदा समावर्तनेन सह कार्याणि । व्रतोक्तेति । हि निश्चयेन व्रतं यज्ञोपवीतं तत्र विहितदिवसे । आदिशब्देन वारनक्षत्रलग्नांशेषु सत्सु समावर्तनमिष्यते । यदाह—'गुरुशुद्धिं विना काले व्रतोक्ते व्रतमोक्षणम्' इति । महेश्वरोऽपि—'खेचरजैर्व्रतानां विसर्गोदितं कर्म तद्व्रतोक्ते च धिण्यादिके' इति । सुरेश्वरोऽपि—'विभौमभानुजे वारे नक्षत्रे च व्रतोदिते । चंद्रताराविशुद्धौ च स्यात्समावर्तनक्रिया ॥' इति । यत्तु—'क्षौरोदितक्षादिविलग्नयोगे मौंजीविमोक्षः शुभदो द्विजानाम् ॥' इति दीपिकाकारादिभिरुक्तं तत् स्वदेशविषयम् । विशेषो नारदोक्तः—'अथोत्तरायणे जीवशुक्रयोर्दृश्यमानयोः । द्विजातीनां गुरोर्गैहान्निवृत्तानां यतात्मनाम् ॥ चित्रोत्तरादितीज्येन्दुहरिमित्रविधातृषु । भेष्वकैन्दुज्ञार्यशुक्र-वारलग्नांशकेष्वपि ॥ अथवा वस्त्रनक्षत्रवारलग्नांशकेष्वपि । प्रतिपत्पूर्विका-भामष्टमीं च दिनक्षयम् । हित्वान्यदिवसे कार्यं समावर्तनमुंडनम् ॥' अत्र कश्यपेन चैत्रो वर्जितः—'चैत्रमासविवर्ज्येषु माघादिषु च पंचसु ॥' इति तदुक्तेः । एतच्च गोदानानंतरं विवाहात्प्राक् कार्यमित्याह वसिष्ठः—'अधीत्य वेदांश्च तदर्थशास्त्राण्यभ्यस्य लब्ध्वा स्वगुरोरनुज्ञाम् । कुर्यात्समावर्तन-कर्म पश्चाद्गोदानतः पाणिनिपीडनात्प्राक् ॥' तत्रापि सत्यावश्यकत्वे द्वितीय-वर्षे न कार्यमेव । तदुक्तं ग्रंथांतरे—'वधूपवेशं व्रतमोचनं च पुंसः पुन-

अथ तावत्प्रश्नलम्बाद्विवाहयोगद्वयं सङ्घरयाह—

आदौ संपूज्य रत्नादिभिरथ गणकं वेदयेत्स्वस्थचितं

कन्योद्वाहं दिगीशानलहयविशिखे प्रश्नलम्बाद्यदीदुः ।

दृष्टो जीवेन सद्यः परिणयनकरो गोतुलाकर्कटाख्यं

वा स्यात्प्रश्नस्य लग्नं शुभस्वचरयुतालोकितां तद्विदध्यात् ॥ २ ॥

आदाविति ॥ अथशब्दो मंगलार्थो प्रथममध्यस्थत्वात् । यथोक्तम्—
‘ॐकारश्चाथशब्दश्च द्वावेतौ ब्रह्मण पुरा । कण्ठ भित्त्वा विनिर्यातौ तस्मा-
न्मागलिकावुभौ ॥’ इति । आदौ गणकं ज्योतिर्विदं रत्नादिभी रत्नमणि-
सुवर्णवस्त्रफलादिभिः संपूज्य ततः प्रष्टा जनं कन्याया उद्वाहं गणकं वेदयेत्
ज्ञापयेत् । ‘गतिबुद्धि—’ इत्यादिना विदेर्बुद्धयर्थत्वादणौ कर्तुं कर्मत्वम् ।
कीदृशं गणकम् ? स्वस्थचित्तमन्याकुलांतं करणम्, ‘स्वस्थे चित्ते बुद्धयः
सम्भवन्ति’ इति लोकोक्तेः । रत्नादिग्रहणमप्येतदर्थमेव । यदाह च-
सिष्ट—‘शुभे दिने दैवविदं त्वभिज्ञं तावुलपुष्पाक्षतपूर्णपाणि । प्रष्टा च
गत्वा प्रणिपत्य पृच्छेत्त्रिवेद्यं तस्मै वरकन्ययोर्भम् ॥’ इति । उत्पलोऽपि—
‘प्रष्टा मणिकनकयुतैः फलकुसुमैः राशिचक्रमभ्यर्च्य । पृच्छेद्यथाभिलषितं
भक्त्या विनयान्वितं प्रश्नम् ॥’ इति । तत्रैको विवाहयोग उच्यते ।
दिगिति । यदि प्रश्नलम्बादशमैकादशतृतीयसप्तमपचमानामन्यतमे स्थाने
स्थितश्चन्द्रो जीवेन गुरुणा दृष्टः सन् सद्यः शीघ्रं परिणयनकर्ता स्यात् । यदाह
वसिष्ठ—‘लम्बाद्विपचास्तदशायगस्तु हिमद्युतिर्जीवनिरीक्षितश्च । तयोस्तु
सवधकरस्तदानीं नार्कांशुलुप्तो न च नीचगश्चेत् ॥’ तयोऽ=वरकन्ययोः ।
कश्यपोऽपि—‘लम्बाद्विश्वयपुत्रास्तकर्मलाभगतः शशी । गुरुदृष्टस्तयोरेव
सवधं कुरुते सदा ॥’ इति । सत्रध=विवाहम् । अथ द्वितीयो योग उच्यते—
गोतुलेति । गौरुपं वृषतुलाकर्कणामन्यतमं प्रश्नलम्बं वा स्यात् तच्चन्द्रम-
ग्रहैर्युतमवलोकितं वा भवेत्तर्हि तत्परिणयनं विदध्यात् । विलम्बाद्वा गोघट-
कर्कटाश्च हिमाशुदैलेज्यसमन्वितास्ते । सत्रीक्षिता वा यदि कन्यकाया लाभो
भवेत्तत्र च पृच्छकस्य ॥’ इति वसिष्ठोक्तेः । कश्यपोऽपि—‘लम्बास्याश्चन्द्र-
शुक्राभ्यां वीक्षिता सयुताश्च वा । कुर्वन्ति कन्यकालाभं यदि गोघटकर्कटा ॥’
इति । अत्र नारदादिभिः शुक्रचन्द्रयोर्दृष्टियोगश्चाभिहितः । अथकर्त्रा
तु शुभस्वचरत्वाद्बुधगुरोरपि दृष्टिरुक्ता । सा कन्याया भर्तृप्रभे सति
तत्प्राप्तिसूचिका ज्ञेया, तुल्यन्यायत्वात् । अथवा ‘लग्नं विधुभृगुजयुतालोकि-
तम्’ इति पाठः कल्प्यः ॥ २ ॥

अथान्यद्विवाहयोगद्वयं द्रुतविलम्बितेनाह—

विषमभांशगतौ शशिभार्गवौ तनुगृहं बलिर्नौ यदि पश्यतः ।

रचयतो वरलाभमिमौ यदा युगलभांशगतौ युवतिप्रदौ ॥ ३ ॥

विषमेति ॥ चरणद्वयं स्पष्टार्थम् । अत्रोत्तरार्धसंमतिवाक्योक्तकन्यालाभ-
प्रदयोगाद्वैपरीत्यमिति युक्तितो निबद्धं ग्रंथकृता । अयमेको विवाहयोगो-
ऽभिहितः । अथापरो विवाहयोगः । यदेमौ शशिभार्गवौ युगलभांशगतौ
युग्मराशिगतौ युग्मांशकगतौ च बलिनौ संतौ तनुगृहं पश्यतस्तदा कन्या-
प्रदौ स्याताम् । यदाह नारदः—‘शुक्रेण युग्मराशिस्थौ युग्मांशकगतौ
यदा । वीक्षिते बलिना लग्ने कन्यालाभो भवेत्तदा ॥’ इति ॥ ३ ॥

अथ प्रश्नलगाद्वैधव्ययोगत्रयं शालिन्याह—

पष्ठाष्टस्थः प्रश्नलगाद्यदीदुर्लभे क्रूरः सप्तमे वा कुजः स्यात् ।

मूर्ताविंदुः सप्तमे तस्य भौमो रंडा सा स्यादष्टसंवत्सरेण ॥ ४ ॥

पष्ठेति ॥ यदि प्रश्नलगादिंदुश्चंद्रः पष्ठाष्टमस्थस्तदा कन्या अष्टसंवत्सरेण
विवाहवर्षादिति शेषः । रंडा भर्तृनाशिका स्यात् । ततः स्वयमपि म्रियेत ।
सर्वथा द्वयोरपि मरणमष्टमाब्दानंतरं स्यादित्यर्थः । संमत्यनुरोधात् । यदाह
वसिष्ठः—‘प्रष्टुर्विलग्नात्प्रबलः शशांकः शत्रुस्थितो मृत्युगृहस्थितो वा ।
यद्यष्टमाब्दात्परतो विवाहं करोति मृत्युं वरकन्ययोश्च ॥’ इति । अथान्यः—
वा अथवा लग्ने यः कश्चित्क्रूरग्रहः स्यात्ततः सप्तमे स्थाने कुजो भौमो भवे-
त्तदाऽष्टवर्षमध्ये रंडा स्यात् । यदुक्तं नारदेन—‘यदि लग्नगतः क्रूरस्तस्मा-
त्सप्तमगः कुजः । विज्ञेयं मरणं पुंसः सप्तमाब्दान्तरे यदि ॥’ केचित्सप्तमेऽपि
क्रूरग्रहमेवंविधे प्रश्ने निषेधंति ॥ यदाह कश्यपः—‘एको लग्नगतः पापः
पापोऽन्यः सप्तराशिगः । आसप्तमाब्दान्मरणं पुरुषस्य न संशयः ॥’ इति ।
शौनकोऽपि—‘यद्युदयस्थः क्रूरस्तस्माद्यदि सप्तमो भवेत्पापः । सप्तभिरब्दैर्मरणं
विज्ञेयं तस्य पुरुषस्य ॥’ इति । वसिष्ठोऽपि—‘एकोऽपि लग्नोपगतश्च पापः
पापस्ततोऽन्यः खलु सप्तमस्थः । आसप्तमाब्दान्निधनं वरस्य बलान्वितौ तौ
कुरुतस्त्ववश्यम् ॥’ एषां मते ‘सप्तमे वा खलः स्यात्’ इति पाठः कल्प्यः ।
अस्मिन्पाठे विशिष्य कुजग्रहणं न कर्तव्यं भवति, पापत्वादेव तल्लाभादिति
युक्तमुत्पश्यामः । अथापरः—वा अथवा मूर्तौ लग्ने इंदुः तस्य सप्तमे स्थाने
भौमो भवेत्ततोऽष्टवर्षानंतरं रंडा स्यात् । उक्तं च नारदेन—‘यदि लग्नगत-
श्चंद्रस्तस्मात्सप्तमगः कुजः । विवाहानंतरं भर्ता त्वष्टवर्षं न जीवति ॥’
इति ॥ ४ ॥

अथ प्रश्नलगात्कुलटामृतवत्सायोगविकल्पं दोधकवृत्तेनाह—

प्रश्नतनोर्यदि पापनभोगः पंचमगो रिपुदृष्टशरीरः ।

नीचगतश्च तदा खलु कन्या सा कुलटा त्वथवा मृतवत्सा ॥५॥

प्रश्नतनोरिति ॥ यदि प्रश्नलगात्पापग्रहः पंचमस्थानस्थः शत्रुग्रहावलो-
कितः सन् खनीचगतश्च स्यात्तदा खलु निश्चितं सा कन्या कुलटा वेद्या भवे-

दधवा मृतवत्सा मृतापत्या वा भवेत् । तु. पादपूरणे । यदाह कश्यपः—
 'स्वनीचग शत्रुदष्ट पाप पंचमगो यदा । मृतपुत्रा करोत्येव कुलटा वा न
 सशय ॥' इति । नारदोऽपि—'लम्बात्पचमग पाप शत्रुदष्ट स्वनीचग ।
 मृतपुत्रा तदा नारी कुलटा वा न सशय ॥' इति । शत्रुमित्रमध्यग्रहान्
 'मित्राणि घुमणे' (६।२७) इत्यादिना वक्ष्यत्यत्रैव ॥ ५ ॥

अथ विवाहभंगयोग पुष्पिताग्रयाह—

यदि भवति सितातिरिक्तपक्षे तनुगृहतः समराशिगः शशांकः ।
 अशुभसचरवीक्षितोऽरिरंध्रे भवति विवाहविनाशकारकोऽयम् ६
 यदीति ॥ सितातिरिक्तपक्षे कृष्णपक्षे यदि शशाकश्च समराशिपु
 वृषकर्कादिषु गत मन् तनुगृहत प्रश्नलम्बाराशितोऽरिरंध्रे पष्टेऽष्टमे वा स्थाने
 स्थित अशुभसचरै पापग्रहरवलोकितो भवति तदाय योगो विवाहस्य विना-
 शकारको भवति । तदुक्त नारदेन—'कृष्णपक्षे शशी लम्बाशुम्भराशिगतो
 यदि । पापदष्टो न सन्ध करोत्येवारिरंध्रग ॥' इति । विवाहविनाशकारक
 इत्यत्र प्रयोगे समासानुपपत्तिः, तत्समाधिश्च अत्राते करिष्यते ॥ ६ ॥

अथैव प्रश्नलम्बाद्विध्यामृतापत्यादियोगानभिधायेदानीं जन्मकालीनबाल-
 वैधव्ययोगविचारमतिदिशस्तत्परिहारान् शार्दूलपिक्रीडितेनाह—

जन्मोत्थं च विलोक्य बालविधवायोगं विधाय्य व्रतं

सावित्र्या उत पैप्पलं हि सुतया दद्यादिमा वा रहः ।

सल्लग्न्येऽच्युतमूर्तिपिप्पलघटैः कृत्वा विवाहं स्फुटं

दद्यात्तां चिरजीविनेऽत्र न भवेद्दोषः पुनर्भूभवः ॥७॥

जन्मोत्थमिति ॥ यथा प्रश्नलम्बाद्विधवायोगो विचारितस्तथा जन्मोत्थं
 जन्मकालीनं च बालविधवायोगं विलोक्य जातकशास्त्राज्जन्मकालीनलभ्य-
 दातो वैधव्ययोग विचार्य वक्ष्यमाणं व्रतं कारयेदित्यन्वयः । तत्र बालविधवा-
 योगानाह होरामकरटे गुणाकर—'त्यक्ता ध्वेनोष्णकरेऽस्तसस्ये बाल्ये-
 ऽपि भौमे त्रिधवा प्रदिष्टा । पापग्रहालोकनर्गयाते कन्यैव वृद्धा भवतीन-
 सूनी ॥ वैधव्यं क्रूरखेटैर्मदनगृहगतैर्मिश्रितैः स्यात्पुनर्भू पापेऽस्ते वीर्ययुक्तै-
 र्भवति परिहृता प्रेयसा सौम्यदष्टे । गन्धोन्म्याशस्थयोश्च क्षितिसुतसितयोर्व-
 धकी योषिदुक्ता चद्रोर्वीसूनुशुक्रा यदि मदनगृहे प्रेयसोऽनुजया सा ॥'
 इति । अन्यमपि श्लोक पठति—'लभ्ये न्यये च पाताले जामित्रे चाष्टमे
 कुजे । कन्या भर्तुर्विनाशाय भर्ता कन्याविनाशद ॥' इति । अथ जातकीयो
 वैधव्ययोगपरिहार उच्यतेऽस्माभिः—'धूनाद्वाच्ये पतिसुभगते रश्मिभाद्रवृ-
 मृत्युर्नाहाराशोरदयगृहतस्तद्वपुश्चितनीयम्' इति गुणाकरेण सप्तमस्थाना-

१ पतिश्च सुभगता मौमाग्य चेति द्वे । धूनाद्वै सप्तमस्थानात् पतिसुभगते वाच्ये
 वक्तव्ये इत्यथ ।

ऋतुसौभाग्ये विचार्ये इत्युक्तम् । तत्र—‘यो यो भावः स्वामिदृष्टो युतो वा
सौम्यैर्वा स्यात्तस्य तस्यास्ति वृद्धिः । पापैरेवं तस्य भावस्य हानिर्निर्देष्टव्या
पृच्छतां जन्मतो वा ॥’ इति भट्टोत्पलोक्तेः । स्वस्वामिसौम्यैरीक्षितं
चेत्सप्तमस्थानं भवति तदा तद्भावसुखं वाच्यम् । केचित्तु स्त्रीणां महत्यरिष्ट-
योगे भर्तुश्च स्वल्परिष्टयोगे तत्परिहारमाहुः ॥ अथापरिहार्ये वैधव्ययोगे
प्रतीकारमाह—विधाय्येति । रह इति वक्ष्यमाणमिहापकृष्टव्यम् । पित्रादिः
सुतया कन्यया कृत्वा रह एकांते हि निश्चयेन सावित्र्या व्रतं विधाय्य कार-
यित्वा उत अथवा पैप्पलं पिप्पलसंबन्धि व्रतं एकांते विधाय्य पश्चादिमां
कन्यां सुलग्ने चिरजीविने वराय दद्यात् । तदुक्तं व्रतखण्डे—‘सावित्र्यादि-
व्रतादीनि भक्त्या कुर्वति याः स्त्रियः । सौभाग्यं च सुहृत्वं च भवेत्तासां
सुसंततिः ॥’ इति । सावित्रीव्रतकरणप्रकारस्तत्रैव प्रसिद्धः । संहितासारे—
‘अवैधव्यकरैर्योगैर्विवाहपटलोदितैः । वरायायुष्मते देया कन्या वैधव्य-
योगजा ॥’ इति । पिप्पलव्रतमुक्तं ज्ञानभास्करे—‘बलवद्विधवायोगे बाल्ये
सति मृगीदृशाम् । पिता रहसि कुर्वीत तद्भगं शास्त्रसंमतम् ॥ सुदिने
शुभनक्षत्रे चंद्रतारावलान्विते । अवैधव्यकरे योगे लग्ने ग्रहवलान्विते ॥
व्रतारंभं प्रकुर्वीत बालवैधव्यनाशनम् । सुस्नातां चित्रवस्त्राढ्यां कन्यां पितृ-
गृहाद्वहिः ॥ नीत्वाश्चत्थशमीस्थाने यद्वा बदरिकाश्रये । आलवालं प्रकुर्वीत
विपुलं मृदुकर्षितम् ॥ कुमार्याचार्यनिर्दिष्टं कृत्वा संकल्पमादरात् ॥ करकांबु-
प्रपूर्णेन सेचनं प्रतिवासरम् । चैत्रे वाश्विनमासे च तृतीयाऽसितपक्षतः ।
यावत्कृष्णतृतीयान्या मासमेकं यथाविधि ॥ ब्राह्मणानां तथा स्त्रीणां पूजनं
च समाचरेत् । तदाशिषाप्नुयात्कन्या सौभाग्यं च सुखान्वितम् । प्रतिमां
पार्वतीशानीं वैणवे भाजनेऽर्चयेत् । चंदनाक्षतदूर्वाद्यैर्विल्वपत्रैर्यथाविधि ॥
उपचारैर्यथाशक्त्या नैवेद्यैः प्रतिवासरम् । एवं व्रतप्रभावेण बालवैधव्यनि-
ष्कृतिः । जायते कन्यकानां च ततः पाणिग्रहक्रिया ॥’ इत्यश्चत्थव्रतम् ।
अथान्यदपि अपरिहार्यबालवैधव्ययोगापहारकं प्रकारत्रयमाह—वा रह
इत्यादि । वा अथवा रह एकांते अच्युतमूर्तिः विष्णुप्रतिमा, पिप्पलवटौ
प्रसिद्धौ; एषां मध्ये अन्यतरेण मनोऽभीष्टेन साकं सलग्ने वक्ष्यमाणदूषणरहिते
सौभाग्यगुणान्विते च विवाहलग्ने विवाहं कारयित्वा पश्चात्तां कन्यां स्फुटं
लोकप्रसिद्धं यथा भवति तथा चिरजीविने आयुष्मते वराय दद्यात् पित्रा-
दिरधिकारी । तदुक्तं मार्कण्डेयपुराणे—‘बालवैधव्ययोगेऽपि कुंभद्रुप्रति-
मादिभिः । कृत्वा लग्नं रहः पश्चात्कन्योद्वाह्येति चापरे ॥’ इति । कुंभ
इत्युपलक्षणम् । तेन मंथन्यपि ग्राह्या । द्रुवृक्षः ‘पलाशी द्रुद्रुमागमाः’ इत्य-
मरः । स चाश्चत्थ एव नान्यः । प्रतिमा विष्णुप्रतिमा शिरोभुजाद्यवयव-
युता सौवर्णी न शालग्रामशिला । सर्वत्रापि प्रमाणं वक्ष्यतेऽयुनैव ॥ कुंभ-
विवाहः सूर्यारुणसंवादे—‘विवाहात्पूर्वकाले च चंद्रतारावले शुभे ।
विवाहोक्ते च मंथन्या कुंभेन सह वोद्वहेत् ॥ पिता संकल्पत्राह्यं च विवाहं

विधिपूर्वकम् । सूत्रेणावेष्टयेत्पश्चाद्दशतनुनिधानत ॥ कुकुमालकृतं देह-
 तयोरेकात्मदिरे । तत कुम्भं च नि सार्य प्रभज्य सलिलाशये ॥ ततोऽभि-
 पेचनं कुर्यात्पञ्चपल्लववारिभि । तत्सर्वं वस्त्रपूजाद्यं ब्राह्मणाय निवेद्य च ॥
 कन्यालकारवस्त्राद्य ब्राह्मणाय निवेदयेत् ॥' इति कुम्भविवाह । कुम्भप्रार्थना
 च तत्रैव—'वरणागस्वरूपस्त्व जीवनाना समाश्रय । पतिं जीवय कन्याया-
 श्चिर पुत्रान्सुखं वरम् । देहि त्रिष्णुवरादेव कन्या पालय दुःखत ॥'
 इति । अथाश्वत्थविवाहस्तत्रैव—'द्विजान् गुरमुह्वहारीमगलोच्चारणं समम् ।
 आहूयोद्वाहकाले च रम्यभूमौ सुमंढपे ॥ गन्वा प्रणम्य गौरीं च गणनाथ च
 भूरहम् । भवानीं चैव मयानीं पिता मत्रमुदीरयेत् ॥ उद्वाहयिष्ये विधिवद्-
 श्वत्थेन मनोहराम् । कन्या सौभाग्यसौख्यार्थहेतवेऽह द्विजोत्तमा । नमस्ते
 विष्णुरूपाय जगदानन्दहेतवे । पितृदेवमनुष्याणामाश्रयाय नमो नम ॥
 चनाना पतये तुभ्य विष्णुरूपाय भूरह । नमो निखिलपापौघनाशनाय नमो
 नम । पूर्वजन्मभव पापं बाल्यैर्घन्यकरकम् । नाशयाशु सुखं देहि
 कन्याया मम भूरह ॥' इत्यश्वत्थेन सह विवाहसंकल्पप्रार्थने । विवाहस्तु
 कुम्भविवाहवद्विधेय । एव विष्णुप्रतिमया सौवर्ण्या सह विवाह विधाय प्रति-
 मादान विधेयम् ॥ अथ प्रतिमादानविधिस्तत्रैव—'शुभे मासि सिंते
 पक्षे सानुपूर्वग्रहे दिने । ब्राह्मण साधुसामान्य संपूज्य विविधार्हणं ॥ तस्मै
 दद्याद्विधानेन विष्णोर्मूर्तिं चतुर्भुजाम् । शुद्धवर्णसुवर्णेन चित्तशक्त्याथवा पुन ॥
 निर्मिता रचिता शंसगदाचक्राद्यशोभिताम् । दधाना वाससी पीते कुमुदो-
 त्पलमालिनीम् ॥ सदक्षिणा च ता दद्यान्मन्त्रमेतमुदीरयेत् ॥ यन्मया पूर्व-
 जनुषि भ्रत्या पतिसमागमम् । विपोपविपशस्त्रार्थैर्हतो वातिविरक्त्या ।
 प्राप्यमाण महाघोर यश सौख्यधनापहम् । वैधव्याद्यतिदुःखौघनाशाय सुख-
 लब्धये । बहुसौभाग्यलब्धये च महाविष्णोरिमा तनुम् ॥ सौवर्णी निर्मितां
 शक्त्या तुभ्य सप्रददे द्विज । अनघाद्याहमस्मीति त्रिवार प्रवदेदिति ॥ एवं
 मस्त्विति विप्राशीर्गृहीत्वा स्वगृहं विदेत् । ततो वैवाहिकविधिं पिता
 कुर्यान्मृगीदृश ॥' इति प्रतिमादानविधि । एव घटेनाश्वत्थेन वा विष्णु-
 रूपेण वा एकाते विवाह विधाय पश्चाद्वादित्रयोपपुर सरपित्रादि कन्यादाना-
 धिकारी कन्यामायुष्मते वराय दद्यात् । कन्यादातृनाह याज्ञवल्क्यः—
 'पिता पितामहो आता सकुल्यो जननी तथा । कन्याप्रद पूर्वनाशे प्रकृतिस्थ
 पर पर ॥' ननु 'पुनर्भूद्विधिपूरुडा द्वि' इत्यमरोक्तेर्द्वि परिणीताया
 कन्याया पुनर्भूत्वेन महादोष समवतीत्यपेक्षायामाह—अत्र न भवेदिति ।
 अत्रैव विधेय—कुम्भादिविवाहानन्तरं कन्याया पुनरायुष्मद्वारेण सह विवाह-
 विषये पुनर्भूत्व पुनर्भूतसमूतो दोषो नास्ति । कुतो दोषो नास्तीत्युच्यते ।
 निधानसंख्ये तथाभिधानात्—'स्वर्णावुपिप्पलाना च प्रतिमा विष्णुरूपिणी ।
 तया सह विवाहे च पुनर्भूत्व न जायते ॥' चकाराददस्यापि—'लक्ष्मीरूपा
 सदा कन्या हरिरूप सदा जलम् । हरेर्दत्तं च यद्दानं दातु पापहर सदा ॥

लक्ष्मीनारायणप्रीत्यै या दत्ता कन्यका बुधैः । तारयेत्सकलं दातुः कुलं पूर्वा-
परं सदा ॥ चंद्रगंधर्ववह्नयंबुशिवसोमस्सरा इमे । पतयः कन्यकानां च
बाल्यात्सन्ति सदैव ते ॥ तदुद्वाहविधिर्यत्नात्कृतो नो जनयेदघम् ॥ यथालि-
भुक्तं कमलं देवानां पूजनाय वै । अहं भवति सर्वत्र तथा कन्या नृणां
भवेत् ॥' इति । धर्मशास्त्रेऽपि—'यत्किंचित्कथितं शास्त्रे शांतिकं पतिरक्षणे ।
तत्पापमपि नो पापं येन धर्मोऽभिरक्ष्यते ॥' इति । श्रुतावपि सौमादिभिः
सहोद्वाहोऽभिहितः—'सोमः प्रथमो विविदे गंधर्वो विविद उत्तरः । तृतीयो
अग्निष्टे पतिस्तुरीयस्ते मनुष्यजः ॥ सोमोऽददद्गंधर्वाय गंधर्वोऽदददग्नये ।
रयिं च पुत्रांश्चादादग्निर्मह्यमथो इमाम् ॥' इति । अतो देवभोग्यानां कन्यानां
पुरुषविवाहे न दोषः पुनर्भूभवस्तथात्रापि । अत एव हि लोकेऽपि शिष्टा-
चारो दृश्यते—'मंथन्या भास्करो यत्नात्कृतवान्दुहितुर्विधिम् । रेणुकोऽपि
स्वकन्यायास्तरुद्वाहं चकार सः ॥' इति विधानखंडे विधानात् । अत एव—
'पित्रा मात्रा तथा भ्रात्रा दत्ता या तोयधारया । विप्राग्निसुहदां साक्ष्यं
कृत्वा सोद्वाहिता भवेत् ॥' इति कात्यायनादिभिर्विवाहस्य परिभाषितत्वा-
देकदा कन्यापुरुषविवाहं निर्वर्त्य पुनर्द्वितीयपुरुषविवाहे जाते सा पुनर्भू-
रेवेत्यलमियता ॥ ७ ॥

अथास्याः कन्यायाः कीदृशमपत्यं प्रथमं भवितेति प्रश्ने स्रग्विणीछंदसो-
त्तरमाह—

प्रश्नलग्नक्षणे यादृशापत्ययुक्

स्नेच्छया कामिनी तत्र चेदाव्रजेत् ।

कन्यका वा सुतो वा तदा पंडितै-

स्तादृशापत्यमस्या विनिर्दिश्यते ॥ ८ ॥

प्रश्नेति ॥ तत्र=ज्योतिर्वित्समीपे । यादृशापत्यत्वमेव विवृणुते—कन्यके-
त्यादि । शेषं पद्यं स्पष्टार्थम् । यदाह शौनकः—'आलिङ्ग्य शिशुं कन्या
पृच्छकमाश्रित्य तिष्ठति प्राक् चेत् । स्त्रीहस्ता स्त्रीजननी पुंहस्ता पुत्रजननी
च ॥' इति । कन्या यस्यकस्यापीति शेषः ॥ ८ ॥

अथ सामान्यतो निमित्तवशेन शुभाशुभप्रश्नं स्रग्विण्याह—

शंखभेरीविपंचीरवैर्मगलं

जायते वैपरीत्यं तदा लक्षयेत् ।

वायसो वा खरः श्वा शृगालोऽपि वा

प्रश्नलग्नक्षणे रौति नादं यदि ॥ ९ ॥

शंखेति ॥ शस्त्रं प्रसिद्धं, मेरी वाद्यविशेषस्तान्नादिनिर्मितं, विपची वीणा, प्लुतेपा रवैः प्रक्षलन्नक्षणे श्रुतमंगलं जायते । उपलक्षणं वान्मनोह्यादितुरगगज-
च्छत्रादिमान्निध्येऽपि शुभं द्रष्टव्यम् । यदाह शौनक — 'वादित्रत्यंघोपो
वीणावेणुप्रगीतशब्दाश्च । शस्त्रध्वनिः प्रशस्तः पृच्छाकाले कुमारीणाम् ॥ वृषभो
रथो गजो वा शस्त्रं पद्मं ध्वजोऽथवा छत्रम् । सर्पति पृच्छकदेशे सौत्त-
मता व्रजति सर्वलोफस्य ॥' इति । सा=विवाहा कन्या । अथाशुभयोग
उच्यते—वैपरीत्यमिति । वायस काकः, सरो गदंभः, श्वा कुकुरः, शृगालः
प्रसिद्धः । यदि प्रक्षलन्नक्षणे जायसादिनां शब्दः सौति तदा वैपरीत्यं अशुभं
लक्षयेत् । उपलक्षणत्वादुल्लेखोद्गमहिपनादोऽप्यशुभः । उक्तं च शौनकेन—
'श्वशृगालोल्लेखयो महिपोद्गमजाविकप्रणादो वा । तत्रोद्गमः कलहः प्रवास-
मरणं विनिर्देश्यम् ॥' इति । बृहस्पतिरपि शृगालादिसान्निध्यं निषिद्धमाह—
'शृगालमहिपोद्गमश्च शिवामेपाजकुबुदा । गुरकौशिकमार्जारान् प्रशस्ता समी-
पगा ॥' इति । अत्र प्रमगादस्माभिः शौनकोक्ताऽशुभयोगा लिख्यते—'वृक-
लासजानरोरागदंभमष्टेपणं मियोऽपि भवेत् । दैवज्ञपृच्छकानां कन्या एकत्र
संरमते ॥' कन्या एकत्रेत्यत्र संहिताया अविषक्षणदृष्ट्यभावः । 'मिथयति यद्युद-
कुंभं शय्यासनपादुकादिर्नगो वा । प्रश्नसमयेऽपि यस्यास्तस्या वैधव्यमादे-
श्यम् ॥ उदयात्मसमसस्ये रविभृगुतनये शशाके वा । वैधव्यं क्षितितनये
सप्तमगे कन्यका म्रियते ॥ सप्तमगोऽर्कं कन्या मृतप्रजां पुश्चलीं करोत्युद-
यात् । कथितं तु यथोद्वाहे योज्यं तत्प्रश्नसमयेऽपि ॥' इति । अथ शुभा अपि—
'पृच्छकवर्णात्रितयं समीपमाश्रित्य तिष्ठति च्छाया । तस्यादेश्यं विदुषा यदा
तदा यागभागित्वम् । यदि पृच्छालक्ष्यौ गुरुसौम्यौ दीर्घजीविनः कुरतः ।
पञ्चममंस्थौ पुत्राज्जामित्रगतौ धनं विपुलम् ॥ सर्पति यदि कुमारः समी-
पगा पृच्छकस्य विगतमया । सा कन्या पुत्रवती कथनीया मंगलवती च ॥
प्रमदामकट्रेष्काणे वनिताशो यदि विलग्नमायात । दृष्टं शुकुदुम्या कन्या-
लाभं समादिशति ॥ प्रमदा भवननिविष्टा प्रेक्ष्यते यदि विलग्नमायातम् ।
योपिद्वहं सुवलिभिः कन्यालाभं तदा श्रूयात् ॥ एव कुमारिकाणां पृच्छा-
लक्ष्णे वरोपलब्धिः स्यात् । ट्रेष्काणे भवने वा नवाशके नृग्रहैर्बलिभिः ॥' एव
शुभाशुभं ग्रहसूचितं निमित्तसमूहं च ज्ञात्वा वक्तुर्ज्योतिर्विदो माहात्म्यमाह
स एव—'एव कुमारिकाणामखिलं गुणदोषतश्च कथनीयम् । द्वौ शील्यं निर्ध-
नता वैधव्यं वान्ययात्वं वा ॥ दृष्ट्वा निमित्तवर्गं नीचोच्चविधिं च जामि-
त्रम् । कथयति फलमुद्वाहे तस्य न मिथ्या भवेद्वाणी ॥' इति । एवमन्यानि
शुभाशुभनिमित्तानि क्षुतादिकानि च ग्रथावरेभ्यो ज्ञेयानि । केचन विवाहे
उपश्रुतिमपि विचारयन्ति । तदुक्तं विवाहवृंदावने—'आरोप्याक्षतपूरिते
गणपतिं प्रस्थादिपात्रे शनैः समार्जन्यधिवेष्टिते युवतयस्तिष्ठ स कन्या निशि ।
निर्पाता रजकादिवेश्मसु करे कृत्वा तमम्यर्चितं या वाचं शृणुयुस्तदर्थ-
सदृशी लोके किलोपश्रुति ॥' इति । तत्रोपश्रुतिमंत्रः—'उपश्रुतिं महादेवि

चंडालगृहवासिनि । यथार्थं ब्रूहि देवि त्वं शक्रराज्यप्रवर्धिनि ॥' इत्यलमति-
प्रसंगेन ॥ ९ ॥

अथ कन्यावरणमुहूर्तं मत्तमयूरछंदसाह—

विश्वस्वातीवैष्णवपूर्वात्रयमैत्रै-

र्वस्वाग्नेयैर्वा करपीडोचितऋक्षैः ।

वस्त्रालंकारादिसमेतैः फलपुष्पैः

संतोष्यादौ स्यादनु कन्यावरणं हि ॥ १० ॥

विश्वेति ॥ उत्तराषाढास्वातीश्रवणपूर्वात्रयानुराधाधनिष्ठाकृत्तिकानक्षत्रैः
अथवा विवाहनक्षत्रैरुपलक्षिते काले वस्त्रालंकारादिभिरादिशब्देन खाद्यमधुर-
वस्तुभिः समेतैः फलपुष्पैरादौ कन्यां संतोष्य अनु पश्चात्कन्यावरणं हि
निश्चयेन स्यात् । उचितऋक्षैरित्यत्र 'ऋत्यकः' इति प्रकृतिभावः । यदाह
वराहः—'पूर्वात्रयश्रवणमित्रभवैश्वदेवहौताशवासवसमीरणदैवतेषु । द्वाक्षा-
फलेशुकुसुमाक्षतपूर्णपाणिरश्रांतशान्तहृदयो वरयेत्कुमारीम् ॥' इति ।
फलानि=फूलीफलादीनि । कश्यपः—'पंचांगशुद्धिदिवसे चंद्रताराबलान्विते ।
विवाहोक्तेषु ऋक्षेषु कुजवर्जितवासरे ॥ मासाद्यदिवसं रिक्तामष्टमीं नवमीं
तिथिम् । त्यक्त्वान्यदिवसे गंधस्तक्तांबूलफलान्वितैः । सहवृद्धद्विजगणैर्वरये-
त्कन्यकां सतीम् ॥' अत्र लग्नशुद्धिर्महेश्वरेणोक्ता—'अशुभैस्त्रिषडायसंस्थितैः
शुभखेटैः सुतधर्मकेंद्रगैः । यदि वोपचये गुरौ सिते हरिजस्थे वरयेत्कुमारि-
काम् ॥' हरिजं=लग्नं । वरणं=प्रार्थना । 'वाचा दत्ता त्वया कन्या पुत्रार्थं
स्वीकृता मया । वरावलोकनविधौ निश्चितस्त्वं सुखी भव ॥' इत्येवंरूपा
वाग्दानाख्येति यावत् । तत्र विवाहकन्यालक्षणमाह मनुः—'अव्यंगांगीं
सौम्यनाम्नीं हंसवारणगामिनीम् । तनुलोमकेशदशनां मृद्वंगुमुद्वहेत्स्त्रियम् ॥
नोद्वहेत्कपिलां कन्यां नाधिकांगीं न रोगिणीम् । नालोमिकां नातिलोमां
न वाचाटां न पिंगलाम् ॥ ऋक्षवृक्षनदीनाम्नीं नाल्यपर्वतनामिकाम् । न
पक्ष्यहिम्रेष्यनाम्नीं न विभीषणनामिकाम् ॥' इति । अंत्यः=चांडालः । शाता-
तपः—'ह्रस्वस्वरां मेघवर्णां मधुपिंगललोचनाम् । तादृशीं वरयेत्कन्यां
गृहस्थः सुखमेधते ॥' विष्णुपुराणेऽपि—'न इमश्चुव्यंजनवतीं नचैवं
पुरुषाकृतिम् । नातिवद्वेक्षणां तद्वत्कृशांगीं नोद्वहेत्स्त्रियम् ॥ यस्याश्च रोमशो
जंघे गुल्फौ यस्यास्तथोज्जतौ । गंडयोः कूपकौ यस्या हसंत्याश्चैव जायते (?) ॥
नोद्वहेत्तादृशीं कन्यां प्राज्ञः कार्यविचक्षणः ॥' इति । अतिवद्वेक्षणां निमी-
लितप्रायनेत्रामित्यादिसामुद्रिकशुभाशुभलक्षणलक्षितां परीक्ष्य कन्यां वरये-
दिति । सामुद्रिकलक्षणानि काशीखंडे वराहसंहितायामप्युक्तानि तत एव
ज्ञेयानि ॥ १० ॥

अथ वरवरणसुहृत्तमाह—

धरणिदेवोऽथवा कन्यकासोदरः

शुभदिने गीतवाद्यादिभिः संयुतः ।

वरवृत्तिं वस्त्रयज्ञोपवीतादिना

ध्रुवयुतैर्वह्निपूर्वात्रयैराचरेत् ॥ ११ ॥

धरणिदेव इति ॥ धरणिदेवो ब्राह्मण पुरोहितादि । शेष स्पष्टार्थं पद्यम् । उक्तं च व्यवहारचंटेऽश्वरेण—‘पूर्वात्रितयमाग्नेयमुत्तरात्रितय तथा । रोहिणीं तत्र वरणे भगण शस्यते सदा ॥ उपवीत फल पुष्प वासासि विविधानि च । देय वराय वरणे कन्याभ्रात्रा द्विजेन वा ॥’ इति । कीदृशाय वराय कन्या देयेत्याह वसिष्ठ.—‘कुलं च शीलं च सनाथता च विद्यां च वित्तं च वपुर्वयश्च । वरे गुणान्सप्त परीक्ष्य देया कन्या बुधैः शेषमर्चित-नीयम् ॥’ कीदृशाय वराय न देयेत्याह चंटेऽश्वर—‘सितकुष्ठिन्यपस्मारे ब्रह्मणे राजयक्षिणि । अधे च परिवित्तौ च बधिरे दूरदेशगे । व्यसनासक्त-चित्ते च न देया कन्यका बुधैः ॥’ इति । परिवित्तिलक्षणममरसिंहे—‘परिवेत्तानुजोऽनूढे ज्येष्ठे दारपरिग्रहात् । परिवित्तिस्तु तज्जयायान्’ इति । व्यसन=घृतादि । वसिष्ठोऽपि—‘अत्यासत्रेनातिदूरेऽप्यत्याद्वेऽप्यतिदुर्बले । वृत्तिहीनेऽन्व मूर्खे च पदसु कन्या न दीयते ॥ दूरस्थानामविद्याना मोक्षधर्मानुवर्तिनाम् । शूराणां निर्धनानां च न देया कन्यका बुधैः ॥’ इति । अत एव मनु.—‘काममाभरणात्तिष्ठेद्गृहे कन्यर्तुमत्यपि । नत्वेवैना प्रयच्छेत गुणहीनाय कर्हिचित् ॥’ अत्र हीनगुणाय कन्या न देया, किंतु गुणवते देयेत्यत्र तात्पर्यम् । न पुनरसंस्कृतायास्तस्या रजोदर्शनानतरमवस्थान युक्तं, दोषस्मरणात् । यदाह चात्स्य.—‘माता चैव पिता चैव ज्येष्ठो भ्राता तथैव च । त्रयस्ते नरकं याति दृष्ट्वा कन्या रजस्वलाम् ॥ यस्ता विवाहयेत्कन्या ब्राह्मणो मदमोहितः । असमाप्यो ह्यपाक्तेयः स भवेद्दृपलीपतिः ॥’ इति । दृपली=रजस्वला । याज्ञवल्क्य—‘अप्रयच्छन्नवामोति भ्रूणहत्यामृतावृतौ’ । भ्रूण=बालक । ऋतु=रजोदर्शनम् । नारदोऽपि—‘यावत् ऋतवस्तस्या समतीयुः पतिं विना । तावत्यो भ्रूणहत्या स्युस्तस्य यो न ददाति ताम् ॥’ इति । अत एवाह वसिष्ठ.—‘रजो हि दृष्टं यदि कन्यकाया कुलद्वयं दुर्गतिमेति तस्या । तस्मान्नितात च तदुत्कालं नोत्तम्य पाणिग्रहणं विधेयम् ॥’ इति ॥ ११ ॥

अथ कन्याविवाहकाल ग्रहशुद्धिं च वसतमालिकाद्यदसाह—

गुरुशुद्धिवशेन कन्यकानां समवर्षेषु षडब्दकोपरिष्ठात् ।

रविशुद्धिवशाच्छुभो वराणामुभयोश्चंद्रविशुद्धितो विवाहः ॥ १२ ॥

शुर्विति ॥ कन्यकानां विवाहः षडब्दकोपरिष्ठात् षड्वर्षातिक्रमानंतरं सम-

वर्षेषु युग्मवर्षेषु सत्सु गुरुशुद्धौ सत्यां शुभः । अर्थात्पुरुषाणां विषमवर्षेषु रविशुद्धौ विवाहः शुभः । तदाह च्यवनः—‘षडब्दमध्ये नोद्वाह्या कन्या वर्षद्वयं यतः । सोमो भुंक्तेऽथ गंधर्वस्ततः पश्चाद्भुताशनः ॥’ इति । इदमस्य व्याख्यानम्—जन्मानंतरं वर्षद्वयं सोमः कन्यां भुंक्ते, तदनंतरं द्वे वर्षे गंधर्वः, तदनंतरमग्निः, ततो मनुष्याधिकार इति षडब्दतः प्राग्विवाहो न कार्यः । तत्र षड्वर्षानंतरं समवर्षे विवाहः शुभः । यदाह नारदः—‘युग्मेऽब्दे जन्मतः स्त्रीणां शुभदं पाणिपीडनम् । एतत्पुंसामयुग्मेऽब्दे व्यत्यये नाशनं तयोः ॥’ इति । कश्यपोऽपि—‘विवाहो जन्मतः स्त्रीणां युग्मेऽब्दे पुत्रपौत्रदः । अयुग्मे श्रीग्रहः पुंसां विपरीते तु मृत्युदः ॥’ इति । एवं च सति स्त्रीणां विवाहोऽष्टमदशमवर्षयोर्भवतीत्यर्थः । अत एवाह व्यासः—‘अष्टवर्षा भवेद्गौरी नववर्षा च रोहिणी । दशवर्षा भवेत्कन्या द्वादशे वृषली स्मृता ॥’ इति । अस्य फलश्रुतिमाह मात्स्यः—‘गौरीं ददद्ब्रह्मलोकं सावित्रं रोहिणीं ददत् । कन्यां ददत्स्वर्गलोकमतः परमसद्गतिम् ॥’ प्राप्नोतीति शेषः । ‘गौरी विवाहिता सौख्यसंपन्ना स्यात्पतिव्रता । रोहिणी धनधान्यादिपुत्राढ्या सुभगा भवेत् ॥ कन्या विवाहिता संपत्समृद्धा स्वामिपूजिता ॥’ इति । ननु नववर्षाया रोहिण्यां अयुग्मवर्षत्वाद्विवाहनिषेधः संभवति । गर्भतो नवमवर्षग्रहणे अयुग्मवर्षत्वाऽपरिहाणात्स दोषस्तदवस्थ एव । ये तु—‘अयुग्मे दुर्भगा नारी युग्मे च विधवा भवेत्’ इति चंडेश्वरवाक्यमभ्यस्यन्ति तन्मते सुतरां विवाहाभावः । उच्यते—‘युग्मेऽब्दे संपदः सौख्यविद्याधर्मायुषः सदा । भर्तुर्दुष्टा भवत्योजे निषेकान्नात्र संशयः ॥’ इति पराशरवाक्याद्गर्भवर्षग्रहणमध्यवसीयते । नारदादिवाक्यात्तु जन्मत इत्यपि । तत्र षष्टवर्षानंतरं जन्मतो विषमवर्षीयमासत्रयानंतरं नवमासाः शुभाः समवर्षीयमासत्रयं च । इदमेव च मासत्रयं नारदादिमते गृह्यते इति युक्ता व्यवस्थेत्युत्पश्यामः । एतदेवाभिप्रेत्योक्तं श्रीपतिनिबन्धे—‘मासत्रयाद्धर्मयुग्मवर्षे युग्मे तु मासत्रयमेव यावत् । विवाहशुद्धिं प्रवदन्ति संतो वात्स्यादयो गर्गवराहमुख्याः ॥’ इति । ‘अयुग्मे दुर्भगा नारी युग्मे तु विधवा भवेत् । तस्माद्गर्भान्विते युग्मे विवाहे सा पतिव्रता ॥’ इति चंडेश्वरोक्तिश्च सार्थिका । एवं नवमवर्षस्यायुग्मत्वप्रयुक्तनिषेधोऽष्टमवर्षानंतरं मासत्रयमेव । तस्मादनंतरं तु सुखेन विवाह इति व्यासवाक्ये न विरोधः । एवं विहितवर्षे यस्मिन्काले गुरुशुद्धिर्भवेत्तद्वशेन विवाहः कार्यः । गुरुशुद्धिस्तु—‘बहुकन्याजन्मराशेऽस्त्रिकोणायद्विसप्तगः । श्रेष्ठो गुरुः खषट्त्रयाद्ये पूजयान्यत्र निंदितः ॥’ इत्युपनयनप्रकरणेऽभिहिता । यदाह गुरुः—‘स्त्रीणां गुरुबलेनैव विवाहः शोभनः स्मृतः । वरस्यार्कबलं ग्राह्यमैदवं तूभयोरपि ॥’ इति । ‘सुरगुरुबलमवलानां पुरुषाणां तीक्ष्णरश्मिबलमेव । चंद्रबलं दंपत्योरवलोक्य विशोधयेल्लभम् ॥’ इति वराहोक्तेश्च । एतच्चावश्यकत्वार्थमभिहितम् । यदा द्वयोरपि गुरुबलमिष्टं भवेत्तदा पाणिग्रहः शुभदः । द्वयोरन्यतरस्य गुर्वशुद्धौ विवाहकालांतरासंभवे च तत्पित्रादिना पूजां कारयेत् ।

‘रविशुद्धौ गृहकरण रविगुरुशुद्धौ धृतोद्वाहो । क्षौरं ताराशुद्धौ शेष चंद्राश्रितं कर्म ॥’ इति राजमार्तंडोक्तसामान्यवाक्यालोचनात् । चराणां विवाहानां पुसा रविशुद्धिवशेन विवाह शुभ । उभयोः स्त्रीपुंसयोश्च द्वविशुद्धितो विवाह शुभ स्मृत । अत्र समति प्रागुक्ता । यदा तु कन्या कालातिक्राता भवति तदा गुरुरलमनावश्यकमित्याह व्यास — ‘दशवर्षव्यतिक्राता कन्या शुद्धिविवर्जिता । तस्यास्तारैर्दुर्लभानां शुद्धौ पाणिग्रहो मतः ॥’ इति । प्राप्तकाले हि गुरुशुद्धादिविचार इति तत्त्वम् । सा च गुरुरविचंद्रशुद्धिर्गोचरप्रकरणेऽभिहिता, गोचरबलाभावेऽष्टवर्गादिवलं ग्राह्यमित्याह नारदः — ‘गोचर वेधज चाष्टवर्गज रूपज बलम् । यद्योत्तर बलाधिक्यं स्थूलं गोचरमार्गजम् ॥’ इति ॥ १० ॥

अथैव गुरुशुद्धिमुक्तं वेदानां विहितमासान्द्रुतपिलप्रितेनाह—

मिथुनकुंभमृगालिवृषाजगे मिथुनगेऽपि रवौ त्रिलवे शुचेः ।

अलिमृगाजगते करपीडनं भवति कार्तिकपौषमधुष्यपि ॥ १३ ॥

मिथुनेति ॥ मिथुनकुंभौ प्रसिद्धौ, मृगो मकर, अलिर्बृश्चिक, वृष प्रसिद्ध, अजो मेष, एतद्वाशिगते रवौ सति तत्रापि मिथुनस्थिते सूर्येऽपि शुचेरापादस्य त्रिलवे तृतीयाशो आपादशुद्धप्रतिपदमारभ्य दशमीपर्यंतं करपीडनं विवाहो भवति । अर्वाक्षिरराशिगते सूर्ये सति आपादशुद्धदशम्यनंतरं हरिशयने च सति विवाहो न स्यात् । यद्वाह कश्यपः—‘उत्तरायणगे सूर्ये मीनं चैत्रं च वर्जयेत् । अजगोद्वद्वकुभालिमृगराशिगते रवौ ॥ मुरयं वरग्रहं त्वन्यराशिगे न कदाचन ॥’ इति । वसिष्ठः—‘दिनाधिपे मेषवृषालिकुम्भनृयुग्मनकारयधटक्षस्थे । माघद्वये माघत्रयशुक्रयोश्च मुरयोऽथवा कार्तिकसौम्ययोश्च ॥’ इति । धटस्तुला, शुक्रो ज्येष्ठ, सौम्यो मार्गशीर्ष, मुरयो विवाह इति शेषः । ‘आर्द्रोदयादूर्ध्वमिनस्य कार्यं नक्षत्रवृद्धे दशके कटाचित् । मासोक्तकर्मेतरमगलाढ्यं कुर्यान्न सुप्तेऽपि तथा मुरारौ ॥’ एतेन हरिशयनाप्राकालं माधीयानित्यभिहितं भवति । अत्र सामान्यतो मासशब्देन चाद्र एव मासो गृह्यते, ‘इन्द्राग्नी यत्र हूयेते’ इत्याद्युक्ते । अत्र तु सौरचाद्रमसद्वयोपादानादुभयोरैक्ये विवाहफलमविकलं भवति । तदुक्तं केशवाक्येण—‘प्रायः सौर मानमिष्ट विवाहे तत्किं चाद्र मानमाहुः फलेन । तस्मात्सम्यक् तत्फलासिद्धिद्वये सौरो मासः केवलं किञ्चिद्न ॥’ इति । अस्यार्थः—कश्यपादिभिः सौरा एव मासा उक्ता, तेषां च प्राशस्त्यम्—‘विवाहादौ स्मृतं सौरो यज्ञादौ सावनो मतः’ इति वृद्धगर्गस्मरणात् । नारदादिभिस्तु—‘माघफाल्गुनवैशाखज्येष्ठमासा शुभप्रदा । मध्यम कार्तिको मार्गशीर्षो वै निन्दिता परे ॥’ इति चाद्रा एवोक्ता । एतदप्राशस्त्यं च वसिष्ठेनोक्तम्—‘उद्वाहयज्ञोपनयप्रतिष्ठातिथिवत् क्षौरमहोत्सनाद्यम् । पूर्वक्रिया वास्तुगृहप्रवेशं मंत्रं हि चाद्रेण विगृह्यते तत् ॥

इति । अतो द्वयोः सौरचांद्रमासयोरैक्ये विवाहादिशुभमेकतरपक्षाश्रयेण मध्यममिति निष्कृष्टोऽर्थः । एवं च मकरसंक्रांतौ माघः, कुंभे फाल्गुनः, मेषे वैशाखः, वृषे ज्येष्ठः, मिथुने आषाढतृतीयांशः, तुलायां कार्तिकः, देवोत्थानादुत्तरः, वृश्चिके मार्गशीर्षः शुभ इत्यर्थः । केचित्तु चांद्रमासं मुख्यमाहुस्तेनायमर्थः—फाल्गुनोऽपि विहित इति मीनसंक्रमणसद्भावेऽपि शुभः । चैत्रो निषिद्ध इति मेषसंक्रांतिसद्भावेऽप्यशुभः । तदुक्तं विवाहवृंदावने—‘झषो न निंद्यो यदि फाल्गुने स्यादजस्तु वैशाखगतो न निंद्यः । मध्वाश्रितौ द्वावपि वर्जनीयावित्यादिवाचामियमेव युक्तिः ॥’ इति । ‘अजस्तु वैशाखगतो न निंद्यः’ इति तु निर्मूलमेव । न हि मेषसंक्रमः क्वचिन्निषिद्धोऽस्ति, तदेतदविचारितरमणीयम् । कुतः ? यतो यन्मते सौरमासस्यैव मुख्यत्वं तन्मते मेषः प्रशस्त इति चैत्रेऽपि विवाहप्रसंग इति विपरीतस्यापि वक्तुमशक्यत्वात् । उक्तं च चूडारत्ने—‘पौषेऽपि मकरस्थेऽर्के चैत्रे मेषगते रवौ । आषाढे मिथुनादित्ये केऽप्याहुः करपीडनम् ॥’ इति । किंच वसिष्ठवाक्ये—‘दिनाधिपे मेषवृष-’ इत्यादौ सौरचांद्रमासयोरुपादानस्य वैयर्थ्यापातात् । तस्माद्वयोरैक्ये विवाहः प्रशस्तः । तत्र माघफाल्गुनवैशाखज्येष्ठा मुख्याः । यत्र तु निषेधानंतरं प्रतिप्रसवो यथा दक्षिणायने विवाहं निषिध्य कार्तिकमार्गशीर्षौ विहितौ तत्र मध्यमत्वम् । अत एव ‘अथवा कार्तिकसौम्ययोश्च’ इति वसिष्ठेन पृथगुक्तं नारदवाक्ये स्पष्टमेव मध्यमत्वम् । अतो विवाहपटले गर्गः—‘पुत्रोपेता तु कार्तिके । धनधान्यसुतोपेता सौम्ये भर्तृपरायणा’ इत्युक्तवान् । तदपि धनुःसंक्रांतिव्यतिरिक्तविषयं द्रष्टव्यम् । हरिशयनात्प्रागाषाढतृतीयांशश्च मध्यमः । हरिस्वापांतर्गताः आषाढश्रावणभाद्रपदाश्विनकार्तिकाः पौषश्चैते निषिद्धाः । धनुषि पौषस्त्वत्यंतं निषिद्धः । ‘मीने धनुषि सिंहे च स्थिते सप्ततुरंगमे । क्षौरमन्नं न कुर्वीत विवाहं गृहकर्म च ॥’ इति गर्गोक्तेः । अन्नम्=अन्नप्राशनं, विहितकालातिक्रान्तं क्षौरं चोलं च स्वतंत्रम् । यत्तूपनयनांगं क्षौरं तस्य न निषेधः, ‘चैत्रे मीनगते रवौ’ इति विहितोपनयनस्य विषयालाभात् ॥ अथोत्तरार्धं व्याख्यायते—अलीति । अलिमृगाजाः प्राग्व्याख्याताः, एतद्वाशिगते सूर्ये सति कार्तिकपौषमधुष्वपि करपीडनं भवति । यथा—वृश्चिके कार्तिकः, मकरे पौषः, मेषे चैत्रोऽपीत्यर्थः । इदं तु सौरमासग्रहिलानां मतम् । अत एवाधुनोक्तचूडारत्नस्थवाक्ये ‘केऽप्याहुः करपीडनम्’ इत्युक्तेः । श्रीधरोऽपि—‘पौषे च कुर्यान्मकरस्थितेऽर्के चैत्रे भवन्मेषगतो यदा स्यात् । प्रशस्तमाषाढकृतं विवाहं वदन्ति गर्गा मिथुनस्थितेऽर्के ॥’ इति । तदेतत्प्रागभिहितन्यायादुपेक्ष्यम् । अथवा केवलमतांगीकारेण मध्यमत्वमंगीकृत्य कालांतरानपेक्षिण्यवश्यदेयकन्याविषयम् । अत्र ‘गीर्वाणां-नुप्रतिष्ठा’ (५।२६) इत्यादिना मासनिर्णयः सामान्यतः कृतोऽप्येतादृशविशेषाभिधानार्थं पुनर्ग्रथकृतोक्तः ॥ १३ ॥

अथ मासप्रसंगाज्जन्ममासादिप्रयुक्तनिषेधविधीन् रथोद्धतावृत्तेनाह—
आद्यगर्भसुतकन्ययोर्द्वयोर्जन्ममासभतितौ करग्रहः ।

नोचितोऽथ विबुधैः प्रशस्यते चेद्वितीयजनुषोः सुतप्रदः ॥१४॥

आद्येति ॥ यस्मिन् चाद्रे मासे जन्म स जन्ममास , जन्मतिथिमारभ्य
 त्रिंशत्तिथ्यात्मको मासो जन्ममासो वेत्युच्यते । द्वयमप्याद्यप्रकरणे 'जन्मर्क्षमा-
 सतिथय ' (१।३४) इति पद्यन्यास्यावसरे विविच्य व्याकृतमस्माभि । यस्मिन्नक्षत्रे
 जन्म तज्जन्मभम् । यस्या त्रिथौ जन्म सा जन्मतिथि । समाहारद्वद्व । आगम-
 शासनस्यानित्यत्वाद्युभभाय । उपलक्षणत्वात्तन्मुहूर्तोऽपि । तत्राद्यगर्भयो सुत-
 कन्ययो द्वयो करग्रहो विवाहो नोचितो निषिद्ध इत्यर्थे । यदाह वसिष्ठ—
 'स्वजन्ममासर्क्षतिथिक्षणेषु वैनाशिकाद्यृक्षगणेषु चैवम् । नोद्वाहमात्माभ्युदया-
 भिकाक्षी नैवाद्यगर्भद्वितय कदाचित् ॥' क्षण=मुहूर्त । नारदोऽपि—'न जन्म-
 मासे जन्मर्क्षे न जन्मदिवसेऽपि वा । आद्यगर्भसुतस्याथ दुहितुर्वा करग्रह ॥'
 इति । जन्मदिवसे=जन्मतिथौ । आवश्यकत्वेऽपवादो जगन्मोहने—'जात
 दिन दूषयते वसिष्ठ पचैव गर्गस्त्रिदिन तयात्रि । तज्जन्मपक्ष किल भागुरिश्च
 त्रते विवाहे गमने क्षुरे च ॥' इति । अथेति । द्वितीयजनुषोरनाद्यगर्भयोश्चेद्वि-
 वाह तर्हि सुतप्रदो विबुधैः पठितैः प्रशस्यते । एतच्च तृतीयगर्भादावपि द्रष्ट-
 व्यम् । सर्वथाद्यगर्भराहित्य विवक्षितम् । केचित् 'चेदनाद्यजनुषो ' इति पठन्ति ।
 यदाह च्यवन—'जन्मर्क्षे जन्ममासे वा तारायामथ जन्मनि । जन्मलभ्ने
 भवेद्दूढा पुत्राद्या पतिवृद्धभा ॥' इति । चटेश्वर —'जन्ममासे तु पुत्राद्या
 धनाद्या जन्मभोदये । जन्मलभ्ने भवेद्दूढा वृद्धा सततिसौख्यभाक् ॥' इति ।
 एतच्चाद्याद्यगर्भविषयम् । आद्यगर्भे साक्षाद्विषयामिधानात् ॥ १४ ॥

अथ प्रसगाज्येष्ठमासप्रयुक्त विशेष शालिन्याह—

ज्येष्ठद्वंद्वं मध्यमं संप्रदिष्टं त्रिज्येष्ठं चेन्नैव युक्तं कदापि ।

केचित्सूर्य वह्निगं ग्रीह्य चाहुर्नैवान्योन्यं ज्येष्ठयोः स्याद्विवाहः १५

ज्येष्ठद्वंद्वमिति ॥ पुत्रो ज्येष्ठ कन्या च ज्येष्ठा मासोऽपि ज्येष्ठ इत्येतद्वि-
 ज्येष्ठ, इदं ज्येष्ठत्रयमुच्यते, तत्कदापि नैव युक्तं नैव प्रशस्तम् । ज्येष्ठे मासे
 ज्येष्ठयोर्वधूवरयोर्नैव विवाह कार्य इत्यर्थः । यदात्वेकतरज्येष्ठत्वे ज्येष्ठे मासपि
 भवति । यदाह शुरु—'ज्येष्ठे न ज्येष्ठयो कार्यं नृनार्यौ पाणिपीडनम् ।
 तयोरन्यतरे ज्येष्ठे ज्येष्ठमासेऽपि कारयेत् ॥' इति । एतच्चान्यतरेण ज्येष्ठत्वं
 द्विविधं ज्येष्ठमासो ज्येष्ठो चरश्च ज्येष्ठो मास , कन्या च ज्येष्ठा एतज्ज्येष्ठद्वंद्वं
 'मध्यमं संप्रदिष्टम् । अगतिविषयकमित्यर्थः । एको ज्येष्ठोऽन्यद्वयमज्येष्ठमुत्तम-
 मेव । यदाह वराह—'द्वौ ज्येष्ठौ मध्यमौ प्रोक्तावेकज्येष्ठ शुभावह ।
 ज्येष्ठत्रय न कुर्वीत विवाहे सर्वसंमतम् ॥' इति । पराशरोऽपि—'अज्येष्ठा
 कन्यका यत्र ज्येष्ठ पुत्रो वरो यदि । व्यस्यो वा तयोस्तत्र ज्येष्ठमास शुभ-
 प्रदः ॥' इति । केचित्तु ज्येष्ठमासामावेऽपि चरकन्ययोर्यज्येष्ठत्वमपि मध्यम-
 माहुस्त्वदसत् । वधूवरान्यतरज्येष्ठराहित्यविवक्षात् । तद्वाक्य प्रागुक्तम् ।

किंतु जन्ममासज्येष्ठमासयोरभावेऽपि द्वयोज्येष्ठयोर्वधूवरयोः सर्वथा निषिद्धो विवाहः । यदाह गर्गः—‘ज्येष्ठायाः कन्यकायाश्च ज्येष्ठपुत्रस्य वै मिथः । विवाहो नैव कर्तव्यो यदि स्यान्निधनं तयोः ॥’ इति । तदेतदुक्तं ग्रंथकृता—‘नैवान्योन्यं ज्येष्ठयोः स्याद्विवाहः’ इति । ज्येष्ठत्रयनिषेधस्त्वतिदोषाधिक्यसूचनार्थः । त्रिज्येष्ठमिति । कथमस्य साधुत्वं यावता ज्येष्ठो मासः ज्येष्ठो वरः ज्येष्ठा च कन्येति त्रीणि पदानि तेषां ज्यैष्ठश्च ज्येष्ठश्च ज्येष्ठा चेति द्वंद्वपवादः ‘सरूपाणामेकशेष एकविभक्तौ’ इत्येकशेषो न प्राप्नोति, सरूपत्वाभावात् । अथोच्यते—ज्यैष्ठो मासः ज्येष्ठश्च वरः ज्येष्ठा च कन्येति विग्रहे यद्यपि ‘सरूपाणाम्’ इत्येकशेषो वैरूप्यान्न प्राप्नोति तथापि ‘सरूपाणाम्’ इत्यनुवृत्तौ ‘पुमान्स्त्रिया’ इत्येकशेषे यः शिष्यते स निवर्त्यमानार्थमाचष्टे इति ज्येष्ठाविति पदं सिद्धं कृत्वा ज्येष्ठौ च ज्येष्ठो मासश्चेति विग्रहे सेत्स्यति । तन्न । असारूप्यादेवात्राप्येकशेषाभावस्य सिद्धत्वात् । अथ मतं मासवाची ज्येष्ठशब्दोऽस्ति । ‘वैशाखे माधवो राधो ज्येष्ठे शुक्रः शुचिस्त्वयम्’ इत्यमरोक्तेः । आदिवृद्धिरहितेन ज्येष्ठमासशब्देन साकमेकशेषो भविष्यति । तदपि न । अमरोक्तावेव ‘ज्यैष्ठे शुक्रः शुचिस्त्वयम्’ इत्यादिवृद्धिसहितस्य पाठादनुशासनबलाच्च । तथा हि—ज्येष्ठानक्षत्रेण युक्ता पौर्णमासीत्यत्र ‘नक्षत्रेण युक्तः कालः’ इत्यणि सति ‘तद्धितेष्वचामादेः’ इत्यादिवृद्धौ ‘यस्येति च’ इत्याकारलोपे ज्यैष्ठ इति सिद्धम् । ततः स्त्रियाम् ‘टिड्ढाणञ्’ इति ङीपि पुनः ‘यस्येति’ लोपे सिद्धं ज्यैष्ठीति । तस्माज्ज्यैष्ठी विद्यतेऽस्मिन्नित्यर्थे ‘सास्मिन्पौर्णमासीति संज्ञायाम्’ इत्यणि ‘यस्येति च’ इतीकारलोपे सिद्धं ज्यैष्ठ इति । अत एवामरसिंहोऽपि—‘पुण्ययुक्ता पौर्णमासी पौपी मासे तु यत्र सा । नाम्ना स पौषो माघाद्याश्चैवमेकादशापरे ॥’ इत्यादिवृद्धिसहितानेव पौषादीनूचे । क्वचित्तु ज्येष्ठं इति पाठः स प्रामादिकः । तस्मादेकशेषः सर्वथानुपपन्नः । एवमशुद्धैकशेषांगीकारे सत्यपि त्रिशब्देन साकं त्रयाणां ज्येष्ठानां समाहार इति ‘तद्धितार्थोत्तरपदसमाहारे च’ इति तत्पुरुषे समासे ‘संख्यापूर्वो द्विगुः’ इति द्विगुसंज्ञायाम् ‘द्विगोः’ इति ङीपि त्रिज्यैष्ठीति भाव्यं, न पुनस्त्रिज्येष्ठमिति दूषणद्वयमस्ति । अत्र क्रमेण समाधिः—‘ओर्गुणः’ इत्यत्र ‘ओरोत्’ इति वक्तव्ये गुणग्रहणम् ‘संज्ञापूर्वको विधिरनित्यः’ इति परिभाषाज्ञापनार्थम् । तेन ‘तद्धितेष्वचामादेः’ इत्यादिवृद्धेरनित्यतामंगीकृत्य ज्येष्ठमासप्रयोगोपपत्तिः । अतो ज्येष्ठौ च ज्येष्ठश्चेति सरूपत्वादेकशेषः सिद्धः । ततस्त्रिशब्देन समासे ‘पात्राद्यंतस्य न’ इति स्त्रीत्वनिषेधात्पात्रादेरित्याकृतिगणत्वान्नपुंसकत्वमंगीकार्यमिति सिद्धं त्रिज्येष्ठमिति । अथास्यापवाद उच्यते—केचिदिति । सत्यावश्यकत्वे सूर्यं वह्निं कृत्तिकास्थं ग्रीहं त्यक्त्वा ज्येष्ठमासेऽपि ज्येष्ठस्य वरस्य कन्याया वा विवाहः शुभ इति केचिदूचुः । एतच्च तुल्यन्यायत्वाज्ज्येष्ठापत्यस्य न ज्येष्ठे इति सामान्यतो मंगलकृत्यनिषेधेऽपि द्रष्टव्यम् । यदाह भरद्वाजः—‘ज्येष्ठे ज्येष्ठस्य कुर्वीत भास्करे चानलस्थिते । नोत्सवादीनि कार्याणि दिग्दिनानि च वर्जयेत् ॥’

विशेषमाह सं एव—‘दशाहं चैवं गर्गस्तु त्रिदशाहं बृहस्पति । अर्कभोग्या-
ग्निभ यावन्मुनि प्राह पराशरः ॥’ इति । तत्रातरेऽपि—‘कृतिकास्य रात्रिं
त्यक्त्वा ज्येष्ठे ज्येष्ठस्य कारयेत् । उत्सवादीनि कार्याणि दिनानि दश वर्जयेत् ॥
व्रतयथ विवाह च चूडा कर्णस्य वेधनम् । ज्येष्ठमासे न कुर्वीत कल्याणं ज्येष्ठ-
पुत्रगम् ॥’ इति । अत्र ज्येष्ठपुत्रदुहित्रोर्ज्येष्ठमासवन्मार्गशीर्षेऽपि मंगलकृत्य-
निषेधमाह चात्स्य—‘मार्गशीर्षे तथा ज्येष्ठे विवाह चालनेव च । ज्येष्ठपुत्र-
दुहित्रोश्च न कुर्वीत व्रत तथा ॥’ भरद्वाजोऽपि—‘मार्गशीर्षे तथा ज्येष्ठे क्षौर
परिणय व्रतम् । आद्यपुत्रदुहित्रोश्च यस्ततः परिवर्जयेत् ॥’ इति । अत एव
स्वयं च ग्रथकर्त्रा—‘ज्येष्ठापत्यस्य न ज्येष्ठे कैश्चिन्मार्गेऽपि नेष्यते’ इत्युक्त-
प्राक् । कैश्चिद्ब्रह्मण शिष्टाचाराभाव सूचयितुं कृतम् ॥ १५ ॥

अथ निजकुलोत्पन्नानां तथैकोदराणामपि पुत्रकन्यानां विवाहादिमंगलकृत्ये
कालनियमपुरस्सर पृथ्वापरीभावनिषेध विशेषात्तर च हरिणीछन्दसाह—

सुतपरिणयात्पण्मासांतः सुताकरपीडनं

न च निजकुले तद्वद्वा मंडनादपि मुंडनम् ।

न च सहजयोर्द्वे आत्रोः सहोदरकन्यके

न सहजमुतोद्वाहोऽब्दार्धे शुभे न पितृक्रिया ॥१६॥

सुतपरिणयादिति ॥ देहलीदीपन्यायेनात्रापि निजकुल इति स्वप्यते ।
निजकुले स्वपशे सुतस्य पुत्रस्य परिणयाद्विवाहात्परतः पण्मासात् सारमासप-
द्वेकमध्ये सुताया कन्याया विवाहो न स्यात् । उक्तं च वसिष्ठेन—‘पुत्रोद्वाहा-
न्नैव पुत्र्या यदाचिदापण्मासात्कार्यमुद्वाहकर्म’ इति । नारदोऽपि—‘पुत्रो-
द्वाहात्परं पुत्रीविवाहो न ऋतुत्रये । कुर्यान्न व्रतमुद्वाहान्मंगले नाप्यमंगलम् ॥’
इति । अथ च निषेधः कुलपरो ब्रह्मण्य । यदाह चात्स्य—‘स्त्रीविवाह कुले
निर्गम कथ्यते पुत्रविवाह प्रवेशो वसिष्ठादिभिः । निर्गमादादितो न प्रवेशो
हितस्तत्र सवत्सरातोऽवधि कीर्तित ॥’ इति । अब्दभेदे तु नाथ कालनियम
इति ‘चूडा व्रत च’ (६।१८) इत्यत्र ग्रथकृद्ब्रूयति । निजकुल इति । स्वपशे
पुत्रस्य कन्याया वा मंडनाद्विवाहान्मुंडनं चैव मुपनयनं महानाश्यादिव्रतचतु-
ष्टय समावर्तनं वा तद्वत्पण्मासातनं कार्यम् । यदाहात्रि—‘कुले ऋतुत्रयादर्वा-
त्समंडनान्नतु मुटनम्’ इति । तस्मान्मुडनान्मंडनं कार्यम् । तथा कन्याविवा-
हादनंतरं पुत्रस्य विवाहः कार्य इत्यर्थः । यदाह नारद—‘मुडनान्मंडनं कार्यं
मंडनाद्वैव मुडनम्’ इति । वसिष्ठ—‘पुत्रीविवाहात्परतः सदैव शुभप्रदं
पुत्रविवाहकर्म’ इति । न चेति । सहजयो सोदरयोर्भात्रो सहोदरकन्यके न
द्वे नोद्वाहे । उक्तं च नारदेन—‘न चैकजन्मनो पुंसोदरेकजन्ये तु कन्यके ।
नूनं यदाचिदुद्वाहे नैकदा मुडनद्वयम् ॥’ इति । ‘एकजन्ये तु कन्ये द्वे पुत्र-
योर्नैकजन्ययो’ इति वसिष्ठोक्तेश्च । अत्र चकारोऽनुक्तममुच्चयार्थः । तेनै-

कस्यै वराय सहोदरकन्याद्वयमपि न देयमित्यर्थः । 'न पुत्रीद्वयमेकस्यै प्रदद्यात्तु कदाचन' इति वसिष्ठोक्तेः । नारदोऽपि—'प्रत्युद्वाहो नैव कार्यो नैकस्यै दुहितृद्वयम्' इति । प्रत्युद्वाहः=विनिमयविवाहः । सत्पुत्राय 'चेत्त्वया कन्या दीयते तदा मयापि त्वत्पुत्राय कन्या देया' इत्येवं षण्बन्धरूपः । कान्यकु-
 लभाषया 'गुरावद्' इत्याहुः । एतादृशः षण्बन्धो भगिन्यादिदानेऽपि द्रष्टव्यः ।
 न सहजसुतोद्वाहोऽच्चार्य इति । सुतश्च सुतश्च सुतौ, 'सरूपाणाम्' इत्येक-
 शेषः । सुता च सुता च सुते, पूर्ववदेकशेषः । सुता च सुतश्च सुतौ, 'पुमान्
 स्त्रिया' इत्येकशेषः । सुतौ च सुते च सुतौ च सुता च इति कृतैकशेषाणां द्वंद्वः ।
 अत्रापि 'पुमान् स्त्रिया' इत्येकशेषः । सहजाश्च ते सुताश्चेति कर्मधारयः । तेषां
 सोदरभ्रातृणां विवाहः अवदार्धे वर्षार्धे सौरषण्मासमध्ये न कार्यः । यदाह
 नारदः—'विवाहस्त्वेकजन्यानां षण्मासाभ्यंतरे यदि । असंज्ञयं त्रिभिर्वर्षै-
 स्तत्रैका विधवा भवेत् ॥' विवाह इत्युपलक्षणम् । तेन समानसंस्कार एक-
 मातृजयोः पुत्रयोः कन्ययोर्वा पुत्रकन्ययोर्वा न कार्य इत्यर्थः । तथा च
 वृद्धमनुः—'एकमातृजयोरेकवत्सरे पुरुषस्त्रियोः । न समानक्रियां कुर्यान्मा-
 तृभेदे विधीयते ॥' इति । समानक्रिया चूडाकरणादिका एकवर्षमध्ये तु निषिद्धे-
 त्यर्थः । एकवत्सर इति कालसावकाशद्योतनाय । षण्मासमध्ये तु सर्वथैव न
 कार्या । 'विवाहस्त्वेकजन्यानां षण्मासाभ्यंतरे यदि' इति नारदवाक्यस्वर-
 सात् । यमलजातयोस्त्वपत्ययोर्नियतकालानां जातकर्मादिकर्मणामेकक्रियानि-
 षेधाभावो वर्षभेदेन तदसंभवात् । नन्वत्र पुरुषस्त्रियोरित्युक्ते पुरुषकन्ययोरेव
 समानक्रियानिषेधोऽवगम्यते, न द्वयोः कन्ययोः पुत्रयोर्वेति । न च पुरुषौ च
 स्त्रियौ चेति द्वंद्वे कृते द्वयोः पुत्रयोः कन्ययोर्वा निषेधः सेत्स्यतीति वाच्यम् ।
 यतः—'सकृदुच्चरितः शब्दः सकृदर्थप्रत्यायकः' इति न्यायात्पुत्रकन्ययोरनि-
 षेधः स्यात् । आवृत्त्या विवक्षितार्थसिद्धिश्चेन्न । आवृत्तौ प्रमाणाभावात् । किंच
 पुरुषौ च स्त्रियौ चेति कृतैकशेषयोः पुरुषयोः स्त्रियोश्चेति 'चार्थे द्वंद्वः' इति द्वंद्वे
 चतुष्पापत्तौ द्विवचनानुपपत्तेः । ननु 'युगपदधिकरणवचनो द्वंद्वः' इति वार्तिक-
 कारवचनात् धवौ च खदिरौ च धवखदिरावित्यादावन्योन्यसाहित्यप्रतिपत्तये
 द्विवचनबहुवचनांतेनैव द्वंद्वान्तःपातिना सर्वेण पदेन विगृहीतव्यमिति । अतः
 एव द्वंद्वपवादके एकशेषसूत्रे महाभाष्यकृताप्युक्तम् । सहविवक्षायामेकशेष
 इत्येकः षष्ठः पक्ष उपन्यस्तस्तत्र तेनैवाशंक्य समाहितं 'न तर्हीदानीमिदं भवति ।
 वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षाः इति । नैतत्सहविवक्षायां
 भवति तथापि निदर्शयितुं बुद्धिरेव निदर्शयितव्या वृक्षौ च वृक्षौ च वृक्षौ, वृक्षाश्च
 वृक्षाश्च वृक्षाश्च वृक्षाः इति ।' अतः कृतसाहित्यप्रतिपादनयोः पुरुषयोः स्त्रि-
 योश्च द्विवचनांतयोर्द्वंद्वेनैव बहुवचनोपपत्तिः । एवं सति पुत्रकन्ययोः सोदरयोः
 समानक्रियानिषेधो ननु पुत्रयोर्द्वयोः स्त्रियोश्चेति ।' वस्तुतस्तु तत्रैकवचनांत-
 पदविग्रह एव । साहित्यप्रतिपत्तिस्तु द्वंद्वतात्पर्यादुपपत्तेति नानेकपदलक्षणादि-

क्लेश सोढव्य । इत्येतत्प्रपचित तंत्ररत्ने महतायासेन । महाभाष्यकृदुक्तिस्तु
 आदीनामेव परस्परसाहित्येन द्विवचनार्थसंपत्तौ वचनात्तरानवसरप्रतिपादिके-
 त्यभियुक्ता । तथा च प्रागुक्तश्चतुष्पापतिरूपो दोष स्यादेवेति । अस्त्विति चेन्न ।
 एकमातृजयोरिति द्विवचनानुपपत्तिः स्यात् । तत्रापि बहुवचनमस्तु । एकमातृ-
 जातानां एकवत्सरे पुरपाणामिति चेन्न । उभयथापि छदोभगदोषोपपत्तेः ।
 किंच यद्ययमर्थो विवक्षितः स्यात्तदा छदोभगदूषणमपहाय स्पष्टैरेव पदा-
 न्तरैर्नारदादिवाक्यवन्निषेधः कुर्यात् । अत्र ब्रूम — एकमातृजयो सोदर्ययो-
 र्ययो कयोश्चित्समानक्रियानिषेध इत्येतावानस्य वचसोऽर्थः । द्विवचनोपादानं
 तु द्वयोरपि निषेधो यथा स्यात्तत्र कैमुतिकन्यायेन त्रयाणां सोदराणामर्थाक्षिप्त
 एव निषेधः । पुरपक्षियोरिति तु पदं दृष्टव्यम् । नारदादिवाक्ये तु
 बहुवचनोपादानं बहूनामपि सोदराणां समग्रार्थं, नतु बहुत्वविवक्षार्थं
 बहूनामेव सोदराणां निषेधार्थम् । तेन द्वयोर्वहूना वा सोदराणां निषेधः
 सिध्यति । अत एव पराशरोऽपि—‘एकोदरप्रसूतानामेकसिन्वत्सरे यदि ।
 पाणिग्रहो भवेन्नूनं तत्रैका विधवा भवेत् ॥’ इति । तुल्यन्यायत्वाद्य-
 शोपवीते सस्कार्यत्वाद्द्वयोरन्यतरस्य नाश इत्यर्थः । ‘नैकदा मुडनद्वयम्’
 इति वसिष्ठोक्तेः । एकदा एकसिन्वर्षे मुडनं चोलमुपनयनं वा । नतु
 कन्याविवाहकाल एव उपनयनं निर्णीयते । यदाह हारीत — ‘द्विधा स्त्रियो
 ब्रह्मवादिन्य सद्योवध्यश्च । तत्र ब्रह्मवादिनीनामुपनयनं वेदाध्ययनं भिक्षा-
 चर्या च । सद्योवधूना तु उपस्थिते विवाहे यथाकथंचिदुपनयनमात्रं विधाय
 विवाहः कार्यः । एव सति सोदरकन्याविवाहस्य सोदरपुत्रोपनयनस्य च
 समानसस्कारत्वात्तयोरेकवर्षे निषेधः स्यात् । उच्यते—‘गर्भाष्टमेषु ब्राह्मणमुप-
 नयेत् गर्भैकादशेषु राजन्यं गर्भद्वादशेषु वैश्यम्’ इति । अन्यच्च—‘वसते
 ब्राह्मणमुपनयेत् ग्रीष्मे राजन्यं शरदि वैश्यम्’ इति आपस्तम्बोदिसूत्रेषु ।
 ‘स्वकुलाचारधर्मज्ञो माघमासे तु फाल्गुने । विधिज्ञश्चार्यवाश्चैत्रे वेदवेदाग-
 पारगः ॥ वैशाखे धनवान् वेदशास्त्रविद्याविशारदः । उपनीतः कुलाह्य
 स्याज्येष्ठे विधिविदावरः ॥’ इति नारदादिसंहितास्यपि ब्राह्मणादिवर्ण-
 त्रयग्रहणात्पुल्लिङ्गस्य विवक्षितत्वाच्च स्त्रीशूद्राणां व्रतबधनिषेधावगमात् ।
 यानि तु—‘विप्राणामुपनयनं वसतसमये धराधिनाथानाम् । ग्रीष्मतौ शरदि
 विशां मासा साधारणाश्च माघाद्याः ॥’ इति वसिष्ठादिवाक्यानि पुत्री-
 साधारणानि प्रतीयन्ते, तानि नारदावाक्यैक्यवाक्यताबलात्पुत्रविषयकाण्येव ।
 विप्राश्च ब्राह्मण्यं विप्राश्च ब्राह्मणा इति ‘पुमान् स्त्रिया’ इत्येकशेषेऽपि प्रमाणा-
 भावः । अत एव याज्ञवल्क्यः—‘गर्भाधानमृतौ पुंसः सवर्नं स्वदनात्पुरा ।
 पष्टेऽष्टमे वा सीमतो मास्येते जातकर्म च ॥ अहन्येकादशे नाम चतुर्थे
 मासि निष्क्रमः । पष्टेऽष्टमशान् मासि चूडा कार्या यथाकुलम् ॥ एवमेव
 शमं याति बीजगर्भसमुद्भवम् ।’ इत्युक्त्वा मध्ये चोपनयनं विहाय ‘तृष्णी-
 सेवा क्रिया स्त्रीणां विवाहस्तु समव्रतः ॥’ इत्याह सः । ततो ‘गर्भाष्टमेऽष्टमे

वाब्दे ब्राह्मणस्योपनायनम् । राज्ञामेकादशे सैके विशामेके यथाकुलम् ॥’ इत्युपनयनमुवाच । यद्येषोऽभिप्रायोऽनभिमतः स्यात्तदा ‘चूडा कार्या यथा-कुलम्’ इत्यस्याग्रे ‘गर्भाष्टमे’ इत्येकं पद्यमुक्त्वा ‘एवमेनः शमं याति वीज-गर्भसमुद्भवम् । तूष्णीमेताः क्रियाः स्त्रीणां विवाहस्तु समन्त्रकः ॥’ इत्यव-क्ष्यत् । अतः स्त्रीणामुपनयनं नास्त्येव । यत्तु प्रागुक्तं हारीतवाक्यं तत् कल्पां-तरविषयम् । यदाह यमः—‘पुराकल्पे हि नारीणां मौजीवंधनमिष्यते । अध्यापनं च वेदानां सावित्रीग्रहणं तथा ॥ पिता पितृव्यो भ्राता वा नैना-मध्यापयेत्परः । स्वगृहे चैव कन्याया भैक्षचर्या विधीयते ॥’ इति । ननु यद्यपि मुख्यमुपनयनं स्त्रीणां नास्ति तथापि आतिदेशिकमस्ति । यदाह मनुः—‘वैवाहिको विधिः स्त्रीणामौपनायनिकः परः । पतिसेवा गुरौ वासो गृहार्थोऽग्निपरिक्रिया ॥’ इति । तेन समानक्रियानिषेधः सेत्स्यतीति । सत्यम् । अतिदेशोऽयमुपनयनधर्मप्राप्त्यर्थः । यथा ब्राह्मणादीनामुपनयनात्प्राक् कामचार-कामवादकामभक्ष्याद्याचाराणामदोषतास्ति, तथा स्त्रीणामपि विवाहात्प्राक् कामचारादिधर्मा न दोषं कुर्वति । तदनंतरं तूपनयनधर्माणां संध्यास्नाना-दीनां प्राग्धर्मनिरसनपूर्वकमनुष्ठानं यथास्ति तथा स्त्रीणामपि विवाहस्य द्विज-त्वसिद्धिकरत्वादनुष्ठिते विवाहे कामचारादिधर्मनिरासपूर्वकम् ‘पतिसेवा गुरौ वासः’ इत्यादिकमनुष्ठानं भवेदिति । नन्वतिदेशेन स्त्रीणामुपनयनधर्मप्रापण-मस्तु समानसंस्कारत्वमपि । उच्यते,—नात्र समानशब्दः सदृशार्थकः । तेन तद्विन्नत्वे सति तद्गतभूयोधर्मवत्त्वं सादृश्यमिति सादृश्यलक्षणाद्यथाकथंचि-त्सर्वत्र सादृश्यसंभवेन विजातीयसंस्काराणामपि चौलान्नप्राशनादीनां सोदर-पुत्रभ्रातृसंबन्धिनां निषेधप्रसंगात् शिष्टाचारविरोधाच्च । किंत्वेकशब्दपर्यायः सदृ-शशब्दस्तेनैकजातीयक्रियानिषेधः । उपनयनत्वेन वा विवाहत्वेन वैकजातीय-त्वम् । एवं सर्वेष्वपि कर्मसु एकजातीयत्वं द्रष्टव्यम् । तस्मात् सोदरपुत्रकन्या-संबन्धिनोर्विवाहोपनयनयोः समानसंस्कारत्वाभाव इत्येव सिद्धांतः फलितः । अतः षण्मासिको निषेधस्तयोर्नास्ति तेनात्र प्रथमं पुत्रोपनयनं विधाय यथाव-काशं कन्याविवाहः सुखेन कार्यः । तस्मादेकमातृजयोः पुत्रयोः कन्ययोः पुत्र-कन्ययोर्वा विवाहादिरूपः समानक्रियानिषेधः षण्मासमध्येऽस्त्येव । केचित्तु कन्याविवाहादनंतरं द्वितीयकन्याविवाहः समनंतरमेव दोषाभावात्सुखेन कार्य इत्याहुः । यदुक्तं गर्गेण—‘पुत्रीपरिणयादूर्ध्वं यावद्दिनचतुष्टयम् । पुत्र्यंतरस्य कुर्वीत नोद्वाहमिति सूरयः ॥’ इति । तन्न । भिन्नमातृविषयत्वाद्गर्गवाक्यस्य । पूर्वोक्तपराशरवाक्यस्वरसात् । ‘समानापि क्रिया कार्या मातृभेदे तथैव च । विवाहे दुहितुः कार्यो न विवाहश्चतुर्दिनम् ॥’ इति नारदोक्तेश्च । वसिष्ठेन तु विशेषोऽभिहितः—‘एकोदरप्रसूतानां नात्र कार्यत्रयं भवेत् । भिन्नोदरप्रसूतानां नेति शातातपोऽब्रवीत् ॥’ इति । चौलोपनयनविवाहरूपं कार्यत्रयम् । तदुक्तं च्यवनेन—‘आदौ चौलं ततो मौजी विवाहश्च शुभप्रदः । मातृभेदे बुधैरुक्तो मातुरैक्ये न कर्हिचित् ॥’ इति । एवंस्थिते भिन्नोदरमंगलं सत्यावश्यकत्वे

एकसिन्धुद्वये न कार्यमेव । किंतु गृहभेदादाचार्यभेदाद्वा कार्यम् । यदाह वसिष्ठ — 'द्विशोभन त्वेकगृहेऽपि नेष्ट शुभं तु पश्चान्नवभिर्दिनैश्च । आवश्यक शोभनमुत्सुकस्य द्वारेऽथ वाचार्यविभेदतोऽपि ॥' इति । द्वारे=द्वारभेदे । यमलजातयोस्त्वयमपि निषेधो नास्ति । 'एकसिन्धुत्सरे प्राप्ते कुर्याद्यमलजा-
तयो । क्षौरं चैव विवाहं च मौंजीयधनमेव च ॥' इति पराशरोक्तेः । क्षौर=
चौलम् । भट्टकारिकायां च—'एकसिन्धुत्सरे चैव वासरे मण्डपे तथा ।
कर्तव्यं भगल स्वस्त्रोर्भ्रात्रोर्यमलजातयो ॥' इति । तत्रापि ज्येष्ठानुक्रमेण ।
'जन्मज्यैष्ठ्येन चाह्वानं सुवाहण्यास्त्वपि स्मृतम् । यमयोश्चैव गर्भेषु जन्मतो
ज्येष्ठता मता ॥' इति मनुकेराधोत्पन्नस्य ज्येष्ठतम् । देवलोऽपि—'यस्य
जातस्य यमयो पश्यति प्रथमं सुखम् । सतानं प्रथमश्चैव तस्मिन् ज्यैष्ठ्यं प्रति
ष्ठितम् ॥' इति । संतानं=पुत्रः । शुभे इति । शुभे विवाहादिमगलकृत्ये
पितृक्रिया श्राद्धक्रिया न कार्या । विशेषेणाभिधानात्कुलेऽयं निषेधः, 'भगले
नाप्यमगलम्' इति नारदोक्तेः । अमगलं श्राद्धं तु समाप्ते एव मगले कार्य-
मित्यर्थः । अथवा श्राद्धदिने समीपस्थिते तदनन्तरं लग्नं निर्धार्य विवाहादि-
मगलकृत्यं कार्यमित्यर्थः ॥ १६ ॥

अथ प्रतिकूलदोषमाह—

वध्वा वरस्यापि कुले त्रिपूरुषे नाशं व्रजेत्कश्चन निश्चयोत्तरम् ।
मासोत्तरं तत्र विवाहं द्रव्यते शांत्याथवा सूतकनिर्गमे परैः ॥ १७ ॥

वध्वा इति ॥ निश्चयोत्तरं वाग्दानानन्तरं यदि वध्वा कन्यायास्तथा वर-
स्यापि कुले वशे तत्रापि त्रिपुरूपमध्ये कश्चन सर्पिणो नाशं व्रजेत्प्राप्त्यात्तत्र
मासोत्तरं मरणदिनादारभ्य त्रिंशद्दिनं प्रतिकूलम् । ततः शांत्या स्वनुष्ठितया
विवाहं सुखेनेष्यते । उक्तं च स्मृतिचंद्रिकायाम्—'कृते वाङ्मिश्रये पश्चान्मृ-
त्युर्भवति गोत्रिणः । तदा न भगलं कार्यं नारीवैधव्यदं ध्रुवम् ॥' इति । विशेष-
माह मेधातिथिः —'पुरूपत्रयपर्यंतं प्रतिकूलं सगोत्रिणाम् । प्रवेशनिर्गमौ तद्व-
त्तथा मुहनमहने ॥' इदं तु पित्रादिभिन्नविषयं द्रष्टव्यम् । उक्तं च माण्डव्येन—
'अन्येषां तु सर्पिणानामाशौचं माससंमितम् । तद्वदेत शांतिकं कृत्वा ततो लग्नं
विधीयते ॥' इति । पित्रादिमरणे तु विशेषमाह शौनकाः—'वरवध्वो पिता
माता पितृव्यश्च महोदरः । एतेषां प्रतिकूलं च महाविघ्नप्रदं भवेत् ॥' इति ॥
'पिता पितामहश्चैव माता वापि पितामही । पितृव्यं स्त्री सुतो भ्राता भगिनी
चाऽपिवाहिता ॥ एभिरेव रिपुर्ज्ञश्च प्रतिकूलं बुधं स्मृतम् ॥' इति । 'अन्यैरपि
रिपुर्ज्ञश्च केचिद्बुधं तद्वदेत्' । उक्तेभ्योऽन्यं । प्रतिकूलस्य नियतं कालमाह
माण्डव्यः —'वाग्दानानन्तरं यत्र कुलयोः कस्यचिन्मृतिः । तदा संवत्सरादूर्ध्वं
विवाहं शुभदो भवेत् ॥ पितुराशौचमवदं स्यात्तदर्थं मातुरेव हि । मासत्रयं
च भार्यायास्तदर्थं भ्रातृपुत्रयोः ॥' दैवज्ञमनोहरे विशेषः —'प्रतिकूले सर्पि-
णस्य मासमेकं विवर्जयेत् । विवाहस्तु ततः पश्चात्तयोरेव विधीयते ॥ दुर्भिक्षे

राष्ट्रभंगे च पित्रोर्वा प्राणसंशये । प्रौढायामपि कन्यायां प्रतिकूलं न दुष्यति ॥
इति । मेधातिथिः—‘दीर्घरोगाभिभूतस्य दूरदेशस्थितस्य च । उदासवर्तिन-
श्चैव प्रतिकूलं न विद्यते ॥ संकटे समनुप्राप्ते याज्ञवल्क्येन योगिना । शांतिरुक्ता
गणेशस्य कृत्वा तां शुभमाचरेत् । अकृत्वा शांतिकं यस्तु निपेधे सति दारुणे ।
यः करोति शुभं तावद्विघ्नं तस्य पदे पदे ॥’ इति । अथावश्यकत्वेऽपवाद-
माह—अथवेति । स्वस्ववर्णपुरस्कारेणाशौचनिर्गमे मरणाशौचनिर्गमे सति
शांत्या च स्वनुष्ठितया विवाहः कार्य इति परैराचार्यैरिष्यते । यदाह मेधा-
तिथिः—‘प्रेतकार्याण्यनिर्वर्त्य चरेन्नाभ्युदयक्रियाम्’ इति । ज्योतिःप्रकाशेऽपि
‘प्रतिकूलेऽपि कर्तव्यो विवाहो मासमंतरा । शांतिं विधाय गां दत्त्वा वाग्दा-
नादि चरेद्बुधः ॥’ इति । सत्यावश्यकत्वे स्वस्वाशौचादनंतरं मासमध्येऽपि
शांतिं विधाय विवाहः कार्य इत्यर्थः । पूरुष इत्यत्र ‘अन्येषामपि दृश्यते’
इति दीर्घः । ‘पुरुषाः पूरुषा नराः’ इत्यमरश्च ॥ १७ ॥

अथ ‘प्रवेशनिर्गमौ तद्वत्तथा मुंडनमुंडने’ इति प्रागुक्तमेधातिथिश्लोकोत्त-
रार्धपदार्थं सापवादमुपजातिकयाह—

चूडा व्रतं चापि विवाहतो व्रताचूडा च नेष्टा पुरुषत्रयांतरे ।

वधूप्रवेशाच्च सुताविनिर्गमः षण्मासतो वाब्दविभेदतः शुभः १८

चूडेति ॥ चूडा चौलं, व्रतमुपनयनं च; अपिशब्दान्महानाङ्ग्यादिसमाव-
र्तनांतं च विवाहात्परतः पुरुषत्रयांतर एव नेष्टम् । तथा व्रतादुपनयनाचूडा
पुरुषत्रयपर्यंतं नेष्टा । तथा वध्वाः स्नुषायाः प्रवेशादनंतरं कन्यायाः विनि-
र्गमोऽपि पुरुषत्रयपर्यंतं नेष्टः । एतन्मूलवाक्यं ‘पुरुषत्रयपर्यन्तम्’ इत्यादि
(५०२४२) ‘आदौ चौलं ततो मौजी’ इत्यादि च (५०२४१) प्राग्लिखितम् । तस्मा-
न्मूलपुरुषस्य चतुर्थत्वादौ नायं दोषः, स चायं दोषः पुरुषत्रये षण्मासपर्यंत-
मेव । अतः षण्मासत इति मासषट्कानंतरमयं व्यत्यस्तोऽपि विवाहादिः सर्वो
विधिः शुभः । एतन्मूलवाक्यमपि ‘कुले ऋतुत्रयादवर्क’ इत्यादि (५०२३८)
प्रागुक्तम् । अत्रापवाद उच्यते—वेति । वा अथवाऽब्दभेदात् वर्षभेदात्
षण्मासमध्येऽपि शुभः । यथा माघे मासि विवाहो वैशाखे चौलं यज्ञोप-
वीतं वा भवत्येवेत्यर्थः । तदुक्तं संहितासारावल्याम्—‘फाल्गुने चैत्रमासे
तु पुत्रोद्वाहोपनायने । भेदादब्दस्य कुर्वीत नर्तुत्रयविलंघनम् ॥’ इति ।
अत्र फाल्गुनपदं प्रागब्दगतमासांतरस्याप्युपलक्षणम् । चैत्रपदं चोत्तरवर्षगत-
वैशाखाद्युपलक्षणम् । तत्र कैमुतिकन्यायेन यत्र स्वल्पं कालांतरं तत्रापि चेत्
निपेधाभावस्ततोऽधिकव्यवधाने किं वाच्यमब्दभेदस्यैव प्रयोजकत्वात् ॥१८॥

अथ प्रसंगान्मूलादिदुष्टनक्षत्रोत्पन्नयोर्वधूवरयोः श्वशुरादिपीडकत्वं वसंत-
तिलकयाह—

श्वश्रूविनाशमहिजौ सुतरां विधत्तः

कन्यासुतौ निर्ऋतिजौ श्वशुरं हतश्च ।

ज्येष्ठाभजाततनया स्वधवाग्रजं च

शक्राग्निजा भवति देवरनाशकर्त्री ॥ १९ ॥

श्वश्रूविनाशमिति ॥ अहिजावाश्लेषोत्पन्नौ कन्यासुतौ श्वश्रू साक्षा-
द्भर्तृमातुर्विनाशं विधत्त कुरत । तथा निर्ऋतिजौ मूलोत्पन्नौ कन्यासुतौ
श्वश्रु हतो मारयत । उक्तं च वसिष्ठेन—‘नैऋत्यमोद्भूतसुत सुता वा
क्षिप्रादवश्य श्वश्रुं निहतं । तदंत्यपादे जनितो निहतं नैवोत्क्रमेणाहिभवः
कलत्रम् ॥’ इति । अहिभव इति पुंस्त्वमविवक्षितम् । सुत सुता चेति पूर्वोक्ते ।
‘मूलजा श्वश्रु हति व्यालजा च तदंगनाम्’ इति नारदोक्तेश्च । तस्य श्वश्रुस्या-
गना पत्नीम् । वरस्य कन्याया वा साक्षान्मातर नतु सापत्नमातर हतीत्यर्थः । तदेव
स्पष्टमुक्तं वसिष्ठेन—‘जनक जननीं हति भर्तुर्मूलाहिधिष्यजा’ इति । तुल्य-
न्यायत्वात्कन्याया अपि साक्षान्मातरम् । ज्येष्ठेति । ज्येष्ठानक्षत्रोत्पन्ना
कन्या स्वधवाग्रजं भर्तुर्ज्येष्ठमातर हति । शक्राग्निजा विशाखानक्षत्रोत्पन्ना
कन्या देवरस्य भर्तुं कनिष्ठवधोर्नाशकर्त्री भवति । यदाह वसिष्ठ—‘सुरेश-
वाराजनिता धवाग्रज द्विदैवताराजनिता तु देवरम्’ इति । हतीत्यनुवर्तते ।
नारदोऽपि—‘एंद्री पत्यग्रजं हति देवर तु द्विदैवजा’ इति ॥ १९ ॥

अथ विशाखामूलाश्लेषोत्पन्नप्रोक्तदोषापवादमनुष्ठुभाह—

द्वीशाद्यपादत्रयजा कन्या देवरसौख्यदा ।

मूलांत्यपादसार्पाद्यपादजौ तौ तयोः शुभौ ॥ २० ॥

द्वीशेति ॥ द्वीश=विशाखा । अन्यत्पूर्वार्धे स्पष्टमेव । यदाह च्यवन—
‘विशाखातुल्या युक्ता देवरस्य शुभावहा । विशाखावृश्चिकोद्भूता देवर हत्य-
संशयम् ॥’ इति । वृद्धनारदोऽपि—‘न हति देवर कन्या तुलामिश्रद्विदे-
वजा । चतुर्थपादजा त्याज्या दुष्टा वृश्चिकपुच्छयत् ॥’ तस्माद्विशाखाचतुर्थपादे
निषेध फलित इत्यर्थः । मूलेति । तयोः=श्वश्रुश्वश्रू । मूलचतुर्थचरणोत्पन्नौ
तौ कन्यासुतौ श्वश्रुसौख्यदौ आश्लेषाद्यचरणोत्पन्नौ कन्यासुतौ श्वश्रू सौ-
ख्यदौ । तदुक्तं नारदेन—‘सुत सुता वा नियत श्वश्रु हति मूलज । तदं-
त्यपादजो नैव तथाश्लेषाद्यपादज ॥’ अत्र पुंस्त्वमविवक्षितम् । हेतु स एव ।
इति वधूवरयो सामान्यतो गुणदोषविचारः ॥ २० ॥

अथैव वधूवरयो सामान्यतो गुणदोषविचार निरूप्य मेलकसवधी वि-
चार प्रस्तूयते । तत्र केचिद्दशकूटान्याहुः । तदाह नारद—‘दिन गण च
माहेंद्र स्त्रीदीर्घं योनिरेव च । राशिराश्यधिपौ रजुर्वश्य वेधो दश स्मृता ॥ पुनश्च
वर्णकूटं च माहेन्द्रं च ततः परम् । एते द्वादशयोगाश्च प्रीतिभेदा प्रकीर्तिता ॥’
इति । अन्येऽष्टादशकूटान्याहुः । यदाह गर्ग—‘माहेंद्रं गणकूटं च दिनकूटं
च योनिजम् । स्त्रीदीर्घं रजुकूटं च वश्यं वर्णाख्यकूटकम् ॥ राशिराश्यधि-
पाख्ये च वेधो नाड्याख्यकूटकम् । भूतार्हं गार्ख्यकूटं च जात्याख्यं पक्षिकूट-

कम् । योगिनीगोत्रकूटं च कूटान्यष्टादशैव तु । दंपत्योर्वृद्धिकारीणि यत्नाच्चि-
त्यानि शास्त्रतः ॥' इति । तत्र दशकूटानां तत्तद्देशविशेषप्रसिद्धत्वात्तानि
विहाय सर्वदेशप्रसिद्धान्यष्टकूटानि सलक्षणानि विवक्षुरादौ तान्यनुष्टुप्-
छंदसाह—

वर्णो वश्यं तथा तारा योनिश्च ग्रहमैत्रकम् ।

गणमैत्रं भकूटं च नाडी चैते गुणाधिकाः ॥ २१ ॥

वर्ण इति ॥ एते राशिकूटभेदा वर्णादिमैत्र्यां सत्यां गुणाधिका एकादि-
गुणाधिकाः स्युः । यथा—वर्णमैत्र्यामेको गुणः, वश्ये द्वौ गुणौ, तारायां त्रयो
गुणाः, योनिमैत्र्यां चत्वारः, ग्रहमैत्र्यां पंच, गणमैत्र्यां षट्, सन्नकूटे सप्त,
नाडीभेदेऽष्टौ इत्यर्थः । तदुक्तम्—‘वर्णो वश्यं तारा योनिग्रहगणभकूटनाड्यश्च ।
ज्ञेया यथोत्तरं ते बलिनः स्त्रीपुंसयोर्वटने ॥’ इति । स्त्रीपुंसयोरिति ‘अचतुर—’
इत्यादिना निपातितः । दैवज्ञमनोहरेऽपि—‘नाडीभेदे गुणा अष्टौ सप्त सद्भा-
शिकूटके । षट् गुणा गणमैत्र्यां च सौहार्दे पंच खेटयोः ॥ योनिमैत्र्यां च
चत्वारस्त्रयस्तारावले गुणाः । वश्यत्वे द्वौ गुणौ प्रोक्तौ वर्ण एकः प्रकीर्तितः ॥’
इति ॥ २१ ॥

अथ प्रतिज्ञाक्रमेण वर्णकूटं तावत्प्रमाणिकयाह—

द्विजा क्षपालिकर्कटास्ततो नृपा विशोऽद्विजाः ।

वरस्य वर्णतोऽधिका बधूर्न शस्यते बुधैः ॥ २२ ॥

द्विजा इति ॥ मीनवृश्चिककर्कराशयो द्विजाः ब्राह्मणाः । ततोऽनंतरमन्ये
मेषसिंहधनूराशयो नृपाः क्षत्रियाः । वृषकन्यामकरा विशो वैश्याः । मिथुन-
तुलाकुंभा अंग्रिजाः शूद्राः । ततश्च बधूवरराशयोर्वर्णौ ज्ञात्वा वरस्य वर्णतः
ब्राह्मणादिकाद्वधूरधिका ज्येष्ठवर्णा बुधैर्न शस्यते । किंतु समा हीना वा
शस्यत इत्यर्थः । यदाह नारदः—‘क्षपालिकर्कटा विप्रास्तदूर्वाः क्षत्रिया-
दयः । पुंवर्णराशेः स्त्रीराशौ समे हीने तथा शुभम् ॥ वर्णज्येष्ठा तु या नारी
वर्णहीनस्तु यः पुमान् । विवाहं यदि कुर्वीत तस्या भर्ता विनश्यति ॥’ अत्रैको
गुणो वर्णाधिके वरे वर्णसमे वा । वर्णहीने तु गुणाभावः । तदुक्तं दैवज्ञ-
मनोहरे—‘एको गुणः सद्वर्णे तथा वर्णोत्तमे वरे । हीनवर्णे वरे शून्यं
केऽप्याहुः सदृशे दलम् ॥’ इति । दलम्=अर्धम् ॥ २२ ॥

अथ वश्यकूटमिद्वचनयाह—

हित्वा मृगेंद्रं नरराशिवश्याः सर्वे तथैषां जलजास्तु भक्ष्याः ।

सर्वेऽपि सिंहस्य वशे विनालिं ज्ञेयं नराणां व्यवहारतोऽन्यत् २३

हित्वेति ॥ नरराशयो मिथुनकन्यातुलाः, एषां सर्वेऽपि मेषादयः सिंह
स्यक्त्वा वश्याः । ननु मनुष्याणां जलचराः कथं वश्याः ? यत उभयोः

सहावस्थानाभाव इत्यत आह—तथेति । एषा नरराशीना जलजा कर्मकर-
कुभमीनास्तु भक्ष्या, किं पुनर्वक्ष्या इति सूचयितुं तुशब्दः । सिंहस्य वशोऽल्लि-
वृश्चिकं त्रिना सर्वे राशयो वक्ष्या । अन्यदनुक्तं चतुष्पदानां जलचराणां
चतुष्पादजलचराणां वा परस्परं वक्ष्यावक्ष्य नराणां मनुष्याणां व्यवहारतो
ज्ञेयम् । यदाह वसिष्ठ —‘वक्ष्यास्त्यक्त्वा राशयोऽन्ये नृमाना मिह तस्या-
प्येकमन्ये विधेया । क्रीड त्वक्त्वा लोकतोऽन्यत्प्रसिद्धं वक्ष्यावक्ष्य नैव तोया-
लयाश्च ॥’ तोया तोयालया जलचरा अलिश्च ते परस्परं वक्ष्या नैव स्युरि-
त्यर्थः । अत्र गुणविभागो दैवज्ञमनोहरेऽभिहितः —‘सख्यं वैरं च भक्ष्यं च
वक्ष्यमाहुस्त्रिधा बुधा । वैरे भक्ष्ये गुणभावो द्वयोः सख्ये गुणद्वयम् ॥ वक्ष्य-
वैरे गुणस्त्वेको वक्ष्यभक्ष्ये गुणोऽधिकः ।’ इति । यद्यपीदं बधूवरयोः परस्परं
तुल्यमेवोक्तं तथापि सत्यावश्यकत्वे वरं प्रति भक्ष्यत्वं वक्ष्यत्वं वा स्त्रियो-
ऽपेक्ष्य, नतु विपरीतम् । ‘वर्णज्येष्ठा तु या नारी’ इत्यनेन समानन्यायत्वात् ।
अन्योन्यवक्ष्यत्वे तूत्तममेव ॥ २३ ॥

अथ ताराकूटमनुष्टुभाह—

कन्यर्क्षाद्विरभं यावत्कन्याभं वरभादपि ।

गणयेन्नरहृच्छेपे त्रीप्त्रद्विभमसत्स्मृतम् ॥ २४ ॥

कन्यर्क्षादिति ॥ कन्याजन्मनक्षत्राद्वरनक्षत्रं यावद्वर्णयेत्, तथा वरनक्ष-
त्रादपि कन्यानक्षत्रं गणयेत्, ततोऽप्रशिष्टेऽङ्गे नवभिर्भक्ते यदवशिष्टं तच्च
त्रिपंचसप्तमितं भवेत्तदा अमत् शुभमदं स्मृतम् । अन्यथा द्विचतुः पण्डनवमितं
चेत्स्यात्तदा शुभमित्यर्थादुक्तं भवति । यदाह नारदः—‘स्त्रीभमारम्य गणने
नवपर्यायतं प्रमात् । जन्मत्रिपंचसप्तस्थं पुंभं स्याद्वरनाशनम् ॥ पुंभमारम्य
गणने स्त्रीभं जन्मादिके स्थले । स्त्रीविनाशो भवेत्तस्मादिनकूटं विवर्जयेत् ॥’
दिनकूटं=ताराकूटं । शार्ङ्गयिऽपि—‘नरर्क्षाद्वर्णयेत्तत्रात्कन्यर्क्षं कन्यभादपि ।
वरभं नरहृच्छेपास्त्रारा सति परस्परम् । त्यक्त्वा त्रिपंचसप्ताष्ट्या दोषोद्वाहे
मियं शुभा ॥’ इति । यत्तु कश्यपेन—‘गणयेत्कन्यकाधिष्ण्यादावृत्त्या वर-
जन्मभम् । जन्मत्रिपंचसप्तर्क्षं हिरण्यर्क्षं शुभप्रदम् ॥’ इति कन्यानक्षत्रादेव
गणनोक्तं । अत एव—‘भौरुभादचलपचतृतीया शोकवैरविपदे चरतारा’ इति
केशवार्केणाप्युक्ता, साऽस्यावश्यकवद्योतनार्थी । तथा हि—द्वयोरपि परस्पर-
नक्षत्रगणने शुभं चेच्छुभमेवाशुभं चेदशुभमेव । तत्रैकस्मादन्यतरनक्षत्रगण-
नयाऽशुभत्वेऽपि स्त्रीनक्षत्राद्वरनक्षत्रं त्वशुभं नापेक्षितमेवेति भावः । अत्र गुण-
विभागो दैवज्ञमनोहरे—‘एकतो लभ्यते तारा शुभा चैवाशुभान्यतः । तदा
सार्धो गुणश्चैव ताराशुक्ला मिथस्त्रयः । उभयोर्न शुभा तारा तदा शून्य-
समादिशेत् ॥’ इति । अत्र यद्यपि नारदादिभिर्जन्मताराऽपि निषिद्धेत्युक्तम् ।
वद्व्यहृता एकनक्षत्रे तान्त्वं ‘राश्यैक्ये चेद्विद्वत्सृष्टं द्वयोः स्यान्नक्षत्रैक्ये

राशियुग्मं तथैव' इति (६।२६) वक्ष्यमाणत्वान्नोक्तम् । दशमैकोनविंशतार-
योस्तु निषेधो दुष्टभक्ते ज्ञेयः । संज्ञकृते तु दोषाभाव इत्यर्थः ॥ २४ ॥

अथ योनिक्कटं शार्दूलविक्रीडिताभ्यामाह—

अश्विन्यंबुपयोर्हयो निगदितः स्वात्यर्कयोः कासरः

सिंहो वस्वजपाद्भयोः समुदितो याम्यांत्ययोः कुंजरः ।

मेषो देवपुरोहितानलभयोः कर्णाबुनोर्वानरः

स्याद्वैश्वाभिजितोस्तथैव नकुलश्चांद्राज्योन्योरहिः ॥ २५ ॥

ज्येष्ठामैत्रभयोः कुरंग उदितो मूलार्द्रयोः श्वा तथा

मार्जारोऽदितिसार्पयोरथ मघायोन्योस्तथैवोदुरुः ।

व्याघ्रो द्वीशभचित्रयोरपि च गौरार्यम्णबुध्यर्क्षयो-

र्योनिः पादगयोः परस्परमहावैरं भयोन्योर्भवेत् ॥ २६ ॥

अश्विनीति ॥ ज्येष्ठेति च । अश्विनीशततारकयोर्हयः अश्वो योनिरुक्तः ।
स्वातीहस्तयोः कासरो महिषः, 'लुलायो महिषो वाहद्विषत्कासरसैरिभाः'
इत्यमरः । वस्वजपाद्भयोर्धनिष्ठापूर्वाभाद्रपदयोः सिंहः, याम्यांत्ययोर्भरणी-
रेवत्योः कुंजरो हस्ती, पुष्यकृत्तिकयोः मेषोऽजः, कर्णाबुनोः श्रवणपूर्वाषाढयो-
र्वानरः स्यात् । उत्तराषाढाभिजितोर्नकुलः । चांद्रं मृगः, अज्योन्योर्निर्वह्या, तज्जं
रोहिणी तयोरहिः सर्पो योनिः । ज्येष्ठानुराधयोः कुरंगो हरिण उदितः । मूला-
र्द्रयोः श्वा कुरुरः । तथा पुनर्वस्वाश्लेषयोर्मार्जारः । अथ मघापूर्वाफलगुन्योरुदुरु-
र्मूषकः । 'उदुरुर्मूषकोऽप्याखु' रित्यमरः । द्वीशभं विशाखा चित्रा च, तयोर्व्याघ्रः ।
आर्यम्णमुत्तराफलगुनी, बुध्यर्क्षमुत्तराभाद्रपदा, तयोर्गौर्योनिः । तथा तथैव
अपि चेत्यादयः शब्दाः पादपूरणार्थाः । फलमाह—पादगयोरिति । एकस्मिन्
पादे चरणे उक्तनक्षत्रयोन्योः परस्परं महावैरं भवेत्, अन्यथानेत्यर्थः । यथा—
'अश्विन्यंबुपयोर्हयो निगदितः स्वात्यर्कयोः कासरः' इति पादस्तत्रोक्तयोर्भयो-
न्योरश्वमहिषयोर्महावैरं भवेत् । एवं सिंहहस्तिनोरित्यादिष्वपि द्रष्ट-
व्यम् । यदाह वसिष्ठः—'अश्वेभमेषभुजगद्वयकुकुरौतुमेषौतुमूषकमथोदुरु-
गोलुलायाः । शार्दूलमाहिषगवारिमृगद्वयं श्वा कीशोऽथ बभ्रुयुगकीश-
गवाश्वसिंहाः । गौः कुंजराविति यथाक्रममाश्विनादिभानां भवंति खलु
कल्पितयोनिरूपाः ॥' लुलायः महिषः । गवारिर्व्याघ्रः । 'अवडूस्फोदायनस्य'
इत्यवडादेशः । कीशो वानरः, बभ्रुर्नकुलः, 'बभ्रूरंगं श्वेणमिभेंद्रसिंहमोत्वाखुसंज्ञं
स्वजवानरौ च । गोव्याघ्रमश्वोत्तरमाहिषं च वैरं नृनार्योर्नृपभृत्ययोश्च ॥' इति ।
बभ्रूरगमित्यादौ च 'येषां च विरोधः शाश्वतिकः' इत्येकवद्भावः । एतत्फलं
सापवादमाहात्रिः—'एकयोनिषु संपत्यै दंपत्योः संगमः सदा । भिन्न-

योनिषु मध्या स्यादरिभावो न चेत्तयो । योनेरभावे नोद्वाह स तु कार्यो
वियोगद । राशिर्वश्य च यद्यस्ति कार्येन्नतु दोषभाक् ॥' दोषो वियोगरूप ।
अत्र गुणविभागो दैवक्षमनोहरे—'अष्टाविंशतिताराणां योनयस्तु चतुर्दश ।
तत्र ज्ञेय महावैर वैर चैव स्वभावित ॥' स्वभावित=वैरमैत्रग्रन्थम् । 'मैत्रं
चैवातिमैत्रं च विवाहे नरयोपितो ॥ महावैरे च वैरे च स्वभावे च यथाक्रम ।
मैत्रे चैवातिमैत्रे च सेंदुद्वित्रिचतुर्गुणा ॥' इति ॥ २५ ॥ २६ ॥

अथ क्रमप्राप्ता ग्रहमैत्रीं शार्दूलविक्रीडिताभ्यामाह—

मित्राणि ध्रुमणेः कुजेज्यशशिनः शुक्रार्कजौ वैरिणौ

सौम्यश्चास्य समो विधोर्बुधरवी मित्रे न चास्य द्विपन् ।

शेषाश्चास्य समाः कुजस्य सुहृदश्चंद्रेज्यसूर्या बुधः

शत्रुः शुक्रशनी समौ च शशभृत्सूनोः सिताहस्करौ ॥२७॥

मित्रे चास्य रिपुः शशी गुरुशनिक्षमाजाः समा गीप्पते-

मित्राण्यर्ककुजेंदवो बुधसितौ शत्रू समः सूर्यजः ।

मित्रे सौम्यशनी कवेः शशिरवी शत्रू कुजेज्यौ समौ

मित्रे शुक्रबुधौ शनेः शशिरविक्षमाजाः परेज्यः समः ॥ २८ ॥

मित्राणीति ॥ मित्रे इति चे ॥ ध्रुमणे सूर्यस्य भौमगुरुचंद्रा मित्राणि,
शुक्रशनी वैरिणौ, अस्य सूर्यस्य सौम्यो बुध सम, न शत्रुर्न मित्रम् । एव
सर्वत्र व्याख्येयम् । अथ विधोश्चंद्रस्य बुधरवी मित्रे, च पुनरस्य विधोर्द्वि-
पन् शत्रुर्नास्ति । किंतु मंगलगुरुशुक्रशनयः शेषा समा एव । अथ भौमस्य
चंद्रगुरुसूर्या सुहृद, बुधस्तु शत्रु, शुक्रशनैश्चरौ समौ । अथ शशभृत्सूनो-
र्बुधस्य सिताहस्करौ शुक्रसूर्यौ मित्रे । अथ बुधस्य शशी चंद्र शत्रु, गुरुशनि-
भौमा समा । अथ गीप्पतेर्गुरो सूर्यभौमचंद्रा मित्राणि, बुधसितौ शत्रू,
सूर्यज शनि सम । अथ कवे शुक्रस्य बुधशनी मित्रे, चंद्रसूर्यौ शत्रू, कुज-
गुरु समौ । अथ शने शुक्रबुधौ मित्रे, रविचंद्रभौमा परे, शत्रव इत्यर्थः ।
अन्योऽवशिष्टो बृहस्पति समः । यदाह कश्यपः—'एवे समो ज्ञो मित्राणि
चंद्रारेज्या परावरी । इदोर्न शत्रवो मित्रे रविश्चावितरे समा । समौ कुजस्य
शुक्रार्कौ बुधोऽरि सुहृद परे । अस्य चंद्रो रिपुर्मित्रे शुक्रार्कावितरे समा ॥
गुरोरांरेंद्विना मित्राण्यार्कर्मध्य परावरी । भृगो समाविज्यकुजौ मित्रे
शार्कौ परौ रिपू ॥ शनेर्गुरु समो मित्रे शुक्रजौ शत्रव परे ॥' इति । एत-
त्फल सापवादमाह जगन्मोहने वसिष्ठः—'अन्योन्यमित्र शस्त स्यात्सम-
मित्र तु मध्यमम् । उदासीन कनिष्ठ स्यान्मृतिद शत्रवं स्मृतम् ॥ शत्रु-
मित्र च विज्ञेय दपत्यो कल्हप्रदम् । अन्योन्यसमशत्रुत्व दपत्योर्विरह-
प्रदम् ॥' विरह=वियोग । अस्यापवादस्तत्रैव—'राशिनाथे विरुद्धेऽपि सब-

लावंशर्काधिपौ । तन्मैत्रेऽपि च कर्तव्यं दंपत्योः शुभमिच्छता ॥' अत्र गुणवि-
भागो दैवज्ञमनोहरे—'ग्रहमैत्रं सप्तविधं गुणाः पंच प्रकीर्तिताः । तत्रै-
काधिपतित्वे च मित्रत्वे गुणपंचकम् ॥ चत्वारः सममित्रत्वे द्वयोः साम्ये
त्रयो गुणाः । मित्रवैरे गुणश्चैकः समवैरे गुणार्धकम् ॥ परस्परं खेटवैरे गुण-
शून्यं विनिर्दिशेत् । असंज्ञे सममित्रादौ व्येका ग्राह्या यथोदिताः ॥' व्येका
यथोदिताश्चत्वार इत्यर्थः । अत्र शुक्रार्कजौ बुधरवी इत्यादिषु 'अजाद्यदंतम्'
इति 'द्वंद्वे धि' इत्यर्कजरविशब्दयोः पूर्वनिपातः पूर्वनिपातप्रकरणस्यानित्यत्वान्न
भवति । एवमपि 'देवताद्वंद्वे च' इत्यानङ् प्राप्नोति । सत्यम् । एकहवि-
र्भाक्त्वेन प्रसिद्धसाहचर्ययोरेव द्वंद्वे आनङ् विधीयते । अत्र तु तदभावान्ना-
नङ् । परे इति । 'परं दूरान्यमुख्येषु परोऽरिपरमात्मनोः' इति यादवोक्तेः
परशब्दो नानार्थः । अत्र परशब्दस्य 'पूर्वपरावर' इत्यादिना व्यवस्थार्थवाचित्वे
जसि वैकल्पिकसर्वनामसंज्ञोक्तेः । व्यवस्था नाम स्वाभिधेयापेक्षाऽवधि-
नियमः । स्वाभिधेयं च दिग्देशकालाः । अत्र तु शत्रुवाचके परशब्दे
व्यवस्थार्थाभावाद्वैकल्पिकी सर्वनामसंज्ञा न प्राप्नोति, ततश्च 'जसः शी' इति
सर्वनामकार्याभावोऽतोऽनुपपन्नः परे इति प्रयोगः । यद्येवं 'वितेनुरिंगालमि-
वायशः परे' इति नैषधः । 'तथा परेषां युधि चेति पार्थिवः' इति कालि-
दासः । इत्यादिषु हि शत्रुवाचकपरशब्दस्य भवदुक्तिप्रकारेण सर्वनामसंज्ञाया
अप्रवृत्तेः कथं सर्वनामकार्यप्रसंगः ? उच्यते—गणरत्नमहोदधिकारादयस्तच्चिंत्य
एवैष प्रयोग इत्याहुः । अन्ये त्वेवमाहुः—परे इति शिष्टप्रयोगदर्शनात् पर-
शब्दस्य नानार्थत्वादेवंविधे विषये व्यवस्थावाची परशब्दः । कथं स्वस्मात्परः
परदेशावस्थित इति देशवाचित्वात् । तच्च परदेशावस्थितत्वं यद्यपि पुत्रमा-
रभ्य शत्रुपर्यंतं साधारणं तथापि 'वितेनुरिंगालमिवायशः परे' इत्यादिषु
युद्धप्रस्तावात् शत्रुपरः परशब्दः । एवमत्रापि पद्ये मित्रसमानां पार्थक्येना-
भिधानात् परशब्दस्य शत्रुषु वृत्तिरिति ग्रंथकृदाशयः । अथवा व्यक्तमेवं पठि-
तव्यम् । 'रविशशिक्षमाजा द्विषोऽन्यः समः' इत्यलं विस्तरेण ॥ २७ ॥ २८ ॥

अथ गणकूटं वसंततिलकामालिनीभ्यामाह—

रक्षोनरामरगणाः क्रमतो मघाहि-

वास्त्रिद्रमूलवरुणानलतक्षराधाः ।

पूर्वोत्तरात्रयविधातृयमेशभानि

मैत्रादितींद्रुहरिपौष्णमरुल्लघूनि ॥ २९ ॥

निजनिजगणमध्ये ग्रीतिरत्युत्तमा स्या-

दमरमनुजयोः सा मध्यमा संग्रदिष्टा ।

१ 'राशिनाथे विरुद्धेऽपि मित्रत्वे चांशनाथयोः ।

विवाहं कारयेद्दीमान् दंपत्योः सौख्यवर्धनम् ॥' इति पाठांतरम् ॥

असुरमनुजयोश्चेन्मृत्युरेव प्रदिष्टो

दनुजविबुधयोः स्याद्वैरमेकांततोऽत्र ॥ ३० ॥

रक्ष इति ॥ निजेति ॥ क्रमत रक्षोनरामरगणा वाक्यत्रयेणोच्यते । मघा प्रसिद्धा, अहिराश्लेषा, वसुधनिष्ठा, इन्द्रो ज्येष्ठा, मूल प्रसिद्ध, वरुण शत-
तारका, अनल कृत्तिका, तक्षा चित्रा, राधा मिश्राया, एतानि भानि रक्षोगण ।
पूर्वात्रय उत्तरात्रय चेत्येव पदभानि, विधाता रोहिणी, यमो भरणी, ईश आर्द्रा,
एतानि भानि नरगणो मनुष्यगण । मैत्रमनुराधा, अत्रिति पुनर्वसु, इन्द्रमृग,
हरि श्रवण, पौष्ण रेवती, मरुत्खाती, लघूनि अश्विनीहस्तपुष्या, एतानि
भान्यमरगणो देवगण इति । यदाह नारद — ‘रक्षोगण पितृत्वाद्द्विदैवत्ये-
द्रतारका । वसुवारीशमूलाहिकृत्तिकाभिर्युक्तास्ततः ॥ तिस्रः पूर्वोत्तराधातृय-
ममाहेशतारका । इति मर्त्यगणा ज्ञेया स्यादमर्त्यगणा परे ॥ हयादित्यार्कजा-
न्यमित्राश्वीज्येदुत्तरका ।’ इति । एतत्फलमाह—निजनिजगणमध्ये इति ।
स्वस्वगणविद्यमानस्त्रीपुरपनक्षत्रयो सत्तोरत्युत्कटोत्तमा प्रीति स्यात् । यथा
राक्षसगणयो स्त्रीपुंसयोस्तथा मनुष्यगणयोस्तथा देवगणयोर्वा परस्परम-
त्युत्कृष्टा प्रीति स्यादित्यर्थः । अमरा देवा, मनुजा मनुष्या, देवमनुष्यगणयो
स्त्रीपुंसयो परस्पर प्रीतिर्मध्यमा नोत्कृष्टा नाधमा सप्रदिष्टा । असुरमनुजयो-
राक्षसमनुष्यगणयो स्त्रीपुंसयो मृत्युरेव प्रदिष्ट उक्तः । द्वयोर्वान्यतरस्य
वेत्याकाक्षायाम् । ‘अत्रलेन दुर्वलं बाध्यते’ इति न्यायेन मनुष्यगणस्यैव नाशः ।
दनुजविबुधयो राक्षसदेवगणयो स्त्रीपुंसयोरेकांततो निश्चयेन परस्पर वैर
स्यात् । अत्र=गणवृत्ते । यदाह नारद — ‘दपत्योर्जन्मभे चैकगणे प्रीति
रनेकधा । मध्यमा देवमर्त्यानां राक्षसानां तयोर्मृतिः ॥ कश्यपस्त्वैव-
माह—‘स्वगणे चोत्तमा प्रीतिर्मध्यमामरमर्त्ययो । मर्त्यराक्षसयोर्वैरममरासुर-
योरपि ॥’ इति । अयमर्थः—पुरपो रक्षोगण स्त्री मनुष्यगणा तदा वैर ।
यदि वैपरीत्य तदा मृत्युः । तथा पुरपो रक्षोगण स्त्री देवगणा तदा
वैर वैपरीत्य मृत्युः । उक्तं च—‘राक्षसी यदि वा नारी नरो भवति
मानुषः । मृत्युस्तत्र न सदेहो विपरीत शुभावहः ॥’ शार्ङ्गान्ये—‘रक्षोगण
पुमान् स्याच्चेत्कन्या भवति मानसी । केऽपीच्छति तदोद्वाहं व्यस्त कोऽपीह
नेच्छति ॥’ इति । एतत्तुत्यन्यायत्वाद्देवराक्षसयोरपि द्रष्टव्यम् । अत्र गुणवि-
भागो देवक्षमनोहरे—‘पद गुणा गुणसादृश्ये पच स्युः सुरमानुषे । नार्या
देवो नर पुंसश्चत्वारो वा गुणास्त्रयः । देवराक्षसयोः शून्यं तथैव नररक्षसो ।
पुंसो रक्षोगणो यत्र नार्या देवोऽथवा नर ॥ गुणो द्वौ क्रमतश्चैको गुणो ब्राह्मो-
ऽन्यथा नहि’ इति । अस्यापवादमाह गर्गः—‘ग्रहमैत्री च राक्षिश्च विद्यते
नियतं यदि । न गणाभावजनितं दूषणं स्याद्विरोधदम् ॥’ अत्रिरपि—
‘राक्षीशयो सुहृन्नाथे मित्रत्वे वाशनाथयो । गणादिदौष्ट्येऽप्युद्वाह पुत्र-
पौत्रप्रवर्धनः ॥’ असु परिहार अथकृदप्यग्रे वक्ष्यति । मनुरपि—‘ग्रहमैत्री च

रज्जुश्च यदि नाडी पृथक् तयोः । विवाहः शुभदः कन्या राक्षसी वा नरो
नरः ॥' इति । रज्जुकूटं तु ग्रंथकर्त्रा नोक्तम् ॥ २९ ॥ ३० ॥

अथ राशिकूटमनुष्टुभाह—

मृत्युः षट्काष्टके ज्ञेयोऽपत्यहानिर्नवात्मजे ।

द्विर्द्वादशे निर्धनत्वं द्वयोरन्यत्र सौख्यकृत् ॥ ३१ ॥

मृत्युः षट्काष्टके इति ॥ स्त्रीपुंसराश्योः परस्परं षष्ठाष्टमराशित्वे सति
मृत्युर्ज्ञेयः । यथा मेषकन्ययोः । एवं नवात्मजे नवपंचमेऽपत्यानां बालानां
हानिर्नाशः स्यात्, यथा सिंहधनुषोः । एवं द्विर्द्वादशे सति निर्धनत्वं दारिद्र्यं
स्यात्, यथा मेषवृषयोः । अन्यत्र तृतीयैकादशे चतुर्थदशमे समसप्तमे वा सति
सौख्यकृत्पाणिपीडनं स्यात् । यदाह नारदः—षट्काष्टके मृत्युः पंचनवमे
त्वनपत्यता । नैःस्वं द्विर्द्वादशेऽन्येषु दंपत्योः प्रीतिरुत्तमा ॥' इति । अत्र विशेषो
ज्योतिःप्रकाशे—'पुंसो गृहात्सुतगृहे सुतहा च कन्या धर्मे स्थिता सुतवती
प्रतिवल्लभा च । द्विर्द्वादशे धनगृहे धनहा च कन्या रिःफे स्थिता धनवती
प्रतिवल्लभा च ॥' इति । अन्यच्च—'मृगः कुलीरेण घटेन सिंहो वैरप्रदः
स्यात्समसप्तकोऽयम् । तुलामृगेणाथ वृषेण सिंहो मेषेण कीटो मिथुनेन मीनः ॥
चापेन कन्या घटभेन चालिदौर्भाग्यदैर्न्ये दशतुर्यकेऽस्मिन्' इति ॥ ३१ ॥

अथास्य दुष्टभकूटस्य परिहारं शार्दूलविक्रीडितेनाह—

प्रोक्ते दुष्टभकूटके परिणयस्त्वैकाधिपत्ये शुभो-

ऽथो राशीश्वरसौहृदेऽपि गदितो नाड्यृक्षशुद्धिर्यदि ।

अन्यैश्चऽशपयोर्बलित्वसखिते नाड्यृक्षशुद्धौ तथा

ताराशुद्धिवशेन राशिवशताभावे निरुक्तो बुधैः ॥ ३२ ॥

प्रोक्ते इति ॥ प्रोक्ते दुष्टराशिकूटे सत्यपि चेद्वयोः स्त्रीपुरुषराश्योरैकाधिपत्ये
एकस्वामित्वे परिणयो विवाहः शुभो गदितः । यथा षट्काष्टके मेषवृश्चिकयो-
स्तुलावृषयोर्वा नवमपंचमे त्वैकाधिपत्याभावः, द्विर्द्वादशे मकरकुंभयोः;
अथवा राशीश्वरयोः राशिस्वामिनोः सौहृदे मैत्रे परिणयः शुभो गदितः, तथा
षट्काष्टके मीनसिंहयोरित्यादौ नवपंचमे मेषधनुषोरित्यादौ द्विर्द्वादशे मीनमेष-
योरित्यादौ । यदाह वसिष्ठः—'द्विर्द्वादशे वा नवपंचमे वा षट्काष्टके राक्षस-
योषितो वा । एकाधिपत्ये भवनेशमैत्रे शुभाय पाणिग्रहणं विधेयम् ॥' इति ।
राजमार्तण्डः—'भवेन्निकोणे बहुपुत्रवित्ताद्विर्द्वादशे चार्थमुपैति कन्या ।
षट्काष्टके सौख्यफलं विधत्ते स्त्रीणां विवाहो ग्रहमैत्रभावे ॥' इति । एकाधिप-
त्येऽपीति शेषः । अत एव ग्रहमैत्रैकाधिपत्याभावे वैरषट्काष्टकमित्यादि वदन्ति ।
यदाह नारदः—'वैरषट्काष्टकं मेषकन्ययोर्धटमीनयोः । चापोक्षयोर्न्युक्तीट-

भयो कुम्भकुलीरयो ॥ पचास्यमृगयोजंमराशे प्रोक्तोऽशुभप्रदः ॥' इति ।
 उक्षा = रुप । चापोक्षयोरित्यकारांतनिर्देशश्छादस । एतद्भिन्न मित्रपट्टाष्टक-
 मित्याहुः । तदुक्तं जगन्मोहने—'मित्रपट्टाष्टकं कीटमेपयोरुपजृक्कयो ।
 कर्किचापभयोर्मोनासिंहयोर्मृगयुग्मयो ॥ कन्यकाकुंभयोरन्यत्रयत्नाद्धि विवर्ज-
 येत् ॥' इति । एवं च ग्रहमैत्र्यभावे वैरं न त्रयमपचममित्याहुः । तथा च
 शार्ङ्गधरीये शुक्र —'मीनालिम्या युते कीटे कुमे मिथुनसयुते । मकरे
 कन्यकायुक्ते न कुर्यान्नवपचमे ॥' इति । कीट = कर्कट । एतादृशस्य नवपचमस्य
 फलांतरमुक्तं कैश्चित् । तथा ज्योतिर्निबंधे शार्ङ्गधरः—'वरवध्वोर्मातृपि-
 त्रोर्जीवतोस्तद्विनाशकृत् । त्रिकोणे मीनकीटाद्यं न स्यादन्यत्र दोषदम् ॥'
 एतत्फलमनापत्त्वादुपेक्ष्यम् । इतोऽन्यच्च मेपसिंहादिकं नवपचमं ग्रहमैत्रीसत्त्वा-
 न्मित्रनवपचममिति । ननु मीनकर्कादिकमपि त्रिकोणे ग्रहमैत्रीसत्त्वान्मित्रन-
 वमपचममिव । कथं ? गुरोश्चंद्रो मित्रमेव, चंद्रस्य तु गुरोः समोऽपि मित्रमिव ।
 'अपदोपतैव विगुणस्य गुणः' इति न्यायात् । तथासति त्रिकोणदोषोच्छेदापत्ति-
 स्यादिति चेत् । उच्यते,—यत्र ऐकस्य मित्रत्वमपरस्य समत्वं तत्र दुष्टनवपचम-
 मिति व्यवहारः । तादृशं मीनकर्कादिकं त्रिकोणचतुष्टयमेव संभवति । यत्र
 तूभयतोऽपि ग्रहमैत्री तत्रैव मेपसिंहादिके मित्रनवपचममिति व्यवहृतिः ।
 अथ च परिहारो वरवध्वोर्मातृपितृयोरित्यस्यापि दोषांतरस्य सत्यसति वा
 समूलत्वे नाशको भवति तुल्यन्यायत्वात् । मृतमातापितृकयोस्तु वरवध्वोर्नायं
 दोषोन्मेप । एव द्विर्द्वादशेऽपि । तथा जगन्मोहने वसिष्ठकश्यपौ—'द्विर्द्वा-
 दश शुभं प्रोक्तं मीनादौ युग्मराशिषु । मेपादौ युग्मराशौ तु निर्धनत्वं न सशयः ॥
 आयुष्यसपत्सुतभोगसपत्पुत्रार्थसपत्पतिसौत्यसपत् । सौभाग्यसपत्नधान्य-
 सपत्क्षपादियुग्मे क्रमत फलानि ॥ अजादियुग्मे क्रमत फलानि वैधव्य-
 मृत्युवैधव्यधनानि । वियोगसतापमतीव दुःखं वसिष्ठगर्गप्रमुखैः स्मृतानि ॥'
 इति । अथैवविधेऽपि प्रीतिपट्टकाष्टकाद्विप्रये नाडीदोषः सर्वथा त्याज्य एवे-
 त्याह—नाड्यृक्षशुद्धिर्यदीति । 'ज्येष्ठार्यग्नेशनीराधिपभयुगयुगम्' (६।३४)
 इत्यादिना वक्ष्यमाणानां त्रिविधनाडीनक्षत्राणां शुद्धिः स्त्रीपुरुषनक्षत्रस्थिति-
 रेकस्या कस्यामपि नाड्या यदि न भवति तदा प्रीतिपट्टकाष्टकादि विधेयम् ।
 यद्येकस्या नाड्या स्त्रीपुरुषनक्षत्रस्थितिस्तदा तु नैव विवाहः । उक्तं च रत्न-
 मालायाम्—'भवनपतिसुहृत्वं स्यात्तयैकाधिपत्यं यदि भवनवशित्वं चेव
 पट्टकाष्टकेऽपि । शुभकृदिह विवाहोऽन्योन्यताराविशुद्धौ यदि रत्न फणिचक्रे
 स्यान्न नाडीसमाजः ॥' इति । अपिशब्दात्रयमपचमद्विर्द्वादशयोरपि । अत्र
 केचित्—पट्टकरूपैव मरणरूपानिष्टफलध्रुवणान्न तस्यापवादकः, पट्टकाष्टके-
 ऽपीति परिहारः । किंतु निंदा प्रतिपादयतोऽपिशब्दांतस्य वाक्यस्याधिपतिमै-
 न्यादिगुणप्रशंसाद्वारा नवपचमद्विर्द्वादशयोरेव दुष्टमकृतयोर्विधानपर्यवसा-
 नात्तयोरेवापवादक इति । यथा—'ग्रहहापि नर पूज्यो यदि स्याद्विपुल-
 धनम्' इति । अत्र वाक्ये धनस्तुतिर्धनवन्नरपूजापरा ननु धनवद्विग्रहन्नरपूजा-

परापीति । मैवं वोचः । 'द्विर्द्वादशे वा नवपंचमे वा षड्काष्टके वा' इत्यादि-
वसिष्ठादिवाक्यानि दुष्टभकूटापवादभूतान्यधिपतिमैत्र्यादिविशिष्टषडष्टकादि
विदधते, 'षड्काष्टके मृत्युः' इत्यादीनि निन्दार्थवादवाक्यानि तु ग्रहवैरग्रस्तषड-
ष्टकादिविषयाणि । अन्यथा दुष्टफलषडष्टकनिराकरणस्य नवमपंचमस्य द्विर्द्वा-
दशयोरपि तुल्यत्वेनापवादकवाक्यानां विषयालाभात् । दृष्टान्ते तु ब्रह्मघ्नप्राय-
श्चित्तविधानस्य वैयर्थ्यापातात् धनस्तुतिर्धनवत्प्रशंसापरैवेति युक्तमुत्पश्यामः ।
अथ नाडीसमाजपदस्यायमर्थः—अश्विन्यादित्रिकगणनया त्रिविधानां नाडी-
नक्षत्राणां वेधो नाडीसमाजः । यदाह श्रीपतिः—'नाड्यस्तिष्ठो न्यस्तनिःशे-
षधिष्ण्यास्त्रिभ्यश्चाश्वादिभ्य एव प्रसूताः । सर्पाकारस्तत्र नाडीसमाजो नक्षत्रा-
णामेकनाडीस्पृशां स्यात् ॥' इति । एवं च यत्र भकूटादयः सप्त भेदाः शुभा
भवन्ति तत्र नाडीदोषश्चेत्तदा विवाहो न विधेयः । उक्तं च सप्तर्षिमते विवा-
हपटले—'सदा नाशयत्येकनाडीसमाजो भकूटादिकान्सप्तभेदान्प्रशस्तान्'
इति । अत्र केचित् नाडीसमाजशब्दोपादानात्समाजशब्दस्य समुदायवाचि-
त्वात् त्रिचतुष्पंचपर्वनाडीत्रयसमुदाये स्त्रीपुरुषनक्षत्रयोरैकनाड्यां पातस्तदा
समस्तवश्यादिगुणसत्त्वे विवाहो नैव भवेत् । यदा त्रिचतुष्पंचपर्वनाडीष्वेकैव
नाडी स्त्रीपुरुषयोः स्यात्तदा भवत्येव विवाहः । अत एव 'भकूटादिकान्सप्त-
भेदांश्च ते ताम्' इति विपरीतं वचनमनुकूलम् । अस्यायमाशयः—ते इति
बहुत्वात्सप्त भकूटादयः शुभास्तामित्येकवचनानुरोधादेकामेव नाडीं परिहरेर्युः,
नतु नाडीसमाजमित्याहुः । तच्चिंत्यम् । यतः 'चतुस्त्रिंशद्विभोत्थायाः' इति
वाक्याच्चतुश्चरणनक्षत्रोत्पन्नायाः कन्यायास्त्रिपर्वैव, त्रिचरणनक्षत्रोत्पन्नायाः
कन्यायाः द्विपर्वैव द्विचरणनक्षत्रोत्पन्नायाः कन्यायाः पंचपर्वैव नाडीगणनेति
नियमाद्युपगन्नाडीत्रयविचारासंभव एव । किंच रत्नमालादिवाक्येषु पार्थक्येन
नाडीत्रयानभिधानम् । तत्रत्यसमाजपदं नाडीसंस्थनक्षत्रसमुदायपरं । तथा हि—
अश्वादिभ्यस्त्रिभ्य एव नक्षत्रेभ्यः प्रसूताः न्यस्तनिःशेषधिष्ण्याः सर्पाकारा-
स्तिष्ठो नाड्यः स्युः । तत्रैकनाडीस्पृशां नक्षत्राणां समाजो नाडी स्यात् इति ।
ननु—'यस्मादनर्थकलहागममृत्यवः स्युः पाणिग्रहादनु तयोः खलु नाड्योगे ।
तस्माच्चतुस्त्रियमलांग्रिषु भेषु नूनं नाडीसमाज इति चिंत्यमनुक्रमेण ॥' इति
वृद्धगर्गवचनान्नाडीसमाज एव स्थिते दोषः, नैकस्यां नाड्यामिति चेत् ।
उच्यते—स्वयमेव 'चतुस्त्रियमलांग्रिषु भेषु' इति परिगणितविषयत्वेनाभिधा-
नात्समाजपदं नाडीसंस्थनक्षत्रसमुदायविषयकमिति । किंच पञ्चपर्वचतुष्पर्व-
नाड्योर्देशविशेषविषयत्वेनाभिधानात् त्रिनाड्यास्तु सर्वदेशविषयत्वादेतस्या
एव निषेधो युक्तः । तानि च देशविशेषवाक्यान्यग्रेऽभिधास्यन्ते । अतः—
'भकूटादिकान्सप्तभेदांश्च ते ताम्' इत्यत्र पाठे प्रशस्तानिति पठन्ति अभियुक्ताः
शार्ङ्गधरीयज्योतिर्निबंधकारादयः । तस्मान्नाडीसमाजपदस्य प्राग्वदेव व्या-
ख्यानं न्याय्यम् । ननु यत्र नाडीनक्षत्रशुद्धिरस्ति यथा भरणीहस्तयोः षड्का-
ष्टकं च वर्तते ग्रहमैत्र्यपि नास्ति तत्र किं कार्यमत आह—अन्यर्क्षेऽशपयो-
रिति । अन्यर्क्षे ग्रीतिषङ्गादिभ्योऽन्यराशौ । कोऽर्थः ? राशिस्वामिनोः परस्परं

शत्रुत्वे वा समत्वे वा पङ्काष्टकादौ च सति अंशपयोस्तद्राशिनवांशस्वामिनो-
 र्बलित्वसंज्ञिते स्याता, बलित्व च सखिता च प्रथमाद्विचचनात् पद बलित्व
 सवलत्प्रमुखादिस्थितत्वेन सखिता परस्परमैत्री ते उभे चेद्भवत् । सखिताया
 उपलक्षणत्वादैकाधिपत्यमपि । तदा विवाह शुभो निरुक्त । उक्त च जग-
 न्मोहने वसिष्ठेन-‘राशिनाथे विरुद्धेऽपि सवलत्वशकाधिपौ । तन्मैत्रेऽपि च
 कर्तव्यं दपत्यो सुखमिच्छता ॥’ इति । नन्वय परिहारो ‘राशिनाथे विरुद्धे-
 ऽपी’त्यनुवादात्केवलग्रहदौष्ट्यापवादको ननु दुष्टभकृटग्रस्तग्रहवैरस्य । उच्यते-
 ‘सेटारित्व नाशयेत्सङ्गकृटम्’ इति अग्रे ग्रथकृद्ब्रूयति । तत्र ‘नभोगारिभावं
 हरेत्सङ्गकृटम्’ इति सप्तर्षिमठविवाहपटलीयवाक्य समतित्वेनास्माभिरध्य-
 स्यते । तदेव केवलग्रहवैरापवादकमस्ति न त्विदमपि । ननु द्वयोर्वाक्ययोर्यथा-
 श्रुतशब्दम्बरसेनार्थे जिज्ञासिते एकस्मिन्नेव ग्रहदौष्ट्यरूपे परिहारद्वयं दृश्यते ।
 यथैकस्मिन्नेव दुष्टभकृटके भवनपतिसुहृच्चमित्यादिनानेकपरिहाराभिधानमि-
 त्यतोऽत्रवचने न किञ्चित्तादृश विषय पश्याम । सत्यम् । ‘नभोगारिभाव
 हरेत्सङ्गकृटम्’ इति तु नि सदेहं ग्रहवैरस्यैवापवादकम् । परन्तु ‘राशिनाथे
 विरुद्धेऽपि मैत्रत्वे चाशनाथयो । विवाह कारयेद्धीमान्दपत्यो सौख्यवर्ध-
 नम् ॥’ इति जगन्मोहनस्थवसिष्ठवाक्येन प्राप्तुक्तवसिष्ठवच समानार्थकं
 सत् दुष्टभकृटग्रस्तग्रहवैरापवादकम् । तथा हि-न्यूनार्थके एकस्मिन्वाक्ये
 राशिनाथयो परस्परविरोधे सति तद्राशिनवांशस्वामिनो परस्परमैत्री चेच्छुभो
 विवाह इत्यर्थः । अत्राशनाथयो सवलत्वविचारो नास्ति । यत्र त्वंशनाथयो-
 रद्यादिस्थितत्वेन सवलत्व परस्परमैत्री चेति द्वयमस्ति तदुष्टभकृटग्रस्तग्रहवैरा-
 पवादकमित्यधिकार्थवचनस्यार्थः । नन्वनयोर्वाक्ययो सामान्यविशेषभावा-
 न्न्यूनार्थकवाक्यानुवादेनाऽपरवाक्यस्य सवलत्वविधानपुर सैकवाक्यत्वा-
 दुपमहारन्यायेन विशेष एव पर्यवसानं कस्मात् भवति ? । यथा पुरोडाश
 चतुर्धा करोत्याग्नेयं चतुर्धा करोतीति वाक्यद्वये । अत्र हि सामान्यतो यकिं-
 चिद्देवताकस्य पुरोडाशस्य चतुर्धाकरणं प्राप्तमग्निदेवताक एव पुरोडाशे चतु-
 र्धाकरणं पर्यवस्यतीति चेत् । उच्यते-वेदे हि कर्तुरस्मरणात्तादृशवैदिकवाक्येषु,
 तथा भित्तकर्तृकेषु स्मृतिग्रास्येष्वप्येवविधा गतिरचिता, नत्वेककर्तृकेषु
 स्मृतिवाक्येषु । अन्यतरवाक्यानर्थक्यापत्तेः । तत्र किमनर्थकमित्याकाक्षाया-
 मधिकार्थकेन न्यूनार्थकमित्यत्रानयोर्वाक्ययोरेककर्तृकयोरेकप्रकरणपठितयो-
 र्भावदयं भिन्नार्थकत्वं वाच्यम् । तत्र कस्य कोऽर्थ इति सदेहे न्यूनार्थकं केवल
 ग्रहवैरापवादकमेव । नन्वपिशब्दस्यानुक्तसमुच्चयार्थत्वादिष्टविषयो लप्स्यत
 इति चेन्न । तदर्थकचचनातरस्य स्पष्टस्याभावे अपिशब्दस्य समुच्चयार्थताया
 दुर्लभत्वात् । एव च ‘नभोगारिभाव हरेत्सङ्गकृटम्’ इत्यपि वाक्यं ग्रहवैरा-
 पवादकं तुल्यनलत्वाद्गीहियववत् । अशनाथमवलत्वाभिधायकं तु ‘राशि-
 नाथे विरुद्धेऽपी’त्येतद्वान्यमुभयविधविरोधपरिहारार्थकं । तथा हि-राशौ च

नाथौ च एतेषां समाहारो राशिनाथं तस्मिन् राशिनाथ इत्येवं समाहारद्वंद्वं
 आश्रीयते । तथा सत्ययमर्थः—राशी विरुद्धौ षष्ठाष्टकादिना नाथौ विरुद्धौ,
 कयोर्नाथावित्याकांक्षायां ययोः षष्ठाष्टकादिविचारस्तयोरेव संनिहितत्वाद्ग्रहण-
 मिति । तयोः राश्योर्नाथौ विरुद्धौ, 'मित्राणि द्युमणेः' (६।२७) इत्यादिना पर-
 स्परं शत्रू स्यातां, तद्वाशिनवांशस्वामिनोः सबलत्वे मित्रत्वे च समुच्चिते सति
 विवाहः शुभदः । नन्वतिक्लिष्टे समाहारद्वंद्वे किं प्रमाणम् ? उच्यते—अंशनाथ-
 सबलत्वस्याधिकरणमेव । तच्च युगपदुत्पन्नस्य दोषद्वैविध्यस्य राशिविरोध-
 ग्रहविरोधरूपस्य परिहारकमित्यवगम्यते । अत एव ज्योतिःशास्त्राभियुक्ताः
 एवंविधे उभयविरोधे एवंविधं समाधिमाश्रित्य विवाहं कारयंतीत्यास्तां प्रस-
 क्तानुप्रसक्तम् । अस्मिन्नपि पक्षे नाडीशुद्धिरपेक्षितैवेत्याह—नाड्यृक्षशुद्धौ
 तथेति । प्रागुक्तप्रकारेण नाडीनक्षत्रेषु स्त्रीपुरुषनक्षत्रयोरेकस्यां नाड्यामवस्थि-
 त्यभावश्चेत्तदा विवाहः शुभः । यथा भरणीहस्तयोः सत्यप्युभयविरोधे राशि-
 नवांशयोः क्रमेण पंचमचतुर्थयोर्यौ स्वामिनौ सूर्यभौमौ तयोर्मैत्र्यप्यस्ति स्वन-
 वांशस्थितत्वात्सबलत्वमपि तत्र विवाहः शुभफलदो निगदितः । यतोऽत्र
 स्त्रीपुंसनक्षत्रयोरेकनाड्यामवस्थित्यभावः । यदा त्वश्विनीहस्ताख्ये इव द्वयो-
 र्नक्षत्रे स्यातां तदा नाडीनक्षत्रशुद्ध्यभावात्सकलगुणवत्त्वेऽपि विवाहो न
 भवति । किं पुनरेवंविधे विषये इति । 'सदा नाशयत्येकनाडीसमाजो भकृदाः
 दिकान् सप्तभेदान्प्रशस्तान्' इत्युक्तेः । अथैतत्परिहारासंभवे परिहारांतरमाह—
 ताराशुद्धिवशे इति । अत्रान्यर्क्ष इत्यनुवर्तते । प्राग्वदेव व्याख्येयमिदम् ।
 एवंविधे विषये षष्ठाष्टकादौ च सति यदि स्त्रीपुंसनक्षत्रयोः परस्परं तारा-
 शुद्धिवशे 'कन्यर्क्षाद्वरभं यावत्' (६।२४) इत्यादिना ताराशुद्धिरूपे वशे वश्यत्वे
 द्वितीयचतुर्थषष्ठाष्टमनवमतारासंज्ञके सति बुधैर्विवाहः शुभो निगदितः ।
 अत्रोदाहरणान्यनेकानि बुधैर्ध्येयानि । अत्र संमतिः—'अन्योन्यताराविशुद्धौ'
 इत्युक्ता । राजमार्तंडेनायमर्थः स्पष्टमभिहितः—मैत्रीक्षेत्रपयोर्द्वयोरपि तयो-
 रैकाधिपत्येऽपि चेत्तारामित्र ८ सुमित्र ९ जन्म १ शुभदा क्षेमा च संपत्करी ।
 षष्ठाष्टे नवपंचमे व्ययधने योगेषु पुंयोपितोः ग्रीत्यायुःसुतवृद्धिवित्तजनकः
 कार्यो विवाहस्तदा ॥' इति । चकारात्षष्ठी च । जन्मतारा यद्युत्पत्तितारा
 तदा राशिभेदे चरणभेदे वा शुभा ज्ञेया । दशमैकोनविंशतितारे शुभे एव ।
 अत्रापि पक्षे नाडीशुद्धिरपेक्षितैव । नाडीशुद्ध्यभावे विवाहो नैव भवेत् ।
 उक्तैवात्र संमतिः । अथैतस्यापि परिहारस्यासंभवे परिहारांतरमाह—अथ
 राशिवशताभाव इति । अत्रापि द्वयोः स्त्रीपुंसयो राशिनाथविरोधादिके
 विषये षष्ठाष्टकादौ च सति 'हित्वा मृगेंद्रं नरराशिवश्याः' (६।२३) इत्यादिना
 पुरुषराशेः स्त्रीराशिवशताया भावे सत्त्वे सति विवाहः शुभो निगदितः ।
 'यदि भवनवशित्वम्' इति श्रीपत्युक्तेः । अस्मिन्नपि पक्षे नाडीशुद्धिरपेक्षि-
 तैवोक्तादेव हेतोः । तदयमत्र निष्कृष्टोऽर्थः—षष्ठाष्टकनवमपंचमद्विद्वादशा-

रयेषु दुष्टभकूटेषु सत्सु परस्पर ग्रहमैत्री एक परिहार । एकाधिपत्यं द्वितीय । ग्रहवैरेऽप्यशपयो सवलत्व मैत्री च तृतीय । ताराशुद्धिश्चतुर्थ । राशिवश्यत्व पचम । सर्वेष्वपि परिहारेषु नाडीशुद्धिरपेक्षितैव । नाडीविरोध-सत्त्वे तु विवाहो नैव स्यादिति । एव च अयकत्रा 'भवनपतिसुहृत्त्वम्' इत्यस्य श्रीपतिश्लोकस्य वाक्यचतुष्टयमङ्गीकृत्य तावत्परिहाराभिधानं कृतम् । तटीकाकृन्महादेवोऽप्येवमेव व्याख्यत् । यत्र हि प्रत्येक परिहारकत्वं तत्र गुण-समुदाय परिहारक स्यादिति किं वाच्यम् ? वस्तुतस्तु 'मैत्रीक्षेत्रपयोर्द्वयोरपि तयोरैकाधिपत्येऽपि चेत्तारामित्रसुमित्रजन्मशुभदा क्षेमा च सपरिकरी' इत्यादि-प्राग्लिखितेन राजमार्तडवाक्येन दुष्टे भकूटे ग्रहमैत्र्या सह तथैकाधिपत्येन सह ताराशुद्धिरेव परिहारिका समुचिता । अर्थादेकस्य मित्रत्वेऽपरस्य समत्वे वश्यत्वापेक्षा । अत एतद्वाक्यं ज्योतिःसारसागरकर्त्रा पितृचरणैश्च विवृतम्—'अत्रान्योन्यमित्रत्वे तुल्याधिपत्ये वा ताराशुद्धिरेव चित्या । एका-तरमित्रताया तु वशित्वादिगुणातरापेक्षा, शत्रुत्वे तु सर्वथा त्याग ' इति । अत एवैतस्मिन्पद्ये चेत्पदाभिधानादेकवाक्यताप्रसाय । एव श्रीपतिवाक्य-मपि व्याकृतंन्यमेकवाक्यताप्रसात् । तत्र पङ्काष्टके पुनर्भवनपतिसुहृत्त्वमिति सकलगुणसत्त्वमेव परिहारकम् । अन्ययोर्दुष्टभकूटयोर्द्वयमेव । यदाह ज्योति-निर्वन्धे गर्गः—'ग्रहमैत्र शुभा तारा राशिवश्य त्रिभि शुभम् ॥ पठष्टकं बुधा प्राहुर्द्वाम्या व्यक्तं त्रिकोणकम् ॥' इति । व्यक्तं=द्विर्द्वादश । 'द्विर्द्वादशे वा नवपचमे वा' इत्यादीनि वसिष्ठादिवाक्यानि तत्परलक्षणपरतया व्याख्यायानि । अत्र यथासप्रदाय व्यवस्था ध्येयेत्यलमियता । सौहृद इति । सुष्ठु हृदय यस्यासौ सुहृन्मित्रम् । 'सुहृदुहृदौ मित्रामित्रयो ' इति साधु । सुहृदो भाव सौहृदम् । 'हायनातयुवादिभ्योऽण्' इत्यण्, 'तद्धितेष्वचामादे ' इत्यादिवृद्धि । केचित्तु सुष्ठु हृदय यस्यासौ सुहृदय , तस्य भाव सौहृदमिति युवादित्वादणि 'हृदयस्य हृल्लेखयदण्लासेषु' इति हृदादेश इत्याहु । अपरे तु 'स्वात हन्मा-नस मन ' इत्यभिधानान्मनोवाची हच्छब्द सुष्ठु हन्मनो यस्येति सुहृ-त्तस्य भाव , प्राग्वदणि रूप सिद्धमित्यभिदधु । तदुभयमपि चिंत्यम् । यतो 'हृद्गगसिध्वते पूर्वपदस्य च' इत्युभयपदवृद्धौ सत्या सौहार्दमित्येव स्यात् ननु सौहृदमिति । ननु प्रथमपक्षेऽप्यनेनैव सूत्रेणोभयपदवृद्धि कस्मान्न भवति ? नहि तत्र कश्चिद्विशेष उपादीयते । उच्यते—'ओर्गुण ' इत्यत्र ओरोदिति वक्तव्ये गुणग्रहणम् 'मज्ञापूर्वको विधिरनित्यो यथा स्यात्' इति ज्ञापकात् 'हृद्गग-' इत्यस्यानित्यत्वेनाप्रवर्तमानत्वादादिवृद्धिरेवात्रेति भ्रजय समादधते । परे तु प्रतिपदोक्तहृदयपर्यायस्य हच्छब्दस्य 'हृद्गग-' इत्यत्र ग्रहणात् 'हृदयस्य हृल्लेखयदण्लासेषु' इति हृदादेशस्यादिवृद्धौ साधयति तत् 'हृदयस्य हृल्लेख' इत्यादिप्रथमविरुद्धम् । तथा हि—'वा शोकप्यग्रोगेषु' इत्यत्र सौहार्दं सौहृदय्यम् । प्राज्ञणादित्वात् प्यञ् । हृदादेशपक्षे 'हृद्गगसि-

ध्वंते पूर्वपदस्य च' इत्युभयपदवृद्धिरिति काशिकाकारो व्याख्यत् । वयं तु ब्रूमः । 'हृद्भग-' इत्यत्र 'अर्थवद्ग्रहणेनानर्थकस्य' इति परिभाषया हृदयवाचिनो हृदयादेशस्य वा हृच्छब्दस्यैव ग्रहणम् । तेनात्र 'सुहृदुर्हृदौ मित्रामित्रयोः' इति निपातितस्य सुहृच्छब्दस्य मित्रवाचित्वेनार्थवत्त्वात्तदवयवो हृच्छब्दस्तदन्तस्योत्तरपदस्य वृद्धिर्न भवत्यवयवस्यानर्थत्वादित्यादिवृद्धिरेवात्र भवति । अमुमेवाशयं मनसि निधाय 'विनयं विशेषयति सौहृदेन सः' इति माघः । 'सौहृदं हि मनसोर्न गेहयोः' इति केशवाकौऽपि सौहृदशब्दं प्रायुंक्तेति निरवद्यमिति ॥ ३२ ॥

अथ दुष्टानां गणकूट-भकूट-ग्रहकूटानां परिहारं शालिन्याह—

मैत्र्यां राशिस्वामिनोरंशनाथद्वंद्वस्यापि स्याद्गणानां न दोषः ।

खेटारित्वं नाशयेत्सङ्गकूटं खेटप्रीतिश्चापि दुष्टं भकूटम् ॥ ३३ ॥

मैत्र्यामिति ॥ स्त्रीपुंसराशिस्वामिनोर्मैत्र्यां सत्यां तथा राशिनवांशयोर्द्वंद्वं युग्मं तस्यापि मैत्र्यां सत्यां गणानां दुष्टगणानां दोषो न स्यात् । स्त्री रक्षो-गणा पुमान्मनुष्यगणो देवगणो वा तदा गणदोषो न स्यादित्यर्थः । यदा-हात्रिः—'राशीशयोः सुहृद्भावे मित्रत्वे वांशनाथयोः । गणादिदौष्ट्येऽप्युद्वाहः पुत्रपौत्रप्रवर्धनः ॥' इति । अथ सङ्गकूटं शुभफलदं भकूटं राशिकूटं तृतीयैकादशादिकं खेटारित्वं ग्रहयोः शत्रुतासंबन्धिनं दोषं नाशयेत् । एवमेव खेटप्रीतिर्ग्रहमैत्री चापि दुष्टं भकूटं षडष्टकादिकसंबन्धिनं दोषं नाशयेदित्यर्थः । तदुक्तं सप्तर्षिमते विवाहपटले—'नभोगारिभावं हरेत्सङ्गकूटं विरुद्धं भकूटं हरेत्खेटमैत्री । सदा नाशयत्येकनाडीसमाजो भकूटादिकान्सप्तभेदांश्च तेषाम् ॥' अत्र चतुर्थचरणः 'प्रोक्ते दुष्टभकूटके' (६।३२) इत्यादिना पुनरुक्तोऽपि स्मरणाविच्छेदार्थं पठितः । यत्तूक्तं नारदेन—'एकाधीशे मित्रभावे शुभदं पाणिपीडनम् । द्विर्द्वादशे त्रिकोणे च न कदाचित्षडष्टके ॥' इति । एतन्नाडीदोषे सत्येव द्रष्टव्यम् । अधुनोदितवाक्यस्वरसात् । 'भवनपतिसुहृत्त्वं स्यात्तथैकाधिपत्यं यदि भवनवशित्वं चैव षष्ठाष्टकेऽपि । शुभकृदिह विवाहोऽन्योन्यताराविशुद्धौ यदि खलु फणिचके स्यान्न नाडीसमाजः ॥' इति श्रीपत्युक्तेश्च । अन्यथा प्रागभिहितवसिष्ठादिवाक्यान्यनर्थकान्यापद्येरन्निति ॥ ३३ ॥

अथ क्रमप्राप्तसकलकूटप्रधानं नाडीकूटं स्रग्धरयाह—

ज्येष्ठार्यम्णेशनीराधिपभयुगयुगं दास्रभं चैकनाडी

पुण्येन्दुत्वाष्ट्रमित्रांतकवसुजलभं योनिबुध्ये च मध्या ।

वाय्वग्निव्यालविश्वोड्युगयुगमथो पौष्णभं चापरा स्या-

दंपत्योरेकनाड्यां परिणयनमसन्मध्यनाड्यां हि मृत्युः ॥३४॥

ज्येष्ठेति ॥ ज्येष्ठा प्रसिद्धा, आर्यम्णमुत्तराफाल्गुनी, ईश आर्द्रा, नीराधिपो वरुणस्तर्जं शततारका; एभ्यो नक्षत्रेभ्यो युगयुगं द्वयं द्वयं ज्येष्ठामूलं उत्तराफाल्गुनीहस्तश्च आर्द्रापुनर्वसुश्च शततारकापूर्वाभाद्रपदा चेत्यर्थः । दास्रभ-

मश्विनी च एतन्नक्षत्रनवकं परस्परमेकनाडीत्युच्यते । अथ पुष्य प्रसिद्ध , इन्दु-
 र्मृग , त्वाष्ट्र चित्रा, मित्रोऽनुराधा, अंतक भरणी, वसुधनिष्ठा, जलभ पूर्वाषाढा,
 योनि पूर्वाफल्गुनी, बुधयोऽहिर्बुध्न्य उत्तराभाद्रपदा, एतन्नक्षत्रनवक परस्पर
 मध्यनाडीत्युच्यते । अथ वायु स्वाती, अग्नि कृत्तिका, व्याल आश्लेषा, विश्वो-
 द्भूतरापाटा, पुष्यो युगयुग स्वाती त्रिशाखा च कृत्तिका रोहिणी च आश्लेषा
 मघा च उत्तरापाटा श्रवणश्चेत्यर्थः । अथो पौष्णम रेवती च एतन्नक्षत्रनवक-
 मपरा तृतीयनाडीत्युच्यते । एतत्फलमाह—दपत्यो स्त्रीपुसयोरैकनाड्या परि-
 णयनमसदुष्टफल स्यात् । मध्यनाड्या हि निश्चयेन मृत्युर्द्वयोरपि स्यात् ।
 [‘मूलैर्द्राकंभपाश्यजैकचरणादित्यार्थमेशाश्विभैर्याम्यैर्द्विज्यममित्रभाग्यवसुभ-
 त्वाष्ट्राव्रहिर्बुध्न्यभै । अन्यैर्नाड्य इहैकनाडिनवके स्याता द्विभे चेन्मृतिर्गोदा-
 दक्षिणत क्वचित्पुसुखे पार्श्वैकनाडी हिता ॥’ गोदादक्षिणत सर्ववर्णेषु पार्श्व-
 कनाडी हिता । क्षत्रियादां क्वचित् अन्यकन्याया अलामे पार्श्वैकनाडी हिते-
 त्यर्थः ।] यदाह गर्गः—‘नाडीकूट तु सग्राह्य कूटाना तु शिरोमणि । ब्रह्मणा
 कन्यकाऋणसुत्रत्वेन विनिर्मितम् ॥’ इति । वराहः—‘आद्यैकनाडी कुरते
 वियोगं मध्यारयनाड्यामुभयोर्विनाशः । अंत्या च वैधव्यमतीव दुःखं
 तस्माच्च तिस्रः परिवर्जनीया ॥’ इति । अत्र चक्रन्यासो वसिष्ठेनोक्तः—
 ‘आवृत्तिभिर्भैरविभिरश्विमाद्य क्रमोक्तमात्सगणयेदुद्गुनि । यदेकपर्वण्युभयोश्च
 विष्णवे नेष्टा नृनार्योर्भृशमेकनाडी ॥’ फलेऽपि विशेषमाह वसिष्ठः—‘सा
 मध्यनाडी पुरुष निहति तत्पार्श्वनाडी खलु कन्यका तु । आसन्नपर्यायसमागता
 चेद्वर्षेण साप्यवतिता त्रिवर्षं ॥’ इति । उत्तरार्धस्यायमर्थः—आसन्ने समीप-
 स्थिते पर्याये आवृत्तौ चेदेकनाडी समागता यथाऽश्विन्यार्द्रयोर्भरणीमृगयो
 रोहिण्यालेपयोर्वा सा नाडी वर्षेणैकेन स्त्रीपुसयोरक्ताऽशुभफलदात्री स्यात् ।
 यदा त्वश्विन्युत्तराफल्गुन्योरितरकृतव्यवधाना सा नाडी त्रिभिर्वर्षैरक्ताऽशुभ-
 फलदात्री स्यात् । अत्र सफले नाडीनक्षत्रक्रमे अस्सदुक्तं पञ्चद्वयम् ‘दत्तेशादि-
 त्यर्थमाकैद्रमूलतोयाधीशाजाग्रिभान्येकनाडी । मध्या चाम्यैर्द्विज्ययोन्यृक्ष-
 चित्रामित्रक्षांभोवस्त्रहिर्बुध्न्यभानि ॥ वह्निवाहक्षांहिपिन्यानिर्लक्ष्मीशाविश्वे
 विष्णुपौष्णे परा च । दपत्योर्भे सन्निकृष्टे हि दुःखं वर्षेण स्यात्सातराले
 त्रिवर्षं ॥’ इति । अथकत्रां तु नाडीदोषस्य तावदवस्थारममनगीकृत्य नाडी-
 नक्षत्राण्येवोक्तानि ॥ अश्विनीमृगयोरिव नाडीमेष्टे तु दोषाभाव एव तेनाष्टौ
 गुणा इत्यर्थः । इय चाश्विन्यादित्रिकगणना कन्यायाश्चतुश्चरणे जन्मनक्षत्रे
 सति । यदा तु त्रिचरण नक्षत्र तदा कृत्तिकामारभ्य चतुष्पर्वगणना साभि-
 नित् । द्विचरणत्वे तु कन्यानक्षत्रस्य मृगशीर्षतः पञ्चपर्वगणना । यदाह ना-
 रद् —‘चतुस्त्रिद्वयग्रिभोत्थाया कन्याया क्रमशोऽश्विभात् । वह्निभादिदुभा-
 नाडी त्रिचतुष्पञ्चपर्वसु ॥ गणयेत्सरयया चैकनाड्या मृत्युर्न सशयः ॥ अमु-

१ एतद्विज्ञातान् मुहूर्तमार्तटस्य लोक नदधश्च दिपण्यादिरूपेण क्वचिद्विहित
 वेगापि ब्रमेण दीवाया प्रक्षिप्त इति भाति । ‘जत्रावै आपं मूलं मृग्यम्’ इति एतच्छ्लोक-
 दीवानिमर्गमपिरोधात् ।

मर्थं स्पष्टमाह गर्गः—‘चतुष्पात्कन्यकाऋक्षं गणयेदश्विभादिकम् । त्रिभं
सव्यापसव्येन भिन्नं पर्वं सुखावहम् ॥ कन्यकक्षं त्रिपाच्चेत्स्याद्गणयेत्कृतिका-
दिकम् । चतुर्भिः पर्वभिस्तद्गदभिजित्तरकान्वितम् ॥ कन्यकक्षं द्विपाच्चेत्स्या-
द्गणयेत्सौम्यभादिकम् । पंचभिस्त्ववरोहे तु पंचमांगुलिवर्जिते ॥’ एतत्फलमप्याह
गर्गः—‘संश्लिष्टा मध्यनाडी तु पुरुषं हन्ति वेगतः । संश्लिष्टा पार्श्वनाडी तु कन्यकां
हन्त्यसंशयम् ॥’ इति । ‘आसन्ना त्वेकनाडी स्यादासन्नमृतिदायिनी । दूरस्था
चैकनाडी स्याद्दूरस्थानिष्टकारिणी ॥’ इति । दूरं=बहुकालम् । जगन्मोहने
नारदः—‘एकनाडीविवाहश्च गुणैः सर्वैः समन्वितः । वर्जनीयः प्रयत्नेन दंपत्यो-
र्निधनं यतः ॥’ इति । आसां नाडीनां देशभेदेन व्यवस्थामाह जगन्मोहने
नारदः—‘चतुर्नाडी त्वहल्यायां पांचाले पंचनाडिका । त्रिनाडी सर्वदेशेषु
वर्जनीया प्रयत्नतः ॥’ इति । अहल्यापांचालौ देशविशेषौ । [सर्वदेशशब्दः
अहल्यापांचालव्यतिरिक्तदेशेषु वर्तते । ‘विशेषसन्निधाने आम्नातं सामान्यं
तदतिरिक्ते सामान्ये वर्तते’ इति न्यायात् । ब्राह्मणा आयाता वसिष्ठो-
प्यायात इतिवत् ।] ननु—‘चतुस्त्रिद्व्यंघ्रिभोत्थायाः’ इति ‘चतुर्नाडी त्वह-
ल्यायाम्’ इत्यनयोर्वाक्ययोः सामान्यविशेषभावयोः समापन्नयोरयमर्थः
संपन्नः । कन्यक्षं च चतुष्पादे सत्यश्विन्यादित्रिनाडी अहल्यापांचालव्यतिरिक्त-
सर्वदेशेषु स्यात् । तथा कन्यक्षं त्रिपादे कृतिकादिचतुष्पर्वनाडी अहल्यायामेव
स्यात् । तथा कन्यक्षं द्विपादे मृगादिपंचपर्वनाडी पांचाल एव स्यात् ।
एवं देशभेदेन नाडीनैयत्ये सति तद्देशेषु प्रोक्तभिन्नेषूपपन्नायां कन्यकायां
नाडीविचारो न स्यादेव । तथा त्रिपादे द्विपादे वा कन्यक्षं सति सर्वेष्वपि
देशेषु त्रिनाडीविचारो न स्यात् । एवं सति पुनर्वसुकृतिकाप्रभृतीनां त्र्यंघ्री-
णामुभयपार्श्वधिष्ण्यानां तत्तन्नाडीस्थैः सर्वनक्षत्रैः सह नाडीविचाराभावः
प्रसज्येत । तथा मृगचित्राधनिष्ठाद्वयंघ्रीणां मध्यनाडीधिष्ण्यानां मध्यनाडी-
संस्थैः सर्वैर्भरण्यादिभैः सह च तथा चतुष्पादे भे तु देशविशेषे नाड्यभाव
एव प्रसज्येत । न चेष्टापत्तिरिति वाच्यम् । आर्यावर्तनिवासिसकलशिष्टाचार-
विरोधप्रसंगात् । न च ‘त्रिनाडी सर्वदेशेषु वर्जनीया प्रयत्नतः’ इत्युक्तेरह-
ल्यापांचालयोरपि देशयोश्चिनाड्यस्त्येवेति वाच्यम् । ‘चतुर्नाडी त्वहल्यायां
पांचाले पंचनाडिका’ इत्येतद्विशेषसाहचर्यात् । अत्रेमां समाधिसरणिं
पश्यामः—‘चतुस्त्रिद्व्यंघ्रिभोत्थायाः कन्यायाः क्रमशोऽश्विभात् । वह्निभादिंदु-
भानाडी त्रिचतुष्पंचपर्वभिः ॥’ इति पद्येन कश्यपो नाडीत्रयविचारमभिधा-
यानुपदमेव रेखास्तिस्रो विरच्याशु दत्तभाष्यानि विन्यसेत् । एकरेषास्थयो-
र्मृत्युर्दंपत्योर्जन्मधिष्ण्ययोः ॥’ इति पुनरपि त्रिनाडीमुपन्यस्तवान् । सा च
त्रिनाडी सर्वेष्वपि कन्यानक्षत्रेषु सर्वेष्वप्यहल्यापांचालसहितेषु देशेषु अवश्यं
विचार्या यथा स्यादित्येतदर्थमुक्ता । न चेदं त्रिनाड्या लक्षणवाक्यमिदमिति
वाच्यम् । एवं चतुर्नाडीपंचनाड्योरपि लक्षणाभिधानं कर्तव्यं स्यात् ।

१ [] एतच्चिदांतर्गतो ग्रंथोऽपि मध्ये केनचित्प्रक्षिप्त इव भाति । लिखितपुस्तकेष्व-
अप्यनुपलब्धम् । पूर्वपत्रस्यग्रंथवत् ।

किंच यदि लक्षणवाक्यमगीक्रियेत तदा वसिष्ठवाक्यवदनुलोमविलोमगणना
 वक्तव्या स्यात्, सा च नोक्तेति विधिवाक्यमेवैतत् । तस्माद्वसिष्ठादिभिर्देशनक्ष-
 त्रभेदेनानित्यप्रवृत्तिके चतुष्पचनाख्यायुपेक्ष्य सकलदेशन्यापित्वात्सकलनक्ष-
 त्रन्यापित्वाच्च त्रिनाड्येवोक्ता । न चैतावता चतुष्पचनाख्यौ स्वस्वदेशन्यति-
 रिक्तान्यदेशेषु नैवावलोक्ये, किंतु सर्वत्रापि देशेषु विचार्ये । तत्र स्वदेशे
 दोषमहत्त्वमन्यदेशेषु दोषाल्पता, त्रिनाडी तु सर्वत्रैव समानदोषा । यदाह
 मनु.—‘अहत्याया चतुर्नाडीसयोग कालमृत्युदः । एष योगोऽन्यदेशेषु ह्यप-
 मृत्युफलप्रदः ॥ पचनाडीसमायोग पाचाले कालदहदः । इतरत्र समायोगो
 दुःखदारिद्र्यदोषकृत् ॥ त्रिनाड्या तु समायोग सर्वत्रानिष्टकारकः’ इति ।
 यत्तु ज्योतिर्निबधे ज्योतिःप्रकाशे अश्विन्यादित्रिनाडीं प्रकृत्याभिहितम्—
 ‘निधन मध्यमनाड्या दप्त्योर्नैव पार्श्वयोर्नाड्यो’ इति । अत्र पार्श्वनाड्या
 मृत्युरूपमहादोषाभाव मत्वा विवाहादिकरण शुभमित्यर्थः । तत् क्षत्रिया-
 दिविषय गोदावरीतो दक्षिणदेशवासिविषय वा । तदप्युक्तं तत्रैव—‘करग्रहे
 पृष्ठनाड्यौ न निधे इति यद्वचः । तत्क्षत्रियादिविषय गौतम्या याम्यतस्तथा ॥’
 इति । गौतमी=गोदावरी । अत्रार्थे आर्पणमूल मृग्यम् । इय चाश्विन्यादित्रि-
 नाडी गुर्वादिष्वप्यतिष्ठा, प्रभुपण्यागनादौ तु शुभैव । उक्तं च स्वरोदये—
 ‘एकनाडी स्थिता यत्र गुरुमन्त्राश्च देवता । तत्र द्वेप रज मृत्यु क्रमेण फल-
 मादिशेत् ॥ प्रभु पण्यागना मित्र देश ग्राम पुर गृहम् । एकनाडीस्थित
 भन्य विरद्ध वेधवर्जितम् ॥’ इति । अत्र नाडीवेधे चरणवेध आवश्यकविषय-
 स्त्याज्यः । एतदप्युक्तं तत्रैव—‘आद्यांशेन चतुर्थांशं चतुर्थांशेन चादिमम् ।
 द्वितीयेन तृतीयेन तु तृतीयेन द्वितीयकम् ॥ एव भांशव्यधो येषां जायते
 चरकन्ययो । तेषां मृत्युर्न सदेह शेषांशां स्वल्पदोषदा ॥’ इति । तत्राप्याव-
 श्यकत्वे गुरुः—‘दोषापनुत्तये नाड्या मृत्युजयजपादिकम् । विधाय
 ब्राह्मणाश्चैव तर्पयेत्काचनादिना ॥ हिरण्मयीं दक्षिणां च दद्याद्द्वर्णादिकृत्के ।
 गावोऽन्य वसन हेम सर्वदोषापहारकम् ॥’ इति । एव सर्वसमतत्वाद्दष्टौ
 कूटभेदा अभिहिता नान्ये—‘माहेंद्रं गौडदेशे च मालवे रज्जुसज्ञकम्’
 इत्यादिवादरायणवाक्येन कूटानां तत्तद्देशविषयतापादनात् । ते च कूटभेदा
 वसिष्ठसहितायामस्मत्पितृचरणकृते वोढरानदे च सामान्यविशेषभावसहिता
 द्रष्टव्या ॥ ३४ ॥

अथ प्राच्यसमतं वर्गकूटमार्गयाह—

अकचदत्तपयशवर्गाः खगेशमार्जारसिंहशुनाम् ।

सर्पाखुमृगावीनां निजपंचमवैरिणामष्टौ ॥ ३५ ॥

अकचदेति ॥ नामकर्मप्रकरणे चूचेचोलापदेष्वाद्य इत्यञ्जलरूपा सर्वे
 वर्णा अस्माभिरभिहितास्तत्राचरूपोऽवर्गः, कुचुडुतुपुवर्गा इति पचवर्गा, एको
 यवर्गः, अन्य शवर्गः, एवमष्टौ वर्गाः । तत्र अवर्गः खगेशस्य गरुडस्य, कवर्गो
 माजारस्य, चवर्गः सिंहस्य, टवर्गः शुनः कुकुरस्य, तवर्गः सर्पस्य, पवर्गः आखो-

मूषकस्य, यवगो मृगस्य, शवगो मेषस्य । अत्र निजात्स्वसात् पंचमा वैरिणो
येषां ते तथोक्ताः । गरुडसर्पयोः मार्जारमूषकयोः, सिंहमृगयोः श्वमेषयोः पर-
स्परं महावैरमित्यर्थः । अत्र स्त्रीपुंसयोर्नक्षत्रद्वयं भक्ष्यभक्षकवर्गे चेत् भवे-
त्तदाऽशुभम् । यदा त्वेकवर्गे उदासीनवर्गे वा स्यात्तदा शुभमेव । एतच्च
स्वामिसेवकयोरपि विचार्यम् । उक्तं च ज्योतिर्निबंधे—‘वर्गेशास्तार्क्ष्यमार्जार-
सिंहश्चन्यालमूषकाः । मृगश्च शशकस्तत्र स्ववर्गात्पंचमो रिपुः ॥’ ॥ ३५ ॥

अथैवं कूटान्यभिधायेदानीं नक्षत्रराश्यैक्ये विशेषं शालिन्याह—

राश्यैक्ये चेद्भिन्नमृक्षं द्वयोः स्यान्नक्षत्रैक्ये राशियुग्मं तथैव ।

नाडीदोषो नो गणानां च दोषो नक्षत्रैक्ये पादभेदे शुभं स्यात् ३६

राश्यैक्ये इति ॥ द्वयोः स्त्रीपुंसयोरेकराशित्वे सति यदि भिन्नमृक्षं स्यात्तदा
नाडीदोषो गणानां च राक्षसमनुष्यगणानां च दोषो नास्ति । यथा—एक-
स्मिन्नेव कुंभराशौ शततारकापूर्वाभाद्रपदापादत्रयं च इत्येवंरूपो नक्षत्रभेदः,
तथैव नक्षत्रैक्ये राशियुग्मं राशिद्वयं चेत्स्यात्तदापि प्रागुक्तो दोषो न स्यात् ।
उपलक्षणत्वात्तारादोषोऽपि न भवेत् । यथा एकस्मिन्नेव नक्षत्रे पूर्वाभाद्रपदाख्ये
पूर्वाभाद्रपदायाः प्रथमपादत्रयं कुंभे चतुर्थचरणश्च मीने इत्येवंरूपो राशिभेदः ।
यदाह नारदः—‘एकराशौ पृथग्निधण्ये दंपत्योः पाणिपीडनम् । उत्तमं मध्यमं
भिन्नराश्येकक्षगयोस्तयोः ॥ एकक्षे चैकराशौ च विवाहः प्राणहानिदः ॥’
वसिष्ठः—‘दंपत्योर्जन्मभे चैक्ये राशौ च निधनं तयोः । एकस्य च तथोद्वाहे
किंचिद्भेदेऽपि वा न वा ॥’ इति । किंचिद्भेदे नक्षत्रभेदे राशिभेदे च । गर्गः—
‘एकराशिं विना नाडीयोगमादौ विवर्जयेत् । न दोषस्त्वेकराशिस्थे भकृटेऽन्येषु
मृत्युदः ॥’ इति ॥ भृगुरपि—‘दंपत्योरेकराशिश्चेत् पृथग्गृक्षं यदा भवेत् ।
विशिष्टोक्तो विवाहः स्याद्गणनाडीं न योजयेत् ॥’ इति । अत एवाह
केशवार्कः—‘अभिन्नराश्योर्यदि भिन्नमृक्षमभिन्नमृक्षं यदि भिन्नराश्योः ।
प्रीतिस्तदानीं निबिडा नृनार्योश्चेत्कृत्तिकारोहिणिवन्न नाडी ॥’ इति । चतुर्थ-
चरणस्यायमर्थः—चेद्यदि कृत्तिकारोहिणिवत्स्यात्तदापि नाडीदोषो न स्यात् ।
उपलक्षणत्वाद्गणदोषोऽपि । यथा—कृत्तिकारोहिण्योरेकनाडीत्वेऽपि गणदौष्ट्ये-
ऽपि तत्सूचिताशुभफलं नैव स्यात् । अत्रापि प्रथमतः पुंतारापेक्षिता, द्वितीया
स्त्रीतारेत्यपि विशेषो ध्येयः । यदाह गर्गः—‘एकराशौ पृथग्निधण्ये पुंतारा
प्रथमा भवेत् । अतीव शोभना प्रोक्ता स्त्रीतारा चेत्त्वशोभना ॥’ इति । तदैवं
कैमुतिकन्यायेन यत्र नाडीगणदोषाद्यभावो यथा रोहिणीमृगयोर्हस्तचित्रयोर्वा
तत्र पाणिपीडनं शुभं स्यादिति किं वाच्यमित्यर्थः । अथैकराशिनक्षत्रत्वेऽपवाद-
माह—नक्षत्रैक्ये इति । स्त्रीपुंसयो राश्यैक्ये नक्षत्रैक्ये च यदि चरणभेदो यथा
भरण्याः प्रथमपादे पुंसो जन्म, द्वितीयपादे स्त्रियास्तदापि शुभं कल्याणं स्यात् ।
तदुक्तं केशवार्केण—‘पराशरः प्राह नवांशभेदादेकक्षराशयोरपि सौमनस्यं’
इति । सौमनस्यं=प्रीतिः । वसिष्ठेनाऽपि—‘एकगृहसंभवानां भवति विवाहः

शुक्रज्ञेति ॥ समराशिमध्ये क्रमेण प्रथमतः पञ्चानामशाना शुक्र स्वामी,
ततः शैलाना सप्ताना शो बुध, ततोऽष्टाना जीशो गुरु, ततः पञ्चानां शनि,
ततो विशिरा घाणा पञ्च तेषां भूतनयो भौम । शुक्रज्ञेत्यादिसमाहारद्वय ।
विषममे तु अस्मात्प्रमराशोर्विपरीत ज्ञेयम् । यथा-प्रथमतः पञ्चाना भौम,
ततः पञ्चाना शनि, ततोऽष्टाना गुरु, ततः सप्ताना बुध, ततः पञ्चाना शुक्र
इत्यर्थः । अयमेव त्रिंशदाशक्रमंज इति । यदाह नारदः—‘कुजाकींज्यजशु-
क्राणां घाणेष्वष्टादिमार्गणा । भागा स्युर्विषमं ते तु समराशौ विपर्ययात् ॥’
इति । अत्र केचिदाहुः—तुर्विशेषे, तेशब्दो हि प्रथमाबहुवचनात्, ततः प्रथमा-
वमामानाधिकरण्यानुरोधादानतर्याच्च घाणादिका भागा एव परानृश्यते न
स्वामिनः, अनानतर्याद्विद्विभक्तिकत्वाच्च । तथा सत्ययमर्थे—समराशौ तु
विशेष ते घाणादिका भागा विपर्ययाद्व्यत्यन्तस्थिता यथास्थितानामेव कुजा-
दीना ज्ञेया । यथा-प्रथमतः पञ्चानामशानां स्वामी भौम, ततः सप्ताना शनि,
ततोऽष्टाना गुरु, ततः पञ्चाना बुध, ततः पञ्चाना शुक्र इति । मूलेऽप्येवमेव
चक्रमुचितं तत्कस्य हेतोर्द्वयोरपि विपरीत्यम् ? उच्यते—अन्ययानामनेकायेत्वा-
द्देतो समुच्चयार्थं रागीकरणात्कुजादयोऽपि समुन्नीयन्ते । तथा सति घाणादिका
भागा कुजादिका स्वामिनोऽपि विपर्यन्ता ज्ञेया इत्यर्थः । अत्रार्थे प्रमाणं
श्रुतकीर्तिवचनम् । यथा—‘पचाय पञ्च चाष्टौ सप्त च पञ्च च चोन्नवनेषु ।
घरणिमुत्तमदसुरगुरुबुधशुक्राणां क्रमेणाशा ॥ पञ्च सप्त चाष्टौ पञ्चपचाय
युग्मभवेनेषु । भागा भार्गवशशिसुतसुरेज्यशनिभूमिपुत्राणाम् ॥’ इति ।
अत एव चराहेणापि—‘युजि तु ते विपर्यन्ता’ इत्यत्र तुशब्दः प्रयुक्तः । यदि
नायमर्थोऽभिप्रेतः स्यात्तदा न केऽपि तुशब्दं प्रयुजीरञ्जिति सर्वं निरवयम् ।
ट्रेष्काणका इति । अत्र प्रमाणद्वयाद्वा द्वादशसु राशिषु प्रथमो ट्रेष्काण,
प्रथमस्य स्वरादयधीशस्य द्वितीयो ट्रेष्काण, स्वराशितः पञ्चमराशीश्वरस्य
तृतीयः स्वराशितो नवमराशीश्वरस्य । यथा-वृषे प्रथमो ट्रेष्काण, वृषाधीश-
शुक्रम्य द्वितीय, कन्याधीशबुधस्य तृतीयो मकराधीशशनेरित्यर्थः । ‘स्युर्द्वेष्काणा
लभ्रपञ्चनवराशीश्वरा क्रमात्’ इति नारदोक्ते ॥ ३९ ॥

अथ द्वादशांशं पद्मगोपसहस्रं सफलं वमततिलकयाह—

स्याद्द्वादशांश इह राशित एव गेहं

होराय द्वाकनवमांशकभूयभागाः ।

त्रिंशांशकश्च पडिमे कथितास्तु वर्गाः

सौम्यैः शुभं भवति चाशुभमेव पापैः ॥ ४० ॥

स्यादिति ॥ इह पद्मं द्वादशांशं सार्वभौमशतस्य तत्स्वराशित एवेष्टाशातं
गणितं सयस्रद्वादशस्वामी स द्वादशांशेश्वरः ‘भारम्य लभ्रराशेस्तु द्वादशांश-
ेश्वरा क्रमात्’ इति नारदोक्ते । अन्यचरणत्रय स्पष्टतरम् । तदुक्तं घसि-

हेन—‘लभं तदर्थं च ततस्त्रिभागो नवांशकश्च द्विदशांशकश्च । त्रिंशांशकश्चेति हि वर्गषट्कं शुभं शुभव्योमचराधिपत्यम् ॥ यः पापषड्वर्गभवो हि दोषः पंचांगसौम्यग्रहलभजातम् । गुणौघमंभोधिममोघबाणः शुष्यत्यशेषं खलु राघवस्य ॥’ इति । तस्मात्सौम्यपापग्रहषड्वर्गसांकर्ये सति सौम्यषड्वर्गस्त्रिभ्योऽधिकश्चेच्छुभः, त्रिभ्यो हीनश्चेदशुभ इत्यर्थः इति दैवज्ञसंप्रदायः ॥ ४० ॥

[अयं द्रवजया पूर्वमध्यापरभागयोगीति भान्याह—

पौष्णोशशाक्राद्रससूर्यनंदापूर्वार्धमध्यापरभागयुग्मम् ।

भर्ता प्रियः प्राग्युजिभे स्त्रियाः स्यान्मध्ये द्वयोः प्रेम परे प्रिया स्त्री ॥

पौष्णेति ॥ पौष्णादेवत्याः षट्मं भाति जालभिप्रायमेकवचनं पूर्वार्धयोगीनि ज्ञेयानि । आर्द्रादिद्वादश मध्यभागयोगीनि ज्ञेयानि । ज्येष्ठादीनि नव अपरभागयोगीनि ज्ञेयानि । फलमाह—भर्ता प्रिय इति । अयं भावः—राज्ञामंतःपुरस्थस्त्रीसमागमे गणिकादिसमागमे वा पूर्वार्धयुजि नक्षत्रे सति स्त्रीणां भर्ता प्रियः । मध्यभागयुजिभे परस्परं प्रीतिर्भवेत् । परे परभागयुजिभे स्त्री नृणां प्रिया भवेदिति । एवं वधूवरयोर्नवसमागमेऽपि ज्ञेयमिति रत्नमालाटीकायां महादेवेनोक्तम् ॥

सेवकादिभ्यः स्वाभ्यादिभात्पूर्वत्वे विशेषं वसंततिलकयाह—

सेव्याधमर्णयुवतीनगरादिभं चे-

त्पूर्वं हि भृत्यधनिभर्तृपुरादिसद्भात् ।

सेवाविनाशधननाशनभर्तृनाश-

ग्रामादिसौख्यहृदिदं क्रमशः प्रदिष्टम् ॥

सेव्याधमर्णेति ॥ स्पष्टार्थम् । तथा चोक्तं डामरसंग्रहे—‘भामिनीजन्मनक्षत्राद्वितीयं पतिजन्मभम् । न शुभं भर्तृनाशाय कथितं ब्रह्मयामले ॥ प्रथमं सेव्यजन्मर्क्षं द्वितीयं सेवकस्य च । न सेवा सुस्थिरा तस्य जलबुहुद्वत्प्रिये ॥’ इति । ‘ऋणग्राहकजन्मर्क्षं प्रथमं ऋणदस्य भात् । द्वितीयं ऋणसंबन्धो न कर्तव्यः कदाचन ॥ कदाचिद्व्यलोभेन क्रियते नैव लभ्यते । पार्वतीप्राणनाथेन प्रोक्तं डामरसंग्रहे ॥ ग्रामभं प्रथमं यस्य द्वितीयं जन्मभं भवेत् । न ग्राह्यः सर्वथा ग्रामो यतः प्राप्यार्थनाशदः ॥’ इति ॥]

अथ गंडांतदोषं शार्दूलविक्रीडितेनाह—

ज्येष्ठापौष्णभसार्पभांत्यघटिकायुग्मं च मूलाश्विनी-

पित्र्यादौ घटिकाद्वयं निगदितं तद्भस्य गंडांतकम् ।

कर्काल्यंडजभांततोऽर्धघटिका सिंहाश्वमेष्वादिगा-

पूर्णांते घटिकात्मकं त्वशुभदं नंदातिथेश्चादिगम् ॥ ४१ ॥

१ [] एतच्चिह्नांतर्गतं सटीकं श्लोकद्वयं लिखितपुस्तकेषु नोपलभ्यते, पूर्वापरसंबन्धरहितत्वात् श्लोकांकरहितत्वाच्च प्रक्षिप्तमिवाभाति ।

ज्येष्ठेति । गंडांतं नाम संधिविशेषः, स चानेकविधः नक्षत्रसंधित्थिसिद्धिर्लभसंधिश्च तथा योगसंधिः करणसंधिर्वर्षसंधिरयनसंधिर्ऋतुसंधिर्मामसंधिः पक्षमधिर्दिनसंधी रात्रिसंधिर्मध्याह्नसंधिः प्रातः संधिः सायसंधिर्निशीथसंधिश्च । तत्र तिथिनक्षत्रलग्नविशेषाणां यः संधिर्नियतकालः स गंडातसज्ञः । अन्येषां तु संधिर्नियतकालः संधिश्चाद्युक्तवाच्य एव । तत्रादौ नक्षत्रगंडातमुच्यते—ज्येष्ठा प्रसिद्धा, पौष्णभ रेवती, सार्पभमाश्लेषा, एषामते घटिकाद्वयं, तथा मूलाश्विन्यौ प्रसिद्धे, पित्र्यं पितरो देवतास्येति पित्र्यं मघा, 'वाय्वृतुपित्रुपसौ यत्' इति यत् । एषामादौ घटिकाद्वयं च गंडातं नाम । यथा रेवत्यश्विन्योराश्लेषामघयोर्ज्येष्ठामूलयोरंतरालवर्तिघटीचतुष्टयं नक्षत्रगंडातमशुभदमित्युत्तरार्धेनान्वयः । तदुक्तं रत्नमालायाम्—'पौष्णाश्विन्यो सार्पपित्र्यर्क्षयोश्च यश्च ज्येष्ठामूलयोरंतरालम् । तद्गंडातं स्याच्चतुर्नाडिकं हि यात्राजन्मोद्वाहकालेष्वनिष्ठम् ॥' इति । यत्तु वसिष्ठेनोक्तम्—'यदंतरालं पितृसार्पयोश्च मूलद्रयोराश्विनपौष्णयोश्च । भसधिगंडातमिति त्रयं तद्यामप्रमाणं शुभकर्महृत् ॥' इति । यामः प्रहरो नक्षत्रभोगस्येति शेषः । नारदोऽपि—'सार्पेन्द्रपौष्णाधिष्ण्याते षोडशांशो भसधयः । तदग्रभेष्याद्यजाता पापा गंडातसज्ञका ॥ उग्र भसधित्रितयं गंडातत्रितयं महत् । मृत्युदं जन्मयानादिविवाहस्यापनादिषु ॥' षोडशांशो नक्षत्रभोगस्यार्धप्रहर इति यावत् । आद्यजाता षोडशांशाः तदेतद्विषयमहर्चात्पत्त्वसूचनार्थम् । तथा हि—चतुर्घटिके नक्षत्रगंडाते महान् दोषः । तदधिके त्वष्ट्रघटिकात्मके मध्यमदोषः । ततोऽप्यधिके चरणावधिके त्वत्पो दोषः । अत एवोक्तं सूर्यसिद्धांते—'सार्पेन्द्रपौष्णाधिष्ण्यानामत्या पाटा भसधयः । तदग्रभेषु सार्धांशो गंडातं नाम कील्यंते ॥ व्यतीपातत्रयं घोरं गंडातत्रितयं तथा । एतन्नक्षत्रत्रितयं सर्वकर्मसु वर्जयेत् ॥' इति । अर्धांशश्चरणार्धं प्रहर इत्यर्थः । दीपिकायां च—'आद्ये मघाचतुर्भागे मूलपादाद्य एव च । रेवत्यते चतुर्भागे विवाहः प्राणनाशनः ॥' इति । अथ लग्नगंडातमुच्यते—कर्केति । कर्कः प्रसिद्धः, अलि-वृश्चिकः, अङ्गो मीनः, 'मीनो वैसारिणोऽण्डजः' इत्याभिधानात् । एषा भानां लग्नानामततः सप्तम्यवात्तमि । अतः षड्घटिका, तथा सिंहमेपौ प्रसिद्धौ, अश्वो यनुः, एषा लग्नानामादिभूतार्धघटिका गंडातं नाम । तथा कर्कसिंहयोर्वृश्चिकधनुषोर्मीनमेपयोर्ना लग्नयोरंतरवर्तिन्येका घटिका लग्नगंडातमशुभमित्यर्थः । यदाह कश्यपः—'सिंहकर्कटयोश्चापकीटयोर्मीनमेपयोः । गंडातमंतरालं तत्रादिका निघनप्रदा ॥' इति । यत्तु नारदेनोक्तम्—'कुलीरसिंहयोः कीटचापयोर्मीनमेपयोः । गंडातमंतरालं स्याद्वटिकार्धं मृत्तिप्रदम् ॥' इति । वसिष्ठेनापि—'लग्नांतरालं घटिकार्धमेतत्कुलीरहयोरलिचापयोश्च । मीनाजयोः सर्वगुणातिहति लोभो यथा सर्वगुणाक्षरस्य ॥' इति, तद्विषयव्याख्यानसूचनार्थम् । अथ तिथिगंडातमुच्यते—पूर्णाति इति । पूर्णा पचमीदशमी-पचदश्यामासमते घटिकेका, तथा नदा प्रतिपत्यष्ट्येकादश्यामासादिभूतैका

घटिका तिथिगंडांतं नाम । यथा पंचमीषष्ठ्योर्दशम्येकादश्योः पंचदशीप्रतिप-
 दोर्वा तिथ्योरंतरालवर्तिघटीद्वयं तिथिगंडांतमशुभमित्यर्थः । यदाह नारदः—
 ‘पूर्णानंदाख्ययोस्तिथ्योः संधिर्नाडीद्वयं सदा । गंडांतं मृत्युदं जन्मयात्रोद्वाह-
 व्रतादिषु ॥’ इति । यत्तु कश्यपेनोक्तम्—‘पूर्णानंदाख्ययोस्तिथ्योः संधिर्नाडी-
 चतुष्टयम् । उद्वाहजन्मयानेषु गंडांतं निधनप्रदम् ॥’ इति, तद्दोषतार-
 तम्यसूचनार्थम् । एवं गंडांतसंज्ञः संधिरुक्तः । तत्र तिथिलग्नगंडांतपरिहारः
 शाकल्यसंहितायाम्—‘तथैव तिथिगंडांतं नास्तीदौ बलशालिनि । तथैव
 लग्नगंडांतं नास्ति जीवे बलान्विते ॥’ इति । अथात्र प्रसंगादन्येषामपि
 संधिरुच्यतेऽस्माभिः । यदाह गुरुः—‘घटिकाद्वयमृक्षांते मासांते तु दिन-
 त्रयम् । वर्षांते वर्जयेत्पक्षं ग्रहणाद्दिनसप्तकम् ॥’ इति । तिथ्यादिसंधिमप्याह
 वसिष्ठः—‘पक्षोऽब्दसंधिस्त्रिदिनं च माससंधिस्त्रिमास्यः खलु संध्ययोश्च ।
 नाड्यश्चतस्रस्तिथिः ऋक्षयोगसंधिस्तदर्धं करणस्य संधिः ॥’ वर्षेषु विशेषमाह
 स एव—‘सौराब्दांते त्यजेत्पक्षं चांद्रे तु नवभं त्यजेत् । सावनांतेऽष्टमं त्याज्यं
 नाक्षत्रे पौष्णभाद्रपदम् ॥’ इति । अत्रापि विशेषमाह स एव—‘अब्दाः स्युस्त्रि-
 विधा जीवसौराब्दाद्वाह्याः सदा । तेषामादौ तथा चांते त्रिदिनं वर्जयेच्छुभे ॥’
 इति । अयं च सर्वकार्यसाधारणो निषेधः । अन्यथा मीनादित्ये विवाहप्रसं-
 गाभावादेव वर्षातनिषेधस्य वैयर्थ्यापातात् । गुरुः—‘ऋक्षांते पुत्रनाशः
 स्यान्मासांते तु धनक्षयः । वर्षांते वर्गनाशः स्याद्ग्रहणात्सर्वनाशनम् ॥’ इति ।
 आवश्यकत्वे तु—‘नक्षत्रयोगतिथिसंधिषु नाडिकैका तिथ्य(१५)ऽष्ट(८)विंशति-
 (२०)पलैः सहितोभयत्र । कर्कालिमीनतनुसंधिषु दिक्पलानि त्याज्यानि शेष-
 विवरेषु च पंच पंच ॥’ इति वासनासिद्धं केशवार्कवाक्यमनुसर्तव्यम् । वासना
 च सिद्धांतशिरोमणावभिहिता—‘शशितनुविकलाभ्यश्चंद्रभुक्त्येदुभान्वो-
 र्गतिविवरकलाभिर्भूय एताभिरेव । पृथगथ गतियुत्या नाडिकाः संधिरासां
 भतिथिकरणयोगानां फलं तत्र मिश्रम् ॥’ इति । संधिफलमप्याह केशवार्कः—
 ‘संधौ पुरंभी शुचमेति वंध्या मृतप्रजा वा यदि संधिसंधिः । वदंति वात्स्या ऋतुना
 विमूढां निशीथमध्यंदिनसंधिपूढाम् ॥’ इति । अर्धरात्रमध्यंदिनसंधिः ‘अर्धे
 निशाहोर्ध्वटीन्यंशम्’ (१।३२) इत्याद्यप्रकरणेऽभिहितः । संधिसंधिस्तु केशवार्क-
 णोक्तः—‘रवेर्भवेदेकगृहाधिकस्य यदंशवृद्धं खलु सायनस्य । तदत्र राशिद्वय-
 भागतष्टं स्पष्टं वसंतादृतवो भवंति ॥ तत्संधयोऽङ्गांगघटीसमाः स्युर्द्विसंगुणाश्चे-
 द्विषुवायनीयाः । स संधिसंधिः खलु यत्र शेषं शून्यं भवेदेष विशेषपुण्यः ॥’
 इति । मीनसंक्रांतिमारभ्य वसंताद्युतुगणनेति पक्षमंगीकृत्यैकगृहाधिकस्येत्यु-
 क्तम् । ग्रंथकृदप्येतत् ‘विषुवायनेषु’ (६।७७) इति पद्येन संक्रांतिदोषे वक्ष्यतीत्य-
 लमतिप्रसंगेन । गंडांतदोषपरिहारमाह वसिष्ठः—‘गंडांतदोषमखिलं मुहूर्तो-
 ऽभिजिदाह्वयः । हंति यद्वन्मृगन्याधः पक्षिसंघमिवाखिलम् ॥’ तदेतद्दोषा-
 पवादाख्यस्य प्रकरणस्य नियामकत्वाद्विवाहविषयं न जातकादौ ॥ ४१ ॥

अथ कर्तरीदोषमनुष्टुभाह—

लग्नात्पापावृज्वनृजू व्ययार्थस्थौ यदा तदा ।

कर्तरी नाम सा ज्ञेया मृत्युदारिद्र्यशोकदा ॥ ४२ ॥

लग्नादिति ॥ यदा पापग्रहौ लग्नाद्वयार्थस्थावृज्वनृजू द्वादशस्य पापग्रहो मार्गां द्वितीयस्य पापग्रहो वक्री स्यात्तदा कर्तरीनामदोषः । कृतति स्त्रीपुमयो प्राणादछेदयतीति 'कृती छेदने' इति धाचर्यानुसारादन्वयां समुत्कर्तरीयं मृत्युदारिद्र्यशोकदा भवेत् । यदाह नारदः—'लग्नाभिमुखयोः पापग्रहयोर्ऋजुवक्रयोः । सा कर्तरीति विज्ञेया दपत्योर्गलकर्तरी ॥ कर्तरीदोषसयुक्तं यल्लभ तत्परित्यजेत् । अपि सौम्यग्रहैर्युक्तं गुणैः सर्वं समन्वितम् ॥' इति । गार्गोऽपि—'व्यये मार्गागतिं क्रूरो वक्री क्रूरो धने यदि । तौ च लग्नांशतुल्यौ च तदा घोरायकर्तरी ॥' यदा तु द्वितीये मार्गां द्वादशे च वक्री अथवा द्वावपि क्रूरो व्ययार्थस्थौ सतौ शीघ्रिणौ वक्रिणौ वा स्याता तदा कर्तरी नास्त्येव । यदाह वसिष्ठः—'लग्नस्य पृष्ठाग्रगयोरमाध्यो सा कर्तरी स्यादृजुवक्रगत्योः । तावेव शीघ्रौ यदि वक्रचारौ न कर्तरी चेति पितामहोक्तिः ॥' इति । इयं च कर्तरी चद्रस्यापि द्रष्टव्या । यदाह कश्यपः—'चद्रस्य कर्तरी तद्वच्चुभट्टा न दोषदा' इति । परंतु लग्नस्य चद्रस्य वा क्रूरग्रहमध्यगतत्वं दोषोऽस्त्येव कर्तरीतोऽप्यफलकन्यानांशकरत्वात् । यदाह वसिष्ठः—'क्रूरग्रहमध्यगते लग्ने चद्रेऽथवा क्रूरग्रहणम् । ते यमसदनाभिमुखं गमनं चेच्छति कन्यायाः ॥' इति । कर्तरीदोषे त्वन्यदप्यपवादात्तरम्—'पापौ कर्तरिकारकौ' (६।८६) इत्यादिना स्वयं वक्ष्यति । अत्र लग्नादित्युपलक्षणात्सर्वेषामपि भावानां कर्तरीदोषो ध्येयः । 'यो यो भावः स्वामिदृष्टो युतो वा' इत्यादिना तुल्यन्यायत्वात् । तत्र लग्नकर्तरी महादोषकरी लग्नमगाधायकत्वात्तस्या अन्यत्र तादृशदोषाभाव इति तत्त्वम् । अत्र केचित्—द्वादशे यः कश्चित्पापग्रहो भवतु मार्गां द्वितीयस्थाने यदि राहुः केतुर्वा स्यात्तदा कर्तरीयं नास्तीत्याहुः, ते प्रष्टव्या—किं राहुकेत्वोर्ग्रहत्वाभावात्क्रूरग्रहत्वाभावाद्वा दृश्यग्रहत्वाभावाद्वा कर्तरी नास्ति? नाह । राहोर्ग्रहत्वं श्रुतिस्मृतिप्रामाण्यसिद्धम् । तथा हि—'स्वर्मानुर्हं वा आसुरिं सूर्यं तमसा विव्याध' इति माध्यदिनी श्रुतिः । कश्यपश्च—'छिन्नोऽपि विष्णुचक्रेण मुधामयशिरास्त्राम । केदावस्य वरेणासौ तथापि ग्रहता गतः ॥' इति । नारदोऽपि—'अमृतास्वादनाद्वाहुः शिरदिच्छिन्नोऽपि सोऽमृतः । विष्णुना तेन चक्रेण तथापि ग्रहतां गतः ॥' इति । यद्यपि—'अदृश्यरूपा कालस्य मूर्तयो भगणाश्रिता । शीघ्रमदोषपाताख्या ग्रहाणां गतिहेतवः ॥' इति सूर्यसिद्धांते पातानामदृश्यतोक्ता तथापि चद्रपातस्य हि ग्रहत्वं वाचनिकमेव । 'स्वध्रुवे कुमुदिनीपतिपातो राजमाहुरिह केऽपि तमेव' इति भास्कराचार्योक्तेश्च । अत एव राहोर्भर्तृत्वदिक्स्वामित्वं दानं च सहिताकर्तृभिरक्तं, राहोरथ शरीरभागः केतुसंज्ञ इति पुराणप्रसिद्धम् । न द्वितीयः । ननु केन वचनेन राहुकेत्वो क्रूरत्वमुच्यते?

नच 'क्षीणेद्वर्क्यमाराः पापास्तैः संयुतः सौम्यः' इति वराहेणोक्तमिति वाच्यम् । तदुपादानाभावादेव । किंच पापग्रहत्वानभिधानाच्छुभग्रहत्वमेवावसीयते । नच 'गुरुबुधशुक्राः सौम्याः सौरिकुजार्का निसर्गतः पापाः । शशिशोऽशुभसंयुक्तः क्षीणोऽपि निशाकरः पापः ॥' इति कल्याणवर्मवाक्ये शुभग्रहमध्ये गणनाभावात्क्रूरत्वमिति वाच्यम् । पापग्रहमध्येऽपि गणना नास्तीति शुभग्रहत्वस्यापि सुवचत्वात् । उभयभ्रष्टत्वेन वा नरसिंहवज्रात्यंतरस्यापि वक्तुं शक्यत्वादिति चेत् । सत्यम् । 'सूर्यभौमशनिराहुकेतवः पापसंज्ञखचराः क्षयिचंद्रः । पूर्णचंद्रगुरुशुक्रसोमजाः सर्वकर्मसु हि सौम्यखेचराः ॥' इति वसिष्ठेन कंठतः क्रूरत्वाभिधानादस्ति क्रूरत्वम् । स्वरोदयेऽपि—'बुधशुक्रेन्दुजीवाश्च सदा सौम्यग्रहा मताः । शन्यर्कराहुमाहेयाः केतुः क्रूरग्रहा मताः ॥' इति । न तृतीयः । ननु—'स्वयमशक्तः कथं परान्साधयिष्यति' इति न्यायात्सदा चाक्षुषदर्शनाभावमितस्य राहोः केतोर्वा फलदातृत्वासामर्थ्यादिति चेन्न । अमावास्यायां प्रतिपदि वोत्पन्नस्य लग्नादिदृष्टस्थानस्थितचंद्रस्यारिष्टत्वमशुभफलजनकत्वं भवन्मते निरर्थकमापद्येत । ननु—'षष्ठेऽष्टमे च चंद्रः सद्यो मरणाय पापसंदष्टः । अष्टाभिः शुभदृष्टो मिश्रैर्वैस्तदर्थेन ॥' इति वराहोक्तमभिहितंतीति चेत् । इहापि—'स्वच्छंदत्वं कदशनरतिर्वलभत्वं विशील्यं व्याधिः सुश्रीर्मतिरथ सुखं गर्भपातप्रवृत्तिः । द्यूतासक्तिर्भवति रविजे वैभवं वक्रयोगं स्वर्भानौ वाप्यथ शिखिनि वा लग्नभावादिसंख्ये ॥' इति वसिष्ठपद्ये शनिवद्राहुकेत्वोः शुभाशुभफलदातृत्ववचनं किं वायसैर्भक्षितम् ? सारावल्यां च—'राहुश्चतुष्टयस्थो निधनाय निरीक्षितो भवति पापैः । वर्षैर्वदति दशभिः षोडशभिः केचिदाचार्याः ॥ अजवृषकर्कटलग्ने रक्षति राहुः समस्तपीडाभ्यः । पृथ्वीपतिः प्रसन्नः कृतापराधं यथा पुरुषम् ॥' इति राहोरशुभशुभफलाभिधानमस्ति । ननु वराहेण राहोः फलं कुत्रापि नोक्तमिति चेन्न । 'सोपप्लवे शशांके सकूरे लग्ने कुजेऽष्टमगे । मात्रा सार्धं त्रियते चंद्रवदकं स शस्त्रेण ॥' इति वराहपद्येऽपि राहुकेत्वोरन्यतराभिधानमस्ति । तथा हि—किमिदं चंद्रग्रहणं राहुसाहित्यकृतमुत केतुसाहित्यकृतमिति ? तत्र ग्रहणीयचंद्रे लग्ने सकूरे इत्यत्र क्रूरसाहित्यमभिहितम् । क्रूरास्तु सूर्यभौमशनय एव विवक्षिताः । इति चेत्सूर्यस्य तावद्योगाभावश्चंद्रग्रहणे हि सप्तमराशिस्थत्वात् । भौमस्यापि योगः कुजेऽष्टमग इत्युक्तेर्नास्ति । पारिशेष्याच्छनेरेव योगो वाच्यः । तत्र स्पष्टत्वार्थं शनिग्रहणमेव कस्मान्नाकारि ? अतः सामान्यवाचिनः क्रूरशब्दस्य प्रयोगाद्राहुकेत्वोरन्यतरयोगोऽपि विवक्षितोऽपरस्य सप्तमराशिस्थत्वात् । योगोऽपि एकराशिस्थत्वे स्यान्नतु भिन्नराशिस्थत्वे इति । एवं च ग्रहणसंबन्धिलग्नस्थसूर्यारिष्टेऽपि राहुकेत्वोरन्यतरयोगो व्याख्येयः । अत एव राहुस्तमोऽगुरुरसुरश्च 'शिखी इति केतुः' इति पर्यायाभिधानं कृतम् । विवाहपटलेऽपि—'मरणं लत्ता राहोः कार्यविनाशं भृगोर्वदति' इति कंठतो राहुलत्ताप्युक्ता । तस्माद्वराहमतेऽपि राहुकेतुयोगो विवक्षित एव । एवं सति जातके यथा राहोः शुभाशुभ-

फलदातृत्वं वचनाद्बोध्यते, तथा विवाहेऽपि प्रागुक्तवसिष्ठवाक्यादपि तत्र तुल्य-
न्यायत्वात्कर्तरीदोषे सत्यप्यदृश्यत्वे फलदातृता त्वयापि वक्तव्यम् । ननु—
'पापयो कर्तरीकर्त्रो शत्रुनीचगृहस्थयो । यदा चास्तगयोर्वापि कर्तरी नैव
दोषदा ॥' इति कश्यपाद्युक्तेस्तगतत्वेन राहुकेचो कर्तरीदोषो नास्तीति
चेत्—भ्रातोऽसि, शृणु—'समये व्यभिचारे च स्याद्विशेषणमर्थवत्' इति न्या-
यादस्तगतविशेषण भौमस्य शूरयुक्तुधस्य शनेर्वेति त्रयाणामेव समवति
न समवति च । सूर्यस्तु नित्योदित एव, राहुकेत् नित्यान्तमिताविनि व्यभि-
चाराभावात्त्रयाणा नैव विशेषणम् । यथा—'एत्येधत्यूढसु' इत्यत्रानुवर्तमान-
मेज्ग्रहण समवव्यभिचाराभ्यामेतरेव विशेषणम् । यथा उपैति उपेत इति ।
नत्वेधतेरेजादित्वादेव नाप्यूढोऽनेजादित्वादेवेति । तस्मादीदृशे विषयेऽयं
परिहारो न प्रवर्तते । किञ्च किमस्तगतत्वं क्षितिजसन्निधिकृतमुत सूर्यसन्नि-
ध्यकृत वेति ? तत्र क्षितिजसन्निधिकृत यत्तत्सूर्यादिसकलग्रहसाधारणम् ।
तथा सत्यस्तगतत्विशेषणमर्थवत् । प्रागुक्तन्यायात् । राहोस्तु नारदादि-
वान्याच्छिरोरूपमडलावगते 'इद्वर्कमडलाकृतिरसितत्वात्किल न दृश्यते
गगने' इति चराहोकेस्तमोरूपत्वात्तादृक्स्वरूपानुपलब्धेरगोचरत्वम् । पर
स्थानम्प्यस्य चन्द्रशरमडलाप्राप्तिमडलस्वस्तिके । यदाह केशवार्क —'वेशम
चास्य शशमृद्विमडलप्राप्तिमडलमिलच्चतुष्पथे' इति । अत एव न विद्यते गाव
किरणा यस्येत्लगुरित्यन्वर्थताप्यवनीयते । अथ यदि सूर्यसन्निधिकृतमित्यु-
च्येतेति चेन्न । इतरग्रहवद्राहोरप्युदयास्तप्रसिद्धभावात् । किञ्च कालाशान-
भिधानात्कदोदित कदास्तमितश्चेति निर्णेतुमशक्यत्वात् । एव केतोरप्येत-
द्दृश्यम् । ननु केतूदयो ह्युत्पातादौ प्रत्यक्षतो दृश्यत इति चेन्न । तस्यानिय-
तद्विप्रभवत्वात् अनियतनक्षत्रप्रमेयत्वाच्च । किञ्च केतूत्पातो हि लोके दुर-
दृष्टसूचक अनियतेन बहुना स्वल्पेनापि वा कालेन भवेत् । सूर्यसन्निध्यकृतो-
दयान्तौ तु नियतकालावेवेति तयो केत्वोर्भेद स्वीकृतव्यस्तस्माद्राहुकेत्
सदा दृश्यावेवेति प्रागुक्तदोषानवसर । तस्मात्स्थित राहुकेत्वोर्द्वितीयस्थान-
स्थितत्वेन वक्रित्वात्कर्तरीदोषोऽस्त्येवेति सिद्धात् । ननु ग्रहाणां कथं शुभा-
शुभफलदातृत्वमरिष्टपरिहारकर्तृत्वं च ? यत —'यदुपचितमन्यजन्मनि शुभा-
शुभ तस्य कर्मण पक्तिम् । व्यञ्जयति शास्त्रमेतत्तमसि द्रव्याणि दीप इव ॥'
इति स्वसिद्धातव्याधात् । सत्यम् । उपरिष्ठाच्चिन्तयिष्यतेऽस्माभिरेतदित्यल-
मतिप्रसङ्गेन ॥ ४२ ॥

अथ समग्रहदोषमनुष्टुभाह—

चन्द्रे सूर्यादिसंयुक्ते दारिद्र्यं मरणं शुभम् ।

सौख्यं सापत्न्यं वैराग्यं पापद्वययुते मृतिः ॥ ४३ ॥

चन्द्रे इति ॥ सूर्ययुक्ते चन्द्रे दारिद्र्यं स्यात् । भौमादियोगे मरणादिफलं

क्रमेण स्यादित्यर्थः । पापग्रहसाहित्येऽशुभफलं राहुकेत्वोरपि द्रष्टव्यम् । यदाह नारदः—‘शशाके ग्रहसंयुक्ते दोषः सग्रहसंज्ञकः । सूर्येण संयुक्ते चंद्रे दारिद्र्यं भवति ध्रुवम् ॥ कुजेन मरणं व्याधिः सौम्येन त्वनपत्यता । दौर्भाग्यं गुरुणा युक्ते सापत्यं भार्गवेण तु ॥ प्रव्रज्या सूर्यपुत्रेण राहुणा कलहः सदा । केतुना संयुक्ते चंद्रे नित्यं कष्टं दरिद्रता ॥ तस्मिन्सग्रहदोषे तु विवाहं नैव कारयेत्’ इति । सापत्यं=सपत्नीभावः । सापत्यं भर्तुः रुयंतरं स्यात् । अत्र गुरुबुध-साहित्यफलमशुभमुक्तं, ग्रंथकर्त्रा तु वसिष्ठवाक्ये केचिन्मताभिप्रायेण शुभफल-मुक्तम् । तदुक्तं वसिष्ठेन—‘दारिद्र्यं रविणा कुजेन मरणं सौम्येन न स्युः प्रजा दौर्भाग्यं गुरुणा सितेन सहिते चंद्रे ससापत्यकम् । प्रव्रज्यार्कसुतेन सेंदुजगुरौ वाञ्छन्ति केचिच्छुभं व्याघ्रैर्मृत्युरसद्ग्रहैः शशियुतैर्दोषैः प्रवासः शुभैः ॥’ इति । अत एव श्रीपतिनोक्तम्—‘शुभं च दंभोऽलिभृदिज्यविद्याम्’ इति । दंभोलि-र्वज्रस्तं बिभर्ति स दंभोलिभृदिद्रस्तस्येज्यः पूज्यो बृहस्पतिरित्यर्थः । पापेति । पापद्वयेन युक्ते उपलक्षणत्वात्पापत्रयादिभिर्युक्ते मृतिरेव स्यात् । ‘पापद्वययुक्ते चंद्रे दंपत्योर्मरणं ध्रुवम्’ इति नारदोक्तेः । बहुसौम्यग्रहयोगे तु बहुकालं पत्युर्देशान्तरेऽवस्थानं स्यात् । तद्वाक्यमधुनैवाभिहितम् । अथास्य परिहारो नारदोक्तः—‘स्वक्षेत्रगः स्वोच्चगो वा मित्रक्षेत्रगतो विधुः । युतिदोषाय न भवेदंपत्योः श्रेयसे तदा ॥’ इति । क्वचिद्द्वर्गोत्तम इति पठ्यते । कश्यपेनापि—‘तुंगामित्रस्वराशिस्थः शुभयुक्तः शुभप्रदः । एवंविधः क्रूरयुतः संपूर्णफलदः शशी ॥’ इति ॥ ४३ ॥

अथाष्टमलग्नदोषं सापवादमनुष्ठुभाह—

जन्मलग्नभयोर्मृत्युराशौ नेष्टः करग्रहः ।

एकाधिपत्ये राशीशे मैत्रे वा नैव दोषकृत् ॥ ४४ ॥

जन्मलगेति ॥ जन्मलग्नजन्मराश्योः संबंधिनि मृत्युराशावष्टमलग्ने कर-ग्रहो नेष्टः । यदाह नारदः—‘दंपत्योरष्टमं लग्नं त्वष्टमो राशिरेव च । यदि लग्नगतः सोऽपि दंपत्योर्निधनप्रदः ॥ स राशिः शुभयुक्तोऽपि लग्नं वा शुभ-संयुतम् । लग्नं विवर्जयेद्यत्तात्तदंशांश्च तदीश्वरान् ॥’ इति । निधनं मरणम् । अत्र जन्मलग्ने जन्मराशौ च विशेषमाह कश्यपः—‘इष्टं स्वजन्मलग्नं तज्ज-न्मराशिरनिष्टदः । लग्नगस्तु तयोः स्थानाच्छुभान्युपचयानि वै ॥’ इति । नारदोऽपि—‘जन्मराश्युद्गमो नैव जन्मलग्नोदयः शुभः । तयोरुपचयस्थानं यदि लग्नगतं शुभम् ॥’ इति । अथाष्टमलग्नदोषपरिहारमाह—एकेति । जन्म-राशिजन्मलग्नयोरन्यतरस्य विवाहलग्नस्य च स्वाम्यैक्ये सति यथा मेषवृश्चि-कयोः तथा तयो राशीश्वरयोः मैत्रे यथा सिंहमीनयोः । अत्र हि सूर्यगुर्वो-रन्योन्यप्रीतिरस्ति, एतादृशविषये लग्नाष्टमदोषकृद्विवाहो न स्यात् । यदाह

कश्यप — 'जन्मेष्टाष्टमलभेष्टौ मिथो मित्रे व्यवस्थितौ । जन्मराश्यष्टमक्षौ-
त्थदोषो नश्यति भावत ॥' इति ॥ ४४ ॥

अयोत्तरार्धोक्तमेवायं स्पष्टमुपजातिक्रियाह—

मीनोक्षकर्कालिमृगस्त्रियोऽष्टमं लग्नं यदा नाष्टमगेहदोषकृत् ।
अन्योन्यमित्रत्ववशेन सा वधूर्भवेत्सुतायुर्गृहसौख्यभागिनी ४५

मीनेति ॥ उक्षा वृष , स्त्री कन्या, अन्ये प्रसिद्धा , एते राशयो यद्यष्टम-
लग्नस्यु , यथा-सिंहान्मीन तुलातो वृष , धनुष कर्क मेपावृश्चिक मिथुना-
न्मकर कुभात्कन्याष्टमलग्न तदाष्टमगेहदोषकृत् भवेत् । कुत इत्यत आह—
अन्योन्येति । प्रागुक्तपरस्परप्रीतिवशेनेदं चोपलक्षणं मेपावृश्चिकयोस्तुलामक-
रयोरैकाधिपत्यात् । एव सति सा वधू परिणीता कन्या सुतायुर्गृहसौख्यभा-
गिनी स्यात् । उक्तं च—'अपकुलीरवृषालिमृगागनाजननराशिविलग्नगृहाष्टमा ।
शुभफला भृगुणा कथितास्तयोरधिपती सुहृदौ हि परस्परम् ॥' इति ।
परिहारातरमप्याह गुरु — 'लग्नादष्टमराशीश केंद्रग शुभवीक्षित । यद्य-
ष्टमगतस्योक्तदोषमाशु व्यपोहति । रभेष्ट स्वशुभाशस्थस्तुगस्वक्षेत्रमित्रग ।
अष्टमस्थानदोषो हि विनश्यति न सशय ॥' इति ॥ ४५ ॥

अथाष्टमलग्नदोषप्रसंगाज्जन्मराशिजन्मलग्नान्म्यामष्टमेशस्य तदशस्य च
लग्नस्थितत्वदोष तथा द्वादशभवनदोष उक्तुमविचित्राच्छदाह—

मृतिभगनांशो यदि च विलम्बे तदधिपतिर्वा न शुभकरः स्यात् ।
व्ययभवनं वा भवति तदंशस्तदधिपतिर्वा कलहकरः स्यात् ४६

मृतीति ॥ अष्टमभवननवांशो यदि विलम्बे स्यादथवाष्टमभवनस्वामी
विलम्बे स्यात्तदा शुभकरो न स्यात् । यदाह कश्यप — 'दपत्योरष्टमे लग्ने
राशौ वापि तदशके । तदीशे वा लग्नगते तयोर्मृत्युर्न सशय ॥' इति । अथ
व्ययभवनं जन्मलग्नजन्मराशिम्या द्वादश भवन, अथवा व्ययाशोऽथ वा
व्ययस्वामी यदि लग्ने स्यात्तदा कलहकृत्स्यात् । उक्तं च कश्यपेन—'तथैव
द्वादशे लग्ने तदशे वा तदीश्वरे । विवाहलग्नगे नै स्य नित्य स्यात्कलहो
द्वयो ॥' इति । नारदेनापि—'दपत्योर्द्वादश लग्न राशिर्वा यदि लग्नग ।
अर्थहानिस्तयोस्तस्मात्तदशस्वामिन त्यजेत् ॥' इति ॥ ४६ ॥

अथ विषघटीदोष वशस्थान्म्यामिन्द्रवज्रया चाह—

खरामतौ ३० ऽस्यादिति वह्निपित्र्यभे

सवेदतः ४० के रदत ३२ श्व सार्षभे ।

सत्राणतो ५० श्वे धृतितो १८ ऽर्यमांबुपे

कृते २० भगत्वाष्ट्रमविश्वजीवभे ॥ ४७ ॥

मनो १४ द्विदैवानिलसौम्यशाक्रमे

कुपक्षतः २१ शैवकरेऽष्टितो १६ऽजभे ।

युगाश्वितो २४ बुध्यमतोययाम्यभे

खचंद्रतो १० मित्रभवासवश्रुतौ ॥ ४८ ॥

मूलेऽङ्गवाणा ५६ द्विषनाडिकाः कृता

वज्याः शुभेऽथो विषनाडिका ध्रुवाः ।

निम्ना भभोगेन खतर्क ६० भाजिताः

स्फुटा भवेयुर्विषनाडिकास्तथा ॥ ४९ ॥

खरामेति ॥ मनोरिति ॥ मूले इति ॥ रेवतीपुनर्वसुकृत्तिकामघा-
नक्षत्रेषु खरामतः त्रिंशद्दृष्टिकोत्तरं कृताश्चतस्रो घटिका विषनाडिकाः शुभे कार्ये
वज्याः स्युरिति तृतीयश्लोकेनान्वयः । एवं सर्वत्र व्याख्येयम् । के रोहिण्यां,
कृतेर्विशतेः, अजभे पूर्वाभाद्रपदायाम् । अन्यानि पदानि स्पष्टानि । तदेवं
षष्टिघटीरूपे नक्षत्रभोगे ध्रुवकाश्चतस्रो विषनाडिकाश्च प्रोक्ताः । न्यूनाधिकत्वे
तु स्पष्टीकरणमुच्यते । अथो इति । विषनाडीनां ध्रुवाः खरामत इत्येवमादयो
नक्षत्रभोगेनेष्टेन निम्नाः खतर्कैः षष्ठ्या भाजितास्ततो विषनाडिकाध्रुवाः स्पष्टा
भवेयुः । तथा विषनाडिका अपि भभोगेन निम्नाः षष्ठ्या भाज्याः लब्धाः
स्पष्टा भवेयुरित्यर्थः । अत्रोपपत्तिः—त्रैराशिकेन यदि घटीषष्ठ्यात्मकभभोगेनेमे
ध्रुवका इमाश्चतस्रो विषनाडिकाश्च लभ्यन्ते तदेष्टभभोगेन किमिति ? तत्र
ध्रुवा विषनाडिकाश्चेष्टभभोगेन गुण्याः षष्ठ्या भाज्या इति फलितम् । यदाह
कश्यपः—‘वियद्वाणा वेददत्ताः खरामा व्योमसागराः । वेदचंद्राश्चंद्रदत्ताः
खरामा व्योमबाहवः ॥ नेत्राक्षयो व्योमगुणाः शून्यदत्ता गर्जेदवः । क्षमाबा-
हवो वियदत्ताः शक्राश्चंद्राः खभूमयः ॥ वेदचंद्रास्तर्कबाणा वेददत्ताः खबा-
हवः । व्योमेदवो व्योमचंद्रा धृतयस्तर्कभूमयः ॥ वेदाश्विनः खरामाः स्युर्द-
क्षार्क्षद्वटिकाः क्रमात् । आभ्यः परस्तात्क्रमशश्चतस्रो विषनाडिकाः । ऋक्षाद्यं
तद्घटीनिम्नाः षष्टिभक्ताः स्फुटाः स्मृताः ॥ विषनाडीदोषदुष्टं लग्नं सर्वगुणान्वि-
तम् । शुभैः सर्वैश्च संयुक्तमपि पंचेष्टकं त्यजेत् ॥’ इति । वसिष्ठः—‘कुर्व-
त्युद्वाहितां कन्यां विधवां वत्सरत्रयात् । अन्यस्मिन्मंगले ताश्च निधनं चाथ
निर्धनम् ॥’ इति । ताः विषनाडिकाः । अथ प्रसंगात् ग्रंथांतरोक्तास्तिथिवार-
विषनाडिकाः प्रोच्यन्तेऽस्माभिः । दैवज्ञमनोहरे—‘तिथी १५ पु ५ नागा ८
द्रि ७ गिरी ७ पु ५ वारिधि ४ गर्जा ८ द्रि ७ दिक् १० पावक ३ विश्व १३ वासवाः
१४। मुनी ७ भ ८ संख्या प्रथमातिथेः क्रमात्परं विषं स्याद्दटिकाचतुष्टयम् ॥
नखा २० द्वयं २ द्वादश १२ दिक् १० च शैला ७ बाणाश्च ५ तत्त्वानि २५
यथाक्रमेण । सूर्यादिवारेषु परं चतस्रो नाड्यो विषं स्यात्खलु वर्जनीयम् ॥’

ज्योतिःसागरे—‘विवाहमतचूडासु गृहारभप्रवेशयो । यात्रादिशुभकार्येषु
विघ्नदा विपनादिका ॥’ इति । अस्य परिहारमाह दैवज्ञमनोहरे गुरुः—
‘चन्द्रो विषयदीपो हति केंद्रत्रिकोणग । लग्न विना शुभैर्दृष्ट केंद्रे वा लग्नप-
स्तथा ॥’ इति । फलप्रदीपे—‘विपनाद्बुध्यत दोष हति सौम्यक्षेप शशी ।
मित्रदृष्टोऽथ वा स्वीयवर्गस्थो लग्नपोऽपि च’ इति ॥ ४७-४९ ॥

अथ दुर्मुहूर्तदोषं विवक्षुरादौ दिवामुहूर्तान्मालिनीछदसाह—

गिरिशभुजगमित्राः पित्र्यवस्वबुविश्वे-

ऽभिजिदथ च विधातापीन्द्र इन्द्रानलौ च ।

निर्ऋतिरुदकनाथोऽप्यर्यमाथो भगः स्युः

क्रमश इह मुहूर्ता वासरे वाणचन्द्राः ॥ ५० ॥

गिरिशेति ॥ अत्र वाणचन्द्रा इत्युक्ते मुहूर्तस्य पार्थक्येन लक्षणं नोक्तम् ।
गिरिशो महादेव , भुजग सर्प , मित्र सूर्यविशेष , पित्र्यवस्वबुविश्वे प्रसिद्धा ,
पितरश्चतुर्यमुहूर्तस्वामिन इत्यपेक्षितम् छदोऽनुरोधात्तयोक्ति । पित्र्यमिति
नक्षत्राभिधानमयुक्तं प्रतिभाति । अथवा नक्षत्रतदीशयोरभेदोपचारात्स्वामिनि-
वृत्ति । अष्टमोऽभिजित् , ततो विधाता ब्रह्मा , इन्द्र इन्द्रानलौ , अत्र समुदितयो-
र्व्यासज्यवृत्तिदेवतात्व । इन्द्रस्य अत्पाचतरत्वात्पूर्वनिपात । निर्ऋती राक्षस ,
उदकनाथो वरुण , अर्यमा भगश्चेमौ सूर्यविशेषौ , इत्येते वाणचन्द्रा पचदश
वासरे दिवसे मुहूर्ता स्युः । यदाह नारदः—‘दिवामुहूर्ता रुद्राहिमित्रा-
पितृवसूदकम् । विश्वेविधानृषहोत्रा इन्द्राभ्यसुरतोयपा ॥ अर्यमा भगसन्तश्च
विज्ञेया दशपच च ॥’ इति ॥ ५० ॥

अथ रात्रिमुहूर्ताननुष्ठुभाह—

शिवोऽजपादादष्टौ स्युर्भेशा अदितिजीपकौ ।

विष्ण्वर्कत्वष्टमरुतो मुहूर्ता निशि कीर्तिताः ॥ ५१ ॥

शिव इति ॥ प्रथममुहूर्तस्वामी शिव , ततोऽजपादादष्टौ भेशा नक्षत्रस्वामिनो
मुहूर्तेशा । यथा—अजपाद अहिर्बुध्न्य पूषा अश्विनौ यम अग्निर्ब्रह्मा सोम
इत्यष्टौ , ततो दशमेशोऽदिति , जीवको गुरु । स्वार्थे क । विष्ण्वर्कत्वष्टमरुत
प्रसिद्धा । एते निशि मुहूर्ता प्रकीर्तिता । मुनिभिरिति शेष । यदाह
नारदः—‘इंशाजपादहिर्बुध्न्यपूषाश्विन्यमवह्नय । धातृचन्द्रादितीज्याण्यविष्ण्व-
र्कत्वष्टवायव ॥’ इति । मुहूर्तलक्षणं कथ्यतेनोक्तम्—‘अह्म पचदशो भागो
मुहूर्तोऽथ तथा निशि’ इति । प्रयोजनमाह नारदः—‘यस्मिन्बृक्षे हि यत्कर्म
कथितं निखिलं च यत् । तदैवत्ये तन्मुहूर्ते कार्यं यात्रादिकं सदा ॥’ इति ॥
यात्रेत्युपलक्षणं देवस्थापनाय कार्यम् । ‘धिष्ये प्रोक्तं स्वामितिथ्यशकेऽस्य’
इति प्रयुक्ताप्युक्तम् ॥ ५१ ॥

अथावसरप्रासान्दुर्मुहूर्तान् भुजंगप्रयातेनाह—

रवाचर्यमा ब्रह्मरक्षश्च सोमे कुजे वह्निपित्र्ये बुधे चाभिजित्स्यात् ।
गुरौ तोयरक्षौ भृगौ ब्राह्मपित्र्ये श्नावीशसापौ मुहूर्ता निषिद्धाः ॥

रवाविति ॥ रवेरारिऽर्थमा लक्षणया अर्थमस्वामिकश्चतुर्दशसंख्याको मुहूर्तो निषिद्धः । एवं सोमवारे ब्रह्मरक्षः । द्वंद्वैकवद्भावः । ब्रह्मरक्षःस्वामिकौ मुहूर्तौ निषिद्धौ । एवं सर्वत्र व्याख्येयम् । पदानि स्पष्टार्थानि । ईशो महादेवः, यदाह नारदः—‘अर्थमा राक्षसब्राह्मौ पितृयाग्रेयौ तथाभिजित् । राक्षसाप्यौ ब्राह्मपित्र्यौ भौजंगेशाविनादिषु ॥ वारेषु वर्जनीयास्ते मुहूर्ताः शुभकर्मणि ॥’ ननु दुर्मुहूर्तोपलक्षितास्तिथ्यंशाः ‘सूर्ये षट्स्वरनाग’ (१।३८) इत्यादिनोक्ता इति पुनरत्राभिधानमयुक्तमिति चेत् । सत्यम् । अग्रे कुलिका अपि वक्तव्याः संति तत्पुनरुक्तिपरिहारावसरे समाधास्ये ॥ ५२ ॥

अथ वैधदोषं विवक्षुर्विहितनक्षत्रादिकमभिजिन्मानं च ग्रहर्षिण्याह—

निर्वेधैः शशिकरमूलमैत्र्यपित्र्य-

ब्राह्मांत्योत्तरपवनैः शुभो विवाहः ।

रिक्तामारहिततिथौ शुभेऽहि वैश्व-

प्रांत्यांघ्रिश्रुतितिथिभागतोऽभिजित्स्यात् ॥ ५३ ॥

निर्वेधैरिति ॥ मृगशिरोहस्तमूलानुराधामघारोहिणीरेवत्युत्तराफलगुन्युत्तराषाढोत्तराभाद्रपदास्वातीनक्षत्रैः निर्वेधैः वैधाख्यदोषरहितैः विवाहः शुभः शुभफलप्रदः । यदाह वसिष्ठः—‘स्वातीमघायां निर्ऋतौ ध्रुवांत्यमित्रेन्दुहस्तेषु च कन्यकानाम् । पाणिग्रहस्त्वष्ट्रफलप्रदः स्यादविद्धभेष्वेव गुणान्वितानाम् ॥’ इति । नारदोऽपि—‘पौष्णधात्र्युत्तरामैत्रमरुच्चंद्रार्कपित्र्यभैः । समूलभैरविद्धैस्तैः स्त्रीकरग्रह इण्यते ॥’ इति । स्त्रीग्रहणं मुख्यत्वसूचनार्थम् । गृहस्थाश्रमस्य तदायत्तत्वात् । रिक्तेति । रिक्तामाः प्रसिद्धाः, आभिर्वर्जिततिथिषु शुभेऽहि शुभग्रहवासरेऽपि विवाहः शुभः । यदाह वसिष्ठः—‘शुक्लद्वितीयादित एव कृष्णे पक्षे दशम्यंतगताः प्रशस्ताः । तास्वष्टमी स्कंदगणेशदुर्गाश्चतुर्दशी चापि तिथिर्विवर्ज्या ॥ वाराः प्रशस्ताः शुभखेचराणां सूर्यार्किवारौ खलु मध्यमौ तौ । त्याज्यः सदा भूमिसुतस्य वारः कामार्कतिथ्योरपि तौ प्रदोषौ ॥’ इति । तौ सूर्यार्किवारौ त्रयोदशीद्वादश्योः प्रदोषौ प्रकृष्टदोषावित्यर्थः । गणेशश्चतुर्थी । अत्र यदि विचारितविवाहदिनमारभ्य चतुर्थीकर्मपर्यंतं पितृयाद्यावश्यकश्राद्धदिनममावास्या वा भवति तदा विवाहो न कार्यः । उक्तं च—‘विवाहमारभ्य चतुर्थिमध्ये श्राद्धं दिनं दर्शदिनं यदि स्यात् । वैधव्यमाप्नोति तदाशु कन्या जीवेत्पतिश्चेदनपत्यता स्यात् ॥’ इति । अन्यच्च—‘विवाहमध्ये यदि तत्क्षयाहं श्रुत्वाऽश्रुमुख्याः पितरो न यांति । वृत्ते विवाहे परतस्तु कुर्याच्छ्राद्धं स्वभाभिर्न तु दूषयेत्तम् ॥’ इति । अथ वैश्वेति । वैश्वमुत्तराषाढा, तस्यांत्यांघ्रि-

श्चतुर्थचरण श्रुते ध्रुवणस्य पचदशांशो मिलित्वाऽभिजिद्भोग स्यात् । यदाह वसिष्ठः—‘अभिजिद्भोगमेतद्वैश्वेदेवांशपादमखिल तत् । आद्याश्चतस्रो नाढ्यो हरिभस्यैतच्च रोहिणीविद्धम् ॥’ प्रयोजनमप्यधुनैव वक्ष्यति ॥ ५३ ॥

अथ वेधदोष पचदशलाकाचक्रोद्धारनिरपेक्ष स्पष्टार्थं शार्दूलविक्रीडितेनाह—

वेधोऽन्योन्यमसौ विरिच्यभिजितोर्याम्यानुराधर्क्षयो-

र्विश्वेद्वोर्हरिपिच्ययोर्ग्रहकृतो हस्तोत्तराभाद्रयोः ।

स्वातीवारुणयोर्भवेन्निर्ऋतिभादित्योस्तथोपांत्ययोः

खेटे तत्र गते तुरीयचरणाद्योर्ना तृतीयद्वयोः ॥ ५४ ॥

वेध इति ॥ विरिचि रोहिणी, रोहिण्यभिजितोर्ग्रहे कूराकूरै कृतो वेधोऽन्योन्य परस्पर भवेत् । रोहिणीस्थे ग्रहे अभिजिद्विद्ध अभिजिस्थे रोहिणी विद्धेत्यर्थः । एव सर्वत्र व्याख्येयम् । पदानि स्पष्टार्थानि । यदाह नारदः—‘तिर्यक्पचोर्ध्वंगा पच रेते द्वे द्वे च कोणयो । द्वितीयशमुकोणे-ऽग्निधिष्य चक्रेऽत्र विन्यसेत् । मान्यत साभिजिन्येके रेखाखेटेन विद्धमम् ॥’ इति । चक्रोद्धारो यथा—‘चक्रे तस्मिन्नेकरेखास्थितेन तद्विद्धर्क्ष खेचरेण प्रदिष्टम् । श्रौतं च सर्वधिष्य विद्यज्यं सौम्यं विद्ध नाखिल पाद एव ॥’ इति । नन्वष्टाविंशतिनक्षत्राणि चक्रे तत्र द्वयो परस्परवेधे चतुर्दशयुग्मानि वक्तव्यानि स्युः, कथमष्टाधेवाभिहितानि ? उच्यते—विवाहे द्वादश नक्षत्राणामेव प्राशस्त्याभिधानात्तद्वेधोपयोगीन्येतावत्येव युग्मानि सभवतीति तावतामेवाभिधानम् । अत एव दैवज्ञमनोहरे—‘रोहिण्यभिजितोर्मूलादित्ययोर्मृगवैश्वयो । रेवत्युत्तरफात्तुन्योर्मघाश्रवणयोर्भवेत् ॥ हस्तोत्तराभाद्रयोश्च स्वातीवारुणयोर्मिथ । अनुराधाभरणयोश्च वेधोऽय पचरेत्तज्ज ॥’ इति । यराहीयविद्याहपटले प्रत्येकवेधफलानि—‘रविवेधे वैधन्य पुत्रविनाश करोति कुजवेध । वध्या पठितवेधे दीक्षाकरण करोति गुरुवेध । भृगुसुतवेधे पुत्री दासी रविजंदुराहुसभूते ॥’ इति । पडितो बुध । दीक्षाकरण प्रवाजिकात्वम् । चरणवेधमाह—खेट इति । तत्र तस्मिन्नक्षत्रे गते विद्यमाने खेटे ग्रहे सति यदि स चतुर्थपादेऽस्ति तदा परनक्षत्रस्य प्रथमपादे वेधः । यदि तृतीयपादे तदा द्वितीयचरणस्य वेधः । एव यदि द्वितीयपादे तदा तृतीयपादस्य वेधः । यदि प्रथमपादे तदा चतुर्थपादस्य वेध इत्यर्थः । यदाह वसिष्ठः—‘अतोऽन्यपादमादिगो द्वितीयगस्तृतीयकम् । तृतीयगो द्वितीयक चतुर्थगस्तु चादिमम् । भिनत्ति वेधकृद्ग्रहो न चान्यपादमादरात् ॥’ एतद्यद्यपि शुभाशुभग्रहसाधारण प्रतीयते तथापि सौम्यग्रहपर द्रष्टव्यम् । यतो वसिष्ठेनैव खार्जूरदोषाभिधानावसरे—‘विषप्रदिग्धेन हतस्य पत्रिणा मृगस्य मास शुभद क्षता-हते । तथैव पादो न शुभोऽवशिष्टा पादा शुभाश्चेति पितामहेन ॥’ इत्या-

शंक्य समाहितम्—‘पाद एव न शुभः शुभग्रहैर्विद्ध इत्यखिलशास्त्रसंमतम् ।
 क्रूरविद्धभयुतं न शोभनं शोभनेषु गदितं न पादतः ॥’ इति । नारदः—‘पाद-
 मेव शुभैर्विद्धमशुभैर्नैव कृत्स्नतः ।’ इति । कश्यपोऽपि—‘क्रूरविद्धं युतं धिष्ण्यं
 क्रूराक्रांतं च कृत्स्नभम् । मणिहेममयं हर्म्यं भूताक्रांतमिव त्यजेत् ॥’ इति ।
 कृत्स्नभं=सकलनक्षत्रम् । तस्मात्क्रूरग्रहविद्धे संपूर्णनक्षत्रत्यागः शुभविद्धे चरण-
 त्याग इति सिद्धांतः । तत्र विवाहे पंचशलाकावेध एव । यदाह वसिष्ठः—
 ‘पंचशलाकाचक्रे पाणिग्रहणे भवेधविधिरुक्तः । शस्तः शुभमित्रकृतः सप्त-
 शलाकाज इतरत्र ॥’ इति । श्रीपतिः—‘वधूप्रवेशने दाने वरणे पाणिपीडने ।
 वेधः पंचशलाकाख्योऽन्यत्र सप्तशलाककः ॥’ इति ॥ ५४ ॥

अथ केचित् सप्तशलाकाचक्रेऽपि वेधमाहुः । तदर्थं चक्रन्यासं विनैव वेध-
 दोषं शार्दूलविक्रीडितेनाह—

शाक्रेज्ये शतभानिले जलशिवे पौष्णार्यमर्क्षे वसु-

द्वीशे वैश्वसुधांशुभे हयभगे सार्पानुराधे तथा ।

हस्तोपांतिमभे विधातृविधिभे मूलादिती त्वष्ट्रभा-

जांग्री याभ्यमधे कृशानुहरिभे विद्धेऽद्रिरेखे मिथः ॥५५॥

शाक्रेति ॥ अद्रिरेखे सप्तशलाकाख्ये चक्रे शाक्रेज्ये ज्येष्ठापुष्यनक्षत्रे मिथः
 परस्परं ग्रहाधिष्ठितत्वेन विद्धे ज्ञेये । एवं जलशिवे पूर्वाषाढार्द्धे विद्धे ज्ञेये ।
 एवं सर्वत्र व्याख्येयम् । वैश्वसुधांशुभे=उत्तराषाढामृगशिरसी । हयभगे=
 अश्विनीपूर्वाफलगुन्यौ । उपांतिमभं=अंत्यस्य समीपमुपांतिमम् उत्तराभाद्र-
 पदा । अन्यत्स्पष्टम् । अत्र मूलवाक्यं स्वरोदयस्थयज्ञोपवीतप्रकरणेऽभिहि-
 तम् । चक्रोद्धारो व्यवहारसमुच्चयेऽपि—‘सप्त सप्त विनिपात्य रेखिकास्ति-
 र्यगूर्ध्वमथ कृत्तिकादिकम् । लेखयेदभिजिता समन्वितं चैकरेखखगमेन
 विध्यते ॥’ इति । दीपिकायाम्—‘यस्याः शशी सप्तशलाकभिन्नः पापैरपापै-
 रथवा विवाहे । उद्वाहवस्त्रेण तु संवृतांगी श्मशानभूमिं रुदती प्रयाति ॥’
 तथा च भोजः—‘विद्धे सप्तशलाकाख्ये विधवा लज्जवाससा । पुनर्यात्यचिरा-
 न्नारी मुखाग्रौ मुखचंद्रिकाम् ॥’ वैधव्यं च नक्षत्रसंख्यातुल्याद्दैर्भवति । तदुक्तं
 वराहेण—‘नक्षत्रजमुद्वाहे फलमब्दैस्तारकामितैः सदसत्’ इति । अत्रापि
 तुल्यन्यायत्वात्क्रूरवेधे संपूर्णं नक्षत्रं त्याज्यम् । शुभग्रहवेधे पादस्त्याज्य इति
 ध्येयम् । नन्वत्र प्रागुक्तहेतोरष्टावेव नक्षत्रयुग्मानि वाच्यानि, किमर्थं चतुर्दश-
 युग्मानामभिधानम् ? उच्यते,—‘सप्तशलाकाज इतरत्र’ इति वचनात्सकलशुभ-
 कर्मसु विचार्यमाणत्वादेतावतामुक्तिः । ‘भुक्तं भोग्यं तथाक्रांतं विद्धं पापग्रहेण
 च । शुभाशुभेषु कार्येषु वर्जनीयं प्रयत्नतः ॥’ इति स्वरोदयेऽपि सामान्यतो-
 ऽभिधानात् ॥ ५५ ॥

अथ क्रूराक्रातादिनक्षत्रदोष सापवादमनुष्टुमाह—

ऋक्षाणि क्रूरविद्वानि क्रूरमुक्तादिकानि च ।

भुक्त्वा चंद्रेण मुक्तानि शुभार्हाणि प्रचक्षते ॥ ५६ ॥

ऋक्षाणीति ॥ क्रूरग्रहविद्वानि ऋक्षाणि तथा क्रूरमुक्तानि त्यक्तानि आदि-
शब्दात्क्रूरैराक्रातानि क्रूरगतव्यानि च चकारस्यानुनममुच्यार्थत्वात् त्रिवि-
धोत्पातैर्दूषितानि ऋक्षाणि दूषितानि ज्ञेयानि । तानि यदि चंद्रेण भुक्त्वा
मुक्तानि तथा शुभार्हाणि प्रचक्षते वदति । मुनय इति शेष । यदाह
चात्स्य—‘मुक्त भोग्य तथाक्रात विद्व पापग्रहेण नम् । मगलेषु च कार्येषु
यत्तव परिवर्जयेत् ॥’ इति । वसिष्ठोऽपि—‘उत्पातम ग्रहणम क्रूरविद्व-
स्थित च यत् । दहलेन शुभं कर्म येया रामशरोऽनुधिन् ॥’ इति । शा-
ङ्ग्ये—‘क्रूराधित क्रूरमिमुक्तविद्व गतव्यधिष्येषु पुनारिक्ताणाम् । वदति
पाणिग्रहणे मुनीन्द्रा वैधव्यमन्दैरिभिरैवमाहु ॥’ इति । अस्यापवादमाह
केशवार्क—‘उत्पातपापग्रहदूषित म यदीदुराक्रम्य पुनर्मुनक्ति । तदा
तदहं ऋक् मगलेषु त्यजेन्ममाक्राततन् रवीन्द्रो ॥’ इति । अथमत्रधिराक्रात-
नक्षत्रभित्तप्रियो वेदितव्य । अत्र हि चाडाले रतद्वन्द्वानवचद्रभोगस्यानिर्ण-
जकत्वात् । तदुक्तं शाङ्ग्ये—‘यदिष्य दोषमयुक्तं म्यात्तयार्पीदुसंयुतम् ।
शुभकार्येषु तत्त्याज्यमन्यकर्मसु सिद्धिदम् ॥ यथा हि चाडाले रतकहस्तो मज्ज-
न्नावेऽपि सरित्प्रवाहे । भवेत् पूत शशिभोगतोऽपि तया न शुष्येदुद्बु पाप-
युक्तम् ॥ स्पृष्ट्वा गते तु चाडाले शुद्धिराप्ननाद्यथा । तथा भुक्त्वा गते क्रूरे
चद्रभोगाद्विशोधनम् ॥’ इति । अत्र पूर्वोक्त वसिष्ठेन—‘गतव्यधिष्य सलु
मुक्तम यत्क्रूरैर्महोत्पातविदूषित च । चद्रोपभोगादमल तदानीं शुभेषु कार्येषु
शुभग्रह च ॥’ इति । एतच्च समानन्यायत्वात्क्रूरविद्वे भे चद्रभोगादपि
शुद्धिर्नास्तीत्यत्रापि ध्येयम् । यत्तु नारदेनोक्तम्—‘ग्रहणोत्पातम त्याज्य
मगलेषु क्रतुत्रयम् । यावच्च रविणा मुक्ता न मुक्त दग्धकाष्ठम् ॥’ इति, तत्
‘यावद्भवन वाचनिकम्’ इति न्यायेन ग्रहणोत्पातमप्यो पण्मासपर्यन्त निषेधस्त-
तोऽपि यावद्भविणा भुक्त्वा न त्यक्त तावत्त्यजेत् । तत्रापि चंद्रग्रहण एव सूर्य-
ग्रहणोपनक्षत्रस्य तु पण्मासानन्तर सूर्यभोगासमव एव । अतो न क्रूरमुक्तादो
रविभोगापेक्षा । उत्पातमस्य तु चद्रोपभोगोऽप्यावश्यको वामिष्टमान्यालोच-
नान् । अत्र क्रूरवेधे निखिल म त्याज्य न चरण एव । तदुक्तं कश्यपेन—
‘क्रूरविद्वयुत धिष्य निखिल नैव पादत ॥ अन्येरपि गुणैर्युक्त सर्वदोषविव-
र्जितम् ॥ त्यजेदनर्घमाणिन्य कल्कोपहत यथा’ इति । अथ च क्रूराधिष्-
तत्वदोष क्रूरग्रहचन्द्रयोरेकराशिस्थित्वे वेदितव्य । यदा तु चद्र प्रथमपादे
क्रूरग्रहश्च तृतीयपादे एव सति राशिभेदोऽप्युपजायते तदा क्रूरग्रहाधिष्ठितत्व-
दोषो नास्तीति ध्येयम् । यथा मृगशिरसि प्रथमे पादे चद्र तृतीये क्रूरग्रह

तत्र सत्यप्येकनक्षत्रत्वे राशिभेदो द्वयोरिति । उक्तं च ज्योतिर्निबन्धे—‘एकस्मिन्नधिपे धिष्ये भिन्ने राशौ खलग्रहे शशिनि । तच्चंद्रर्क्षे कुर्याद्विवाहयात्रादिकं सर्वम् ॥’ इति ॥ ५६ ॥

अथ लत्तादोषमुपजातिकयाह—

जराहुपूर्णेन्दुसिताः स्वपृष्ठे भं सप्तगोजातिशरैर्मितं हि ।

संलत्तयन्तेऽर्कशनीज्यभौमाः सूर्याष्टतर्काग्निमितं पुरस्तात् ॥ ५७ ॥

इति ॥ सप्त प्रसिद्धाः, गावो नव, जातयो द्वाविंशतिः, शराः पंच; एतैर्मितं भं स्वाक्रांतनक्षत्राज्जराहुपूर्णेन्दुसिताः स्वपृष्ठे संलत्तयन्ते । यथा—बुधः सप्तमं, राहुर्नवमं, पूर्णेन्दुः पूर्णिमांतचंद्रो द्वाविंशम्; तच्च गतकृष्णपक्षे पंचमीषष्ठी-सप्तमीनामन्यतमस्यां संभवति । शुक्रः पंचमं स्वपृष्ठे लत्तयतीत्यर्थः । अर्कशनीज्यभौमाः क्रमेण पुरस्तादग्रे सूर्याष्टतर्काग्निमितं संलत्तयन्ते । यथा—सूर्यः स्वाक्रांतनक्षत्राद्वादशं, शनिरष्टमं, गुरुः षष्ठं, भौमस्तृतीयं, अग्रतो लत्तयतीत्यर्थः । यदाह नारदः—‘पुरतः पृष्ठतोऽर्काद्या दिनर्क्षं लत्तितं च यत् । अर्काकृतिगुणांगर्तुवाणाष्टनवसंख्यभम् ॥’ इति । सूर्यः पुरतः, चंद्रः पृष्ठतः; एवं क्रमेण भौमादयोऽपि पुरतः पृष्ठतश्च लत्तयन्तीत्यर्थः । वराहोऽपि—‘सूर्यो द्वादशमृक्षं षष्ठं गुरुवरनिजस्तृतीयं तु । संलत्तयति दिवाकरपुत्रोऽष्टममग्रतः पादैः ॥ पश्चाद्द्वाविंशतिभं पौर्णिमचंद्रस्तु पंचमं शुक्रः । स्वर्भानुरपि नवमं सप्तममृक्षं शशांकसुतः ॥’ इति । प्रत्येकं वैधफलमाह स एव—‘रविलत्ता वित्तहरी नित्यं कौजी विनिर्दिशेन्मरणम् । चांद्री नाशं कुर्याद्विधौ नाशं वदत्येव ॥ सौरी मरणं कथयति बंधुविनाशं बृहस्पतेर्लत्ता । मरणं लत्ता राहोः कार्यविनाशं भृगोर्वदती’ति ॥ नन्वग्रलत्ता वा पृष्ठलत्ता वा वक्तव्या किमिति द्वैरूप्यकथनम् ? अत्र समाधत्ते, केशवार्कः—‘इति सति द्युसदामभिलत्तने यदनुलत्तनमुक्तमृपिप्रजैः । तदुडुपश्चिमपूर्वविभागयोरनधिकाधिकदोषविवक्षया ॥’ इति । अनधिकः=स्वरूपः । अत्र राहोः सदा वक्तृत्वान्नवमं गणनाक्रमेणैव ग्राह्यम् । यथाश्विन्यां राहुराश्लेषां लत्तयति । संमुखलत्तावादिमतेऽपि वक्रगामिना राहुणा संमुखमश्विनीरेवतीत्यादिगणनया विंशतितमं भं आश्लेषैव न त्वन्यथा अमितव्यमिति सांप्रदायिकाः ॥ ५७ ॥

अथ पातदोषं सुबोधं पथ्यार्ययाह—

हर्षणवैधृतिसाध्यव्यतिपातकगंडशूलयोगानाम् ।

अंते यन्नक्षत्रं पातेन निपातितं तत्स्यात् ॥ ५८ ॥

हर्षणवैधृतीति ॥ व्यतिपातकः इति स्वार्थे कः । हर्षणेत्यादिषट्योगानां अंते यच्चंद्रनक्षत्रं भवेत्तत्पातेन चंडीशचंडायुधाख्येन निपातितं स्यात् । यदाह

१ संमुखलत्तावादिमते राहुर्विंशतितमं नक्षत्रं लत्तयति । तदुक्तं विवाहवृंदावने केशवार्केण—‘रविनखैर्मितमर्कविधुंतुदौ’ इति ।

ग्रहाणां क्रांतिसाम्ये । यथा 'जलज' शब्दस्य रुढिः कमले, ननु भेकादौ । क्रांति-
नाम ग्रहाणां दक्षिणोत्तरवृत्ते गमनम् । या च सूर्यस्य क्रांतिः सा यदा चंद्र-
क्रांत्या तुल्या स्यात्स पातमध्यकालः । तत्रोत्सर्गतौ रवीन्दुक्रांत्योः समानत्वं
भुजसाम्ये सति भवति । भुजो नाम—'ज्यूनं भुजः स्याद्व्यधिकेन हीनं भार्धं
च भार्धादधिकं विभार्धम् । नवाधिकेनोनितमर्कभं च' इति लक्षणलक्षितः ।
तत्साम्यं तु सूर्याचंद्रमसोर्योगे पद्मराशितुल्ये द्वादशराशितुल्ये वा सति
भवति । अत एव ग्रंथकृता तादृशा योगा एव पठिताः । यदा तु भुजस्य
न्यूनाधिकत्वं तदा 'दिवौकसोरंतरालिकौवाद्गत्योर्वियोगेन हतात्' इत्यादिना
प्रकारेण ग्रहयुतिवत् भुजसाम्यमानेयम् । ननु भुजसाम्यमेव क्रांतिसाम्यसा-
धकं चेत्किं गणितग्रंथोक्तेन ब्रह्मायाससाध्येन पाताध्यायेन ? उच्यते—'विश्ले-
षाय क्रमैकत्वे क्रांतिविश्लेषसंयुता । दिग्भेदे वियुता स्पष्टा भास्करस्य यथा-
गता ॥' इति सूर्यसिद्धांतवाक्यात्सूर्यव्यतिरिक्तानां ग्रहाणां शरसंस्कृता
क्रांतिः स्पष्टेत्युच्यते तादृशी चंद्रक्रांतिश्चेत्सूर्यक्रांत्या समा यस्मिन्काले स्यात्स
स्पष्टः पातमध्यकालः, तत्र तादृशक्रांतिसाम्यानयनस्यातिकष्टसाध्यत्वात्तदध्या-
योक्तिः सार्थिकैव । एवं ग्रंथकर्त्रा सूर्याचंद्रमसोः क्रांतिसाम्यमेव दोषोऽभि-
हितः—'पंचास्याजौ' इत्यादिकथनं किमर्थमिति चेदुच्यते—'विना सपातंदुमि-
हायनांशैर्युतो रविः शीतकरश्च गृह्यते । समापमत्वे व्यतिपातवैष्टताह्वया-
स्तदैक्ये रसभेऽर्कभे क्रमात् ॥' इति भास्कराचार्योक्तिमंगीकृत्य सामान्यतः
क्रांतिसाम्यदिवसस्य शीघ्रोपस्थित्यर्थं भुजसाम्यप्रतिपादकत्वात् । नन्वेवं भुज-
साम्यमेवं चेत् क्रांतिसाम्योत्पादकं भवेत्तर्हि यत्र सूर्यचंद्रयोः पद्मराशिमितमं-
तरं द्वादशराशिमितमंतरं वा यथा मेषतुल्योर्मेपयोर्वा तत्रापि भुजसाम्यस्य
तादवस्थ्यात् क्रांतिसाम्यं भवत्येवेति मासमध्ये महापातचतुष्टयं वक्तव्यं
स्यात्तत्कुतो हेतोर्नोक्तं ग्रंथकृता ? इति चेत्, अत्रोच्यते—योगोत्पन्ने हि पाते
मुनिभिः स्नानदानादिकं फलमुक्तमतः स एव महापातो गृह्यते ननु वियोगो-
त्पन्ने उक्तमतः स न गृह्यते । तदुक्तं वसिष्ठेन स्वसिद्धांते—'चक्रे चक्रार्ध-
तुल्ये वा कियद्भागाधिकोनेके । सायनाकैन्दुर्योगे चेत्तदा पातस्य संभवः ॥
शुभमंगलकर्माणि लोकानां च विनाशयेत् । स्नानदानादिकास्तत्र जपश्राद्धा-
दिकाः क्रियाः ॥ कदापि कुरुते मर्त्यः सुमहत्फलमश्नुते । सूर्यग्रहे गुरुक्षेत्रे
कोटिस्वर्णार्पणे फलम् ॥ तत्फलं लभते पाते स्नानश्राद्धजपादिना । उत्पत्तौ
लक्षगुणितं भ्रमणे कोटिसंगुणम् । पातेऽथार्बुदसंगुण्यं पतिते कृतमक्षयम् ॥'
इति । तथा सूर्यसिद्धांतेऽपि—'एकायनगतौ स्यातां सूर्याचंद्रमसौ यदा ।
तद्युतौ मंडले क्रांत्योस्तुल्यत्वे वैष्टताभिधः ॥ विपरीतायनगतौ चंद्राकौ क्रांति-
लिप्तिकाः । समास्तदा व्यतीपातो भगणार्धं तयोर्युतौ ॥ तुल्यांशजालसंपर्का-
त्तयोस्तु प्रवहाहतः । तादृक्क्रोधोद्भवो वह्निर्लोकाभावाय जायते ॥' इति ।
अत एवांतरोत्पन्नक्रांतिसाम्ये महापातदोषो नास्त्येव । तदुक्तं गणेशदैवज्ञैः—
'पूर्वं तत्स्यात्पातमध्यं द्वितीयं पूर्वैर्नोक्तं तद्यतो नातिदुष्टम्' इति । अनेनैवाश-

येन चसिष्टेन स्वसहितायामुक्तम्—‘शाखात्समानीतमहातिपात सर्वघतो हति चधू वर च । त्रि सप्तवारानि च जामदग्न्यक्रोधोऽचिरात्क्षत्रकुल समस्तम् ॥’ इति । शाखाद्रणितशाखोक्तान्महापाताधिकारादित्यर्थः । तत्र हि योगादेव महापातस्याऽऽनीतत्वात्तस्यैव दोषत्व नान्यस्येत्यर्थादुक्तं भवति । किंच पचागी-योऽपि योग सूर्याचद्रमसोर्योगादेव साधित स्पष्टाधिकारे । अतस्तस्मादेव महापातोऽपि साधयितुमुचित एव । अथात्र जाते प्रातिसाम्ये कस्मिन्काले मंग-लकृत्य निषिद्धमित्येव विशेषविचारो ‘न्यूनाधिमासकुलिक्प्रहरार्धपात’ (१।३४) इत्यत्रास्माभिरभिहितोऽस्ति स तत एवागगतव्य इत्यलमनिप्रसंगेन ॥ ५९ ॥

अथ खार्जूरदोष सुबोधमिद्वचज्याह—

व्याघातगंडव्यतिपातपूर्वशूलांत्यवज्रे परिघातिगंडे ।

एकार्गलाख्यो ह्यभिजित्समेतो दोषः शशी चेद्विपमर्क्षगोऽर्कात् ६०

व्याघातेति ॥ अंशो वेष्टति, अन्ये प्रमिद्धा । यस्मिन्दिने व्याघातादिके विरुद्धे द्रुष्टयोगे सति अर्कादिकं नक्षत्राच्छशी चद्रोऽभिजित्समेतो विपमे विपम-सत्याके ऋक्षे नक्षत्रे गतश्चेत् स्यात्तदा खार्जूरचक्रोत्पन्न एकार्गलाख्यो दोष स्यात् । यदा समे स्यात्तदा न दोष इत्यर्थः । यदाह त्रिविक्रम—‘विरुद्धनाम-योगेषु साभिजिद्विपमर्क्षग । अर्कादिद्रुस्तदा योगो निंद्य एकार्गलाभिघ ॥’ इति । केशवार्कणापि—‘न्यस्ते सहाभिजिति’ इत्यादिनाऽभिजिद्विपमोक्ता । चसिष्टेन त्वत्र चक्रमभिहितम्—‘अत्यातिगडपरिघव्यतिपातपूर्वव्याघातगड-चरशूलमहाशनीषु । चित्राजुराधपितृपन्नगदस्रभेषु सादित्यमूलशशिसुरिषु मूर्धभेषु ॥ रेखाभेकामूर्ध्वगा पद च सप्त तिर्यक् कृवाप्यत्र खार्जूरचक्रे । तिर्यग्रेखासस्थयोश्चद्रभान्वोर्दक्सपातो दोष एकार्गलाख्य ॥’ चक्रोद्धारो यथा—‘सरकरतुहिनाश्चोर्दष्टिसंपातजन्मा अनलमयशरीरस्तूद्विरन्नमिसवान् । भुवि पतति जनाना मंगलध्वसनाय गुणगणशतसर्वैरप्यवार्योऽग्निकोप ॥’ इति । अत्र चसिष्टवाक्येऽभिजित्साहित्यमस्ति न वेति सदेह । नारदस्त्वभि-जिद्वर्जित वक्रमाह—‘व्याघातशूलपरिघपातपूर्वेषु सत्स्वपि । गडातिगडकुलिक-वैष्टत्या सहितेषु च ॥ अद्वितीन्दुमघाह्लाद्यमूलमैत्रेज्यभानि च । ज्ञेयानि सह चित्राभिर्मूर्ध्नि भानि यथाक्रमम् ॥ लिखेदूर्ध्वगतामेका तिर्यग्रेखास्रयो-दश । तत्र खार्जूरिके चक्रे कथित मूर्ध्नि न न्यसेत् ॥ भान्येकरेखागतयो सूर्याचद्रमसोर्मिथ । एकार्गलो दृष्टिपाताश्चाभिजिद्विजितानि वै ॥ लागले कमटे चक्रे फणिचक्रे त्रिनादिके । अभिजिद्विपमना नास्ति चक्रे खार्जूरिके तथा ॥’ इति । कश्यपेनापि—‘एकार्गलो दृष्टिपातश्चाभिजिद्विजितानि वै’ इति । तत्र त्रिविक्रमकेशवार्कवाक्ययो समूलत्वस्य शिष्टसमतत्वाभारदादि-चाक्यै सह विकल्पः । ततोऽनयो पक्षयोर्यथादेशाचार ध्यवस्थेति युक्तं भवति ॥ ६० ॥

अथोपग्रहदोषमुपेन्द्रवज्रयाह—

शराष्टदिकशक्रनगातिधृत्यस्तिथिर्धृतिश्च प्रकृतेश्च पंच ।

उपग्रहाः सूर्यभतोऽब्जताराः शुभा न देशे कुरुवाहिकानाम् ६१

शरेति ॥ सूर्यभतः सूर्याक्रांतनक्षत्रादब्जताराः चंद्रनक्षत्राणि पंचाष्ट-
दशचतुर्दशसप्तैकोनविंशतिपंचदशाष्टादशैकविंशतिद्वाविंशतित्रयोविंशतिचतुर्विं-
शतिपंचविंशतिसंख्याकाश्चेत्स्युस्तदोपग्रहनामका दोषाः स्युः । प्रकृतिः=एकविं-
शतिः । यदाह नारदः—‘भूकंपः सूर्यभात्सप्तमर्धे विद्युच्च पंचमे । शूलोऽष्टमे
च दशमेऽशनिरष्टादशे ततः ॥ केतुः पंचदशे दंडश्चोल्का एकोनविंशतिः । निर्धा-
तपातसंज्ञश्च ज्ञेयः स नवपंचमे ॥ मोघनिर्घातकंपाश्च कुल्लिशं परिवेषकम् ।
विज्ञेयाश्चैकविंशाख्यादारभ्य च यथाक्रमम् ॥ चंद्रयुक्तेषु भेष्वेषु शुभकर्म न
कारयेत् ॥’ इति । वराहः—‘उपग्रहक्षेपु विवाहिता स्त्री सूर्यक्षतो दुर्भग-
तामुपैति ।’ अन्यत्रापि—‘गृहप्रवेशे दारिद्र्यं विवाहे मरणं भवेत् । ग्रस्थाने
विपदः प्रोक्ता उपग्रहदिने यदि ॥’ इति । एवं सामान्यतो निषेधमभिधाय
देशभेदेन परिहारमाह—शुभा इति । स्पष्टार्थम् । ‘वाह्निके गुरुदेशे च वर्ज-
येद्गमुपग्रहम्’ इति कश्यपोक्तेः ॥ ६१ ॥

अथोपग्रहापवादप्रसंगात्पातोपग्रहलत्तास्वपवादं वारदोषभेदमर्धयामं चा-
नुष्टुपछंदसाह—

पातोपग्रहलत्तासु नेष्टोऽग्निः खेटपत्समः ।

वारस्त्रिघ्नोऽष्टभिस्तष्टः सैकः स्यादर्धयामकः ॥ ६२ ॥

पात इति ॥ पातश्चंडीशचंडायुधाख्यो दोषः । उपग्रहः प्रागुक्त एव । लत्ता
‘जराहुपूर्णेन्दु’ (६।५७) इत्यादिनोक्ता । तत्र खेटपत्समः ग्रहचरणतुल्यो नक्षत्र-
चरणोऽनिष्टः । अस्यार्थः—पाते उपग्रहे च रविर्यस्मिन्नंग्रौ स्यात्तत्संख्यचरणस्तस्य
नक्षत्रस्य वर्ज्यो नान्यः । लत्तायां तु ये लत्ताकारिणो ग्रहा यच्चरणे स्युस्तत्संख्य
एव चरणो वर्ज्यो नान्यः । उक्तं च मुहूर्तदीपिकायाम्—‘उपग्रहेषु लत्तायां
तथा चंडायुधाह्वये ॥ ग्रहोऽस्ति यत्प्रमाणांशे विद्धांशस्तत्प्रमाणतः ॥’ इति
उपग्रहचंडायुधयोः सूर्यकृतोऽग्निर्ग्राह्यस्तस्यैव संभवात् । अयं च परिहारस्तुल्य-
न्यायत्वात् खार्जूरकेऽपि द्रष्टव्यः । सूर्यो यस्मिन् पादे भवेत्तत्समसंख्यश्चरण
एकरेखावस्थितचंद्रनक्षत्रस्य वर्ज्य इत्यर्थः । ‘खार्जूरिकसमांग्रिभम्’ इति
नारदोक्तेः । ज्योतिर्निबंधे गर्गः—‘पूर्वाह्णे दंडदोषः स्यादपराह्णे तु
मोघकः । उल्का स्यादर्धरात्रे तु कंपोऽहोरात्रदूषकः ॥ कंपोल्कादंडमोघानां
स्वरमासदशर्तवः ७।१२।१०।६। आदितो घटिकास्तेषु वर्जनीयाः पराः शुभाः’
इति । वार इति । इष्टो वारस्त्रिघ्नः सैकोऽष्टभिस्तष्टः शेषितो योऽकः सोऽर्ध-

यामारयो दोष स्यात् । स्वार्थे क । यदाह श्रीपति.—‘मनीषिणोऽर्धप्रहरा-
द्वितीयादारभ्य सर्वत्रापि मगलेषु ।’ भौमोशन सूर्यबुधार्किचन्द्रसुरेज्यवारेषु
विवर्जयति ॥’ इति । अत्र कथं समानार्थतेति चेत् प्रथमार्धप्रहरं कस्यापि
वर्ज्यो नास्ति । तत्र सूर्यस्य वारे तावद्वितीयादधर्धप्रहरादारभ्य तृतीयोऽर्धप्रहर
(अर्थाच्चतुर्थं) उक्तोऽतः त्रिगुणसैक इत्युपपन्नस्तत्तृतीयश्चन्द्रस्य वारे सूर्योद-
यात्सप्तमं इति वारस्त्रिंशत् सैक इत्यत्रापि सिद्धम् । तत्तत्तृतीयो भौमस्य वारे
सूर्योदयादशम । रात्रौ चार्धयामानुक्तेरिति दिवसस्याष्टावर्धयामा इत्यष्टाभि
शेषित इत्युपपत्तम् । एव बुधवारादिष्वपि द्रष्टव्यम् । अत्र पुनरुक्तिपरिहारमनु-
नैव वक्ष्याम । कश्यप.—‘शैलाक्षश्रुतय सूर्ये चन्द्रे पद्मेदपर्वता । भौमे
वाणाग्निनेत्राणि सौम्ये वेदाक्षिणायव ॥ गुरवारेऽग्निचन्द्रेभा शुके नेत्रादि-
वह्नय । शनौ चन्द्रभक्तकां स्युः कुलिको यमघटकः ॥ अर्धप्रहरसंज्ञास्थान् मग-
लेषु विवर्जयेत् । वारदोषेण दुष्टं तद्वन्न सर्वगुणान्वितम् । त्यजेद्यथा पुरोडाश
वायसोपहतं तथा ॥’ इति । फलमाह वसिष्ठ —‘निघनं प्रहरार्धं तु नि स्वत्व
यमघटके । कुलिके सर्वनाशः स्याद्वात्रावेते न दोषदा ॥’ इति ॥ ६२ ॥

अथ वारदोषमेव कुलिकमनुष्टुभाह—

शक्रार्कदिग्वसुरसाब्ध्यश्विनः कुलिका रवेः ।

रात्रौ निरेकास्तिथ्यंशाः शनौ चांत्योऽपि निदिताः ॥ ६३ ॥

शक्नेति ॥ रवेरेति त्यल्लोपे पचमी । रविमारभ्य सर्ववारेषु क्रमादुक्त-
सत्यान्तिथ्यंशा मुहूर्ता कुलिका स्युः । यथा—दिवसे रवौ १४ सोमे १२ भौमे
१० बुधे ८ गुरौ ६ शुके ४ शनौ २ । रात्रावेते निरेका कार्या । यथा—रवौ १३
सोमे ११ भौमे ९ बुधे ७ गुरौ ५ शुके ३ शनौ १ शनौ त्वल्लोऽपि रात्रौ
पचदशोऽपि मुहूर्तं कुलिक । एते कुलिका निदिता । यदाह श्रीपति.—
‘मन्वर्कदिग्वसृत्तुवेदपक्षैरर्कान्मुहूर्तं कुलिका भवति । दिवा निरेकैरथ
यामिनीषु ते गर्हिता कर्मसु शोभनेषु ॥’ रत्नकोशे—‘दिवा द्वितीयं कुलि-
कोऽर्कजाते रात्रौ प्रदिष्टं प्रथमं स एव । रात्रेस्तत् पचदशे विभागे एव
विवर्ज्यं कुलिकत्रयं च ॥’ इति । अनु सामान्यतः ‘सूर्ये पदस्वरनाग’ इत्यादिना
दुर्मुहूर्तार्धयामकुलिका उक्ता इदानीं किं पुनरुच्यते इति । सत्यम् । आव-
श्यकत्वघोतनार्थम् । तथा हि—विवाहे षष्ठा दोषाणां सर्वथैव त्यागः ‘विवाहे
विधवा नारी’ इत्यभिहितफलस्य दुःसहत्वात् । मर्त्यमरणे हि यावज्जीव
पद्या सर्वप्रकारकदुःखानुभवत्वात् । यज्ञोपवीतादिशुभकर्मणि तु सत्कार्य-
मरणे सबधिना तात्कालिकं दुःखम् । पित्रोस्तु पुत्रात्तरामावे कियत्कालमेव,
तत्सत्त्वे पुनः कियद्दिनमात्रम् । सर्वथा विधवासदृशं दुःखं कस्यापि नास्ति ।
किंच—वारप्रकरणे सामान्यतो मुनिभिर्दिनरात्रिसाधारण्येन कुलिकाशुक्त्वा
‘रात्रावेते न दोषदा’ इत्युक्तम् । तस्यापि बाधो यथा स्यात् । अत एव कश्यपो

वारप्रकरणे कुलिककंटकार्धयामानभिधाय विवाहप्रकरणे पुनरप्यभिदधाति स्म । ग्रंथकर्त्रा मुहूर्तत्वं कुलिकादीनामभिसंधाय दुर्मुहूर्तानामप्यभिधानं कृतम् । किंच कुलिका अत्रावश्यं वक्तव्याः, रात्रौ कुलिकज्ञानं यथा स्यात्तत्र साधारण्येन दिनरात्रिविभागेन शीघ्रोपस्थित्यर्थं पद्येनाभिधानम्—‘सूर्ये षट् स्वरनाग’ इत्यादिना मुहूर्तत्यागे के कुलिककंटकार्धग्रहराः इति पुनः संदेहे ‘कुलिकः कालवेला च’ इति पद्यस्मरणमपेक्षितमिति गौरवापत्तेश्च । अत एव शिष्टा अप्यन्येषां दोषाणां यथासंभवत्यागपूर्वकं कुलिकार्धयामदुर्मुहूर्तानामवश्यं त्यागं विदधते, अतो ग्रंथकर्त्रापि पुनरुक्ता इति युक्तं प्रतीम इत्यलमिति प्रसंगेन ॥ ६३ ॥

अथ पंचांगदोषविशेषं दग्धतिथ्याख्यमिन्द्रवज्रयाह—

चापांत्यगे गोघटगे पतंगे कर्काजगे स्त्रीमिथुनस्थिते च ।

सिंहालिगे नक्रधटे समाः स्युस्तिथ्यो द्वितीयाप्रमुखाश्च दग्धाः ६४

चापेति ॥ तत्तद्राशियुग्मस्थिते पतंगे सूर्ये द्वितीयाप्रमुखाः शुक्लकृष्णपक्षसाधारणाः समास्तिथ्यो दग्धाः स्युरिति वाक्यार्थः । यथा—चापांत्यगे धनुर्मानगते सूर्ये द्वितीया दग्धा, गोघटगे सूर्ये चतुर्थी, कर्काजगे कर्कमेषगे सूर्ये षष्ठी, स्त्रीमिथुनस्थिते कन्यामिथुनस्थिते सूर्येऽष्टमी, सिंहालिगे सूर्ये दशमी, नक्रधटे मकरतुलागते सूर्ये द्वादशी दग्धेत्यर्थः । यदाह वसिष्ठः—‘एकांतरा दिनपतौ दिवसा द्वितीयापूर्वात्यचापधरयोर्धटभौक्षयोश्च । कर्काजयोर्मिथुनकन्यकयोश्च कीटहयोस्तुलामकरयोः खलु मासदग्धाः ॥ मासदग्धासु तिथिषु कृतं यन्मंगलादिकम् । तत्सर्वं नाशमायाति ग्रीष्मे कुसरितो यथा ॥’ इति । पूर्वात्येत्यत्र पूर्वा अंत्येत्याद्यपेक्षितं तत्र ‘नमुने’ इत्यत्र नेति योगविभागादसिद्धत्वाभावे संधिः । औक्षयोरिति । उक्षा वृषस्तस्यायं राशिरौक्षः ‘औक्षमनपत्ये’ इत्यकारांतो निपातितः । अस्यापवादमाह कश्यपः—‘मासदग्धाश्च तिथ्यो मध्यदेशे विवर्जिताः’ इति ॥ ६४ ॥

अथ जामित्रदोषं भ्रमरविलसितेनाह—

लग्नाच्चंद्रान्मदनभवनगे खेटे न स्यादिह परिणयनम् ।

किंवा वाणाशुगमितलवगे जामित्रं स्यादशुभकरमिदम् ॥ ६५ ॥

लग्नादिति ॥ विवाहलग्नाच्चंद्राद्वा सप्तमं भवनं गृहं तत्र गते खेटे परिणयनं न स्यात् । उक्तं च—‘जामित्रं द्विविधं प्रोक्तं गर्गगालवगौतमैः । तस्माल्लग्नश्च चंद्राच्च जामित्रं परिवर्जयेत् ॥’ इति । तत्स्वरूपमाह महेश्वरः—‘लग्नाच्छीतकराद्गृहा युगनता नेष्टा विवाहे स्मृताः’ इति । वसिष्ठो लग्नप्रकरणे—‘सर्वे जामित्रसंस्था विदधति मरणम्’ इत्याह स्म । लल्लुः—‘पापात्सप्तमगः शशी यदि भवेत्पापेन युक्तोऽथवा यत्नेनापि विवर्जयेन्मुनिमते दोषोऽपि संकथ्यते । उद्गाहे विधवा व्रते तु मरणं शूलं च पुंस्कर्मेणा यात्रायां

चातेति ॥ अन्ये शेषे वातात् दोषः स्यात्, एके शेषेऽभ्रान्मेवात्, चतुर्ष्वेव-
शिष्टेष्वग्रे, पदसु महीपाद्वाज, दशसु चोरात्, एकादशसु मरणं द्वयोरन्यत-
स्य वा, पचदशसु रक्, अष्टादशसु वज्रे, एकोनविंशेषु वाट कलि । अकटक
इति यावत्, त्रिंशतिशेषे क्षतिर्द्रव्यनाशः स्यात् । यदाह लल्लुः—‘मरुन्मे-
घामिभूपालचौरमृत्युरुजोऽशनि । कलिर्हानिर्दशोद्वाहे दोषास्त्याज्या सदा
शुभे ॥ विग्राहादौ प्रतिष्ठाया व्रते पुण्यवने तथा । कर्णवेधे च चूडायां दश-
योग विवर्जयेत् ॥’ इति । अथापवाद उच्यते—योगाक इति । खभूयुगा-
गादिरूपे योगाके समे युग्मसरयाके मति दलिते अर्धोद्धृते ततो मनुमिश्र-
तुर्दशभिर्युते योऽकन्तद् वासादधिनीतो न नक्षत्रः स्यात् । यथा-समाशके
दशयोग १० अर्धित ५ मनुयुत १९ मूलनक्षत्र जातम् । अथ योगाके
ओजे अयुग्मसरयाके सति सैक एकयुक्ते ततोऽर्धिते अधिनीतो न स्यात् । यथा-
विपमाक पचदशयोग १५ सैक १६ अर्धित ८ पुण्यनक्षत्र जातम् ॥ अथे-
त्यनतर । मनुमि समिताश्चतुर्दशरेतास्त्रियंक्रममात्सलिखेत् । तद्यथा-अनेन
प्रकारेण यन्नक्षत्रमागत तत्र आरभ्य साभिजितक्षत्रवृन्दमस्मिन्ने लेख्य, तत्र
ग्रह स्वाकातनक्षत्रे स्थाप्य दिननक्षत्रे च चद्र । एव सति यदि ग्रहचन्द्रावेक-
रेग्यास्यौ स्याता तयोस्तादृशयो परस्परालोकनरूपो वेधो न शुभः । उक्तं
च ज्योति सारसागरे—‘योगाके विपमे सैके समे सवसुलोचने । दलीकृतेऽ-
धिनीपूर्वं दशयोगमुदाहृतम् ॥ दशयोगे महाचके प्रमादाद्यदि विध्यते । कुरे
सौम्यग्रहेर्वापि दपलोरेकनाशनम् ॥’ इति । दशयोगापवादातरमाह भर-
द्वाज—‘गुरौ लग्नाधिपे शुके सवीर्ये लग्नकेन्द्रगे । दशदोषा विनश्यति यथाग्नौ
तूलराशयः ॥’, तूल=कार्पास । व्यासोऽपि—‘शुकेण गुरणा वापि मंयुतं
दृष्टमेव च । दशयोगसमायुक्तमपि लग्न शुमाचहम् ॥’ इति ॥ ६९ ॥

अथ बाणदोष शालिन्याह—

लग्नेनाह्वा याततिथ्योऽकृतयाः शेषे नागद्वन्वितकंदुसंख्ये ।

रोगो बह्वी राजचौरौ च मृत्युर्वाणश्चायं दाक्षिणात्यप्रसिद्धः ७०

लग्नेनेति ॥ शुरुपक्षप्रतिपदमारभ्य गततिथ्यो लग्नेनाह्वा युक्ता कृत्वा-
वर्नवमिस्तथा शेषे नागमर्ग्ये रोगारयो बाण, एव द्विमर्ग्ये शेषे बह्वर्ग्य, चतु
सरग्ये शेषे राजात्य, तर्का पद तत्सख्ये शेषे चौरात्य, एकसरग्ये शेषे मृत्यु-
सज्ञो बाण । अथ च दाक्षिणात्येषु महाराष्ट्रदेशीयेषु प्रसिद्ध, तेन देशाचार-
व्यवस्थया बाणस्य त्याग, नतु प्राच्योदीच्यपाश्चात्यानाम् । तदुक्तं सप्तर्षि-
मते विवाहपटले—‘गततिथियुतलग्न पचधा स्थापनीय तिथि १० रवि १२
दश १० नाग ८ वैद ४ युक्त क्रमेण । नव ९ हतशर ५ शेषे बाणसज्ञा क्रमेण
रगनलृपचौरा पचमो मृत्युसज्ञ ॥’ इति ॥ ७० ॥

अथ प्राच्यमतेन बाण सापवाद मालिनीउदसाह—

रसगुणशशिनागाध्याद्व्यसंक्रांतियाता-

शुरुमिति रथतष्टांकर्यदा पंच शेषाः ।

रुगनलनृपचौरा मृत्युसंज्ञश्च बाणो

नवहृतशरशेषे शेषकैक्ये सशल्यः ॥ ७१ ॥

रसेति । अथशब्दः पादपूरणे । रसगुणशशिनागाब्धिभिराढ्या चासौ संक्रांतियातांशकमितिश्चेति कर्मधारयसमासः । स्पष्टनिरयनांशसूर्यसंक्रांति-
भुक्तांशानां मितिः संख्या पंचधा स्थाप्या, कलादिकमुपेक्ष्यं; सा क्रमेण षट्-
ज्येकाष्टचतुर्भिराढ्या संयोज्यांकैर्नवभिस्तथा सती यदा पंचशेषा यस्मिन्स्थले
पंचावशिष्यन्ते तत्र क्रमेण रुगादिबाणो ज्ञेयः । यथा—आदौ पंचशेषे रोगबाणः,
द्वितीये पंचशेषेऽग्निबाणः, तृतीये पंचशेषे राजबाणः, चतुर्थे पंचशेषे चौर-
बाणः, पंचमे पंचशेषे मृत्युबाणः, तस्मात्तस्मान्नयं भवतीत्यर्थः । यदाह
कश्यपः—‘संक्रांतियातांशकनंदशेषस्तर्काग्निरूपाष्टयुगैः समेताः । तद्यो ग्रहै
रोगहुताशभूपस्तेना मृतिश्चेति च पंच बाणाः ॥’ इति । पंचेति पृथक् पदम् ।
पंच चेत् शिष्यन्ते तदा बाणाः स्युरित्यर्थः । तत्र बाणो द्विविधः—एकः
काष्ठशल्यः, अपरो लोहशल्यः; तत्राभिहितो बाणः काष्ठशल्य उच्यते—अस्य
नाम प्राच्याख्यो ‘थोथा’ बाण इत्याहुः । तेन तादृशे बाणे लभे तथा पीडा न भवे-
त्तदर्थं तदपवादभूतो लोहशल्यसहितो बाण उच्यते—नवेति । यानि प्रागा-
गतानि शेषाणि तेषामैक्ये नवहृते पश्चाच्छरशेषे पंचशेषे सति सशल्यः लोह-
शल्यसहितो बाणः स्यात् । पंचव्यतिरिक्ते शेषे शल्यरहितो ‘थोथा’ बाणः ॥
अयं च तुल्यन्यायत्वात्प्राक्पद्योक्तेऽपि बाणे सशल्यो बाणो ज्ञेयः । ज्योति-
श्चिंतामणावन्यथा बाणोऽभिहितः—‘तिथिवारभलज्ञांको रसाश्च्यव्वष्टवेदयुक्
॥६३॥१॥८॥१॥ नंदाप्तः पंचशेषे रुग्वहिरादचौरमृत्युकृत् ॥’ इति ॥ ७१ ॥

अथ समयभेदेन वारभेदेन वा कार्यभेदेन वा त्रिविधं बाणपरिहारं शार्दूल-
विक्रीडितेनाह—

रात्रौ चौररुजौ दिवाऽग्निनृपती त्याज्यौ सदा संध्ययो-

मृत्युश्चाथ शनौ नृपो विदि मृतिभौमेऽग्निचौरौ रवौ ।

रोगोऽथ व्रतगेहगोपनृपसेवायानपाणिग्रहे

वर्ज्याश्च क्रमतो बुधै रुगनलक्ष्मापालचौरा मृतिः ॥७२॥

रात्राविति ॥ तत्र तावत्कालभेदेन परिहारः । रात्रौ चौररुजौ बाणौ
त्याज्यौ । दिवा दिवसेऽग्निनृपती वह्निराजबाणौ त्याज्यौ । संध्ययोः प्रातःसायं-
संध्ययोः सदा मृत्युबाणस्त्याज्यः । अर्थवशाद्विभक्तिविपरिणामः । तदुक्तं
ज्योतिःप्रकाशे—‘रोगं चौरं त्यजेद्रात्रौ दिवा राजाग्निपंचकम् । उभयोः
संध्योर्मृत्युमन्यकाले न निंदितम् ॥’ इति । अथ वारभेदेन परिहारः—
अथेति । अथ शनौ शनिवारे नृपबाणः, विदि बुधवारे मृतिबाणः, भौमेऽग्निचौर-

१ क्वचित् ‘दिवा नरपतिर्वहिः सदा’ इति पाठः । प्रमिताक्षरायामपि ‘दिवा नरप-
तिर्वहिः सदा’ इति पाठः । तट्टीका चेत्यम्—दिवा नरपतिः राजबाणस्त्याज्यः, वह्निबाणः
सदा दिवारात्रौ इति । तत्संमतिवाक्येऽपि पाठान्तरम् ‘दिवाराजन्यपंचकम् ॥ संध्ययो-
र्मृत्युदं त्याज्यं सर्वदा वह्निपंचकम् ॥’ इति ।

वाणौ रवौ रोगवाण स्याज्यस्याज्याविनि यथायोग्य सवधः । उक्तं च दैवज्ञ-
मनोहरे—‘रवौ रोग कुजे बद्धिं दानौ च नृपपचक्रम् । वज्रं पुन कुजे चौरं
बुधवारे च मृत्युदम् ॥’ इति । अथ कार्यभेदेन परिहार उच्यते—अयेति ।
क्रमतः एतेषु शुभकर्मसु एते वाणा वज्र्या । यथा—व्रते यज्ञोपवीते रुद्र
गोह गृह तस्य गोप आच्छादन तत्राऽनलोऽग्नि नृपसेवायां क्षमापालो राजा
याने यात्रायां चौरः पाणिग्रहे मृतिर्माणो वज्र्य इत्यर्थः । तदुक्तं ज्योतिः-
प्रकाशे—‘नृपाख्य राजसेवाया गृहगोपेऽग्निपचक्रम् । याने चौर व्रते रोग
त्यजेन्मृत्यु करग्रहे ॥’ इति । केचिदेव पाठमाहुः—‘व्रते विवर्जयेद्भोग गृह-
गोपेऽग्निपचक्रम् । यात्रायां राजचौरारयां विग्रहे मृतिपंचक्रम् ॥’ इति ॥७२॥

अथोदयास्तशुद्धिं विवक्षुस्तदुपयोगिनीं ग्रहदृष्टिमुपजातिकयाह—

त्र्याशं त्रिकोणं चतुरस्रमस्तं पश्यति खेटाश्चरणाभिवृद्ध्या ।
मंदो गुरुर्भूमिसुतः परे च क्रमेण संपूर्णदशो भवन्ति ॥ ७३ ॥

त्र्याशमिति ॥ खेटा ग्रहा यस्मिन्स्थाने तिष्ठति तस्मात्कथ्यमानानि स्था-
नानि चरणाभिवृद्ध्या पादवृद्ध्या पश्यति । तद्यथा—त्र्याश तृतीय दशम चैक-
चरणदृष्ट्या पश्यति । त्रिकोणं नवपचम द्विचरणदृष्ट्या पश्यति । चतुरस्रं चतुर्थ
अष्टम त्रिचरणदृष्ट्या पश्यति । अस्त सप्तमस्थानं चतुश्चरणदृष्ट्या पश्यति ।
अनेन तत्तद्ग्रहोद्भवशुभफलं चरणाभिवृद्धयैव भवतीत्यसूचि । तदुक्तं चरा-
ह्येण—‘दशमतृतीये नवमपचमे चतुर्थाष्टमे कलत्रं च । पश्यति पादवृद्ध्या
फलानि चैव प्रयच्छति ॥’ इति । मंद इति । मंदं शनैश्चर स्वस्थानात्र्याशं
संपूर्णदशं चतुश्चरणदृष्टि । एव गुरुस्त्रिकोणं भूमिसुतं चतुरस्रं परे चद्रबुध-
सूर्यशुक्रा अस्ते संपूर्णदश इत्यर्थः । यदाह गार्गी—‘दुश्चिक्वदशमान्सौरि-
स्त्रिकोणस्थान् बृहस्पतिः । चतुर्थाष्टमगान्भौमं शेषा सप्तममस्थितान् । भवति
वीक्षणे नित्यमेवाधिकफला ग्रहा ॥’ इति । चराहोऽपि—‘पूर्णं पश्यति रवि-
जस्तृतीयदशमे त्रिकोणमपि जीव । चतुरस्रं भूमिसुतं सिताकं बुधहिमकरा
कलत्रं च ॥’ इति ॥ ७३ ॥

अथावसरप्राप्तामुदयास्तशुद्धिं शिखरिणीभुजगप्रयातमालिनीऽदोभिस्त्रिभि-
राह—

यदा लग्नांशेशो लवमथ तनुं पश्यति युतो
भवेद्वायं वोढुः शुभफलमनल्पं रचयति ।

लवघ्नस्वामी लवमदनं लग्नमदनं

प्रपश्येद्वा वध्वाः शुभमितरथा ज्ञेयमशुभम् ॥ ७४ ॥

यदेति ॥ प्रथमपक्षस्यायमर्थः—यदा लग्नेऽंशो लग्नाशस्तस्येश स्वामी लव
ननाशं पश्यति, वा अथवा नवाशेन सह युतो वा भजेत्तदा वोढुर्यस्यानर्त्तं
यद् शुभफलं रचयति । यथा—मेघलक्ष्मे मिथुनाशस्तदीशो बुध तुलाया मिथुन

पश्यति तत्र तिष्ठति वा अयमुदयशुद्धेः प्रथमः कल्पः । 'तनुफलं हि लवान-
चलंबते' इति केशवाकौक्तन्यायात् । तदलाभे तु लग्नांशेशस्तनुं लग्नं पश्यति
लग्नेन सह युतो वा भवेत्तत्र तिष्ठति वा तदापि वोढुः शुभफलमनल्पं स्यात् ।
यथा—मेषलग्न एव मिथुननवांशस्वामी बुधो मकरे स्वनवांशं न पश्यति किंतु
लग्नं पश्यति अथवा मेष एव तिष्ठति; अयं उदयशुद्धेः द्वितीयः प्रकारः ।
नवेति । लवधूनस्वामी लवान्नवांशात् धूनं सप्तमनवांशस्तत्स्वामी लवमदनभं
लवान्मदनभं सप्तमनवांशं पश्यति तेन सह युतो वा भवेत्तदा वध्वा अनल्पं
शुभं रचयति । यथा—मिथुननवांशात् सप्तमो धनुरंशस्तदधीशो गुरुर्मेघे धनुः
पश्यति तत्र तिष्ठति वा अयमस्तशुद्धेः प्रथमः प्रकारः । तदलाभे तु लवधून-
स्वामी लग्नमदनं सप्तमभवनं पश्यति युतः सप्तमभवनेन सह युतो वा भवे-
त्तदा वध्वाः शुभम् । यथा—गुरुः कर्के स्वनवांशं न पश्यति किंतु सप्तमभवनं
तुलां पश्यति अथवा तुलायामेवास्ति; अयमस्तशुद्धेर्द्वितीयः प्रकारः । इतर-
थेति । इतरथा यदा लग्नांशेशो लवं तनुं वा न पश्यति तत्र युतो वा न
स्यात्तदा कन्याया अशुभं मृत्युः स्यात् । यदा त्वस्तांशोऽस्तांशमस्तभवनं वा
न पश्यति तत्र युतो वा न स्यात्तदा कन्याया अशुभं मृत्युरित्यर्थः । यदाह
कश्यपः—'स्वस्वेशेनोदयास्तांशौ वीक्षितौ वाऽथ संयुतौ । लग्नं वाऽस्तगृहं
तत्तदंशेनेक्षितं युतम्' इति । वसिष्ठः—'इष्टोदयांशे निजपत्यदृष्टे वरस्य
मृत्युस्तदसंयुते च । अस्तांशकेऽप्येवमदृष्टयुक्ते स्वस्वामिना नाशमुपैति कन्या ॥'
इति । तुल्यन्यायत्वाल्लग्नोऽप्यस्तलग्नोऽपि उदयनवांशास्तांशस्वामिनोर्दृष्ट्यभावे-
ऽप्येतदेव फलं ध्येयम् ॥ ७४ ॥

लवेशो लवं लग्नपो लग्नगेहं

प्रपश्येन्मिथो वा शुभं स्याद्वरस्य ।

लवधूनपोऽशद्युनं धूनपोऽस्तं

मिथोऽवेक्षते स्याच्छुभं कन्यकायाः ॥ ७५ ॥

लवेश इति ॥ द्वितीयपद्यस्यायमर्थः—नवांशस्वामी नवांशं प्रपश्येत्लग्न-
स्वामी लग्नं प्रपश्येत्तदा वरस्य शुभं स्यात् । अथवा मिथः परस्परं लवस्वामी
लग्नं लग्नेशो लवं च पश्येत्तदापि वरस्य शुभं स्यात् । एवं लवधूनपो नवांशा-
त्सप्तमनवांशस्वामी अंशद्युनमंशसप्तमराशिमिक्षते, धूनपो लग्नसप्तमस्वामी
अस्तं लग्नात्सप्तमभवनमीक्षते तदा कन्यकायाः शुभं स्यात् । वा अथवा मिथः
अंशसप्तमाधीशो लग्नसप्तमं वीक्षते लग्नात्सप्तमाधीशश्चांशसप्तममीक्षते तदापि
कन्यायाः शुभं स्यात् । अत्रोदाहरणं स्पष्टत्वान्नोक्तमस्माभिः । अत्रान्यथात्वे
दंपत्योरशुभमित्यर्थः । यदाह नारदः—'लग्नलग्नांशकौ स्वस्वपतिना वीक्षितौ
युतौ । न चेद्वान्योन्यपतिना शुभमित्रेण वा तथा ॥ वरस्य मृत्युः स्यात्ताभ्यां
सप्तसप्तोदयांशकौ । एवं तौ वीक्षितयुतौ मृत्युर्वध्वाः करग्रहे ॥' वसिष्ठोऽपि—

‘उदयांश स्वनायेन मित्रसौम्येन वा युत । प्रेक्षितो वा तथास्तांशो दपत्यो
पुत्रपौत्रद ॥’ इति परस्परवीक्षणेऽप्येतदेव फल ध्येयम् । नारदवाक्य-
स्वरसात् ॥ ७५ ॥

अथ पूर्वोक्तप्रकारेणोदयास्तशुद्धेरभावेऽपि तृतीयप्रकार उच्यते—

लवपतिशुभमित्रं वीक्षतेऽंशं तनुं वा

परिणयनकरस्य साच्छुभं शास्त्रदृष्टम् ।

मदनलवपमित्रं सौम्यमंशद्युनं वा

तनुमदनगृहं चेद्वीक्षते शर्म वध्वाः ॥ ७६ ॥

लवपतीति ॥ शुभमित्रं शुभं च तन्मित्रं चेति कर्मधारयः । लवपतेर्लघ्न-
नवांशेऽशस्य शुभग्रहः सोमद्युधगुरशुक्राणामन्यतमश्चेन्मित्रं स्यात्स चेदंशः स्व-
नांशं तनुं लघ्नं वा वीक्षते तदा परिणयनकरस्य वरस्य शास्त्रदृष्टं वसिष्ठोक्तं
पुत्रपौत्रादिप्राप्तिरूपं शुभं फलं स्यात् । एवमदनलवस्यास्तांशस्य मित्रं सौम्यं
चेत्स्यात्तच्चांशद्युनमदालघ्ननवांशाद् व्युनः सप्तमनवांशं चेद्वीक्षते वा अथवा
तनुमदनगृहं लघ्नात्सप्तमभवान् चेद्वीक्षते तदा वध्वाः शास्त्रदृष्टं शर्मं स्यात् ।
यद्युभयत्रापि नवांशस्वामिनो मित्रं पापग्रहश्चेत्तस्य दृष्टिरशुभेति फलितोऽर्थः ।
यदाह वराह—‘शुद्धस्त्वहं स्यान्न यदोदयांशो लघ्नेन चास्तांशमुपैति शुद्धिम् ।
तदा सुहृत्सौम्यनिरीक्षितो यः शुभाय स स्यात्प्रवदति सतः ॥’ इति । नन्वत्र
वाक्ये ‘सुहृत्सौम्यनिरीक्षित’ इति पदे सुहृत्सौ सौम्यश्चेति कर्मधारयांगीकारो
भवदुक्तं व्याख्यानं सत् । यदा तु सुहृत्सौम्यश्चेति द्वयं तदा सुहृत्पापग्रहोऽपि
स्यादिति चेन्न । प्रागुक्तवसिष्ठवाक्ये ‘मित्रसौम्येन वा युत’ इति तृतीयक-
वचनात्तस्यापार्थक्योपादानात् । मित्रं चासौ सौम्यश्च मित्रसौम्यस्तेन मित्रशब्दस्य
विशेषणत्वात्पूर्वनिपातः । द्वयांगीकारे तु मित्रसौम्याभ्यामिति भवितव्यं, तथा
सति छदोभगोऽपि स्यात् । समाहारद्वन्द्वो भविष्यतीति चेन्नात्र किञ्चित्प्रमाण-
मस्ति । अतः कश्चिदप्येनाप्येवमेवोक्तम्—‘राश्यशौ मित्रसौम्येन वीक्षितौ वायु-
सयुतौ । उदयास्तांशयो शुद्धिर्बिधौ मंगलप्रदा ॥’ इति । अतो वराह-
वाक्येऽपि कर्मधारय एवेति युक्तं प्रतीतम् । वसिष्ठ—‘लघ्नास्तशुद्धा रहित-
सदोषं करोति मृत्युं वरकन्ययोश्च । शत्रुं यथा लग्नागुणास्त्वशक्तास्त वधु-
वर्गा इव सर्पदष्टम् ॥’ इति । केचित्तु विवाहादौ वज्रयोगं निषिद्धमाहुस्तल्ल-
क्षणम्—‘तिथिवारं च नक्षत्रं नवमिश्च समन्वितम् । सप्तमिस्तु हरेन्नाग-
शेषाकं फलमादिशेत् ॥ त्रिशेषे तु जलं विद्यात्पचशेषे प्रभजनः । सप्तशेषे
वज्रपातो ज्ञेयः वज्रस्य लक्षणम् ॥’ इति टोडरानंदे ॥ ७६ ॥

अथ सूर्यसक्रमणाख्य दोषं मनुभाषिण्याह—

विषुवायनेषु परपूर्वमध्यमान्दिवसांस्त्यजेदितरसंक्रमेषु हि ।

घटिकास्तु षोडश शुभक्रियाविधौ परतोऽपि पूर्वमपि संत्यजेद्बुधः ॥

विषुवेति ॥ विषुवं=तुलामेषसंक्रांती, अयनं=कर्कमकरसंक्रांती; एवं चत-
सृषु विषुवायनाख्यासु संक्रातिषु परपूर्वमध्यमान् गतांगामिवर्तमानान् दिव-
सान् बुधः शुभक्रियाविधौ विवाहयज्ञोपवीतादिशुभकार्येषु त्यजेत् । इतरे-
ष्वष्टसंक्रमेषु संक्रमकालात्परतोऽग्रेऽपि पूर्वं प्रागपि षोडशघटिकाः मिलित्वा
द्वात्रिंशद्घटिकास्त्यजेत् । यदाह वसिष्ठः—‘विषुवतोरयनयोर्दिनत्रयं हरिपदे
षडशीतिमुखेषु च । पूर्वतोऽपि परतोऽपि संक्रमान्नाडिकाश्च खलु षोडश
त्यजेत् ॥ संक्रांतिदोषे त्वचिरात्कृतं यदुद्वाहपूर्वाखिलमंगलाद्यम् । लाक्षा-
समूहो ज्वलिताग्निमध्ये विलीयते तद्दशोपमेतत् ॥’ इति । उद्वाहादिग्रहणा-
त्स्तानदानादावनिषेधः । तद्वाक्यानि संक्रांतिप्रकरणेऽस्माभिरुक्तानि । किं तद्दि-
नत्रयं त्याज्यं—किं संक्रातिकालात् प्राग्दिनत्रयम्, उत तदनन्तरम्, उत मध्यमं
वेति पक्षत्रयसंभवे निर्णयमाह गुरुः—‘अयने विषुवे पूर्वं परं मध्यं दिनं
त्यजेत् । अन्यसंक्रमणे पूर्वापराः षोडश नाडिकाः ॥’ इति । अयं च निषेधः
सायनसंक्रातिष्वपि ध्येयः । यदाह वसिष्ठः—‘यदायनप्रवेशः स्यात्तदा
तद्वाशिसंक्रमः । तस्मिन्नपि दिने त्याज्या नाड्यः षोडश षोडश ॥’ इति ।
शौनकः—‘अयनद्वये समूहा भर्तारं नाभिनन्दते नारी । विषुवद्वयेऽपि
विधवा षडशीतिमुखेषु सा म्रियते ॥ विष्णुपदेषु विगीता कन्या विकलैर्द्रिया
व्यतीपाते ॥ वैद्यतिविध्योर्भ्रष्टा सुभगा शेषेषु करणेषु ॥’ इति । विगीता=
पुंश्चलीत्याद्यभिशापेन प्रसिद्धा ॥ ७७ ॥

अथ संक्रातिप्रसंगात्सकलग्रहाणां संक्रातिघटीरनुष्ठुभाह—

देवद्व्यं कर्तव्योऽष्टाष्टौ नाड्योऽकाः खनृपाः क्रमात् ।

वज्र्याः संक्रमणेऽर्कादेः प्रायोऽर्कस्यातिनिदिताः ॥ ७८ ॥

देवेति ॥ अर्कादेः सूर्यादिर्ग्रहसमूहस्यैता घटिकास्त्याज्याः । यथा—सूर्यस्य
संक्रमणकालात् प्राक् पश्चात्कालौ मिलित्वा त्रयास्त्रिंशद्घटिकास्त्याज्याः । एवं
चंद्रस्य द्वे घटिके, भौमस्य नव, बुधस्य षट्, गुरोरष्टाष्टौ, अष्टाशीतिः शुक्रस्यांकाः,
नव शनेः खनृपाः षष्ठ्यधिकशतं घटिका वज्र्याः । तत्रार्कस्य घटिकाः प्रायो
बाहुल्येनातिनिदिताः । अत्र संमतिवाक्यं वासनासहितं सविवरणं संक्रांति-
प्रकरणेऽभिहितमस्माभिस्तत एवावधार्यम् ॥ ७८ ॥

अथ पंग्वंधकाणवधिराख्यान् लग्नदोषानुपजातिकयाह—

घस्त्रे तुलाली वधिरौ मृगाश्वौ रात्रौ च सिंहाजवृषा दिवांधाः ।

कन्यानृयुक्कर्कटा निशांधा दिने घटोऽत्यो निशि पंगुसंज्ञः ॥ ७९ ॥

घस्त्रे इति ॥ घस्त्रे दिवसे तुलाली तुलावृश्चिकौ वधिरौ स्मृतौ । मृगाश्वौ
मकरधनुषी रात्रौ वधिरौ नतु दिवसे । सिंहाजवृषा दिवांधा दिवसेऽधा
उक्ता नतु रात्रौ । कन्यानृयुक्कर्कटा निशांधा रात्र्यंधा नतु दिवांधाः । घटः
कुंभो दिने पंगुसंज्ञो नतु रात्रौ । अंत्यो मीनो निशि पंगुसंज्ञो नतु दिने ।

यदाह वसिष्ठ.—‘मेपादे रथक पङ्क चत्वारो यधिरा स्मृता । द्वौ पगू
चेति विज्ञेयावितेतद्राशिलक्षणम् ॥ मेपो वृषो मृगेंद्रश्च दिवसेऽधा प्रकीर्ति-
ता । नृयुक्कटकन्याश्च रात्रावधा प्रकीर्तिता ॥ तुला च वृश्चिकश्चैव दिवसे
यधिरा तथा । धनुश्च मकरश्चैव यधिरा निशि कीर्तितौ ॥ कुभमीनां च पगू
द्वौ दिवा रात्रौ यथाक्रमम् ॥’ इति । कुभो दिवा पगुर्मीनो रात्रौ पगु । अनेन
यसिन्काले लग्नस्य योऽधपग्यादिदोष उक्तस्तन्मित्रेव काले तद्वन्न दोषाग्रह न
कालांतरे इत्युक्तं भवति ॥ ७९ ॥

अथ परमते पग्वधादीलग्नदोषानाह—

यधिरा धन्वितुलालयोऽपराह्णे मिथुनं कर्कटकोऽगना निशांधाः ।
दिवसांधा हरिगोक्रियास्तु कुब्जा मृगकुंभातिमभानि संध्ययोर्हि ॥

यधिरेति ॥ धन्वितुलालयो धनुस्तुलावृश्चिका अपराह्णे दिवसस्यातिमे
तृतीयविभागे यधिरा स्मृता , मिथुनकर्कटकन्या निशांधा स्मृता , हरिगो-
क्रिया सिंहवृषमेपास्तु दिवसांधा स्मृता , मृगकुंभातिमभानि मकरकुभमीना
संध्ययो प्रातः सायमप्ययोर्हि निश्चयेन कुब्जा पगव स्मृता । अत्र मूलनाक्य
नोपलभ्यते ॥ ८० ॥

अथैषा प्रयोजन साधवाद् ग्रहर्षिण्याह—

दारिद्र्यं यधिरतनौ दिवांधलम्ने वैधव्यं शिशुमरणं निशांधलम्ने ।
पंगंगे निखिलधनानि नाशमीयुः सर्वत्राधिपगुरुदृष्टिभिर्न दोषः ॥

दारिद्र्यमिति ॥ स्पष्टार्थं पथम् । पग्वगे पगुलम्ने । यदाह वसिष्ठ —
‘अंधे वैधव्यमाप्नोति दारिद्र्यं यधिरे तथा । अर्थनाशो भवेत्पंगाराग्निं धात्रा
विनिश्चितम् ॥’ इति । सर्वत्रेत्यस्य समति । चादरायण — ‘मासशून्याह्वया-
स्त्रारा राशयो यधिरादय । स्वामिजीवदुर्धैर्दृष्टा युक्ता वा नैव दोषदा ’
इति । पृषां परिहारो देशभेदेनाप्यभिहितं कस्यपेन—‘काणपग्वधयधिरमास-
शून्याश्च राशय । गौडमालवयोस्त्याज्यास्तवन्यदेशे न गर्हिता ॥’ इति ।
नारदवान्थ तु प्रयवृत्तैव प्रागुक्तम् ॥ ८१ ॥

अयोदयास्तशुद्धि प्रागुक्ता तत्राजसरप्राप्तान्वितहिनवाशाश्चित्रपदाच्छदसाह-

कार्मुकतौलिककन्यायुग्मलवे क्षपगे वा ।

यर्हि भवेदुपयामस्तर्हि सती खलु कन्या ॥ ८२ ॥

कार्मुकेति ॥ कार्मुकं धनु , तौलिकं तुला, कन्या प्रसिद्धा, युग्म मिथुन,
पृषाम्ने नवांशे क्षपगे वा मीननवांशे वा विकल्पेन । चाशब्दः स्वकीयमत-
सूचनार्थः । धनुरादिनवांशः सर्वमुनिसमता इत्यर्थः । तेष्वंशेषु यर्हि यदा
उपयामो विवाहो भवेत्तर्हि कन्या विवाहोत्तरं सती पतिव्रता खलु निश्चयेन
स्यात् । यदाह वसिष्ठ—‘लम्ने हि सर्वे शुभराशयश्च शुभेक्षिता वाथ युता
शुभा स्युः । नवांशकास्तौलिकनृयुग्युवत्यश्चापाधभागः शुभदो न चान्ये ॥
द्विभर्तृका मेपनवांशके स्याद्वृषाशके सा पशुशीलयुक्ता । धनान्विता पुत्रवर्ती

तृतीये कुलीरकांशे कुलटाप्यजस्रम् ॥ सिंहांशके सा पितृमंदिरस्था कन्यांशके वित्तयुता सुशीला । तुलांशके सर्वगुणास्पदा सा कीटांशके निःस्वतरा विशीला ॥ चापांशकाद्ये धनिनी द्वितीये भागेऽन्यसक्ता मलिता गदाढ्या । निःस्वा मृगांशे विगुणा घटांशे विभर्तृका योगरता विशीर्णा ॥ मीनांशके भर्तृयुतार्थहीना शुभग्रहैर्युक्तनिरीक्षिते वा । तस्मात्सदैवोक्तनवांशकेषु कुर्याद्विवाहं गुणसंप्रवृद्धैः ॥ नवांशदोषः सकलं गुणौघं लग्नोत्थसौम्यग्रहसंभवं च । ध्रुवं निहंतीव वृकोऽजसवं षड्वर्गजं सौम्यवियच्चराणाम् ॥' इति । पशुशीलयुक्ता पशुवद्व्यभिचारपरा गदो रोगः स्वं धनं । एते एव च नवांशाः सकलमुनिभिरुक्ताः—'तुलामिथुनकन्यांशा धनुराद्यार्धसंयुताः । एते नवांशाः शुभदा यदि नांशकः खलु ॥' इति नारदोक्तेः । शौनकस्तु मीनांशकमपि शुभमाह—'सुदती सौभाग्यवती ग्रहसितवदना च मीनांशे' इति । तत्र निषेधविध्योस्तुल्यबलत्वात्पोडशिग्रहणाऽग्रहणवद्विकल्प इत्याहुः । तन्न । 'एकवाधेनोपपत्तावनेकवाधो न न्याय्यः' इति बहुमुनिवचनप्रामाण्यान्मीनांशत्याग एवोचितो नत्वेकतरमुनिवचनानुरोधात्पाक्षिको बाधः पाक्षिको विधिश्च । विकल्पस्याष्टदोषग्रस्तत्वात् । का तर्हि शौनकवाक्यगतिरिति चेत् । गुणवद्गरोपलब्धौ लग्नांतरासंभवे च विचारितस्थले विहितनवांशानां दोषवत्त्वसद्भावाच्च गत्यंतराभावे मीनांशको निषिद्धोऽपि प्रशस्त इत्येवं युक्ता गतिः । यर्होति । 'अनद्यतने हिंलन्यतरस्याम्' इति किंयत्तद्व्योऽनद्यतने काले हिंलप्रत्ययः । उपयामः 'यमः समुपनिविपु च' इति भावे घञ् । 'विवाहोपयमौ समौ । तथा परिणयोद्वाहोपयामाः पाणिपीडनम्' इत्यमरसिंहः ॥ ८२ ॥

अथ विहितनवांशे कचिन्निषेधं श्रीछंदसाह—

अंत्यनवांशे न च परिणेया काचन वर्गोत्तममिह हित्वा ।

नो चरलग्रे चरलवयोगं तौलिमृगस्थे शशभृति कुर्यात् ॥ ८३ ॥

अंत्येति ॥ विहितनवांशेष्वपि यथा मेषलग्ने धनुर्नवांशोऽन्तिम इत्येवंविधे विषये लग्नांतिमनवांशे काचन कन्या न परिणेया न विवाह्या, परंतु वर्गोत्तममंतिममपि नवांशं हित्वा । तत्र विवाह उचित एव । यथा मिथुनलग्ने मिथुनांशोऽन्तिमोऽपि वर्गोत्तमः । यदाह कश्यपः—'अंशका अपि श्रेष्ठा यदि वर्गोत्तमाह्वयाः । अनुक्तांशास्तु न ग्राह्या यतस्ते कुनवांशकाः ॥' इति । वसिष्ठोऽपि—'वर्गोत्तमं विनांशो विवाहे न शुभप्रदः । वर्गोत्तमश्चेदंशः युत्रपौत्रादिवृद्धिदः ॥' इति । अन्यच्च । नो चरलग्रे इति । तौलिमृगस्थे तुलामकरस्थे शशभृति चंद्रे सति चरलग्ने विहितचरलवयोगं नो कुर्यात् । यथा—मेषलग्ने तुलांशः । उक्तं च केशवार्केण—'चरलवं चरवेशमगमुत्सृजेन्मृगतुलाधरगे मृगलक्ष्मणि । युवतिरत्र भवेत्कृतकौतुका मदनवत्यनवत्यजनोन्मुखी ॥' इति । न नवः अनवो जीर्णो भर्ता तस्य त्यजने त्यागे उन्मुखी परंपुरुषरता स्यादित्यर्थः ॥ ८३ ॥

मकारे भशब्दभ्रांते । 'उभयकुलानदकरीं करोति न चिराद्दुर पटे' इति पट्
स्थानस्थितगुरोः, शौनकेनापि सम्यक्फलाभिधानाच्च । सित इति । अष्टमतृती-
यसप्तमपट्टद्वादशस्थानानि परिहृत्य त्यक्तवान्येषु स्थानेषु सित शुक्र शस्त्र ।
तदुक्त वसिष्ठेन—'भोगप्राप्तिर्विविधविभव स्यैरवृत्तिर्मेहत्य पुत्राधिक्य भवति
निधन सयनाशो वसुत्वम् । तप्यग्रीनिर्वहुविधगुणा सर्वसंपत्त्यमृद्विरत्नं
स्त्रीणामुशनसि तथा लग्नभावादिसस्ये ॥' इति । पुत्र=द्रविणम् । 'हिरण्यं
द्रविणं धुमम्' इत्यभिधानात् । मूले गृहशब्द पुल्लिङ्ग, 'गृहा पुंसि च भूष्येव'
इत्यमर । अतो धुधगुरुशुक्राणां शुभाशुभस्थानोक्ते शुभाशुभफलत्वमेव, न
कदाचिन्मध्यमत्वम् । अन्येषां तु शुभाशुभस्थानातिरिक्तन्यानसद्भावान्मध्यम-
त्वमप्यस्ति । उत्कृष्टशुभाशुभफलानभिधानात् । किंतु किञ्चिन्मध्यमफलाभि-
धानम्, तदुक्त वसिष्ठेन—'मृत्युर्नैव बहुविधधन भ्रातृहानि प्रजाना व्याधि
मौर्य बहुविधमतो भर्तृहानिश्चिरायु । श्रेयोहानिर्भवति हृदयव्याधिरर्यागमश्च
भानौ स्त्रीणामतिशयरजा लग्नभावादिसस्ये ॥ नाश सपद्बहुविधयशो बंधुवृद्धि
प्रजाप्ति शस्त्रान्मृत्युर्भवति न चिराद्दीर्घसापद्वयाधा । प्रव्रज्यात्प दुहितृजननं
वधन भोगभाक्त्वं दास्य स्त्रीणा तुहिनश्चिरणे लग्नभावादिसस्ये ॥' इति । अत्र
चतुर्थचद्रस्य प्रजाप्ति फलमभिहितम् । तथैव श्रीपतिनापि । तथापि तद्वाक्ये
'सुखे तु कथितो बहुक्षय कैश्चन' इत्येकीयमतमनुसृत्य प्रयुक्ता चतुर्थस्था-
नस्य मध्यमत्वमगीकृतम् । 'बंधुश्चशुरवियुक्ता चतुर्थसस्य शशी त्वष्टात्' इति
शौनकोक्तेश्च । त्रिरद्वार्ययोः शौनक-वसिष्ठवाक्ययोः का गतिरिति चेत् ।
यात्तच्चद्रविषयमशुभफलम् । तद्विन्नचद्रविषय शुभफलम् । उक्त च केशवा-
क्रेण—'वालोऽन्न प्रियविरह शानि स्तनाभ शुन्यत्व सृजति सुखे सुवा-
सिनीनाम्' इति । पुनर्वसिष्ठः—'मृत्यु शोको बहुविधधन भ्रातृरैर कुबुद्धि-
लक्ष्मीप्राप्तिर्भवति मरण चोभयोर्वशनाश । स्त्रीणा द्वेषो व्यसननिरति
पुत्रपौत्रादिसिद्धिर्भीतिर्भूमेर्बलिनि तनये लग्नभावादिसस्ये ॥ स्वच्छद्रत्व कद-
शनरतिर्वह्नुमत्वं विशील व्याधिः सुश्रीर्मृतिरय सुख गर्भपाकप्रवृत्ति । धूता-
सक्तिर्भवति रविजे वैभव वज्ररोग स्वर्भानौ वाप्यथ शिखिनि वा लग्न-
भावादिसस्ये ॥' इति ॥ ८५ ॥

अथ लग्नभगिकर्तर्यादिमहादोषाणामपवादः शार्दूलविक्रीडितेनाह—

पापौ कर्तरिकारकौ रिपुगृहे नीचेऽस्तगौ कर्तरी-

दोषो नैव सितेऽरिनीचगृहे तत्पट्टदोषोऽपि न ।

भौमेऽस्ते रिपुनीचगे न हि भवेद्भौमोऽष्टमो दोषक-

त्रीचे नीचनवांशके शशिनि रिःफाष्टारिदोषोऽपि न ॥ ८६ ॥

पापाविति ॥ तत्र कर्तर्यपवाद उच्यते । कर्तरीयोगलक्षणम् 'लग्नात्पापौ'
(६।४२) इत्यादिनोक्तम् । यौ ग्रहौ क्रूरौ कर्तरिकारकौ रिपुगृहे शत्रुगृहे स्थितौ
नीचेऽस्तगौ स्वनीचराशिस्थितौ अस्तगतौ वा तदा कर्तरीदोषो नैव स्यात् । यदाहु-

कश्यपनारदवसिष्ठाः—‘पापयोः कर्तरीकर्त्रोः शत्रुनीचगृहस्थयोः । यदा चास्तंगयोर्वापि कर्तरी नैव दोषदा ॥’ इति । इदं विशेषणं शत्रुगृहस्थत्वादिकं समुच्चितं व्यस्तं समस्तं वा ध्येयम् । ननु ‘कर्तरिकारकौ’ इत्यत्र कथं ह्रस्वत्वम् ? यावता कर्तरीशब्द ‘उणादयो बहुलम्’ इति बहुलोक्तेः ‘कृती छेदने’ इत्यस्माद्धातोर्निष्पन्नस्तत्र यदीकारांतस्तदा ड्यंतत्वाभावात् ‘ड्यपोः संज्ञाछंदसोर्बहुलम्’ इति ह्रस्वत्वं न प्राप्नोति । यदापि—‘कृदिकारादक्तिनः’ इति ड्यंतत्वं तदा संज्ञाछंदसोरेवाभावाद्ब्रह्मो न स्यात् । उच्यते—बहुलवचनादसंज्ञायामप्येवंविधे प्रयोगे ह्रस्व इति दुर्घटवृत्तिकृत् । अत एव ‘वैदेहिबन्धोर्हृदयंविद्’ इति कालिदासः । ‘स्यादेतदेव प्रमदवनमंतःपुरोचितम्’ इत्यमरसिंहोऽपि प्रयुक्तवान् । अपवादांतरमुक्तं दैवज्ञमनोहरे गर्गः—‘कूरकर्तरिसंयुक्तं लग्नं चंद्रं च न त्यजेत् । केंद्रत्रिकोणसंस्थेषु गुरुभार्गववित्सु च’ ॥ इति । अन्यत्रापि पठ्यते । ‘विधौ धनोपगे शुभग्रहेऽथवांत्यगे गुरौ । न कर्तरी भवत्यहो जगाद वादरायणः ॥’ इति । कूरद्वयस्यांतरगं विलग्नं सृतिप्रदं चंद्रमसं च रोगदम् । शुभैर्धनस्थैरथवांत्यगे गुरौ न कर्तरी स्यादिह भार्गवा विदुः ॥’ इति । अथ षष्ठशुक्रापवाद उच्यते—सिते शुकेऽरिनीचगृहगे शत्रुगृहे स्वनीचगृहगे वा सति तत्षष्ठदोषो भृगुषष्ठदोषोऽपि न स्यात् । यदाह कश्यपः—‘नीचराशिगते शुके शत्रुक्षेत्रगतेऽपि वा । भृगुषष्ठोत्थितो दोषो नास्ति तत्र न संशयः ॥’ इति । अथाष्टमभौमदोषापवाद उच्यते—भौमेऽस्ते अस्तंगते रिपुनीचगे शत्रुगृहे वा स्वनीचगृहगे वा सति अष्टमो भौमो न दोषकृत्स्यात् । उक्तं च कश्यपेन—‘अस्तंगे नीचगे भौमे शत्रुक्षेत्रगतेऽपि वा । कुजाष्टमोद्भवो दोषो न किंचिदपि विद्यते ॥’ इति । अथ षडष्टद्वादशस्थानचंद्रापवाद उच्यते—शशिनि चंद्रे नीचे वा नीचनवांशके वा सति रिःफाष्टारिदोषोऽपि द्वादशाष्टमशत्रुस्थानस्थितचंद्रदोषोऽपि न स्यात् । ‘नीचराशिगते चंद्रे नीचांशकगतेऽपि वा । चंद्रे षष्टारिरिःफस्थे दोषो नास्ति न संशयः ॥’ इति कश्यपोक्तेः ॥ ८६ ॥

अथ विवाहे अब्ददोषाद्यनेकदोषाणामपवादं वसंततिलकयाह—

अब्दायनर्तुतिथिमासभपक्षदग्ध-

तिथ्यंधकाणवधिरांगमुखाश्च दोषाः ।

नश्यन्ति विदुरुसितेष्विह केंद्रकोणे

तद्वच्च पापविधुयुक्तनवांशदोषः ॥ ८७ ॥

अबदेति ॥ अब्ददोषः लुप्ताब्दादिः । १ अयनदोषः दक्षिणायनादिः । २ ऋतुदोषः वर्षर्त्वादिः । ३ तिथिदोषो रिक्तादिः । ४ मासदोषः । ५ भं नक्षत्रदोषः कूरसाहिल्यादिः । ६ पक्षदोषस्त्रयोदशदिनात्मकादिः । ७ दग्धातिथिः प्रसिद्धाः चापांत्यगे इत्यादिना अंधकाणवधिराख्यान्यंगानि लग्नानि तन्मुखा-

स्वदादयोऽन्ये अकालवृष्टया दोषा विद्वरसितेषु केंद्रकोणे केन्द्र सप्तमस्था-
नरहित विवक्षित, जामित्रदोषस्य सत्त्वात् । अत एवोक्तमग्रे 'त्रिकोणे केंद्रे वा
मदनरहिते' (६।८९) इति । कोणे नवपंचमे सत्सु नश्यति । उक्त च कदयपेन-
'अब्दायनर्तुमासोत्था पक्षतिथ्यक्षसंभवा । ते सर्वे नाशमायाति केंद्रमस्थे
शुभग्रहे । काणाधवधिरौद्धता दग्धलभतियेर्भवा । ते दोषा नाशमायाति
केंद्रसत्ये शुभग्रहे ॥' इति । 'अकालजाश्च नीहारविद्युत्पास्वग्रसमवा । परि-
वेपप्रतिसूर्यशक्रचापध्वजादय ॥ दोषप्रदा मगलेषु कालजाश्चेन्न दोषदा ।
गुरुरेकोऽपि केंद्रस्य शुक्रो वा यदि वा बुध ॥ हरे स्मृतिर्यया हति तद्वदोपा-
नकालजान् । लक्ष्मिपग्रहचहीशचंद्रजामित्रसमवान् ॥ तत्केंद्रगो गुरुरिति सुपर्ण
पद्मगानिव ॥' इति । अकालजत्वनिर्णय यात्राप्रकरणे—'यदि मात्सु चतुर्षु'
(११।९५) इत्यादिना वक्ष्यति । तद्वच्चेति । तथा यदि पाप क्रूरो विधुयुक्-
राशेर्नवाशे स्यात्, यथा—चंद्रो मेपे सूर्यनवाशस्तद्वदोपाभिधान यज्ञोपवीतप्रकरणे
तदा तत्कृतदोषोऽपि नश्यति । उक्त च संहिताप्रदीपे—'सचंद्रराशेरशुभो
नवाश प्रोक्त सपापोऽपि विलम्बसंस्थ । त्रिकोणकेंद्रेषु गुरुर सितो वा यदा
तदासायशुभोऽपि शस्त ॥' इति ॥ ८७ ॥

अथोक्तानुक्तदोषाणा बहून्परिहारान् शालिन्याह—

केंद्रे कोणे जीव आये रवौ वा लग्ने चंद्रे वापि वर्गोत्तमे वा ।
सर्वे दोषा नाशमायांति चंद्रे लाभे तद्वदुर्मुहूर्तांशदोषाः ॥ ८८ ॥

केंद्रे इति ॥ केंद्रे कोणे, केंद्र प्रसिद्ध, कोण नवपंचम, तत्र च जीवो गुरुर
स्यात्तदा सर्वे दोषा नाशमायाति । उपलक्षणत्वाद्वुधशुक्रावपि । यदाह
नारद—'उक्तानुक्ताश्च ये दोषास्तान्निहति बली गुरुर । केंद्रसत्य मितो
वापि पद्मगानारदो यथा ॥' इति । सितो बुधस्याप्युपलक्षणम् । उक्त च
कदयपेन—'काव्ये गुरौ वा सौम्ये वा यदा केंद्रत्रिकोणे । नाश यात्य-
तिला दोषा पापानीव हरौ स्मृते ॥' इति । तत्रापि लग्नाख्यकेंद्रस्यातिबल-
वत्प्राप्तत्र स्थितो जीव सर्वारिष्टहर । तदुक्त वसिष्ठेन—'ये लग्नदोषा
कुनवाशदोषा पापं कृता दृष्टिनिपातदोषा । लग्ने गुरुस्तान्निमलीकरोति फल
यथाभ कतकद्रुमस्य ॥' इति । अथवा, आये एकादशे रवौ सति दोष-
नाश । 'यत्रैकादशगे सूर्ये दोषा नाश ययुस्तदा । स्मरणादेव हस्तस्य पाप
जन्मशतोद्भवम् ॥' इति । अथवा, लग्ने वर्गोत्तमे स्वनवाशयुक्ते यथा मिथुने
मिथुनाशश्च तदा दोषनाश । अथवा, चंद्रे वर्गोत्तमे स्वनवाशस्थिते वा सति
दोषनाश । द्वितीयवाशब्दस्यानुक्तममुच्चयार्थत्वाच्चंद्रो लग्नादुपचयस्थाने
चेत्प्राप्तदापि सर्वदोषनाश । एव क्रमेण परिहारत्रयमुक्तम् । यदाह
कदयप —'वर्गोत्तमगते लग्ने वर्गदोषा लयं ययु । चंद्रे चोपचये वापि
ग्रीष्मे कुम्भरितो यथा ॥' इति । चंद्रे इति तद्वच्चेनैव प्रकारेण दुर्मुहूर्ता

रंवावर्यमेत्यादयः अंशदोषाः पापग्रहनवांशाख्यास्ते सर्वे चंद्रे लाभे एकादश-
स्थानस्थिते सति नाशमायांति । कश्यपोक्तं च 'मुहूर्तलक्षणषड्वर्गकुनवांशग्रहो-
द्भवाः । ये दोषास्तान्निहंत्येव यत्रैकादशगः शशी ॥' इति । अन्यदप्याह
कश्यपः—'लगाद्दुःस्थानगव्योमचरोत्थं दोषसंचयम् । शुभः केंद्रगतो हंति
दावाग्निर्विपिनं यथा ॥' इति ॥ ८८ ॥

अथैवं विशिष्यदोषाभिधानपूर्वकं विशेषपरिहारानभिधायेदानीं सामान्यतो
दोषसमुदायस्यैकं परिहारं शिखरिण्याह—

त्रिकोणे केंद्रे वा मदनरहिते दोषशतकं
हरेत्सौम्यः शुक्रो द्विगुणमपि लक्षं सुरगुरुः ।
भवेदाये केंद्रेऽङ्गप उत लवेशो यदि तदा
समूहं दोषाणां दहन इव तूलं शमयति ॥ ८९ ॥

त्रिकोण इति ॥ त्रिकोणे १।५ केंद्रे सप्तमरहिते १।४।१० यदि सौम्यो
बुधस्तिष्ठेत्तदा दोषशतकं हरेत् । उक्तस्थानस्थितः शुक्रोऽपि द्विगुणं दोषशतकं
दोषद्विशतं हरेत् । तथोक्तस्थानस्थितो गुरुरपि लक्षं दोषान् हरेत् । यदाह
नारदः—'दोषाणां हि शतं हंति बलवान्केंद्रगो बुधः । अपहाय धुनं, शुक्रो
द्विगुणं लक्षमंगिराः ॥' अत्र शतशब्देनानेकसंख्यात्वं विवक्षितम् । अत एवाह
कश्यपः—'बलवान्केंद्रगः सौम्यो हंति दोषशतत्रयम् । धुनं विहाय
दैत्येज्यः सहस्रं लक्षमंगिराः ॥' इति । भवेदिति । अङ्गपः=लग्नस्वामी । उत-
शब्दो वार्थे । लवेशो लग्नगतांशनाथो वा आये ११ केंद्रे १।४।१० यदि
भवेत्तदा सः दोषाणां समूहं शमयति । तत्र दृष्टांतः—दहनोऽग्निस्तूलं कार्पा-
समिव शमयति । तदुक्तं नारदेन—'लग्नेद् लग्नांशनाथो वा चायगः
केंद्रगोऽपि वा । राशिं निहंति दोषाणामिन्धनानीव पावकः ॥' इति । जात-
केऽपि—'लग्नाधिपो यदा केंद्रे लग्नादेकादशालये । सर्वग्रहकृतं रिष्टमेकोऽपि
विलयं नयेत् ॥' इति ॥ ८९ ॥

अथ लग्नविंशोपकाननुष्ठुभाह—

द्वौ द्वौ जभृग्वोः पंचेदौ रवौ सार्धत्रयो गुरौ ।
रामा मंदागुकेत्वारं सार्धैकैकं विशोपकाः ॥ ९० ॥

द्वाविति ॥ जभृग्वो रेखाग्रदयोः सतोद्वौ द्वौ विंशोपकौ । यथा—बुधस्य २,
शुक्रस्य २, एवंविधे चंद्रे पंच ५, तादृशे सूर्ये सार्धत्रयः ३।३०, गुरौ रामा-
स्त्रयः ३, एकमेकमेकैकं च सार्धैकैकम् । एकशब्दस्य 'नित्यवीप्सयोः' इति
द्विवचने 'एकं बहुव्रीहिवत्' इति बहुव्रीहिवद्भावात् 'सुपो धातु-' इति
विभक्तेर्लुकि सार्धशब्देन कर्मधारयस्तथा सति प्रत्येकं सार्धैकैकमित्यर्थः ।
यथा—मंदे शनौ सार्धैकम् १।३०, अगौ राहौ १।३०, केतौ १।३०, आरे
२६ सु० चि०

भौमे १।३०, एते विंशोपका रेखादातृग्रहाणा ज्ञेया, न मध्यमाना । निषिद्धानां च न । यदाह चराह.—‘रवौ सार्धाष्टयो भागाश्चद्रे पंच गुरौ त्रयः । द्वौ शुक्रे द्वौ बुधे चैव प्रोक्ता स्तेते विंशोपका ॥ मदे भौमे तथा राहौ मार्घं प्रत्येकमुच्यते । यत्नलवशादेव विज्ञातव्या विंशोपका ॥’ इति । अत्र पक्षे राहोरुपलक्षणत्वात्तोरपि सार्धैकमेव बल ग्राह्यमत एव मूले केवभिधानम् । नन्विदमयुक्तं, यतो नयग्रहप्राबल्ये सार्धैकविंशति २१।३० विंशोपकात्मको योगो भवेत्, स चासभवादन्युपपन्न, अत्युत्कृष्टे हि लग्ने विंशतिविंशोपकात्मकमेव बल स्यात्ततोऽधिकमिति । उच्यते,—विवाहादिलग्नौ द्वयोरपि राहुकेत्वो-युंगपत्समीचीनत्वस्य गगनकुसुमायमानत्वाद्यदकस्य शुभत्वमपरस्याशुभत्वमिति तदैव विंशतिविंशोपका लग्ने संभवति । द्वयोरप्यनिष्टत्वे सार्धाष्टादश । एव यस्य यस्य ग्रहस्य रेखादातृत्वहानिस्तस्य तस्य तद्विंशोपकहानिरित्यर्थः । तत्र पचम्यो विंशोपकेभ्यो हीन लग्न त्याज्यमेव । पचम्योऽधिक दशम्यो हीनं निकृष्टफल लग्नातरामाने हित । दशम्योऽधिक पचदशम्यो हीन मप्य ततोऽधिक तूत्तममेवेति निकृष्टोऽयं ॥ ९० ॥

अथ ग्रहवशेन श्वशुरादिविभागज्ञान सप्रयोजनमुपजात्याह—

श्वश्रूः सितोऽर्कः श्वशुरस्तनुस्तनुर्जामित्रपः स्यादयितो मनः शशी ।
एतद्वलं संप्रतिभाव्य तांत्रिकस्तेषां सुखं संप्रवदेद्विवाहतः ॥९१॥

श्वश्रूरिति ॥ शुक्र श्वश्रू, सूर्य श्वशुर । अत्र कन्यानिमित्तशुभाशुभस्य विचारात्पदत्वात्तस्या कन्याया श्वश्रूर्धरमाता श्वशुरो वरपिता तनुर्लग्न तनु स्वशरीर जामित्रप सप्तमाधीनो दयितो भर्ता ज्ञेय शशी मनो ज्ञेय, एतद्वल एतेषा शुक्रादीना बल विचार्य तांत्रिक तत्र सिद्धात ‘तत्र प्रधाने मिद्धान्ते सूत्रवाये परिच्छदे’ इत्यमर । त वेत्ति तांत्रिक सिद्धातवेत्ता ज्योतिर्वित् विवाहतो विवाहादनन्तर तेषा श्वश्रादीना सुख स्यादिति प्रवदेत् । यदाह शौनकः—‘श्वशुर सहस्रकिरण श्वश्रूर्नुगुनदनो विनिर्दिष्ट । होरागमार्थकुशलैर्जामित्रपति पति स्त्रीणाम् ॥ शरीर लग्नपक्षात्सुखदुःख मानस शशाकवशात् ॥’ इति । शार्ङ्गयिऽपि—‘श्वशुरोऽर्क मित श्वश्रू स्त्रीणामस्तपति पति । एभिस्त्वोपगैरेषा शुभं नीचादिगैरसत् ॥’ इति । विशेषातरमप्युक्त शार्ङ्गयि एव—‘सूर्यात्पति स्त्री च विधोस्तथाराद्वित्त सुतो जाच्छ्वशुर गुरोश्च । धर्म सितार्कसुताच्च वेदम द्रव्यात्समुद्वाहविधौ युवत्या ॥’ ‘एतैर्नीचस्थितै शत्रुगतैर्वैवाहिक न सत् । स्वगृहोच्चत्रिकोणस्थे शुभमेपा यथोदितम् ॥’ इति ॥ ९१ ॥

अथ सकीर्णजातीना विवाहे नियत कालविशेष मत्तमयूरछद्मसाह—

कृष्णे पक्षे सौरिकुर्जार्केऽपि च वारे
वर्ज्ये नक्षत्रे यदि वा स्यात्करपीडा ।

संकीर्णानां तर्हि सुतायुर्धनलाभ-

प्रीतिप्राप्त्यै सा भवतीह स्थितिरेषा ॥ ९२ ॥

कृष्णेति ॥ कृष्णे पक्षे शनिभौमार्कवारे विवाहोक्तनक्षत्रादिभिन्ननक्षत्रेषु चकारात् 'व्याघातशूले' इत्यादिदुष्टयोगेष्वपि यदि संकीर्णानां अनुलोम-प्रतिलोमजानां करपीडा विवाहः स्यात् तर्हि सा करपीडा सुतायुर्धनलाभ-प्रीतिप्राप्त्यै भवति । एषा स्थितिराचारोऽस्ति । अनुलोमजा मूर्धावसिक्तादयः । प्रतिलोमजाश्चाण्डालादयः । तल्लक्षणानि धर्मशास्त्रे तत एवावधार्याणि । वाग्रहणमेतदभावे विवाहाद्यावश्यकत्वे च प्रागुक्तदिनेऽपि कार्यमिति सूचना-र्थम् । तदुक्तं शाङ्गीये—'कृष्णे पक्षे भानुभौमार्कजानां वारे योगे चापि धिष्ये निषिद्धे । संकीर्णानां दारकर्म प्रशस्तं प्रीत्यर्थायुःप्राप्तये शौनकाद्याः ॥' इति । केशवाकोऽपि—'प्रायेण संकरभुवामशुभर्क्षपक्षकूरक्षणेपु. शुभकृत्करपीडनं स्यात्' इति ॥ ९२ ॥

अथ गांधर्वादितुष्टविवाहे त्रिपदीचक्रे नक्षत्रशोधनमनुष्ठुभाह—

गांधर्वादिविवाहेऽर्काद्वेद४नेत्र२गुणैर्३द्वयः १ ।

कु१युगां४गा६गि३भू१रामा३स्त्रिपद्यामशुभाः शुभाः ॥ ९३ ॥

गांधर्वादीति ॥ गांधर्वादिविवाहाः सलक्षणाः प्रागस्माभिरभिहिताः, तेषु अर्कात् सूर्याक्रांतनक्षत्रमारभ्य चत्वार्यशुभानि, ततो द्वे शुभे, ततस्त्रीण्यशु-भानि, तत एकं शुभं, तत एकमशुभं, ततश्चत्वारि शुभानि, ततः षडशुभानि, ततस्त्रीणि शुभानि, तत एकमशुभं, ततस्त्रीणि शुभानि; एतान्यष्टाविंशतिभानि त्रिपद्यामशुभशुभान्येव ज्ञेयानि । त्रयाणां पदानां समाहारस्त्रिपदी तत्र, ब्रह्म-विष्णुरुद्रपदाभिधचक्रत्रये इत्यर्थः । अत्र संमतिग्रंथानुपलंभः ॥ ९३ ॥

अथैवं महता ग्रंथसंदर्भेण विवाहे सकलदोषमहादोषरहितां दिनशुद्धिमभि-धायेदानीं ततः प्राकर्तव्यानामावश्यककर्मणां दिनशुद्धिं पृथ्वीछंदसाह—

विधोर्बलमवीक्ष्य वा दलनकंडनं वारकं

गृहांगणविभूषणान्यथ च वेदिकामंडपान् ।

विवाहविहितोडुभिर्विरचयेत्तथोद्वाहतो

न पूर्वमिदमाचरेन्निरवषण्मते वासरे ॥ ९४ ॥

विधोरिति ॥ अत्र विधोश्चंद्रस्य बलमवीक्ष्यागृहीत्वा वाग्रहणात् सत्यव-काशे चंद्रबलं ग्राह्यं । दलनं गोधूमादेः पिष्टीकरणं, कंडनं तंडुलादेः मुसला-द्याघातादिना शोधनं, एतयोः द्वंद्वैकवद्भावः । वारको मंगलकलशः, गृहांग-णविभूषणानि गृहभूषणानि चूर्णगैरिकचित्रादिलेखादीनि, अंगणभूषणं संमार्ज-नगोमयाद्यालेपः । अथानंतरं वेदिका चत्वरं वधूवरयोरुपवेशनार्थं स्थल-

विशेष, मंडपो गृहाच्छादन कटादिना पित्तानादिना वा । बहुवचनात्कटाहा-
द्यारोहणहरिद्राचदनकाजिकाधारणादिसकलशुभप्रारम्भान् एतानुद्वाहत पूर्व
विवाहोक्तैरुदुभिर्नक्षत्रै पचागशुद्धिसहिते दिने रचयेत् । उपलक्षणत्वाद्यनोप
वीतादात्रपि । तत्र पूर्वं तत्तक्षत्रैरेवानभिरितशुभकर्मप्रारम्भान् विरचयेत् ।
तथा इदमुक्त कार्यजात त्रिनवपण्मिमे तृतीय नवम पष्ठमिते वासरे दिने पूर्वं
नाचरेत् । तदुक्त शार्ङ्गसिंहे-‘दलनकडनमडपवेदिकागृहसुमार्जननारत्यमडपा ।
करतलमहमध्यगतागत तद्विषिलं विदधीत विवाहभे ॥ विवाहकृत्य निसिल
विवाहभे त्रिलोक्येतात्र बलं हिमद्युते । नवत्रिपष्टेऽद्धि विवाहपूर्वतो न
वर्णको मडपतैलमंगलम् ॥’ इति । दैवज्ञमनोहरे निषिद्धमान्युक्तानि-‘चित्रा-
विशाखाशततारकाध्विनी ज्येष्ठाभरण्यौ शिवभाषतुष्टयम् । हित्या प्रशस्त फल
तैलवेदिकाप्रदानक कडनमडपादिकम् ॥’ इति । काजिकाधारणमुहूर्तोऽपि
तत्रैव-‘मूर्तेन्दुरद्रश्रवणाकंपाण्णप्रिधेदाचित्रानलरेवतीषु । सस्थापन काजिक-
कुटिकाया वारे रवेभूमिसुतस्य शम्भम् ॥’ इति । वेदिकाया विशेषमाह
केशवार्कः-‘वेदिका विरचयेद्यथा तथा स्यादिय प्रविशत प्रदक्षिणा ।
स्युज्जनाश्रययवोस्त्रिर्णका पण्णत्रिदिवसेषु नाम्नत ॥’ इति । यवोस्त्रि=
अक्षुरापरिणारय कर्म । जनाश्रय=मंडप । ‘मंडपोऽस्त्री जनाश्रय’ इत्य-
मरोक्ते ॥ ९४ ॥

अथावसरप्राप्तवेदिकालक्षण मंडपोद्वासनमुहूर्तं च शालिन्याह-
हस्तोच्छ्राया वेदहस्तैः समन्तात्तुल्या वेदी सन्ननो वामभागे ।
युग्मे घस्त्रे पष्ठहीने च पंच सप्ताहे स्यान्मंडपोद्वासनं सत् ॥ ९५ ॥
हस्तेति ॥ सन्ननो गृहस्य वामभागे हस्तोच्छ्राया एकहस्तमितोच्चा समन्ता-
त्सर्वत चतुर्भिर्हस्तैस्तुल्या समाना तादृशी वेदी विवाहादिमंगलकृत्ये स्यात् ।
‘शोभाकारिस्त्रिमसोपानादियुक्ता च’ इत्यनुक्तमपि ध्येयम् । तदुक्त नार-
देन-‘हस्तोच्छ्रिता चतुर्हस्तैश्चतुरस्ता समतत । स्वमेश्वतुर्भि सुश्रद्धैर्वामभागे
स्वसन्नन ॥ समडपा चतुर्दिक्षु सोपानैरुपशोभिताम् । प्रागुदकप्रवणारमत
स्वमैहंसशुक्रादिभि ॥ विचित्रिता चित्रकुभैर्पिचित्रैस्तोरणाकुरै । एवविधां
समारोहेन्मिथुन साम्नि वेदिकाम् ॥’ इति । साम्नीति भिन्न पद मिथुनस्य
विशेषणम् । वसिष्ठ-‘पोडशारलिक कुर्याच्चतुर्द्वारोपशोभितम् । मंडप
तोरणैर्युक्तं तत्र वेदिं प्रकल्पयेत् ॥ अष्टहस्त च रचयेन्मंडप वा द्विपदकरम् ।’
इति । द्विगुणिता पदकरा यस्य त द्वादशहस्तम्, उत्तम पोडशहस्त, मध्यमो
द्वादशहस्त, अधमोऽष्टहस्त । अयं वैकल्पिको मंडपो गृहमानत एव कार्यो ननु
स्वेच्छया । तदुक्त सप्तपिंमते विवाहपटले-‘मंगलेषु च सर्वेषु मंडपो
गृहमानत । कार्यं पोडशहस्तो वा द्विपदहस्तो दशावधि ॥ स्वमैश्चतुर्भि-
रेवात्र वेदी मध्ये प्रतिष्ठिता । शोभिता चित्रिता कुभैरासमताच्चतुर्दिशम् ॥
द्वारविद्धा बलीविद्धा कूपवृक्षव्यधा तथा । न कार्या वेदिका तज्ज्ञै शुभा
मंगलकर्मेषु ॥’ बली=काष्ठपाषाणादिनिर्मितस्तम्भ । त्रतयधे सत्कार्यत्वात्

बहुहस्तेन वेदीनिर्मितिः । विवाहे तु कन्यागृहे एव वरपूजनस्योक्तत्वाद्बहुहस्था-
श्रमस्य तदायत्तत्वाच्च कन्याहस्तेनैव वेदीनिर्माणम् । युग्मे इति । विवाहो-
त्तरं युग्मे समे द्वितीयचतुर्थादिके घस्त्रे दिने षष्ठदिवसहीने, तथा विषमे तु
पंचमे सप्तमे चाहनि दिवसे मंडपोद्घासनं देवकोत्थापनं सच्छुभफलदातृ
स्यात् । यदाह नारदः—‘समे तु दिवसे कुर्याद्देवकोत्थापनं बुधः । षष्ठं च
विषमं नेष्टं मुक्त्वा पंचमसप्तमौ ॥’ इति । समेषु षष्ठं विषमेषु च पंचमसप्तम-
व्यतिरिक्तं दिनं नेष्टमित्यर्थः ॥ ९५ ॥

अथ प्राच्यशिष्टसंमतं मंडपादौ स्तंभनिवेशनमिन्द्रवज्रयाह—

सूर्येऽगनासिंहघटेषु शैवे स्तंभोऽलिकोदंडमृगेषु वायौ ।
मीनाजकुंभे निर्ऋतौ विवाहे स्थाप्योऽग्निकोणे वृषयुग्मकर्के ॥ ९६ ॥

सूर्य इति ॥ कन्यासिंहतुलास्थिते सूर्ये शैवे ईशानकोणे, वृश्चिकधनुर्मकर-
स्थिते सूर्ये वायौ वायुकोणे, मीनमेषकुंभस्थिते सूर्ये निर्ऋतिकोणे, वृषमिथुन-
कर्कस्थिते सूर्येऽग्निकोणे स्तंभः स्थाप्य इत्यर्थः । यदाह शिल्पशास्त्रे विश्व-
कर्मा—‘कन्यासिंहे तुलायां भुजगपतिमुखं शंभुकोणेऽग्निखातं वायव्ये स्यात्त-
दास्यं मकरधनुरलावीशखातं वदन्ति । कुंभे मीने च मेषे निर्ऋतिदिशि मुखं
वायुकोणे हि खातं बह्वेः कोणे मुखं वै वृषमिथुनगते कर्कटे रक्षखातम् ॥’
इति । एतद्यद्यपि गृहविषयमुक्तं तथापि वेदिनिर्माणाश्रयेण स्तंभनिवेशनं
वृषादित्रिजिराशिगतसूर्यवशेनाग्निकोणे सर्पास्यं शिवकोणे खातम्, एवमन्यत्र
राशिगते सूर्येऽन्यकोणेषु स्तंभनिवेशनमूह्यम् । यदाह विश्वकर्मा—‘वेद्यां
वृषाद्गृहे सिंहाद्विकं मीनात्सुरालये । ईशानतो व्यस्तगत्या पृष्ठं तस्य शुभावहम् ॥’
इति । तस्य=भुजगपतेः ॥ ९६ ॥

अथैवं लग्ननिर्णयमभिधायेदानीं घटिकालग्नसाधनं बहुगणितसाध्यं गोधू-
लिकथनं च गणितप्रयासरहितं वक्तुमवशिष्यते, तत्र सूचीकटाहन्यायेन
गोधूलिप्रशंसां मंदाक्रांतयाह—

नास्यामृक्षं न तिथिकरणं नैव लग्नस्य चिंता
नो वा वारो न च लग्नविधिर्नो मुहूर्तस्य चर्चा ।
नो वा योगो न मृतिभवनं नैव जामित्रदोषो
गोधूलिः सा मुनिभिरुदिता सर्वकार्येषु शस्ता ॥ ९७ ॥

नेति ॥ स्पष्टार्थमिदं पद्यम् । यदाह भागुरिः—‘गोपैर्यथ्याहतानां खुर-
पुटदलिता याति धूली दिनांते सोद्वाहे सुंदरीणां विविधधनसुतारोग्यसौ-
भाग्यदात्री । तस्मिन् काले न ऋक्षं न च तिथिकरणं नैव लग्नं न योगाः
ख्याताः पुंसां सुखार्थं शमयति दुरितान्युच्छ्रितं गोरजस्तु ॥’ ननु सकलदोष-
निराकरणेनातिप्रशंसनाद्गोधूल्याः घटिकालज्ञानां महादोषनिराकरणपूर्वकम-

भिहितानां वैयर्थ्यप्रसंगः । न च गोधृत्यभावे घटीलम्भमवकाशवदिति वाच्यम् । गोधृत्यभावो हि दोषसत्त्वे सति स्यात्, 'न ऋक्ष न च तिथिकरणम्' इत्यादिना स्थूलसूक्ष्मसकलदोषापवादार्थत्वात्तस्या दोषलेशो नास्ति । उच्यते,—यद्य न ऋक्षमित्यादि स्तुत्यर्थवादः । तेन गोधृत्या प्रशसाया तापर्यं ननु त्रिधिः, अन्यथा निषिद्धेषु अमावास्याभद्राभरणीत्यादिष्वपि गोधूलिलम्भ मत्रितु युक्त स्यात् । सामान्यवैयर्थ्यापत्तेरिष्टापत्तिरपि वक्तुमशक्या । तस्मादभिहित-
तिथ्यादिष्वेव यावच्छक्यापिलदोषपरिहारपूर्वकं घटीलम्भं कार्यं, तदभावे गोधूलिलम्भं कार्यम् । यदाह लङ्घः—'लम्भं यदा नास्ति विशुद्धमन्यद्रोधूलिकं साधु तदा वदति । लम्भे विशुद्धे सति धीर्ययुक्ते गोधूलिकं नैव फलं विधत्ते ॥ शुभाशुभयुतं सर्वं राशेर्दोषं त्वनिर्दिष्टम् । विनाहलम्भवच्छेष गोधूलीं प्राह भागुरि ॥' इति । किञ्च—'कुलिकं क्रातिसाम्यं च मूर्तौ पष्टाष्टमं शशी । पञ्च गोधूलिके त्याज्या अन्ये दोषा शुभावहा ॥' इति दैवज्ञमनो-
हरीयवाक्यस्यापि वैयर्थ्यापत्तेः । गोधृत्यधिकारिण आह नारदः—
'प्राच्यानां च कलिगानां मुख्यं गोधूलिकं स्मृतम् । गाधर्वादिविवाहेषु वैश्यो-
द्वाहे च योजयेत् ॥ चतुर्थमभिजिह्वमुदयक्षान्तु सप्तमम् । गोधूलिकं हि भवति सप्तपुत्रादिसौख्यदम् ॥' इति । दैवज्ञमनोहरे—'घटीलम्भं यदा नास्ति तदा गोधूलिकं शुभम् । श्रद्धादीनां बुधा प्राहुर्न द्विजानां कदाचन ॥ महादोषान्परित्यज्य प्रोक्तधिष्ण्यादिवेषु च । कारयेद्गोरजो यावत्तावदलम्भं शुभावहम् ॥' इति । 'लम्भशुद्धिर्यदा नास्ति कन्या यौवनशालिनी । तदा वै सर्ववर्णानां लम्भं गोधूलिकं शुभम् ॥' इति । अत एव भूपालवल्लभे—
'विशेषेण घटिकाश्लभा मे दातव्यं गोरजो बुधैः । स्वीकृतं गोरजं शस्त्रपरेषु द्वितयं शुभम् ॥' इति । तत्र गोधूलिसूक्ष्मकालस्तु केशवार्कणोक्तः—'अत्रो-
भयत्र घटिकादलमिष्टमाहुर्मासं तदवरमणेरपि चार्धविंशत्' इति । केचित्तु—
'यावद्दिनाते दिशि पश्चिमाया पश्येत्तृतीयं रविर्विषभागम् । तस्मात्पर-
नाद्विक्युग्ममेके गोधूलिकालं मुनयो वदन्ति ॥' इति, तदेतयोः पक्षयोर्यथा-
दैशाचार व्यवस्था ॥ ९७ ॥

अथ शीतकालादिभेदेन गोधूलीभेदं जलधरमालाखदसाह—

पिंडीभूते दिनकृति हेमंतर्तौ स्यादर्धास्ते तपसमये गोधूलिः ।
संपूर्णास्ते जलधरमालाकाले त्रेधा योज्या सकलशुभाख्ये कार्ये ॥

पिंडीभूत इति ॥ हेमन्ताख्ये ऋतौ हेमन्तशब्देन शीतकाल उपलक्ष्यते । मार्गशीर्षादिमासचतुष्टये इत्यर्थः । तत्र दिनकृतिं सूर्यं पिंडीभूते ओदनगोलक-
सदृशे सध्याया नीहाराद्यावृत्तत्वेन निष्पन्ने इत्यर्थः । तस्मिन् समये गोधूलि-
र्ज्ञेया । तथा तपसमये उष्णकाले चैत्रादिमासचतुष्टये सूर्येऽर्धास्ते अर्धविंशस्य
द्वयस्य अद्वयस्य च सति गोधूलिः । जलधरा मेघालोपा माला समूहस्त्यो-
त्पादके काले वर्षाकाले श्रावणादिमासचतुष्टये सूर्ये संपूर्णोऽस्तोऽदर्शनं यस्य

तादृशे सति गोधूलिः । जलधरमालाशब्देन छंदोऽपि सूचितम् । न केवलमियं विवाहे एव किंतु सकलशुभाख्ये समस्ते शुभनामके कार्येऽपि ज्ञेया । यदाह वराहः—‘गोधूलिं त्रिविधां वदन्ति मुनयो नारीविवाहादिके हेमन्ते शिशिरे प्रयाति मृदुतां पिंडीकृते भास्करे । ग्रीष्मेऽर्धास्तमिते वसंतसमये भानौ गते-
ऽदृश्यतां सूर्ये चास्तमुपागते भगवति प्रावृट्शरत्कालयोः ॥’ इति ॥ ९८ ॥

अथ गोधूलिसमयेऽवश्यवर्ज्यदोषान् वैश्वदेवीछंदसाह—

अस्तं याते गुरुदिवसे सौरे सार्के

लग्नान्मृत्यौ रिपुभवने लग्ने वैदौ ।

कन्यानाशस्तनुमदमृत्युस्थे भौमे

वोढुर्लाभे धनसहजे चंद्रे सौख्यम् ॥ ९९ ॥

अस्तं याते इति ॥ गोधूलिरित्यनुवर्तते । गुरुदिवसे बृहस्पतिवारे सूर्ये-
ऽस्तं याते सूर्यास्तादनंतरं गोधूलिः शुभा स्यात् । नतु सूर्यास्तात्पूर्वमर्धघटिकं गोधूलिलग्नं कार्यम्, अर्धयामसद्भावात् । तथा सौरे शनिवारे सार्के सूर्यदर्शना सहिते गोधूलिः शुभा । नतु सूर्यास्तादनंतरं, कुलिकसद्भावात् । उपलक्षणत्वात् क्रांतिसाम्यमपि त्याज्यम् । तथा लग्नात्सायंकालीनलग्नान्मृत्यावष्टमे रिपुभवने षष्ठे वा लग्न एव वा चंद्रे सति कन्यानाशः स्यात् । तदुक्तं दैवज्ञमनोहरे—
‘कुलिकं क्रांतिसाम्यं च मूर्तौ षष्ठाष्टमः शशी । पंच गोधूलिके त्याज्य-
अन्ये दोषाः शुभावहाः ॥’ अत्र कुलिकशब्देन तत्कालसंभाव्यर्धयामा-
ख्योऽपि वारदोषो गृह्यते, अन्येषां त्वसंभव एव । केचित्त्वाद्यपादे—‘सार्कं
शनौ विरवि चित्रशिखंडिसूनौ तत्केवलं कुलिकयामदलोपलंभात्’ इति
केशवाकर्णकं वाक्यं संमतिः कस्मान्न भवतीत्युच्यते । तच्चित्यम् । पूर्वापर-
ग्रंथालोचनया तस्य पूर्वपक्षग्रंथोऽयम्, अन्यथा पंचम्यंतहेतूपादानवाक्यमनर्थकं
स्यात् । एतच्चाधुनैव निर्णय्यते । लग्ने इति । लग्नस्थे मदनस्थे वा मृत्युस्थे
वा भौमे सति वोढुर्वरस्य नाशो भवति । तदुक्तं ज्योतिःसंहितासारे—
‘षष्ठेऽष्टमे मूर्तिगते शशांके गोधूलिके मृत्युमुपैति कन्या । कुजेऽष्टमे मूर्ति-
गतेऽथवाऽस्ते वरस्य नाशं प्रवदन्ति गर्गाः ॥’ इति । अन्योऽपि विशेषस्तत्रैव—
‘षष्ठाष्टमे चंद्रजचंद्रजीवे क्षोणीसुते वा भृगुनंदने वा । मूर्तौ च चंद्रे नियमेन
मृत्युर्गोधूलिकं स्यादिह वर्जनीयम् ॥’ इति । ‘धिण्यं क्रूरयुतं त्याज्यं मूर्तौ षष्ठा-
ष्टमः शशी । गोरजस्तत्प्रशंसन्ति संतः शनिदिनं विना ॥’ इति । नन्विदं
न वक्तव्यं, सप्तमसूर्यस्य ‘अवीरामस्तेऽर्के’ इति फलमभिहितम्; ‘अवीरा
निप्पतिसुता’ इति कोशः । एवं सति तादृशदोषदूषितस्य गोधूलिलग्नस्य
चेदिहादरः तदा चंद्रशुद्धेरप्यादरः किमर्थम् ? किंच लग्नस्था अपि
सूर्यभौमशनिराहुकेतवः पूज्याः स्युः । उक्तं च केशवाकर्णेण—‘गोधूलिकेऽपि
विधुमष्टमषष्ठमूर्तौ यन्मोचयन्ति तदयं स्वरुचिप्रपंचः । पंचांगशुद्धिमयमेव

१ विरवि रविरहितं । २ चित्रशिखंडिसूनौ गुरुवासरे । ‘वाचस्पतिश्चित्रशिखंडिजः’
इत्यमरः ।

विबोहधिष्ण्यैर्यस्मादिदं सततममन्तगते पतने ॥ नाशो न लग्नमिह दृष्ट्युत
स्वभर्त्रा नार्कारसौरितमसामपि संगमग । किं चद्रचारभयमेकमिहास्तु किंच
नात्र प्रमाणवचन किमपि श्रुतं न ॥ सार्कं शनौ विरवि चित्रशिरसिदिसूनौ
तत्वेवल कुलिकयामदलोपरंभात् ॥' इति । उच्यते,—विशेषविधे सामान्य-
शास्त्रनाधकता न्यायसिद्धा । तत्र सामान्यतः पचघटिकात्मकस्य सायकालीन-
लग्नस्य सप्तमसूर्याख्यो महान्दोषस्तत्रापि पुनर्गोधूलिकाले सूर्यार्धबिम्बरूपे सूक्ष्मे
न सप्तमसूर्यदोषो विशेषवचनात् । तत्राप्ययं विशेषो यद्गोधूल्या यथाशक्ति
दोषहीन विधेयम् । घटिकालग्नौ त्वरितदोषहीनमत एव गोधूलिलग्नौ न ऋक्ष-
मित्यत्रैवादोषपत्तिः । तस्याप्ययं 'पष्टेऽष्टमे मूर्तिगते' (१० ३०७) इत्यत्र वाक्ये
विशेषवचनात् । 'नात्र प्रमाणवचन किमपि श्रुतं न' इति तु प्रौढिवादमात्रम् ।
पुतादृशानां मूलभूतवाक्यानामुपलभात् । 'सार्कं शनौ' इत्यादि तु 'कुलिक
क्रातिसाम्यं च' (१० ३०६) इति वाक्यात्कुलिकादित्यागे स्वयमेवभिधानपरम् ।
नत्वत्र तात्पर्यम् । सप्तमसूर्यातिरिक्तसकलदोषनिराकरणप्रवृत्तत्वात्तस्य । किंच
यदि गोधूल्या कोऽपि लग्नदोषो नास्तीत्यभिमतः स्यात्तदेकविंशतिमहादोषनिरू-
पणात्प्राक् नारदो गोधूलिलग्नमभिदध्यात् । न च व्यतीपातादिष्वपि गोधूलि-
लग्नं स्यादिति वाच्यम् । सामान्यवाक्यैरपि निषेधसत्त्वात् । किंचैव ब्रुवतन्ता
चेष्टापत्तिरेव स्यादित्यास्ता प्रसक्तानुप्रसक्तम् । लाभ इति । चन्द्रे लाभस्य धने
द्वितीयस्थे सहजे तृतीयस्थे वा सति स्त्रीपुरषयो सौख्यं स्यात् । तदुक्तं संहि-
तासारे—'यत्रैकादशगश्चन्द्रो द्वितीयो वा तृतीयगः । गोधूलिका तु विज्ञेय-
शेषा धूलिरिति स्मृता ॥' इति ॥ ९९ ॥

अथावसरप्राप्ता घटिकालग्नसिद्धयर्था प्रक्रिया वृत्तपचवेन चक्षुकामस्ताव-
त्सूर्यस्पष्टगतिर्मिद्वयब्रूयाह—

मेपादिगैर्द्वेऽष्टशरा ५८ नगाक्षाः ५७

सप्तेष्वः ५७ सप्तशरा ५७ गजाक्षाः ५८ ।

गोक्षाः ५९ खतर्काः ६० कुरसाः ६१ कुतर्काः ६१

क्रांगानि ६१ पष्टि ६० नवपंच ५९ भुक्तिः ॥ १०० ॥

मेपादीति ॥ स्पष्टार्थमिदं पद्यम् । मेपादिद्वादशषु राशिषु सूर्याक्राताषु
स्थूलरुलालिका स्पष्टगतिरित्यर्थः । उक्तं च—'नागेपवो नगशरास्तुरगेपवो-
ऽद्रियाणां भुजगविषया क्रियतो नवाक्षा । ज्योमर्तव शशिरसा कुरसा
खतर्का पष्टिर्नवेषव इत्यस्य गते कला स्युः ॥' इति । इयं स्थूला गतिर्वसि-
नासिद्धेति नार्थवचनापेक्षा । वासना च गणितस्पष्टा ॥ १०० ॥

अथ सूर्यस्य तात्कालिकीकरणमनुष्ठुभाह—

संक्रांतियातघसाद्यैर्गतिर्निष्ठी खपद् ६० हता ।

लब्धेनांशादिना योज्यं यातर्क्षं स्पष्टभास्करः ॥ १०१ ॥

संक्रांतीति ॥ संक्रांतयो मेषाद्याः पंचांगदृष्टाः यद्दिने यस्यां घट्यां च स्युस्तत आरभ्य स्वाभीष्टस्थूलकालपर्यंतं यावद्दिनानि यावंत्यो घटिकाश्च भवंति तैर्मेषादीष्टराशिस्थे सवितरि सति तत्सूर्यस्थूलस्पष्टगतिर्गुण्या खष-
डभिः षष्ठ्या ६० भक्ता यल्लब्धं तेंऽशा अवशिष्टं कलादि येऽशावयवास्ते
आदिशब्दवाच्याः; तेन यातर्क्षं ऋक्षं राशिः सूर्यभुक्तमेषादिराशिर्युक्तः सन्
तात्कालिकस्थूलस्पष्टभास्करः स्यात् ॥ १०१ ॥

अथेष्टकालिकलग्नानयनमनुष्टुभाह—

तनोरिष्टांशकात्पूर्वं नवांशा दशसंगुणाः ।

रामाप्ता लब्धमंशाद्यं तनोर्वर्गादिसाधने ॥ १०२ ॥

तनोरिति ॥ ग्रहबलसहितस्य लग्नस्य यो विहितो नवांशो दोषरहितो
विचारितः सः 'क्रियमृगास्यतौलिकेंदुर्भतो नवांशविधिरुच्यते बुधैः' इति
गणनया यावत्संख्य आगच्छेत् तत् पूर्वनवांशा यावंतः स्युस्ते दशभिः संगुणाः
संगुण्याः रामैस्त्रिभिराप्ता यल्लब्धमंशाद्यमंशकलाविकलात्मकं तत्तनोरिष्टकालिकं
भुक्तं स्यात्तेन कृत्वा प्रागुक्त—'कुजशुक्रसौम्य—' (६।३७) इत्यादिप्रकारेण षड्वर्ग-
साधनं स्यात् । अत्रोपपत्तिः—यदि नवभिर्नवमांशैस्त्रिंशदंशा लभ्यंते तदेष्ट-
नवांशेन कियंत इति अत्र 'प्रमाणमिच्छा च' इत्यादिना इष्टनवांशानां
त्रिंशद्गुणको भाजको नव संपन्नः, तत्र द्वयोरपि त्रिभिरपवर्ते दश गुणकः
त्रयो भाजकः इत्युपपन्नं फलमिष्टांशाः स्युः । उक्तं च महेश्वरेण—'इष्टा-
त्पूर्वनवांशका दशहता रामैर्हताः स्युर्लवाः' इति ॥ १०२ ॥

अथैवं साधिताभ्यां स्पष्टार्कलग्नाभ्यामिष्टघटिकानयनं शालिन्याह—

अर्कालग्न्यात्सायनाद्भोग्यभुक्तैर्भागैर्निष्ठात्स्वोदयात्खाग्रिभक्तात् ।

भोग्यं भुक्तं चांतरालोदयाद्यं षष्ठ्या भक्तं खेष्टनाड्यो भवेयुः ॥

अर्कादिति ॥ सायनादयनांशसहितात्सूर्याद्राशिभोग्यांशैः सायनांशसू-
र्याक्रांतराशेः स्वदेशीय उदयो मेषादिराशीनां पलात्मकं प्रमाणं गुण्यं खाग्रि-
भिस्त्रिंशता भक्तं लब्धानि पलानि स्युः; एवं लग्नात्सायनांशाद्भुक्तांशैराक्रांत-
स्वदेशीयराश्युदयो गुण्यः खाग्रिभक्तो लब्धानि भुक्तपलानि; एवं जातानां
भोग्यभुक्तपलानामैक्यं कार्यं तत्सायनांशलग्नार्कयोरंतरालोदयपलैर्युक्तं कार्यं
षष्ठ्या भक्तं सूर्योदयादिष्टघटिका भवेयुः । अत्रोदयज्ञानं भास्कराचार्येणोक्तम्—
'लंकोदया नागतुरंगदस्ता २७८ गोंऽकाशिनो २९९ रामरदा ३२३ विनाड्यः ।
क्रमोत्क्रमस्थाश्चरखंडकैः स्वैः क्रमोत्क्रमस्थैश्च विहीनयुक्ताः ॥ मेषादिषण्णामु-
दयाः स्वदेशे तुलादितोऽमी च षडुत्क्रमस्थाः ॥' इति । स्वैः=स्वदेशीयैः । अत्र
चरखंडानयनमपि तेनोक्तम्—'अथनलवद्दिनैः प्राङ्मेषसंक्रांतिकालाद्भवति
दिवसमध्ये या प्रभाऽक्षप्रभा सा । दशगजदशनिघ्नी साऽक्षभाऽस्या त्रिभक्ता

तद्वच्च ग्रहभिन्नयुद्धगतं सर्वानिमान्संत्यजे-

दुद्वाहे शुभकर्मसु ग्रहकृतांल्लग्नस्य दोषानपि ॥ १०७ ॥

उत्पातानिति ॥ सेंदुकूरेति ॥ कूराक्रांतेति ॥ उत्पातादीन्दोषानुद्वाहे
विवाहे यज्ञोपवीतादिशुभकर्मसु च संत्यजेदिति तृतीयश्लोकगतेनान्वय उद्वाह-
ग्रहण गोवलीनर्दन्यायेन मुल्यत्वसूचनार्थम् । उत्पातान् त्रिविधान् दिव्यां-
तरिक्षभौमान् लक्षणया तत्संबधिसप्तवर्ज्यदिवसास्त्यजेत् । यदाह गुरुः—
'दिग्दाहे वा महादाहपतने चाबुवर्षणे । उल्कापाते महावाते महाशनिनिपा-
तने ॥ अनम्राशनिपाते च भूकपपरिवेपयो । आमोत्पाते शिवाशब्दे दुर्निमित्ते
न शोभनम् ॥ केतवो यत्र दृश्यते मधूमा वा पृथग्निधा । चद्रसूर्यग्रहे चैव
वर्जयेद्दिनसप्तकम् ॥' इति । पातः—महापातः, क्रातिसाम्यमिति यावत् । तद्व-
णितप्रसिद्धम् । दग्धतिथय 'चापात्यगे गोघटगे' (६।६४) इत्यादिनोक्ता ।
एतै सह सत्यजेदिति सन्ध । तथा दुष्टान् योगान् व्यतीपातवैष्टतिपरिघार्थो-
दीन् । अथ चद्रेज्योशनसा चद्रगुरशुनाणा अक्षमयनमस्त च तिथ्यो क्षयर्द्धौ
तिथिद्विंशति तिथिक्षय च पुनर्गंडात् नक्षत्रतिथिलभै त्रिविध विष्टिर्भद्रा सक्रम-
दिनम् 'देवद्वयक' (६।७८) इत्यादिना सक्रमकालादुभयतो वर्ज्या घटिका
अयनेषु विषुवेषु च पूर्वापर त्रिदिनमिति विशेषो ध्येय । ताम्या सहितमिति
पूर्वेण संबध । तन्वशपास्त तनुर्लभ अशो लग्नगतविहितनवाश तौ पात इति
तन्वशपातौ तयोरस्त लग्नाधीशालग्ननवाशाधीशास्त चेत्यर्थ । तथा तन्वशेशविधून्
लग्नेशनवाशेशचन्द्रान् अष्टरिषुगान् अष्टपष्टस्थानगान् तथा पापस्थेत्येकत्वमवि-
वक्षितम् । पापग्रहाणा वर्गान् सेन्दुकूरखगोदयाश इन्दुश्च कूरखगश्चेंदुकूरखगौ
उदयो लग्न अशो नवाशश्च उदयाशमिति समाहारद्वैकवचनम् । इन्दुकूरख-
गाम्या सहितमुदयाश इदुसहित लग्न लग्नाश च कूरग्रहेण सहित लग्न लग्नाश
चेत्यर्थ । उदयास्ताशुद्विचढायुधान् उदयाशुद्विरस्ताशुद्विश्च 'इष्टोदयाशो निजप-
त्यदृष्टे वरस्य मृत्युस्तदस्युते वा । अस्ताशकेऽप्येवमदृष्टयुक्ते स्वस्वामिना नाशमु-
पैति कन्या ॥' इति वसिष्ठाशुक्ल । इतरथा ज्ञेयमशुभमिति ग्रथकर्त्राप्युक्तं प्राक् ।
चढायुध 'हर्षणवैष्टतिसाध्य' (६।५८) इत्यादिनोक्त, खार्जूरम् 'व्याघातगड-'
(६।६०) इत्यादिनोक्त, दशयोग 'सूर्यक्षचन्द्रक्षयुते' (६।६८) इत्यादिनोक्त,
योगो ग्रहयुतिश्च तत् सहित जामित्रलत्ताव्यध समाहारद्वैकवचन । जामित्र
द्विविध—लग्नजामित्र चद्रजामित्र च, 'लग्नाच्चद्रात्' (६।६५) इत्यादिनोक्त, लत्ता
'जराहुपूर्णेदुसिता' (६।७७) इत्युक्ता । व्यध वेध सप्तशलाकोक्त पचशलाकोक्त
च । याणा पचक । उपग्रह प्रसिद्ध 'शराष्टदिकृशक' (६।६१) इत्यादि ।
पापकर्तरी कूरग्रहकर्तरी समाहारद्वैकवचनम् । तिथ्यक्षवारोत्थित दुष्ट योग
तिथिनक्षत्रवारं कृत्वोत्थितमुत्पन्न दुष्टयोग तथा तिथिनक्षत्रोद्भवम् । 'वैश्वमा-
त्रिमे' (१।११) इत्यादि तिथिवारोद्भवम् । 'सूर्येशपच-' (१।८) इत्यादि
नक्षत्रवारोद्भवम् । 'याम्य त्वाष्टम्' (१।५) इत्यादि तिथिनक्षत्रवारोद्भवम् ।
'हस्ताकं पचमी-' (१।२०) इत्यादि अनेकं दुष्टयोगम् । अथार्थयाम-

१ मूले तु 'शशावस्यक्षयुते' इति (५०२८७) पाठो लभ्यते, तदनुगुणमेव तत्र टीका-
इत्यारयानमपि दरीदृश्यते, परमत्र 'सूर्यक्षचन्द्रक्षयुते' इति पठने हेतुस्तु चिन्त्यं पव ।

कुलिकाद्यान् वारदोषानपि स्पष्टार्थं आदिशब्देन दुर्मुहूर्तादिकान् क्रूराक्रांतवि-
मुक्तं क्रूराक्रांतं क्रूरविमुक्तं च भं ग्रहणं यस्मिन् भे सूर्यचंद्रोपरागो जात-
स्तद्धं यत् क्रूरगंतव्यं क्रूरेण जिगमिषितं यद्धं नक्षत्रं त्रेधोत्पातहतं च त्रिवि-
धोत्पातैर्दिव्यभौमांतरिक्षैरुत्पातैर्हतं तन्मासषट्कं त्याज्यमेव केतुहतं केतुना
हतं भं च । ननु केतोर्दिव्योत्पातत्वात्त्रेधोत्पातहतमित्यनेनैव निषिद्धमिति किं
पुनर्विशेषनिषेधेन ? उच्यते,—अशुभफलदकेतोराधूमनैः स्पर्शैः स्थानैश्च नक्षत्रा-
तरेऽपि दोषवत्तास्ति । यदाह वराहः—‘यद्येको यदि बहवः किमनेन फलं तु
सर्वथा वाच्यम् । उदयास्तमनैर्वर्णैः स्पर्शैराधूमनैः स्थानैः ॥’ इति । तथा
संध्योदितं भं । अत्र संध्याशब्देन सायंसंध्या गृह्यते । तत्रोदितं तत्काले यन्नक्षत्रं
प्राक् क्षितिजे उदितं तत्संध्योदितं सूर्यर्क्षाच्चतुर्दशं नक्षत्रमित्यर्थः । [ननु प्रातः-
संध्यायाम् । तत्र हि सूर्येणाक्रांतमुक्ताग्र्यान्यतमसत्त्वात् ।] यदुक्तं केश-
वार्केण—‘तरणितारकोऽपि चतुर्दशं तदखिलेऽपि खिलं शुभकर्मणि’ इति ।
तारकशब्दः क्लीबेऽपि, ‘कनीनिकायां नक्षत्रे तारकं तारकेति च’ इति विश्वः ।
ननूपग्रहत्वादेव निषेधे सिद्धे पुनर्दोषाभिधानं किमर्थम् ? उच्यते,—उपग्रहर्क्ष-
दोषस्य सत्यावश्यकत्वे कुरुबाह्लीकविषयत्वाच्चतुर्दशस्य तु भस्य दोषाधिक्यसू-
चनादावश्यकतेऽपि सर्वदेशविषयत्वेन निषेधो यथा स्यादिति । तद्वच्च ग्रहभिन्न-
युद्धगतं ग्रहेण भिन्नं ग्रहयुद्धगतं च भं षण्मासं निषिद्धम् । तथा ग्रहकृतान्
लग्नस्य दोषान् ‘व्यये शनिः खेऽवनिजः’ (६।८४) इत्यादिकान् लग्नसंबन्धिदोषान्
संत्यजेत् । अत्र मूलवाक्यानि सर्वाण्यस्मिन्नेव प्रकरणेऽभिहितानि, कानिचिदाद्य-
प्रकरणे इति पुनरत्र नोक्तानीति शिवम् ॥ १०५-७ ॥

कैश्चित्तैलादिलापने संख्यानियम उक्तस्तमाह—

मेषादिराशिजवधूवरयोर्वटोश्च

तैलादिलापनविधौ कथितात्र संख्या ।

शैलादिशंशैरदिर्गक्षैर्नगाद्रिबाणा-

बाणाक्षैर्बाणैर्गिर्यो विबुधैस्तु कैश्चित् ॥ १०८ ॥

मेषादिराशिजेति ॥ स्पष्टम् । देशविशेषे औदीच्यादौ प्रसिद्धम् ॥

अथ विवाहप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
षष्ठं विवाहप्रकरणं समाप्तम् ॥ ६ ॥

स्पष्टार्थम् ॥

१ [] एतच्चिह्नांतर्गतो ग्रंथो लिखितपुस्तकेषु नास्ति । २ अयं सदीकः श्लोको
लिखितपुस्तकेष्वनुपलंभात् अंकगत्यवसानाच्च शङ्कास्पदो भवति ।

ज्योतिर्विद्वरनीलकण्ठविदुष श्रीचन्द्रिकायास्तया पुत्रेणाहिगवीप्रसारितधिया
मौहूर्तचिंतामणे ॥ गोविंदेन विनिर्मिते नयविधौ पीयूषधाराभिधे व्याख्याने
करपीडनप्रकरण सपूर्णतामध्यगात् ॥ १ ॥

इति श्रीमदैवज्ञमुकुटालकारनीलकण्ठज्योतिर्विदुषः श्रीगोविंदज्योतिर्विद्वर-
चिताया मुहूर्तचिंतामणिटीकाया पीयूषधाराभिधाया
विवाहप्रकरण समाप्तम् ॥ ६ ॥

अथ वधूप्रवेशप्रकरणम् ७ ।

गणनायकमाराध्य विघ्नसंघनिवारकम् ।

वधूप्रवेशप्रकरण व्याख्याति विदुषा मुदे ॥ १ ॥

अथ वधूप्रवेशप्रकरण व्याख्यायते । तत्र वध्वा नूतनपरिणीताया
कन्याया प्रथमतः करिष्यमाणो भर्तृगृहप्रवेशो 'वधूप्रवेश'शब्दवाच्य इति
अधुनावसरप्राप्तत्वात्तन्मुहूर्तमुपेन्द्रवज्रयाह—

समाद्रिपंचांकदिने विवाहाद्वधूप्रवेशोऽष्टिदिनांतराले ।

शुभः परस्ताद्विपमाब्दमासदिनेऽक्षवर्षात्परतो यथेष्टम् ॥ १ ॥

समाद्रीति ॥ विवाहाद्विवाहदिवसादारम्याष्टिदिनानि षोडशदिनानि तेषा-
मंतराले समाद्रिपंचांकदिने समदिनानि द्वितीयचतुर्थपष्टाष्टमदशमद्वादशचतु-
र्दशषोडशसख्यानि विपममध्ये सप्तमपचमनवमदिनानि तेषु वधूप्रवेश वध्वा
नूतनपरिणीताया कन्याया भर्तृगृहप्रवेश शुभ शुभफलप्रद । यदाह ना-
रद—'आरम्योद्वाहदिवसात्पष्टे चाप्यष्टमे दिने । वधूप्रवेश सप्तम्ये दशमेऽथ
समे दिने ॥' पष्टादीनां समत्वादेव ग्रहणात् पुनस्तदुक्तिरतिप्राशस्त्यसूचनार्थम् ।
ह्येतिर्निर्व्ये, नृ विशेष, —'वधूप्रवेशज्ञ कार्यं पचमे, सप्तमे, द्विने, नवमे,
च शुभे वारे सुलभे शशिनो बले ॥' इति । परस्तात्प्रतिवधवशात् षोडश-
दिनाभ्यंतरे वधूप्रवेशो न जातस्तदा तदनंतरं विपमाब्दमासदिने विपमवर्षे
प्रथमनृतीयपचमवर्षे विपममासे विवाहमासात्प्रथमनृतीयपचमसप्तमनवमै-
कादशमासेषु विपमदिनानि सप्तदशादीनि तेषु वधूप्रवेश शुभ । तत्रापि यदि
प्रतिवधवशात्कालातिक्रमं पचवर्षात्मको जातस्तदा पचवर्षादनंतरं यथेष्टं
वर्षादिनियमो नास्ति किंतु दोषरहिते काले वधूप्रवेशो विधेयः । तदुक्तं च
संग्रहे—'विवाहमारम्य वधूप्रवेशो युग्मे दिने षोडशवासरात् । ऊर्ध्वं ततो-
ऽब्देऽयुजि पचमात् पुनः परस्तान्नियमो न चास्ति ॥' अत्राब्दे अयुजीति पद-
च्छेदो द्रष्टव्यः । यदुक्तं जयतुंगे विवाहपटले—'वधूप्रवेश प्रथमेऽत्र वर्षे तथा
तृतीयेऽप्यथ पचमे वा । सूर्यदुर्देवेज्यपलेन कुर्यात्पुंसो मुनिर्गौतम आह
सत्यम् ॥' इति । समवर्षे दोषस्मरणाच्च । यदाह धर्मशास्त्रे नारद—'समे
वर्षे समे मासे यदि नारी गृहं व्रजेत् । आयुष्य हरते भर्तुं सा नारी मरणं

प्रजेत् ॥' इति । अयुग्मवत्सरनिषेधः पञ्चवर्षात्प्राक् ज्ञेयो न पश्चात्तद्वाक्यस्य प्रागभिधानात् ॥ १ ॥

अथ वधूप्रवेशे नक्षत्रादिशुद्धिमनुष्ठेमाह—

ध्रुवक्षिप्रमृदुश्रोत्रवसुमूलमघानिले ।

वधूप्रवेशः सन्नेष्टो रिक्ताकार्के बुधे परैः ॥ २ ॥

ध्रुवेति ॥ ध्रुवाणि रोहिण्युत्तरात्रयं च, क्षिप्राणि अश्विनीपुष्यहस्ताः, मृदूनि चित्रानुराधारेवतीमृगाः, श्रोत्रं श्रवणः, वसुर्धनिष्ठा, मूलं प्रसिद्धं, अनिलः स्वाती; एषु भेषु वधूप्रवेशः सन् शुभफलदः । रिक्ताः प्रसिद्धाः ४१।१४ तिथयः, तथा आराकौ भौमरविवारौ; तत्र नेष्टो न शुभः । रिक्ता-
कार्के इति समाहारद्वन्द्वः । अर्थादन्यासु तिथिषु अकाराभ्यामन्यवारेषु च वधूप्रवेशः प्रशस्त इत्यर्थः । उक्तं च व्यवहारतत्त्वे—“पौष्णात्कभाच्च श्रव-
णाच्च युग्मे हस्तत्रये मूलमघोत्तरासु । पुष्ये च मैत्रे च वधूप्रवेशौ रिक्तेतरे
व्यर्ककुजे च शस्तः ॥' इति । कर्भं=रोहिणी । बुधे परैरिति । अन्यैः शिष्टैर्बुध-
वारे वधूप्रवेशो नेप्यते । कस्मिंश्चिद्देशे शिष्टाचारो यद्बुधवारे वधूप्रवेशो न
विधीयते । केचिदत्र हेतुमपि वर्णयन्ति यद्बुधो नपुंसक इति । तच्चिंत्यम् ।
ज्ञेयैरपि नपुंसकत्वात्तस्यापि निषेधो वाच्यः स्यात् । एवं निर्णीतो वधूप्रवेशो
रात्रावेव कार्यो न दिवेत्युक्तं स्मृत्यर्थतत्त्वे—‘वधूप्रवेशो न दिवा प्रशस्तो
राजप्रवेशो न निशि प्रशस्तः । दिवा च रात्रौ च गृहप्रवेशः सत्कीर्तिदः
स्यान्निविधः प्रवेशः ॥' इति ॥ २ ॥

अथ विवाहानंतरं प्रथमेषु केषुचिन्मासेषु वध्वाः पित्रादिगृहनिवासे फल-
मिद्वंशाच्छंदसाह—

ज्येष्ठे पतिज्येष्ठमथाधिके पतिं हंत्यादिमे भर्तृगृहे वधूः शुचौ ।

श्वश्रूं सहस्ये श्वशुरं क्षये तनुं तातं मधौ तातगृहे विवाहतः ॥ ३ ॥

ज्येष्ठे इति ॥ विवाहतो विवाहादनंतरं भर्तृगृहे स्थिता यदि आदिमे
प्रथमे ज्येष्ठे मासि तिष्ठती वधूः पतिज्येष्ठं भर्तृज्येष्ठं भ्रातरं हन्ति । एवमादिमे-
ऽधिके मासि स्थिता वधूः पतिं भर्तारं हन्ति । आदिमे शुचावाषाढे श्वश्रूं भर्तु-
र्जननीं हन्ति । आदिमे पौषे श्वशुरं भर्तुः पितरं हन्ति । आदिमे क्षये क्षयमासे
भर्तृगृहे तिष्ठती तनुं निजशरीरं हन्ति, म्रियत इत्यर्थः । तथादिमे मधौ चैत्रे तात-
गृहे पितृगृहे तिष्ठन्ति तातं पितरं हन्तीत्यर्थः । यदि कन्यायाः पित्राद्यभावस्तदा
तत्तन्मासे तत्तद्देहावस्थितौ सत्यामपि न कोऽपि दोष इत्यर्थः । उक्तं च मुहूर्त-
मार्तण्डे—‘उद्वाहात्प्रथमे शुचौ यदि वसेद्भर्तृगृहे कन्यका हन्यात्तज्जननीं क्षये
निजतनुं ज्येष्ठे पतिज्येष्ठकम् । पौषे च श्वशुरं पतिं च मलिने चैत्रे स्वपित्रालये
तिष्ठती पितरं निहन्ति न भयं तेषामभावे भवेत् ॥' इति । मलिनेऽधिकमासे ।
क्षयमासाधिकमासयोर्लक्षणं संक्रांतिप्रकरणेऽभिहितम् । तस्मान्नववध्वा विवा-
हानंतरं ज्येष्ठाषाढपौषाधिकमासक्षयमासेषु भर्तृगृहे न स्थातव्यं किंतु पितृगृहे
एव स्थातव्यम् । एवं चैत्रे मासि पितृगृहे न स्थातव्यं किंतु भर्तृगृहे एव स्थात-

व्यमिति फलितोऽर्थः । तदुक्तं ज्योतिर्निबन्धे—‘विवाहाप्रथमे पीपे आपाढे चाधिमासके । न सा भर्तृगृहे तिष्ठेच्चैत्रे पितृगृहे तथा ॥’ आपाढो ज्येष्ठोपलक्षकः । अधिमास क्षयमासोपलक्षकः । अत्र प्रमाणं (पृ १३८) प्रागुक्तमिति ॥ ३ ॥

अथोपसहरति—

इति श्रीदैवज्ञानंतमुतदैवज्ञरामज्योतिर्निष्ठिरचिते मुहूर्त-
चिंतामणौ वधूप्रवेशप्रकरणं समाप्तम् ॥ ७ ॥

ज्योतिर्विद्वरनीलकण्ठविदुषः श्रीचन्द्रिकायास्तथा पुत्रेणाहिगवीप्रसारितधिया मौहूर्तचिंतामणे ॥ गोविंदेन विनिर्मिते नयनिधौ पीयूषधाराभिधे व्याख्याने हि वधूप्रवेशसमयाध्यायः समाप्तिं गतः ॥ १ ॥

इति श्रीमदैवज्ञमुकुटालकारनीलकण्ठज्योतिर्विदुषः गोविंदविर-
चितायां मुहूर्तचिंतामणिटीकाया पीयूषधाराभिधाया
वधूप्रवेशप्रकरणं समाप्तम् ॥ ७ ॥

अथ द्विरागमनप्रकरणम् ८ ।

गणनायकमाराध्य नीलकण्ठ गुरु तथा ।

द्विरागमप्रकरणं व्याख्याति विदुषा मुटे ॥ १ ॥

अथ द्विरागमप्रकरणं व्याख्यायते । तत्र पूर्वं नववधूप्रवेशो जाते तदनंतरं परावृत्त्य पितृगृहं प्राप्ताया वध्वा ययेष्टवर्षाणि स्थिताया पुनर्भर्तृगृहप्रवेशो द्विरागमश्चावच्छेद्यः, अयमाचारः प्राच्योदीच्यपाश्चात्यानामेवेति । अधुनाऽस-
रप्राप्तत्वात्तन्मुहूर्तं पञ्चामरलक्षणाह—

चरेदथौजहायने घटालिमेपगे रवौ

रवीज्यशुद्धियोगतः शुभग्रहस्य वासरे ।

नृयुग्ममीनकन्यातुलावृषे विलग्नके

द्विरागमं लघुध्रुवे चरेऽस्तपे मृदूदुनि ॥ १ ॥

चरेदिति ॥ अथ वधूप्रवेशकथनानंतरं पुनर्वधूप्रवेशं द्विरागमनं वक्ष्यमा-
णनक्षत्रादिषु चरेत्कुर्यात् । कदा ? ओजहायने विपमवर्षे प्रथमे तृतीये पचमे वा
वर्षे सति, तथा घटालिमेपगे कुभट्टशिकमेपस्थिते रवौ, तथा चरस्य रवीज्य-
शुद्धि रवे सूर्यस्य इज्यस्य गुरो शुद्धियोगतः, शुभग्रहस्य सोमबुधगुरुशुक्रा-
णामन्यतमस्य वासरे सति, मिथुनमीनकन्यातुलावृषाणामन्यतमे लग्ने शुभ-
ग्रहाऽश्लोकिते शुभयुक्ते वा सति, लघूनि अश्विनीपुष्यहस्ता, ध्रुवाणि प्रसिद्धानि,
चराणि श्रवणादित्रयपुनर्वसुस्वात्य, अक्षपौ राक्षसस्तनू मूल, मृदूनि प्रसिद्धानि
एषु भेषु च द्विरागमः प्रशस्तः इत्यर्थः । यदाह ऋक्षोच्चयः—‘तिष्यादि-

१ प्रथमे वर्षे पीपापाढेऽधिमासके इति पाठः ।

त्यसमीरणादितिवसुत्रीण्युत्तराण्यश्विनीरोहिण्यः शुभदाश्च वर्षमसमं मेषा-
लिकुंभे रविः । कन्यामन्मथमीनभे नववधूयानं वृषे तौलिके देवाचार्यसितेन्दु-
सौम्यदिवसे शुद्धे गुरौ भास्करे ॥' इति । ग्रंथकर्त्रात्र कानिचिद्भान्यधिकानि
उक्तानि तानि राजमार्तण्डेनोक्तानि—'नीहारांशुधनोत्तरादितिगुरुब्रह्मानु-
राधाश्विनीमूलाहस्करवारुणानिलहरित्वाष्ट्रेषु शस्ते तिथौ । कुंभाजालिगते रवौ
शुभकरे प्राप्तोदये भार्गवे सूर्ये कीटवटाजगे शुभदिने पक्षे च कृष्णेतरे ॥
हित्वा दिक्प्रतिलोमगौ बुधसितौ लालाटिकं दिक्पतिं चानीता गुणशालिनी
नववधूर्निलोत्सवैर्मोदते ॥' लालाटिकान्योगान् यात्रायां (पृ० ३६६) वक्ष्यति ।
शुक्रास्तनिषेधस्तु सामान्यतो 'वाप्याराम-' (१।४६) इत्यादिनोक्त एवेति
न पुनरुक्तः । यद्यपि प्राक् सामान्येन कालशुद्धिरुक्ता तथाप्यावश्यकत्वे—'चैत्रे
पौषे हरिस्वमे गुरोरस्ते मलिम्लुचे । नवोढागमनं नैव कृते पंचत्वमाप्नुयात् ॥'
इति वादरायणवाक्यान्नैव वधूप्रवेशः कार्यः ॥ १ ॥

अथ द्विरागमने संमुखशुक्रदोषं प्रहर्षिणीछंदसाह—

दैत्येज्यो ह्यभिमुखदक्षिणे यदि स्या-
द्गच्छेयुर्न हि शिशुगर्भिणीनवोढाः ।
बालश्चेद्व्रजति विपद्यते नवोढा
चेद्वंध्या भवति च गर्भिणी त्वगर्भा ॥ २ ॥

दैत्येज्य इति ॥ यदि दैत्येज्यः शुक्रोऽभिमुखदक्षिणे गंतव्यदिगभिमुखे
गंतुर्दक्षिणभागे वा स्थितः स्यात्तदा शिशुर्बालः गर्भिणी गर्भवती नवोढा
नूतनपरिणीता चेत् व्रजेत्तदा बालश्चेत् विपद्यते म्रियते नूतनपरिणीता नवोढा
चेत् वंध्या अपत्यसंभवरहिता स्यात् । गर्भिणी त्वगर्भा गर्भरहिता स्यात् । गर्भ-
स्त्राववती भवेत् । यदाह वादरायणः—'अस्तं गते भृगोः पुत्रे तथा संमुख-
मागते । नष्टे जीवे निरंशे च नैव संचालयेद्बधूम् ॥ गर्भिण्या बालकेनापि
नववध्वा द्विरागमे । पदमेकं न गंतव्यं शुके संमुखदक्षिणे ॥ गुर्विणी स्ववते
गर्भं बालो वा मरणं व्रजेत् । नवा वधूर्भवेद्वंध्या शुके संमुखदक्षिणे ॥' यदि
शुक्रः पूर्वस्यामुदितः—पूर्वदिशं गंतुः संमुखः, एवमुदीचीं गंतुर्दक्षिणः, पश्चिमां
गंतुः पृष्ठे, दक्षिणां गंतुर्वामे स्यात् तदा पूर्वोत्तरे दिशौ न गच्छेत्, किंतु पश्चिम-
दक्षिणे दिशौ गच्छेत् । यदि पश्चिमायामुदितः शुक्रः—पश्चिमां गंतुः संमुखः, एवं
दक्षिणां गंतुः दक्षिणः, पूर्वां गंतुः पृष्ठे, उत्तरां गंतुर्वामः, तदा पश्चिमदक्षिणे दिशौ
न यायात्, किंतु पूर्वोत्तरे दिशौ गच्छेत् । 'पृष्ठे भृगौ पुत्रवतीं प्रयाणे कांतां
कुलीनां सुभगां करोति । अग्रे सुदुःखं विदधाति शुक्रो वैधव्यशोकौ खलु
नोस्ति शुके ॥' इति । केचिद्दीपोत्सवप्रतिपदि नक्षत्रादिनियमं विनैव वधूप्रवेशं
चाञ्छन्ति । उक्तं च—'अस्तं गते गुरौ शुके सिंहस्थे वा बृहस्पतौ । दीपोत्सव-
चलेनैव कन्या भर्तृगृहं विशेत् ॥' इति, तदेतच्छिष्टाचारतो ज्ञेयम् । अत्र

१ मन्मथः=मिथुनम् । २ नास्ति शुके, शुक्रास्ते इत्यर्थः । नास्ति शुक्रः इति पाठे
यदि शुक्रो नास्ति नाम अस्तंगतस्तदा वैधव्यशोकौ इत्यर्थः ।

लम्नशुद्धिमाह वादरायणः—‘उपचयगते जीवे भृगौ केंद्रमुपागते । शुद्धे लम्ने शुभाकृते गतव्य भर्तृमदिरम् ॥’ इति ॥ २ ॥

अथ प्रतिशुक्रापवाद मजुभाषिण्याह—

नगरप्रवेशविषयाद्युपद्रवे करपीडने विबुधतीर्थयात्रयोः ।

नृपपीडने नववधूप्रवेशने प्रतिभार्गवो भवति दोषकृन्न हि ॥३॥

नगरेति । नगरप्रवेशे विषयो देश आदिशब्देन ग्राम तस्योपद्रवे अन्य-
राजकृतोपद्रवे सति दुर्भिक्षादिना चोपद्रवे सति गतव्यदिशि प्रतिशुक्रदोषो
नास्ति । करपीडने विवाहोद्देशेन यात्राया सत्यां वा विबुधा देवास्तेषां यात्रा, यथा
नगरकोटयात्रा देवयात्रा तीर्थयात्रा प्रयागादिका तयोः । नृपपीडने नृपाद्राज्ञ
सकाशात्पीडने पीडाया दडादिकृताया सत्या, नववधूप्रवेशने नूतनपरिणीताया
कन्याया भर्तृगृहप्रवेशे, एतेषामन्यतमसद्भावे प्रतिभार्गव समुखशुक्रो दोष-
कृन्न हि भवति । यदाह वादरायणः—‘स्वभवनपुरप्रवेशे देशाना विभ्रमे
तयोद्वाहे । नूतनवध्वागमने प्रतिशुक्रो नैव दूषयति ॥’ ‘एकग्रामे पुरे वापि
दुर्भिक्षे दुष्टविप्लवे । विवाहे तीर्थयात्राया प्रतिशुक्र न दुष्यति ॥’ इति । नूतन-
वधूप्रहणादभिगमन (अन्य ?) स्त्रीणां प्रतिशुक्र यात्राया महान्दोषः । तद्वाक्यं
प्रागुक्तम् ॥ ३ ॥

अथ प्रौढस्त्रीणां द्विरागमने तथा गौत्रपरत्वेन च प्रतिशुक्रापवादोत्तरमिन्द्र-
वशाच्छ्रुत्वाह—

पित्र्ये गृहे चेतुचपुष्पसंभवः स्त्रीणां न दोषः प्रतिशुक्रसंभवः ।

भृग्वंगिरोवत्सवसिष्ठकश्यपात्रीणां भरद्वाजमुनेः कुले तथा ॥ ४ ॥

पित्र्ये इति ॥ चेतुपित्र्ये पितुरिदं पित्र्यम्, ‘वायृतृपितृपसो यत्’ इति यत्प्र-
त्ययः । तस्मिन्पित्र्ये गृहे कुचौ स्तनौ पुष्पमृतु तत्संभवः स्यात्तदा स्त्रीणां प्रति-
शुक्रसंभवो दोषो नास्ति । उपलक्षणत्वाद्भर्तुः सूर्यगुरुशुद्धिराहित्यसंभवोऽपि दोषो
नास्तीत्यर्थः । तदुक्तं चण्डेश्वरेण—‘पित्र्यागारे कुचकुसुमयो संभवो वा यदि
स्यात्पत्यु शुद्धिर्न भवति रवे संमुखो वायु शुक्रः । शस्त्रे लम्ने गुणवति तिथौ
चंद्रताराविशुद्धौ स्त्रीणां यात्रा भवति सफला सेवितु स्वामिसम् ॥’ इति ।
वाशब्दाद्गुरुशुद्धिरपि चेन्न भवतीत्यर्थः । अथ भृगुरगिरा वत्सो वसिष्ठ कश्यपो-
ऽत्रिश्वैते ऋषयः तेषां कुले वशे तथा भरद्वाजमुनेः कुले । कोऽर्थः ? भृग्वंगिरो-
वत्सवसिष्ठकश्यपात्रिवशोत्पन्नानां तथा भरद्वाजवशोत्पन्नानामपि प्रतिशुक्रसं-
भवो दोषो नास्ति । यदाह वादरायणः—‘कश्यपेषु वसिष्ठेषु भृग्वन्यागिरसेषु
च । भारद्वाजेषु वात्स्येषु प्रतिशुक्र न दुष्यति ॥’ इति । अथ चापवादो
यात्रामात्रसाधारणः न द्विरागमने एव, संमतिवाक्ये विशेषानुक्तेः । एव
प्राक्पद्योक्तेऽप्यपवादो ध्येयः । केचिच्छुभमाहुः । यदाह महेश्वरः—‘एतेषां
प्रतिशुक्रयानमशुभं ये वत्सभृगुरगिरोभारद्वाजवसिष्ठकश्यपकुलोत्पन्नास्तथाऽत्रे
कुले । दुर्भिक्षे विषयप्लवे च नियतं न स्याद्विवाहे तथा तीर्थानां गमने तथैकनगरे

ग्रामे च सौम्यं तथा ॥' इति । सोमस्यापत्यं सौम्यो बुधः 'सोमाद्यञ्' इति यञ् । बुधसांमुख्येऽपि भृग्वादिगोत्रोत्पन्नानामपि तथा यानमशुभं नास्ति । चकाराद् दुर्भिक्षाद्युपद्रवसद्भावेऽन्येषामपि यानमशुभं नास्तीत्यर्थः । तच्चि-
 त्यम् । मूलवाक्यस्यापवादरूपस्यानुपलंभात् । किंच यथा साधारण्येन यस्यां-
 कस्यांचिद्विशि यान्त्रायां प्राप्तायां शुक्राधिष्ठिता दिङ्निपिद्धा सा च वादराय-
 णादिवाक्यैरपोह्यते तथा बुधसांमुख्ये गमननिषेधानुक्तेरेतदपवादस्यायुक्तत्व-
 दर्शनात् । ननु—'प्रतिशुक्रं प्रतिबुधं प्रतिभौमं गतो नृपः । बलेन शक्र-
 तुल्योऽपि हतसैन्यो निवर्तते ॥' इति वसिष्ठोक्तिरेव सा बुधसांमुख्यदोष-
 निषेधबोधिकास्ति । किंच—'कुजाय वृषभं दद्यात्स्वर्णं दद्याद्बुधाय च । तत्तत्सं-
 मुखजो दोषस्तक्षणादेव नश्यति ॥' इति बुधसांमुख्यदोषनिराकरणार्थापि तदु-
 क्तिरेवास्ति प्रमाणमिति चेत् । सत्यम् । 'प्रतिशुक्रं प्रतिबुधम्' इत्यादिवाक्यै-
 र्बुधसांमुख्यमपि दोषावहमेवेति प्रतीयते । अत्रार्थवादोऽप्यभाणि श्रीपतिना-
 'प्रतीदुजं भूमिपतेर्गतस्य नान्ये ग्रहाद्याणविधौ समर्थाः' इति । ज्ञाणं रक्षणम् ।
 नारदेनापि—'प्रतीदुजकृतं दोषं हंतुं शक्ता ग्रहा न हि' इति । तत्र गोत्रादि-
 विषयत्वेन परिहारो योऽभिहितः स शुक्रसांमुख्ये एव न तु बुधसांमुख्ये ।
 यतो गोत्रपरिहारवाक्यांते 'प्रतिशुक्रं न विद्यते' इत्युक्तम् । ननु—'प्रतिशुक्रम्'
 इत्यादिवाक्योपात्तस्य प्रतिबुधदोषस्याप्ययं परिहारोऽस्तु दोषकथनानंतरमेव
 तस्याभिधानात् । प्रतिशुक्रपदं तु मुख्यतां सूचयितुमुपात्तं तदभिप्रायेण
 'सौम्यं तथेति' महेश्वरोक्तिः साधीयसीति चेन्न । यद्येषोऽभिप्रायोऽभिमतः
 स्यात्सौम्यं तथेतिवद्भौमं तथेति वक्तव्यं स्यात् । तच्च नोक्तम् । किंच प्रति-
 शुक्रपदं मुख्यतां सूचयितुमुपात्तमित्युक्तं तदप्ययुक्तम् । कुतः ? शुक्रास्तदोषस्य
 महत्त्वोक्तेः न तद्विषयकोऽयं गोत्रादिपरिहारः । 'कामं व्रजेद्वा प्रतिशुक्रमस्तं-
 गते च यायान्न जिगीषुरत्र' इति श्रीपत्युक्तेः । शुक्रास्तदोषस्यापवादो
 बुधानुकूल्यमपि तेनैव—'अस्तंगतेऽप्यास्फुजिति प्रयायाद्बुधो यदि स्याद-
 नुकूलवर्ती' इति । अनुकूलवर्ती=यातव्यदिक्पृष्ठवर्ती । बुधप्रातिकूल्यं तु
 महादोषावहमेव । तद्वाक्यं प्रागभिहितम् । परंतु बुधास्तः समीचीनोऽसमी-
 चीनो वेति कैरपि वचनं युक्तिर्वा न काचिदभ्यधायि । तस्माद्वाचनिकेऽर्थे न
 युक्तिः प्रभवेदिति बुधसांमुख्ये गोत्रादिपरिहारो न शिरोमणिपदवीमारोहति ।
 आदिशब्दात् 'स्वभवनपुरप्रवेशे देशानां विभ्रमे तथोद्वाहे । नूतनवध्वागमने
 प्रतिशुक्रविचारणा नास्ति ॥ एकग्रामे पुरे वापि दुर्भिक्षे राष्ट्रविप्लवे । विवाहे
 तीर्थयात्रायां प्रतिशुक्रं न दुष्यति ॥' इत्यादि । तुल्यन्यायत्वान्नौमसांमुख्येऽपि
 न वसिष्ठाद्यृषिवचनाऽभावात् । किंतु शुक्रसांमुख्य एव स परिहारः सोऽपि
 सर्वेषां यात्रामात्रसाधारणः परंतु शिशुगर्भिणीनववधूनां 'अस्तं गते भृगोः
 पुत्रे' इत्यादि वादरायणवाक्यात्तु विशेषफलावगतिमात्रं तत्रैषां शिश्वादीनां
 बुधसांमुख्यविचारस्तु दूरापास्त एवेत्यलमतिप्रसंगेनेति शिवम् ॥ ४ ॥

द्विरागमनप्रकरण गद्येनोपसंहरति—

इति श्रीदैवज्ञानंतसुतदैवज्जरामज्योतिर्विद्विरचिते मुहूर्तचिंतामणौ
द्विरागमनप्रकरणं समाप्तम् ॥ ८ ॥

स्वार्थम् ॥ ज्योतिर्विद्वरनीलकण्ठप्रिदुप श्रीचन्द्रिकायास्तथा पुत्रेणाहिगरी-
प्रसारितधिया मौहूर्तचिंतामणे ॥ गोविंदेन विनिर्मिते नयनिधौ पीयूषधारा
भिधे व्याख्याने पुनरागमनप्रकरण संपूर्णतामध्यगात् ॥ १ ॥

इति श्रीमदैवज्ञमुकुटालकारनीलकण्ठज्योतिर्विद्वत्पुत्रगोविंदज्योतिर्विद्विर-
चिताया मुहूर्तचिंतामणिटीकाया पीयूषधाराभिधाया
द्विरागमनप्रकरण समाप्तम् ॥ ८ ॥

अध्याधानप्रकरणम् ९ ।

गणनायकमाराध्य नीलकण्ठं गुरु तथा ।

अग्निहोत्रप्रकरण व्याख्याति त्रिदुपा मुदे ॥ १ ॥

अर्थाध्याधानप्रकरण व्याख्यायते । तत्राग्निर्धायते श्रौतेन स्मार्तं वा कर्म-
विशेषेणेत्यध्याधानम् । तत्र विप्रवदते । केचित्पाणिग्रहणसमये एव अध्या-
धानमाहुः । अपरे पित्रा भ्रातृभि सह वा विभागकाल एवेत्याहुः । उक्तं च
श्रुतौ—‘आवसध्याधानं दारकाले दायाद्यकाले एकेषाम्’ इति पारस्करः ।
दायाद्यकाले=विभागकाले । एतदेवाभिप्रेत्योक्तं महेश्वरेण—‘अध्याधान
दारकाले विधेयं कैश्चिद्योक्तं तच्च दायाद्यकाले’ इति । अन्ये वसंताष्टतु-
पुरस्कारेण वर्णविशेषे आहुः । तदुक्तं श्रुतौ—‘वसते ब्राह्मणोऽग्नीनादधीत
अग्निं राजन्यं शरदि वैश्यो वर्षासु रथकार आदधीत’ इति । इतरे तु
श्रद्धोदये एवाहुः । एतदप्युक्तं श्रुतौ—‘यदहरेर्वनं श्रद्धोपरमेत्तदहरेवाद्-
ध्यात्’ इति । एतच्च सोमाध्याधानविषयम् । यदाह आपस्तंब—‘सोमेन
यक्ष्यमाणो नतुं प्रतीच्छेत् नक्षत्रम्’ इति । तत्र पाणिग्रहणकालस्य प्रागुक्त-
त्वात्तत्क्षणारभ्यमाणध्याधानार्थं न मुहूर्तगवेषणा, एवं पित्रादिभि सह
यस्मिन्काले विभागो जातः तस्मिन्काले यथाकथञ्चित्पक्षागशुद्धिर्विचार्या नर्तुमक्षत्रादिप्रतीक्षा ।
आधानं कार्यमेव तदापि उत्तरायणादिकालशुद्धेर्नापेक्षा । तत्रापि यदि प्रति-
बधवशादाधानाभावो जातस्तदा कालशुद्धिर्विषयमाणाविधया विचार्यैव । अथ
येषां वर्णानां वसंताष्टतय सोमयागाद्यर्थं नियता एवोक्तास्तेषां यद्यप्युत्तराय-
णविचारो नास्ति सम्भव्यमभिचाराभावात्, तथापि शुक्रास्त्रादिदोषनिवारणार्थं
मुहूर्तो गवेष्य एव । येषां तु श्रद्धोदये एवाधानमिति पक्षस्तेषां सोमा-
धानमेव श्रद्धोदये इति यथाकथञ्चित्पक्षागशुद्धिर्विचार्या नर्तुमक्षत्रादिप्रतीक्षा ।
‘शरदि वाजपेयेन यजेत’ इति वाजपेयादीनां यागविशेषाणां शरदाष्टतुविशेष-
विहितानामपि सौम्यायनप्रतीक्षामहत्वा शुक्रास्त्रादिदोषराहित्यं विचार्यम् ।

१ अग्निहोत्रप्रकरणम् इत्यपि क्वचित्पाठः ।

तदयमत्र निर्णयः संपन्नः । यत्र तु कालनियमेनाधानादि विहितं तदा न मुहूर्तविचारः । यदा तु कालनियमाभावस्तदा मुहूर्तो विचार्य एवेत्यभिसंधा-
याग्न्याधानसोमयागादिमुहूर्त वसंततिलकावृत्तेनाह—

स्यादग्निहोत्रविधिरुत्तरगे दिनेशे

मिश्रध्रुवांत्यशशिशक्रसुरेज्यधिष्ण्ये ।

रिक्तासु नो शशिकुजेज्यभृगौ न नीचे

नास्तंगते न विजिते न च शत्रुगेहे ॥ १ ॥

स्यादिति ॥ उत्तरगे उत्तरायणगते दिनेशे सूर्येऽग्निहोत्रविधिः स्यात् ।
यदाह नारदः—‘गृहप्रवेशवैवाहप्रतिष्ठामौजिवंधनम् । मखादिमंगलं कर्म
विधेयं चोत्तरायणे ॥’ इति । मखस्याग्निहोत्रपूर्वकत्वात्तदारंभोऽपि । विवाह एव
वैवाहः । स्वार्थे अण् । प्रतिष्ठा देवतादिप्रतिष्ठा । मिश्रेति । मिश्रे कृत्तिकाविशाखे,
ध्रुवाणि प्रसिद्धानि, अंत्यं रेवती, शशी मृगः, शक्रो ज्येष्ठा, सुरेज्यः पुष्यः;
एतेषामन्यतमेषु ऋक्षेष्वग्निहोत्रविधिः स्यात् । यदाह श्रीपतिः—‘प्राजापत्ये
पूषभे सद्भिदेवे पुष्ये ज्येष्ठास्वैदवे कृत्तिकासु । अध्याधानं ह्युत्तराणां त्रयेऽपि
श्रेष्ठं प्रोक्तं प्राक्तनैर्विप्रमुख्यैः ॥’ इति । रिक्तास्विति । रिक्ताः चतुर्थीनवमीचतु-
र्दश्यः, आसु अध्याधानं नो कार्यम् । तदुक्तं दीपिकायाम्—‘पुष्योत्तराविशाखासु
ज्येष्ठांत्याग्निकचंद्रभे । अध्याधानमरिक्तासु कार्यं वाऽर्ककुजेऽहनि ॥’ इति । को
रोहिणी । शशीति । चंद्रमंगलगुरुशुक्रेषु नीचगतेषु तथाऽस्तंगतेषु तथा
ग्रहांतरैर्विजितेषु तथा शत्रुगृहस्थितेषु अध्याधानं नो कार्यम् । उक्तं च
रत्नमालायाम्—‘कुजेदुजीवै रिपुराशिसंस्थैः पराजितैर्नीचगृहोपगैर्वा । अस्त-
गतैर्वाग्निपरिग्रहं यः करोति हास्यं विदुषां स याति ॥’ इति । कश्यपस्तु
शुक्रदोषमप्याह । अत एव मूलपद्ये चतुर्णामभिधानम् ॥ १ ॥

अथाध्याधाने लग्नशुद्धिं वसंततिलकयाह—

नो कर्कनक्रझषकुंभनवांशलग्रे

नोऽब्जे तनौ रविशशीज्यकुजे त्रिकोणे ।

केंद्रक्षषट्त्रिभवगे च परैस्त्रिलाम-

षट्स्थितैर्निधनशुद्धियुते विलग्रे ॥ २ ॥

नो कर्केति ॥ कर्कः प्रसिद्धः, नक्रो मकरः, झषो मीनः, कुंभः प्रसिद्धः;
एतेषामन्यतमे लग्ने नवांशे वा अध्याधानं नो कार्यम् । तथा अब्जे चंद्रे तनौ
लग्नस्थे सति चाध्याधानं न कार्यम् । तथा चोक्तं श्रीपतिना—‘नके विलग्रेऽबु-
चरे घटे वा तदंशके वाप्यथवा शशांके । आधानकाले द्विजपुंगवानां जातोऽपि
निर्वाणमुपैति वह्निः ॥’ इति । निर्वाणं=नाशम् । नक्रौघस्य चांबुचरत्वाभावा-

स्पृथग्रहणम् । वराहस्तु नैतन्मन्यते । 'मकरस्य पश्चिमाधं कुम्भो मीनश्च जलचरा-
 रयाता ॥' इति । अत एवैतद्वपणभयात् स्पष्टमुक्तं महेश्वरेण—'कर्कनक्रवट-
 मीनविलम्बे वाशगे तनुगतेऽथ तदीये । लग्नगे कुमुदिनीदयिते वा नाशमेति
 जनितोऽपि हुताश ॥' इति । लग्नगचन्द्रस्योपलक्षणत्वाच्चुक्रोऽपि लग्ने निषिद्धः ।
 यदाह कश्यपः—'यस्यैवाधानलग्नस्थे चन्द्रे वा भृगुनदने । उपैति तस्य जातो-
 ऽग्निर्निर्वाण सततं ज्वलन् ॥' इति । रवीति । सूर्यचन्द्रगुरुभौमेपु त्रिकोणकेंद्रक्ष-
 पदत्रिभवगेषु भवमेकादशमेपु स्थानेषु स्थितेषु सत्सु परैर्बुधशुक्रशनिराहुकेतु-
 भिन्निलामपदस्थितैस्तृतीयैकादशपष्टदशमस्थानस्थितैः सन्निराधान हित
 स्यात् । यदाह श्रीपतिः—'त्रिकोणकेंद्रोपचयेपु सूर्यं बृहस्पतौ शीतकरे बुजे वा ।
 शेषग्रहेषूपचयस्थितेषु धूमध्यजोत्पादनमामनति ॥' इति । धूमध्यजोऽग्निः ।
 निधनेति । केचिदाहु—अध्याधान विलम्बे निधनशुद्धियुते अष्टमस्थाने सकल-
 ग्रहराहित्य निधनशुद्धिः तथा युते सत्याधान शुभं तस्मादष्टमस्थाने यः कश्चिद्बृह-
 स्यात्तदाऽशुभमेव । उक्तं च श्रीपतिना—'चन्द्रे पत्नी मृत्युगे मृत्युमेति क्षिप्र-
 बह्वधाधायको याजमानः' धाधातो, 'ण्वुलृत्चौ' इति ण्वुल् 'भातो युक्चिण्-
 कृतो' इति युगागमः । अन्ये त्वेवमाहु—निधनमष्टम लग्न, कस्मान्निधनमि-
 त्याकाक्षायामाधानकर्तुर्जन्मराशिजन्मलग्नान्यामष्टम लग्नमित्यर्थः । तस्य शुद्धि-
 राहित्य तदभाव इति यावत् । तेन युते लग्ने इति भावः । यदाह कश्यपः—
 'पचांगशुद्धिदिवसे चन्द्रताराबलान्विते । चन्द्रशुद्धियुते लग्ने चाष्टमोदयवर्जिते ॥'
 इति ॥ अत्र व्याख्याद्वये प्रमाणसङ्गाताद्वयमपि युक्तमिति वयमुत्पश्यामः । तत्र
 निधनशुद्धिश्च निधनशुद्धिश्च ताभ्या युते लग्ने इति मूलस्थस्य निधनशुद्धिपदस्य
 'सरूपाणामेकशेष एकविभक्तौ' इत्येकशेषः । यथा 'भ्वर्था वा वादय स्मृता'
 इति तृतीयपक्षन्याख्यानावसरे वादयश्चेति तत्रावृत्त्येकशेषाणामन्यतमाश्रयणेन
 पदमंजरीकारादिभिर्भादिना धातुत्वमुक्तम् ॥ २ ॥

अथाग्निहोत्रिण आधानलग्नवशाद्यागकर्तृत्वयोगाननुष्ठुमाह—

चापे जीवे तनुस्थे वा मेपे भौमेऽम्नरे द्युने ।

पट्त्रयायेऽब्जे रवौ वा स्याज्जाताग्निर्यजति ध्रुवम् ॥ ३ ॥

चापे इति ॥ जीवे गुरौ चापस्थे धनु सस्थे सति तनुस्थे आधानलग्ने
 धनुरारये गुर्वधिष्ठिते सतीत्यर्थः, अयमेको योगः । वा अथवा भौमे मेपलग्ने
 सति, अथ द्वितीयो योगः । अथवा आधानलग्नादशमस्थानस्थे सप्तमस्थानस्थे
 वा भौमे सति, योगद्वयमेतत् । अथवा अब्जे चन्द्रे पष्टे तृतीयैकादशस्थानान्य-
 तमस्थानस्थे, योगत्रयमेतत् । अथवा सूर्ये पष्टतृतीयैकादशस्थानान्यतमस्थानस्थे
 सति, योगत्रयमप्येतत् । एवविधे लग्ने जाताग्निः अग्निहोत्रकर्ता स्यात् भवेत्
 ध्रुव निश्चयेन यजति ज्योतिष्टोमादियागं करोतीत्यर्थः । उक्तं च श्रीपतिना—
 'लग्नस्थे धनुषि गुरावथ क्रिये वा भूसूनौ दशमगतेऽथ सप्तमे वा । तिग्माशौ

१ अत्र यद्यपि 'कुम्भ' इति पाठो लिखितदर्शेऽपि दृश्यते तथापि वराहग्रहे 'मकरस्य
 पश्चिमाधो द्वेयो मीनश्च' इत्येवोपलभात् चिलोऽयं टीकाग्रथः ।

सहजषडायगे विधौ वा जाताग्निर्यजति न संशयं द्विजेंद्रः ॥' इति । केचिदे-
वमाहुः—ध्रुवं निश्चितं निरंतरमिति यावत्, यजति देवतोद्देशेनावदानत्यागो
यागस्तं करोति । निरंतरमग्निहोत्रकर्मकर इत्यर्थः । यदाह कश्यपः—
'लग्नस्थे चापगे जीवे मेघे वा सप्तकर्मणे । कुजेऽर्के त्रिषडायस्थे चंद्रे वाग्नि-
ज्वलललम् ॥' इति शिवम् ॥ ३ ॥

अथाग्निहोत्रप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
नवममग्न्याधानप्रकरणं समाप्तम् ॥ ९ ॥

स्पष्टार्थम् ॥

ज्योतिर्विद्वरनीलकंठविदुषः श्रीचंद्रिकायास्तथा पुत्रेणाहिगवीप्रसारितधिया
मौहूर्तचिंतामणेः ॥ गोविंदेन विनिर्मिते नयनिधौ पीयूषधाराभिधे व्याख्याने-
ऽग्निपरिग्रहप्रकरणं संपूर्णतामध्यगात् ॥ १ ॥

इति श्रीमदैवज्ञमुकुटालंकारनीलकंठज्योतिर्विद्वत्पुत्रगोविंदज्योतिर्विद्विर-
चितायां मुहूर्तचिंतामणिटीकायां पीयूषधाराभिधायामग्न्या-
धानप्रकरणं समाप्तम् ॥ ९ ॥

अथ राजाभिषेकप्रकरणम् १० ।



गौरीतनयमाराध्य गोविंदेन सतां मुदे ।

राजाभिषेचनाध्यायः सम्यग्व्याख्यायतेऽधुना ॥ १ ॥

अथ राजाभिषेकप्रकरणं व्याख्यायते । तत्र वैदिकेनाभिषेकाख्येन विशिष्ट-
कर्मणा राजशब्दवाच्यपुरुषसंस्कारविशेषो राजाभिषेकशब्देनोच्यते । तत्र
तन्मुहूर्तं वक्तुकामः कालशुद्धिं तावदिंद्रवंशयाह—

राजाभिषेकः शुभ उत्तरायणे गुर्विदुशुक्रैरुदितैर्बलान्वितैः ।

भौमार्कलग्नेशदशेशजन्मपैर्नो चैत्ररिक्तारनिशामलिम्लुचे ॥ १ ॥

राजाभिषेक इति ॥ उत्तरायणगते सूर्ये सति तथा गुर्विदुशुक्रैरुदितैर्बला-
न्वितैः बृहस्पतिचंद्रशुक्रैरुदितैः सद्भिः भौमसूर्यलग्नेशदशेशजन्मलग्नस्वामिभिः
बलान्वितैः सद्भिः राज्ञोऽभिषेकः शुभः शुभफलप्रदः स्यात् । यदाह कश्यपः—
'अथातः संप्रवक्ष्यामि भूपानामभिषेचनम् । सौम्यायने सिते जीवे नास्तगे न
च वृद्धगे ॥' इति । ननु 'गीर्वाणांबुप्रतिष्ठा—' (५।२६) इत्यादिना प्राक् दक्षिणायन-
निषेधादेवोक्तत्वात् शस्तानां प्रयोज्यादिना च गुरुशुक्रादिदोषरहिते काले भूपा-
भिषेको ज्ञास्यत एव किमनेन पुनरुक्तग्रंथेन ? न च कश्यपादिभिरुक्तमिति कृत्वो-

क्तमिति वाच्यम् । तैस्तु सामान्यप्रकरणस्याकृतत्वात् किंतु तत्तत्कृत्ये विशेषाभिधानमेव कृतम् । उच्यते—‘गीर्वाणानुप्रतिष्ठा’ (५।२६) इत्यादिना ‘वाप्यारामतडाग’ (१।४६) इत्यादिना च सामान्यत एषु कृत्येषु दोषराहित्यमुक्तम् । तत्र कस्यचिदेव भ्रातिः स्यात्—यदि दक्षिणायने शुक्रास्तादिदोषरहिते शुभ कर्म वाप्यारामादिकार्यं शुक्रास्तादिदोषसहिते उत्तरायणेऽपि कार्यमिति, तन्निरासार्थमाह—‘राजाभिषेक शुभ उत्तरायणे गुर्विदुशुक्रैरदितैर्वलान्वितैः’ इति । ‘सिंहस्थ मकरस्थ च गुरुं यत्नेन वर्जयेत्’ इत्यादिदोषाणां ‘मगधे गौडदेशे’ इत्यादिना देशभेदकृतपरिहारस्य सुवचत्वादिति न तेषां पुनरुक्तिः । ननु—‘सदा कृतयुगं चात्र सदा चैवोत्तरायणम् । न महास्रोदयकृतो दोषो विश्वेश्वरालये ॥’ इत्यादिभिर्व्यासवाक्यैः शुक्रास्तादिदोषसहिते उत्तरायणेऽपि कार्यमिति, तन्निरासार्थमाह—‘राजाभिषेक शुभ उत्तरायणे गुर्विदुशुक्रैरदितैर्वलान्वितैः’ इति, ‘सिंहस्थ मकरस्थ च गुरुं यत्नेन वर्जयेत्’ इत्यादिदोषाणामपि वाराणस्यादिदेशभेदेन परिहारसत्त्वात् किमियमुक्तिरिति चेन्न । काशीखण्डे तीर्थयात्राप्रस्तावात्तद्विषय एवापवादः, तेन वाराणस्यादावत्पदिनस्यास्रो पुस कोटिहोमदेवप्रतिष्ठादिशुभकर्माणि सुप्तेन स्युः । बहुदिनस्यास्रो पुनरखिलदोषराहित्ये एव स्युः । न तु मकरस्थगुर्वादां मगधदेशहानार्थमेव कर्तव्यावश्यं पुनरुक्तिः । सत्यं न कृतेत्येव । वस्तुतस्तु दोषाविसरणार्थमेतावत्येव पुनरुक्तिः । न चैतावदोषहानमेवावश्यकं, विवाहप्रकरणोक्तानां वेधादिदोषाणामपि निरासस्यावश्यकत्वात् । उक्तं च वसिष्ठेन—‘तस्मादेतेषु दोषेषु कदाचिन्नाचरेच्छुभम् ॥’ इत्यलमिति प्रसंगेन । बलान्वितैः बल सङ्गहाधिष्ठितत्वं तेनान्वितैः गुर्विदुशुक्रैः सद्ग्री राजाभिषेक शुभ । उक्तं च वसिष्ठेन—‘मूलत्रिकोणस्वगृहोच्चमित्रगृहस्थितैर्वापितदशसंस्थैः । शुभे विलम्बे सततं ग्रहं द्वा दिशति लक्ष्मीं विपुला च कीर्तिम् ॥’ इति । अर्थात्रैर्वर्त्यैर्ग्रहाणामशुभं स्यात्तदप्युक्तं तेनैव—‘स्वनीचगौ शत्रुगृहोपगैर्वा तदंशसंस्थैः स्वगृहोपगैर्वा । पापोदये शोकभयं त्वकीर्तिं दिशति राज्ञां भृशमतारायम् ॥’ इति । भौमेति । भौमाकां प्रसिद्धौ । लग्नेशो जन्मलग्नस्वामी, दशेशो वर्तमानजातकीयमहादशातर्दशास्वामिनौ, जन्मपो जन्मराशिस्वामी, एतैरपि बलान्वितैः सद्ग्री राजाभिषेक शुभ । बलान्वितत्वमधुना व्याकृतमेव । यदाह वसिष्ठः—‘आधानजन्मेशदशाधिनाथरवीन्दुभौमेज्यसितैर्वलिष्ठैः । उत्पातदोषादिविवर्जितेषु पदस्थिरस्याच्च नराधिपानाम् ॥’ इति । आधानं च जन्म जन्मलग्नजन्मराशी, अनयोरीशावाधानजन्मेशौ । यदाह श्रीपतिः—‘विलम्बजन्मेशदशाधिनाथमातृलघात्रीतनयैर्वलिष्ठैः । गुर्विदुशुक्रैः स्फुरदशुजालैर्महीपतीनामभिषेक इष्ट ॥’ इति । नो चैत्रेति । चैत्रारयो मासः, रिक्ता ४।९।१४ तिथयः प्रसिद्धाः, आरौ भौमवारः, निशा रात्रिः, मलिम्लुचोऽधिकमासः, एषु राजाभिषेको न शुभः । यदाह चण्डेश्वरः—‘नाभिषेक शुभो वाच्यो नृपे चैत्रेऽधिमासके । न भूसुते प्रसुप्ते च विष्णौ रिक्तासु रात्रिषु ॥’ वसिष्ठेन बुधवारस्यामावास्यायाश्च निषेध उक्तः । स यथा—‘रिक्तास्वमायां

बुधभौमवारवर्ज्येषु वारेषु दिनेषु चैव । खले दिने ऋक्षनिशे तथैव न नैधने भे त्वभिषेक इष्टः ॥' इति । यत्तु भीमपराक्रमेणोक्तम्—'राजाभिषेकाहव-
दुष्टदंतिसेतुच्छिदानां कृषिकर्मणां च । वादस्य च क्षमातनयस्य वारे प्रारंभ-
सिद्धिं मुनयो वदन्ति ॥' इति । अत्र भौमवारे राजाभिषेकविधानं सेनापत्य-
भिषेकविषयं द्रष्टव्यम् । भौमस्य सेनापतित्वात्, 'राजानौ रविशीतगू क्षिति-
सुतो नेता' इति वराहोक्तत्वात् । अन्यथा वसिष्ठचण्डेश्वरोक्तो भौमनिषेधो
निर्विषयः स्यात् । यत्तु रत्नमालायाम्—'मंत्रौषधानि शकुनौ च सपौष्टिकानि
गोविप्रराज्यपितृकर्मचतुष्पदे तु' इति । अत्र हि चतुष्पदाख्ये करणे राज्यं
कर्तव्यमित्युक्तं तच्चाभावास्यायामवश्यं भवत्येवेत्युक्तं श्रीपतिवाक्यं प्रति-
भाति । उच्यते,—जीर्णराजमरणे संजाते पुत्रादेः शीघ्रमेवाखिलदोषनिरास-
पूर्वकशुभमुहूर्तालब्धौ कालांतरप्रतीक्षायां च द्विषदादिकृतसर्वनाशः स्यादि-
त्येवंविषयेऽपि चतुष्पदकरणे पुत्रादिरभिषेक्तव्य एवेत्येवंपरं व्याख्येयमिति
युक्तं प्रतीमः । उक्तं च दैवज्ञमनोहरे—'मृते राज्ञि न कालस्य नियमोऽत्र
विधीयते । नृपाभिषेकः कर्तव्यो दैवज्ञेन पुरोधसा ॥' इति ॥ १ ॥

अथ राजाभिषेकनक्षत्राणि लग्नशुद्धिं च इंद्रवंशयाह—

शाक्रश्रवःक्षिप्रमृदुध्रुवोडुभिः शीर्षोदये वोपचये शुभे तनौ ।

पापैस्त्रिषष्टायगतैः शुभग्रहैः केंद्रत्रिकोणायधनत्रिसंस्थितैः ॥ २ ॥

शाक्रेति ॥ शाक्रं ज्येष्ठा, श्रवः श्रवणः, क्षिप्राणि अश्विनीपुण्यहस्ताः, मृदूनि
मृगचित्रानुराधारेवत्यः, ध्रुवाणि रोहिण्युत्तरात्रयं च; एतैः उडुभिः सङ्गी
राजाभिषेकः शुभः । यदाह कश्यपः—'उत्तरात्रयमैत्रैन्द्रधातृचंद्रकरोडुषु ।
सश्रुत्यश्वीज्यपौष्णेषु कुर्याद्वाजाभिषेचनम् ॥' इति । ऐंद्रं=ज्येष्ठा । अत्र वाक्ये
द्वादशभानि, ग्रंथकृद्वाक्ये त्रयोदश, चित्रैकाधिका; सा च महेश्वरवाक्या-
लोचनेन । यथा—'तथा श्रवःक्षिप्रमृदुध्रुवेषु सौम्यग्रहस्याहि तिथावरित्ते' इति ।
नात्र प्रमाणं पश्यामः । रत्नमालावाक्यं भविष्यतीति चेन्न । 'मैत्रशाक्रकर-
पुण्यरोहिणीवैष्णवेषु तिस्रूपूत्तरासु च । रेवती मृगशिराऽश्विनीषु च क्षमाभृतां
समभिषेक इष्यते ॥' इति । चण्डेश्वरोऽपि—'मैत्रं शाक्रं श्रवणः पुण्यं त्रीण्युत्तराणि
चाश्विकरैः । पौष्णं प्राजापत्यं मृगशिर इति शोभनो भगणः' इति तस्मा-
च्चित्राग्रहणं निर्मूलम् । शीर्षोदय इति । शीर्षोदयाः=मिथुनसिंहकन्यातुला-
वृश्चिककुंभाख्याः । यदाह वराहः—'गोऽजाश्विकर्किसिथुनाः समृगा निशाख्याः
पृष्ठोदया विमिथुनाः कथितास्त एव । शीर्षोदया दिनबलाश्च भवन्ति शेषा लग्ने
समेत्युभयतः पृथुरोमयुग्मम् ॥' इति । एषु शीर्षोदयराशिषु अभिषेकलग्नेषु
वा अथवा उपचये विशेषानुक्तेः स्वजन्मलग्नात्स्वजन्मराशितो वोपचयभवने
त्रिषडेकादशदशानामन्यतमे तनौ लग्ने वा सति शुभे शुभग्रहाक्रान्ते शुभ-
ग्रहेक्षिते वा राजाभिषेकः शुभः । यदाह वसिष्ठः—'शीर्षोदये चोपचये ग्रहे
वा स्वजन्मलग्नादथ लग्नेऽपि । शुभग्रहैर्युक्तनिरीक्षिते वा स्थिरं पदं स्यात्सततं

हि राज्ञाम् ॥' इति । अपिशब्दात् स्वजन्मराशेरप्युपचयमवन ग्राह्यम् । यदाह कश्यपः—'जन्मराशेरुपचये लभे श्रीर्षोदये स्थिरे । शुभग्रहेक्षितयुते नयुते नेक्षिते परै ॥' इति । परैः=पापग्रहै । पापैस्तृतीयपष्टैकादशस्थानस्थितै शुभग्रहै प्रथमचतुर्थसप्तमदशमनवपचमैकादशद्वितीयतृतीयस्थानस्थितै राजाभिषेक शुभद । यदाह वसिष्ठः—'त्रिकोणकेंद्रत्रिधनेषु सौम्यैस्त्रिपष्टलाभर्क्षगतैश्च पापै । पष्टाष्टलमन्यववर्जितेन चद्रेण राज्ञा शुभदोऽभिषेक ॥' इति ॥ २ ॥

अथ स्थानविशेषे पापग्रहैरशुभ फल सापवादं इदमवशयाह—

पापैस्तनौ रुद्र निधने मृतिः सुते पुत्रार्तिरर्थव्ययगैर्दरिद्रता ।
स्यात्खेऽलसो अष्टपदो द्युनांबुगैः सर्वं शुभं केंद्रगतैः शुभग्रहैः ॥३॥

पापैरिति ॥ तनौ लभे स्थितै पापग्रहै रक् रोग स्यात्, राज्ञो नाश इति शेषः । निधने अष्टमस्थाने पापग्रहैः मृति मृत्यु स्यात् । सुते पचमस्थाने पापग्रहै पुत्रार्ति पुत्रजनितपीडा स्यात् । अर्थव्ययगै द्वितीयद्वादशस्थानस्थितै पापै दरिद्रता दारिद्र्य स्यात् । खे दशमे पापग्रहै अलसो निर्योग । द्युनांबुगै सप्तमचतुर्थस्थानस्थितै पापग्रहै अष्टपदो अष्टैश्वर्य स्यात् । उपलक्षणत्वात् पष्टाष्टमद्वादशस्थानस्थितश्चन्द्रोऽपि मृत्युद । यदाह वसिष्ठः—'पापग्रहै स्वा-
त्यगतैश्च नि स्वो रोगी विलम्बोपगतैर्मवेत्स । पदच्युत सप्तचतुर्थगैस्तु पुत्र-
स्थितै सर्वसुतैर्विहीन ॥' इति । 'नूनं व्ययाष्टारिगत शशाक क्षितीश्वर
इति तडा बलिष्ठ' इति बलिष्ठशब्दोपादानान्निर्बलचन्द्रो व्ययाष्टमपष्टगतो न
दुष्टफलद इति तात्पर्यम् ॥ अथापवादमाह—सर्वमिति । केंद्रगतै शुभग्रहै
सर्वं प्रागुक्त दुष्टफल शुभ शुभोदकं स्यात् । उक्तं च .. ॥ ३ ॥

अथाभिषेके राज्ञ संपत्स्थैर्यकर्तुं योगद्वयं भुजगप्रयातेनाह—

गुरुर्लघ्नकोणे कुजोऽरौ सितः खे स राजा सदा मोदते राजलक्ष्म्या ।
तृतीयायगौ सौरिसूर्यौ खबंध्वोर्गुरुश्चेद्वरित्री स्थिरा स्यान्नृपस्य ॥४॥

गुरुरिति ॥ लभे गुरुश्चेत्स्यात्, अथवा कोणे नवमे पचमे वा गुरु स्यात्, कुजो मगलोऽरौ शत्रुगृहे पष्टे स्यात्, सित शुक्र कर्मगो दशमग स्यात्, पृता-
दशे अभिषेकयोगे यो राजा अभिषिच्यते स राजा सर्वदा सार्वकाल राजलक्ष्म्या
मोदते । अयमेको योग । यदाह वसिष्ठः—'यस्याभिषेके पुरुहूतमत्री लभे
त्रिकोणे यदि वा भवेत्स ॥ पष्ट कुज कर्मगतश्च शुक्र स मोदते विक्रमराज-
लक्ष्म्या ॥' इति । अथापरो योग । सौरिसूर्यौ तृतीयायगौ स्याता यथा-
सह्य शनिस्तृतीये सूर्य रवि एकादशे स्यात्, गुरु ग्वबंध्वो खे दशमे बधौ
चतुर्थे वा चेद्गुरु स्यात्, एवविधे योगेऽभिषिक्तस्य नृपस्य राज धरित्री पृथ्वी
स्थिरा सदा हस्तगता स्यात् । यदाह कश्यपः—'त्रिलामस्य शनि सूर्यश्चतुर्थे
वावरे गुरु । यस्याभिषेकं क्रियते तत्र तस्य मही स्थिरा ॥' इति । श्रीपतिरपि—

‘त्रिलाभसंस्थौ शनितिग्मरश्मी मेषूरणे बंधुगृहे गुरुश्च । यस्यात्र योगे क्रियते-
ऽभिषेकः संपत्स्थिरा तस्य चिरायुषः स्यात् ॥’ इति । मेषूरणं=दशमम् ।
केचिन्मिलाभारिगौ सौरिसूर्यावित्याहुः । अन्यत्समानम् । तृतीयैकादशषष्ठाना-
मन्यतमस्थानद्वये स्थितौ सौरिसूर्यौ स्यातामित्यर्थः । एतदपि युक्तमेव । यदाह
वसिष्ठः—‘दुश्चिक्वलाभारिगताविनार्कौ स्वस्थोऽमरेज्यो यदि बंधुगृहे ।
यस्यात्र योगे क्रियतेऽभिषेकः संपत्स्थिरा तस्य चिरायुषः स्यात् ॥’ इति ।
अत्र वचनद्वयप्रामाण्याद्विकल्प इति शिवम् ॥ ४ ॥

अथ राजाभिषेकप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
राजाभिषेकप्रकरणं समाप्तम् ॥ १० ॥

स्पष्टार्थमेतत् ॥

ज्योतिर्विद्वरनीलकंठविदुषः श्रीचंद्रिकायास्तथा पुत्रेणाहिगवीप्रसारितधिया
मौहूर्तचिंतामणेः । गोविंदेन विनिर्मिते नयनिधौ पीयूषधाराभिधे व्याख्याने
ह्यभिषेचनप्रकरणं राज्ञोऽगमत्पूर्णताम् ॥ १ ॥

इति श्रीमदैवज्ञमुकुटालंकारनीलकंठज्योतिर्वित्पुत्रगोविंदज्योतिर्विद्विर-
चितायां मुहूर्तचिंतामणिटीकायां पीयूषधाराभिधायां
राजाभिषेकप्रकरणं समाप्तम् ॥ १० ॥

अथ यात्राप्रकरणम् ११ ।

पार्वतीहृदयपद्मभास्करं वक्रतुण्डमघसंघवारणम् ।

संप्रणम्य कुरुते नयान्वितां यात्रिकप्रकरणस्य दीपिकाम् ॥ १ ॥

अथ यात्राप्रकरणं व्याख्यायते । तत्र किंचित्कार्यमुद्दिश्य देशांतरगमनं
यात्रा । सा च संक्षेपतो द्विविधा—एका समरविजययात्रा, अपरा सामान्य-
यात्रा । तत्र शत्रुनगरजयार्थं वक्ष्यमाणयोगलग्नजातकोक्तराजयोगलग्नेषु प्राधा-
न्येन या यात्रा सा समरविजयाख्या । यद्यपि कानिचिन्नगराणि विनैव युद्धं
कटकबाहुल्यादेव वशं यांति तथापि युद्धसंभावनास्त्येव । या द्रव्यार्जनार्थं
वाराणस्यादितीर्थदर्शनार्थं वा तिथ्यादिशुद्धिमंगीकृत्य यात्रा सा सामान्ययात्रा ।
तदुक्तं वसिष्ठेन—‘परविषये विजयार्थं गंतुं यात्रा तु समरविजयाख्या ।
निखिलाऽपरयात्रा या सामान्या सा भवेद्विविधा ॥ कथिततिथिवासरर्क्षेण्व-
भिमत्फलदा भवेच्च सामान्या । समराह्वया च यात्रा योगविलग्नक्षितीश-
योगेषु ॥’ इति । तत्र यात्राप्रकरणं प्रारिप्सुर्ग्रन्थकृद्यात्राधिकारिणस्तावत्
प्रहर्षिणीछंदसाह—

तदापि जय एव ।) अथवा तनौ प्रश्नलभे शुभवर्गक शुभग्रहाणां पङ्क्तिकक्षेत्र-
स्यात्तदापि जय एव । अथवा यदि मस्तकोदया शीर्षोदयराशय प्रश्नगताश्चे-
त्स्युस्तदापि जय एव । शीर्षोदयराशीनाह वराहः—‘गोऽजाश्विकर्किमिथुना
समृगा निशाख्या पृष्ठोदया विमिथुना कथितास्त एव । शीर्षोदया दिन
चलाश्च भवति शेषा लग्न समेत्युभयत पृथुरोमयुग्मम् ॥’ इति । पृथुरोमा=
मीन । श्रीपतिः—‘इदमप्यरिसंभव यदाऽस्ते हिबुके वा विजयस्तदापि
यातु । शिरसोदयमेति यश्च राशिर्जयकृतसोऽप्युदये तथेष्टवर्ग ॥’ इति । यदा
अस्ते इति पदच्छेद । अस्ते=सप्तमस्थाने । इदशब्देन प्रागुक्तपद्योक्तार्थ परा-
मृश्यते । ‘जन्मराशिरत्त जन्मविलम्ब तत्पत्नी उदयगौ यदि वा स्त । न्यायकर्म-
रिपुभान्युत तान्भ्यां शत्रुसक्षयमवेहि तदानीम् ॥’ जन्मराशिरित्यादिक सर्व
शत्रुसमुद्भव चेदस्ते सप्तमस्थाने स्यादथवा हिबुके स्यात्तदापि यातुर्नृपस्य
विजय इत्यर्थः । वराहोऽपि—‘उदयमुदयप वा जन्मभ जन्मप वा तदुप-
चयगृह वा वीक्ष्य लग्ने यियासो । विनिहतमरिपक्ष विद्धि शत्रोरिद वा हिबुक-
गृहसमेत पृच्छतोऽस्तस्थित वा ॥’ इति ॥ ३ ॥

अथाज्ञातजन्मनां शुभफलद प्रश्न तोटकछदसाह—

यदि पृच्छितनौ वसुधा रुचिरा शुभवस्तु यदि श्रुतिदर्शनगम् ।
यदि पृच्छति चादरतश्च शुभग्रहदृष्टयुतं चरलग्नमपि ॥ ४ ॥

यदीति ॥ अत्र वसुधापतेर्जय इत्यनुवर्तते । यदि पृच्छितनौ प्रश्नलभे
वसुधा भूमी रुचिरा स्यात्, अथवा यदि शुभवस्तु भागल्यवस्तु वस्त्राभर-
णादि श्रुतिदर्शनग श्रवणगोचर दर्शनगोचर वा, दर्शनमत्र चाक्षुषम्, अथवा
प्रष्टा आदरतो दैवज्ञ पृच्छति, तदा वसुधापतेर्जय स्यादिति सर्वत्र व्याख्ये-
यम् । यदाह श्रीपतिः—‘मनोरमा भूर्यदि पृच्छत स्यान्भागल्यवस्तुश्रुति-
दर्शने स्त । यथादरात्पृच्छति वा ग्रहज्ञ तदादिशेदस्ति जयस्तवेति ॥’ इति ।
अथवा चरलग्न मेषकर्कतुलामकराणामन्यतम यदि प्रश्नलग्नं शुभग्रहं दृष्ट युत
वा तदापि राज्ञो जय । ‘करोति राशिर्गमन फलं च चरो विलम्बे शुभदृष्ट-
युक्त’ इति श्रीपत्युक्तेः ॥ ४ ॥

अथ ज्ञाताज्ञातजन्मना पुता साधारण्येनाशुभफलद प्रश्न मालिनीछदसाह—

विधुकुजयुतलग्ने सौरिदृष्टेऽथ चंद्रे

मृतिभमदनसंस्थे लग्ने भास्करेऽपि ।

हिबुकनिधनहोराशूनगे वापि पापे

सपदि भवति भंगः प्रश्नकर्तुस्तदानीम् ॥ ५ ॥

विधिवति ॥ विधुकुजयुते चद्रमगलयुक्ते लग्ने सौरिणा शशिना दृष्टे तदा

प्रश्नकर्तुर्नृपादेर्भंगः शत्रुतः पराजयो नाशो वा स्यात् । अथ चंद्रे मृतिभमदन-
संस्थेऽष्टमसप्तमसंस्थे लग्नगे च भास्करे सत्येवंविधे विशिष्टे योगे ग्रष्टुर्भंगः
स्यात् । तथा अपिशब्दोऽव्ययानामनेकार्थत्वाद्विपर्ययार्थः । तथा हि—अपि-
विपर्यये वा, सति भास्करे मृतिभमदनसंस्थे चंद्रे लग्नगे च सति एवंविधे योगे
ग्रष्टुर्भंगः स्यात् । उक्तं च वराहेण—‘सचंद्रे रुधिरं लग्ने भंगः सूर्यात्मजेक्षिते ।
यूननैधनगे चंद्रे लग्नं याते दिवाकरे । विपर्यये वा यातस्य त्रासभंगवधागमाः ॥’
इति । वा अथवा पापग्रहे चतुर्थाष्टमलग्नसप्तमस्थानानामन्यतमस्थे सति
ग्रष्टुर्भंगः स्यात् । उक्तं च वराहेण—‘निधनहिबुकहोरासप्तमर्क्षेषु पापा न
शुभफलकराः स्युः पृच्छतां मानवानाम् । दशमभवनयुक्तेष्वेषु सौम्याः
समस्ताः सदसदिदमशेषं यानकालेऽपि चिंत्यम् ॥’ इति ॥ ५ ॥

अथ याता कस्यां दिशि गमिष्यतीति प्रश्ने निर्णयं भुजंगप्रयातेनाह—

त्रिकोणे कुजात्सौरिशुक्रज्ञजीवा

यदैकोऽपि वा नो गमोऽर्काच्छशी वा ।

बलीयांस्तु मध्ये तयोर्यो ग्रहः स्यात्

स्वकीयां दिशं प्रत्युतासौ नयेच्च ॥ ६ ॥

त्रिकोणे इति ॥ कुजान्मंगलात् त्रिकोणे नवमपंचमे सौरिशुक्रज्ञजीवाः
शनैश्चरशुक्रबुधगुरवश्चेत्स्युरथवा एकोऽपि वा सौरिशुक्रज्ञजीवानामन्यतमश्चे-
त्रिकोणे स्यात्तदा याता यां दिशमुद्दिश्य जिगमिषति तत्र दिशि गमो
गमनं न स्यात् । वा अथवाऽर्काच्छशी त्रिकोणे चेत्स्यात्तदाप्युद्दिष्टदिग्गमनं
न स्यादेव । तर्हि कस्यां दिशि गमनं स्यादित्यत आह—बलीयानिति ।
तयोर्मध्येऽधुनोक्तोद्दिष्टदिक्प्रतिबंधकारकयोर्मध्ये यो ग्रहो बलवान्स्यात्स्व-
कीयां दिशं प्रत्युत सांप्रतं नयेत् । चः पादपूरणे । यदाह वराहः—‘एकोऽपि
जीवज्ञसितासितानां कुजात्रिकोणे रवितोऽथर्वेदुः । यत्रोद्यतस्तत्र न याति
याता तयोर्बलीयान्नयति स्वकाष्ठाम् ॥’ इति । काष्ठां=दिशम् । ग्रहदिशस्तु
‘सूर्यः सितो भूमिसुतः’ (११।४६) इत्यादिना वक्ष्यति ॥ ६ ॥

अथैतादृशं द्वितीयं योगं मदलेखाळंदसाह—

प्रश्ने गम्यदिगीशात्खेटः पंचमगो यः ।

बोभूयाद्वलयुक्तः स्वामाशां नयतेऽसौ ॥ ७ ॥

प्रश्न इति ॥ गम्यदिगीशात् गंतुमिष्टा या दिक् तस्या ईशः स्वामी प्रश्ने
प्रश्नलग्ने यस्मिन्स्थाने स्यात्ततः पंचमे स्थाने यो ग्रहो बलयुक्तो बोभूयाद्वल-
युक्तो भवेत्तदासौ ग्रहः स्वां स्वीयामाशां दिशं नयते प्रापयति । उक्तं च
वराहेण—‘यात्रादिगीशाद्यदि पंचमेऽन्यो गृहे ग्रहो वीर्ययुतस्तु तिष्ठेत् ।

समुद्यताऽऽशाकयितानि भंक्त्वा फलानि धीर्यान्नयति स्वकाष्ठाम् ॥' इति ।
अन्यदपि योगातर तेनैवोक्तम्—'परस्परं सौरिकुजौ रवीन्दू त्रिकोणगौ भार्गव-
लोहितौ वा । फल यदुक्त तदशेषमेव विनाश्य पश्चात्तयति स्वकाष्ठाम्' इति ॥ ७ ॥

अथैव प्रश्नलभात्पट्ट शुभाशुभ निर्णाय यात्राकालादि भुजगप्रयातेनाह—

धनुर्मेपसिंहेषु यात्रा प्रशस्ता

शनिज्ञोशनोराशिगे चैव मध्या ।

रवौ कर्कमीनालिसंस्थेऽतिदीर्घा

जनुः सप्त पंच त्रिताराश्च नेष्टाः ॥ ८ ॥

धनुरिति ॥ रवौ धनुर्मेपसिंहस्थिते सति यात्रा प्रशस्ता शुफलदा ।
शनिज्ञोशनोराशिगे मकरकुंभकन्यामिधुनवृषतुलागते रवौ यात्रा मध्या मध्य-
मफलदा, न शुभदा नाप्यशुभफलदेत्यर्थः । कर्कमीनालिसंस्थे रवावतिदीर्घा
बहुकालसाध्या यात्रा, हीनफलेत्यर्थः । यदाह लल्लु —'यात्राजसिंहतुरगोप-
गते वरिष्ठा मध्या शनैश्चरतुधोशनसां गृहेषु । भानौ कुलीरवृषवृश्चिकोऽति-
दीर्घा शस्त्रस्तु देवलमतेऽध्वनि पृष्ठगोऽर्कः ॥' शस्त्र इति; देवलाचार्यमते-
ऽध्वनि मार्गेऽर्कं सूर्यं पृष्ठगं शस्त्र । पृष्ठगतत्वं तु भ्रमणवशेन सूर्यो ह्यहोरात्र-
मध्ये उदयकालादारभ्य प्रहराष्टकेन प्रदक्षिण प्राच्याद्यष्टौ दिशो भ्रमतीति ।
यदाह वसंतराजः—'दग्धा दिगैद्री ज्वलिता दिगैद्री प्रधूमिता घानल-
दिक् प्रभाते । इत्येवमेव प्रहराष्टकेन भुक्ते दिशोऽष्टौ सविता क्रमेण ॥ दग्धा
दिगुक्ता दिननाथमुक्ता विवस्वदासा भवति प्रदीप्ता । सधूमिताया सविता
प्रयाता शेषा दिगता खलु पच शाता ॥' इति । एतेन भ्रमणप्रकारेण यस्यां
दिशि यस्मिन् ग्रहरे भ्रमणसंभव सा दिक् सूर्यसंमुखेत्युच्यते । तत्पचमी
दिक् सूर्यपृष्ठगतेत्युच्यते इति पितृचरणा व्याचक्ष्युः । यय त्वेव व्याकुर्म —
शस्त्र इति, द्वादशराशिचक्रभ्रमणवशेन यस्यां दिश्यर्कः स्थितस्ता पृष्ठतः कृत्वा
यायादित्यर्थः । यथा—लग्नस्येऽर्कं पश्चिमा दिश गच्छेत्, चतुर्थस्य सूर्यं दक्षिणा
दिश गच्छेत्, सप्तमे सूर्यं पूर्वा गच्छेत्, दशमस्य सूर्यं उत्तरा दिश गच्छेत्,
यदाह देवलः—'लग्नस्ये वरुणाशा हिबुकस्ये दक्षिणां रवौ यायात् । सप्त-
मगे पूर्वाशा मेधूरणसंस्थिते सौम्याम् ॥' इति । एव विदिद्वपि तुत्यन्याय-
त्वाज्ज्ञेयम् । यथा—द्वितीयस्ये तृतीयस्ये वा सूर्यं नैर्ऋतीं गच्छेत्, पचमस्ये
षष्ठस्ये वा सूर्यं ज्येष्ठीं गच्छेत्, षष्ठस्ये नवमस्ये वा सूर्यं ऐशानीं गच्छेत्,
एकादशस्ये द्वादशस्ये वा सूर्यं वायव्या गच्छेदिति । अथ तारानियेध
उच्यते—जनुरिति ॥ स्वजन्मनक्षत्रादिननक्षत्र यत्संख्यं स्यात्तत्तन्मन्त्रमव-
शिष्टा प्रथमसप्तमपचमचतुर्तीयाद्यास्ताराश्चेत्सुखदा नेष्टा निषिद्धा । यदुक्त
रत्नमालाया श्रीपतिना—'त्यक्त्वा त्रिपचादिमसप्ततारा' इति । नारदो-

ऽपि—‘विपंचसप्तन्यायेषु यात्राभीष्टफलप्रदा’ इति । जनुरित्यादिनक्षत्रोक्ति-
समीपे वक्तव्यमप्यत्रोक्तं पादपूरणार्थम् ॥ ८ ॥

अथ तिथिनक्षत्रशुद्धी भुजंगप्रयातेनाह—

न षष्ठी न च द्वादशी नाष्टमी नो

सिताद्या तिथिः पूर्णिमाऽमा न रिक्ता ।

हयादित्यमित्रेन्दुजीवांत्यहस्त-

श्रवोवासवैरेव यात्रा प्रशस्ता ॥ ९ ॥

नेति ॥ सिताद्या तिथिः शुक्लपक्षप्रतिपत्, अर्थात् कृष्णपक्षप्रतिपदुत्तमा;
अमा अमावास्या, अन्यास्तिथयो नामतः प्रसिद्धा ज्ञेयाः; आसु तिथिषु यात्रा न
प्रशस्तेति वाक्यार्थः । पदार्थस्त्वयम्—षष्ठी न यात्रायां प्रशस्तेत्यर्थः । एवं सर्वत्र,
बहुनकारकरणं कवित्वे पदानां पुनरुक्त्या गौरवलाघवविचारो नास्तीति द्योत-
यितुम् । ‘न खरो न च भूयसा मृदुः’ इतिवत् । यदाह नारदः—‘षष्ठ्यष्टमी-
द्वादशिकारिक्तामावर्जितासु च । यात्रा शुक्लप्रतिपदि निघ्ननायाऽधनाय वा ॥’
इति । अर्थात्षष्ठ्यादिनिषिद्धतिथिव्यतिरिक्तास्तिथयो यात्रायां प्रशस्ता इत्यर्थः ।
अत्र प्रत्येकं तिथिफलान्याह वसिष्ठः—‘वलक्षपक्षे प्रतिपत्प्रयाणे भंगप्रदा वा
निधनप्रदा वा । यशस्करी भूरिधनप्रदा च या पंचमी मृत्युकरी च षष्ठी ॥
सप्तमी विजयदा ह्यथाष्टमी शोकदुःखभयदामयप्रदा । सर्वदुःखशमनी यश-
स्करी लाभदा च दशमी निरंतरम् ॥ पशुप्रदा मानकरी सुगंधरक्तांबरानेक-
शुभप्रदा स्यात् । एकादशी चित्रमृगप्रभूतधान्याकरा ह्युत्तमवस्तुदा स्यात् ॥
भूरिभूतिनाशिनी भूरिशर्महारिणी भूरिभीतिदायिनी द्वादशी प्रभंगदा ।
त्रयोदशी सुभोगदा विपक्षपक्षनाशिनी विनाशदाथ पूर्णिमा यशःक्षयं करो-
त्यमा ॥’ वलक्षपक्षः=शुक्लपक्षः । यस्यां प्रतिपदि सत्यपि उदये चंद्रस्याति-
क्षीणत्वाद्भंगप्रदत्वं, यदा तु चंद्रोदयाभाव एव तदा निधनप्रदत्वं मरणदानृत्वं,
अर्थात् कृष्णपक्षप्रतिपदुत्तमा; आहुश्च—‘प्रतिपत्सु प्रयातानां सिद्धिरेव न
संशयः’ इति, तत्कृष्णप्रतिपदिषयम् । हयेति । ननु तिथयः प्रोक्ताः, मध्ये
वारान्विहाय नक्षत्रोक्तिर्न संगच्छते । किंच वसिष्ठेनोक्तत्वाद्द्वारा वक्तव्या एव;
‘सुरेज्यदैत्येज्यशशींदुजानां वाराश्च वर्गाः शुभदाः प्रयाणे । आदित्यभूसूनु-
शनैश्चराणां वाराश्च वर्गा न शुभप्रदाः स्युः ॥’ इति । फलान्यप्याह राज-
मार्तंडः—‘सूर्यदिनेऽध्वनि नाशश्चंद्रे शक्तिक्षयोऽर्थनाशश्च । ज्वलनासृक्-
पितरुजः कौजे बौधे सुहृत्प्राप्तिः । जैवे जयधनलब्धिः शुके स्त्रीवस्त्रगंधधन-
लाभः । दैन्यवधबन्धरोगान्प्राप्नोति दिनेऽर्कपुत्रस्य ॥’ इति । तस्माद्द्वारा
वक्तव्या एवेति चेत् । उच्यते,—न वक्तव्या एव वारा इति वयं ब्रूमः । कुतः ?
नारदकश्यपाद्यृषिभिरनुक्तत्वात् । किंच ‘न मंदेन्दुदिने प्राचीं न गच्छेद्दक्षिणां
गुरौ । सितार्कयोर्न प्रतीचीं नोदीचीं ज्ञारयोरपि ॥’ इति नारदवाक्यबोधि-

तम्, 'तुहिनकरमंदवारे शक्रदिशं न व्रजेद् गुरौ च याम्यायाम् । रविसित-
दिने प्रतीच्यां सौम्यदिशं शारयोश्च वारशूलं स्यात् ॥' इति वसिष्ठवाक्य
बोधितमपि पापग्रहवारशूलं सर्वमते निरर्थकमापद्येत, सामान्यत एव निषेध-
सत्त्वात् । दोषाभिक्यसूचनार्थमिति चेन्न । भिन्नकर्तृकेषु मुनिग्रंथेषु मुनिवच-
नाना वैयर्थ्यानर्हत्वादेवंविधा गतिरचिता, नत्येककर्तृके ग्रंथे । तत्र हि पूर्वा-
परविरोधे अर्थांतर वा कार्यं, ग्रंथातरेण सौकर्यावश्यकता वा कार्या । तत्राय
वसिष्ठवाक्यस्वरस — 'तुहिनकरमंदवारे' इति वाक्यात्पापवारनिषेधो गौण
इत्यनुमीयते । तत्र तस्य गतिस्त्वेवम्—यदा स्वजन्मराशेरुपचयस्थानस्यो
यो ग्रह स्यात्स शुभ पापो वा भवतु सर्वदिक्षु हित परंतु शूलदिशो
विहाय, यदा त्वनुपचयस्थानस्थ स्यात्स कुत्रापि न हित । यदाह राजमा-
र्तंडः—'उपचयकरग्रहदिने शुद्धिं क्रूरेऽपि पापिनां भवति । सौम्येऽप्यनुपच-
यस्थे न भवति यात्रा शुभा यातु ॥' इति । एव ग्रंथभेदेन चंद्रशुभाशुभो-
क्तिरपि परिहृतव्या । केचित् पुष्टक्षीणचंद्रविषयेत्याहुः । तस्मान्नार्थो वारोक्त्या ।
अतो ग्रंथकृतापि नोक्ता वारा इत्यलमतिप्रसंगेनेति प्रस्तुतमनुसराम । ह्येति ।
हयोऽश्विनी, आदित्य पुनर्वसु, मित्रोऽनुराधा, इदुर्भृग, जीव पुष्य, अंत्यं
रेवती, हस्तादयः प्रसिद्धा, एतैर्नवनक्षत्रैरेव यात्रा प्रशस्तोत्तमा । यदाह
वसिष्ठः—'पौष्णद्वयादित्यकरेज्यमित्रविष्ण्वदुवस्वाह्वयभानि यानि । श्रेष्ठानि
यात्रासु नवैव तानि मुक्त्वा त्रिपंचादिमसप्तमानि ॥' इति । 'श्रेष्ठानि' इत्युक्ते
कियता नक्षत्राणां मध्यमत्व कियता निरूप्यत्व चानुमीयते । तदपि तेनैवोक्तम्—
'तिस्रोत्तरावारुणनैर्ऋतेन्द्रपूर्वात्रय ब्राह्मभयुग्दशैव । मध्यानि नेष्टान्यनलानि-
लेशद्विदैवचित्राहिमघातकानि ॥' इति । तिस्र उत्तरा इति वक्तव्ये तिस्रो-
त्तरा इत्यर्थं सधि । गुरुस्तु बहूनि भानि निषिद्धान्याह—'पूर्वासु त्रिषु
याम्यर्क्षे ज्येष्ठाया रौद्रभौरगे । सर्वाशासु गते यात्रा प्राणहानिर्भविष्यति ॥'
इति । केचित्तु—'पूर्वात्रय सानलमग्रजाना राजा तु पुष्येण सहोत्तराणि ।
सपौष्णमैत्र पितृदैवत च प्रजापतेर्भ च कृषीवलानाम् ॥ आदित्यहस्ताभिजि-
दाश्विनानि वणिग्जनाना प्रभवति भानि । मूलत्रिनेत्रानलवारुणानि भान्यु-
ग्रजाते प्रभविष्णुताया ॥ सौम्येन्द्रचित्रावसुदैवतानि सेवाजनस्वाम्यमुपा-
गतानि । सार्वं विशाखा श्रवणो भरण्यश्चाटालजातेरभिनिर्दिशति ॥' इति
चराहोक्तेर्जातिविशेषेण यात्रानक्षत्राण्याहुः, तच्चिंत्यम् । यतो चराहसंहितायां
नक्षत्रव्यूहाध्याये पचदशसूर्याके एतानि पद्यान्युक्तानि, तत्र देशजातिवस्त्वा-
शुकेरशुभोपघाते तेषां देशानां जातीनां च गोधूमादिवस्त्वना च पीडा,
अन्यथा हि शुभमिति तस्यार्थः । उक्तं च तत्रैव चराहेण—'रविरविसुतभोग-
भागत क्षितिसुतभेदनवक्रदूषितम् । ग्रहणगतमथोत्क्रयाहतं नियतमुपाकरपी-
डितं च यत् ॥ तदुपहतमिति प्रचक्षते प्रकृतिविपर्यययातमेव वा । निगदित-
परिवर्गदूषणं कथितविपर्ययं समृद्धये ॥' इति । परिवर्गः=स्ववर्गः ॥ ९ ॥

अथ वारशूल-नक्षत्रशूले पृथ्वीछंदसाह—

न पूर्वदिशि शक्रभे न विधुसौरिवारे तथा

न चाजपदभे गुरौ यमदिशीनदैत्येज्ययोः ।

न पाशिदिशि धातुभे कुजबुधेऽर्यमर्क्षे तथा

न सौम्यककुभि व्रजेत्स्वजयजीवितार्थी बुधः ॥ १० ॥

न पूर्वदिशीति ॥ शक्रभे ज्येष्ठानक्षत्रे पूर्वदिशि न व्रजेत् । तथा विधु-
सौरिवारे सोमशनिवारेऽपि पूर्वदिशि न व्रजेत् । तथा अजपदभे पूर्वाभाद्रपदा-
नक्षत्रे तथा गुरौ गुरुवारेऽपि यमदिशि न व्रजेत् । इनदैत्येज्ययोः रविशुक्र-
वारयोस्तथा धातुभे रोहिण्यां पाशिदिशि पाशी वरुणस्तस्य दिशि पश्चिमदिशि
न व्रजेत् । कुजबुधे मंगलबुधवारे तथार्यमर्क्षे उत्तराफल्गुन्यां सौम्यककुभ्यु-
त्तरदिशि न व्रजेत् । कः ? बुधः पंडितो ज्ञाता वा राजादिः । कीदृशो बुधः ?
स्वजयजीवितार्थी । स्वं धनं, जयः शत्रुपराजयपूर्वकः स्वोत्कर्षः, जीवितमायुष्यं,
एतानि अर्थयतेऽसौ । गच्छतश्च पुंसो द्रव्यनाशो जयनाशो मरणं वा स्यादिति
निष्कृष्टोऽर्थः । यदाह नारदः—‘न मंदेंदुदिने प्राचीं न व्रजेदक्षिणां गुरौ ।
सितार्कयोर्न प्रतीचीं नोदीचीं ज्ञारयोरपि ॥’ इति । राजमार्तंडेन विशेष
उक्तः—‘तोयेशवह्निधनदांतकराक्षसानां यातोऽथवानिलशतक्रतुशंकराणाम् ।
दिग्भागमुष्णकिरणादिदिनेषु देवैः संरक्षितोऽपि निधनं न चिरादुपैति ॥ सूर्ये
शुके कुजे राहौ मंदे चंद्रे बुधे गुरौ । अग्रतः शोभना यात्रा पृष्ठतो मरणं
ध्रुवम् ॥ प्रतीचीं रविवारेण प्राचीं च रविनंदने । उदीचीं भूमिपुत्रेण न
यायादक्षिणां गुरौ ॥’ इति, तदेतदार्षवाक्यमूलाभावादुपेक्ष्यम् । वसिष्ठः—
‘पुरुहूतदिशं पुरंदरर्क्षे नेयाद्याम्यदिशं त्वजांघ्रिधिष्ये । जलनाथदिशं पिता-
महर्क्षे शूलाख्यान्यथ सौम्यमर्यमर्क्षे ॥’ इति । पितामहः=रोहिणी । सौम्यं सोम-
देवताकं दिशम्, उत्तरदिशमित्यर्थः । एतत्फलमप्याह वसिष्ठः—‘शूलसंज्ञानि
धिष्यन्ति शूलसंज्ञाश्च वासराः । यायिनां मृत्युदाः शीघ्रमथवा चार्थहा-
निदाः ॥’ इति । वारशूलपरिहारमाह गुरुः—‘सूर्यवारे घृतं प्राश्य सोमवारे
पयस्तथा । गुडमंगारके वारे बुधवारे तिलानपि ॥ गुरुवारे दधि प्राश्य शुक्रवारे
यवानपि । माषान्भुक्त्वा शनेर्वारे गच्छन्शूले न दोषभाक् ॥ तांबूलं चंदनं मृच्च
पुष्पं दधि घृतं तिलाः । वारशूलहरण्यर्काह्वानाद्धारणतोऽदनात् ॥’ इति । ननु
‘हयादित्य—’ (११।९) इत्यादिना नवैव भानि यात्रायां प्रशस्तान्युक्तानि, तत्रै-
तासां ज्येष्ठापूर्वाभाद्रपदारोहिण्युत्तराफाल्गुनीनां यात्रायां प्रात्यभावः । किंच
अग्रे (पृ० ३५३) दिग्द्वारभानि सपरिधानि वक्ष्यन्ते । तत्र ज्येष्ठा पश्चिमास्थत्वात्प्रा-
गुदीच्योः परिधः । पूर्वाभाद्रपदोत्तरास्थत्वादक्षिणापश्चिमयोः परिधः । रोहिणी
प्राक्स्थत्वादक्षिणपश्चिमयोः परिधः । उत्तराफाल्गुनी दक्षिणास्थत्वात्प्रागुदीच्योः
परिधः । तत्र ‘प्राप्तिपूर्वकत्वात्प्रतिषेधस्य’ इति न्यायान्नक्षत्रशूलाभिधानं व्यर्थ-
मिति चेत् । उच्यते,—‘योगात्सिद्धिर्धरणिपतीनाम्’ (११।५४) इति वक्ष्यति—तत्र

योगयात्राया आत्ययिककार्यनिपयत्वात् पंचाङ्गशुद्धिमनादस्य केवललग्नशुद्धौ राज्ञा यात्राया प्रशस्ततरत्वोक्ते । यदाह पराशरः—‘आत्ययिककार्ययाते दैवे न निपीडिते च यातव्ये । केवलविलग्नयोगादपि याता सिद्धिमाप्नोति ॥’ इति । तत्र यदि नक्षत्रशुद्धौ दैवाद्विहितनक्षत्रादन्यनक्षत्रेष्वपि यात्राप्रसक्तौ सत्या कदाचित्पूर्वस्या दिशि गंतुर्ज्येष्ठानक्षत्रेऽपि यात्रा स्यात् । एवं दक्षिणादिदिशगमने पूर्वाभाद्रपदादिनक्षत्रेष्वपि यात्रा स्यात्, सा मा भूदित्येतदर्थं नक्षत्रशूलोक्तिः । किंच ‘तिस्रोत्तरा—’ इत्यादीना दशनक्षत्राणा निद्यानिघ्न्यतिरिक्तफलत्वेन मध्यमत्वोक्तेर्विहितनक्षत्रालाभसमये मध्यमनक्षत्रेषु यात्रायां प्राप्तायां ज्येष्ठादिषु दिक्शूलनक्षत्रेषु सर्वथा यात्रा न कार्येति वा समाधिः । अत एव दक्षिणदिशि त्रयाणामपि प्राशस्त्यावगते ‘ऋक्षगुणैरपि भूदेवानाम्’ (११।५४) इति वचनाद्वाहणानां नक्षत्रप्राशस्त्यस्यावश्यकत्वाच्च मध्यमनक्षत्रेषु सर्वथा यात्रा न कार्या इति वा समाधिः । अत एव दक्षिणदिशि धनिष्ठादिपचकनिषेधोपपत्तिः । शततारकापूर्वाभाद्रपदोत्तराभाद्रपदानां मध्यमत्वात् । नन्वेव सति दक्षिणदिशि धनिष्ठादिपचकनिषेधादेव पूर्वाभाद्रपदानिषेधः सिद्धः, किं पुनर्निषेधेन ? उच्यते,—दोषाधिक्यसूचनार्थमेवेति क्रजय । वयं तु—यदा एकस्मिन्नेवाहनि प्रयाण नगरप्रवेशश्च समवेत्तदा प्रावेशिक एव मुहूर्तो विचार्य इत्युक्तम् । यदाह गार्ग—‘प्रवेशनिर्गमौ स्यातामेकस्मिन्नेव वासरे । तदा प्रावेशिक चित्य धुर्धैर्नव तु यात्रिकम् ॥’ इति । भृगुरपि—‘एकस्मिन्नपि दिवसे यदि चेद्रमन प्रवेशश्च । प्रतिशुक्रवारशूल न चिंतयेद्योगिनीपूर्वम् ॥’ इति । तत्र यथा प्रतिशुक्रभद्रादिको दोषो नास्ति, तथेह दक्षिणदेशगमने पचकदोषोऽपि नास्ति, तादृशेऽपि गमने पूर्वाभाद्रपदानिषेधो यथा स्यादित्यजपाद्ग्रहण कृतमिति ब्रूम । एतच्च ‘योगात्सिद्धिर्धरणिपत्तीनाम्’ (११।५४) इत्यत्र ‘कुल्मापांस्तिलतडुलान्’ (११।८१) इत्यत्रापि च सम्यक् विचारयिष्यत इत्यल पल्लवितेन ॥ १० ॥

अथ ध्रुवादिनक्षत्रे पूर्वाह्णादिकालविशेषे कालशूले यात्रानिषेध शार्दूल-
विक्रीडितेनाह—

पूर्वाह्णे ध्रुवमिश्रमैर्न नृपतेर्यात्रा न मध्याह्नके

तीक्ष्णारख्यैरपराह्णके न लघुमैर्नो पूर्वरात्रे तथा ।

मैत्रारख्यैर्न च मध्यरात्रिसमये चोग्रैस्तथा नो चरै-

राज्यंते हरिहस्तपुण्यशशिभिः स्यात्सर्वकाले शुभा ॥ ११ ॥

पूर्वाह्णे इति ॥ नृपतेरिति सर्वत्र सवध्यते । ध्रुवारख्यैर्मिश्राख्यैश्च भैर्नक्षत्रै
पूर्वाह्णे यात्रा न स्यात् । तीक्ष्णारख्यैर्मैमध्याह्नके यात्रा न स्यात् । मध्याह्नक इति
स्वार्थे क । अपराह्णके लघुमैर्यात्रा न स्यात् । तथा पूर्वरात्रे मैत्रारख्यैर्यात्रा न
स्यात् । मध्यरात्रिसमये उग्रनक्षत्रैर्यात्रा न स्यात् । तथा राज्यंते रात्रितृतीय-
भागे चरनक्षत्रैर्यात्रा न स्यात् । अत्र विशेष—हरिहस्तपुण्यशशिभिः श्रवण-

हस्तपुण्यमृगैः सर्वकाले षष्टिघटिकात्मकेऽहोरात्ररूपे यस्मिन्कास्मिंश्चित्काले शुभा स्यात् । यदाह वसिष्ठः—‘स्थिरसाधारणधिष्ण्यैः पूर्वाह्णे नैव गमनं सत् । गमनं न दारुणक्षैर्दिनदलसमये न कार्यमशुभं स्यात् ॥ क्षिप्रैर्नापरवासरसमये मृदुभिर्न रात्रिसुखे । उग्रक्षैर्निशि समये चरधिष्ण्यैरुपसि न श्रेष्ठम् ॥’ निशिसमये=अर्धरात्रे । तथा चाह श्रीपतिः—‘पूर्वाह्णे ध्रुवमिश्रभैर्न गमनं तीक्ष्णैर्न मध्यंदिने श्रेष्ठं नापरवासरे च लघुभिर्मैत्रैर्न रात्रेर्मुखे । उग्राख्यैर्न च मध्यरात्रिसमये नेष्टं निशांते चैरैः सर्वेष्वेव करैर्दवेज्यहरिभिः कालेषु यात्रा शुभा ॥’ इति । अत्र दिनस्य रात्रेश्च त्रेधा विभागं कृत्वा पूर्वाह्णादिव्यवहारः प्रसिद्धः । तदेतदुक्तं स्पष्टं महेश्वरेण—‘आद्येऽह्नस्त्रिलवे ध्रुवर्क्षसहितैर्मिश्रैर्न यात्रा शुभा नो तीक्ष्णैरपरांशके न लघुभैरह्नस्त्रिभागेऽन्तिमे । त्र्यंशे त्वादिमके निशो न मृदुभैरुग्रैर्न मध्येऽंशके नांत्यांशे चरभैः करश्रुतिमृगेज्यक्षैः शुभा सर्वदा ॥’ इति । ननु ‘प्राप्तिपूर्वकत्वात्प्रतिषेधस्य’ इति न्यायात् ध्रुवर्क्षेषु यात्रा-प्राप्तिरेव नास्ति, किं पुनः पूर्वाह्णादिकालविशेषनिषेधेनेति चेत् । उक्तोऽत्र समाधिः । ननु प्राक्पद्ये ‘तिस्रोत्तरा’ इत्यादिध्रुवादीनां मध्यमत्वमंगीकृत्य समाहितम् । मिश्रादीनां तु विशिष्य निषेधात्कथं प्रागुक्तः समाधिरत्र संग-च्छेतेति चेत् । सत्यम् । तुल्यन्यायत्वादावश्यकयात्रायां यथा भद्राव्यतीपा-तादिषु दुष्टेषु केवलां लज्जशुद्धिमाश्रित्यैव यात्रा राज्ञां प्रशस्ता तथा निषिद्ध-नक्षत्रेष्वपि । अस्मिन्नेवार्थे इदमेव वाक्यं ज्ञापकमिति वयं ब्रूमः । एवं सति कालविशेषनिषेधोपपत्तिरपि संगता भवति । पूर्वरात्र इति । रात्रेः पूर्वः पूर्व-रात्र इति ‘पूर्वापराधरोत्तरमेकदेशिनैकाधिकरणे’ इत्येकदेशिसमासस्तत्पुरुषः । तत्र समासशास्त्रांतर्गतस्य प्रथमांतपूर्वापरादिवाक्यस्थस्य पूर्वशब्दस्य ‘प्रथमा-निर्दिष्टं समास उपसर्जनम्’ इत्युपसर्जनसंज्ञकत्वात् ‘उपसर्जनं पूर्वम्’ इति पूर्वनिपातः । ततः ‘अहःसर्वैकदेशसंख्यातपुण्याच्च रात्रेः’ इत्यचप्रत्ययः समा-सांतः । ‘यस्येति च’ इतीकारलोपः । अमुमेवाशयं मनसि निधाय ‘उग्राख्यैर्न च मध्यरात्रसमये’ इत्यत्र कृतसमासांतमध्यरात्रशब्दं केचित् पठन्ति; तच्चि-त्यम् । यतो रात्रेर्मध्यं मध्यरात्र इति विगृह्यते तदैकदेशिसमासविधायकसूत्रे मध्यशब्दस्याभावादेकदेशिसमासोऽनुपपन्नः । अत एव पूर्वनिपातोऽपि न । समासांतस्य त्वनुन्मेष एव । तस्माद्रात्रिमध्यसमये इत्येव पाठ्यं स्यादिति कथ-मयं प्रयोगः ? उच्यते,—मध्या चासौ रात्रिश्च मध्यरात्रिरिति ‘विशेषणं विशे-ष्येण बहुलम्’ इति समानाधिकरणस्तत्पुरुषः । ‘पुंवत्कर्मधारयजातीयदेशीयेषु’ इति पूर्वपदस्य पुंवद्भावः । ‘पूर्वा दिक् पश्चिमं नभः’ इत्यादिवदेकदेशपर्यवसान-मर्धरात्र इत्यर्थः । समासांतस्त्वत्र नैव भवति, ‘अहःसर्वैकदेश—’ इत्यत्र ‘कृत्रि-माकृत्रिमयोः कृत्रिमे कार्ये संप्रत्ययः’ इति न्यायादेकदेशिशब्देन पूर्वापरादि-सूत्रस्थः प्रतिपदोक्त एकदेशिसमासो गृह्यते, तत एव च समासांतविधानादिति घंटापथकारादयः । ये त्वेवंविधेष्वपि समासेष्वेकदेशिसमासमाश्रित्य समासां-तमाहुस्ते समासविधायकसूत्राभावात्समासांतविषये न्यायविरुद्धत्वाच्च चिंत्यो-

क्तयो ध्येया । अतः 'उग्राप्यैर्न च मध्यरात्रिमये' इति श्रीपतिवाक्येऽपि मध्यरात्रिरितीकारात् पाठः पाठ्यः । एव मूलेऽपीत्यलमतिविस्तरेण ॥ ११ ॥

अथ तत्रापि कालविशेषे मध्यमाना निपिद्धाना च क्रियतां भानां वर्ज्य-
घटिका इद्वत्राहंदाह—

पूर्वाग्निपित्र्यां तत्तारकाणां भूप्रकृत्युग्रतुरंगमाः स्युः ।

स्वातीविशाखेन्द्रभुजंगमानां नाव्यो निपिद्धा मनुसंमिताश्च ॥ १२ ॥

पूर्वेति ॥ पूर्वाग्रये प्रथमातिश्रमे कारणाभावादादिमा षोडश नाव्यो निपिद्धा । एवमग्रे कृत्तिकाया एकविंशतिघटिका, पित्र्यस्य मघाया एकादश घटिका, अंतकस्य भरण्याः सप्तघटिकास्त्याज्या इत्यर्थः । स्वातीविशाखाज्येष्ठा-
श्लेषाणां चतसृणां तारकाणां च चतुर्दश घटिकास्त्याज्या । यदाह भर-
द्वाजः—'भरण्यां सप्त घटिका बह्विमे चैकविंशति । एकादश घटी पित्र्ये
त्रिपूर्वासु च षोडश ॥ स्वातीसापंदिशाखासु ज्येष्ठाया च चतुर्दश ॥ वर्ज्ये-
ष्ठेषघटिका यातु शुभफलप्रदा ॥' इति, एतदप्यावश्यकगमनविषयम् ।
तथा च तेनैवोक्तम्—'निपिद्वेऽपि ऋक्षेषु त्यक्त्वा दुष्टघटी क्रमात् । तदन्या
घटिका ग्राह्या अवश्यगमने सति ॥' इति । अपिशब्दान्मध्यमेसु ऋक्षेषु ॥ १२ ॥

अथ मत्तातरेण वर्ज्यघटीत्वमिद्वत्रयाह—

पूर्वार्धमाग्नेयमघानिलानां त्यजेद्वि चित्राहियमोत्तरार्धम् ।

नृपः समस्तां गमने जयार्थी स्वातीं मघां चोशनसो मतेन ॥ १३ ॥

पूर्वार्धमिति ॥ स्पष्टार्थमिदं पद्यम् । यदाह बृहद्यात्राया चराहः—'वि-
जयेत्प्राङ्मोरगाणामर्धं द्वितीयं गमने जयेत्सु । पूर्वार्धमाग्नेयमघानिलानां
स्वातीं मघां चोशनसं समस्तम् ॥' इति । उशनसो मतेनेति शेषः ॥ १३ ॥

अथ भानां जीवपक्षादिका सज्ञा भुजगप्रयातेनाह—

तमोभुक्तताराः स्मृता विश्वसंख्याः

शुभो जीवपक्षो मृतश्चापि भोग्याः ।

तदाक्रांतं कर्तरीसंज्ञमुक्तं

ततोऽर्धदुसंख्यं भवेद्भस्तनाम् ॥ १४ ॥

तमोभुक्ततारा इति ॥ तमो राहुनामा ग्रहो विपरीतगतिरस्ति, आगम-
प्रमाण्यात्, तेन भुक्ता भुक्ता एवविधा विश्वसत्याख्योद्दशसत्यास्तारा नक्ष-
त्राणि जीवपक्षो जीवपक्षसंज्ञानि शुभं शुभकार्यकराणि । भोग्या राहुणाक्रा-
ंतनक्षत्राद्भोग्यानि भोक्तुं योग्यानि गम्यानि त्रयोदश नक्षत्राणि मृतो मृत-
पक्षसंज्ञानि । तदाक्रांतं तेन राहुणाक्रांतं कर्तरी इत्येव नामकम् । ततो

राह्याक्रांतनक्षत्रादक्षैर्दुसंख्यं पंचदशसंख्याकं भं ग्रस्तनामकं स्यात् । यथा—
 राहुर्हस्तेऽस्ति, तेन भुक्तानि चित्रास्वातीविशाखानुराधाज्येष्ठाभूलपूर्वाषाढोत्त-
 राषाढाभिजिच्छ्रवणधनिष्ठाशततारकापूर्वाभाद्रपदाख्यानि भानि जीवपक्षः ।
 तदाक्रांतभात् हस्तात्पंचदशमुत्तराभाद्रपदाभं ग्रस्तसंज्ञं तेन राहुणा भोग्यानि
 उत्तराफलगुनीमघाश्लेषापुष्यपुनर्वस्वार्द्रामृगरोहिणीकृत्तिकाभरण्यश्विनीरेवत्या-
 ख्यानि मृतपक्षः हस्तस्तु कर्तरीसंज्ञमिति । यदाह वसिष्ठः—‘राहुस्थितर्क्षं
 तस्यास्यं पुच्छं पंचदशं ततः । तदेव केतुर्विज्ञेयः सदा राहुः प्रतीपगः ॥
 त्रयोदश च देयानि धिष्ण्यान्युभयपार्श्वयोः । मुखभागो मृतः पक्षो जीव-
 पक्षस्तु पृष्ठगः ॥’ इति । स्वरोदयेऽपि—‘राहुभुक्तानि ऋक्षाणि जीवपक्षस्त्रयो-
 दश । त्रयोदशैव भोग्यानि मृतपक्षः प्रकीर्तितः ॥ यत्र ऋक्षे स्थितो राहु-
 र्वदनं तद्विनिर्दिशेत् । मुखपंचदशे ऋक्षे तस्य पुच्छं व्यवस्थितम् ॥’ इति ।
 ग्रंथकृता कर्तरीग्रस्तसंज्ञाः समरसारोक्तत्वात्कृताः । स्वरोदये षडंगराह्यभिधाने
 च कृताः । अत्र जीवपक्षमृतपक्षयोरन्वर्थसंज्ञाविज्ञानाजीवपक्षे यात्रा कार्या ।
 मृतपक्षे यात्रा न कार्येति व्यंग्योऽर्थः । कर्तरीग्रस्तयोस्तु फलं स्वयमेव वक्ष्यति
 ‘ग्रस्तर्क्षं मृतपक्षतः शुभकरं ग्रस्तात्तथा कर्तरी’ (११।१५) इत्यादिना ॥ १४ ॥

अथ जीवपक्षादीनां विशेषफलं शार्दूलविक्रीडितेनाह—

मार्तण्डे मृतपक्षगे हिमकरश्चेजीवपक्षे शुभा

यात्रा स्याद्विपरीतगे क्षयकरी द्वौ जीवपक्षे शुभा ।

ग्रस्तर्क्षं मृतपक्षतः शुभकरं ग्रस्तात्तथा कर्तरी

यायींदुः स्थितिमान् रविर्जयकरौ तौ द्वौ तयोर्जीवगौ १५

मार्तण्ड इति ॥ मृतपक्षगते मार्तण्डे सूर्ये सति चंद्रश्चेजीवपक्षे स्यात्तदा यात्रा
 शुभा स्यात् । विपरीतगे मार्तण्डे जीवपक्षगे सति चंद्रश्चेमृतपक्षगस्तदा क्रिय-
 माणा यात्रा यातुः क्षयकरी स्यात् । उक्तं च स्वरोदये—‘जीवपक्षे क्षपानाथे
 मृतपक्षे रवौ तथा । तस्मिन्काले शुभा यात्रा विपरीता तु हानिदा ॥’ इति । द्वौ
 सूर्याचंद्रमसौ चेजीवपक्षे स्यातां तदा शुभा शुभतरेत्यर्थः । अर्थात् द्वावपि
 सूर्याचंद्रमसौ मृतपक्षे स्यातां तदा यात्राऽतिक्षयकरी स्यात् । एतदप्युक्तं तत्रैव—
 ‘चंद्रादित्यौ यदा युक्तौ जीवपक्षे व्यवस्थितौ । तत्र क्षेमं जयो लाभो यात्राकाले
 न संशयः ॥ मृतपक्षे यथाकाले संस्थितौ चंद्रभास्करो । तदा हानिर्भयं भंगं
 मृत्युर्यान्नाफलं मतम् ॥’ इति । अस्यापवादमाह—ग्रस्तर्क्षमिति । मृतपक्षतः
 मृतपक्षसंज्ञकनक्षत्रगणात् ग्रस्तर्क्षं राह्याक्रांतनक्षत्रात्पंचदशसंख्याकं भं शुभकरं
 स्यात् । यथा शवान्मरिष्यमाणो देही प्रवलः, तथा ग्रस्ताद् ग्रस्तनक्षत्रात् कर्तरी
 राह्याक्रांतं भं शुभकरं स्यात् । तदुक्तं समरसारे—‘प्रेताज्जग्धं किमपि तु वरं
 कर्तरी जग्धतश्च’ इति । एवं सामान्यतः सर्वेषां यात्राफलविचारमभिधाय राज्ञां

विशेषमाह-यायीति । द्विविधो राजा स्थायी यायी चेति । यो राजा स्वदेशे दुर्गं कृत्वा तिष्ठति स स्थायी । यो वैरिणमुद्दिश्य जिगमिषु स यायी । तत्रेदुश्चद्रो यायी यायिनो राज्ञः स्वामी, रविः स्थितिमान् स्थायिनो राज्ञः स्वामी, तौ द्वौ सूर्याचद्रमसौ जीवगौ जीवपक्षगतौ संतौ तयो राज्ञोः स्थायि-यायिनोर्जयकरौ संधिकरौ स्याताम् । रविश्चेजीवपक्षगः तदा स्थायिनो जयः, चद्रश्चेजीवपक्ष-गस्तदा यायिनो जयः । अर्थात् द्वावपि चेत् मृतपक्षगौ तदा पराजयकरौ स्या-ताम् । यदाह वसिष्ठः—‘जीवपक्षगयो सूर्यचद्रयो सधिमादिशेत् । उभौ पराजितौ ज्ञेयौ मृतपक्षगयोस्तयो ॥’ इति । अत्रापि ‘मातङ्गे मृतपक्षगे’ इत्य-नुवर्तत एव । एव सत्यमर्थं -मृतपक्षगे सूर्ये चद्रश्चेजीवपक्षगस्तदा यायिना राज्ञां शुभा यात्रा जयः स्यात् स्थायिनां पराजयश्च । तदुक्तं वसिष्ठेन—‘रविः स्थायी दाशी यायी तद्वदाश्च जयाजयौ । मृतपक्षगते भानौ जीवपक्ष-गते विधौ ॥ यायिना विजयस्तत्र स्थायिना च पराजयः ॥’ इति । निपरीतगे इति । चद्रे मृतिपक्षगते सूर्यश्चेजीवपक्षगतस्तदा स्थायिना राज्ञा शुभा यात्रा जयः स्यात् । अर्थाद्यायिना पराजयः । उक्तं च तेनैव—‘जीवपक्षगते सूर्ये मृतपक्षगते विधौ । स्थायिना विजयस्तत्र यायिना च पराजयः ॥’ इति । यदा तु सूर्यो राह्वाक्रातनक्षत्रे चद्रोऽक्षदुसत्ये तदा यायिना स्वत्पो जयः स्थायिना नैव । यदा तु चद्रो राह्वाक्रातनक्षत्रे सूर्योऽक्षदुसत्ये तदा स्थायिना स्वत्पो जयो यायिनां नैव । यदा द्वावपि राह्वाक्रातनक्षत्रे तदा द्वयोरपि पराजयः । यदा तु अक्षदु-सत्यमस्थितौ द्वौ तदा द्वयोरपि सधिरित्यपि विशेषो ध्येयः । यदाह वसिष्ठः—‘चद्रे पुच्छे मुखे सूर्ये जयः स्वत्पोऽपि यायिनाम् । व्यत्यये व्यत्ययफल युद्धे-ऽप्येव विचिंतयेत् ॥ यात्रायामपि सर्वत्र चिंतनीयं प्रयत्नतः ॥’ इति । तस्मा-दयं विचारो युद्धयात्राया अर्थाजनादिसामान्ययात्राया च ज्ञेयः । सामान्यतो मंगलकृत्येष्वपि ज्ञेयः । उक्तं च स्वरोदये—‘जीवपक्षस्थिते चद्रे कार्यं स्याद-मृतोपमम् । मृतपक्षे मृतं ज्ञेयं यतश्चद्रबले बलम् ॥’ इति । अत्र स्वरोदयादि-युद्धप्रयेषु पङ्गराहुदशागराहुनक्षत्रराहुचरणराहुफलान्यभिहितानि, तानि अथकर्त्रा अथभूयस्त्वभयात्रोक्तानीति नास्माभिर्विविच्यते, शुश्रूषुभिश्च तत् एवावधार्याणीत्यलं पल्लवितेन ॥ १५ ॥

अथ सफलमकुलकुलाकुलचक्रं युद्धयात्राया वस्तुतिलकाशादूलविक्रीडि-ताभ्यामाह—

स्वात्यंतकाहिवसुपौष्णकरानुराधा-

दित्यध्रुवाणि विपमास्तिथयोऽकुलाः स्युः ।

सूर्येदुर्मंदगुरवश्च कुलाकुला ज्ञौ

मूलांबुपेशविधिर्मे दशपद्द्वितिथ्यः ॥ १६ ॥

पूर्वाश्वीज्यमर्घेदुकर्णदहनद्वीशेद्रचित्रास्तथा

शुक्रारौ कुलसंज्ञकाश्च तिथयोऽर्काष्टेद्रवेदैर्मिताः ।

यायी स्यादकुले जयी च समरे स्थायी च तद्वत्कुले

संधिः स्यादुभयोः कुलाकुलगणे भूमीशयोर्युध्यतोः ॥१७॥

स्वातीति । पूर्वेति । स्वाती प्रसिद्धा, अंतकं भरणी, अहिराश्लेषा, वसुध-
निष्ठा, पौष्णं रेवती, करो हस्तः, अनुराधा, आदित्यं पुनर्वसु, ध्रुवाणि रोहिण्यु-
त्तरात्रयं च, एतानि द्वादशभानि; विषमास्तिथयः प्रतिपत्तृतीयापंचमीसप्तमी-
नवम्येकादशीत्रयोदशीपंचदश्य इत्यष्टौ तिथयः, वाराः सूर्येदुमंदगुरवः, मंदः
शनिः, चत्वारो वाराः; एतानि नक्षत्राणि तिथयो वाराश्च प्रत्येकमकुलसंज्ञकाः
स्युः । अथ ज्ञो बुधवार एकः, मूलं प्रसिद्धं, अंशुपः शततारका, ईश आर्द्रा,
विधिभमभिजित्, एतानि चत्वारि भानि; दशषट्द्वितिथयः दशमीषष्ठीद्विती-
यास्तिष्ठस्तिथयश्च; एते पदार्थाः प्रत्येकं कुलाकुलसंज्ञकाः स्युः । अथ पूर्वास्तिष्ठः
अश्विनावश्विनी, इज्यः पुष्यः, मघा, इंद्रुर्मृगाः, कर्णः श्रवणः, दहनः कृत्तिका,
द्वीशं विशाखा, इंद्रो ज्येष्ठा, चित्रा प्रसिद्धा, एतानि द्वादशभानि; शुक्रारौ
शुक्रमंगलवारौ, अर्केन्द्रवेदैर्मिताः द्वादशीचतुर्दशीचतुर्थीसंज्ञास्तिष्ठस्तिथयः; एते
प्रत्येकं कुलसंज्ञकाः स्युः । यदुक्तं स्वरोदये—‘द्वितीया दशमी षष्ठी कुलाकु-
लमुदाहृताः । विषमा अकुलाः सर्वाः शेषाश्च तिथयः कुलाः । रविश्रंद्गो गुरुः
सौरिश्चत्वारो ह्यकुला मताः । भौमशुक्रौ कुलाख्यौ च बुधवारः कुलाकुलः ॥
वारुणाद्राभिजिन्मूलं कुलाकुलमुदीरितं । कुलानि मास(स्य?)धिण्यानि शेष-
भान्यकुलानि तु ॥’ अस्य फलमाह—यायीति । अकुलसंज्ञके तिथिवारनक्ष-
त्राणां गणे समरे युद्धप्रारंभे सति यायी राजा जयी स्यात् । यदि कुलसंज्ञके
तिथिनक्षत्रवारगणे सति समरे स्थायी राजा तद्वज्जयी जययुक्तः स्यात् । कुला-
कुलसंज्ञके तिथिवारनक्षत्रगणे युद्धयतोर्युद्धं कुर्वतोभूमीशयो राज्ञोरुभयोः पर-
स्परं संधिः प्रीतिः स्यात् । उक्तं च स्वरोदये—‘तिथौ वारे च नक्षत्रे अकुले
यायिनो जयः । कुलाख्ये स्थायिनो ज्ञेयः संधिश्चैव कुलाकुले ॥’ इति । वसि-
ष्ठेन तु फलांतरमप्युक्तम्—‘कुलभेषु च ये जातास्ते मनुजा संभवन्ति कुल-
मुख्याः । उपकुलभे परविभवं भोक्तारस्त्वन्यभेषु सामान्याः’ इति । एतत्तु-
ल्यन्यायत्वाद्द्वारेषु तिथिष्वपि ध्येयम् ॥ १७ ॥

अथ पथिराहुचक्रं स्तधरयाह—

स्युर्धर्मे दत्तपुण्योरगवसुजलपद्मीशमैत्राण्यथार्थे

याम्याजांघ्रींद्रकर्णादितिपितृपवनोद्भूयथो भानि कामे ।

चह्यचार्द्राबुधयचित्रानिर्ऋतिविधिभगाख्यानि मोक्षेऽथ रोहि-

प्यार्यम्णाप्येदुविश्वांतिमभदिनकरक्षाणि पथ्यादिराहौ ॥१८॥

स्युरिति ॥ अश्विनीपुष्याश्लेषाधनिष्ठाशततारकाविशाखानुराधाख्यानि
भानि धर्मे धर्मस्थाने लेख्यानि स्युः । अथ भरणीपूर्वाभाद्रपदाज्येष्ठाश्रवणपुन-

पौषमासादितः प्रतिमासं द्वादश द्वादश कोष्टका लेख्या । एवं कृते चतुश्चक्रा-

॥ अथ त्रिविचक्रम् ॥

पौ	मा	फा	चै	वै	ज्ये	आ	श्रा	भा	आ	का	मा	पूर्वा	दक्षिणा	पश्चिमा	उत्तरा
१	२	३	४	५	६	७	८	९	१०	११	१२	सौख्यम्	केश	भीति	अर्यागम
२	३	४	५	६	७	८	९	१०	११	१२	१	शून्यम्	नै स्व	नै स्व	मिश्रता
३	४	५	६	७	८	९	१०	११	१२	१	२	द्रव्यकेश	दु रा	इष्टाति	अर्थ
४	५	६	७	८	९	१०	११	१२	१	२	३	लाभ	सौख्य	मगल	वित्तलाभ
५	६	७	८	९	१०	११	१२	१	२	३	४	लाभ	द्रव्याति	धन	सौख्य
६	७	८	९	१०	११	१२	१	२	३	४	५	भीति	लाभ.	मृत्यु	अर्यागम
७	८	९	१०	११	१२	१	२	३	४	५	६	लाभ	कष्ट	द्रव्यलाभ	सुख
८	९	१०	११	१२	१	२	३	४	५	६	७	कष्टम्	सौख्य	केशलाभ	सुख
९	१०	११	१२	१	२	३	४	५	६	७	८	सौख्यम्	लाभ	कार्यसिद्धि	कष्ट
१०	११	१२	१	२	३	४	५	६	७	८	९	केश	कष्टाति	अर्थ	धन
११	१२	१	२	३	४	५	६	७	८	९	१०	मृत्यु	लाभ	द्रव्यनाराः	शून्य
१२	१	२	३	४	५	६	७	८	९	१०	११	शून्यम्	सौख्य	मृत्यु	अत्यतकष्ट

रिंशदधिकशतं कोष्टका जायन्ते, मासकोष्टकसहिताः षट्पञ्चाशदधिकशतं कोष्टकाः स्युरित्यर्थः । एवं चक्राकृतिर्भवति । तत्र पक्षस्य शुक्रस्य कृष्णस्य वा मूलं प्रारंभः प्रतिपदिति यावत् । 'पक्षात्तिः' इति मूलोऽर्थे तिप्रत्ययः । प्रथमं पौषे पौषमासे पक्षात्तिः प्रतिपत् तदादिकाः द्वादश तिथयोऽधोऽधो लेख्याः । माघादौ माघादिमासेषु द्वितीयादिकास्तिथयो लेख्याः । यथा—माघे द्वितीयादिकाः, फाल्गुने तृतीयादिकाः, चैत्रे चतुर्थ्यादिकाः, वैशाखे पंचम्यादिकाः, ज्येष्ठे षष्ठ्यादिकाः, आषाढे सप्तम्यादिकाः, श्रावणेऽष्टम्यादिकाः, भाद्रपदे नवम्यादिकाः, आश्विने दशम्यादिकाः, कार्तिके एकादश्यादिकाः, मार्गशीर्षे द्वादश्यादिका लेख्याः । सर्वास्तिथयो द्वादश्यन्ता लेख्याः । कामात्तिस्रः स्युरिति विशेषोक्तेस्त्रयोदश्याद्यग्रहणादवशिष्टस्थानानि प्रतिपदादिभिः पूरणीयानि । तत्र त्रयोदशीचतुर्दशीपंचदश्यस्तिथयोऽवशिष्यन्ते, तासां विभागमाह—कामादिति । कामात्रयोदशीतस्तिस्त्रयोदशीचतुर्दशीपंचदश्यस्तृतीयादितिथिवत्स्युः । यथा—त्रयोदशी तृतीयावत्, चतुर्दशी चतुर्थीवत्, पंचदशी पंचमीवत्स्युरित्यर्थः । फलार्थमतिदेशोऽयम् । तिथिचक्रन्यासो यथा—तत्र प्राच्यादौ प्राचीदक्षिणाप्रतीच्युदीचीषु चतसृषु दिक्षु याने गमने विकीर्षिते सति फलं शुभाशुभरूपं 'सौख्यं क्लेशः' इत्यादिना वृत्तत्रयेण वक्ष्ये कथयिष्यामि । तत्र 'सौख्यं क्लेशः' इत्यादिवृत्तत्रयं स्पष्टार्थमेव । तत्र पौषमासे प्रतिपदि दिक्चतुष्टये सौख्यं क्लेशो भीतिरर्थागमश्चेति फलचतुष्टयं क्रमेण ज्ञेयम् । एवं द्वितीयादिष्वपि क्रमेण दिक्चतुष्टये श्लोकतुर्यांशोक्तं फलं स्यात् । तदेतत्सर्वं माघादिमासेषु द्वितीयादितिथिषु ध्येयमित्यर्थः ॥ २०—२३ ॥

अथ सर्वाङ्गज्ञानं वसंततिलकयाह—

तिथ्यक्षवारयुतिरद्रिगजाग्नितष्टा

स्थानत्रयेऽत्र वियति प्रथमेऽतिदुःखी ।

मध्ये धनक्षतिरथो चरमे मृतिः स्या-

त्स्थानत्रयेऽकयुजि सौख्यजयौ निरुक्तौ ॥ २४ ॥

तिथ्यक्षवार इति ॥ तिथयोऽत्र शुक्लपक्षादितो ग्राह्याः । तत्र तिथिनक्षत्रवाराणां युतिः स्थानत्रये स्थाप्या, क्रमेण सप्तभिरष्टभिस्त्रिभिश्च तष्टा भक्तावशिष्टा सति प्रथमे स्थाने वियति शून्ये सति अतिदुःखी यात्राकर्ता स्यात् । मध्ये द्वितीयस्थाने वियति सति धनक्षतिर्द्रव्यनाशः । अथो चरमे तृतीयस्थाने वियति सति मृत्युर्मरणं स्यात् । स्थानत्रयेऽकयुज्यंकयुते सौख्यजयौ भवेताम् । उक्तं च दैवज्ञमनोहरे चण्डेश्वरेण—'तिथिवारं च नक्षत्रं संयुक्तं स्थापयेत्त्रिधा । द्वाभ्यां रामैस्तथा वेदैर्गुणयित्वाथ तद्बुधैः ॥ भाजितं चाष्टमुनिभिस्तथा द्विगुणपावकैः । आदिशून्ये भवेत्पीडा मध्यशून्ये महद्भयम् ॥ अंत्यशून्ये भवेद्धानिः सर्वशून्ये न जीवति । सर्वाङ्गे विजयो राज्ञो धनलाभो रिपोर्वधः ॥'

१ अत्र प्रमाणवाक्ये तिथ्यादियुतेर्गुणकाङ्का निर्दिष्टास्ते ग्रंथकर्त्रा कण्ठतो नोक्तास्तत्र हेतुश्चित्यः । टीकाकृतां स्वप्नत्वे हेतुस्तु प्रमाणवाक्यमेव स्यादिति विभाव्यते ।

इति । द्विगुणपावकाः पद । ननु ग्रंथकर्त्रा स्थानत्रये शून्ययुजि फलाभिधानं कसाक्षात्कारितीति चेत् । सत्यम् । असम्भवादेव नोक्तमिति वयं ब्रूम । अनेकधा हि तिथिवारनक्षत्रयुतौ कल्पिताया यथाकथञ्चित्स्थानद्वये शून्ययोगो भवति, न कदाचित्स्थानत्रय इति । चण्डेश्वरस्य क आशय इति चेत् । सत्यम् । यद्यपि सर्वशब्दो वस्तुगत बहुत्व ग्राह्य तथाप्यत्रासम्भवादेकत्वव्यतिरिक्तमस्यापरस्ताया सति स्थानद्वये शून्ययुजि मृत्युरित्यर्थः । अत्र सर्वाङ्गधुवाके यात्राकर्तुर्नक्षत्र योज्यमित्याहुः, तद्वाक्यं च ॥ २४ ॥

अथ दाक्षिणात्यप्रसिद्धान् कियतो दोषान् चक्षुकामस्तावदाढलभ्रमणारयो दोषौ प्रमाणिकाढलसाह—

रवेर्भतोऽञ्जभोन्मितिर्नगावशेषिता व्यगा ।

महाडलो न शस्यते त्रिपण्मिता भ्रमो भवेत् ॥ २५ ॥

रवेरिति ॥ सूर्यनक्षत्रादञ्जभस्य चन्द्रनक्षत्रस्योन्मितिर्गणना कार्या, सा नगैः सप्तभिरवशेषिता सती व्यगा द्विशेषमिता सप्तशेषमिता वा भवेत्तदा महाडलो दोषः स्यात्, स न शस्यते प्रशस्तो न भवेत् । प्रागुक्तप्रकारेण यदि त्रिपण्मिता त्रिशेषमिता पद शेषमिता वा स्यात्तदा भ्रमणारयो दोषः स्यात्, सोऽपि न शस्यते, एतन्निर्मूलम् । अपिवाक्याभावात् । तथापि पौरुषवाक्यमेतत्—‘सूर्य-भाद्रणयेच्चाद्र सप्तभिर्भागमाहरेत् । एकं च पञ्च चत्वारि आढलो नास्ति निश्च-यात् । त्रिपक्षे भ्रमण शेषे द्वौ सप्त स्थानमहाडलः ॥’ इति । तत्र भ्रमणार्यो दोषः तु यात्रायामेव त्यजति । आढले बहूनि शुभकर्माणि त्यजति । आहुश्च—‘यात्रायत्रहलप्रवाहसमरे चौर्ये च सधौ तथा कूपारामतडागवधनविधौ पाप-र्द्धिदुर्गप्रहे । अश्वेभोर्हरयादिरोहणकृतौ त्याज्य सदैवाढल यत्नादत्र शुभेषु मग-लविधौ दोषो न तस्य कश्चित् ॥’ इति ॥ २५ ॥

अथ हिंवरार्य योगमुपजातिकयाह—

शशाङ्कभं सूर्यभतोऽत्र गण्यं पक्षादितिथ्या दिनवासरेण ।

युतं नवासं नगशेषकं चेत्स्याद्विबरं तद्रमनेऽतिशस्तम् ॥ २६ ॥

शशाङ्कभमिति ॥ सूर्यनक्षत्राच्चन्द्रनक्षत्रं गण्यं पक्षादितिथ्या पक्षस्य शु-क्लस्य कृष्णस्य वापि प्रतिपत्तस्या सकाशाद्वर्तमान्या तिथ्या युतं दिनवासरेण रविवारादिना च युतं । तत्र नवभिः शस्तं भक्तं नगशेषकं सप्तशेषं चेत्तदा हिंवरार्यं तद्विबरं गमनेऽतिशस्तं स्यात् । उक्तं च—‘सूर्यभाद्रणयेच्चाद्र पक्षा-दितिथिवारयुक् । नवभक्तं सप्तशेषं हिंवरं तस्य कीर्तितम् ॥’ इति । तदेतन्नि-र्मूलम् । [प्रसगात् घवाडमपि—‘सूर्यभाद्रणयेच्चाद्र त्रिगुण तिथिसयुतम् । सप्तभिस्तु हरेन्नाग त्रिशेषं स्याद्घवाडकम् ॥’ एतच्च हिंवरार्यं ज्ञेयम् । एतत्सर्वं दाक्षिणात्या विचारयतीति । अत्र प्रसगाद्वातरस्यसग्रह—‘सूर्यभाद्रणये-च्चाद्र तिथिवारं च मिश्रितम् ॥ सप्तभिस्तु हरेन्नाग पञ्चशेषं तु टेलकम् ॥ सूर्य-

—३ [] चिह्नितो हि ग्रथो न तु मूलांशुमारी न च लिखितपुस्तकेषूपलभ्यते । कचिद्विहिते दिव्यगुरुणावस्थितोऽयं टीकाग्रथ एवेति समाख्येनाप्यत्रोपन्यस्त इति भाति ।

सूर्यचंद्रकालानलचक्राणि युद्ध एव विचार्याणि यथासंभवमन्येषु शुभकृत्येष्वपि विचार्याणि । उक्तं च तत्रैव—‘लाभालाभं सुखं दुःखं जयं चैव पराजयम् । चंद्रकालानले चक्रे ज्ञानं संशयवर्जितम् ॥’ इति । तथा ‘यात्राजन्मविवाहेषु संग्रामे विग्रहेऽपि च । घोरकालानलं चक्रं ज्ञात्वा कर्म समारभेत् ॥’ इति । अथ सामान्ययात्रायामप्यावश्यकानावश्यकवशेन यथासंभवं सांहितिकदोषहानिर्विचार्या । अन्यथा हि सर्वेषां स्वरोदयस्थानां सांहितिकानां च स्थूलसूक्ष्मदोषाणां त्यागो वर्षसहस्रेणापि दुःशकः स्यात् । तत्रापि गुणानां भूयस्त्वं दोषाणां चाल्पत्वमंगीकृत्य निखिलकृत्यं निर्वाह्यम् । उक्तं च श्रीपतिना—‘समस्तगुणसंपदां न खलु लब्धिरल्पैर्दिनैर्गुणप्रचुरता ततो बहुमता च दोषाल्पता । न भूरिगुणसंचये प्रभवतीह दोषोऽल्पको ह्युदार्चिषि हुताशने खलिलबिंदुरेको यथा ॥’ इति । तत्रापि महादोषः पापग्रहवेधयुतिकर्तरीमहापातादिश्चेत्तदावश्यं वर्ज्य एव । यदि तत्समः प्रतीकारकारको गुणो न भवेत् । उभयसंभवे हि प्रबलदुर्बलविचारः कार्यः । तदप्युक्तं श्रीपतिना—‘एकोऽपि हन्ति गुणलक्ष्मणीह दोषः कश्चित्परो यदि गुणोऽस्ति न तद्विरोधी । मद्यस्य बिंदुरपि पावनपंचगव्यं संपूर्णमत्र कलशं मलिनीकरोति ॥’ इत्यास्तां प्रसक्तानुप्रसक्तेन ॥ ३२ ॥

अथ पारिघदंडाख्यं दोषमनुष्ठुभाह—

भानि स्थाप्यान्यब्धिदिक्षु सप्तसप्तानलक्षतः ।

वायव्याग्नेयदिक्संस्थं पारिघं नैव लंघयेत् ॥ ३३ ॥

भानीति ॥ अब्धिदिक्षु चतुर्दिक्षु अनलक्षतः कृत्तिकातः सप्त भानि पूर्वस्यां स्थाप्यानि, मघातः सप्त भानि दक्षिणस्यां स्थाप्यानि, अनुराधातः सप्त भानि पश्चिमायां स्थाप्यानि, धनिष्ठातः सप्त भान्युत्तरस्यां स्थाप्यानि; तत्र वायव्याग्नेयदिगुपनिबद्धा रेखा पारिघदंडः स्यात् सर्वथा नैव लंघयेत् । चक्राकृतिरियम् । यदाह नारदः—‘क्रमाद्दिग्द्वारभानि स्युः सप्तसप्तान्निकक्षतः । पारिघं लंघयेदंडं नाग्निश्चसनदिग्गतम् ॥’ इति । कश्यपोऽपि—‘अग्निधिष्ण्यात्सप्त सप्त क्रमाद्दिष्ण्यानि पूर्वतः । वाय्वग्निदिग्गतं दंडं पारिघं तु न लंघयेत् ॥’ इति । ननु प्रागादिदिङ्मन्यस्तानां नक्षत्राणां प्रयोजनं किं नोक्तम् ? पारिघदंडाख्यानार्थत्वं तु धनिष्ठादिचतुर्दशभानि वायव्याग्नेयदिशोः पूर्वभागे स्थाप्यानि । मघादिचतुर्दशभानि तयोरेव दिशोः पश्चिमविभागे स्थाप्यानीत्येवमर्थकपद्योपनिबन्धनेन स्यात् । उच्यते—स्पष्टत्वाच्चोक्तम् । तथा हि—प्राग्द्वारिकैः कृत्तिकादिक्सप्तनक्षत्रैः पूर्वस्यां यात्रा प्रशस्ततमा । एवं दक्षिणस्यां मघादिसप्तभैः । पश्चिमायामनुराधादिसप्तभैः । उत्तरस्यां धनिष्ठादिसप्तभैः । अयमर्थो यात्राप्रकरणे—‘क्रमाद्द्वारभानि स्युः’ इति नारदकश्यपाद्युक्तेर्लभ्यते । किंच त्रिविधप्रतिशुक्रविचारेऽपि दिग्द्वारभानामुपयोगोऽस्ति । यदाह त्रिः—‘यदिग्गतः समुदयेद्विचरेद्यत्र गोलके । यद्द्वारभेषु विचरेत्त्रिविधं प्रतिभार्गवम् ॥’ इति । श्रीपतिश्च—‘विचरति च भचक्रे येषु दिग्द्वारभेषु’

धैरगुरहि पाशिककुम्भोऽसौ पष्टपष्टी निशि । पृष्टे दक्षिणतः शुभो द्विघटिकोऽसौ
तुर्यतुर्या मजघ्नीशावाक्पवनैन्द्रराक्षसमरुद्धहिप्रतीची दिशम् ॥ इति । अत्र यामा-
र्धराहौ दिने प्राच्याः सकाशात्पष्टपष्टदिग्गणनोक्ता रात्रौ तु प्रतीच्याः सकाशा-
त्तथैवोक्ता । उत्तरार्धे मौहूर्तिकराहौ तु दिनरात्रिविभागो नोक्तस्त्रीकाकृत-
भरतेन तथैव व्याकृतश्च; यथा-अयं द्विघटिको मौहूर्तिको राहुः प्रातरारभ्यै-
शानीतश्चतुर्थचतुर्थदिशं मुहूर्ते मुहूर्ते याति दिनरात्र्योर्द्वात्रिंशन्मुहूर्ता अष्ट-
दिशां चत्वारो भ्रमास्तत्र क्रमः ऐशानीदक्षिणवायव्यपूर्वनैऋतोत्तराग्नेयपश्चिमा-
स्विति । तदेतन्निर्मूलं मूलवाक्यानुपलंभात् । ननु कस्तर्हि तदुक्तावाशय इति
चेत् । सत्यम् । तदेवोच्यते—स्वरोदये हि यामार्धराहौ पष्टपष्टदिग्गणनोक्ता,
मुहूर्तराहौ तु दिने चतुर्थचतुर्थदिग्गणनामभिधाय रात्रौ तु पष्टपष्टदिग्गणनोक्ता
सा अनुचितेत्यभिसंधाय स्वयं स्वपद्ये पष्टपष्टदिग्गणनामुररीकृत्य दिनरात्रिवि-
भागेन यामार्धराहुस्तुक्तः । मुहूर्तराहुरीशानतश्चतुर्थचतुर्थदिग्भागेन दिनरात्रि-
विभागमनादत्योक्त इति । अथैवंविधे पाठे मूलान्तरं शृण्वं । ऋषीणां तु स्वत-
न्त्रेच्छानां पर्यनुयोगानहंत्वात्स्वरोदय एवमुक्तिः । एतादृशः स्थूलः सूक्ष्मो वा
राहुः कस्यां दिशि शुभोऽशुभो वेति स्वरोदय एवाभिहितम्—‘संमुखा
वामसंस्था वा यस्येयं राहुमंडली । पराजयो भवेत्तस्य चादधूतरणादिषु ॥
यस्य दक्षिणपृष्ठस्था क्षेपा राहुपरंपरा । सहस्रं स शतेनापि परसैन्यं निहं-
वति ॥’ इति । समरसारेऽपि—‘पृष्टे दक्षे योगिनी राहुयुक्ता यस्यैकोऽयं
शत्रुलक्षं निहंति । श्रेष्ठं सर्वभ्यो बलेभ्यस्तदेव संक्षेपोऽयं सर्वसारेऽभ्यधाधि ॥’
इति । ननु योगिनीकालपाशवारयोगिनीमृतपक्षखंडराह्वादिभिः स्थूलदोषैर-
यं यामराह्वादिभिः सूक्ष्मैश्च स्वरोदयस्थैस्तथा सांहितिकैश्चायनशूलनिषिद्धमास-
वारशूलनक्षत्रनिषिद्धनक्षत्रपारिवर्तदंडमृतपक्षादिभिश्च दोषैर्यात्रादिनोऽनुन्नेषु
एव । तथा हि—रवौ पूर्वस्यां वारयोगिनी दक्षिणस्यां पाशो दिवा रात्रौ तु कालः
‘पश्चिमायां वारशूलं उत्तरस्यां कालो दिवा रात्रौ तु पाशः, विदिशस्तु महा-
दिगंतर्गत एव, ‘प्रादक्षिण्यं चैवमाशो विपूर्वाः’ इति श्रीपत्युक्तेः । एवं सति
रविवारे कस्यामपि दिशि यात्रा न स्यादन्ये पुनर्दोषा मृतपक्षादयो विचार-
णीयाः । एवं सति एवं सोमवारादिष्वपि यथासंभवं दोषा ऊहनीया इति प्रागु-
क्तदोषो वज्रायितः । अत्र समाधिः—अयं सर्वोऽपि स्वरोदयस्थो मृतपक्षयोगिनी-
कालपाशादिस्थूलसूक्ष्मदोषविचारो युद्धयात्रायामेव बहुधा विचार्यः प्रकरण-
स्यापि नियामकत्वात् । तथा हि—सर्वेष्वपि स्वरोदयग्रंथेषु नरपतिजयचर्या
उच्यते । सा च युद्धं विना न संभवति । अत एव स्वरोदयबले प्रोक्तम्—
‘पुष्पैरपि न योद्धव्यं यावद्दीनः स्वरोदयः । स्वरोदयबले प्राप्ते योद्धव्यं शस्त्र-
कोटिभिः ॥’ इति । तथा चतुरशीतिचक्रांतेऽप्युक्तम्—‘एतानि सर्वचक्राणि
ज्ञात्वा युद्धं समारभेत् । जयेद्दिह न संदेहः शक्रतुल्येऽपि वैरिणि ॥’ इति । तथा
भूपालवल्लभेऽप्युक्तम्—‘इमानि भूबलान्यत्र ज्ञात्वा यः प्रविशेद्रणम् । अर-
यस्तस्य नश्यति मेघा वातहता यथा ॥’ इति । एवं सति सर्वतोभद्रकालदंष्ट्रा-

वारशूलं नक्षत्रशूलं च विहाय त्यक्त्वा यदि दिक्तनुशुद्धिरस्ति स्यात् । अस्तीति स्यादित्यस्यार्थेऽन्ययम् । पूर्वादिचतुर्दिक्षु मेषादयस्त्रिराष्टृत्ता दिग्भाशयः स्युस्त एव तस्यांतस्यां दिशि दिग्लग्नशब्देन व्यवहियंते तेषां शुद्धिः शुभफलदातृग्रहानुकूल्यसाहित्यं स्यात् । यदाह श्रीपतिः—‘प्रयोजनेष्वात्ययिकेषु भूपतिर्विलंघ्य रेखामपि पारिधीं व्रजेत् । विहाय दिक्शूलसमाह्वयानुद्गन्यादि स्वदिग्लग्नविशुद्धिराप्यते ॥’ इति । उद्गुशब्देन वारोऽप्युपलक्ष्यते । यतो वराहेण—‘उलंघ्य दंडमपि काममियान्नरेंद्रः शूलं विहाय यदि भस्य विलग्नशुद्धिः ॥’ इत्यत्र शूलं विहायेति सामान्यतोऽभिधानात् । अत्र दिग्भाशीनाह नारदः—‘दिग्भाशयः स्युः क्रमशो मेषाद्याश्च पुनः पुनः’ इति । फलमाह वसिष्ठः—‘पूर्वादिदिक्षु मेषाद्याः क्रमादिद्वारराशयः । तत्तच्छुद्धिवशात्सर्वे तद्विग्यातुः शुभप्रदाः ॥ तद्द्वर्गाश्च तदंशाश्च तदीशाश्च तथाविधाः ॥’ इति ॥ ३४ ॥

अथानावश्यकत्वेऽपि पारिघदंडापवादे चिकीर्षिते सर्वदिग्द्वारकनक्षत्राणि वक्रिग्रहस्य केंद्रगतत्वादिनिषेधं चेंद्रवज्रयाह—

मैत्रार्कपुण्याश्विनमैर्निरुक्ता यात्रा शुभा सर्वदिशासु तज्ज्ञैः ।

वक्त्री ग्रहः केंद्रगतोऽस्य वर्गो लग्ने दिनं चास्य गमे निषिद्धम् ३५

मैत्रार्केति ॥ मैत्रमनुराधा, अर्को हस्तः, पुण्यः प्रसिद्धः, आश्विनमश्विनी; एतैश्चतुर्भिर्नक्षत्रैः कृत्वा सर्वदिशासु प्राच्यादिचतुर्दिक्षु तज्ज्ञैर्योतिर्विद्विर्यात्रा गमनं शुभा शुभफलदा निरुक्ता । यदाह वसिष्ठः—‘पुण्यार्काश्विनमैत्राणि सर्वदिग्द्वारभानि च । सर्वदिक्ष्वपि यात्रायां सर्वकामार्थदानि च ॥’ इति । नारदः—‘पुण्ये मैत्रे करेऽश्विन्यां सर्वाशागमनं शुभम् ।’ आशाः=दिशः । श्रीपतिरपि—‘हस्तः पुण्यो मैत्रमप्याश्विनं च चत्वार्याहुः सर्वदिग्द्वारभानि’ इति । यत्तु बालबोधिनीयाम्—‘पूर्वाद्याः शनिचंद्रगीप्पतिबुधादित्येषु शुके कुजे नो गम्याः क्रमशस्तथा परिहरेत्प्राचीं च मूलेंद्रयोः । याम्यां च श्रवणादिषट्सु विधिभे पुण्ये प्रतीचीं त्यजेत्सौम्यां चोत्तरफाल्गुनीष्वपि तथा हस्ते न याया-हुधः ॥’ इति प्रागादिचतुर्दिक्षु श्रवणाश्विपुण्यहस्तानां क्रमेण त्याग उक्तः, स निर्मूलत्वादुपेक्ष्यः । किंच यद्येषामपि निषेधो वसिष्ठादीनामभिमतः स्यात्तदा ‘पुरुहूतदिशं पुरंदरक्षं’ इत्यादिनक्षत्रशूलपद्ये शूलनक्षत्रद्वयाभिधानं ‘पुरुहूतदिशं हि विष्णुशक्ते नेयाद्याम्यदिशं त्वजांघ्रिदास्ते । जलनाथदिशं विधातृपुण्ये शूलाख्यान्यथ सौम्यमर्यमार्के’ इति सकृदेव कृतं स्यात् । एवमेव च नारदादीनामाशयो व्याख्येयः । बालबोधिनीवद्विज्ञं वाक्यं तु दूरापास्तमेव । अन्यच्च पुण्याद्यष्टभानां क्वचित्सार्वदिग्द्वारिकत्वं स्मर्यते । यदाह गुरुः—‘पुण्याश्विहस्तमैत्राणि पौष्णवैष्णवसौम्यभम् । वासवं सर्वदिक्षाशु यात्रायां शोभनानि हि ॥’ इति । वराहोऽपि—‘सार्वद्वारिकसंज्ञितानि गुरुभं हस्ताश्विमैत्राणि च श्रेष्ठान्यैदव-पौष्णवैष्णवसुभान्याद्यैः सहाष्टौ सदा’ इति । तत्राष्टानामपि सार्वदिग्द्वारिकत्वं

इति । अन्यच्च गृहप्रवेशे पूर्वादिदिग्द्वारेषु गृहेषु तत्तदिह्नक्षत्रैः प्रवेशश्चोक्तः । तदुक्तं वसिष्ठेन—‘यदिग्द्वारं मंदिरं तदिगृक्षैरुक्तैः स्यात्सन्निवेशो न सर्वैः ॥’ इत्यादीनि प्रयोजनानि ध्येयानि । तत्र प्रस्तुते पारिषददंडोक्तेरेवं ज्ञायते । यद्वनिष्ठादिचतुर्दशभानि प्रागुत्तरदिशोर्यात्रायां प्रशस्तानि । मघादिचतुर्दशभानि दक्षिणपश्चिमदिशोः प्रशस्तानि । तत्र स्वदिशि प्रशस्तमानि अन्यदिशि प्रशस्तानि । यथा-मघादिसप्तभानि पश्चिमायामनुराधादिसप्तभानि दक्षिणस्यां प्रशस्तानीत्यर्थः । अत एवाह दुर्गादित्यः—‘प्राग्दिग्गतैरुदग्दिशमुदगतैः प्राग्दिशं मनक्षत्रैः । दक्षिणैरपरं दिशमपरगतैर्दक्षिणां चायात् ॥’ इति । भानि=राशयो मेपाद्याः । नक्षत्राणि=कृत्तिकादीनि । यवने-श्वरोऽपि—‘प्राचीमुदग्द्वारिभिरत्र यायात्प्राग्द्वारमैश्वरोऽभिरप्युदीचीमातथैव याम्यामपराश्रितैर्मैर्याम्याश्रयैश्चाप्यपरां प्रयायात् ॥’ इति । एतेन—‘नो गच्छेदुत्तराशां त्रिदशपतिककुब्जैर्न याम्यप्रतीच्यैः’ इति वदन् महेश्वरः प्रत्याख्यातो भवति । मूलवास्यानुपलंभात् । किंतु सर्वथा प्रागुदह्नक्षत्रैर्दक्षिणां पश्चिमां च नैव गच्छेत् । तथा दक्षिणपश्चिमनक्षत्रैः प्राचीमुदीचीं च नैव गच्छेत् पारिषददंडसत्त्वात् । यदाह बृहचात्रायां चराहः—‘दिशि त्रिंश बहूलाद्यास्तारकाः सप्त लेख्याः पवनदहनदिकस्थस्तिर्यगस्युग्रदंडः । सुरपतिरपि कृच्छ्रं याति तं लंघयित्वा न हि भवति विरोधो दिक्षु दंडैकगासु ॥’ इति ॥ ३३ ॥

अथ कस्यचिद्विदिग्गमनं चिकीर्षितं तदा पृथङ्नक्षत्रोपदेशाभावात्तासु विदिक्षु आग्नेय्यादिषु कैर्नक्षत्रैर्गमनं स्यादित्याशंक्य विदिक्षु नक्षत्राणि आवश्यकत्वे पारिषददंडापवादं च वसंततिलकावृत्तेनाह—

अग्नेर्दिशं नृप इयात्पुरुहूतदिग्भै-

रेवं प्रदक्षिणगता विदिशोऽथ कृत्ये ।

आवश्यकेऽपि परिघं प्रविलंघ्य गच्छे-

च्छूलं विहाय यदि दिक्तनुशुद्धिरस्ति ॥ ३४ ॥

अग्नेरिति ॥ नृपः पुरुहूतदिक् प्राची तदुत्तैः कृत्तिकादिसप्तनक्षत्रैः अग्नेर्दिशमाग्नेयीमियाद्गच्छेत् । एवमनेन प्रकारेण प्रदक्षिणगता सृष्टिमाग्रेणास्थिता विदिशो नैर्ऋत्यादीर्गच्छेत् । यथा—दक्षिणदिक्स्थैर्मैर्मघादिसप्तभिर्नैर्ऋतीं दिशं गच्छेत् । प्रतीचीस्थैरनुराधादिसप्तभिर्मैः वायव्यां गच्छेत् । उदीचीस्थैर्यनिष्ठादिसप्तभिर्मैः ऐशानीं गच्छेदित्यर्थः । यदाह नारदः—‘आग्नेयीं पूर्वदिक्स्थैर्विदिशस्त्वेवमेव हि ।’ इति । अस्यायं स्पष्टमाह गुरुः—‘प्राग्द्वारिकैश्च नक्षत्रैराग्नेय्यां शोभना गतिः । दक्षिणस्थैश्च नैर्ऋत्यां वायव्यां वारुणैरपि । ऐशान्यां दिश्युदक्स्थैर्यात्रातीव शुभप्रदा ॥’ इति । अथ पारिषददंडापवाद उच्यते—अथेति ॥ आवश्यकं कृत्ये अवश्यकर्तव्ये गमनादिकृत्ये पारिषमपि पारिषददंडमपि प्रविलंघ्य लंघयित्वा नृपो गच्छेत् । परंतु शूलं

वालिसुग्रीवयोर्युध्यमानयोर्भगवता रामेण वालिनि हते वालिनि सुग्रीवापेक्षया
दौर्बल्यं मन्यन्ते शूराभिमानिन इति । किंच दक्षिणाशयां धनिष्ठोत्तरार्धादि-
पंचकं त्याज्यमित्युक्तं तत्राश्विनीत्यागे धनिष्ठादिषट्कं त्याज्यमित्येवं कस्मान्नोक्तम् ?
नच प्रेतदाहृतृणाकाष्ठसंग्रहादिनिषेधार्थं तथाभिधानमिति वाच्यम् । वाक्यान्तरे
हि प्रतिपदमेव पंचकस्य निषेधात् । यदाह वसिष्ठः—‘वसुभस्योत्तरार्धाच्च
पंचधिष्ण्येषु सर्वदा । यास्यदिग्यायिनां नृणां न मुहूर्तो जयप्रदः ॥’ इति ।
अन्यच्चापरे आहुः—पश्चिमे पुण्यस्त्याज्य इत्युच्यते च । श्रीपतिना तु—‘हस्तः
पुण्यः’ इत्यादिना पुण्यस्य सर्वदिग्द्वारगत्वमुक्त्वा नक्षत्रप्रकरणे—‘ग्रहेण विद्धो-
ऽप्यशुभान्वितोऽपि विरुद्धतारोऽपि विलोमगोऽपि । करोत्यवश्यं सकलार्थसिद्धिं
विहाय पाणिग्रहमेव पुण्यः ॥’ इत्युक्तम् । अत्र हि ‘विलोमग’ इति पदं टीका-
कृन्महादेवो विलोमगः प्रतीच्यादिगमनविरुद्धोऽपि तत्र शुभ इति शब्दार्थं
व्याख्यत् ; तस्यायमाशयः—पुण्यो हि प्राचीनक्षत्रं तद्दक्षिणस्यां पश्चिमायां वा
पारिघट्टसत्त्वाद्विदिग्गमनप्रतिबंधकर्तृ सदपोद्यते । तत्र ‘द्विर्बद्धं सुबद्धं भवति’
इति न्यायात्पुण्योऽपि सर्वदिग्द्वारग एव । यद्येवं हस्तेऽप्यपवादः पुण्यवत्कार्यः
स्यात् तुल्यन्यायत्वात् । एककर्तृके ग्रंथे एकेनैव वाक्येन सर्वदिग्द्वारत्वे सिद्धे
पुनरन्येनाभिधानं व्यर्थं स्यात् । तस्मान्नैवं शक्यं वक्तुमतः प्रागुक्तमेवोपोद्ब-
लकं सत् । यद्येवं कस्तर्हि विलोमग इत्यस्यार्थः ? केचिदाहुः—विलोमं विप-
रीतं गच्छतीति विलोमगः । यथा—‘तेषां संक्षेपोऽयं प्रकृतेरन्यत्वमुत्पातः’
इति वराहोक्तेर्यदोत्पातेन विलोमगामित्वं पुण्यस्य स्यात्तदापि न दोषः । यथा
भौमस्योष्णादिपंचविधं वक्रत्वमुक्तं तत्रोष्णं वक्रम् । ‘स्वस्वोदयक्षान्नवमेऽष्टमे वा
सप्तर्क्षगे वा क्षितिजे प्रतीपे । तद्दृक्मुष्णाह्वयमेव तत्र बह्वेभ्यं व्याधिभयं
जनानाम् ॥’ इति वसिष्ठेन सलक्षणमुक्तम् । तत्रैतादृशं वक्रं न कदाचित्सं-
भवति तथापि उत्पातवशाद्गणितविरुद्धापि वक्रगतिः स्यात्तदर्थं फलोपन्यासः ।
एवं पुण्यवक्रत्वमप्यालोच्यम् । एतद्व्याख्यानं निर्मूलत्वादुपेक्ष्यम् । यथोष्णस्य
वक्रस्यासंभवस्तथा पितृचरणैष्टोडशानंदे भौमचारे सम्यक् प्रत्यपादि । अन्ये
त्वाहुः । विलोमगोऽपि विलोमग्रहाधिष्ठितोऽपि शुभः ‘एकार्गलहतं धिष्ण्यं
कूराक्रांतं च विद्धभम् । उत्पातदूषितं यत्तद्यात्रायां भंगदं सदा ॥’ इति वसि-
ष्ठादिवाक्यात् । कूरस्य वक्रिणो मार्गिणो वा योगो दुष्ट एव । अत एवाशुभा-
न्वितोऽपि पुण्यः सकलार्थसिद्धिदातेत्युक्तम् । अनेन तु सौम्यस्य शुर्वादिर्वक्रिणो
योगेऽपि अशुभफलदाता पुण्यो न स्यात् । तच्चिंत्यम् । मूलभूतार्थवाक्यानुपलं-
भात् । यत् वक्रिसौम्यग्रहयोगेऽप्यशुभफलदाता पुण्यो न भवेदिति । तथा हि—
नारदः—‘पुण्यः परकृतं हंतुं शक्तस्तेनापि यत्कृतम् । दोषं परो न शक्तस्तु चंद्रे-
ऽप्यष्टमगे सति ॥ क्रूरैर्विद्धो युतो वापि पुण्यो यदि बलान्वितः । विना
पाणिग्रहं सर्वमंगलेष्विष्टदः सदा ॥’ इति । वसिष्ठादिवाक्यान्यप्येवमर्थकानि
संति न कुत्रापि विलोमग इत्यभिहितम् । किंच सौम्यवक्रिग्रहाधिष्ठितोऽश्वि-
न्यादिभगणश्चेत्तदाऽश्विन्यादेर्दोषवत्ता भवन्मते प्रसज्यते सा चाप्रसिद्धा ।
अन्यच्च विलोमग्रहाधिष्ठितत्वं लक्षणया व्याक्रियते मुख्यार्थसंभवे साऽप्र-

स्मर्यते । चतुर्णां का कया ? बहुमुनिवचनसंवादात् । तत्र मृगरेवतीश्रवणधनि-
 ष्ठानां सावैद्वारिकत्वमायदयकगमनेऽभ्यनुज्ञानार्थः ; तत्र यदि पुण्यादीनि भानि
 दिग्विशेषेण त्यजेरन् तदा बहुदिक्त्वं स्यात् न सर्वदिक्त्वम् । ननु को विशेषः
 सर्वदिक्त्व-बहुदिक्त्वयोः ? उच्यते—सर्वशब्दः शक्त्या वस्तुमात्रवचनः ; तत्र
 वस्तुसंघं गृहीत्वैकस्योपपत्तिः—सर्वः पदार्थ इति तस्यैव द्वित्वे च सर्वौ पदार्थौ
 इति भवति । सर्वे इत्यत्र तु वस्तुगतं संघगतं च बहुत्वं सर्वशब्देनोच्यते, तदेव
 वचसा द्योत्यते । अत्र सर्वे इति बहुवचनेन त्रिचतुरादयः पदार्था उच्यन्ते, बहु-
 शब्देन त्रय एवोच्यन्ते नाधिकाः । यद्नामंत्रयस्वेत्युक्ते चतुरादिशब्दासन्निधाने
 त्रय एव निमग्न्यन्ते । किमत्र प्रमाणम् ? इति चेच्छृणु । मीमांसायां एकादशेऽध्याये
 ‘वसंताय कर्पिजलानालभेत’ इति वैदिके वाक्ये विचारितम् । वसंताय वसंत
 इत्यर्थः । छांदसं रूपम् । कर्पिजलाः पक्षिविशेषाः तानालभेत इत्यादि । तत्र कर्पि-
 जलानिति बहुत्वं तावत् गम्यते, तेन श्र्यादयः परार्धावधिकाः कर्पिजलाख्यो वा
 चत्वारो वा पंच वेति विकल्पेनालब्धव्या उक्त त्रय एवेति संशयः । तत्रैवं पूर्वे-
 पक्षः—कर्पिजलानिति बहुवचनेन द्वित्वातिरिक्तसंख्या सामान्यरूपेणान्यथापि
 तद्विशेषाकांक्षायां सत्यां श्र्यादिपरार्थान्तातिरिक्तसंख्याविशेषाभावात् श्र्यादिसं-
 ख्याविशेषा आक्षिप्यन्ते । नच तत्र त्रयोऽपि चत्वारोऽपि पंचापि हंतव्या इति
 संख्यांतरमेव तत्र प्रतीयते न श्र्यादयः । नच कर्पिजलत्वावच्छेदकावच्छिन्नाः कर्पि-
 जला हंतव्या इति वाच्यं । तथा सत्येकस्मिन्नेव यागे कृते जगतीतलवर्तिनां सर्वेषां
 कर्पिजलानां विनाशप्रसंगः, तस्माद्यथाप्राप्तानां त्रिचतुरादीनां तेषामेव विकल्पे-
 नालंभ इति । उक्तं च जैमिनिना पूर्वपक्षसूत्रेण ‘बहुवचनेन सर्वप्राप्तेर्विकल्पः
 स्यात्’ इति । सिद्धांतस्तु घटानानयेतिवदुच्चारितस्य बहुवचनांतस्य शब्दस्य चतु-
 रादिशब्दोपादानमन्तरेण त्रित्वमात्रं वाच्यम् । तावतैव बहुत्वोपपत्तेः । अतिरि-
 क्ताक्षेपे च प्रमाणाभावः । तस्मादत्र एव कर्पिजला हिंसाः । उक्तं च जैमि-
 निना—‘प्रथमं वा नियम्येव कारणादतिश्रमः स्यात्’ इति सिद्धांतसूत्रेण । अत
 एव बहुत्वं त्रित्वे पर्यवसन्नमिति लोकोक्तिः साधीयसी । एवं प्रस्तुतेऽपि दीयतां
 दृष्टिः । नन्वत्र प्रकृतिवाच्यमेकं बहुत्वमपरं विभक्तिवाच्यं, तेन सर्वशब्दसाम्य-
 मिति चेन्न । प्रातिपदिकार्थेति सूत्रे वचनमात्रे प्रथमोक्तेः साधुत्वात्प्राप्तार्थं
 यद्वह इत्यादौ प्रकृतिगतबहुत्वव्यंजकबहुवचनोत्पत्तिः । बहुः ओदनः इत्यत्र
 बहुवचनं कस्माच्च भवति ? सत्यम् । नात्र बहुशब्देन संख्योच्यते । किंतु वैपुल्यम् ।
 तस्माद्बहुशब्देन त्रित्वसंख्योच्यते । सर्वशब्देन तु चतुरादिका अपि अतोऽत्र
 महान्मेदः । ननु एवं पुण्यादीनां सर्वदिक्त्वे समर्थिते सत्यपि नैव सर्वदिक्त्वोप-
 पत्तिः । यावता वारशूलसद्भावः तद्विग्वर्जनाद्विक्त्रयमेवावशिष्यते, तेन बहुदि-
 क्त्वमेवोपपद्यते इति । उच्यते—नैतावता भवदित्यं सिध्यति । ‘प्राचीं श्रवणश-
 ऋम्याम्’ इत्यादिना नक्षत्रविशेषे दिग्विशेषस्याग इति । यतो वारशूलेनायमर्थ
 उच्यते—रविवारे पश्चिमशूलं, सोमे पूर्वत्यादि । अतः बहुदिक्त्वसर्वदिक्त्वप्रति-
 पादकयोरन्यतरस्य सर्वदिक्त्ववाक्यस्य सवलत्वे निर्णयिते तृतीयेन वारशूलेन सर्व-
 दिक्त्वं व्याहृतं यद्यपि तथापि नियतबहुदिक्त्ववाक्यात् सवलमेव । नहि यथा

मशुभप्रदम् ॥' इति । अत्र केचित् 'नेष्टश्चतुष्टये वक्रः' इति पाठमाहृत्य वक्रो मंगल इति व्याचख्युः । 'आरो वक्रः क्रूरदृक् चावनेयः' इति वराहोक्तेः । तन्न । वक्रमस्यास्तीति वक्रः । अर्शआदित्वादच्, वक्री ग्रह एवेत्यर्थः । अत्रार्थे 'एकोऽपि वक्रगः खेट' इति 'विलोमगो ग्रहो यस्ये'ति च वसिष्ठनारदादिवाक्यान्वनुकूलानि । वक्रीति पाठे मत्वर्थीये इतिप्रत्यये सति वक्रीति रूपसिद्धौ भौमस्य गंधोऽपि नास्ति ॥ ३५ ॥

अथायनशुद्धिर्मिंद्रवज्राछंदसाह—

सौम्यायने सूर्यविधू तदोत्तरां प्राचीं व्रजेत्तौ यदि दक्षिणायने ।
प्रत्यग्यमाशां च तयोर्दिवानिशं भिन्नायनत्वेऽथ वधोऽन्यथा भवेत्

सौम्यायन इति ॥ यदि सूर्यचंद्रौ सौम्यायने उत्तरायणगतौ स्यातां तदा उत्तरां दिशं प्राचीं वा व्रजेत् । तद्विद्मुखा यात्रा शुभेत्यर्थः । यदि तु रविचंद्रौ दक्षिणायनगतौ स्यातां तदा प्रतीचीं दक्षिणां वा व्रजेत् । यदाह पराशरः—'चंद्राकौ दक्षिणगतौ यायाद्याभ्यां परां प्रति । सौम्यायनगतौ यायात्प्राचीं सौम्यां दिशं प्रति ॥' इति । अथ तयोः सूर्याचंद्रमसोर्भिन्नायनत्वे अयनभेदे सति दिवानिशं व्रजेत् । यथा—सूर्यो यस्मिन्नयने तां दिशमुत्तरां दक्षिणां वा दिवा दिवसे यायात् । यदा चंद्रो यस्मिन्नयने तां दिशमुत्तरां दक्षिणां वा निशि रात्रौ यायात् । अत्रोत्तरस्यां पूर्वस्या अंतर्भावः, दक्षिणस्यां पश्चिमाया इत्यपि ध्येयम् । अत्र संमतिर्वक्ष्यते । अथान्यथा चेत्कुर्यात्तदा वधो मरणं भवेत् । यथा—भिन्नायनत्वे सति सूर्यो यस्मिन्नयने तां दिशं यदि रात्रौ गच्छेत् चंद्रश्च यस्मिन्नयने तां दिशं दिवसे गच्छेत्तदा यातुर्वधो भवेदित्यर्थः । यदाह वसिष्ठः—'यात्रेष्टसिद्धिर्दार्क्यद्वारेकायनगयोस्तयोः । भिन्नायनगयोरहि निशि चेदन्यथा वधः ॥' इति । नारदोऽपि—'रवींद्वयनयोर्यानिमनुकूलं शुभप्रदम् । तदभावे दिवारात्रौ यात्रा, यातुर्वधोऽन्यथा ॥' इति । तदभावे एकायनत्वाभावे दिवारात्रौ यात्रागमनं स्यात् । स्पष्टं व्याख्यानं प्राग्वत् ध्येयम् । तदुक्तं रत्नकोशे—'दिनकरकरप्रतप्तां मकरादावुत्तरां च पूर्वा च । यायाच्च कर्कटादौ याम्यामाशां प्रतीचीं च ॥' इति । अतो विलोमदिन्यात्रायां वधः स्यात् । एतस्य नामायनप्रतिलोमयात्रेत्युच्यते । तन्माहात्म्यमाह वराहः—'यातोऽयनस्य प्रतिलोमकाष्टां यः स्यात्स्वतंत्रोऽपि जितः परेषाम् । स केवलव्याकरणाभियुक्तः काव्यज्ञगोष्ठ्यामिव हास्यमेति ॥' इति ॥ ३६ ॥

अथ राज्ञां यात्रायां संमुखशुक्रदोषमुपजातिकाछंदसाह—

उदेति यस्यां दिशि यत्र याति गोलभ्रमाद्वाथ ककुब्भसंधे ।
त्रिधोच्यते संमुख एव शुक्रो यत्रोदितस्तां तु दिशं न यायात् ३७
उदेतीति ॥ शुक्रद्विधा प्रकारत्रयेण संमुख उच्यते, मुनिभिरिति शेषः ।

युक्ता । अस्ति च मुख्यार्थसंभवो यदुत्पातादिना नक्षत्रस्य वक्रत्वमिति । अपरे पुनराहुः—विलोमा उत्पातात्तैः सह गच्छतीति विलोमगः । त्रिविधोत्पातै-
र्यदि पुण्यो निहतोऽपि तदापि शुभ इति । तदपि न । पुण्यस्त्रिविधोत्पात-
हतो दुष्ट एव । यदाह वसिष्ठः—‘मृगगणमध्ये सिंहो ह्युदुगणमध्ये तथैव
पुण्यश्च । निजबलसहितोऽप्येवं त्रिविधोत्पातैर्न शक्तिमात्रिहतः ॥’ इति । तस्मा-
द्विलोमग इत्यस्यार्थश्चित्यः । ननु नक्षत्रविशेषे अश्विन्यादौ विहितत्वप्रति-
पिद्धत्वान्यां विकल्पः कस्मान्न भवति ? पोढशीग्रहणाग्रहणवत् । उच्यते,—
तुल्यबलयोर्हि वाक्ययोर्विकल्पः । यथा पोढशीग्रहणाग्रहणयोः न पुनरतुल्य-
बलयोः । ययौदुंबर्याः सर्ववेष्टनस्पर्शनप्रतिपादिकयोः स्मृत्योः । तत्र हि स्पर्श-
नस्मृतेः प्रत्यक्षदृश्यो वेदः प्रमाणम् ‘औदुंबरौ स्पृष्टोद्वायेत्’ इति । सर्ववेष्टन-
स्मृतेस्तु मूलवेदानुपलंभः । एतच्च स्मृतिचरणे सम्यगुपपादितं वार्तिककृता ।
एवमश्विन्यादिविषयकसार्वदिग्द्वारकप्रतिपादकस्य ‘हस्तः पुण्यः’ इत्यस्य वाक्यस्य
वसिष्ठादिमुनिवाक्यानि प्रमाणानि, निषेधवाक्यस्य तु चित्तं मूलमित्यतुल्यब-
लत्वाद्विकल्पो न संभवति । तस्मान्मैत्रार्कपुण्याश्विनीनां भानां सार्वदिग्द्वारिकत्वं
सिद्धम् । तत्र सर्वशब्दग्रहणाद्वा ‘अग्नेर्दिशं नृप इयात्’ (११।३४) इत्यादिना वा
विदिक्ष्वाग्नेयादिदिक्ष्वपि मैत्रादिभिर्यात्रोचितेति भावः । वसिष्ठः—‘सर्वेस्मिन्नपि
समये सर्वासु च दिग्विदिक्ष्वेव । सार्वद्वारिकधिष्ण्यान्यतिशुभदादृण्यखिल-
नृणाम् ॥’ इति । अत्र सार्वद्वारिकधिष्ण्यानामेव सर्वकालगामित्वमुक्तम् । रत्न-
मालायां तु श्रवणमृगशीर्षहस्तपुण्याणामुक्तम् । तच्च गुरुक्तसार्वदिग्द्वारिकत्वा-
भिप्रायेण । अनुराधाश्विन्योस्तु सर्वमतेन सर्वकालगामित्वम् । तदा कालविशेष-
निषेधे क्षिप्रग्रहणं अश्विनीरहितं ध्येयम् । मृदुग्रहणमनुराधारहितं ध्येयम् ।
गुरुमते रेवतीरहितमपि । चरग्रहणं धनिष्ठान्यतिरिक्तं गुरुमते एव द्रष्टव्यम् ।
एवमष्टानां सार्वदिग्द्वारिकत्वं सर्वकालगमनार्थम् । चतुर्णां पुनर्मैत्रादीनां दिक्षु
यात्रार्थमपि सार्वदिग्द्वारिकत्वमित्यलमतिप्रसंगेन । वक्री ग्रह इति । वक्रं विप-
रीतं गमनं यस्य मौमादेः स वक्री ग्रहश्चेत्केंद्रगतः स्यात्स गमे यात्रायां निषिद्धः ।
अथवास्य वक्रीग्रहस्य लग्ने वर्गः पद्वर्गश्चेत्स्यात्तदापि भंगदः । अथवा अस्य
वक्रीग्रहस्य दिनं वारोऽपि स्यात् सोऽपि निषिद्धः । यदाह वराहः—‘एकोऽपि
वक्रोपगतो नराणां शुभोऽशुभो वापि चतुष्टयस्थः । वर्गोऽपि वास्योदयगो-
विनाशं बहुप्रकारं कुरुतेऽध्वगानाम् ॥’ इति । श्रीपतिरपि—‘नेष्टश्चतुष्टये
वक्री तद्वर्गोऽपि विलम्बतः । करोति बहुधा नाशं तद्वारोऽपि यियासताम् ॥’
इति । चतुष्टयं=केंद्रम् । यत्तु वसिष्ठेनोक्तम्—‘एकोऽपि वक्रगः खेटो लग्नस्थो
वारिराशिगः । नीचस्थो वा तदंशस्थो यात्राफलविनाशनः ॥’ इति । वारि-
राशिः=चतुर्थस्थानम् । नारदेनापि—‘विलोमगो ग्रहो यस्य यात्रालग्नोपगो
यदि । तस्य भंगप्रदो राज्ञस्तद्वर्गोऽपि विलम्बगः ॥’ इति । तद्वक्रीग्रहस्य लग्ना-
दिस्थितत्वे दोषाधिक्यं सूचयितुम् । तर्हि कस्य वारे गमनं कार्यमित्याह
वसिष्ठः—‘बलप्रदस्य खेटस्य वारवर्गः शुभप्रदः । इतरग्रहवारादियात्राया-

तेनैव सिद्धेः । अथैवंविधेऽपि शुक्रसांमुख्येऽवश्यकर्तव्ये च गमने शांति-
माह वसिष्ठः—‘तद्दोषशमनार्थाय शांतिं वक्ष्ये समासतः । कृत्वा शांतिं
प्रयत्नेन पश्चात्सर्वं समाचरेत् ॥ भृगुलप्ते भृगोर्वारे भृगोर्वर्गे भृगूदये । उपोष्य
भृगुवारेऽपि यावच्छुक्रोदयं प्रति ॥ रजतेन च शुद्धेन कारयेत्प्रतिमां भृगोः ।
लिखेदष्टदलं पद्मं कांस्यपात्रे च तंदुलैः ॥ शुक्रसूक्ष्मांबरैर्वैश्व्य प्रतिमां तत्र
पूजयेत् । शुक्रपुष्पाक्षतैर्गन्धैर्मुक्ताहारैर्विचित्रितैः ॥ उपचाराणि कार्याणि शुक्रं
ते अन्यदित्युच्यते । तन्मंत्रेण जपं कुर्यात्सम्यगष्टोत्तरं शतम् ॥ कर्माते तेन
मंत्रेण भक्त्या चार्घ्यं प्रदापयेत् । श्वेतगन्धाक्षतैः पुष्पैः क्षीरमिश्रेण वारिणा ॥
दैत्यमन्त्री दिवादर्शी चोशना भार्गवः कविः । श्वेतोऽथ मंडली काव्यो विधि-
स्थो भृगवे नमः ॥ दत्त्वेत्यर्थं प्रयत्नेन प्रार्थयेद्देव भक्तितः । अनेनैव च
मंत्रेण प्रांजलिः प्रणतः स्थितः ॥ “त्वत्पूजयानया शुक्र संमुखत्वसमुद्भवम् ।
दोषं विनाशय क्षिप्रं रक्ष मां तेजसांनिधे ॥” इति प्रार्थ्यं प्रयत्नेन प्रतिमां
भूषणान्विता । दैवज्ञायैव दातव्या श्वेताश्वसहितैव च ॥ शिष्टेभ्यो दक्षिणां
दद्याद्यथावित्तानुसारतः । ब्राह्मणान्भोजयेत्पश्चात्स्वयं भुंजीत बंधुभिः ॥
इतरेषां ग्रहाणां च पूजां कुर्यात्प्रयत्नतः । तत्तत्संमुखजो दोषस्तक्षणादेव
नश्यति ॥ सूर्याय कपिलां दद्याच्छंखं चंद्रमसे तथा । कुजाय वृषभं दद्यात्स्वर्णं
दद्याद्बुधाय च ॥ गुरवे पीतवस्त्रं चाश्वं सितायासिताय गाम् । एवं प्रयत्नतः
कृत्वा सर्वान्कामानवाप्नुयात् ॥’ इति । शुक्रवदितरग्रहसांमुख्ये तत्तल्लिङ्ग-
स्वशाखोक्तवैदिकमन्त्रैः पूजादिकं विधेयम् । अस्मादेव शांतिकथनज्ञाप-
कादितरसांमुख्येऽपि सांमुख्याभिधायकं वाक्यं विनैव किंचिद्दोषोऽस्तीत्यनु-
मीयते । बुधसांमुख्यदोषं तु स्वयमेव वक्ष्यति । भौमसांमुख्यदोषं कंठतो
वसिष्ठ एवाहः तद्वाक्यमधुनैव प्रदर्शयिष्यत इत्यास्तां प्रसक्तानुप्रसक्तम् ।
दीपिकायां तु दानमेवोक्तम्—‘सितमश्वं सितं छत्रं हेममौक्तिकसंयुतम् ।
ततो द्विजातये दद्यात्प्रतिशुक्रप्रशांतये ॥’ इति । एतच्छांतिप्रकाराशक्तौ
ध्येयम् ॥ ३७ ॥

अथैवं संमुखशुक्रदोषमभिधायेदानीं तस्यैव वक्रास्तादिदोषं सापवादमुप-
जातिकयाह—

वक्रास्तनीचोपगते भृगोः सुते राजा व्रजन्याति वशं हि विद्विषां ।
बुधोऽनुकूलो यदि तत्र संचलन् रिपूञ्जयेन्नैव जयः प्रतीदुजे ॥३८॥

वक्रास्तेति ॥ भृगोः सुते शुक्रे वक्रोपगते अस्तोपगते नीचगते वा । उपलक्ष-
णत्वाद्ब्रह्मयुद्धपराजिते वर्णरहिते वा सति राजा परराष्ट्रं व्रजन् सन् हि निश्चयेन
विद्विषां शत्रूणां वशं याति । निबद्धो भवतीत्यर्थः । यदाह भारद्वाजः—
‘विवर्णे विजिते नीचे वक्रिते वा सितेऽस्तगो । शत्रुगृहयुते वापि तदंशे तन्नि-
रीक्षिते ॥ यात्रां नैव प्रकुर्वीत लक्ष्म्यायुर्बलहानिदाम् ॥’ इति । श्रीपति-

कथं ? शुक्रो यस्यां दिशि प्राच्यां प्रतीच्यां वा उदेति कालांशवशेनोदयं करोति
 अत्र गंतुः पुंसः शुक्रः संमुखः; अयमेकः प्रकारः । वा अथवा गोलभ्रमादुत्त-
 रदक्षिणगोलभ्रमणवशेन यत्र यस्यां दिशि उत्तरस्यां दक्षिणस्यां वा याति
 गच्छति तत्र गंतुः संमुखः शुक्रः स्यात् ; अयं द्वितीयः प्रकारः । यत्र शब्दोऽनु-
 वर्तते । अथ यत्र कङ्कमसंघे प्राच्यादिदिशि कृत्तिकादिन्यासवशेन यदिह्नक्षत्रे
 चरति तत्र दिशि गंतुः संमुखः शुक्रः स्यात् ; अयं तृतीयः प्रकारः । यदा-
 ह्यात्रिः—‘यद्दिगतः समुदयेद्विचरेद्यत्र गोलके । यद्द्वारभेषु विचरेद्विविधं
 प्रतिमार्गवम् ॥’ इति । एवं प्रकारत्रयेण शुक्रसंमुख्ये निर्णयते । उदयगतशुक्र-
 दोषाधिक्यमाह—यत्रोदित इति । तुर्विंशेपे । एवशब्दो भिन्नक्रमो दिशमित्य-
 नेन संबध्यते । यस्यां दिश्युदितः शुक्रो दृश्येव तां दिशमेव न यायात् गच्छेत् ।
 अन्यदिश्यपि यथासंभवं न यायात् । यदाह श्रीपतिः—‘उदयति दिशि
 यस्यां याति यत्र भ्रमाद्वा विचरति च भचक्रे येषु दिग्द्वारभेषु । त्रिविधमिह
 सितस्य प्रोच्यते संमुखत्वं सुनिमित्तरूप एव त्यज्यते तत्र यस्मात् ॥’ इति ।
 स्पष्टायं पद्यम् । याति यत्र भ्रमाद्वेति । अत्र केचित्—स्वोदयकालात्प्रदक्षिणं
 प्राच्याद्यष्टदिक्षु प्रहराष्टकेन सूर्यवच्छुक्रोऽपि भ्रमति । सूर्यभ्रमणं च वसंतरा-
 जेनोक्तम्—‘दग्धा दिर्गद्दी ज्वलिता दिर्गद्दी प्रधूमिता चानलदिक् प्रभाते ।
 प्रत्येकमेवं प्रहराष्टकेन मुंके दिशोऽष्टौ सविता क्रमेण ॥ दग्धा दिगुक्ता दिन-
 नाथमुक्ता विवस्वदासा भवति प्रदीप्ता । संधूमितायां सविता प्रयाता शेपा
 दिगंताः खलु पंच शांताः ॥’ इति । अनेन सूर्यभ्रमणप्रकारेण शुक्रोऽपि यस्यां
 दिशि स्यात् सा दिक् गंतुः संमुखा स्यात् । अतस्तस्मिन्प्रहरे सापि दिक् त्याज्ये-
 त्यर्थं इत्याहुः । तत्र । वसंतराजे हि सूर्यभ्रमणवच्छुक्रभ्रमणमप्यवसेयमित्येवं-
 विधशुक्रातिदेशवाक्याभावात् । तस्मात् भ्रमादिति गोलभ्रमादित्येव व्याक-
 र्तेयम् । अत्रार्थेऽत्रिरप्यनुकूलसद्वाक्यं च प्रागुपन्यस्तम् । प्रतिशुक्रदोषफलमाह
 चराहः—‘प्रतिशुक्रबुधाशनिवृष्टिहतादिग्वधं कुरुते नृरतेर्गमने । मदिरामुदित-
 मदनाकुलिता प्रमदेव कुलं परवेदमगता ॥’ इति । नारदोऽपि—‘मूढे शुके
 कार्यहानिः प्रतिशुके पराजयः’ इति । ननु वधूपवेशप्रकरणे ‘दैत्येज्यो ह्यभिमुख-
 दक्षिणे न शनः’ इति पद्येन शुक्रसंमुख्यदोषोऽभिहितः । किं पुनर्दोषाभिधा-
 नेन ? उच्यते,—शिशुगर्भिणीनवोढाभिधानां लोकानां विशेषतो राज्ञां च यथा-
 संभवं त्रिविधशुक्रसंमुख्यदोषनिराकरणाय पुनरभिधानम् । किंच आवश्यकया-
 त्रायां यत्रोदितस्यामेव दिशं नेयात् । तथा सति ‘पश्चादभ्युदिते शुके यायाप्राचीं
 तथोत्तराम् । प्राच्यामभ्युदिते शुके प्रतीचीं दक्षिणां दिशम् ॥’ इति वसिष्ठ-
 चाक्यमपि यथासंभवमादरणीयं च भवति । अनेन संमुखशुक्रव्यतिरिक्त-
 दिग्यात्राम्युपगमात् । किंच वधूपवेशप्रकरणे शिशवादीनां विशेषफलाभिधानं
 कृतं । नतु सामान्यतो यात्रासाधारण्येनान्येषामपि राजादीनां कृतम् । अत
 एव यस्य विशेषतः पुनरप्यपेक्षानास्ति ‘नगरप्रवेशविषयाद्युपद्रवे’ इति ‘भृग्व-
 गिरोवत्स’ इति चाभिहितस्य संमुखशुक्रापवादस्याभिधानमत्र पुनर्न कृतं ।

बुधोदयो भवेत्स च पुनः संमुखः स्यात्तदा दोष एव । उक्तं च वसिष्ठेन—
'संमुखे चंद्रजे यत्र मार्गमध्योदितो यदि । यावदस्तंगते तस्मिंस्तावत्तत्रैव
संवसेत् ॥' इति ॥ ३९ ॥

अथैवं महतायासेन दिनशुद्धिमभिधायेदानीं लग्नशुद्धिं वक्तुकामस्ताव-
त्प्रयाणेऽनिष्टलग्नमनुष्ठुभाह—

कुंभकुंभांशकौ त्याज्यौ सर्वथा यत्ततो बुधैः ।

तत्र प्रयातुर्नृपतेरर्थनाशः पदे पदे ॥ ४० ॥

कुंभेति ॥ स्पष्टार्थमिदं पद्यम् । यदाह नारदः—'निघो निखिलयात्रासु
घटलग्ने घटांशकः' इति । श्रीपतिरपि—'नेष्टः कुंभोऽप्युद्गमेऽशस्थितो वा'
इति । वराहोऽपि—'न कुंभलग्नं शुभमाह सत्यो न भागभेदाद्यवना
वदंति' इति ॥ ४० ॥

अथान्यदनिष्टलग्नं शुभफलदलग्नं च मंजुभाषिणीछंदसाह—

अथ मीनलग्न उत वा तदंशके चलितस्य वक्रमिह वर्त्म जायते ।
जनिलग्नजन्मभपती शुभग्रहौ भवतस्तदा तदुदये शुभो गमः ४१

अथ मीनेति ॥ मीनलग्ने वा सत्यपि लग्नांतरे तदंशे मीनांशे वा चलि-
तस्य राज्ञो वर्त्म वक्रं स्यात् । तदाह नारदः—'वक्रः पंथा मीनलग्ने यातुर्मी-
नांशकेऽपि वा' इति । श्रीपतिरपि—'वक्रः पंथा मीनलग्नेऽशके वा कार्या
सिद्धिः स्यान्नवृत्तिश्च तस्य' इति । दुर्गादित्यः—'मीनोदये गमनमन्यगृहोदयेऽपि
मीनांशके कुटिलमेव च निष्फलं स्यात्' इति । एवमशुभलग्नमभिधायेदानीं शुभ-
लग्नान्युच्यंते—जनीति । जनिर्जन्म, तत्कालीनं लग्नं जनिलग्नं; जन्मभं जन्म-
राशिः; तयोर्जन्मलग्नजन्मराश्योः पती स्वामिनौ शुभग्रहौ चेदुदये लग्ने भवत-
स्तदा गमो गमनं शुभः स्यात् । जन्मलग्नं जन्मराशिश्च यात्रालग्नं शुभमिति
प्रागेवाभिहितम् 'जननराशितनू यदि लग्नगे' (११।२) इति । अर्थाजन्मलग्न-
जन्मराशिस्वामिनौ पापग्रहौ यदि यात्रालग्नं स्यातां तदा तादृशे लग्ने गमन-
मशुभफलमित्यर्थः । यदाह वसिष्ठः—'जन्मराशौ लग्नगते तदीशे वा विल-
ग्नगे । अभीष्टफलदा यात्रा राशीशश्चेच्छुभग्रहः ॥' इति । ननु 'जन्मराश्यु-
द्गमो नैव जन्मलग्नोदयः शुभः । तयोरुपचयस्थानं यदि लग्नगतं शुभम् ॥'
इति वृद्धनारदेन जन्मराशेर्यात्रालग्न्यावस्थितौ निषेधोऽभिहितः । सत्यम् ।
राशेः पापग्रहस्वामित्वे दोषः, न शुभस्वामित्वे; प्रागुक्तवसिष्ठवाक्यस्वरसात् ।
एवं जन्मलग्नोदयः शुभ इत्यपि जन्मलग्नस्य शुभग्रहस्वामित्वे शुभफलता, न
पापस्वामित्वे इति व्याख्येयम् ॥ ४१ ॥

अथान्यदनिष्टं लग्नं रथोद्धताछंदसाह—

जन्मराशितनुतोऽष्टमे तथा स्वारिभाच्च रिपुभे तनुस्थिते ।

लग्नगास्तदधिपा यदाथवा स्युर्गतं हि नृपतेर्मृतिप्रदम् ॥ ४२ ॥

रपि—‘नीचगग्रहजिते प्रतिलोमे भार्गवे कलुषितेऽस्तगते वा । प्रस्थितो नैरपतिः प्रचलोऽपि क्षिप्रमेव वशमेति रिपूणाम् ॥’ इति । अत्र विशेषमाह लघुवसिष्ठः—‘शुके वास्तंगते जीवे चंद्रे वास्तमुपागते । तयोर्बाल्ये वार्धके च सा यात्रा भयरोगदा ॥’ इति । अथ शुक्रापवादं वच्यते—बुध इति । तत्र शुक्रास्ते यदि बुधोऽनुकूलः पृष्ठदिक्संस्थो भवेत्तदा संचलन् गच्छन् राजा रिपून् शत्रून् जयेत् । यदाह श्रीपतिः—‘एवंविधे द्यास्फुजिति प्रयायाद्बुधो यदि स्यादनुकूलवर्ती’ इति । अपवादांतरमप्याह नारदः—‘नीचगोऽरिगृहस्थो वा वक्रगो वा पराजितः । यातुर्भगप्रदः शुक्रः स्वोच्चस्थश्चेद्भनप्रदः ॥’ इति । नैवेति । प्रतीदुजे बुधसंमुखत्वे सति गंतू राज्ञो नैव जयः किंतु पराजयः । यदाह नारदः—‘प्रतीदुजकृतं दोषं हंतुं शक्ता ग्रहा नहि’ इति । वसिष्ठोऽपि—‘प्रतिशुक्रं प्रतिबुधं प्रतिभौमं गतो नृपः । बलेन शक्रतुल्योऽपि हतसैन्यो निवर्तते ॥’ इति । अयं च प्रतिशुक्रादिविचारो नृणां प्रथमगमने, राज्ञां तु विजययात्रायामाहुः । तथा च रैभ्यः—‘प्रतिशुक्रादिदोषोऽयं नूतने गमने नृणाम् । राज्ञां विजययात्रायां नान्यथा दोषमावहेत् ॥’ इति । आदिशब्दाच्चुक्रास्तप्रतिभौमप्रतिबुधा गृह्यंते, तेपामप्येवंविधे विषये दोषः ॥ ३८ ॥

अथ कालविशेषे प्रतिशुक्रापवादं शुक्रास्ते च विशेषं शालिनीछंदसाह—

यावच्चंद्रः पूषभात्कृत्तिकाद्ये पादे शुक्रोऽन्धो न दुष्टोऽग्रदक्षे ।
मध्येमार्गं भार्गवास्तेऽपि राजा तावत्तिष्ठेत्संमुखत्वेऽपि तस्य ॥३९॥

यावदिति ॥ चंद्रो यदा पूषभादेवतीनक्षत्रादारभ्य कृत्तिकाद्ये पादे रेवत्यश्विनीमरणीकृत्तिकाप्रथमचरणे यावच्चंद्रस्तिष्ठति तावच्छुक्रोऽन्धो ज्ञेयः । दुष्टोऽपि शुक्रो दर्शनकार्यं न करोतीत्यर्थः । तदेवाह—न दुष्ट इति । शुक्रोऽन्धो यदा भवेत्तदा अग्रे संमुखे दक्षिणभागे च दुष्टो न स्यात् । यदाह पराशरः—‘पौष्पादिवह्निभाद्यांघ्रिं यावत्तिष्ठति चंद्रमाः । तावच्छुक्रो भवेदंधः संमुखे गमनं हितम् ॥’ इति । मध्येमार्गमिति । मार्गस्य मध्ये मध्येमार्गम्, ‘पारे मध्ये पश्चा वा’ इत्यव्ययीभावः समासः । पूर्वपदस्यैदं तत्वं निपातनात् पारे-मध्ये इति । सुसुहृत्प्रस्थितो राजा मार्गमध्ये यदि शुक्रास्तो भवेत्तावत्कालं तस्मिन्नेव प्रयाणे तिष्ठेत् यावच्छुक्रोदयो भवेत् । यदि शुक्रो गंतू राज्ञः संमुखो देवात्तावत्तस्य शुक्रस्य संमुखत्वेऽपि तस्मिन्नेव प्रयाणे तिष्ठेत् । उपलक्षणत्वाद्दु-रावप्येवंविधे द्रष्टव्यम् । यदाह पराशरः—‘जीवः शशांकः शुक्रो वा मार्गमध्येऽस्तगो यदि । तत्रैव निवसेद्राजा यावद्भ्युदितो भवेत् ॥’ इति । उदयादनंतरं यदि संमुखः शुक्रस्तदापि स्थेयमिति प्राग्वचनाज्जायते । ततः शुक्रास्तापेक्षायां तत्रैव स्थितिः । ततः शुक्रोदयमपेक्ष्य तं च पृष्ठतः कृत्वाग्रे सुसुहृत्तं वा गच्छेदित्यनुक्तसिद्धमप्येतत्सर्वं ज्ञायत इति । एवं मध्येमार्गं उपास्तश्चेत्स्यात्तदा दोषाभावः । सामान्यविशेषवाक्याभावात् । यदा तु मध्येमार्गं

स्थितेषु सत्सु यात्रा प्रशस्ता । प्रशस्तत्वमेवाह—अर्थदात्री जयकारिणी चेति । यथा—मेषः पूर्वस्यां, वृषो दक्षिणस्यां, मिथुनः पश्चिमायां, कर्कटः उत्तरस्यां; एवं सिंहादयो धनुरादयश्च पूर्वादिषु ध्येयाः । यदाह वसिष्ठः—‘पूर्वादिदिक्षु मेषाद्याः क्रमादिद्वाराराशयः । दिग्द्वाराराशयः सर्वे तद्दिग्यातुः शुभप्रदाः ॥’ इति । हानिमिति । दिक्प्रतिलोमलभे विपरीतदिगवस्थिते लभे सति; यथा—पश्चिमायां मेषः, उत्तरस्यां वृषः, पूर्वस्यां मिथुनः, दक्षिणस्यां कर्कः । एवं पुनः पश्चिमादिषु दिक्षु सिंहादयो धनुरादयश्च ज्ञेयाः । तादृशे लभे गंतुः पुंसो यात्रा हानिं द्रव्यादिनाशं रिपुतः शत्रुतो भयं च कुर्यात् । तथाशब्दः पादपूरणे । उक्तं च वसिष्ठेन—‘दिग्द्वारभे लग्नगते यात्रार्थविजयप्रदा । लभे दिक्प्रतिलोमे सा हानिदा शत्रुभीतिदा ॥’ इति । बृहद्यात्रायां वराहोऽपि—‘यातव्यदिक्तनुगतस्य सुखेन सिद्धिर्व्यर्थश्रमो भवति दिक्प्रतिलोमलभे’ इति ॥ ४४ ॥

अथ शुभलभान्येव वसंततिलकाच्छंदसाह—

राशिः स्वजन्मसमये शुभसंयुतो यो

यः स्वारिभान्निधनगोऽपि च वेशिसंज्ञः ।

लग्नोपगः स गमने जयदोऽथ भूप-

योगैर्गमो विजयदो मुनिभिः प्रदिष्टः ॥ ४५ ॥

राशिरिति ॥ जिगमिषोः पुंसः स्वजन्मसमये यो राशिः शुभग्रहैश्चंद्र-
बुधगुरुशुक्रैः संयुतोऽस्ति स राशिश्चेद्यात्रालग्नोपगः स्यात्, अथवा स्वारिभात्
स्वशत्रोर्भू राशिर्लभं वा ततोऽष्टमो यो राशिः स चेद्यात्रालग्नोपगः स्यात्, अथवा
यो राशिर्वेशिसंज्ञः सूर्याकांतराशोर्द्वितीयो राशिर्वेशिसंज्ञः स चेद्यात्रालग्नोपगः
स्यात्, तदा स राशिर्गमने जयदः स्यात् । यदाह नारदः—‘यो ग्रहो
जन्मनि शुभो यो राशिर्वेशिसंज्ञकः । तावुभौ जन्मलग्नं च यात्रायां शुभदं
त्रयम् ॥’ इति । शुभः=शुभग्रहयुतः । यदाह श्रीपतिः—‘यः स्वजन्मनि
शुभग्रहाश्रितो यश्च राशिरिह वेशिसंज्ञकः । यः स्वशत्रुभवनाच्च नैधने लग्नगः
स गमने शुभावहः ॥’ इति । वसिष्ठः—‘शत्रोरष्टमलभे वा राशौ वापि
विलग्नगे । तदीशस्थितलभे वा यातुः शत्रुक्षयः सदा ॥’ इति । वेशिलक्षण-
माह वराहः—‘दिनकरयुताद्वा द्वितीयो वेशिः’ इति । अथवा भूपयोगै-
र्जातकोक्तयात्रालग्नवस्थितै राजयोगैर्गमो मुनिभिर्विजयदः प्रोक्तः । यदाह
नारदः—‘ये नृपा यात्यरीक्षेतुं तेषां योगैर्नृपाह्वयैः । उपैति शांतिं कोपाग्निः
शत्रुयोषाश्रुवारिभिः ॥’ इति । वराहोऽपि—‘जातकोक्तनृपयोगगतानां
प्रतिदिनं भवति राज्यविवृद्धिः । वातवृर्णितमिवार्णवयानं पल्वले तु समुपैति
विनाशम् ॥’ इति । ते च राजयोगा बृहज्जातके सारावल्यां टोडरानंदे च
संति, अतस्तत् एवावधार्याः ॥ ४५ ॥

जन्मराशीति ॥ स्वस्य जन्मराशेर्जन्मलम्भाच्चाष्टमे राशौ लग्नस्ये सति, तथा स्वारिमात् जिगमिपतः स्वशत्रोर्भाद्राशेर्लम्भाच्च रिपुभे पहराशौ तनुस्थिते वा सति, अथवा स्वराशिलम्भाभ्यामष्टमभवने स्वशत्रोर्जन्मराशिलम्भाभ्यां पष्ठ-भवने तेषां स्वामिनो यात्रालग्नगताः स्युर्यदा तदा राज्ञो मृतिप्रदाः । यदाह श्रीपतिः—‘जननसमयलम्भाधने जन्मभाद्वा निजरिपुभवनाद्वा शत्रुभे लग्नयाते । पतिभिरुत तदीयैर्लग्नतः पार्थिवानां गमनमथ विपं वा भक्षितं तुल्यमेव ॥’ इति । विपं वा भक्षितं, मरणप्रदमित्यर्थः । वसिष्ठेन तु स्वजन्म-राशिलम्भाभ्यां द्वादशमवनमपि निषिद्धमुक्तम् । यथा—‘स्वाष्टलग्ने लग्नगते राशौ वा लग्नगे सति । यातुर्भगो भवेत्तत्र द्वादशे वाय लग्नगे ॥’ इति ॥ ४२ ॥

अथान्यच्छुभलग्नं शालिन्याह—

लग्ने चंद्रे वापि वर्गोत्तमस्ये यात्रा प्रोक्ता वांछितार्थकदात्री ।
अंभोराशौ वा तदंशे प्रशस्तं नौकायानं सर्वसिद्धिप्रदायि ॥ ४३ ॥

लग्न इति ॥ मीनकुंभव्यतिरिक्ते यस्मिन्कास्मिंश्चिद्वर्गोत्तमस्ये वर्गोत्त-मनवांशगते सति वा अथवा चंद्रे वर्गोत्तमस्ये सति यात्रा वांछितार्थस्य मनो-भीष्टार्थस्यैकाऽद्वितीया दात्री । यदाह वसिष्ठः—‘वर्गोत्तमांशगे लग्ने स्वय-वापि सुधाकरे । यात्रा कामदुघा यातुर्माता पुत्रस्य वै यथा ॥’ इति । वै निश्च-येन । अथ नौकायात्राया असाधारणत्वेन लग्नमुच्यते—अंभोराशाविति । जलचरराशौ लग्नगते सति अथवा लग्नांतरे तदंशे जलचरांशे सति नौकायानं सर्वसिद्धिप्रदायि स्यात् । यदाह नारदः—‘जलोदयो जलांशोऽपि जलयाने शुभप्रदः ।’ इति । दुर्गादित्योऽपि—‘नौयानमौष्यभवनेषु विलग्नगेषु कुर्यात्त-थान्यगृहगेषु तदंशगेषु’ इति । वराहोऽपि—‘नौयानमिष्टं जलराशिलग्नमे तदंशके वान्यगृहोदयेऽपि ।’ इति । एतेन संमतिदर्शनेन ‘लग्ने चाप्येऽंशे च नौयानमिष्टम्’ इति श्रीपतिवाक्यं च आप्ये इति पदच्छेदेन स्पष्टार्थमपि चापसंबन्धिनि लग्ने धनुर्लग्ने धनुरंशे च नौकायानमिष्टमित्येवं केचिद्वाकुर्वन्ते, तद्व्याख्यानमपाकृतं भवति । किंच तादृशे वाक्यार्थे क्रियमाणे मूलवाक्यानुपलंभः प्रयोगाशुद्धिश्च स्यात् । चापशब्दात् ‘वृद्धिर्यस्याचामादिस्तद्वृद्धम्’ इति वृद्धसंज्ञकात् ‘वृद्धाच्छः’ इति विहितस्य शैपिकच्छप्रत्ययस्येयादेशे चापीय इति पाठ्यं स्यात्तथा च पाठे छंदोभंगः स्यात् ॥ ४३ ॥

अथ मेपादीनां दिगनुलोमप्रतिलोमराशीनां लग्नावस्थितौ फलमिद्वचुञ्जा-छंदसाह—

दिग्द्वारभे लग्नगते प्रशस्ता यात्रार्थदात्री जयकारिणी च ।
हानिं विनाशं रिपुतो भयं च कुर्यात्तथा दिक्प्रतिलोमलग्ने ॥ ४४ ॥

दिग्द्वारभ इति ॥ दिग्द्वारभानि मेपादिराशयस्तद्विलग्नगेषु गंतव्यदिगव-

१ आप्यंभवने=जलराशिः कुंभो वा मीनो वा ।

त्रैजेतृपः' इति । वराहोऽपि—'लघ्ने भानुः सुतरिपुगतश्चंद्र आरो नभःस्थः पातालस्थो हिमकरसुतः स्वत्रिगो देवमंत्री । तद्वच्छुक्रो व्ययभवगतो भास्करिः सप्तमस्थो राहुर्नित्यं निधननवगः स्वां दिशं वारयंति ॥' यत्तु वसिष्ठवाक्ये—'राशीनेको द्वाविनाक्रांतराशेरप्रादक्षिण्याद्विन्यसेद्विद्विदिक्षु । यद्विप्राशौ लग्नौ संमुखत्वं तद्विग्यातुर्मृत्युदस्तद्विगीशः ॥' इति, तदयुक्तं प्रतिभाति । तथा हि—सूर्याधिष्ठितराशेरप्रादक्षिण्येन द्वादशराशिचक्रे दिश्येको विदिशि द्वावित्येवं व्यस्ते 'सूर्य सितः' (११।४६) इत्यादिना प्राच्याद्यष्टदिक्षु ग्रहन्याससहिते सति सूर्याक्रांतराशेश्चेच्चतुर्थो बुधस्तदोत्तरस्यां लालाटिकः स्यात्, स चासंभवनीयः, न हि केनापि गणितप्रकारेण सूर्याच्चतुर्थो बुधः स्यात् । अत एव वराहोऽपि—'चतुर्थं भवने सूर्याज्जसितौ भवतः कथम्' इति । अन्यच्च सूर्याधिष्ठितराशेः सप्तमः शनिः पश्चिमायां लालाटिकः । तत एव दशमस्थो भौमो दक्षिणस्याम् । एवमेव सर्वेऽपि ग्रहाः लालाटिका इत्यापद्येत । इष्यते च लग्नराशेरेव । एवं सति सकलमुनिविरोधश्चापतेत् । तस्माद्वसिष्ठसंहितापुस्तके 'इनाक्रांतराशेः' इति लेखकभ्रमसंभूतपाठः । तस्मात् 'राशीनेको द्वावितो लग्नराशेः' इति पाठः साधीयान् कल्प्यः । एवं सति चतुर्थस्थानगतबुधासंभवः सकलमुनिविरोधश्च नास्ति । रत्नकोशे—'योऽधिपतिर्दिशि यस्यास्तस्मिन्स्थे न तां दिशं यायात् । अनुकूले च दिगीशे गंतव्यं कंटकोपगते ॥' इति । अत्र सूर्यभौमशनिबुधानामस्ति च कंटकोपगतत्वमस्ति च लालाटिकत्वम् । अन्येषां शुक्रादीनामुभयरूपत्वासंभव एव । तत्र लालाटिकस्थानव्यतिरिक्तं स्थानत्रयं कंटकशब्देन व्यवहर्तव्यम् । बहुव्यापकत्वालपव्यापकत्वरूपसामान्यविशेषभावसत्त्वात् । तस्मालालाटिकव्यतिरिक्ते कंटकस्थाने यदि दिगीशस्तदा शुभफलदा यात्रा, अन्यथा ह्यशोभनेति हृदयम् ॥ ४८ ॥

अथ पर्युषितयात्रायोगचतुष्टयमनुष्टुभेन्द्रवज्राभ्यामाह—

मृगे गत्वा शिवे स्थित्वाऽदितौ गच्छज्येद्विपून् ।

मैत्रे प्रस्थाय शाक्रे हि स्थित्वा मूले व्रजंस्तथा ॥ ४९ ॥

प्रस्थाय हस्तेऽनिलतक्षधिष्ण्ये स्थित्वा जयार्थी प्रवसेद्विदैवे ।

वसंत्यपुष्ये निजसीम्नि चैकरात्रोषितः क्षमां लभतेऽवनीशः ५०

मृगे इति ॥ प्रस्थायेति ॥ मृगशिरसि स्वगृहाद्यातव्यदिगभिमुखं कस्य-
चिदिष्टस्य गेहे गत्वा प्रस्थायाद्वायां तस्मिन्नेव गृहे स्थित्वोषित्वाऽदितौ पुन-
र्वसौ गच्छन् तद्गेहं त्यक्त्वा ग्रामाद्वहिरेव गच्छन्सन् रिपून् शत्रून् जयेत् ।
अयमेको योगः । एवमेव मैत्रेऽनुराधायां प्रस्थाय शाक्रे ज्येष्ठायां स्थित्वा मूले
व्रजन्सन् तथा शत्रून् जयेदित्यर्थः । अयं द्वितीयो योगः । तथा हस्ते प्रस्थाया-
निलतक्षधिष्ण्ये स्वातीचित्रानक्षत्रद्वये स्थित्वा द्विदैवे विशाखायां जयार्थी

अथ लालाटिकयोगान्वक्तुकामस्तावद्विस्वामित उपजातिकयाह—

सूर्यः सितो भूमिसुतोऽथ राहुः शनिः शशी ज्ञश्च बृहस्पतिश्च ।
प्राच्यादितो दिक्षु विदिक्षु चापि दिशामधीशाः क्रमतः प्रदिष्टाः ॥

सूर्य इति । स्पष्टार्थमिदं पद्यम् । यदाह चसिष्टः—‘दिगीश्वरा भास्कर-
शुक्रमौमराहर्किचंद्रज्ञसुरार्चिताः स्युः’ इति ॥ ४६ ॥

अथ दिगधीशकथनप्रयोजनं तनुमध्याष्टदसाह—

केंद्रे दिगधीशे गच्छेदवनीशः ।

लालाटिनि तस्मिन्नेयादरिसेनाम् ॥ ४७ ॥

केंद्रे इति ॥ दिक्स्वामिति ‘सूर्यः सितः’ (११।४६) इत्यादिनोक्ते केंद्रे केंद्र-
वर्तिनि सति अवनीशो राजा गच्छेत् । तस्मिन् दिगधीशे लालाटिनि सति
अरिसेनां नेयात्त गच्छेत् । यदाह श्रीपतिः—‘ललाटो न प्रवसेदिगीशे गंतव्य-
मस्मिन् खलु कंटकस्थे’ इति ॥ ४७ ॥

अथ लालाटिकयोगान् शार्दूलविक्रीडितेनाह—

प्राच्यादौ तरणिस्तनौ भृगुसुतो लाभव्यये भूसुतः

कर्मस्थोऽथ तमो नवाष्टमगृहे सौरिस्तथा सप्तमे ।

चंद्रः शत्रुगृहात्मजेऽपि च बुधः पातालगो गीष्पति-

र्वित्तभ्रातृगृहे विलग्नसदनालालाटिकाः कीर्तिताः ॥ ४८ ॥

प्राच्यादाविति ॥ प्राच्यादौ प्राच्याद्यष्टदिक्षु क्रमेण विलग्नसदनादिषु
भावेषु सूर्यादिग्रहस्थित्यां लालाटिकाः स्युरिति वाक्यार्थः । यथा—तनौ लग्न-
स्थंतरणिः सूर्यः प्राच्यां गंतुर्लालाटिकः, एवमाग्नेय्यां भृगुसुतो लाभव्यये
एकादशद्वादशस्थाने लालाटिकः, कर्मस्थो दशमस्थो भूसुतो मंगलो दक्षिण-
स्थाम्, तमो राहुरष्टमनवमस्थानस्थितो नैर्ऋत्याम्, सौरिः शनिः सप्तमस्थः
पश्चिमायाम्, चंद्रः शत्रुगृहात्मजे षष्ठपंचमस्थो वायव्याम्, बुधः पाताल-
गश्चतुर्थस्थानस्थ उत्तरस्थाम्, गीष्पतिर्बृहस्पतिर्वित्तभ्रातृगृहे द्वितीयतृतीय-
स्थानस्थ ऐशान्यां लालाटिक इत्यर्थः । यदाह नारदः—‘लग्नस्थो भास्करः
प्राच्यां दिशि यातुर्ललाटगः । द्वादशैकादशे शुक्र आग्नेय्यां तु ललाटगः ।
दशमस्थः कुजो लग्नाधाम्यायां तु ललाटगः । नवमाष्टगतो राहुर्नैर्ऋत्यां तु
ललाटगः ॥ लग्नात्सप्तमगः सौरिः प्रतीच्यां तु ललाटगः । षष्ठपंचमगश्चंद्रो
वायव्यां च ललाटगः ॥ चतुर्थस्थानगः सौम्य उत्तरस्थां ललाटगः । द्वित्रिस्था-
नगतो जीव ऐशान्यां तु ललाटगः ॥ लालाटिदिक्पतिं त्यक्त्वा जीवितेप्सु-

ते ।' इति नारदोक्तेः । एवंविधसंज्ञाकथनप्रयोजनं तु क्रूरग्रहसाहित्ये तत्तद्भावानां पीडा शुभग्रहसाहित्ये तद्भावानां शुभमित्युत्सर्गः ॥ ५२ ॥

अथ विशिष्यशुभाशुभफलं शालिन्याह—

केंद्रे कोणे सौम्यखेटाः शुभाः स्युर्यानि पापाख्यायषदखेषु चंद्रः ।
नेष्टो लग्नांत्यारिरंध्रे शनिः खेऽस्ते शुक्रो लग्नेणगांत्यारिरंध्रे ५३

केंद्रे इति ॥ केंद्राणि १।४।७।१०, कोणं ९।५, यदि सौम्यग्रहाः केंद्रे कोणे स्युस्तदा याने शुभफलदाः स्युः; अर्थादन्येषु भावेष्वशुभफलदाः । पापग्रहा-
ख्यायषदखेषु तृतीयैकादशषष्ठदशमस्थानस्थाः शुभफलदाः; अर्थादन्येषु
अशुभफलदाः । चंद्रो लग्नांत्यारिरंध्रे लग्नद्वादशषष्ठाष्टमेषु स्थितो नेष्टोऽशुभ-
फलदः । शनिः खे दशमे नेष्टोऽशुभफलदः । शुक्रोऽस्ते सप्तमे नेष्टः । यदाह
वसिष्ठः—‘घ्नंति क्रूरास्त्रिषष्टायभावान्भिक्त्वा परान्सदा । पुष्णंति सौम्यस्त्र-
चराः षष्ठाष्टांलं विना परान् ॥ लग्नषष्ठाष्टमं हंति चंद्रः शुक्रोऽस्तगस्तथा ।
मृत्युलग्नस्थितश्रंद्रो यातुर्मृत्युप्रदः सदा ॥’ इति । अन्यत्रापि ‘केंद्रत्रिकोणगैः
सौम्यैस्त्रिभवारिगतैः परैः । अलग्नरिःफचंद्रेण यात्राभीष्टफलप्रदा ॥’ इति ।
वराहोऽपि—‘प्रायो जगुः सहजशत्रुदशायसंस्थाः पापाः शुभाः सवितृजं
परिहृत्य खस्थम् । सर्वत्रगाः शुभफलं जनयंति सौम्यास्त्यक्त्वाऽस्तसंस्थममरा-
रिगुरुं यियासोः ॥’ इति । श्रीपतिरपि—‘क्रूरग्रहाख्यरिदशायगताः शुभाः
स्युर्हित्वा शनिं दशमभावगतं यियासोः । मूर्त्यादिभावनिचये सकलेऽपि
सौम्याः श्रेष्ठा भृगोस्तनयमस्तगतं विहाय ॥’ इति । लग्नेऽडिति । लग्नेह
यात्रालग्नस्वामी नगांत्यारिरंध्रे सप्तमद्वादशषष्ठाष्टमस्थश्चेत्तदानीष्टोऽशुभफलदो
मृत्युद इत्यर्थः । यदाह गुरुः—‘लग्नपो मृत्युदो याने रंध्रास्तारिव्ययोपगः ।
केऽप्याहुर्भयदो धर्मे शेषस्थाने शुभावहः ॥’ इति । अथात्र यात्राकालीनलग्ने
लग्नादिद्वादशभाववस्थितानां ग्रहाणां फलानि वादरायणप्रोक्तानि लि-
ख्यंते । यथा—‘राहुर्भौमदिवाकरेन्दुरविजाः प्रस्थानलग्ने गताः क्षुत्तृष्णा-
ऽग्निविषायुधज्वरभवा रोगाश्च नानाविधाः । जीवः सोमसुतस्तथैव भृगुजो
यात्रोदयस्थो नृणां सा यात्रा धनधान्यभोगसुखदा पुण्यैः कृतैर्लभ्यते ॥ १ ॥
कोशस्थाने नराणामसुरगुरुबुधैर्धर्मकामार्थलाभं पुत्रोत्पत्तिं च जीवो धन-
सुखमतुलं शत्रुपक्षक्षयं च । मंदो बंधं सुदीर्घं मृतिमवनिसुतः कोशहानिं च
भास्वांश्चंद्रः कुर्यान्नरेन्द्रं प्रियजनसहितं राहुरुत्पातरूपम् ॥ २ ॥ प्रस्थाने
भूमिपस्य क्षितिसुतरविजौ तिग्मभानुश्च राहुः शुक्रश्चंद्रात्मजो वा सुरगुरुरथवा
शीतरश्मिर्धनायुः । दुश्चिक्वस्थानसंस्थो गजतुरगरथान्प्राप्य सर्वार्थसिद्धिं
जित्वा शत्रूनशेषान्विचरति वसुधागोकुले गोपवेषः ॥ ३ ॥ बंधुस्थाने-
गतो ददाति विपुलान्भोगान् भृगोरात्मजो जीवः शत्रुविनाशमिच्छति महा-
लाभं करोतींदुजः । हानिं बंधुगतः करोति रविजो वृद्धिं क्षयं चंद्रमा राहु-

भूपादिः प्रवसेद्देशान्तरं गच्छेत् । अयं तृतीयो योगः । वस्त्वपुष्ये घनिष्ठा-
 रेवतीपुष्येषु निजसीम्नि स्वनगरप्रांते प्रस्थितः सन् यदि गृकरात्रोपितः स्यात्तदा-
 ऽवनीशो राजा क्षमां भूमिं, शत्रोरिति शेषः । लभते जयेन प्राप्नोतीत्यर्थः । अयं
 चतुर्थो योगः । यदाह बृहद्यात्रायां वराहः—‘सौम्ये गत्वाध्युष्य रौद्रेऽदितीशे
 संप्रस्थाता बाधते शत्रुसंवान् । मैत्रे गत्वा पौरुहूते समुष्य मूले यायाच्छत्रु-
 नाशाय भूपः ॥ हस्ते गत्वा स्वातिचित्रे समुष्य, शक्राभ्योर्मे प्रस्थितो बाधते-
 ऽरीन् । तिष्ये पौष्णे वासवे चैकरात्रं सीम्नि स्थित्वा भूतिमामोति याता ॥’
 इति । क्वचिन्मृगे प्रस्थायाद्वायां पुनर्वसौ च स्थित्वा पुष्ये गच्छेदित्युक्तम् ।
 यदाह गुरुः—‘सौम्ये गत्वा समध्युष्य रौद्रादित्ये व्रजेत्पुनः । पुष्येऽतिसंपदे
 विद्वाँल्लभते जीवसंपदः ॥’ इति । विशेषमाह वराहः—‘यथेष्टवेलागमनं प्रशस्तं
 हर्षेणोपेन्द्रसुरेशभेपु । कृत्वा प्रयाणं श्रवणे श्रियोऽर्थी वसेन्न जातु क्षितिपः
 स्वसीम्नि ॥’ इति । उपेन्द्रः=श्रवणः । सुरेशभं=ज्येष्ठा ॥ ४९-५० ॥

अथ समयबलमनुष्ठुभाह—

उपःकालो विना पूर्वा गोधूलिः पश्चिमां विना ।

विनोत्तरां निशीथः सन् याने याम्यां विनाऽभिजित् ॥५१॥

उपःकाल इति ॥ स्पष्टार्थं पद्यम् । सन्शब्दश्चरणचतुष्टयेऽपि संबध्यते ।
 निशीथोऽर्धरात्रम् । याने यात्रायाम् । सर्वत्र विनायोगे द्वितीया, ‘पृथग्विनाना-
 नाभिस्तृतीयान्यतरस्याम्’ इति पक्षे द्वितीयाया अपि विधानात् । अत्र हि
 ‘दग्धा दिगैशी ज्वलिता दिगैद्री’ इति वसंतराजोक्तरीत्या तुर्यस्य तत्तद्दिग-
 वस्थानात्तस्यां तस्यां दिशि यात्रा निषिद्धेति युक्तिसिद्धोऽयमर्थ उपनिबद्धः ।
 वराहेण दिग्विशेषे समयविशेषः प्रशस्तोऽभिहितः । यथा—‘पूर्वाह्णे वृत्तरां
 गच्छेन्मध्याह्णे पूर्वतो व्रजेत् । अपराह्णे व्रजेद्याम्यां मध्यरात्रे तु पश्चिमाम् ॥’
 इति । वसिष्ठोऽपि—‘पूर्वाह्णेऽप्युत्तरां गच्छेत्प्राचीं मध्यंदिने तथा । दक्षिणां
 चापराह्णे तु पश्चिमामर्धरात्रके ॥ न तत्रांगारको विष्टिर्व्यतीपातो न वैष्टतिः ।
 सिध्यति सर्वकार्याणि यात्रायां दक्षिणे रविः ॥’ इति । अत्राभिजिज्जशंसांसाह
 श्रीपतिः—‘अष्टमो ह्यभिजिदाह्वयक्षणे दक्षिणाभिमुखयानमंतरा । कीर्तितो-
 ऽपरककुप्सु सूरिभिर्याधिनामभिमतार्थसिद्धये ॥’ इति ॥ ५१ ॥

अथ लग्नादिभावानां संज्ञा अनुष्ठुभाह—

लग्नाद्भावाः क्रमादेह १ कोश २ धानुष्क ३ वाहनम् ४ ।

मंत्रो५ऽरि६मार्ग७आयुश्च८हृद्९ व्यापारा१० गम११ व्ययाः१२

लग्नादिति ॥ हन्मनः, ‘स्वातं हन्मानसं मनः’ इत्यभिधानात् । आगमः
 प्राप्तिः । अन्यत्स्पष्टार्थं पद्यम् । ‘मूर्तिः कोशो धन्विनश्च वाहनं मंत्रसंज्ञकः ।
 शत्रुमार्गस्तथायुश्च मनोव्यापारसंज्ञकः ॥ प्राप्तिरप्राप्तिरुदयाद्भावाः स्युर्द्वादशैव

केचित्तु शिवाल्लिखितोक्तमुद्धृतात्सिद्धिः स्यादित्याहुः । यदाह नारदः—
 ‘फलसिद्धिर्योगबलाद्वाज्ञो विप्रस्य धिग्न्यतः । मुद्धृतशक्तितोऽन्येषां शकुनै-
 स्तस्करस्य च ॥’ इति । वराहोऽपि—‘योगैः क्षितिपालविनिर्मिताः शकुनै-
 स्तस्करचारणादयः । नक्षत्रबलैर्द्विजातयः क्षणवीर्यादितरो जनोऽर्थभाक् ॥’
 इति । द्विजातयो ब्राह्मणाः । अत्र द्विजातय इति ब्राह्मणक्षत्रियवैश्या इति
 भट्टोत्पलो व्याख्यत् । तत्र । नारदवाक्ये साक्षाद्विप्रदोषादानात् । अत
 एव वसिष्ठोऽपि—‘फलसिद्धिर्धिग्न्यगुणैरग्रजानां भवेत्सदा । योगलभैः
 क्षितीशानां चौराणां शकुनैर्भृशम् ॥’ इत्यग्रजपदं प्रायुक्तं । नन्वत्र राज्ञां योगै-
 र्यात्रा फलसिद्धिदेत्युक्तं, तत्रेयं योगयात्रा किं सर्वदोषापवादिका, उत विषय-
 विवेकः ? इति । सर्वापवादिकेति चेत् किं सर्वशब्देन शुभाशुभप्रकरणाभिहिता
 दोषा उच्यन्ते, उत एतद्यात्राप्रकरणोक्तनक्षत्रशूलवारशूलपारिघदंडप्रतिशुक्रा-
 दिका दोषाः, उताविशेषात्सर्वेऽपि दोषाः ? इति । तत्र यदि शुभाशुभप्रकरणो-
 क्तदोषापवादकत्वे सति योगयात्रालभे तद्विचारस्य त्यागप्रसंगादिति चेत् ;
 न । ‘न हिंस्यात्सर्वा भूतानि’ ‘अग्नीषोमीयं पशुमालभेत’ इति वदत्रोत्सर्गा-
 पवादस्य शिष्टसंमतत्वाभावात् । अत्र यात्राप्रकरणोक्तदोषापवादकत्वे सति
 नक्षत्रशूलप्रतिशुक्रादीनां राजविषयकाणामनभिधानप्रसंगात् । तथा हि—
 ‘ज्येष्ठायां पुरुहूतदिङ्मुखगतः प्राप्नो बलिर्वधनं याम्यामाजपदे मुरश्च दितिजो
 यातो मुरारेर्वशम् । रोहिण्यां नमुचिः प्रतीच्यभिगतश्चूर्णोऽकृतो वज्रिणा सौम्या-
 मर्यमदैवतेन गतवान्मृत्योर्वशं शंबरः ॥’ इति । ‘प्रतिशुक्रं प्रतिबुधं प्रतिभौमं
 गतो नृपः । बलेन शक्रतुल्योऽपि हतसैन्यो निवर्तते ॥’ इत्यादिषु नृपविषय-
 त्वात् । ननु नक्षत्रशूलकथने वसिष्ठादिभ्यो राजपदोपादानं तादृशो दृष्टान्तो
 वा नाभ्यधाधि, कथं नृपतिविषयतांगीक्रियते ? सत्यम् । सामान्यवाक्यस्य
 विशेषवाक्यानुरोधाद्विशेषे पर्यवसानम् । यथा—‘पुरोडाशं चतुर्धा करोति, आग्नेयं
 चतुर्धा करोति’ इतिवत् । तेन न वैश्वदेवाख्यपुरोडाशस्य चतुर्धाकरणम् । किंच
 योगादेव चेत्फलसिद्धिस्तदा ‘न षष्ठी न च द्वादशी नाष्टमी’ (११।९) इत्येत-
 द्प्रकरणपठितं तिथिशुक्लादिकं व्यर्थं स्यात् । न च विप्राद्यर्थं तिथिशुक्लादि-
 सार्थकं स्यादिति वाच्यम् । तत्रापि नक्षत्रगुणादिभिरेव प्राशस्त्यावबोधनात् ।
 अथोभयदोषापवादकत्वे इष्टे शुभाशुभप्रकरणं यात्राप्रकरणं चोलं व्य स्थलांत-
 रेऽतिदेशं विना योगयात्रोपनिबन्धः कर्तव्यः स्यात् शवप्रतिकृतिदाहश्राद्धनिर्ण-
 यकथनवत् । नहि तत्र पंचांगदोषा युज्यन्ते । यद्येवं संस्कारप्रकरणगृहप्रवेश-
 प्रकरणादीनां पार्थक्योपनिबन्धात्पंचांगदोषापवादकता कुतो नास्तीति चेत् ।
 उच्यते—तत्र हि ‘पंचांगसंशुद्धदिनादिके च’ इति वसिष्ठादिभिः ‘पर्वाख्यरि-
 क्तोनतिथौ शुभेऽहि’ इति ग्रंथकृताप्यतिदेशोपनिबन्धस्य कृतत्वात् । अतः सर्वा-
 पवादिकेत्युक्तः पक्षः । तस्मात् ‘अबाधेनोपपत्तौ बाधो न न्याय्यः’ इति हेतो-
 र्विषयविवेक इत्येव युक्तः पक्षः । स च यथा । यात्रा हि द्विविधा—एका साधा-
 रणयात्रा, अपरा समरविजयाख्या । साधारणयात्रा तु वर्णचतुष्टयसाधारणी ।

लभ्योग्राह्यता भवन्मते प्रसज्येत । तत्रेष्टापत्तिरिति चेत् । ज्योतिःशास्त्रे हि सामान्यशास्त्रेणैव सर्वसिद्धिविषयस्य व्यापृतत्वाद्विशेषशास्त्रे दत्तजलांजलिता-
दोषप्रसंगः स्यात् । एवं च 'न हिंस्यात्सर्वा भूतानि' इत्यादिसाधारणवैदिक-
वाक्यानां 'अग्नीपोमीयं पशुमालमेत' इत्यादिविशेषवाक्येष्वपि व्यापृतत्वा-
द्विशेषशास्त्रोच्छेदापत्तिः । अत्र ग्रहाणां फलदातृत्वं सत्रलानां दुर्बलानां वा
यादृशतादृशानां वा स्यादिति संदेहस्तत्र निर्णयमाह श्रीपतिः—'अस्मिन्गता
ग्रहजिता रिपुदष्टदेहा नीचस्थिता विरुचयोऽरिगृहं प्रयाताः । ऋक्षाण्येवदय-
कमपि स्वफलं विलम्बे दातुं क्षमाः खलु भवन्ति न खेचरेंद्राः ॥ युद्धे जिताः
शुभफलानि विनाशयन्ति पापानि चाशु नितरां परिवर्धयन्ति' इति । 'औत्पा-
तिकाः सवितृलुप्तकरा विरुक्षा नीचं गता रिपुगृहं च नमश्चरेंद्राः' इति
सारं बल्याम् । अत एव तादृशाधिकारविशेषमाह श्रीपतिः—'स्वोच्चे रूपं
चरणरहितं स्वत्रिकोणे स्वमेऽर्धं नागांशानां त्रयमधिसुहृद्देहगेऽभिन्नमेऽग्निः ।
अंशोऽष्टानां समगृहगते भूपभागोऽरिगेहे दंतांशः स्यादधिरिपुगृहे नीचगे
शून्यमेव ॥ एतच्छुभाख्यमशुभं च पुनर्गृहेषु स्वोचादिवर्तिषु वदन्ति तदून-
मेकम्' इति ॥ ५३ ॥

अथ योगयात्रा व्याख्यायते । तत्र ग्रंथकृच्छंदः शास्त्रकृतपटुतराम्यासं
सूचयन्नानाविधैश्छंदोभिः मंत्रुभाषिणीप्रभृतिभिर्ग्रंथितामावश्यकराजयात्रीपं-
थिकीं योगयात्रां वक्तुकामस्तदारंभप्रयोजनमाह—

योगात्सिद्धिर्धरणिपतीनामृक्षगुणैरपि भूदेवानाम् ।

चौराणामपि शकुनैरुक्ता भवति मुहूर्तादपि मनुजानाम् ॥ ५४ ॥

योगादिति ॥ पादाकुलकं छंदः । तलक्षणं वृत्तरत्नाकरे—'यदतीत-
कृतविविधलक्ष्मयुतैर्मात्रासमादिपादैः कलितम् । अनियतवृत्तपरिमाणसहितं
प्रथितं जगत्सु पादाकुलकम् ॥' इदं लक्षणम् 'द्विकगुणितवसुलघुरचलधृतिरिह'
इत्येतत्प्रकरणे पठ्यते । तेन चरणचतुष्टये प्रत्येकं षोडशमात्रा ज्ञेयाः ।
तत्र गुरोर्मात्राद्वयं लघोर्मात्रैका मिलित्वा षोडश यथात्र पठ्ये । अत्र प्रथम-
तृतीयचतुर्थचरणेषु मात्रासमकलक्षणम् । उक्तं च 'मात्रासमकं नवमो लघा-
तम्' इति । मात्रासमकाख्ये छंदसि नवमो लघुरित्यर्थः । गातं पादांते गुरुः ।
द्वितीयचरणे उपचित्रालक्षणम् । उक्तं च 'उपचित्रा नवमे पर्युक्ते' परा दशमी
मात्रा तथा युक्ते नवमे नवमदशममात्राद्वयेनैको गुरुः स्यादित्यर्थः । अत एवो-
क्तम्—'यदतीतकृतविविधलक्ष्मयुतैः' इति । न चास्त्यत्र मात्रासाम्यम् ।
परंतु अनियतवृत्तपरिमाणसहितमिति तेन पादाकुलकमित्यन्वयसंज्ञाप्यस्ति ।
धरणिपतीनां राज्ञां योगाद्वक्ष्यमाणसहितयोगयात्रालभ्यवशाद् दुष्टेऽपि तिथ्यादौ
सिद्धिर्वाञ्छितकार्यनिष्पत्तिः स्यात् । भूदेवानां ब्राह्मणानामृक्षगुणैर्नक्षत्रगुणै-
श्चंद्रबलताराबलविहितनक्षत्रत्वादिभिः सिद्धिर्भवति । अपिशब्दात्पंचांगशु-
द्धादिषु नावश्यकता । चौराणां शकुनैर्वक्ष्यमाणशुभसूचकशकुनैः सिद्धिर्भवति ।

अथ योगयात्रालम्भमाह—

सहजे रविर्दशमभे शशी तथा शनिमंगलौ रिपुगृहे सितः सुते ।
हिबुके बुधो गुरुरपीह लग्नगः स जयत्यरीन्प्रचलितोऽचिरान्नृपः ॥

सहजे इति ॥ मंजुभाषिणीछंदः । तल्लक्षणं च—‘सजसा जगौ भवति मंजुभाषिणी’ इति । अस्यार्थः—सगणजगणसगणजगणगुरवो यस्य पद्यस्य चरणे तन्मंजुभाषिणीनाम । यथा... । ननु मंजुभाषिणीति पद्यनामधेयमुक्तं, लक्षणं तु चरणस्यैवोक्तं न सकलस्य पद्यस्य । सत्यम् । एतच्चरणलक्षणं पादचतुष्टयेऽपि ध्येयम् । समवृत्तत्वात् । त्रिविधानि हि वर्णच्छंदांसि—समम्, अर्धसमं, विषमं चेति ‘सममर्धसमं वृत्तं विषमं च तथापरम्’ इति तत्रैवोक्तत्वात् । तत्र यस्य पद्यस्य चत्वारश्चरणा एकलक्षणग्रथितास्तत्समवृत्तम् । उक्तं च ‘अंघ्रयो यस्य चत्वारस्तुल्यलक्षणलक्षिताः । तच्छंदःशास्त्रतत्त्वज्ञाः समवृत्तं प्रचक्षते ॥’ तुल्यमेकम् । यथा द्रुतविलंबितम्—‘नवपलाशपलाशवनं पुरः स्फुटपरागपरागतपंकजम् । मृदुलतान्तलतान्तमलोकयत्स सुरभिं सुरभिं सुमनोभरैः ॥’ इति । तल्लक्षणं चेदम्—‘द्रुतविलंबितमाह नभौ भरौ’ इति । यस्य पद्यस्य प्रथमचरणस्तृतीयचरणश्चैकलक्षणलक्षितो द्वितीयश्चतुर्थश्चाप्येकलक्षणलक्षितस्तदर्धसमं वृत्तम् । ‘प्रथमांघ्रिसमो यस्य तृतीयचरणो भवेत् । द्वितीयस्तुर्यवद्भुत्तं तदर्धसममुच्यते ॥’ इति तत्रैवोक्तत्वात् । एतेनार्थं सममर्धसममित्यन्वर्थसंज्ञापि । यथा पुष्पिताग्रा—‘अनुगिरमृतुभिर्वितायमानामथ स विलोकयितुं वनांतलक्ष्मीम् । निरगमदभिरोद्धुमादृतानां भवति महत्सु न निष्फलः प्रयासः ॥’ इति । पुष्पिताग्रालक्षणं चेदम्—‘अयुजि नयुगरेफतो यकारो युजि च नजौ जरगाश्च पुष्पिताग्रा’ इति । यस्य चतुर्षु चरणेषु प्रत्येकं भिन्नं भिन्नं लक्षणं तद्विषमं वृत्तम् । उक्तं च—‘यस्य पादचतुष्केऽपि लक्ष्म भिन्नं परस्परम् । तदाहुर्विषमं वृत्तं छंदःशास्त्रविशारदाः ॥’ इति । यथोद्धृता—‘ननु सर्व एव समवेक्ष्य कमपि गुणमेति पूज्यताम् । सर्वगुणविरहितस्य हरेः परिपूजया कुरुनरेंद्र को गुणः ॥’ इति । लक्षणं चास्येदम्—‘सजसादिमे सलघुकौ च नसजगुरुकैरथोद्धृता । अंघ्रिगतभनजला गयुताः सजसा जगौ चरणमेकतः पठेत् ॥’ इति । मगणादिकगणा उक्ताः भामहेन—‘मखिगुरुखिलघुश्च नकारो भादिगुरुः पुनरादिलघुर्यः । जो गुरुमध्यगतो रलमध्यः सोऽन्तगुरुः कथितोऽन्तलघुस्तः ॥’ इति । एवं सत्यत्र मंजुभाषिणीछंदसः समवृत्तत्वादेकचरणलक्षणाभिधानं कृतं केदारेणेत्यलमतिप्रसंगेन । अथ प्रस्तुतमनुसरामः । सहज इति । रविः सहजे तृतीयस्थाने स्यात्, शशी चंद्रो दशमभे दशमस्थाने, शनिमंगलौ रिपुगृहे षष्ठस्थाने स्याताम्, सितः शुक्रः सुते पंचमस्थाने, बुधो हिबुके चतुर्थस्थाने, गुरुर्लग्नगश्चेत्स्यात्, अपि-तथाशब्दौ पादपूरणे; इहैवंविधे योगे यात्रालम्भे

तत्र बहुधा बहुना कालेन बहुदोषहानं बहुगुणोपादानं चोदितम् । द्वि
समस्त्रिजयाख्या राज्ञामेव । तत्र योगयात्रा समरविजयोपयोगिनी । उप
युद्धे पंचांगशुद्धिर्बहुदिवसप्राप्येति तद्विचारानुपयोगात् । उक्तं च चा
योगयात्राप्रारम्भे—'तस्मा साधारणी यात्रा युद्धयात्रां प्रवीन्यहम् । प्रजं
नृपाः सूक्ष्मे लभे ते जयिनः सदा ॥ योगलभैर्युक्ता राज्ञां यात्रा च विजया
विचित्रान्बोगलभान्स्थान्संन्यग्वक्ष्ये समासतः ॥' इति । अन्ये तु युद्धं ।
आत्ययिककार्यविषयैव योगयात्रेत्याहुः । यदाह परादारः—'आत्ययिक
पाते दैवेन निपीडिते च यातव्ये । केवलविलम्बयोगादपि यात्रा सिद्धिमाप्नो
इति । तत्रापि केवलेन योगयात्रायलेनैवंविधे विषये यात्रा न विधेया,
यथासंभवं पंचांगसंबन्धिनां द्विविधानां दोषाणां त्यागः तादृशानां गु
णोपादानं विधेयम् । संति हि द्विविधा दोषाः—नैसर्गिका अन्याहिताश्च ।
तियेः 'न पृथी न च द्वादशी' (११।९) इति नैसर्गिको दोषः । 'चापांत्यगे गो
(६।६४) इति दग्धदोषोऽन्याहितः । एवं धारनक्षत्रयोगानां द्वैविध्यं ऊह
एवं गुणा अपि द्विविधाः 'हयादित्य' (११।९) इति विहितनक्षत्रत्वान्नैस
गुणः । शुभग्रहस्य साहित्यमन्याहितो गुणः । एवमन्येषामपि गुणानां द्वै
मूलम् । तत्र यथा राज्ञां यथासंभवं दोषहानं गुणोपादानं चांगीकृत्य योग
विधेया । एवं ब्राह्मणादीनामप्यावश्यककार्यातिपातविषये नक्षत्रादियत्नं प्र
यथासंभवं च लग्नादिसमस्तदोषगुणानां हानोपादाने न्याय्ये स्त इति । त
लल्लुः—'यातव्ये व्यसनगते ह्यनिष्टदैवे च भूपतिस्वरया । लग्नैरमीष्टव
र्जं जेत्तिथौ भेषु च समेषु ॥ कार्येषु पराधीनेष्वनेकसाधारणेषु शीघ्रेषु । प्र
गमनमिष्टं सदैव नतु सूक्ष्मार्चिताऽस्ति' इति ॥ अत एव—'न तिथिर्न च न
न ग्रहो नैदं वलम् । योगमेव प्रशंसन्ति वसिष्ठात्रिपराक्षराः ॥' इति वर
वाक्यं योगयात्रालभप्रशंसापरं नतु तिथ्यादीनामपवादकमिति तात्पर्यम् ।
पूर्वं दोषहानपूर्वकं समीचीनलग्नाभिधानं कृतमेवास्ति, कोऽस्ति योगयात्राल
विशेषः ? उच्यते,—शुक्रः सप्तमो लग्नभंगकर्तृत्युक्तं प्राक्, अत्र तु शशिनो च
सति शुक्रः सवुधश्चेत्सप्तमस्थस्तदा तद्योगयात्रालभमतीव शुभफलद
एतादृशं योगलग्नं ग्रंथकृद्वक्ष्यति । तत्र कियतामेव ग्रहाणां नियतस्या
वस्थित्या प्रागुक्तनीतेरशुभमपि शुभफलदायकं लग्नं भवति । य
श्रीपतिः—'यथा हि योगादमृतायते विषं विपायते मत्त्वपि सर्पिषा सम
तथा विहाय स्वबलानि ज्ञेयराः फलं प्रयच्छन्ति हि योगसंभवम् ॥' इति
योगात् दुग्धादिद्रव्ययोगेन शोधनादित्यर्थः । सर्पिर्धृतम् । स्वभावतो ल
प्रायस्ये योगोऽपि चेत्संनवेत्तदातीव शुभफलदं लग्नम् । अत एव योगेन या
योगयात्रेत्यन्वयसंज्ञाविज्ञानमपि प्रतीयते । योगो नाम कियतां ग्रहाणां निय
न्यानावस्थितत्वम् । एवं वक्ष्यमाणेषु सर्वेष्वपि योगयात्रालभेषु यथासं
किंचिद्वृणं समुह्य तस्मादेव वाक्यादोपाभावपूर्वकं गुणाधिक्यमस्ती
न्याक्तेत्यमित्यलमतिप्रसंगेन ॥ ५४ ॥

तत्र रंभेऽष्टमे स्थाने इंदुर्नापेक्षितो यत्र कुत्राप्यस्तु चंद्र इति व्याकुर्वते । तद-
शुद्धम् । यस्मात्स्पष्टमाह वराहः—‘गुरुदये रिपुराशिगतोऽर्को यदि निध-
नेऽपि च शीतमयूखः । भवति गतोऽत्र शशीव नरेन्द्रो रिपुवनिताननतामर-
सानाम् ॥’ इति । नारदोऽपि—‘जीवार्कचंद्रा लग्नारिंध्रगा यदि गच्छतः ।
तस्याग्रे खलमैत्रीव न स्थिरा रिपुवाहिनी ॥’ इति । वादरायणोऽपि—‘गुरु-
र्विलम्बे रिपुराशिगोऽर्कस्तथाष्टमे शीतमयूखमाली । गतोऽत्र योगे रिपुकामि-
नीनां वक्रारविंदेषु शशित्वमेति ॥’ इति ॥ ५७ ॥

अथान्यद्योगयात्रालक्षणमाह—

लग्नगतः स्यादेवपुरोधाः ।

लाभधनस्थैः शेषनभोगैः ॥ ५८ ॥

लग्नगत इति ॥ अत्र सुप्रतिष्ठायां पंक्तिच्छंदः । तल्लक्षणं च—‘भगौ गिति
पंक्तिः’ । यथा बृहस्पतिर्लग्नगतः स्यात्, अन्ये ग्रहा लाभधनस्था एका दश-
द्वितीयस्थानस्थाश्चेत्तदैवंविधे योगे राज्ञो विजयः । उक्तं च नारदेन—‘लग्नस्थे
त्रिदशाचार्ये धनायस्थैः परग्रहैः । गतस्य राज्ञोऽरिसेना नीयते यममंदिरम् ॥’
इति । श्रीपतिनाऽपि—‘वाक्पतौ तनुस्थिते वित्तलाभगैः परैः । गच्छतोऽरि-
वाहिनी नीयतेऽन्तकालयम् ॥’ इति ॥ ५८ ॥

अथान्यद्योगयात्रालक्षणमाह—

धूने चंद्रे समुदयगेऽर्के जीवे शुके विदि धनसंस्थे ।

ईदृग्योगे चलति नरेशो जेता शत्रून्गरुड इवाहीन् ॥ ५९ ॥

धून इति ॥ अत्र पंक्तौ मत्ताच्छंदः । तल्लक्षणं च—‘ज्ञेया मत्ता मभसग-
युक्ता’ । चंद्रे धूने सप्तमस्थाने सति, अर्के समुदयगे लग्नगते सति, जीवे शुके
विदि बुधे, एषु त्रिषु ग्रहेषु धनसंस्थेषु द्वितीयस्थानेषु सत्सु एवंविधे योगे चेन्न-
रेशश्चलति तदा शत्रून् जेता जेष्यति । कः कानिव ? गरुडोऽहीन्सर्पान् यथा
जयति । यदाह वराहः—‘शुकवाक्पतिबुधैर्धनसंस्थैः सप्तमे शशिति लग्नग-
तेऽर्के । निर्गतो नृपतिरेति कृतार्थो वैनतेयवदरीन्विनिहन्ति ॥’ इति ॥ ५९ ॥

अथान्यदपि योगलग्नमाह—

वित्तगतः शशिपुत्रो आतरि वासरनाथः ।

लग्नगते भृगुपुत्रे स्युः शलभा इव सर्वे ॥ ६० ॥

वित्तगत इति ॥ अस्यानुष्टुभि चित्रपदाच्छंदः । तल्लक्षणं च—‘भौ गिति
चित्रपदा गः’ । शशिपुत्रो बुधो वित्तगतः द्वितीयस्थः वासरनाथः सूर्यो आतरि
तृतीयस्थः भृगुपुत्रे शुके लग्नसंस्थे सति एवंविधे योगे चेद्राजा चलति तदा

नृपो राजा प्रचलितः शत्रुनगरजयार्थं कृतयात्रः सन्नचिरात्स्वल्पकालेनैवारीन् शत्रून् जयति वशीकरोतीत्यर्थः । यदाह चराहः—‘लभे गुरुबुधभृगू हिबु-
कात्मजस्यौ पष्ठौ कुजार्कतनयौ दिनकृत्तृतीयः । चंद्रश्च यस्य दशमे भवति
प्रयातुस्तस्याभिवांछितफलाप्तिरलं नृपस्य ॥’ इति । बुधो हिबुके, भृगुरात्मजे,
इति यथासंख्येनान्वयः । कचिद् ‘भृगुबुधौ’ इति पाठः, स चिन्त्यः; ‘भृगुहिबुके’
इति तावद्युक्तं परंतु रविस्त्वृत्तीये बुधः पंचमे इतीदमयुक्तम् । नहि सूर्यात्तृतीयो
बुधः कचिदपि संभवेत्, तस्मात्प्रागुक्त एव साधीयान् पाठः ॥ ५५ ॥

अथान्यद्योगयात्रालम्भाह—

भ्रातरि सौरिर्भूमिसुतो वैरिणि लग्ने देवगुरुः ।

आयगतेऽर्के शत्रुजयश्चेदनुकूलो दैत्यगुरुः ॥ ५६ ॥

भ्रातरीति ॥ अस्य गाथाछंदः । तल्लक्षणं च—‘विपमाक्षरपादं वा
पादैरसमं दशधर्मवत् । यच्छंदो नोक्तमत्र गायेति तत्सूरिभिः प्रोक्तम् ॥’
इति । ‘अत्र ग्रंथे उक्तछंदोभ्यो यदन्यद्विपमाक्षरपादं पादैरसमं वा छंदस्तद्वाया-
ख्यम्’ इति केचिदाहुः । अपरे तु प्रागुक्तेषु समानाक्षरपादेषूक्तादिष्वपि विशिष्य
यस्याभिधानं नोक्तं तद्गायेत्युच्युः । तदेतदर्थद्वयं यच्छंदो नोक्तमत्र गायेतीत्ये-
तस्यावृत्त्या लभ्यम् । अत एव पिंगलः सूत्रकारोऽपि संमुग्धाकारेण—‘अत्रा-
नुक्तं गाथा’ इत्यवोचत् । छंदोग्रंथांतरेऽस्य नामास्ति । भ्रातरि तृतीये सौरिः
शनिः स्यात्, वैरिणि पष्ठे भूमिसुतो मंगलः, लग्ने देवगुरुः, आय एकादशस्थानं
तत्र गतोऽर्कश्च; एवंविधे योगे राज्ञः शत्रुजयो भवेत् । चेद्दैत्यगुरुः शुक्रोनुकूलो
यातव्यदिक्पृष्ठवर्ती भवति । यदाह चराहः—‘होरातृतीयरिपुलाभगतैः क्रमेण
जीवार्किभौमरविभिर्भृगुजेऽनुकूले । यातोऽतिदृप्तमपि शत्रुबलं निहन्ति नैशं
तमिच्छमिव तिग्ममयूखमाली ॥’ इति । भृगुजानुकूल्यं यातव्यदिक्पृष्ठवर्तित्वं
विवक्षितम् । यदाह वादरायणः—‘लग्नत्रिलोभारिगतैः क्रमेण जीवार्किसू-
र्याविनिजैः सितश्च । यातव्यदिक्पृष्ठगतो नरेंद्रः शत्रोर्बलं हन्ति गतोऽचिरेण ॥’
इति ॥ ५६ ॥

अथान्यद्योगयात्रालम्भाह—

तनौ जीव इंदुर्मृतौ वैरिगोऽर्कः ।

प्रयाता महींद्रो जयत्येव शत्रून् ॥ ५७ ॥

तनौ जीव इति ॥ गाथाछंदः प्राग्वत् स्वमते ग्रंथांतरे च । तनौ लग्ने जीवो
गुरुः स्यात्, मृतावष्टमस्थाने इंदुः स्यात्, वैरिगः पष्ठस्थानगतोऽर्कश्चेत्स्यात्;
एवंविधे योगे प्रयाता गता महींद्रो राजा शत्रून् जयत्येव । यदाह श्रीपतिः—
‘गुरुलग्ने रविः पष्ठे रंभ्रेणंदुश्च गच्छतः । यस्य तस्यारिसेनाग्रे खलमैत्रीव न
स्थिरा ॥’ इति । रंभ्रेणेत्युपलक्षणे तृतीया । अत्र केचित् ‘रंभ्रे नंदुः’ इति पाठं पठन्ति ।

गुरुः—‘यमारौ त्रिषडायस्थौ बुधजीवसितास्तदा । महाबलयुता योगो यातु-
रिष्टार्थदः सदा ॥’ इति ॥ ६२ ॥

अथान्यद्योगयात्रालभमाह—

समुदयगे विबुधगुरौ मदनगते हिमकिरणे ।

हिबुकगतौ बुधभृगुजौ सहजगताः खलखचराः ॥ ६३ ॥

समुदयगे इति ॥ अस्य गाथाछंदः प्राग्वत्स्वमते ग्रंथांतरे च । समुदयगे
लग्नस्थे गुरौ सति, हिमकिरणे चंद्रे मदनगते सप्तमस्थे सति, हिबुकं चतुर्थस्थानं
तत्र गतौ बुधशुक्रौ स्यातां, खलखचरे पापग्रहे सहजं तृतीयस्थानं तत्र गते च
सति, एवंविधे योगे वसुधापतिर्यदि याति रिपुवाहिनी तदा वशमेति । यदाह
चराहः—‘पापास्तृतीये हिबुके सितज्ञौ जीवो विलम्बे मृगलाञ्छनोऽस्ते ।
यस्योद्यमे तस्य बलं रिपूणां कृतं कृतघ्नेष्विव याति नाशम् ॥’ इति ॥ ६३ ॥

अथान्ययात्रायोगमाह—

त्रिदशगुरुस्तनुगो मदने हिमकिरणो रविरायगतः ।

सितशशिजावपि कर्मगतौ रविमुतभूमिसुतौ सहजे ॥ ६४ ॥

त्रिदशगुरुरिति ॥ अस्य त्रिष्टुभिः सुमुखीछंदः । तल्लक्षणं—‘नजजलगैर्ग-
दिता सुमुखी’ । यथा बृहस्पतिर्लग्नगः स्यात् चंद्रः सप्तमे स्यात् शुक्रबुधौ
दशमगतौ स्यातां सूर्य एकादशस्थः स्यात् शनिमंगलौ तृतीयस्थाने स्यातां
एवंविधे योगे राज्ञो विजय एव । यदाह चराहः—‘चंद्रेऽस्तगे देवगुरौ
विलम्बे ज्ञशुक्रयोः कर्मणि लाभोऽर्के । सौरारयोभ्रतृगयोश्च याता नृपः स्वभृ-
त्यानिव शास्ति शत्रून् ॥’ इति ॥ ६४ ॥

अथान्यद्योगयात्रालभमाह—

देवगुरौ वा शशिनि तनुस्थे वासरनाथे रिपुभवनस्थे ।

पंचमगेहे हिमकरपुत्रः कर्मणि सौरिः सुहृदि सितश्च ॥ ६५ ॥

देवगुराविति ॥ अस्य त्रिष्टुभिः श्रीछंदः । तल्लक्षणं च ‘पंचरसैः श्रीर्भत-
गगैश्च’ पंचरसैः पंचभिः षडभिरक्षरैश्च यतिः । गुरौ चंद्रे वा लग्नस्थे सति,
सूर्य षष्ठस्थे बुधश्च पंचमस्थाने शनिर्दशमे स्यात्, शुक्रः चतुर्थस्थाने स्यात्,
एवंविधे योगे जिगमिषो राज्ञो विजय एव । यदाह चराहः—‘गुरौ विलम्बे
यदि वा शशांके षष्ठे रवौ कर्मगतेऽर्कपुत्रे । सितज्ञयोर्वधुसुतस्थयोश्च यात्रा
जनित्रीव हितानि धत्ते ॥’ इति । जनित्री माता ॥ ६५ ॥

अथान्यद्योगयात्रालभमाह—

हिमकिरणसुतो बली चेत्तनौ त्रिदशपतिगुरुहिं केंद्रस्थितः ।

व्ययगृहसहजारिधर्मस्थितो यदि च भवति निर्वलश्चंद्रमाः ६६

शत्रवः शलभा इव स्युः । यथा शलभा अग्नौ स्वयमेव गत्वा पतन्ति तथा शत्रवोऽपि गंतुराजप्रतापानले पतिष्यन्तीत्यर्थः । यदाह वराहः—‘मूर्तिवित्त-सहजेषु संस्थिताः शुक्रचंद्रसुततिग्मरश्मयः । यस्य यानसमये रणानले तस्य यांति शलभा इवारयः ॥’ इति ॥ ६० ॥

अथान्यद्योगलग्नमाह—

उदये रविर्यदि सौरिररिगः शशी दशमेऽपि ।

वसुधापतिर्यदि याति रिपुवाहिनी वशमेति ॥ ६१ ॥

उदय इति ॥ अस्य गाथाछंदः प्राग्वत्स्वमते ग्रंथांतरे च । यदि उदयलग्ने रविः स्यात्, सौरिः अरिगः पृष्ठस्थः स्यात्, शशी दशमस्थः स्यात्, तदा एवंविधे योगे वसुधापतिः राजा याति तदा रिपुवाहिनी शत्रुसेना वशमेतीति । यदाह नारदः—‘व्यापारशत्रुमूर्तिस्त्यैश्चंद्रमंददिवाकरैः । रणे गतस्य भूपस्य जयलक्ष्मी प्रमाणिका ॥’ इति । व्यापारः=दशमम् । वराहोऽपि—‘दिवा-करो लग्नगतो यदि स्यात्पृष्ठेऽर्कसूनुदशमे शशी च । योगेऽत्र यातस्य न तिष्ठतेऽन्यो बलेन हीनस्य बलान्वितोऽपि ॥’ इति ॥ ६१ ॥

अथान्यद्योगयात्रालग्नद्वयमाह—

तनौ शनिकुजौ रविर्दशमभे बुधो भृगुसुतोऽपि लाभदशमे ।

त्रिलाभरिपुंभेषु भूसुतशनी गुरुज्ञभृगुजास्तथा बलयुताः ॥ ६२ ॥

तनाविति ॥ अस्य जगत्यां जलोद्धतगतिछंदः । तद्वक्ष्णं च—‘रसैर्जसजसा जलोद्धतगतिः’ रसैः पद्भिः पद्भिरक्षरैर्यतिर्विच्छेदः । इत आरभ्य ‘वसुधापति-र्यदि याति रिपुवाहिनी वशमेति’ इत्युत्तरार्धं ‘सहजे कुजः’ (११।७२) इत्येतत्पद्यप-र्यंतमनुवर्तते । तेन यत्र यत्र श्लोके फलनिर्देशो नास्ति तत्र जिगमिषो राज्ञो विजयः स्यादिति वाक्यार्थो ध्येयः । तनौ लग्नस्थौ शनिमंगलौ यथासंभवं स्यातां, रविर्दशमभे स्यात्, बुधो लाभे दशमे वा स्यात्, भृगुसुतो वा लाभे दशमे वा स्यात्; तदैवंविधे योगे प्रचलितस्य राज्ञो जयः स्यात् । यदाह वराहः—‘सौरौ भौमे लग्नेऽर्के खमध्ये कर्मण्याये भार्गवे चंद्रजे वा । यायाद्भूपः शत्रु-देशं निहतुं हस्तं शत्रुं कालवत्कूरचेष्टः ॥’ इति । गुरुरपि—‘आरे वा सूर्यजे वापि लग्ने दशमे रवौ । कर्मण्याये सिते ज्ञे वा योगोऽयं यातुरुत्तमः ॥’ इति । अयमेको योगः । अयं द्वितीययोगः । त्रिलाभरिपुंभेषु तृतीयैकादश-पृष्ठस्थानानामन्यतमस्थानद्वयस्थितौ भूसुतशनी मंगलशनैश्चरौ यदि स्यातां, चेद्यस्मिन् कस्मिंश्चित्स्थाने स्थिता गुरुज्ञभृगुजा बलयुताः स्युः, तदैवंविधे योगे तथा राज्ञो विजय इत्यर्थः । यदाह नारदः—‘त्रिपडायेषु सौरारौ बलवंतः शुभा यदि । यात्रायां नृपतेस्तस्य करस्था शत्रुमेदिनी ॥’ इति । श्रीपति-रपि—‘व्यायारिपु यमारौ चेच्छक्तिभाजः शुभग्रहाः । प्रयाणे नृपतेर्यस्य इच्छस्था तस्य मेदिनी ॥’ इति । शुभग्रहाश्चंद्ररहिता विवक्षिताः । यदाह

चत्वारो भेदाः, एवं पंचभिरपि भेदैरित्येवं
चत्वारो जाताः सर्वे चतुर्विंशतिः २४ ।
अत्रायं विचारः—बुधश्चतुर्थे उत्तरस्यां
दिशि लालाटिकः केंद्रगतत्वाद्योगकर्ता च,

बु.	बृ.	शु.	बु.	बृ.	शु.	शु.	बृ.
बु.	शु.	बृ.	बृ.	बु.	बु.	बु.	शु.
बृ.	शु.	बु.	शु.	शु.	बृ.	बृ.	बु.

तत्र किं योगः प्रबलः, उत लालाटिक इति ? तत्र सामान्यविशेषभावेन ला-
लाटिकयोग एव प्रबलः । एवं सप्तमश्च शुको लग्नभंगी प्रबल एव । तथैवाधि-
योगे योगाधियोगे चोक्तहेतुः । तथैव बुधशुक्रयोर्लालाटिकलग्नभंगिदोषौ प्रब-
लाविति बालानामप्येतत्सुबोधम् । अत्र वसिष्ठकश्यपनारदाद्यृषिभिर्वराहादि-
भिश्च भूयांसि योगयात्रालग्नान्युक्तानि तानि तद्व्येभ्य एवावधार्याणि, ग्रंथा-
धिक्यभयादत्र ग्रंथकृता नोक्तानि ॥ ७३ ॥

अथ विजयादशमीसंज्ञकं सिद्धमुहूर्तमाह—

इषमासि सिता दशमी विजया शुभकर्मसु सिद्धिकरी कथिता ।
श्रवणर्क्षयुता सुतरां शुभदा नृपतेस्तु गमे जयसंधिकरी ॥७४॥

इषमासीति ॥ अस्य जगत्यां तोटकाख्यं छंदः । तल्लक्षणम्—‘इह तोटकमं-
बुधिसैः प्रथितं ।’ स्पष्टार्थं पद्यम् । यदाह नारदः—‘वलक्षपक्षदशमी
आश्विने विजयाभिधा । विजयस्तत्र यादृणां संधिर्वा न पराजयः ॥’ इति ।
कश्यपोऽपि—‘मासीपे शुक्लदशमी सर्वदा विजयाभिधा । जयप्रदा सा
यादृणां संधिर्वा न पराजयः ॥’ इति । वसिष्ठेन तु श्रवणसाहित्येऽतिप्राश-
स्त्यमुक्तम् । ‘श्रवणर्क्षं यदा काले सा तिथिर्विजयाभिधा । विजयादशमी तत्र
सर्वकार्येष्वनिदिता ॥ यात्रायां जयदा राज्ञां संधिं वापि प्रयच्छति ॥’ इति ।
आश्वयुक्शुक्ले इत्यनुवर्तते । काले=कालस्वामिकायां तिथौ दशम्याम् ॥ ७४ ॥

अथैवं महतायासेन विचारिते पंचांगशुद्धिसहिते लग्ने सत्यपि मनोवि-
शुद्धौ वक्ष्यमाणशकुनाद्यावश्यकत्वं तत्रापि प्रबलदुर्बलभावं च वसंततिलका-
छंदसाह—

चेतोनिमित्तशकुनैरतिसुप्रशस्तै-

ज्ञात्वा विलग्नबलमुर्व्यधिपः प्रयाति ।

सिद्धिर्भवेदथ पुनः शकुनादितोऽपि

चेतोविशुद्धिरधिका न च तां विनेयात् ॥ ७५ ॥

चेत इति ॥ अथशब्दो मंगलार्थं आनंत्यार्थश्च । चेतोऽन्तःकरणं, निमित्त-
मंगस्फुरणादि, शकुनानि वक्ष्यमाणानि; एतैः खलु निश्चयेन सुप्रशस्तैः सद्भिः
कृत्वा तथा समीचीनं विलग्नबलमपि ज्ञात्वा उर्व्यधिपो राजा प्रयाति तथा
सिद्धिर्वाञ्छितकार्यसिद्धिर्भवति । यदाह नारदः—‘मनोनिमित्तशकुनैर्लग्नं

व्रजन् राजा क्षेमं कुशलं लभते कुशलेन गतागतं करोतीत्यर्थः । अथाधियोगे राजा व्रजन् क्षेमं तथा रिपूणां शत्रूणां वधं च लभते । अथो योगाधियोगे व्रजन् राजा क्षेमं यशोऽवनीश्वकाराच्छुबधं च लभते ॥ यदाह नारदः—‘कैत्रिकोणेप्येकेन योगः शुक्रज्ञसूरिषु । अधियोगः स चेद्द्वाम्यां त्रिभिर्योगाधियोगकः ॥ योगे धियासतां क्षेममधियोगो जथावहः । योगाधियोगे क्षेमायुर्विजयार्थविभूतयुः ॥’ इति । वराहोऽपि—‘एकेन वा बुधबृहस्पतिमार्गवाणां योगो भवेन्नवमपंचमकंडकेषु । द्वाम्यां वदंति मुनयस्त्वधियोगमेपां योगाधियोगमपरे त्रिभिरुद्दिशंति ॥ योगेन ये नृपतयोऽरिपुरं व्रजंति क्षेमेण ते गमनमागमनं च कुर्युः । क्षेमं यशोरिपुविनाशमथाधियोगे योगाधियोगगमनेन जयेद्दरित्रीम् ॥’ इति । अत्र योगस्याधियोगस्य च भेदविचारः । तत्र योगस्याष्टादश १८ भेदाः । तथा हि-त्रयो ग्रहाः, पद स्थानानि, तत्रैकस्य तु तनुस्थानपदकस्थित्या पदभेदाः, एवं गुरोः पद, शुक्रस्यापि पद, एवं योगेऽष्टादश भेदाः । अथाधियोगस्याष्टोत्तरशतभेदाः । यथा-ज्ञेय्यशुक्राणां द्वयोर्द्वयोयोगे त्रयो भेदाः, बुधगुरु बुधशुक्रौ गुरुशुक्रौ तत्र बुधगुरोरेकैकस्थानस्थित्या पद भेदाः, स्थानभेदे तु बुधः प्रथमे स्थाने गुरुद्वितीयादिषु पंचसु स्थानेषु स्थितस्तदा पंच, एवं गुरुः प्रथमे स्थाने बुधो द्वितीयादिषु पंचसु तत्रापि पंचैव, अथ बुधो द्वितीये गुरुस्तृतीयादिषु चतुर्षु तदा चत्वारो भेदाः, एवं वैपरीत्येऽपि चत्वारः, तथा बुधस्तृतीये गुरुश्चतुर्थादिषु तदा त्रयः, एवं वैपरीत्येऽपि त्रयः, तथा बुधश्चतुर्थे गुरुः पंचमे पष्ठे वा तदा द्वौ भेदौ, एवं वैपरीत्येऽपि द्वौ, तथा बुधः पंचमे गुरुः पष्ठे तदैको भेदः एवं वैपरीत्येऽप्येकः, एवं बुधगुरोः सर्वे मिलिताः पदत्रिंशत् ३६ भेदाः स्युः । अनेनैव प्रकारेण बुधशुक्रयोः पदत्रिंशद्भेदाः । एवं गुरुशुक्रयोरपि तावन्त एव । मिलित्वाऽष्टोत्तरशतं १०८ भेदा भवेयुः । अथ योगाधियोगभेदाः । तथा हि-ज्ञेय्यशुक्राणां संवेनैकैकस्थानस्थित्या पद भेदाः भवंति । अथ स्थानभेदेनोच्यन्ते भेदाः । तत्र द्वयोः समुदाय एको भिन्नश्चैवं ग्रहाणां त्रयो भेदाः स्युः । यथा हि संघः प्रथमस्थाने एको द्वितीयादिषु तदापि पंचैव । अथ द्विग्रहसंघो द्वितीये एकः, तृतीयादिषु चतुर्षु चत्वारो भेदाः, एवं भेदवैपरीत्येऽपि चत्वारः, तथा द्विसंवस्तृतीये एकः, चतुर्थादिषु तदा त्रयः, तथा द्विग्रहसंघश्चतुर्थे एकः, पंचमे पष्ठे वा तदा द्वौ भेदौ । एवं वैपरीत्येऽपि द्वौ । तथा द्विग्रहसंघः पंचमे एकः पष्ठे तदैको भेदः वैपरीत्येऽप्येक एव । एवं बुधगुरुसमुदायस्य शुक्रसहितस्य ३० त्रिंशद्भेदाः, एवमेव बुधशुक्रसंघस्य गुरुसहितस्य त्रिंशत् ३०, तथा गुरुशुक्रसंघस्य बुधसहितस्य तावन्त एव ३०, सर्वभेदैक्यं ९० । अथ त्रयाणां ग्रहाणां स्थानत्रयाक्रांतत्वेन भेदा उच्यन्ते । तत्र बुधगुरुशुक्राणामन्योन्यपरिवर्तनात्पदभेदा भवंति । यथा एतदुत्पत्तिप्रकारो भास्कराचार्येण ‘अंकपादागणितस्थानांतमेकादिचांकघातः’ इत्यादिनाभ्यधापि । तत्र त्रिभिर्ग्रहेः षण्णां स्थानानां मध्ये निरंतरस्थानत्रयाक्रांतत्वेन

न गच्छेत नावर्तेत गतोऽन्यथा ॥' इति । अत्र श्रीपतिवाक्ये 'सौदामिनी-'
इत्यादिषु तात्कालिक एव निषेधः । आससरात्रादिति तूत्तरार्धपठितेपूत्पातेष्वेव
संबध्यत इत्याहुः । यदाह वसिष्ठः—'प्रयाणसमये यस्य विद्युन्नीहारवृष्टयः ।
अकालजा भवंत्येते तदा भंगकरा नृणाम् ॥' इति । ननु देहलीदीपन्यायेनात्र
पूर्वत्रापरत्र वा संबंधः स्यान्नोभयत्र । कथम्—'सकृदुच्चरितः शब्दः सकृदर्थ-
प्रत्यायकः' इति न्यायेनैकत्र पूर्वत्रापरत्र वा संबंधः स्यान्नोभयत्र । न चावृत्त्या
सेत्स्यतीति वाच्यम् । आवृत्तौ प्रमाणाभावात् गौरवापत्तेश्च । अत्रोच्यते—
आससरात्रादित्युभयत्रापि संबध्यते । 'ध्रुवमद्भुतेषु दिव्यांतरिक्षक्षितिजेषु
चैवम्' इति समुच्चयद्योतकस्य चकारस्य स्पष्टानुवृत्तिसूचकस्य चैवकारस्य
करणात् । अत एव नारदोऽपि—'अकालजेषु नृपतिर्विद्युन्नीहारवृष्टिषु । उत्पा-
तेषु त्रिविधेषु ससरात्रं ननु व्रजेत् ॥' इति दोषानुवादपूर्वकम् 'ससरात्रं ननु
व्रजेत्' इति वाक्यान्तेऽभिधाति स्म । कश्यपोऽपि—'उत्पातेषु त्रिविधेषु
तडिद्गर्जितवृष्टिषु । अकालजेष्वेव सत्सु ससरात्रं ननु व्रजेत् ॥' इति । 'प्रया-
णसमये यस्य' इति वसिष्ठवाक्यं प्रयाणदिवसोत्पन्नस्य विद्युदादेर्दोषाति-
शयसूचनार्थम् । तेन तस्मिन् दिने नैव गच्छेदित्यर्थः । वृष्ट्यर्थं स्वयमेवाग्रे
वक्ष्यति 'यदि मास्सु' (११।९५) इति ॥ ७६ ॥

अथ राज्ञ एकदिनसाध्ये एकस्मान्नगरान्नगरांतरगमने चिकीर्षिते दिक्शूल-
त्वाद्यभावं वंशस्थवृत्तेनाह—

महीपतेरेकदिने पुरात्पुरे यदा भवेतां गमनप्रवेशकौ ।

भवारशूलप्रतिशुक्रयोगिनीर्विचारयेन्नैव कदापि पंडितः ७७

महीपतेरिति ॥ यथा वाराणसीनगराच्चरणाद्रिगमनमेकदिनसाध्यम् ।
तद्गदन्यत्रापि महीपते राज्ञः पुरादेकस्मान्नगरात्पुरे नगरांतरे एकदिने एव
गमनप्रवेशकौ स्याताम् । कोऽर्थः ? यस्मिन्नेव दिने एकस्मात्पुराद्गमनं तस्मिन्
दिने एव च नगरांतरे प्रवेशः । तत्र यथाकथंचित्पंचांगशुद्धिमालोच्य नक्षत्र-
शूलं वारशूलं प्रतिशुक्रश्च योगिन्यश्च एतान् दोषान् पंडितः कदापि नैव
विचारयेत् । उक्तं च भृगुणा—'एकस्मिन्नपि दिवसे यदि चेद्गमनं प्रवेशश्च ।
प्रतिशुक्रवारशूलं न चिंतयेद्योगिनीपूर्वम् ॥' इति । यदा तु दिनभेदेन यात्रा-
प्रवेशौ भवतस्तदा यात्रायां प्रतिशुक्रवारशूलादिविचारोऽस्त्येव ॥ ७७ ॥

अथैकदिनसाध्ये निर्गमप्रवेशरूपे कार्ये चिकीर्षिते किं विचार्यमित्याशं-
क्योत्तरमार्यावृत्तेनाह—

यद्येकस्मिन्दिवसे महीपतेर्निर्गमप्रवेशौ स्तः ।

तर्हि विचार्यः सुधिया प्रवेशकालो न यात्रिकस्तत्र ॥ ७८ ॥

यदीति ॥ स्पष्टार्थं पद्यम् । प्रवेशकालो गृहप्रवेशप्रकरणे वक्ष्यते । यात्रिको
यात्रासंबन्धी कालः । तत्र नगरान्नगरांतरगमने । यदाह गर्गः—'प्रवेशनिर्गमौ

लब्ध्वा रिपोः पुरम् । विजिगीषुर्यो व्रजति विजयध्रीस्तमेत्यलम् ॥' इति ।
 निमित्तम्—अगस्फुरणादि । श्रीपतिरपि—'शकुननिमित्तमनोभिरनिर्घैरुदयवि-
 शुद्धिमिह प्रतिपद्य । रिपुविषयं प्रति यो विजिगीषुर्व्रजति तमेत्यचिराद्विज-
 यध्रीः ॥' इति । यदा तु लम्बादिबले सत्यपि निन्दानि चेच्छकुनादीनि स्यु-
 स्तदा यात्रा निषिद्धैव । यदाह वसिष्ठः—'अशुभानि निमित्तानि उत्पात-
 शकुनानि च । यात्राकाले नृणां तेषां निधनायाधनाय वा ॥' इति । यदा
 तु दैवाच्छकुनलम्बादीन्यनिन्दानि लब्धानि, मनोविशुद्धिश्च नास्त्येव, तत्र कस्य
 प्राबल्यमित्यत आह—अधिकेति । शकुनादितः सकाशाच्चेतोविशुद्धिरधिका
 तां चेतोविशुद्धिं विना नेयात् न गच्छेत् । यदाह कश्यपः—'निमित्तशकुना-
 दिभ्यः प्रधानो हि मनोजयः । तस्माद्यियासतां नृणां फलसिद्धिर्मनोजयात् ॥'
 इति । श्रीपतिश्च—'निमित्तराशिरेकतो नृणां मनस्तथैकतः । अथो यियासतां
 बुधैर्मनोविशुद्धिरप्यते ॥' इति ॥ ७५ ॥

अथ शुभसूचकसकलपदार्थसमवायेऽपि यात्रायामवश्यनिषिद्धनिमित्ता-
 न्याह—

व्रतबंधनदैवतप्रतिष्ठाकरपीडोत्सवसूतकासमाप्तौ ।

न कदापि चलेदकालविद्युद्धनवर्पातुहिनेऽपि सप्तरात्रम् ॥ ७६ ॥

व्रतबंधनेति ॥ अस्य विषमछंदसि वसंतमालिकाछंदः । तल्लक्षणं च—
 'विषमे ससजा गुरु समे चेत्सभरा यश्च वसंतमालिका सा ।' व्रतबंधनं य-
 ज्ञोपवीतं, दैवतप्रतिष्ठा प्रसिद्धा, करपीडा विवाहः, उत्सवो होलिकादिः, सूतकं
 द्विविधं—जननसूतकं मरणसूतकं च; एतेषां पदार्थानां शास्त्रोक्तयावद्दिनसमा-
 प्यानामसमाप्तौ समाप्तिं विना कदापि नैव चलेद्भच्छेत् । यदाह नारदः—
 'उत्सवोपनयोद्वाहप्रतिष्ठाशौचसूतके । असमाप्ते न कुर्वीत यात्रां तत्र जिजी-
 विषुः ॥' इति । आशौचं मरणाशौचं । सूतकं जननाशौचम् । अकालेति । विद्यु-
 त्प्रसिद्धा, घनो घनगर्जितं, वर्षा वृष्टिः, तुहिनं नीहारः; एषु पदार्थेष्वकालजेषु
 सत्सु सप्तरात्रं दिवससप्तकं न चलेत् । यदाह राजमार्तण्डः—'पौषादिचतुरो
 मासान्प्राप्ता वृष्टिरकालजा । व्रतं यात्रादिकं चैव वर्जयेत्सप्तवासरान् ॥'
 श्रीपतिः—'वृष्टिरकालप्रभवा चतुर्षु मासेषु पौषपूर्वेषु । आसत्ताहं त्याज्यं व्रतं
 च यात्रादिकं तत्र ॥' इति । नारदोऽपि—'अकालजेषु नृपतिर्विद्युद्गर्जितवृष्टिषु ।
 उत्पातेषु त्रिविधेषु सप्तरात्रं ननु व्रजेत् ॥' इति । त्रिविधत्वं दिव्यांतरिक्षमौम-
 भेदेन । यदाह श्रीपतिः—'सौदामिनीवर्षणगर्जितेषु नाकालजेषु प्रवसेन्नरेंद्रः ।
 आसप्तरात्राद्भुवमद्भुतेषु दिव्यांतरिक्षक्षितिजेषु चैवम् ॥' इति । ग्रंथकर्त्रात्रोत्पात-
 ग्रहणं न कृतम् । 'उत्पातग्रहतोऽद्यद्वांश्च' (१।३२) इति शुभाशुभप्रकरणेऽभि-
 हितत्वात् । अत्रोत्पाताः केतुव्यतिरिक्ता द्रष्टव्याः । केतौ तु यावद्दर्शनं गमन-
 निषेधः । यदाह ऋषिपुत्रः—'यावद्भ्युदितः केतुरस्त्वमेवोपगच्छति । तावद्वाजा

शोऽपि न कार्य इत्यर्थः । यदाह गर्गः—‘प्रवेशान्निर्गमश्चैव निर्गमाच्च प्रवेश-
नम् । नवमे जातु नो कुर्याद्दिने वारे तिथावपि’ इति ॥ ७९ ॥

अथ यात्रादिनीयं विधिं शालिनीछंदसाह—

अग्निं हुत्वा देवतां पूजयित्वा

नत्वा विप्रानर्चयित्वा दिगीशम् ।

दत्त्वा दानं ब्राह्मणेभ्यो दिगीशं

ध्यात्वा चित्ते भूमिपालोऽभिगच्छेत् ॥ ८० ॥

अग्निमिति ॥ स्पष्टार्थम् । यदाह नारदः—‘हुताशनं तिलैर्हुत्वा पूज-
येत्तु दिगीश्वरम् । तथा प्रणम्य भूदेवानाशीर्वादैर्नृपो व्रजेत् ॥’ इति । वसि-
ष्ठोऽपि—‘दिगीश्वराकृतिं कृत्वा सुवर्णेन स्वमंत्रकैः । स्वस्ववर्णैः सुगंधाद्यैर्धूपैर्दो-
पैर्मनोरमैः ॥ तद्गर्णवस्त्रनैवेद्यैर्भक्त्या सम्यक्प्रपूजयेत् । दिगीशं च सुसंपूज्य
तिलहोमं च कारयेत् ॥ दैवज्ञाय ततो दद्यात्प्रतिमां भूषणान्विताम् । देवा-
न्गुरुन्पितृन्विप्रान्स्वस्तिवाचनपूर्वकम् । नत्वा तुष्टः प्रीतमना व्रजेन्मंगलनिः-
स्वनैः ॥’ इति । अत्र यात्रादिनात्प्राक्सप्तदिनमध्ये गुह्यकपूजनमुक्तम् । त्र्यहं
पूर्वं विजयस्नानमुक्तं सप्तमदिने ग्रहमखश्च । तदेतद्वराहेण बृहद्यात्रायां महता
ग्रंथसंदर्भेणाभिहितं तत्तत् एवावधार्यम् । वसिष्ठादिभिस्तु दिगीश्वरध्यानान्यपि
उक्तानि । तान्यपि तत्तत्पूजायां पाठात्तत्रैव द्रष्टव्यानीति नास्माभिलिख्यते ।
गमनसमये ध्यानम् ‘इंद्राय नमः अग्नये नमः’ इत्यादिनापि संभवति ॥ ८० ॥

अथ नक्षत्राणां दोहदान्शार्दूलविक्रीडिताभ्यामाह—

कुलमाषांस्तिलतंडुलानपि तथा माषांश्च गव्यं दधि

त्वाज्यं दुग्धमथैणमांसमपरं तस्यैव रक्तं तथा ।

तद्वत्पायसमेव चाषपललं मार्गं च शाशं तथा

पाष्टिक्यं च प्रियंग्वपूपमथवा चित्रांडजान्सत्फलम् ८१

कौर्म सारिकगौधिकं च पललं शाल्यं हविष्यं हया-

वृक्षे स्यात्कृसरान्नमुद्गमपि वा पिष्टं यवानां तथा ।

मत्स्यान्नं खलु चित्रितान्नमथवा दध्यन्नमेवं क्रमा-

द्भक्ष्याभक्ष्यमिदं विचार्य मतिमान्भक्षेत्तथाऽऽलोकयेत् ॥

कुलमाषानिति ॥ कौर्ममिति ॥ अत्र प्रथमपद्ये चतुर्थचरणे ‘प्रियंग्व-
पूप’ इत्यत्र छंदोभंगोऽस्ति सगणप्रक्षेपाकरणात् । सत्यम् । ‘प्रन्हेवा’ इति पिंगल-
सूत्रकारेण रेफसंयोगे च प्राग्वर्णस्य लघुत्वाभिधानात् । तथा च कालिदासः—

स्यातामेकस्मिन्नपि वासरे । तदा प्रावेशिकं चित्तं बुधैर्नैव तु यात्रिकम् ॥
इति । प्रावेशिकं वासरं यात्रिकं च वासरम्, 'वा पुंसि क्लीबे दिवसवासरौ'
इति वासरशब्दस्य पुंनपुंसकत्वात्सामानाधिकरण्येन संबंधः । अत्राहुः एतत्प-
द्योपनिबन्धेन, प्राक्पद्योपनिबन्धस्याजागलस्तनायमानत्वमस्त्येककर्तृकत्वात् ।
भिन्नकर्तृके तु नायं दोषः, यथा संमतिवाक्ययोः । अत्र समाधिः—एकस्मि-
न्नेव दिने यात्राप्रावेशकालयोः कियद्दटिकाकृतो विलंबस्तिष्ठते । परंतु यात्रा-
समये भद्राव्यतीपातादिकं महादोषजातं विचार्य वा न वेति संदेहः । यदि
विचार्य तदा विशिष्य प्रोक्तं प्रतिशुक्राद्यपि विचार्यम् । यदि न विचार्य तदेद-
मपि न विचार्यम् । एवं सति भृगुवाक्यमनर्थकं स्यात् । ननु सामान्यविशेष-
वाक्यभावेन प्रतिशुक्रादिकं बाधकं भविष्यतीति चेन्न । एतत्प्रकरणपठितानां
शुभाशुभप्रकरणस्थदोषाणां च नास्ति सामान्यविशेषभावः । अयं विचारो 'यो-
गास्तिद्धिर्धरणिपतीनाम्' (११।५४) इति पद्यव्याख्यानेऽभिहितः । तस्मात्प्र-
करणद्वयपठिते दोषविचारे प्रसक्ते विना वचनं दोषत्यागोपादानविचारो न
निर्णयपदवीमवगाह्य इति प्राक्पद्योपनिबन्धः सार्थक इति ॥ ७८ ॥

अथ प्रयाणे त्रिनवमीदोषमनुष्ठुभाह—

प्रवेशान्निर्गमं तस्मात्प्रवेशं नवमे तिथौ ।

नक्षत्रेऽपि तथा वारे नैव कुर्यात्कदाचन ॥ ७९ ॥

प्रवेशादिति ॥ त्रिविधा नवमी—प्रयाणनवमी प्रवेशनवमी तिथिश्च
नवमी । तत्र गृहप्रवेशतिथितो नवमे तिथौ निर्गमं न कुर्यात् । इयं च
प्रयाणनवमी । पुनश्च गमनदिवसाज्ञवमे तिथौ गृहप्रवेशं न कुर्यात् । इयं च
प्रवेशनवमी । नवमी तिथिस्तु प्रसिद्धैव । यदाह वसिष्ठः—'नवमी ज्ञेया
त्रिविधा प्रवेशनवमी प्रयाणनवमदिनम् । निर्गमनतः प्रवेशात्प्रयाणनवमी नव-
मदिनं च ॥ सततं नवमीत्रितयं यात्रायां प्राणहानिदं यातुः ।' इति । अत्र पद्ये तु
नवमीदोषः प्रागुक्तवान्नोपनिबद्धः । ननु प्रयाणनवम्यां तिथौ च नवम्यां यात्रा
निषिद्धेति युक्तं, प्रवेशनवम्यां तु बहिःस्थस्य पुंसो गृहप्रवेशनिषेधस्यैव युक्त-
त्वात्कथं पुनस्तस्य गृहाङ्गमनसंभवो युक्तः ? अतो दोषाभिधानमपि न युक्तम् ।
उच्यते,—यथा गृहाङ्गिर्गतः पुमान् देवाच्छीघ्रमेव कृतकार्यः सन् सप्तमेऽष्टमे
वा तिथौ गृहं प्रविष्टः स चेत्पुनः कार्यनिपातप्रवेशतिथेः सकाशात्तृतीया
द्वितीया वा तिथिः प्राङ्निर्गमतिथितो नवमीतिथिस्तस्यां तिथौ यात्रां
नैव विदध्यादित्यर्थः । नक्षत्रेऽपीति । तथा तेनैव तिथिः प्राङ्निर्गम-
तिथितो नवमीतिथिस्तत्तुल्येन प्रकारेण नक्षत्रे वारे वा कदाचन नैव
कुर्यात् । अयमर्थः—यस्मिन्नक्षत्रे गृहप्रवेशः कृतस्ततो नवमे नक्षत्रे प्रयाणं
न कार्यं । यथा मृगे प्रवेशो हस्ते गमनं । निर्गमनक्षत्राज्ञवमे नक्षत्रे प्रवेशो
न कार्यः । यथा हस्ते गमनमुत्तराषाढायां प्रवेशः । अत्रापि प्रागभिहितरीत्या
यात्रापि निषिद्धा । एवं वारेऽपि ध्येयम् । यथा बुधवारे प्रवेशस्ततो नवमे
दिवसे गुर्वाख्ये प्रयाणं न कार्यम् । गुरुदिवसाच्च नवमे शुक्राख्ये दिवसे प्रवे-

अंडजा उच्यंते, अंडगतवैचित्र्याभावात् । यत्तु श्रीपतिवाक्ये—‘चित्रांड-
जायाः फलम्’ इत्युक्तं तस्यार्थं न विद्मः । ‘प्राश्याः प्रियंगुचित्रांडजाः फलं
यावकं कुलित्थाश्च’ इति वराहपद्यव्याख्याने चित्रान्नाकाराः पक्षिणश्चित्रायां
प्राश्याः, फलानि प्रसिद्धानि स्वाताविति भट्टोत्पलो व्याख्यत् । चित्रान्नलक्षण-
मुक्तं दीपिकायाम्—‘अजाक्षीरेण संस्विन्ना यवाः सतिलतंदुलाः । अजकर्णस्य
रक्तेन रक्ताश्चित्रान्नसंज्ञकाः ॥’ इति । अत्र यदभक्ष्यं दुष्प्रापं वा तत्स्मृत्वा
दृष्ट्वा दत्त्वा वा गंतव्यमित्याह गुरुः—‘अलभ्यलभ्याऽभक्ष्यान्वा स्मृत्वा स्पृष्ट्वाथ
तान्न्रजेत् । दत्त्वा वा सिद्धिमामोति दुष्टभादिषु भूपतिः ॥’ इति । आदि-
शब्दात्तिथिवारदिदोहदेषु स्मरणं स्पर्शनं दानं भक्षणं वा यथासंभवं ध्येयम् ।
नक्षत्रदोहदेषु वसिष्ठादिपद्येषु कचिद्भेदस्तत्र विकल्पस्तुल्यबलत्वात् । भक्षे-
दिति ‘भक्ष अदने’ इति धातुश्रुरादिस्तस्मात् ‘सत्यापपाश—’ इति स्वार्थणि-
जंताद्विधिलिङि तिपि शवादौ च कृते ‘इतश्च’ इतीकारलोपे भक्षयेदिति भवि-
तव्यं नतु भक्षेदिति कथमयं प्रयोगः ? उच्यते,—चुरादिभ्यस्तु णिजनि-
त्योऽस्ति, ‘अनित्यण्यंताश्चुरादयः’ इत्युक्तेरेवं सति णिजभावपक्षे विधिलिङि
भक्षेदिति सिद्ध्यति । ज्ञापकं चात्र चुरादौ हि ‘चिति स्मृत्याम्’ इति
चितिधातोरिदित्करणं तद्धि चितित इत्यादौ ‘इदितो नुम् धातोः’ इति नुमि
‘अनिदितां हल उपधायाः क्ति’ इति नलोपो मा भूदित्येवमर्थं कृतं नित्ये
तु णिचि नलोपस्याप्रसंगादित्वं वृथैव भवति । नुमर्थमिति चेन्न । ‘चिन्त स्मृत्यां’
इति सनुमेव पठितव्यं किमिदित्वेन ? एवं सतीदित्वं कृतं ज्ञापकमुक्ता-
र्थस्य संपन्नमिति । अत एव—‘महीपालवचः श्रुत्वा जुघुषुः पुण्यमानवाः’
इति विशब्दनार्थस्य चौरादिकस्य जुषेर्घोषयामासुरित्यर्थे जुघुषुरित्यादिमहा-
कविप्रयोगोपपत्तिरिति वामनः । पक्षे चोरतीत्यादि प्रक्रियाकौमुदीकृत्चेत्याह
स्मेल्यलमतिप्रसंगेन । अथवा व्यक्तमेवं पठितव्यम् ‘खादेत्तथालोकयेत्’
इति ॥ ८१-८२ ॥

अथ दिग्दोहदमनुष्टुभाह—

आज्यं तिलौदनं मत्स्यं पयश्चापि यथाक्रमम् ।

भक्षयेद्दोहदं दिश्यमाशां पूर्वादिकां व्रजेत् ॥ ८३ ॥

आज्यमिति ॥ आज्यं घृतं पूर्वस्यां, तिलौदनं तिलमिश्रौदनं दक्षिणस्यां,
मत्स्यं प्रसिद्धं पश्चिमायां पयो दुग्धं उत्तरस्याम् । एतच्चथाक्रमं दिश्यमभी-
ष्टदिग्भवं दोहदं भक्षयेत्ततः पूर्वादिकामाशां जिगमिषितां दिशं व्रजेत् ।
यदाह श्रीपतिः—‘आज्यतिलौदनमत्स्यपयोभिः प्राक्प्रभृति क्रमशः खलु
भुक्त्वा’ इति । नारदेन त्वन्यथोक्तम्—‘घृतान्नं तिलपिष्टान्नं मत्स्यान्नं घृत-
पायसम् । प्रागादिक्रमशो भुक्त्वा याति राजा जयत्यरीन् ॥’ वसिष्ठेनापि—
‘घृतान्नं कृसरान्नं च मत्स्यान्नं घृतपायसम् । पूर्वादेषु क्रमाद्भुक्त्वा याता
सिद्धिमवाप्नुयात् ॥’ इति । अत्रैवं निरोधे विकल्पो यथादेशाचारं वा
व्यवस्था ॥ ८३ ॥

‘गृहीतप्रत्युद्गमनीयवस्त्रा’ (कुमार० ७।११) इति, तद्वदग्रापि छंदोभंगमावः। सूत्रे-
ऽकारोच्चारणं मुखसुखार्थम्, तेन प्रीत्यादावपि लघुत्वम्। अन्ये तु संयोगमात्रे
परभूते लघुत्वमतीवप्रयत्नतयेत्याहुः। उक्तं च सरस्वतीकंठाभरणे—‘यदा
तीव्रप्रयत्नेन संयोगादेरगौरवम्। न छंदोभंगमप्याहुस्तदा दोषाय सूरयः॥’
इति। ‘एतच्च ध्रुत्वा गदितो भवांस्त्वं सीतोपलंभे च कुरु प्रबुद्धिम्’ इति च।
ततो तीव्रप्रयत्नेनात्र प्रीत्यस्योच्चारणे प्राग्वर्णस्य लघुतैव तेन सगणप्रक्षेप एव।
तथासति छंदोभंगमाभाव इत्यलमतिप्रसंगेन। ह्याद्युक्ते अश्विन्यादिसप्तविंशतिभेषु
नक्षत्रदोहदं ‘कुल्माषान्’ इत्यादिकमिदं भक्ष्याभक्ष्यं वर्णभेदेन देशभेदेन वा इदं
भक्ष्यमेतद्भक्ष्यमिति विचार्य भक्ष्यसंभवे भक्षेत्, अभक्ष्यसंभवे आलोकयेत्पश्येत्
स्पृशेद्वेत्यपि ध्येयम्। यथा—अश्विन्यां कुल्माषानक्षतस्त्रिन्नमाषान्, भरण्यां
तिलमिश्रतंडुलान्, कृत्तिकायां भाषान्, रोहिण्यां गव्यं गोसंबंधि दधि, मृगे
गव्यभाज्यं घृतं, आर्द्रायां दुग्धं गव्यमेव, पुनर्वसावेणमांसं हरिणमांसं, पुष्ये
तस्यैव मृगस्य रक्तं रुधिरं, आश्लेषायां पायसं दुग्धमध्ये वह्निसंपर्केण पाचित-
तंडुलान्, मघायां चापस्य पक्षिणः पल्लं मांसं, पूर्वाफल्गुन्यां मृगस्येदं मांसं
मांसं, उत्तराफल्गुन्यां शशस्येदं शशं मांसं, हस्ते पाष्टिक्यं पष्टिकान्नं ‘साठी’
इति भाषायां, चित्रायां प्रियंगुः फलिनी, स्वात्यामपूपं घृतपक्वो भक्ष्यविशेषः,
विशाखायां चित्रांडजान्नावर्णान्पक्षिणः, अनुराधायां सत्फलमुत्तमफलमा-
त्रादि, ज्येष्ठायां कूर्मस्य कच्छपस्येदं कूर्मं मांसं, मूले सारिकायाः पक्षिण्या इदं
सारिकं मांसं, पूर्वाषाढायां गोधाया इदं गौधिकं मांसं, उत्तराषाढायां शाल्यं
शाल्यस्य पक्षिण इदं शाल्यं पल्लं मांसम्, ‘श्रावितुं शल्यः’ इत्यमरः। ‘सार-
सलम्’ इति भाषया। अभिजिति हविष्यं मुद्गादि, श्रवणे कृसरान्नं ‘खिचडी’,
धनिष्ठायां मुद्गान्नं मुद्गौदनं, शतभे यवानां पिष्टं, पूर्वाभाद्रपदायां मत्स्य-
मिश्रितमन्नमोदनं, उत्तराभाद्रपदायां चित्रितान्नं नानाविधैरन्नैर्गोधूमादिभिः
पक्कैर्मिश्रमन्नमोदनमिति केचित्। वयं त्वेवं व्याकुर्मः—यवतंडुलतिला मेपी-
दुग्धेन पक्त्वा भेषकर्णोपरक्तेनारक्ताश्विन्नमोदनमिति चित्रितशब्देनोच्यते
इति। रेवत्यां दध्यन्नं दध्योदनमिति। अपि-च-तथेत्यादीन्यव्ययाणि पादपूर-
णार्थाणि। यदाह नारदः—‘कुल्माषांश्च तिलान्माषान्द्रुधि गव्यं घृतं पयः।
मृगं मांसं च तत्सारं पायसं चापकं मृगम्॥ शशमांसं च पाष्टिक्यं प्रियंगु-
कमपूपकम्। चित्रांडजान्फलं कूर्मं शार्टीं गोधां च शल्यकम्॥ हविष्यं कृस-
रान्नं च मुद्गान्नं यवपिष्टकम्। मत्स्यान्नं चित्रितान्नं च दध्यन्नं दासभाक्क-
मात्।’ इति। तत्सारं=मृगरुधिरम्। अत्र चित्रांडजाफलमित्येकमेव दोहद-
माहुः। तन्न। ‘चित्रांडं च फलं ततः’ इति कश्यपेन पृथगुक्तेः। अंठा

१ इत्यत्र चोदाहृतोऽयं पाठो ह्युदाहरणत्वेन छंदोभंगरी-वृत्तरत्नाकरादिग्रन्थटीकाकारैः,
परं कुमारसंभवे तु ‘गृहीतप्रत्युद्गमनीयवस्त्रा’ इति पाठमाहृत्य ‘प्रत्युद्गमनीयवस्त्रा’
इति मल्लिनाथो व्याख्यातवान्। क्षीरस्वान्यपि ‘गृहीतप्रत्युद्गमनीय’ इत्युदाहरणोद्ग-
मनीयशब्दविवरणे। रहस्यं त्वन्नाभियुक्तैरेव विनिगमनीयम्।

सप्तम्यामष्टम्यां बीजपूरकम् । नवम्यां तोयपानं स्याद्वैभूतं तु ततः परम् ॥
 एकादश्यां यवानद्याद्वादश्यां पायसं भवेत् । त्रयोदश्यां गुडं लेह्यं रुधिरं
 स्याच्चतुर्दशे ॥ सुद्वौदनं भवेद्भोज्यं पंचदश्यां यियासतः । पक्षयोर्भयोरिव
 यात्रायोगे विधिः स्मृतः ॥' इति । दैवज्ञमनोहरेऽपि कचिद्भेदो यथा—'अर्क-
 दलतंदुलोदकसर्पाणि हविष्यदधिसुवर्णपयः । तिलवारिवीजपूरकमध्वाज्यक-
 सूत्रपिष्टिकाश्चापि ॥ तिलपिष्टकंदमूलानि शाकमथ शस्तवृक्षपर्णानि । प्रतिप-
 त्प्रभृतिषु भुक्त्वा प्रस्थाता सिद्धिमामोति ॥' इति । ननुच—'अलभ्यलभ्या-
 ऽभक्ष्यान्वा स्मृत्वा दृष्ट्वा तान्ब्रजेत् । दत्त्वा वा सिद्धिमामोति दुष्टभादिषु
 भूपतिः ॥' इति गुरुक्तेः वारादिषु दोहदाभिधानं सार्थकं, विहितेषु पुनर्नक्षत्रति-
 थिवारादिषु दोहदाभिधानं व्यर्थम्, दोषनिवारणफलको हि दोहदस्तदभावेन
 वैयर्थ्यप्रसंगात् । उच्यते—'दुष्टभादिषु भूपतिः' इत्यत्र दुष्टत्वं किं नैसर्गिकमु-
 तान्याहितं इति विशेषानभिधानात् सत्यावश्यकगमने राज्ञां बलेनैव गमने
 प्राशस्त्याभिधानात् यदि विहितनक्षत्रेष्वपि क्रूरग्रहसाहित्यादिर्महान् दोषः
 संभावितोऽस्ति तदपाकरणाय दोहदाभिधानं युक्तम् । एवं सर्ववर्णानामपि
 पारिघट्टे विरुद्धताराक्रूरग्रहसाहित्यादिमहादोषनिवारणाय दोहदोक्तेः सार्थ-
 क्याच्च । एवं विहिततिथिदोहदाभिधानं योगिन्यादिदोषनाशार्थं 'सक्रूरराशेर-
 शुभा तिथिः स्यात्' इत्येतदोषनिवारणार्थं च तद्दोषाभिधानम् । रत्नमालायां
 च—'आद्याश्चतस्रः क्रियपूर्वकाणां मेषाच्चतुर्णामिह पंचमी स्यात् । पराः परेषां
 परतस्तथैव सक्रूरराशेरशुभा तिथिः स्यात् ॥' इति । एवं वारदोहदोक्तिरपि
 वक्रिग्रहवारशूलादिदोषहान्या सार्थिका । दिग्दोहदोक्तिरपि त्रिविधप्रतिबुध-
 प्रतिशुक्रप्रतिभौमादिदोषहान्या सार्थिका ॥ ८५ ॥

अथ गमनसमयभवं विधिं प्रहर्षिणीछंदसाह—

उद्धृत्य प्रथमत एव दक्षिणांघ्रिं द्वात्रिंशत्पदमभिगत्य दिश्ययानं ।
 आरोहेत्तिलघृतहेमताम्रपात्रं दत्त्वादौ गणकवराय च प्रगच्छेत् ॥

उद्धृत्येति ॥ राजा गमनसमय एव प्रथमतो दक्षिणांघ्रिं दक्षिणचरणमुद्धृत्य
 पश्चाद्द्वात्रिंशत्पदं द्वात्रिंशत्पदपरिमितां भूमिं गत्वा दिश्ययानं वक्ष्यमाणं
 दिग्विशेषे हस्त्यादियानमारोहेदिति । यदाह गुरुः—'पूर्वं दक्षिणमुद्धृत्य
 पादं यायान्नराधिपः । द्वात्रिंशतं पदं गत्वा यानमारुह्य संब्रजेत् ॥' वराहो-
 ऽपि—'कल्याणनामसचिवासजनायुधीयदैवज्ञविप्रजनकंचुकिमध्यसंस्थः । द्वा-
 त्रिंशतं समुपगम्य पदानि भूमौ प्रागादि नागरथवाजिनरैस्तु यायात् ॥' इति ।
 तिलेति । आरोहणसमये तिलघृतहेमसहितं ताम्रपात्रमादौ गणकवराय ज्यो-
 तिर्विच्छेष्टाय चकारादन्येभ्योऽपि ब्राह्मणेभ्यो यथाशक्ति दानं दत्त्वा प्रगच्छेत् ।
 यदाह गुरुः—'ताम्रपात्रे तिलान्कृत्वा सघृतान्हेमसंयुतान् । निवेद्य विप्र-
 मुख्याय दैवज्ञाय विशेषतः ॥' इति ॥ ८६ ॥

अथ चारदोहदमनुष्ठमाह—

रसालां पायसं कांजीं शृतं दुग्धं तथा दधि ।

पयोऽशृतं तिलान्नं च भक्षयेद्धारदोहदम् ॥ ८४ ॥

रसालामिति ॥ रसाला दारकंरादधिमरीचकपूरैलासंरूपा, लोके 'शिवरि-
णो' इति प्रसिद्धा तां रविवारे । पायसकांज्यौ प्रसिद्धे सोममंगलवारयोः । शृतं
पक्वं दुग्धं घुघे । 'शृतं पाके' इति साधु । तत्रापि 'क्षीरहविपोरेव' इति वार्ति-
काप्रस्तुते क्षीरे साधुत्वं । दधि प्रसिद्धं गुरुवारे, अशृतमपक्वं दुग्धं शुक्रे,
तिलान्नं तिलमिश्रमोदनं शनौ । एतद्धारदोहदं रविवारादौ क्रमेण भक्षयेत् ।
यदाह श्रीपतिः—'मज्जिकां सघृतपायसं तथा कांजिकं शृतपयो दधि
क्रमात् । क्षीरपक्कमयितं तिलौदनं चारदोहदविधिर्युधैः स्मृतः ॥' इति ।
वसिष्ठनारदाभ्यां दुग्धस्य पक्वविशेषो नाम्यधायि—'मज्जिका परमान्नं च
कांजिकं च पयो दधि । क्षीरं तिलौदनं भुक्त्वा भानुवारादिषु क्रमात् ॥'
इति । मज्जिका=रसाला, 'स्याद्रसाला तु मज्जिका' इत्यभिधानात् । गुरुस्तु
विशेषमाह—'सूर्यवारे घृतं प्राश्यं चंद्रवारे पयस्तथा । गुहमंगारके वारे
बुधवारे तिलानपि । गुरुवारे दधि प्राश्यं शुक्रवारे यवानपि । मापान्भुक्त्वा
शनेवारे शूले गच्छन्न दोषभाक्' इति ॥ ८४ ॥

अथ तिथिदोहदं वसंततिलकाण्डसाह—

पक्षादितोऽर्कदलतंदुलवारि सर्पिः

श्राणा हविष्यमपि हेमजलं त्वपूपम् ।

भुक्त्वा व्रजेद्भुचकमंबु च धेनुमूत्रं

यावान्नपायसगुडानसृगन्नमुद्गान् ॥ ८५ ॥

पक्षादित इति ॥ पक्षादिः प्रतिपत्तस्याः ल्यब्लोपे पंचमी । प्रतिपदा-
दिपंचदशतिथिषु क्रमेण तिथिदोहदं भुक्त्वा व्रजेत् । यथा—प्रतिपदि अर्घस्य
वृक्षविशेषस्य दलानि पर्णानि, 'रुई' इति भाषायां । द्वितीयायां तंदुलवारि
क्षालिततंदुलजलं, तृतीयायां सर्पिर्घृतं, चतुर्थ्यां श्राणा यवागूः, 'अंबिलि' इति
भाषायां; पंचम्यां हविष्यं मुद्गादि, पक्षां हेमजलं प्रक्षालितसुवर्णजलं । सप्त-
म्यामपूपं, अष्टम्यां रुचकं वीजपूरफलम्; 'फलपूरो वीजपूरो रुचको मातुलिं-
गके' इत्यमरः; नवम्यामंबु जलं, दशम्यां धेनुमूत्रं स्त्रीगवीमूत्रं; नतु वृषमूत्रं धेनु-
शब्दग्रहणात्, एकादश्यां यावान्नं यवविकारं, द्वादश्यां पायसं; त्रयोदश्यां
गुडमिक्षुविकारं, चतुर्दश्यामसृक् रुधिरं । पंचदश्यामन्नमुद्गानोदनमिश्रित-
मुद्गान् । यदाह बृहस्पतिः—'अर्कपत्रं भवेद्यातुः प्रथमायां तु भक्षणम् ।
द्वितीयायां भवेद्यातुर्भक्ष्यं सत्तंदुलोदकम् ॥ तृतीयायां यथा सर्पिर्वयागूः
स्यात्ततः परं । पंचम्यां तद्विष्यं, स्यात्पक्षां वा कांचनोदकम् ॥ अपूपभुक्तिः

उक्तं च वसिष्ठेन—‘श्वेतातपत्रध्वजचामराश्वविभूषणोष्णीषगजांवराणि ॥ आंदोलिकारतरथाश्ववाराञ्छय्यासनाद्यं मनसस्त्वभीष्टम् ॥’ इति । नारदोऽपि—‘अप्रयाणे स्वकं कार्यमपेक्षी भूपतिस्तथा । कुर्यान्निर्गमनं छत्रध्वजवाहनसंयुतम् ॥’ इति ॥ ८९ ॥

अथ स्वयं गमने कियद्दूरं प्रस्थानं कार्यमित्येतदाशंक्य प्राच्यमतेन प्रस्थानपरिमाणं मंदाक्रांताछंदसाह—

गेहाद्गेहांतरमपि गमस्तर्हि यात्रेति गर्गः

सीम्नः सीमांतरमपि भृगुर्वाणविक्षेपमात्रम् ।

प्रस्थानं स्यादिति कथयतेऽथो भरद्वाज एवं

यात्रा कार्या बहिरिह पुरात्स्याद्वसिष्ठो ब्रवीति ॥ ९० ॥

गेहादिति ॥ स्वगृहात्परगृहमतिसमीपवर्त्यपि तत्रापि चेद्गमो गमनं स्यात्तर्हि यात्रा जातेति गर्गः कथयते । अथवा स्वग्रामसीमामुल्लंघ्य सीमांतरं ग्रामांतरसीमां प्राप्य वसेदिति भृगुः कथयते । अथवा महता योद्धा स्वबलेन क्षिप्यमाणः शरो यावद्दूरं गच्छति तावन्मात्रं प्रस्थानं स्यादिति भरद्वाजः कथयते । अथवा पुरान्नगराद्वहिर्यात्रा कार्या स्यादित्येवं वसिष्ठः कथयते । यदाह राजमार्तंडः—‘गृहाद्गेहांतरं गर्गः सीम्नः सीमांतरं भृगुः । शरक्षेपाद्भरद्वाजो वसिष्ठो नगराद्वहिः ॥’ इति । एतच्च यथायोग्यं कार्यस्यावश्यकतायां च ध्येयम् ॥ ९० ॥

अथ मुनिमतेन प्रस्थानपरिमाणं वसंततिलकाछंदसाह—

प्रस्थानमत्र धनुषां हि शतानि पंच

केचिच्छतद्वयमुशंति दशैव चान्ये ।

संप्रस्थितो य इह मंदिरतः प्रयातो

गंतव्यदिक्षु तदपि प्रयतेन कार्यम् ॥ ९१ ॥

प्रस्थानमिति ॥ धनुषः परिमाणमाह भास्करः—‘अवोदरैरंगुलमष्टसंख्यैर्हस्तोऽङ्गुलैः षड्गुणितैश्चतुर्भिः । हस्तैश्चतुर्भिर्भवतीह दंडः क्रोशः सहस्रद्वितयेन तेषाम् ॥’ इति । अत्र गमनकाले तादृशानां धनुषां पंचशतानि, हस्तसहस्रद्वयमिति यावत् । स्वगृहात्तावद्धस्तावधि प्रस्थानं स्यादिति केचिद्बुधः । अन्ये तु तादृशानां धनुषां शतद्वयमष्टौ शतानि हस्तास्तावत्प्रस्थानमित्याहुः । अपरे तु इह यात्राकाले मंदिरतः स्वगृहादशैव धनूषि चत्वारिंशद्धस्तास्तावद्दूरे संप्रस्थितः प्रयात एव ज्ञेय इत्याहुः । यदाह वसिष्ठः—‘प्रस्थानं धनुषां पंचशतान्युत शतद्वयम् । स्वदेवसदनाद्वापि दशभिः प्रस्थितो गतः ॥’ इति । नायं स्वेच्छाविकल्पः किंतु कार्यस्यानावश्यकतावश्यकत्वात्तादृशप्रस्था-

अथावसरप्राप्तानि दिश्ययानान्यनुष्ठुमाह—

प्राच्यां गच्छेद्भजेनैव दक्षिणस्यां रथेन हि ।

दिशि प्रतीच्यामश्वेन तथोदीच्यां नैर्नृपः ॥ ८७ ॥

प्राच्यामिति ॥ स्पष्टायं पद्यम् । नैर्नरवाहैः सुखासनादिभिः । यदाह श्रीपतिः—‘हस्तिरथाश्वनैर्यदि राजा याति तदाऽऽशु जयत्यरिचक्रम्’ इति । वराहोऽपि—‘प्रागादि नागरयवाजिनैस्तु यायात्’ इति ॥ ८७ ॥

अथ निर्गमनस्थानानि पादाकुलकण्ठदसाह—

देवगृहाद्वा गुरुसदनाद्वा स्वगृहान्मुख्यकलत्रगृहाद्वा ।

प्राश्य हविष्यं विप्रानुमतः पश्यन्शृण्वन्मंगलमेयात् ॥ ८८ ॥

देवेति ॥ देवा विष्णवादयः पूज्यन्ते यस्मिन् गृहे तद्देवगृहं, गुरुस्थानादयः स्वस्य कुलगुरुर्वा, स्वगृहं स्वराज्यागृहं, बहुर्ध्वत्वंसंभवे मुख्यकलत्रं पट्टराज्ञी तद्गृहं; एषां मध्ये मनोभीष्टात्सकाशाद्गृहात् भोजनसंभवे हविष्यमन्नं प्राश्य भक्षयित्वा विप्रैर्ब्राह्मणैरनुमतः कृतोत्साहः मंगलं मंगलद्रव्यं मनोभीष्टं पश्यन् सन् तथा शृण्वन् सन् एयात् गच्छेत् । यदाह लल्लुः—‘स्वनिक्तादेवगृहात्प्रधानदाराश्रयाद्गुरुगृहाद्वा । यायात्कृतान्निकार्यः प्राश्य हविष्यं द्विजानुमतः ॥ द्विजो विष्णुक्रमान्नृपं भंत्रेणानेन चालयेत् । “इदं विष्णुर्विचक्रम” इत्येवं पाद-मुद्धरेत् । मंगलानि वतः पश्यन् स्पृशन्शृण्वन्मृषो व्रजेत् ॥’ इति । वराहोऽपि—‘अंतःपुराद्वा स्वनिवेशनाद्वा सिंहासनादग्निपरिग्रहाद्वा । कुर्यान्नरैर्द्वयः प्रथमं प्रयाणं विप्रैः शताग्रैः कृतमंगलाशीः ॥ “इदं विष्णुर्विचक्रम” इत्येवं पाद-मुद्धरेत् । अमुकस्य वध्यायेति दक्षिणं क्षितिपो न्यसेत् ॥’ इति । अग्निपरिग्रहः= अग्निहोत्रगृहम् ॥ ८८ ॥

अथ गमनकाले निर्णीते सत्यपि स्वस्वावश्यकार्यानिष्पादाद्गमनविलंबे वर्णक्रमेण प्रस्थानवस्तुनि प्रहर्षिणीकण्ठदसाह—

कार्याद्यैरिह गमनस्य चेद्विलंबो भूदेवादिभिरुपवीतमायुधं च ।

क्षौद्रं चामलफलमाशु चालनीयं सर्वेषां भवति यदेव हृत्प्रियं वा ॥

कार्याद्यैरिति ॥ किञ्चिदावश्यकं कार्यं नाभूदिति गमनस्य चेद्विलंबः स्यात्तदा विचारिते यात्रालम्बे भूदेवादिभिर्ब्राह्मणप्रभृतिभिरेतानि वस्तुनि आशु चालनीयानि प्रस्थापनीयानि । यथा—ब्राह्मणेनोपवीतं, क्षत्रियेणायुधं, वैश्येन मधु, शूद्रेण अमलं निर्मलं फलं नारिकेलादि । यदाह वसिष्ठः—‘तस्मिन्मुहूर्ते स्वयमप्रयाणे प्रयोजनापेक्षितया च देवात् । तत्रैव तन्निर्गमनं च कार्यं स्वीयासनाच्चापि तदुच्यमानम् ॥’ इति । राजमार्तंडः—‘प्रस्थाने ब्राह्मणादीनां यज्ञसूत्रमथायुधं । मध्वामलफलं चैव प्रशस्तं वृद्धिकारणम् ॥’ इति । वा अथवा सर्वेषां वर्णानां यदेव हृत्प्रियं मनोभीष्टं तदेव प्रस्थापनीयम् ।

१ परिगृह्यते अस्मिन्निति परिग्रहः । परिग्रहणस्थानमित्यर्थः । ‘ग्रहवृद्धिनिश्चिगमश्च’ इति अधिकरणार्थे अप्रत्ययः ।

न्यथो सप्त च मांडलीकः । यः प्राकृतः सोऽपि न पंचरात्रं भद्रेण यात्रा परतः प्रयोज्या ॥' इति । तन्वत्र प्रस्थाने दशदिवसाद्यतिक्रमे भूयः सुमुहूर्तेन यात्रा कार्येत्युक्तं, तन्न युक्तिसहं प्रतिभाति । यतो यात्रा हि शत्रुमारणादिद्रव्या-
र्जनाद्यर्था शत्रुमारणादिकमनोभीष्टवस्तुप्राप्तिर्यात्रासमाप्तिरित्युच्यते । न हि तां विना पुनर्मुहूर्तविचारो युक्तः । आहुश्च 'अयुक्तमेतत्प्रतिभाति नूनं होराविदां युक्तिमतां बहूनाम् । यात्रासमाप्तिः खलु वाञ्छितार्थफलस्य सिद्धौ नियतं प्रदिष्टा ॥' इति । उच्यते,—वसिष्ठाद्यृषिवचःप्रामाण्यमंगीकुर्वद्भिः किमीदृशं युक्तिविरुद्धं वक्तुमुचितम् ? यतोऽवधिकथनार्थकानां तत्तद्विवा-
क्यानामप्रामाण्यप्रसंगाज्ज्यौतिषस्मृतिलंघने दुरितोत्पत्तिः स्यात् । किंच मास-
गम्यमध्वानमतिक्रम्य यदि कार्यवशाद्दशाहाद्यतिक्रमे सति तत्रापि तत एव स्थानात्सुमुहूर्तविचारोऽस्ति, किं पुनः प्रस्थाने ? यदाह वराहः—'एकत्राध्यु-
षितस्य जगुर्यात्रामत्रात्रिगौतमच्यवनाः । पंचत्रिसप्तरात्राद्भूयान्नद्रेण संयो-
ज्याम् ॥' इति । 'अयुक्तमेतत्प्रतिभाति नूनम्' इति तु वाक्यं निर्मूलत्वादु-
पेक्ष्यम् । न हि वचनबोधितेऽर्थे युक्तिः प्रभवेत् । यथा.....तस्मादवध्यतिक्रमे सति शुभमुहूर्तेन यात्रा विधेया । अवधिमध्ये तु निषिद्धभद्राव्यतीपातादि-
महादोषपरिहारायान्या यात्रा स्यादित्यलमतिप्रसंगेन । कचिद्द्विग्विशेषेण प्रस्थाने दिवसनियमोऽभिहितः । यदाह राजमार्तंडः—'प्राच्यामहानि मुनयः प्र-
वदन्ति सप्त याम्यामतीव शुभदानि दिनानि पंच । त्रीण्येव पश्चिमदिशि क्षितिनायकानां प्रस्थानकेषु दिवसद्वयमुत्तरस्याम् ॥' इति । यदा तु स्वयं प्रस्थाय परावृत्य गृहमागच्छेत्तदा पुनः सुमुहूर्तेन यात्रा कार्या । यदाह राज-
मार्तंडः—'यस्तु संप्रस्थितो यात्रां निवर्तेत पुनर्गृहम् । कामाद्वा यदि वाऽका-
मान्न स सिद्धिमवाप्नुयात् ॥' इति । दुर्गादित्यः—'कार्यवशाद्यदि कथमपि निवर्तेते प्रस्थितः स्वगृहमेव । यायात्तदा विशुद्धैः पुनरपि तिथिकरणदिव-
साद्यैः ॥' इति । अथ प्रस्थानकर्तुर्नियममाह—अथेति । असौ राजादिः रिपु-
विजयमनाः शत्रुजये कृतांतःकरणः सन् यात्रादिनात्पूर्वं सप्त रात्राणि मैथुनं संभोगं नैव कुर्यात् । यदाह च्यवनः—'त्रिरात्रं वर्जयेत्क्षीरं पंचाहं क्षुरकर्म च । तदहश्चावशेषाणि सप्ताहं मैथुनं त्यजेत् ॥' इति । वा अथवा अशक्तौ सप्ताहमतिक्रामितया स्थातुमशक्तौ तद्दिने यात्रादिवसे मैथुनं नैव कुर्यात् ।
यदाह गर्गः—'यात्राकाले तु संप्राप्ते मैथुनं यो निषेवते । रोगार्तः क्षीणको-
शश्च स निवर्तेत वा न वा ॥' इति । अत एवानयोर्वाक्ययोर्मैथुनपीडासहि-
ष्ण्वसहिष्णुपरा विषयव्यवस्था । मार्गमध्येऽपि मैथुननिषेधे विकल्पानाह च्यवनः—'यावद्भजति चाध्वानं यावत्कार्यं न सिध्यति । यावद्वा न निवर्तेत तावद्भर्ज्यं हि मैथुनम् ॥' इति । यदा तु प्रयाणदिने स्त्री ऋतुस्नाता भवति गमने चावश्यकता तदा मैथुनं कार्यं न वेति संदेहः । तत्र यदि न कार्यमिति चेद्भूषे तदा धर्मशास्त्रविरोधः । यदाह स्वायंभुवः—'ऋतुस्नातां तु यो भार्या संनिधौ नोपगच्छति । घोरस्यां भ्रूणहत्यायां युज्यते नात्र संशयः ॥' इति ।

नम् । अत एव नारदोऽपि—‘स्वस्थानाग्निर्गमस्थानं दंडानां च शतद्वयम् । चत्वारिंशत्पञ्चविंशत्प्रस्थितः स स्वयं गतः ॥’ इति प्रस्थानविकल्पानाह । अत एव ‘अप्रयाणे स्वकं कार्यमपेक्षी’ इत्याह च । गंतव्यदिद्विवति । तदपि प्रस्थानं प्रयत्नेन सविधानेन राजादिना गंतव्यदिक्षु यस्यां दिशि गमनं चिकीर्षितं तद्दि-
गभिमुखं कार्यम् । यदाह राजमार्तंडः—‘गंतव्यदेशाभिमुखे प्रदेशे प्रस्था-
नमाहुः शुभदं नराणाम्’ इति । अतः स्वयंप्रस्थाने गुणमप्याह स एव—
‘स्वशरीरेण यः कश्चिन्निर्गच्छेच्छ्रद्धयान्वितः । तस्य यात्राफलं सर्वं संपूर्णं
पथि सिध्यति ॥’ इति । यदा तु स्वयं प्रस्थानं कृतं ततोऽपरदिनेऽष्टमचंद्रादि-
दोषसद्भावे न गंतव्यमित्याह नारदः—‘जन्मक्षे चाष्टमे चंद्रे वारे मौमे
शनैश्चरे । प्रस्थितेऽपि न गंतव्यं यदि स्याद्गर्हितं दिनम् ॥’ इति । अष्टमचंद्रादि-
दोषसद्भावदुष्टे दिने यात्रा न कार्येत्यर्थः । ये तु व्यतीपातवैधृतिभद्राभरण्या-
दिदोषसद्भावेन गर्हितेऽपि दिने यात्रा नेत्याहुस्तत्र । पूर्वार्धस्य वैयर्थ्यापाताद्वा-
क्यमेवाह । दोषोपलक्षणार्थमिति चेन्न । एकस्मिन्नेव दोषे उपलक्षणार्थे
वक्तव्ये बहुदोषकथनस्य वैयर्थ्यात् । तस्मादष्टमचंद्रादिदोषेषु सर्वथा यात्रा न
कार्या । व्यतीपातादिदोषसद्भावप्रतिबंधेषु सुखेन यात्रेति तत्त्वमिति प्रतीमः ।
यस्तु गृहाग्निर्गतो न प्रस्थानमाचरति तस्य केन क्रमेण प्रथमादिदिनगमनमि-
त्याह चंडेश्वरः—‘क्रोशं वा यदि वाऽप्यर्धं प्रथमेऽहनि शस्यते । द्वितीये
योजनं गत्वा निवसेत् महीपतिः ॥ तृतीये योजनं सार्धं वसेदाक्रम्य दूरतः ।
ततः परं यथेष्टं तु मार्गं यायान्महीपतिः ॥’ इति ॥ ९१ ॥

अथ कृते प्रस्थानेऽधिकारिविशेषपुरस्कारेण कियद्विवसनिषेधमुत्तरार्धेन
मैथुननिषेधं च स्रग्धराच्छंदसाह—

प्रस्थाने भूमिपालो दशदिवसमभिव्याप्य नैकत्र तिष्ठे-

त्सामंतः सप्तरात्रं तदितरमनुजः पंचरात्रं तथैव ।

ऊर्ध्वं गच्छेच्छुभाहेऽप्यथ गमनदिनात्सप्त रात्राणि पूर्वं

चाशक्तौ तद्दिनेऽसौ रिपुविजयमना मैथुनं नैव कुर्यात् ९२

प्रस्थाने इति ॥ भूमिपाल एकत्र प्रस्थाने दशदिवसमभिव्याप्य दशाहो-
रात्राणि न वसेत् । सामंतो मांडलिक एकत्र प्रस्थाने सप्तरात्रं न वसेत् ।
तदितरमनुजो ब्राह्मणादिः तथैव एकत्र प्रस्थाने पंचरात्रं न वसेत् । यदि
दैवाद्वैसेत्तदा किं कुर्यादित्यत आह—ऊर्ध्वमिति । अवधिदिवसातिक्रमानं-
तरं पुनर्गृहमागत्य शुभाहे पूर्वोक्तप्रकारेण विचारितशुभदिवसे गच्छेत् ।
यदाह वसिष्ठः—‘आरभ्य निर्गमाद्यावद्दशाहं न वसेन्नृपः । मंडलीकः सप्त-
रात्रं प्राकृतः पंचरात्रतः । अत ऊर्ध्वं व्रजेद्भ्यो भद्रेऽन्यदिवसे नृपः । इति ।
भद्रे कल्याणकारिणि । श्रीपतिरपि—‘वसेन्न चैकत्र दश क्षितीशो दिना-

स्वकीयां वा स्त्रियं पुरुषमेव वा । ताडयित्वा तु यो मोहात्तदंतं तस्य जीवितम् ॥
यात्रायां प्रस्थितो यश्च ब्राह्मणानवमानयेत् । नासौ प्रतिनिवर्तेत तदंतं तस्य
जीवितम् ॥' इति । केचित् शुभाशुभशब्दान् यात्राकाले शुभाशुभसूचका-
नाहुः । यदाह लल्लुः—'प्रापय गच्छ विसर्जय निर्गच्छ व्रज विमुंच संसर्प ।
सिद्धिकराः खल्वेते प्रमोदजयजीवशब्दाश्च ॥ सा गास्तिष्ठ निवर्त क गम्यते
मूढ दुर्मते मोहात् । यात्रां नेच्छन्ति बुधाः क्षुतकासितभीतशब्दैश्च ॥' इति ।
कासितं=रोगार्तध्वनिर्हिंकादिः ॥ ९४ ॥

अथाकालवृष्ट्याख्यं दोषं सलक्षणं वसंतमालिकाछंदसाह—

यदि मास्सु चतुर्षु पौषमासादिषु वृष्टिर्हि भवेदकालवृष्टिः ।

पशुमर्त्यपदांकिता न यावद्वसुधा स्यान्न हि तावदेव दोषः ॥ ९५ ॥

यदीति ॥ पौषादिषु चतुर्षु पौषमाघफाल्गुनचैत्राख्येषु मासेषु यदि वृष्टिर्भ-
वेत् साऽकालवृष्टिः स्यात् । पौषादयश्चत्वारो मासा वृष्ट्यकालः, तत्र भवा
वृष्टिरकालवृष्टिरुच्यते । यदाह राजमार्तंडः—'पौषादिचतुरो मासान् प्राप्ता
वृष्टिरकालजा ॥' इति । तत्राकालवृष्ट्यां जातायां यदि वसुधा पृथ्वी यावत्प-
शवो गवादयः मर्त्या मनुष्यास्तेषां पदैश्चरणैरंकिता चिह्निता न भवति ताव-
दकालवृष्टिदोषो नास्ति । यदा पशुचरणांकिता वसुधा स्यात्तदाऽकालवृष्टे-
र्दोषवत्त्वमस्त्येव । यदाह राजमार्तंडः—'वृष्टिः करोति दोषं तावन्नाकाल-
संभवा राज्ञाम् । यावन्न भवति याने नरपशुचरणांकिता वसुधा ॥' इति ।
अस्यार्थः—अकालसंभवा वृष्टिः राज्ञां गमने तावदोषं न करोति । यावद्वसुधा
याने गमने नरपशुचरणांकिता न भवति । तेनातिस्वल्पया रजोपगममात्रं
भवति । तत्र पश्वादिचरणचिह्नाभावाद्दोषाभावः । यदा तु किञ्चिदधिका
वृष्टिः स्यात्तदा कर्दमसद्भावात्पश्वादिचरणचिह्नानि जायन्ते तदा दोष एव ।
स च सप्तरात्रिक इत्युक्तं प्राक् । अत्र केचिदल्पा वृष्टिर्दोषाय, न महतीति
वदन्ति । तत्रेयं युक्तिः—अल्पवृष्ट्या कर्दमबाहुल्यात्पश्वादिचरणचिह्नानां वसु-
धायां दर्शनादित्यल्पवृष्टेर्दोषवत्त्वम्, महत्त्वात्तु वृष्ट्याः सकलकर्दमापाकरणा-
त्पश्वादिचरणचिह्नादर्शनाद्दोषाभावः । तदेतद्विप्रणीतसंहिताग्रंथाभिहितविष-
याऽज्ञानां केवलन्यायाभिनिविष्टमनसां मतम् । तथा हि—मार्गशीर्षशुक्लपक्ष-
प्रतिपदादयः सार्धाः षण्मासा मेवानां गर्भग्रहणकालस्तदनंतरं वृष्टिर्भवति ।
यदाह कश्यपः—'सितादौ मार्गशीर्षस्य प्रतिपद्विसे तथा । पूर्वाषाढागते
चंद्रे गर्भाणां धारणं वदेत् ॥' इति । गर्गोऽपि—'शुक्लादौ मार्गशीर्षस्य पूर्वा-
षाढाव्यवस्थिते । निशाकरे तु गर्भाणां तदादौ लक्षणं वदेत् ॥' इति । गर्भप्रसव-
कालज्ञानं वराहेण प्रोक्तम्—'यन्नक्षत्रमुपगते गर्भश्चंद्रे भवेत्स चंद्रवशात् ।
पंचनवतौ दिनशते १९५ तत्रैव प्रसवकालमायाति ॥' इति । माससंहितायां च
'पौषासितपक्षाद्यैः श्रावणशुक्लादयो विनिर्देश्याः । सार्धैः षडभिर्मासैर्गर्भविपाकः
स्वनक्षत्रे ॥' इति । विशेषमाह वराहः—'सितपक्षभवाः कृष्णे शुक्ले कृष्णा

यदि कार्यमिति चेत् ज्यौतिषस्मृत्युल्लंघनम् । तद्वचः प्रागभिहितम् । अत्र निर्णयमाह च्यवन एव—‘आत्ययिककार्यपाते पुष्पन्नावासमागमं कृत्वा । सुदितो गच्छेद्धमते मनोरथानचिरकालेन ॥’ इति । यदा हि पुनर्गमनार्थं कालांतरमप्यस्ति तदा तद्दिने मैथुनं कृत्वा कालांतरे सुलभे यायादित्यर्थसिद्धम् । यदा प्रस्थानकालः श्रोत्रिवसस्तत्पूर्वरात्रावपि मैथुनं न कार्यमित्याह लल्लुः—‘कृत्वा तु मैथुनं रात्रौ प्रभाते योऽधिगच्छति । नासौ फलमवाप्नोति कृच्छ्रेण च निवर्तते ॥’ कृच्छ्रेण कष्टेन ॥ ९२ ॥

अथान्यानपि प्रस्थानकर्तुर्नियमान्तालिन्याह—

दुग्धं त्याज्यं पूर्वमेव त्रिरात्रं क्षौरं त्याज्यं पंचरात्रं च पूर्वम् ।
क्षौद्रं तैलं वासरेऽस्मिन्वमिश्रं त्याज्यं यत्नाद्भूमिपालेन नूनम् ॥९३॥

दुग्धमिति ॥ यात्रादिनात्पूर्वं भूमिपालेन राज्ञा उपलक्षणत्वाद्भूमनकर्त्रा यत्नात् दुग्धं पेयत्वेन त्याज्यं न तु द्रव्यत्वेन तद्विकारः पायसं च निषिद्धम् । च पुनः पंचरात्रं पूर्वं क्षौरं धुरसंबंधि कृत्यं मुंडनं श्मश्रुकर्म च त्याज्यम् । अस्मिन् वासरे यात्रादिने क्षौद्रं मधु भक्ष्यत्वेन तैलं तैललापनं त्याज्यम् । वमिश्रैर्देवोद्भवा शरीरशोधनार्थं बलात्कारकृता वा यात्रादिने निषिद्धा नूनं निश्चितम् । यदाह च्यवनः—‘वपनं वमनं क्षौद्रं तैलं चैव विवर्जयेत् । तद-
हश्चावशेषाणि सप्ताहं मैथुनं त्यजेत् ॥’ इति । वपनं श्मश्रुकर्मणोऽप्युपलक्षणम् । तयोक्तं वसिष्ठेन—‘यात्राहवे तत्कटभूपिते च भुक्तोत्कटे रात्रिषु संध्ययोर्वा । क्षौरं प्रकुर्यात्खलु चात्मनो हि श्रेयोभिलापी न कदाचिदेव ॥’ इति क्षौरपदो-
पादानात् । क्षौरमशुभपदार्थोपलक्षणम् । यदाह स एव—‘कामं क्रोधं तथा लोभं मद्यं मांसं च रोदनम् ॥’ इति ॥ ९३ ॥

अथान्यानपि प्रस्थानकर्तुर्नियमान् गीताख्यल्लंघनाह—

भुक्त्वा गच्छति यदि चैतैलगुडक्षारपक्वमांसानि ।

चिनिवर्तते स रुग्णः स्त्रीद्विजमवमान्य गच्छतो मरणम् ॥९४॥

भुक्त्वेति ॥ तैलं तैलपक्वानि घटकादीन्यन्नानि वा, गुडमिक्षुविकारं त-
त्पाचितमन्नं वा क्षारं सलवणं पक्वमांसानि रंधितमांसानि यो भुक्त्वा गच्छति
स राजादिः रुग्णो रोगसहितो निवर्तते । यदाह गर्गः—‘कटुतैलगुडक्षार-
पक्वमांसाशनं तथा । भुक्त्वा यो यात्यसौ मोहाद्व्याधितः स निवर्तते ॥’
इति । अत्र मांसदुग्धादिनिषेधस्तत्तत्रक्षत्रादिद्रोहद्रव्यतिरेक्तविषयः । दो-
हंदस्य विशेषविहितत्वात् । स्त्रीद्विजमिति । स्त्री च द्विजश्च जनयोः समा-
हारः, स्त्रीद्विजं स्त्रियं स्त्रीयां परकीयां वा । द्विजः ब्राह्मणः, ‘दंतविप्रांडजा
द्विजाः’ इत्यभिधानात् । अवमान्य धिक्शब्दताडनादिना मानभंगं कृत्वा
गच्छतः पुंसो मरणं स्वात् । यदाह गर्गः—‘यस्तु संप्रस्थितो यात्रां भार्यां
नैवाभिनेदति । भार्या वा नृभिर्न देव, नृ स प्रतिनिवर्तते ॥ परकीयां

वृष्टिर्यदि भवेत्सत्यानामीतिकारणम् ॥' इति । अत्र रक्तवृष्ट्यादीनां वृष्टि-
त्वादेव निषेधे सिद्धे पुनर्ग्रहणं कृतं तत्कालवृष्ट्यावप्यासां वृष्टीनां दोषसूचना-
र्थम् । यत आसां वृष्टीनामुत्पातत्वमस्ति, 'तेषां संक्षेपोऽयं प्रकृतेरन्यत्वमुत्पातः'
इति वराहोक्तेः ॥ ९५ ॥

अथामुमेवार्थं स्पष्टीकुर्वन्सन्नावश्यकयात्रायां तच्छांतिकं प्रसंगादुष्टशकुनो-
द्भूतारिष्टशांतिकं चातिशक्त्या गाथाछंदसाह—

अल्पायां वृष्टौ दोषोऽल्पो भूयस्यां दोषो भूयान्

जीमूतानां निर्घोषे वृष्टौ वा जातायां भूपः ।

सूर्येन्द्रोर्विवे सौवर्णे कृत्वा विप्रेभ्यो दद्या-

दुःशाकुन्ये साज्यं स्वर्णं दत्त्वा गच्छेत्स्वेच्छाभिः ॥ ९६ ॥

अल्पायामिति ॥ अल्पायामकालवृष्ट्यावल्पो दोषः स्यात् । भूयस्यामति-
शयेन बह्वी भूयसी तस्यामकालवृष्टौ भूयानतिशयेन महान्दोषः । अतो
यत्प्राच्याः पठन्ति—'तावत्प्रयाणादिषु भूपतीनामकालवृष्टिः प्रकरोति दोषम् ।
यावद्भवेत्संचरतां जनानां तथा पशूनां चरणांकिता भूः ॥' इति, तदेतन्निर्मू-
लत्वाद्युक्त्यसहत्वाच्चोपेक्ष्यम् । अयं चाकालवृष्ट्याख्यो दोषः प्रयाणानंतरं
सप्तरात्रं यावद्विलोकनीय इति महादेवेन व्याख्यातं, न तत्र प्रमाणं पश्यामः ।
किंतु जातयामकालवृष्टौ यात्रामेव न कुर्यात् । कृते तु स्वयं प्रस्थाने मार्ग-
मध्ये नास्त्ययं दोषः । शुक्राद्यस्तादिदोषो मार्गमध्ये 'जीवः शशांकः शुक्रो
वा' इति वचनबलादंगीक्रियते । प्राच्यास्तु महत्यामकालवृष्टौ दोषाभावं वर्ण-
यन्ति तेषामाशयं न विद्मः । अथ सत्यप्यकालवृष्ट्यादिनिमित्ते आवश्यकयात्रायां
दानमाह—जीमूतानामिति ॥ जीमूतानां मेधानां निर्घोषे शब्दे वृष्ट्यावकाल-
वृष्टौ जातायां वा सूर्येन्द्रोः सूर्याचंद्रमसोर्विवे स्वरूपे सौवर्णे यथाशक्ति सुवर्ण-
निर्मिते कृत्वा भूपो राजा विप्रेभ्यो ब्राह्मणेभ्यो दद्यात् । यदाह मांडव्यः—
'दुर्दिने गर्जिते वृष्ट्यां सूर्याचंद्रमसोर्द्वयोः । विवे विधाय शांत्यर्थं श्रोत्रि-
त्राय निवेदयेत् ॥' इति । यद्यपि 'श्रोत्रियंश्छंदोधीते' इति पाणिनिवचना-
च्छंदोऽध्येतृत्वेन श्रोत्रियत्वमुच्यते, तच्च वर्णत्रयसाधारणम् । तथापि प्रतिग्रहा-
धिकारी ब्राह्मण एव श्रोत्रियशब्देन व्याकर्तव्यः । अत एव मूले विप्रपदोपादा-
नम् । अकालवृष्टौ शांतिर्महता ग्रंथसंदर्भेण बृहद्यात्रायां वराहेणाभ्यधायि,
सा तत एवावधार्या । कचिदकालवृष्टेरपवादः पश्यते । यथा—'एकेनैकमहः प्रोक्तं
द्वितीयेन त्रिरात्रकम् । तृतीयेन तु सप्ताहं दशरात्रमतः परम् । पौषे दिनत्रयं
वर्ज्यं माघे चैव दिनद्वयम् । फाल्गुने दिनमेकं तु चैत्रे तु घटिकाद्वयम् ॥'
इति, तदेतदप्यात्ययिककार्यविषयं ध्येयम् । अथ प्रसंगादुष्टेऽपि शकुने
ज्ञातेऽवश्यविधेयायां यात्रायां दानमाह—दुःशाकुन्ये इति । शकुन एव
शाकुन्यम् । चतुर्वर्णादिराकृतिगणत्वात्प्यञ् । दुष्टं च तत् शाकुन्यं च दुःशाकुन्यं,

शुसंभवा रात्रौ । नक्तं प्रभवाश्चाहनि संध्याजातास्तु संध्यायाम् ॥' इति । कृष्णाः
 कृष्णपक्षोद्भवा गर्भाः । एवं सार्धपण्मासा गर्भग्रहणकालः, तदनंतरं जायमाना
 वृष्टिः कालवृष्टिरिति । यदा वृष्टिकालव्यतिरिक्ते काले वृष्टिर्गर्भनिर्गलनरूपा
 स्यात् साऽकालवृष्टिः, अकाले अयोग्ये काले वृष्टिरिति निर्वचनसंभवात् । एत-
 देवाभिप्रेत्योक्तं 'सौदामिनीवर्षणगर्जितेषु' इति पद्यव्याख्याने महादेवेन
 गृहीतगर्भाणां मेघानां यो वृष्टिकाल उक्तस्तं विना यदि वृष्टिर्गर्भनिर्गलनरूपा
 स्यात्साऽकालवृष्टिरिति । तत्र मार्गशीर्षशुक्लादितो मेघानामवश्यं गर्भसंभ-
 वात्तच्चिह्नभूता किंचिद्वृष्टिरवश्यमपेक्षितैव । यदाह वराहः—'पवनसलिल-
 त्रिद्युद्गर्जिताभ्रान्वितो यः स भवति बहुतोयः पंचभूताभ्युपेतः । विसृजति यदि
 तोयं गर्भकाले तु भूरि प्रसवसमयमित्वा शीकरांभः करोति ॥' इति । तेन किंचि-
 द्दृष्ट्यां गर्भसत्तानिश्चयादल्पा वृष्टिर्न दोषमावहतीति । अल्पवृष्ट्यामपि त्रैराशिक-
 वशादल्पवृष्ट्यां नैव दोषः । ततः किंचिदधिकायां दोषतारतम्यम् । तत्र मार्ग-
 शीर्षाद्या गर्भा मंदफलाः । पौषशुक्लजाताश्चेति । बृहद्याग्रायां वराहोक्तमार्ग-
 शीर्षगर्भाणां मंदफलत्वम् । तं च मार्गशीर्षमतिक्रम्य पौषादिवृष्टेरकालिकत्वम् ।
 अत एवोक्तम्—'पौषादिचतुरो मासान्प्राप्ता वृष्टिरकालजा ॥' इति । मंदफल-
 त्वादितुल्यन्यायतया च मार्गवृष्टेरप्याकालिकत्वम् । तदप्युक्तं राजमार्तंडेन—
 'मार्गान्मासात्प्रभृति मुनयो व्यासवाल्मीकिगर्गाश्चैत्रं यावद्गमनसमये वृष्टि-
 दोषं वदन्ति ॥' इति । एवं सति गर्भनिर्गलनं विकृतिः, सा यथा स्वल्पा
 सती नरपशुचरणांकितत्वेन किंचिदोषं जनयति, तथा उपचीयमानापि
 विकृतिर्महांतं दोषमादधाति, तेन महावृष्टेर्दोषवत्त्वमेव न दोषाभावः ।
 अत एवोक्तं वराहसंहितायाम्—'गर्भसमयेऽतिवृष्टिर्गर्भाभावाय निमित्तकृता ।
 द्रोणाष्टांशेऽभ्यधिके वृष्टेर्गर्भः स्तुतो भवति ॥' निमित्तं=शुकास्तादि । वृह-
 द्यात्रायामपि—'भृशं क्षरंतो रुधिरारुणाभाः सशक्रचापाः खररुक्षनादाः ।
 रणोपयोज्याकृतिचित्ररूपा रणाय दृष्टा गमनेऽम्बुवाहाः ॥' इति । अन्य-
 दपि तेनैवोक्तम् । 'सप्ताहं सततताऽन्यतौ वृष्टिर्न्यान्नराधिपम् ।' इति ।
 सतता निरंतरा । मेघभेदस्तेनैवोक्तः—'सप्ताहंतर्बलभयकरी वृष्टिरन्यतुजाता
 केचिद्यात्रामसितजलदैः संयुतां पूजयन्ति । चित्राभ्रायां बलमतिवधो रुक् सपी-
 तांबुदायां शुक्लाब्दायां न भवति चिराद्वर्धुदायां च नाशः ॥' इति । चित्रा-
 भ्रायां वृष्टाविति शेषः । अनेनैवाशयेन क्वचित्पठ्यते—'वृत्तेऽप्यकालवर्षे तु ताव-
 दोपो न जायते । यावन्न यानसमये पशुपादांकिता मही ॥' इति । तस्मा-
 त्सिद्धमेतत्—यदल्पपायामकालवृष्टौ दोषाभावः, अल्पपायामकालवृष्टौ अल्प-
 दोषः, महत्पायामकालवृष्टौ महादोष इति । वसिष्ठोऽपि वृष्टिविशेषे फलविशेष-
 माह—'अकालं सततं वृष्टिः सप्ताहं नृपतेर्वधः । रक्तवृष्टौ रणोद्योगो मांसवृष्टौ
 महद्गणम् ॥ मरकश्चास्थिवर्षे स्याद्दसावर्षेऽपि तत्फलम् । क्षौद्रवर्षे राहनाशस्त्व-
 गारैः पांशुभिर्गदः । धान्याकफलपुष्पाद्यैर्लौहिश्चापि महद्भयम् । पर्णैस्तृणैः
 काष्ठवर्षैस्तदेव फलमादिशेत् ॥ पापाणवृष्टिरथेपु प्राणिवृष्टिरथापि वा । चित्र-

ज्यदधिगोवृषाः । मत्स्यमांससुराधौतवस्त्रशंखरवध्वजाः ॥ पण्यस्त्रीपूर्णकलश-
रत्नभृंगारदर्पणम् । भेरीमृदंगपटहशंखवीणादिनिःस्वनाः ॥ वेदमंगलघोषाः
स्युर्यानि वै कार्यसिद्धिदाः' इति । श्रीपतिरपि—'भारद्वाजो नाकुलश्चाषसंज्ञ-
श्छागो बर्ही शोभनो वीक्षितः स्यात् । भृंगारांजनवर्धमानमुकुरावद्वैकपश्वा-
मिषोष्णीषक्षीरनृत्यानपूर्णकलशच्छत्राणि सिद्धार्थकाः । वीणाकेतनमीनपंकज-
दधिक्षौद्राज्यगोरोचनाः कन्याशंखसितोक्षवस्तुसुमनोविप्राश्वरत्नानि च ॥
प्रज्वलज्वलनदंतितुरंगमद्रपीठगणिकांकुशमृत्स्नाः । अक्षतेक्षुफलचामर-
भक्ष्याण्यायुधानि च भवंति शुभानि ॥ भेरीमृदंगमृदुमर्दलशंखवीणावेदध्व-
निर्मधुरमंगलगीतघोषाः । पुत्रान्विता च युवतिः सुरभिः सवत्सा धौतांब-
रश्च रजकोऽभिमुखः प्रशस्तः ॥' इति । भृंगारः सुवर्णकलशः । 'भृंगारः कन-
कालुका' इत्यमरः । वर्धमानः=शरावः, 'शरावो वर्धमानकः' इत्यमरः ।
वसिष्ठः—'दृष्टे शवे रोदनवर्जिते च संपूर्णयात्राफलमेव तत्र । दृष्टः प्रवेशे तु
शवः शवत्वं करोति तद्रोदनवर्जितोऽपि ॥' इति । कश्यपोऽपि—'कार्य-
सिद्धिर्भवेद्दृष्टे शवे रोदनवर्जिते । प्रवेशे रोदनयुतः शवः स्यात्तु शवप्रदः ॥'
इति । वसंतराजः—'आदाय रिक्तं कलशं जलार्थं यदि व्रजेत्कोऽपि महा-
ध्वजेन । पूर्णं समादाय निवर्ततेऽसौ यथा कृतार्थः पथिकस्तथैव ॥' इति ।
एतानि शकुनानि यदि दैवात्स्युस्तदोत्तमान्येव । यदि वा स्वयं रचितानि
तदापि शुभान्येव । यदाह वराहः—'स्वयमथ रचितान्ययत्नतो वा यदि
कथितानि भवंति मंगलानि । स जयति सकलां ततो धरित्रीं ग्रहणदृशां
श्रुतिपाठतो यथाहः ॥' इति । शकुनप्रयोजनमाह वराहः—'अन्यजन्मांतरकृतं
शुभं वा यदि वाऽशुभम् । यत्तस्य पाकं शकुनो निवेदयति गच्छताम् ॥' इति ।
लल्लोऽपि—'नक्षत्रस्य मुहूर्तस्य तिथेश्च करणस्य च । चतुर्णामपि चैतेषां
शकुनो दंडनायकः ॥' इति । अत्र कैश्चिल्लग्नवशेन शुभसूचकाः शकुना उक्ताः
'लग्ने वाक्पतिशुक्राणां ब्राह्मणाः संमुखाः स्त्रियः । बुधशुक्रौ च केन्द्रस्थौ सवत्सा
गौः प्रदृश्यते ॥ चंद्रसूर्यौ च भवतो दशमस्थौ यदाऽथवा । दीपादशौ सुम-
नसो रजका धौतवाससः ॥ सुतस्थाने यदा सौम्यो वृषो बद्धस्तु संमुखः ।
गुरुश्चेत्पंचनवमो दक्षिणे सन्न वायसः ॥ चंद्रो गुरुश्च सहजे श्वानो वामांग-
भागतः । सर्वे कर्मायनवसे भारद्वाजोऽथ नाकुलः ॥ चाषस्य दर्शनं वा
स्याद्दामांगेऽत्यंतदुर्लभम् । आदित्यो राहुसौरी च सहजस्थौ कुमारिका ॥
श्रीढानां सुभगानां वा दर्शनं सर्वकामदम् । षष्ठे तृतीये कर्माणि भौमश्चेत्तत्फलं
भवेत् ॥ दास्यौ वेश्या सुरा मांसं लाभश्चैव सुनिश्चितः ॥ सप्ताष्टपंचमे यस्य
जीवो ज्ञो वात्र वर्तते । आदर्शपुष्पमांसानि सुरादर्शश्च लाभदः ॥ राहुभौमश्च
मंदश्च लग्नाद्यदि तृतीयगः । उद्धृतं गोमयं पश्येच्छीघ्रं लाभं धनं दिशेत् ॥'
इति । एवमादीनि शकुनानि लग्नबलेन शकुनग्रंथेष्वभिहितानि, तानि तत
एवावधार्याणि; विस्तरभयान्नास्माभिलिख्यंत इति ॥ ९७-९८ ॥

तस्मिन् दुष्टे शकुने वक्ष्यमाणे प्रस्थानकाले संभूते सति साज्यं सघृतं स्वर्णं
सुवर्णं श्रोत्रियाय दत्त्वा स्वेच्छाभिर्गच्छेत् । यदाह मांडव्यः—‘यदाऽप-
शकुनं पश्येद्विपरीतमुपस्थितम् । सघृतं कांचनं दत्त्वा निर्विशंकन्ततो व्रजेत् ॥’
इति । इति यात्रोपयोगिदोषविवरणम् ॥ ९६ ॥

अथ शुभाशुभसूचकत्वेन द्वेधा शकुनाः संति तान्वक्तुकामस्तावच्छुभ-
सूचकान्शकुनान् शार्दूलविक्रीडिताभ्यामाह—

विप्राश्चैभफलानदुग्धदधिगोसिद्धार्थपद्मांवरं

वेद्यावाद्यमयूरचापनकुला वद्वैकपश्यामिपम् ।

सद्वाक्यं कुसुमेक्षुपूर्णकलशच्छत्राणि मृत्कन्याका-

रत्नोष्णीपसितोक्षमद्यससुतस्त्रीदीप्तवैश्वानराः ॥ ९७ ॥

आदर्शाजनधौतवस्त्ररजका मीनाज्यसिंहासनं

शावं रोदनवर्जितं ध्वजमधुच्छागास्त्रगोरोचनम् ।

भारद्वाजनृत्यानवेदनिनदा मांगल्यंगीतांकुशा

दृष्टाः सत्फलदाः प्रयाणसमये रिक्तो घटः खानुगः ९८

विप्रेति ॥ आदर्शेति ॥ विप्रा बहवो द्वौ वा, न त्वेकः; अथः प्रसिद्धः, इमो
हस्तो अनुमत्तः, फलान्दुग्धदधीनि प्रसिद्धानि, गौः स्त्रीगवी, सिद्धार्थः सर्पपाः,
‘सिरसा’ इति मापायां । पद्मं कमलं, अंवरं वस्त्रं स्वच्छं, वेद्या गणिका, वाद्यं
मर्दलादि, मयूरचापौ पक्षिणौ, नकुलः प्रसिद्धः, वद्वैकपशुः रज्ज्वादिवद्धो वृषः
भारत्कादिवर्णः, आमिपं मांसं, सद्वाक्यं ‘कार्यसिद्धिरस्तु’ इत्यादिवाक्यं, कुसु-
मानि पुष्पाणि, इक्षवः प्रसिद्धाः, जलपूर्णकलशः, छत्रं प्रसिद्धं, मृत् वार्दमृत्तिका,
कन्या कुमारी, रत्नं माणिन्यादि, उष्णीपं शिरोवेष्टनं, सितोक्षा श्वेतो वृषः,
अयमवद्धोऽपि, मद्यं प्रसिद्धं, ससुतस्त्री सपुत्रापि काचित् स्त्री, दीप्तो जाज्व-
ल्यमानोऽग्निः शिखावानित्यर्थः, आदर्शो दर्पणः, अंजनं ‘सुर्मा’, धौतवस्त्र-
रजको उज्ज्वलीकृतवस्त्रो वस्त्रनिर्णैका, मीनो मत्स्यः, आज्यं घृतं, सिंहासनं
देवादेः, शावं शवमेव शावं मृतकं, पृष्ठगामिलोकोदररहितं, ध्वजः पताका,
मधु क्षौद्रं, छागो भेषः, अस्त्रं धनुरादि, गोरोचनं प्रसिद्धं, भारद्वाजः पक्षी,
नृत्यानं सुखासनं, वेदनिनदः अधीयानानां ब्राह्मणानां सुखान्निसरन्वेदध्वनिः,
मांगल्यं प्रसिद्धं, गीतं गानं, अंकुशो हस्तिनिवारणमस्त्रं, एते पदार्था गंतुभूपादेः
प्रयाणसमये यात्राकाले संमुखं दृश्यमानाः सत्फलदाः शुभफलदाः; तथा
रिक्तो जलरहितो घटः खानुगः स्वस्य पश्चाद्भागगामी सोऽपि शुभफलदः
जलेन भरिष्यमाणत्वात् । यदाह नारदः—‘प्रज्वलाग्निश्च तुरंगनृपासनपुरो-
गताः । गंधपुष्पाक्षतच्छत्रचामरादौलिकागजाः ॥ भक्ष्येक्ष्वंकुशमृत्सात्रमध्वा-

कलहो गृहज्वलनमार्तवं योषितो विडालसमरे क्षुतं स्वलनमंबरादेस्तथा ।
दुरुक्तमतिकोपता महिषयोश्च युद्धं भवेत्प्रयाणसमये नृणामभिमतार्थविच्छि-
त्तये ॥' इति । बृहद्यात्रायां वराहः—'कार्पासौषधकृष्णधान्यलवणक्रीबास्थि-
तालानलं सर्पागारगराहिचर्मशकृतः केशारिसव्याधिताः । वांतोन्मत्तजडांधक-
नृणतुषक्षुत्क्षामतक्रारयो मुंडाभ्यक्तविमुक्तकेशपतिताः काषायिणश्चाशुभाः ॥'
तालो हरितालः, गरो विषं, केशारिः क्षुरादिः । 'ध्वजातपत्रायुधसंनिपातः क्षितौ
प्रयाणे यदि मानवानाम् । उत्तिष्ठतो वायुधमेति संगं पतेत वा तन्नृपतेर्भ-
याय ॥' इति । योगयात्रायां वराहः—'न सरथो दृष्टः शुभाय क्वचित्' इति ।
चंडेश्वरः—'खरोद्गमहिषारूढा अमंगल्यादिसंयुताः । कर्णतालादिभिर्हीना
विवशाः कृष्णवाससः ॥ मुक्तकेशातिकृष्णांगास्तैलाभ्यक्तरजस्वलाः । गर्भिणी-
विधवोन्मत्ताः क्लीबांधवधिरा नराः ॥ एतेषां दर्शने जाते न गंतव्यं कदा-
चन ॥' इति । वसंतराजः—'सर्वं शुभं दक्षिणतः कार्यं निधं तु वामतः ।'
इति । अथ क्षुते विशेष उच्यतेऽस्याभिः—तत्र नारदः—'सर्वदिक्षु क्षुतं
नेष्टुं गोक्षुतं मरणप्रदं । अफलं तत्क्षुतं वाच्यं वृद्धपीनसकैतवे ॥' इति ।
सर्वशाकुने—'अथ क्षुतफलं वक्ष्ये दिक्षु यामक्रमेण च । लाभो वह्निर्धनं
मित्रं चतुर्यामेषु पूर्वतः ॥ लाभो वह्निः सुतो वह्निः क्रमादाग्नेयतो भवेत् ।
यामक्रमादक्षिणस्यां धनमन्नं मृतिः कलिः ॥ लाभो मित्रं सुखं वार्ता लाभो
नैर्ऋत्यदेशतः । गमनोत्साहकलहवस्त्रासिः पश्चिमादिशि ॥ वायव्यायां जयो
लाभः पुत्रासिर्मंगलं क्रमात् । शत्रुनाशो रिपुप्राप्तिर्लाभोऽन्नं चोत्तरे क्षुतं ॥
संग्रामनाशरुबुद्धिरीशे यामक्रमेण च । क्षुते गतघटी वारतिथियुग्वसुभिर्हता ॥
विषमा लाभदा नित्यं समा विघ्नमृतिप्रदा । औषधे वाहनारोहे विवादे
शयनेऽशने ॥ विद्यारंभे बीजवापे क्षुतं सप्तसु शोभनम् ।' इति ।
वसंतराजः—'निषिद्धमग्रेऽक्षिणि दक्षिणे च धनव्ययं दक्षिणकर्णदेशे ।
तत्पृष्ठभागे कुरुतेऽरिवृद्धिं क्षुतं प्रकाशं शुभमादधाति ॥ भोगाय वामश्रवणे
स्वपृष्ठे कर्णे च वामे कथितं जयाय । सर्वार्थलाभाय च वामनेत्रे जातं क्षुतं
स्यात्क्रमतोऽष्टधैवम् ॥' इति ॥ ९९-१०० ॥

अथान्यच्छकुनं शार्दूलविक्रीडितेनाह—

गोधाजाहकसूकराहिशशकानां कीर्तनं शोभनं

नो शब्दो न विलोकनं च कपिकक्षाणां ततो व्यत्ययः ।

नद्युत्तारभयप्रवेशसमरे नष्टार्थसंवीक्षणे

व्यत्यस्ताः शकुना नृपेक्षणविधौ यात्रोदिताः शोभनाः ॥

गोधेति ॥ गोधा 'गोह' इति प्राच्याः, 'घोरपड' इति दाक्षिणात्याः;
जाहकः गात्रसंकोची जंतुविशेषः, सूकराहिशशकाः प्रसिद्धाः; यानसमये एषां
गोधादीनां कीर्तनं स्वमुखेनान्यमुखेन चोच्चारणं शोभनं शुभफलदातृ स्यात् ।
च पुनरेषां गोधादीनां शब्दो रूतं विलोकनं दर्शनं च न शोभनं निषिद्धम् ।

अथाशुभसूचकान् शकुनान् शार्दूलविक्रीडिताभ्यामाह—

वंध्याचर्मतुपास्थिसर्पलवणांगारैर्धनक्रीवविद्-

तैलोन्मत्तवसौपधारिजटिलप्रव्राट्त्वृणव्याधिताः ।

नग्राभ्यक्तविमुक्तकेशपतितव्यंगक्षुधार्ता असृक्

स्त्रीपुष्पं सरठः स्वगेहदहनं मार्जारयुद्धं क्षुतम् ॥ ९९ ॥

कापायी गुडतक्रपंकविधवाकुब्जाः कुटुंबे कलि-

र्वस्त्रादेः स्वलनं लुलायसमरं कृष्णानि धान्यानि च ।

कार्पासं वमनं च गर्दभरवो दक्षेऽतिरुद् गर्भिणी

मुंडाद्रावरदुर्वचोऽन्धवधिरोदक्या न दृष्टाः शुभाः ॥ १०० ॥

बंध्येति ॥ कापायीति ॥ बंध्या कदापि गर्भसंभावनारहिता, चर्म अश्वादे-
श्रर्म, तुपं धान्यादितुपम्, अस्थिसर्पलवणानि प्रसिद्धानि, अंगारो निर्धूमोऽग्नि-
पिंडः, इंधनं काष्ठादि, क्रीवो नपुंसकः, विद् विष्टा, 'अस्त्री विष्टाविपौ स्त्रियौ'
इत्यमरः । तैलं प्रसिद्धं, उन्मत्तो मद्यभूताद्यावेशवान्, वसा शरीरमांसविशेषः,
वसाग्रहणादन्ये मांसविभागाः समीचीनाः; औषधं प्रसिद्धं, अरिः शत्रुः, जटिलो
जटावान्, प्रव्राट् संन्यासी, तृणं प्रसिद्धं, व्याधितोऽचिकित्स्यव्याधिमान्,
नग्राः अपरिहितवस्त्राः कुमारव्यतिरिक्तः, अभ्यक्तः कृततैलाभ्यंगः, विमुक्तकेशः
प्रसृतकेशः, बद्धकेशस्तु प्रशस्तः; पतितो मद्यपानाद्यभिशापवान् द्विजः, व्यंगः
छिन्ननासिकादिः, क्षुधार्तः क्षुत्पीडितः, असृक् रुधिरं, स्त्रीपुष्पं स्त्रीणामृतुः,
सरठः कृकलासः, 'गिर्गिधम' इति भाषा प्राच्यानां । स्वगेहदहनं स्वगृहदाहः,
मार्जारयुद्धं प्रसिद्धं, क्षुतं शिक्का, कापायी कपायो रागविशेषस्तेन रक्तं वस्त्रं
कापायं तद्वा, गुडतक्रपंकविधवाकुब्जाः प्रसिद्धाः, कुटुंबे कलिः स्वपुत्रमित्रा-
दिभिः सह कलहः, वस्त्रं प्रसिद्धं, आदिशब्देन गौडकच्छत्रादिस्वलनं स्वहस्ता-
न्निर्निमित्तपतनं, लुलाया महिषास्तेषां समरं युद्धं, कृष्णानि श्यामवर्णानि
धान्यानि भाषादीनि, कार्पासं वमनं च प्रसिद्धं, दक्षे दक्षिणभागे गर्दभस्य
रवः शब्दः, अर्थाद्वामभागे गर्दभशब्दः साधीयान्; अतिरुद् क्रोधाधिक्यं,
गर्भिणी गर्भवती, मुंडो मुण्डितशीर्षो यः कश्चित्, आद्रावरो जलाद्रवस्त्रः,
दुर्वचः स्वमुखोत्थं परमुखोत्थं वा दुष्टं वाक्यं, अंधवधिरौ प्रसिद्धौ, उदक्या
रजस्वला स्त्री; एते पदार्था गंतुर्भूपादेर्यानि समये दृष्टाः संतो न शुभा
न शुभफलदाः, किंतु गमने सति अशुभफलदाः । यदाह कश्यपः—
'औषधक्रीववधिरैर्जटिलोन्मत्तपावकैः । अभ्यक्तांगारकाष्ठास्थिचर्माधचिररो-
गिभिः ॥ तैलकार्पासलवणगुडतक्रतृणोरगैः । कपायकुब्जैकपादमुक्तकेशाबुभु-
क्षितैः ॥ सनममुर्देर्दृष्टुं यात्रा नैव फलप्रदा ॥' इति । श्रीपतिः—'तृण-
तुपफणिचर्मांगारकार्पासपंकैर्लवणगुडवसास्थिक्रीवतैलौषधैश्च । रिपुविदसित-
धान्यव्याधिताभ्यक्तवर्कैः पतितजटिलमुंडोन्मत्तवातैर्न सिद्धिः ॥ विमुक्तकेश-
कापायनमैधनयुमुक्षितैः । कुब्जांधबंध्यावधिरैर्दृष्टैः सिद्धिर्न जायते ॥ कुटुंब-

यात्रायां गंतुर्भूपादेः दक्षिणभागगताः शुभाः शुभफलदाः । यदाह श्रीपतिः—
 ‘ऋक्षो भासदिच्छकरो वानरश्च श्रीकंठः श्वा पिककाख्यो रुरुश्च । ये स्त्रीसंज्ञा
 दक्षिणास्ते प्रशस्ताः प्रोक्ताः पूर्वैः सूरिभिस्ते प्रयाणे ॥’ इति । वराहः—‘स्त्रीसं-
 ज्ञाश्चाषभषकपिश्रीकर्णछिकराः । शिखिश्रीकंठपिककरुरुर्येनाश्च दक्षिणाः ॥’
 इति । भषकः=श्वा । वराहेण प्राच्यादिदिक्परत्वेन शकुना उक्ताः—‘कुक्कुटे-
 भचिरल्वाश्च शिखिवंजुलछिकराः । बलिनः सिंहनादाश्च कूटपूरी च पूर्वतः ॥
 क्रोष्टुकोलूकहारीतकाककोकर्क्षपिंगलाः । कपोतरुदिताक्रंदकूरशब्दश्च याम्यतः ॥
 गोशशक्रौंचलोमाशहंसक्रोशकपिंजलाः । विलोमोत्सववादित्रगीतहासाश्च
 वारुणाः ॥ शतपत्रकुरंगाखुमृगैकशफकोकिलाः । चाषशल्यकपुण्याहर्षटाशंख-
 र्वा उदक् ॥’ इति ॥ १०३ ॥

अथोक्तव्यतिरिक्तानां मृगपक्षिणां सामान्यतः प्रादक्षिण्येन शकुनमनुष्ठुमाह—

प्रदक्षिणगताः श्रेष्ठा यात्रायां मृगपक्षिणः ।

ओजा मृगा व्रजंतोऽतिधन्या वामे खरस्वनः ॥ १०४ ॥

प्रदक्षिणेति ॥ रुरुव्यतिरिक्ताः मृगाः पक्षिणश्च यात्रायां प्रादक्षिण्येन
 गताश्चलिताः श्रेष्ठाः शुभफलदाः स्युः । परंतु मृगा ओजा विषमसंख्यास्त्रि-
 षंचसप्तादयश्चेद्व्रजंतो दृष्टाः स्युस्तदातिधन्याः । यदाह श्रीपतिः—‘मृगा विहं-
 गाश्च गताः प्रदक्षिणं महीभृतां कांक्षितकार्यसिद्धये । मृगा व्रजंतः परमोज-
 संख्यया’ इति । वराहस्तु पक्षिणामपि विषमसंख्याकत्वमाह । यथा—
 ‘ओजाः प्रदक्षिणं शस्ता मृगाश्चनकुलांडजाः’ इति । अंडजाः=पक्षिणः । वामे
 इति । स्ववामभागे खरस्वनो गर्दभशब्दोऽतिधन्यः । अथ शकुनानां क्रियतां
 देशकालविशेषे नैष्फल्यमाह—‘ग्राम्ये नारण्यको ग्राह्यो नारण्ये ग्रामसंस्थितः ।
 दिवाचरो न शर्वर्या न च नक्तंचरो दिवा ॥ द्वंद्वरोगार्दितास्तत्र कलहामिषकां-
 क्षिणः । आपगांतरिता मत्ता न ग्राह्याः शकुनाः क्वचित् ॥ रोहिताश्वाजवाले-
 चकुरंगोष्ट्रमृगाः शशाः । निष्फलाः शिशिरे ज्ञेया वसंते काककोकिलौ ॥
 ननु भाद्रपदे ग्राह्याः शूकराश्च वृकादयः । शरदृक्षादयः क्रौंचाः श्रावणे
 हस्तिचातकौ ॥ व्याघ्रर्क्षवानरद्वीपिमहिषाः सविलेशयाः । हेमंते निष्फला
 ज्ञेया वालाः सर्वे विमानुषाः ॥’ इति । अथ स्थानविशेषे शकुनः शुभोऽपि
 दुष्टफलद इत्याह वराह एव—‘प्रभञ्जशुष्कद्रुमकंटकीषु श्मशानभस्माग्नि-
 तुषाकुलेषु । प्राकारशून्यालयजर्जरेषु सौम्योऽपि पापः शकुनः प्रकल्प्यः ॥’
 इति । विरुद्धशकुननिंदाभिहिता दैवज्ञमनोहरे—‘वरं श्रेयो दुर्जनकृष्णसर्पौ
 वरं क्षिपेत्सिंहमुखे स्वमंगम् । वरं तरेद्वारिनिधिं भुजाभ्यां नोलंघयेद्दुःशकुनं
 कदापि ॥’ इति ॥ १०४ ॥

कपिकक्षाणामित्यत्र 'ऋत्यकः' इति प्रकृतिभावः । 'न समासे' इति निषेध-
वार्तिकं हि 'इकोऽसवर्णे' इति सूत्र एव, नतु 'ऋत्यकः' इत्यत्र इति सिद्धान्तः ।
व्यत्ययो यथा—वानराणां भल्लूकानां च कीर्तनं निषिद्धं, तेषामेवं शब्दितं दर्शितं
वा न निषिद्धमित्यर्थः । यदाह श्रीपतिः—'जाहकाहिदाशसूकरगोधाकीर्तनं
शुभमुदाहृतमाद्यैः । नो रतं न च विलोकनमेपामन्यया गदितमृक्षकपीनाम् ॥'
इति । वसिष्ठः—'शाखामृगाख्यभल्लूकदर्शनं शब्दितं तथा । शशसूकरगो-
धानां यातुः कार्यविनाशनम् ॥' इति । शाखामृगः=वानरः । अथ विशेष-
माह—नद्युत्तारेति । नद्या गंगादेरुत्तारेणे भये भयसंबन्धिनि कार्ये पलाय-
नादिके प्रवेशे गृहप्रवेशे समरे संग्रामे नष्टस्यार्थस्य द्रव्यस्य संवीक्षणे गवेपणे
मृत्तकृत्यसंबन्धिनि गमने क्रियमाणे सति प्रागुक्ताः शुभाशुभाः शकुना व्यत्यस्ता
ज्ञेयाः । शुभशकुनाः 'विप्राश्वेम-' (११।९७-९८) इत्यादयोऽशुभा ज्ञेयाः ।
'बंध्याचर्म-' (११।९९-१००) इत्याद्यशुभशकुनाः शुभफलदा ज्ञेया इत्यर्थः ।
यदाह वसंतराजः—'नद्युत्तारे भये युद्धे प्रवेशे नष्टवीक्षणे । शकुना व्यस्तगाः
शस्त्रा नृपालोके प्रयाणवत् ॥' इति । वराहः—'नद्युत्तरणयुद्धेषु प्रवेशे नष्टमा-
गणे । यानव्यस्तगताः शस्त्राः शकुना दैवचित्तकैः ॥' इति । नृपेति । नृपस्य
क्षणविधौ दर्शनार्थगमने यात्रायामुदितविप्राश्वेमेत्यादयः शुभशकुनाः शोभना
ज्ञेयाः । 'नृपालोके प्रयाणवत्' इत्युक्तेः । श्रीपतिरपि—'नृपावलोके शकुनः
प्रयाणवत्' इति । राजदर्शनस्य भयस्यानत्वात्तदपवादोऽयम् ॥ १०१ ॥

अथ कोकिलादीनां वामांगभागेन शकुनमनुष्टुभाह—

वामांगे कोकिला पल्ली पोतकी सूकरी रला ।

पिंगला छुच्छुकाः श्रेष्ठाः शिवाः पुरुषसंज्ञिताः ॥ १०२ ॥

वामांग इति ॥ कोकिलापल्लवौ प्रसिद्धे, पोतकी दुर्गति पितृचरणाः ।
सूकरी जात्यचटिका, रला पक्षिविशेषः, पिंगला भैरवी, छुच्छुका छुच्छुंदरी,
शिवा शृगाली, पुरुषसंज्ञिताः पुञ्ञात्मानः कपोतखंजनतिचिरहंसादयः, एते
गच्छतां राजादीनां वामांगे शरीरवामभागे शस्त्राः स्युः । यदाह श्रीपतिः—
'छुच्छुका भवनगोधिका रला पिंगला पिकवधूश्च पोतकी । सूकरी पुरुषसंज्ञिताः
शिवा वामतः खलु यियासतां शुभाः ॥' इति । वराहोऽपि—'शिवा श्यामा
रला छुच्छुः पिंगला गृहगोधिकाः । सूकरी परपुष्टा च पुञ्ञात्मानश्च वामतः ॥'
इति । श्यामा पोतकी भवनगोधिका पल्ली परपुष्टा कोकिला ॥ १०२ ॥

अथ दक्षिणांगभागावस्थितं शकुनं चानुष्टुभाह—

छिक्करः पिकको भासः श्रीकण्ठो वानरो रुरुः ।

स्त्रीसंज्ञकाः काकऋक्षश्चानः स्युर्दक्षिणाः शुभाः ॥ १०३ ॥

छिक्कर इति ॥ छिक्करो मृगजातिः, पिककः पक्षिविशेषः, भासः पक्षी,
श्रीकण्ठः पक्षिविशेषः, वानरः प्रसिद्धः, रुरुर्मृगविशेषः—स्त्रीसंज्ञकाः । काकः
प्रसिद्धः, ऋक्षो भल्लूकः, अत्रापि 'ऋत्यकः' इति प्रकृतिभावः । आ कुकुरः, एते

तत्र शस्ते क्षणे प्रवेशस्योक्तत्वाद्विजययात्रां विधाय परावृत्त्य गृहमागतस्य भूपस्य यात्रानिवृत्तिगृहप्रवेशीयमुहूर्तं जगत्यामुपजातिष्ठंदाह—

यात्रानिवृत्तौ शुभदं प्रवेशनं मृदुध्रुवैः क्षिप्रचरैः पुनर्गमः ।
द्वीशेऽनले दारुणभे तथोग्रभे स्त्रीगेहपुत्रात्मविनाशनं क्रमात् ॥

यात्रानिवृत्ताविति ॥ चतुर्धा प्रवेशः—नववधूप्रवेशः, सुपूर्वप्रवेशः, अपूर्वप्रवेशः, द्वंद्वाभयप्रवेशश्चेति । तत्र नववधूप्रवेशः प्रागुक्तः । अपूर्वप्रवेशद्वंद्वाभयप्रवेशौ वक्ष्येते । इह तु सुपूर्वप्रवेश उच्यते । तत्र नववधूप्रवेशस्यान्वर्थसंज्ञाविज्ञानादेव तल्लक्षणं नोक्तं कैश्चिदपि । अपूर्वादित्रिविधगृहप्रवेशलक्षणान्याह वसिष्ठः—‘अपूर्वसंज्ञः प्रथमः प्रवेशो यात्रावसाने च सुपूर्वसंज्ञः । द्वंद्वाभयस्त्वग्निभयाद्विजातस्त्वेवं प्रवेशस्त्रिविधः प्रदिष्टः ॥’ इति वास्तुप्रकरणोक्तविधिना गृहनिर्माणं विधाय यः प्रवेशः सोऽपूर्वसंज्ञः प्रवेशः । यस्तु भूपस्य समरविजययात्रां विधाय गृहमागतस्य प्रवेशः स सुपूर्वसंज्ञः । यस्तु अग्निभयेनाग्निकृतदाहेनादिशब्देन नद्यादिसमीपवर्तित्वाज्जलाप्लवनेन वा क्रुद्धराजादिपातनेन वा गेहनाशस्तद्गृहं पुनर्यदा संपाद्यते तस्मिन् यः प्रवेशः स ‘द्वंद्वाभय’ इत्युच्यते । अन्वर्थसंज्ञा चेयम् । द्वंद्वं शीतोष्णम् । अथ शीतशब्देन जलं उष्णशब्देनाग्निरुच्यते लक्षणया । जलाप्लवनेन वा अनवरतक्रियद्विसवृष्टिपातेन वा गृहनाशस्तज्जलभयं अग्निकृतदाहेन यो गृहनाशस्तदग्निभयं तस्माच्छीतोष्णरूपात् द्वंद्वादपि पुनरुत्थापनेन यद्द्वंद्वाभयमित्युच्यते । द्वंद्वाभयं विद्यते यस्मिन्निति ‘अर्शआदिभ्योऽच्’ इति मत्वर्थीयोऽच्प्रत्ययः । तादृशः प्रवेशो द्वंद्वाभय इति । तत्र गुरुशुक्रास्तदिकालशुद्धिविचारस्तु नूतनोत्थापितगृहप्रवेशे एव न द्वंद्वाभयसुपूर्वसंज्ञप्रवेशयोः । वास्तुपूजा सर्वेष्वपि प्रवेशेषु । यदाह वसिष्ठः—‘नवप्रवेशे त्वथ कालशुद्धिर्न द्वंद्वसौपूर्विकयोः कदाचित् । प्रवेशपंचांगदिने सुलभे वास्त्वर्चनं पूर्ववदेव कुर्यात् ॥’ इति । पूर्ववत्पूर्वस्मिन्नपूर्वे गृहप्रवेशे यथा वास्त्वर्चनं तथाऽपरयोरपि । अमुमेवाशयं मनसि निधायाम्रे ग्रंथकृद्वक्ष्यति—‘जीर्णे गृहेऽभ्यादिभयान्नवेऽपि मार्गोर्जयोः श्रावणिकेऽपि सत्स्यात् । वेशोऽम्बुपेज्यानिलवासवेषु नावश्यकास्तादिविचारणात्र ॥’ इति । अतोऽत्र यात्रानिवृत्तिप्रवेशमुहूर्तविचारे शुक्रास्तादिदोषविचारो नाभिहितः किंतु यथाकथंचित्पंचांगशुद्धिमात्रमपेक्ष्य विशेषतश्च पंचांगशुद्धिं लग्नशुद्धिं चाग्रे (पृ० ४२९) वक्ष्यति, साप्यत्र यथासंभवमूह्या । नक्षत्रशुद्धिस्त्वेवंविधे प्रवेशे विशेषाभिधानान्न ग्रंथकृतोक्ता । तत्र कालशुद्धिमाह श्रीपतिः—‘अथ प्रवेशे नवमंदिरस्य यात्रानिवृत्तावथ भूपतीनाम् । सौम्यायने पूर्वदिने विधाय वास्त्वर्चनं भूतबलिं च सम्यक् ॥’ इति । नारदोऽपि—‘अथ सौम्यायने कार्यं नववेशमप्रवेशनम् । राज्ञां यात्रानिवृत्तौ च’ इति । सौम्यायन इत्येतत्तु राज्ञां यात्रानिवृत्तौ कालविलंबसहित्वे बोद्धव्यम् । वसिष्ठस्वरसात् । स्मृत्योर्विरोधे विषयकल्पनैवोचिता नतु विकल्पः । यथो-

अथावश्यकर्तव्यायां यात्रायां विरुद्धे शकुने जाते किं कर्तव्यमित्यनुष्टुमाह—
आद्येऽपशकुने स्थित्वा प्राणानेकादश व्रजेत् ।

द्वितीये षोडश प्राणांस्तृतीये न कचिद्व्रजेत् ॥ १०५ ॥

आद्य इति ॥ निर्गमसमये यदापशकुने ‘वंध्याचर्म’ (११।९९-१००) इत्यादिके विरुद्धे शकुने आद्ये प्रथमे संजाते सति एकादशसंख्याकान् प्राणान् स्थित्वा ‘कालाध्वनोरत्यंतसंयोगे’ इति द्वितीया। एकादशप्राणपरिच्छेद्यकालं स्थित्वेत्यर्थः । ततः समीचीने शकुने व्रजेत् । अथ तत्रापि द्वितीये विरुद्धे शकुने संवृत्ते षोडशसंख्याकान् प्राणान् स्थित्वा शुभशकुने व्रजेत् । तत्रापि पुनस्तृतीये विरुद्धे शकुने संवृत्ते कचिदपि न व्रजेत्किंतु परावृत्त्य गृहमागच्छेत् । यदाह वसंतराजः—
‘जाते विरुद्धे शकुनेऽध्वनीनो व्यावृत्य कृत्वा करपादशौचम् । आचम्य च क्षीरतरोरधस्तात्तिष्ठेत्पश्येच्छकुनांतराणि ॥’ इति । श्रीपतिः—‘आद्ये विरुद्धे शकुने प्रतीक्ष्य प्राणान्नृपः पंच च पद प्रयायात् । अष्टौ द्वितीये द्विगुणास्तृतीये व्यावृत्य नूनं गृहमभ्युपेयात् ॥’ इति । प्राणशब्देन विंशतिलवक्षराणि दश गुर्वक्षराणि वा यावता कालेन पूर्यन्ते तावान्काल उच्यते । यदाह शौनकः—
‘लवक्षरैः स्फुटोक्तैः प्राणः कथितस्तु विंशतिभिः’ इति । भास्करः—
‘गुर्वक्षरैः खंदुमितैरसुः’ इति । अन्यत्रापि ‘दश गुर्वक्षरैः प्राणः’ इति । कश्यपेन तु प्राणायामत्रयमेव प्रतीक्ष्यमित्युक्तम् ; यथा—‘यायी विरुद्धशकुनमादौ दृष्ट्वा प्रयत्नतः । प्राणायामत्रयं कुर्याद्वितीये द्विगुणं चरेत् । तृतीये पुनरावृत्य शान्त्या यायाहिनांतरे ॥’ इति प्राणायामस्तु वर्णत्रयप्रसिद्धः । शान्तिरुक्ता दैवक्षमनोहरे—‘यदा हि शकुनं पश्येद्विपरीतमुपस्थितम् । सघृतं कांचनं दत्त्वा निर्विशंकः सुखं व्रजेत् ॥’ इति । एतच्च मूले स्पष्टमुक्तं—
‘दुःशाकुन्ये साज्यं स्वर्णं दत्त्वा गच्छेत्स्वेच्छाभिः’ इति । एवं निखिलदोषशुद्धिं विचार्य शुभलभे गंतुर्मुपस्य शत्रुपराजयपूर्वकस्तन्मरणपूर्वको जयो वा भवत्येव । तत्र शत्रुनगरे जिते सति राज्ञा किं कार्यमित्याह, वसिष्ठः—
‘विगजतुरगमीतान्पुण्यलोकाभिलापान्विरयशायिलवस्त्रान्मुक्तशस्त्रास्त्रकेशान् । तृणमुखगतसत्त्वान्प्रांजलीनुद्धमानान्क्षितिपतितनयादीन्युद्धभूसौ न हन्यात् ॥ सपत्नदेशाग्नगरान्प्रपश्यन् महीपतिर्देवगुरुद्विजार्थे । कुर्यान्न बांछां न कुलांगनानां प्राणाभिलापी च कदाचिदेव ॥’ इति । वराहोऽपि—‘नार्ता न भीता न तृणाननाश्च विमुक्तशस्त्रा विपलायमानाः । क्षीणायुधा वाजिगजावतीर्णह्येते न वध्या न च पीडनीयाः ॥ कुलैकतंतुः शरणं गतो वा कृतांजलिर्व्यश्रवदेत्तवाक्षि । अयुध्यमानानवगम्य चान्यान्न बालकान्क्षीपरिरक्षितांश्च ॥’ इति । ग्रंथकर्त्रा तदर्थकं पद्यं नोपनिबद्धं, मुहूर्तविचारेऽनुपयोगात् । यत्तु श्रीपतिनोक्तम्—‘न परविषयप्राप्तो राजा द्विजामरसज्जनद्विगणहरणे चेतः कुर्यान्न वा कुलयोपिताम् । विगजतुरगानार्तान्हन्यान्न भीतलीरायुधाम्प्रमुदितमनाः सैन्यैः शस्त्रे क्षणे स्वपुरं विशेषत् ॥’ इति । ‘तन्महतामनुरोधो न्याप्यः’ इति मनस्यालोच्याभिहितम् ॥ १०५ ॥

अथ विवाहप्रकरणोक्तदोषानतिदिशन्प्रागुक्तान्यात्राप्रकरणोक्तदोषान् शिष्या-
णामविस्मरणार्थं मंजुभाषिणीभ्यां स्रग्धरया च संगृह्णाति—

अयनर्क्षमासतिथिकालवासरोद्भवशूलसंमुखसितज्ञदिकपाः ।

भृगुवक्रतादिपरिघाख्यदंडको युवतीरजोऽप्यशुचितोत्सवादिकं ॥

मृतपक्षरिक्तरवितर्कसंख्यकास्तिथयश्च सौरिरविभौमवासराः ।

अपि वामपृष्ठगविधुस्तथाडलो वसुपंचकाभिजिदथापि दक्षिणे ॥

लग्ने जन्मर्क्षतन्वोर्मृतिगृहमहितर्क्षाच्च षष्ठं तदीशा

वा लग्ने कुंभमीनर्क्षनवलवतनू चापि पृष्ठोदयं च ।

पृष्ठाशासंस्थमृक्षं दशमशनिरथो सप्तमे चापि काव्यः

केंद्रे वक्राश्च वक्रिग्रहदिवसविवाहोक्तदोषाश्च नेष्टाः ॥१०९॥

अयनर्क्षेति ॥ मृतपक्षेति ॥ लग्न इति ॥ एतेऽयनर्क्षादयो दोषा विवाह-
प्रकरणोक्ताश्च दोषा यात्रायां कर्तव्यायां नेष्टाः । तत्रायनशूलः 'सौम्यायने
सूर्यविधू तदोत्तराम्' (११।३६) इत्यादिकः । मासोद्भवः शूलो द्विविधः—'वृषादि-
त्रित्रिराशिष्वर्के प्राच्यादिदिक्षु न गंतव्यम्' इत्येकः, कपाटकंडकादिश्च द्वितीयः
युद्धयात्रायां स्वरोदयशास्त्रे सर्वतोभद्रचक्रेऽभिहितः । यथा—'यत्र त्रयो वृषा-
द्याश्च पूर्वाशादिबुधैः क्रमात् । राशयो द्वादशैवं तु मेषांताः सृष्टिमार्गगाः ॥
यत्र पूर्वादिकाष्टायां वृषराश्यादिगो रविः । सा दिशाऽस्तमिता ज्ञेया तिस्रः
शेषाः सदोदिताः ॥' इति । कपाटकंडकादिर्यथा—'कपाटं पूर्वतो ज्ञेयं कार्ति-
कादित्रिकं तथा । नभस्यतो वास्तुमध्ये मधोरेकेन कंडकः ॥' इति ज्योतिषा-
र्कवचनात् । नक्षत्रवारशूलः 'न पूर्वदिशि शक्रभे न विधुसौरिवारे तथा' (११।१०)
इत्युक्तः । तिथिशूलः योगिनी 'नवभूम्यः शिववह्नयः' (११।३१) इत्युक्तः ।
संमुखसितज्ञदिकपा इति । संमुखः शुक्रः संमुखो बुधः संमुखो दिक्स्वामी
लालाटिकत्वेन 'यत्रोदितस्तां ककुभं न यायात्' (११।३७) इत्यादिनोक्तः । भृगु-
वक्रतादीति । आदिशब्दात्क्षीणास्तमितनीचगतपराजितत्वबाल्यादिकम्
'वक्रास्तनीच' (११।३८) इत्युक्तम् । परिघाख्यदंडकः 'पूर्वादिषु चतुर्दिक्षु'
(११।३३) इत्युक्तः । युवतीरजः स्वपतीरजोदर्शनं, अशुचिता आशौचं, जननाशौचं
मरणाशौचं च; अशुचितेत्यत्र 'न नन्पूर्वात्तत्पुरुषात्' इत्यनेन यो निषेधः स हेत-
स्मात्सूत्रादनंतरं वक्ष्यमाणविषये ध्येयः । उत्सवः दीपोत्सवादिः, आदिशब्देन
विवाहव्रतबंधादिः । मृतपक्षः 'तमोभुक्ततारा' (११।१४) इत्युक्तः, रिक्तरवितर्क-
संख्यकाचतुर्थीनवमीचतुर्दशीद्वादशीषष्ठ्यस्तिथयः, उपलक्षणत्वादष्टमीपूर्णिमा-
मावास्याशुक्रप्रतिपदः । सौरिरविभौमवासराः शनिसूर्यमंगलवाराः । अयं
च निषेधो दिक्शूले न सर्वत्रेति प्रागभिहितम् । वामपृष्ठगविधुरपि वामभागे
पृष्ठभागे च चंद्रो निषिद्धः । उक्तं च—'संमुखोऽर्थस्य लाभाय दक्षिणे सुखसंपदः ।

१ टीकाकृद्भिः 'भानि स्याप्यान्यन्विदिक्षु' इति मूलपाठमादृत्य परिघलक्षणं
(पृ० ३५३) व्याख्यातम्, अत्र च 'पूर्वादिषु चतुर्दिक्षु' इति तत्पाठपठने हेतुर्भूयः ।

कम्—‘स्मृतिद्वैधं तु यत्र स्यात्तत्र धर्मावुभौ स्मृतौ । स्मृतिद्वैधे तु विषयः कल्पनीयः पृथक् पृथक् ॥’ इत्यलमतिप्रसंगेन । यात्रानिबृत्ताविति । मृदूनि चित्रानुराधामृगरेवत्यः, ध्रुवाणि रोहिणीन्युत्तराश्च, एभिर्नक्षत्रैः राज्ञां यात्रानिबृत्तौ प्रवेशनं शुभम् । यदि क्षिप्रैः अश्विनीपुष्यहस्ताभिजिद्भिः । चरैः श्रवणः धनिष्ठाशततारकापुनर्वसुस्वातीभिर्नक्षत्रैः प्रवेशनं स्यात्तदा पुनरपि राज्ञो गमो यात्रा स्यात् । तस्मादेतानि मध्यमानि । द्वीशादिनक्षत्रेषु प्रवेशे क्रमात् रुयादीनां नाशः । यथा-विशाखायां प्रवेशे स्त्रियो राज्ञ्या मरणं, कृत्तिकायां प्रवेशे गृहनाशनमग्निना गृहं दग्धं स्यात् ; दारुणमे मूलज्येष्ठाद्राक्षेपासु प्रवेशे पुत्रस्य राजकुमारस्य मरणं; तयोग्रमे पूर्वात्रयभरणीमघासु प्रवेशे आत्मनः स्वस्यैव राज्ञो मरणं स्यादित्यर्थः । यदाह श्रीपतिः—‘शुभप्रवेशो मृदुभिर्ध्रुवाण्यैः क्षिप्रैश्चरैः स्यात्पुनरेव यात्रा । उग्रैर्नृपो दारुणमैः कुमारो राज्ञी विशाखासु विनाशमेति ॥ कृत्तिकासु भवनं कृशानुना दह्यते प्रविशतां न संशयः ॥’ इति । कृशानुरभिः । अयाग्रे ग्रंथकृता प्रोक्तापि पंचांगलग्नशुद्धिरत्रोपयोगात्तन्मूलवाक्यान्युच्यन्ते । वसिष्ठः—‘चंद्रजायसितवासरेषु तु श्रीकरं सुखमहार्यलामदम् । सूर्यसुनुदिवसे स्थिरप्रदं किंतु चौरभयमत्र विद्यते ॥’ इति । श्रीपतिः—‘रिक्ता तिथिर्भूषुतमानुवारौ निद्याश्च योगाः परिवर्जनीयाः । मेघः कुलीरो मकरस्तुला च त्याज्याः प्रवेशे हि तथा तदंशाः ॥’ इति । अत्र मेपादिनिघलभानां फलं सापवादमुक्तम् । राजमार्तेडे—‘भूपो यात्रा मेपलग्नप्रवेशे नाशं गच्छेत्कर्कटस्योदये च । व्याधिं तौलिन्याधिते लग्नवर्तिन्याकेकेरे प्राप्नुयाद्धान्यनाशम् ॥’ आकेकेरः=मकरः । ‘लग्नेऽन्यत्रांशकेऽप्येपामेते दुष्टफलप्रदाः । शुभान्यन्यानि लग्नानि प्रवेशे मुनयो विदुः ॥ निंदिता अपि शुभांशसमेतास्त्रौलिमेपमकराः संकुलीराः । कर्तृभोपचयगाश्च विलग्ने राशयः शुभफलाय भवंति ॥’ इति । वसिष्ठः—‘त्रिकोणकेंद्रत्रिधनायसंस्थैः शुभैस्त्रिपष्टायगतैः खलैश्च । लग्नांत्यपष्टाष्टविवर्जितेन चंद्रेण लक्ष्मीनिलयप्रवेशः ॥ न नैघने मेऽपि न चाष्टलग्ने पंचेष्टकेऽप्यष्टमशुद्धियुक्ते । कार्यः प्रवेशो न चरांशलग्ने शुभेक्षिते वाप्यथ संयुक्ते वा ॥ प्रवेशलग्नान्निधनस्थितो यः क्रूरग्रहः क्रूरगृहे यदि स्यात् । प्रवेशकर्तारमथ त्रिवर्पाद्वंत्यष्टवर्षैः शुभराशिगच्छेत् ॥’ इति । अन्यदप्याह वसिष्ठ एव—‘कृत्वा शुक्रं पृष्ठतो वामतोऽकं विप्रान्पूज्यानप्रतः पूर्णकुंभम् । हर्म्यं रम्यं तोरणस्रग्वितानैः स्त्रीभिः स्रग्वी गीतवाद्यैर्विशेत्तत् ॥’ इति । वामसूर्यज्ञानोपायमाह विश्वकर्मा—‘लग्नाध्यागादितो दिक्षु द्वौ द्वौ राशी नयोजयेत् । एकमेकं न्यसेत्कोणे सूर्यं वामे विंचितयेत् ॥’ अत्रेदं ध्येयम्—यत्र मासे यात्रा कृता तन्मासान्नवमे मासि यात्रादिनान्नवमदिने वा प्रवेशो निषिद्धः । यदाह गुरुः—‘निर्गमान्नवमे मासि प्रवेशो नैव शोभनः । नवमे दिवसे चैव प्रवेशं नैव कारयेत् ॥’ इति । एतत्सविशेषं नूतनगृहप्रवेशाध्याख्यानावसरेऽभिधायते इत्यास्तां प्रसक्तानुप्रसक्तमिति ॥ १०६ ॥

किंतु विहिता इत्येतद्वर्जम् ; अन्ये विवाहोक्ता दोषा यात्रायां निषिद्धा एवेति शिवम् ॥ १०७ - १०९ ॥

अथ यात्राप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
यात्राप्रकरणं समाप्तम् ॥ ११ ॥

स्पष्टार्थमेतत् ॥

ज्योतिर्विद्वरनीलकंठविदुषः श्रीचंद्रिकायास्तथा पुत्रेणाहिगविप्रसारितधिया
मौहूर्तचिंतामणेः ॥ गोविंदेन विनिर्मिते नयनिधौ पीयूषधाराभिधे व्याख्याने
खलु यात्रिकप्रकरणं संपूर्णतामध्यगात् ॥ १ ॥

इति श्रीमदैवज्ञमुकुटालंकारनीलकंठज्योतिर्वित्पुत्रगोविंदज्योतिर्विद्विर-
चितायां मुहूर्तचिंतामणिटीकायां पीयूषधाराभिधायी
यात्राप्रकरणं समाप्तम् ॥ ११ ॥

अथ वास्तुप्रकरणम् १२ ।

गौरीनंदनमिष्टसिद्धिसदनं विघ्नावलीभेदनं

नत्वा ज्यौतिषिकाग्ररामरचिते मौहूर्तचिंतामणौ ।

गोविंदो बुधनीलकंठविधिवित्सूनुः सतामग्रणी-

बह्वर्थं गृहनिर्मितिप्रकरणं व्याख्याति विद्वन्मुदे ॥ १ ॥

अथ वास्तुप्रकरणं व्याख्यायते । तत्र त्रिविधप्रवेशे वसिष्ठाद्यभिहिते
'अपूर्वसंज्ञः प्रथमः प्रवेशः' इत्युक्तं स च गृहनिर्माणायत्त इति वास्तुनिर्माण-
प्रारंभ उच्यते । यदाह वसिष्ठः—'वास्तुज्ञानं प्रवक्ष्यामि यदुक्तं ब्रह्मणा
पुरा । ग्रामसन्नपुरादीनां निर्माणं सूक्ष्मतोऽधुना ॥' इति । गृहनिर्माणप्रयो-
जनमभिहितं भविष्यत्पुराणे—'गृहस्थस्य क्रियाः सर्वा न सिध्यन्ति गृहं
विना । यतस्तस्माद्गृहारंभप्रवेशसमयौ ब्रुवे ॥' गृहं स्वसत्ताकं । न सिध्यन्ति
निष्फला भवन्तीत्यर्थः । एतदपि स्पष्टमभिहितं तत्रैव—'परगेहे कृताः सर्वाः
श्रौतस्मार्तक्रियाः शुभाः । निष्फलाः स्युर्यतस्तासां भूमीशः फलमश्नुते ॥'
इत्येतत्सर्वं मनस्यालोच्य गृहारंभप्रकरणं विवक्षुः ग्रंथकृद्ग्रामपुरादिस्थानेषु स्वस्य

पृष्ठतो मरणं चंद्रे वामचंद्रे धनक्षयः ॥' इति । एतच्च निर्मूलत्वादुपेक्ष्यम् । सत्यपि मूलवत्त्वे एतत्सार्वद्वारिकनक्षत्रव्यतिरेकेण ज्ञेयम्, अन्यथा सर्वत्र दिग्द्वयनिषेधे पुण्यादीनां सर्वदिग्द्वारकता भज्येत । तथाहलः—'रवेर्मतोऽज्जभो-
न्मितिः' (११२५) इत्युक्तः । उपलक्षणत्वाद्गमणमपि निषिद्धम् । वसुपंचकं वसुशब्देन धनिष्ठोत्तरार्धमुच्यते, तदादिकं नक्षत्रपंचकं; अभिजिदभिजित्संज्ञको सुहृत्तो दिवसेऽष्टमः, एतद्वयमपि दक्षिणे; एते पंचांगदोषाः ॥ अथ लग्नदोषाः । लग्न इति । लग्ने यात्रालग्नौ विचारयितव्ये सति जन्मक्षतन्वोजन्मराशिजन्म-
लग्नं तत्संबन्धिमृतिगृहमष्टमस्थानं अहितक्षाच्छत्रुराशेः शत्रुलगाद्वा पष्टस्थानं तदीशाः स्वजन्मराशितोऽष्टमाधिपतिः स्वजन्मलग्नाद्वाष्टमाधिपतिः स्वशत्रु-
राशितः पष्टस्वामी स्वशत्रुजन्मलग्नाद्वा पष्टाधिपतिः; एते लग्ने लग्नस्थिताः स्युः कुंभमीनर्क्षनयलंबतनू कुंभलग्नं मीनलग्नं लग्नांतरसन्नाथे वा कुंभनवांशो मीननवांशो वा पृष्ठोदयं च । पृष्ठोदयराशयः 'गोऽजाधिकर्किमिथुनाः समृगा निशाख्याः पृष्ठोदया विमिथुनाः' इति चराहोक्ताः । पृष्ठाशासंस्थमृक्षं दिग्वि-
लोमलग्नमित्यर्थः । दशमशानिः दशमे स्थाने शनिर्दशमशानिः, अथो सप्तमे स्थाने स्थितः काव्यः शुक्रः, केंद्रे वक्रा वक्रिणो ग्रहाः, चक्रिग्रहस्य वक्रिग्रहयोर्वा चक्रिग्रहाणां वा दिवसा वाराः; एते दोषा यात्रायां नेष्टा अवश्यं वर्ज्याः । अत्रार्थे मूलवाक्यानि प्रागुल्लिखितानि । अथ च विवाहोक्तदोषा विवाहप्रक-
रणेऽभिहिता ये दोषास्तेऽपि निषिद्धाः । त इमे—'उत्पातान्सहपातदग्धतिथि-
भिर्दुष्टांश्च योगांस्तथा चंद्रेज्योशनसामथास्तमयनं तिथ्याः क्षयर्द्धा तथा । गंडांतं च सविष्टि संक्रमदिनं तन्वंशपास्तं तथा तन्वंशेशविधूनयाष्टरिपुंगां पपस्य वर्गांस्तथा ॥ सैंदूरखगोदयांशमुदयास्ताशुद्विचंडायुधान् खार्जूरं दश-
योगयोगसहितं जामित्रलत्ताव्यधम् । बाणोपग्रहपापकर्तारं तथा तिथ्युक्ष-
वारोत्थितं दुष्टं योगमथार्धयामकुलिकाद्यान्वारदोषानपि ॥ क्रूराक्रांतविमुक्तभं ग्रहणभं यत्क्रूरगंतव्यभं त्रेधोत्पातहतं च केतुहतभं संध्योदितं भं तथा । तद्वच्च ग्रहभिन्नयुद्धगतभं सर्वानिमान्संत्यजेदुद्वाहे शुभकर्मसु ग्रहकृतांल-
भस्य दोषानपि ॥' इति । यदाह वसिष्ठः—'एकविंशन्महादोषास्त्वेते ग्रहमुखोदिताः । कदाचिन्नैव सीदन्ति गुणानां कोटिकोटिभिः ॥ तस्मादेतेषु दोषेषु कदाचिन्नाचरेच्छुभम् । विवाहे विधवा नारी मरणं व्रतबंधने ॥ ग्राम-
नाशः प्रतिष्ठायां सीमन्ते गर्भनाशनम् । नवान्नभोजने मृत्युः कृपौ तत्फल-
नाशनम् ॥ कर्तुर्नाशो गृहारंभे प्रवेशे पतिनाशनम् । यात्रायां कर्तृनाशः स्थाशुद्धयाने विशेषतः । लग्न्यते सुमहत्पुण्यमेषु श्राद्धादिकर्मभिः ॥' इति । अत्र सप्तमशुक्रव्यतिरिक्तो जामित्रदोषो धनुरर्कादिमासदोषोऽपि नास्तीति ध्येयम् । यदुक्तं गणेशदैवज्ञैः—'सर्वमुद्ग्रहनजं मासास्तदोषौ विना' इति । मासदोषो धनुरर्कादिः, अस्तदोषो जामित्रदोषः । तथापि शुक्रराहित्यं विव-
क्षितम् । यतः सप्तमशुक्रस्य यात्रायां विशिष्य निषेधोऽस्ति । बुधगुरु तु प्रश-
स्तौ । एवं मासदोषजामित्रदोषा विवाहोक्ता यात्रायां न निषिद्धाः

दशोत्पादयो गृहक्षेत्रफलं सायमिष्टायसहितं स्यात् इत्याह वदति गोपिराजः ।
अत्रोदाहरणम्—पूर्वोक्त इष्टायः ३ व्येकः २ गोभू १९ हतिः ३८ इष्टर्क्ष रोहिणी
तत्संख्यया ४ युतं ४२ अस्मात् भैः २७ शेषं १५ एतत्संख्यया फलं २५ अहि-
८ हतं २०० इष्टायसहितं २०३ इदं स्वेष्टायनक्षत्रभवं क्षेत्रफलं पूर्वसममेव ।
अथ महागृहप्रमाणार्थमाह—वेति । वा अथवा इष्टायसहितं जातं यत्फलं
तत् अष्टिद्वयेष्टयुतं अष्टिश्च दशश्च अष्टिदशः षोडशाधिकद्विशती २१६ तथा
हतो गुणितो य इष्ट एकद्वित्र्याद्यं कस्तेन युक्तं कार्यं तन्मनोभीष्टस्य महागृहस्य
क्षेत्रफलं स्यादित्यर्थः ॥ ३ ॥

अथेद्वंशोत्तरार्धेन ध्वजान्वदन्नायैर्वर्णपरत्वेन च द्वारनिवेशनं उपजात्याह—
आया ध्वजो धूमहरिश्चगोखरेभध्वाक्षकाः पिंड इहाष्टशेषिते ॥४॥
ध्वजादिकाः सर्वदिशि ध्वजे मुखं कार्यं हरौ पूर्वयमोत्तरे तथा ।
प्राच्यां वृषे प्राग्यमयोर्गजेऽथवा पश्चादुदकपूर्वयमे द्विजादितः ५

आया इति ॥ ध्वजादीति ॥ पिंडे क्षेत्रफलेऽष्टशेषिते अष्टभक्ते सति यद-
वशिष्यते तत्परिमिता आया ध्वजादिकाः स्युः । ध्वजधूमौ प्रसिद्धौ, हरिः
सिंहः, आ कुकुरः, गौर्वृषः, खरो गर्दभः, इभो हस्ती, ध्वाक्षः काकः, ध्वाक्ष
एव ध्वाक्षकः, स्वार्थे कः । यदाह विश्वकर्मा—‘विस्तारेणाहतं दैर्घ्यं विभजे-
दष्टभिस्ततः । यच्छेषं सं भवेदायो ध्वजाद्यास्ते स्युरष्टधा । ध्वजो धूमो हरिः
आ गौः खरेभौ वायसोऽष्टमः । पूर्वादिदिक्षु चाष्टानां ध्वजादीनामवस्थितिः ॥’
इति । सर्वदिशीति । ध्वजाख्ये आये आगते सति सर्वदिशि दिक्चतुष्टयेऽपि
गृहद्वाराणि कार्याणि स्युरित्यर्थः । हरौ सिंहाये पूर्वदक्षिणोत्तरदिक्षु द्वाराणि
स्युः न पश्चिमदिशि । तथा वृषाख्ये आये प्राच्यां दिश्येव मुखं, नान्यदिक्षु ।
गजाख्ये आये प्राग्यमयोः पूर्वदक्षिणदिशोर्गृहमुखं कार्यं स्यात् । यदाह
श्रीपतिः—‘गृहेषु चाया विषमाः प्रशस्ताः स्वस्थानगाः सर्वगतो ध्वजश्च ।
ध्वजो हरौ तौ च गजे वृषे ते वृषो हि नान्यत्र समाश्रितः स्यात् ॥’ वसिष्ठो-
ऽपि—‘विषमायः शुभायैव समायः शोकदुःखदः । ध्वजः सिंहे तौ च गजे ह्येते
गवि शुभप्रदाः ॥ वृषो न पूज्यतेऽन्यत्र ध्वजः सर्वत्र पूजितः ॥’ इति । अस्यार्थः—
ध्वजः प्रागवस्थित्या तत्र पूजित एव परंतु हरावपि दक्षिणस्यामभिपूजितः तौ च
गजे तौ ध्वजसिंहायौ गज उत्तरस्यामपि प्रशस्तौ स्वस्थाने किमुत ? एते ध्वज-
सिंहगजाख्या आयाः पश्चिमायामपि पूजिताः स्वस्थाने किमुत ? वृष आयस्तु
अन्यत्र पूर्वदक्षिणोत्तरदिक्षु न पूजितः किंतु स्वावस्थित्या पश्चिमदिश्येव ।
ध्वजस्तु सर्वत्रैव पूजित इति । अनया रीत्या ये आया यत्रावस्थिताः स्युस्तत्त-
त्संमुखदिक्षु द्वाराणि स्युरित्यर्थः । ‘प्रत्यग्ध्वजे द्वारमथोऽक्षिण पूर्व हरावपि
स्याद्विरदे च याम्याम्’ इति श्रीपत्युक्तेः । महेश्वरोऽपि—‘सर्वद्वार इह ध्वजो
वरुणदिग्द्वारं च हित्वा हरिः प्राग्द्वारो वृषभो गजो यमसुरेशाशामुखः स्या-
च्छुभः’ इति । आयानां प्रयोजनांतरमाह विश्वकर्मा—‘वृषः सिंहो गजश्चैव
कुंडं कर्कटकीटयोः । द्विपः पुनः प्रयोक्तव्यो वापीकूपसरः सु च ॥ मृगेंद्र-

स्वेष्टायनक्षत्रभवोऽथ दैर्घ्यहृत्स्याद्विस्तृतिर्विस्तृतिहृच्च दीर्घता ।

एकोनितेति ॥ स्वेष्टायेति ॥ यत्र गृहं कर्तुमिष्टं भवति सा भूर्नानाकारा
संभवति समचतुरस्रविषमचतुरस्रन्यसाधनेकभेदेन, तत्र यदेव नक्षत्रं स्वव्यव-
हारनाम्नः 'राशिकृटादिकं सर्वं दंपत्योरिव चिंतयेत्' इति वसिष्ठोक्तेः विवा-
होक्तमेलापकविधिना शुभदं स्यात्तदेव स्वेष्टमं कल्प्यं । कल्पितगृहं तेन हता
गुणिता द्वितियः १५२ कार्याः; ततो रूपेणोनितो य इष्टायो ध्वजादिकः तेन हता
इंदुनागाः एकाशीतिस्तथा युक्ताः कार्याः; ततो घनैः सप्तदशभिरपि युक्ताः; ततो
भूपाश्विभिः षोडशाधिकद्विदशत्वा विमक्ताः; ततो भक्ते सति यच्छेषं तन्मितः
पिंडः क्षेत्रफलं स्यात्, स च पिंडः स्वेष्टायनक्षत्रभवः स्वस्य गृहकर्तुरिष्टं यन्नक्षत्रं
इष्टः आयश्च ताम्यां भवतीति तदशः स्यात् । अथ स पिंडो दैर्घ्यहृत् कल्पित-
दैर्घ्यभक्तः सन् विस्तृतिर्विस्तारः स्यात् । अथ स पिंडो विस्तृतिहृत् कल्पित-
विस्तारभक्तो दीर्घता स्यात् । उक्तं च सारसमुच्यते—'रूपाष्टभि ८१ विनि-
हतो भवनस्य बंधो नक्षत्रमिष्टमिह युग्मद्वन्द्वं १५२ निगमम् । एकीकृतं घन १७
युतं च रसेंदुयुग्म २१६ भक्तस्ततो भवति मध्यगृहस्य पिंडः ॥' इति । अत्रो-
दाहरणम्—नीलकण्ठस्य अनुराधानक्षत्रं तस्य रोहिण्या सह मेलापकः संभवतीति
इष्टमं रोहिणो कल्पितं, विषमायः सिंहस्तृतीयः ३ इष्टं ४ एकोनितं ३ अनेन
द्वितियो १५२ हताः ४५६ इष्टायः ३ रूपोनितः २ आत्म्यामिंदुनागा ८१
हताः १६२ एतयुक्ताः ६१८ घनै १७ युक्ताः ६३५ भूपाश्विभिः २१६ विमक्ताः
शेषमिदमेव क्षेत्रफलं गृहस्य २०३ अथ कल्पितदैर्घ्यं २९ अनेन भक्तो लब्धो
विस्तारः ७ अथ कल्पितविस्तृतिः ७ अनेन भक्तो लब्धं दैर्घ्यं २९ । यदाह
प्रकारांतरेण गोपिराजः—'विष्णुं व्येकायगोभू १९ हतिमयुजि फलं गोपिराजो
भशोपात्सायं बाहाष्टिदग्नेष्टयुतमहिहत्वा दृक्प्रकृत्याख्या २१ विश्वे १३ । बाणाः
५ सिद्धा २४ ष्टि १६ नागो ८ इ २७ तिष्ठति १९ गिरिश ११ न्या ३ कूर्ति-
२२ द्र १४ तुं ६ तत्त्वा २५ त्वष्ट्यं १७ क ९ इमा १ नखे २० ना १२ णव-
४ विकृति २३ दिना १५ शु ७ त्वृती २६ मेंदु १८ काष्ठाः १० ॥' इति ।
अस्यार्थः—गोपिराजो व्येकायगोभूहतिमयुजि सति भशोपात् विष्णुं अहिहत्वा
दृक्प्रकृत्याख्या विश्वादयः फलं स्यादित्याहेति योजना । विगत एको यस्मात्स
व्येकः स चासौ आयश्च व्येकायः ध्वजादिरिष्टायः स च गोमुखश्च १९ एषां
इतिः परस्परगुणनं व्येकायगोभूहतिश्च भं च व्येकायगोभूहतिमे तयोर्युक् व्ये-
कायगोभूहतिमयुक् तस्मिन्सति भशोपात्तैः २७ भक्ते सति यच्छेषं तस्माद्विष्णु-
नामानं दिव्यं अहिहत्वाश्चाष्टगुणिताः दृक् द्वौ प्रकृत्याख्या एकविंशतिर्विश्वे त्रयो-

१ सद्यःप्रतीत्यर्थं शोपाङ्क-फलविज्ञापकं चक्रमत्र दीयते; तद्यथा—

शोपाङ्कः	१	२	३	४	५	६	७	८	९	१०	११	१२	१३	१४
फलं	२२१	१३३	५	२४	१६	८	२७	१९	११	३	२२	१४	६	
शोपाङ्कः	१५	१६	१७	१८	१९	२०	२१	२२	२३	२४	२५	२६	२७	
फलं	२५	१७	९	१	२०	१२	४	२३	१५	७	२६	१८	१०	

३६ सु० चि०

भूपतिरंतकोऽसन् ॥' इति । चास्तुशालेऽपि—'मूलराशौ व्यये क्षिते गृहनामाक्षरैः पुनः । युते हरेद्विभिर्भागं यच्छेपं सौऽशको भवेत् । इंद्रो-यमश्च राजा स्याद्यमांशो नैव शोभनः ॥' इति । मूलराशिः=क्षेत्रफलम् ॥ ७ ॥

अथ विवक्षितशालाध्रुवांकानयनं पथ्यावक्रान्त्येनानुष्ठमाह—

दिक्षु पूर्वादितः शालाध्रुवा भूद्वौ कृता गजाः ।

शालाध्रुवांकसंयोगः सैको वैश्म ध्रुवादिकम् ॥ ८ ॥

दिक्ष्विति ॥ पूर्वादितो दिक्षु प्राच्यादिषु चतुस्रु दिक्षु इमे शालाध्रुवाः स्युः । यथा—प्राच्यां द्वारे चिकीर्षिते शालाध्रुवांकः एकः, दक्षिणस्यां द्वौ, पश्चिमायां कृताश्चत्वारः, उत्तरस्यां गजाः अष्टौ । अथ दिक्परत्वेन यावन्ति द्वाराणि एकं द्वे त्रीणि चत्वारि वा चिकीर्षितानि तावतां शालाध्रुवांकानां संयोगः कार्यः सैकः एकयुक्तः सन् ध्रुवादिकं वैश्म गृहं स्यात् । अग्नोपपत्तिर्नीलकण्ठगुरुचरणप्रसादत उच्यते । यथाह नारदः—'गुरोरधो लघुं न्यस्य पुरस्तात्पूर्व-वक्ष्यसेत् । गुरुभिः पश्चिमं पूर्वं यावत्सर्वलघुर्भवेत् ॥' एतच्च सामान्यतो यस्मिन्कस्मिंश्चित्प्रस्तारे संभवति तथापि गृहेषु विदिग्द्वारानौचित्यादिष्वेव द्वाराणां प्राशस्त्योक्तेः दिशां च चतुष्टाचत्वार एव गुरवः स्थाप्याः, ततो गुरोरधो लघुः स्थाप्य इति विधिः कार्यः । तत्र प्रथमातिक्रमे कारणाभावादादिगुरोरेवाधो लघुः स्थाप्यः । एवमग्रेऽपि । गुरुलघुस्वरूपं वृत्तरत्नाकरे—'असौ ग्वक्रो ज्ञेयोऽन्यो मात्रिको लघुः' इति । असौ ग् गुरुर्वक्रो लेख्यः यथा (५) अन्यो गुरुर्व्यतिरिक्तः ख लघुर्मात्रिकः एकमात्रः ऋजुः सरलः ऊर्ध्वदंडाकृतिलेख्यः । यथा (१) चतुर्णां प्रस्तारो यथा—

१	५	५	५	५
२	५	५	५	५
३	५	५	५	५
४	५	५	५	५
५	५	५	५	५
६	५	५	५	५
७	५	५	५	५
८	५	५	५	५
९	५	५	५	५
१०	५	५	५	५
११	५	५	५	५
१२	५	५	५	५
१३	५	५	५	५
१४	५	५	५	५
१५	५	५	५	५
१६	५	५	५	५

अत्र दिशां चतुष्टाच क्रमेण लघुस्थानेनालिंदं गुरुमाश्रितं । 'प्रदक्षिणैर्गृहद्वारादलिंदं दशपद्धिधा' इति । गृहभेदाः स्युरिति शेषः । अलिंदं अलिंदशब्देन शालाभित्तेर्बाह्ये वा गमनिका जालकावृतांगणसंमुखा क्रियते सा ज्ञेयेत्युत्पलः । प्रतिशाला-ख्यमिति महादेवः । 'प्रघाणप्रघणालिंदा वहिर्द्वारप्रकोष्ठके' इत्यमरः । तत्र चतुर्गुरोः प्रथमभेदस्य लघोरभावाद् दिग्द्वाराभावादूर्ध्वमुखं गृहं कोष्ठीसदृशं स्यात् । अन्येषु पंचदशसु भेदेषु लघुस्थानावस्थित्या तत्तदिक्षु द्वाराणि स्युः । तत्र ग्रंथकृद्विनापि प्रस्तारोक्तिं लाघवेन शालाध्रुवानानयति स्म । यथा एकस्मिन्नेव द्वारे प्राच्यां चिकीर्षिते शालाध्रुवांकः १ एवं दक्षिणदिशि २ पश्चिमदिशि च ४ उत्तरदिशि च ८ प्रत्यक्षतो दृश्यते । तत्र द्विन्यादिद्वारज्ञानार्थमुपायः । यद्यदिक्षु द्वारे-च्छा तत्तदिक्षुशालाध्रुवयोगः कार्यः; यथा—पूर्वस्यां पश्चिमायां

१ गुरोरधो लघुः स्थाप्यः पुरस्तादूर्ध्ववक्ष्यसेत् ॥ गुरुभिः पश्चिमं पूर्वं सर्वलघ्ववधि-विधिः ॥ इति पाठो लिखितपुस्तके ।

३ । ४ । ३ भानो शशिभं गृहेषु । दाहो विनाशः स्थिरता धनं श्रीः शून्यं च दारिद्र्यवधौ क्रमेण ॥' इति । अथैतस्य चक्रस्य प्रकारान्तरेण निष्कृष्टमर्थमाह—
वेति । अर्कधिष्यदादशैः सप्तभैरसत्फलं रुद्रैरेकादशभिः सत्फलं, ततो दिग्भिर्दशभैरसत्फलमुक्तं स्यादिति निष्कृष्टोऽर्थः । उक्तं च—'रविभात्सस नेष्टानि शुभान्येकादशाष्टमात् । दश शेषाण्यनिष्टानि साभिजिह्वषवास्तुनि ॥' इति ।
पूर्वं सविस्तरोक्तिस्तु मूलवाक्यानुरोधात् ॥ १३-१४ ॥

अथ सौरचांद्रमासैक्येन प्राच्यादिदिक्षु द्वाराणि गृहनिर्माणनक्षत्राणि च सूतिकागृहनिर्माणप्रवेशमुहूर्तौ च स्रग्धराच्छंदसाह—

कुंभेऽर्के फाल्गुने प्रागपरमुखगृहं श्रावणे सिंहकर्कयोः

पौषे नके च याम्योत्तरमुखसदनं गोऽजगेऽर्के च राधे ।

मार्गे जूकालिगे सद्भ्रुवमृदुवरुणस्यातिवस्वर्कपुण्यैः

सूतीगेहं त्वदित्यां हरिभविधिभयोस्तत्र शस्तः प्रवेशः ॥१५॥

कुंभेऽर्के इति ॥ कुंभे कुंभस्थिते सूर्ये फाल्गुने च मासि प्रागपरमुखं गृहं प्राङ्मुखं पश्चिममुखं च गृहं सत् शुभफलदं कार्यं स्यादित्यर्थः । श्रावणे मासि सिंहकर्कसंक्रांत्योः प्रागपरमुखं गृहं स्यात् । पौषे मासे नके मकरसंक्रांतौ च प्रागपरमुखं गृहं स्यात् । अथ गोऽजगे वृषमेषगे सूर्ये राधे वैशाखे मासे च तथा मार्गे मार्गशीर्षे मासि जूकालिगे तुलावृश्चिकगते सूर्ये सति याम्योत्तरमुखं सदनं दक्षिणमुखमुत्तरमुखं च सदनं स्यात् । यदाह नारदः—'गृहसंस्थापनं सूर्ये मेषस्थे शुभदं भवेत् । वृषस्थे धनवृद्धिः स्यान्मिथुने मरणं ध्रुवम् ॥ कर्कटे शुभदं प्रोक्तं सिंहे भृत्यविवर्धनम् । कन्या रोगं तुला सौख्यं वृश्चिके धनवर्धनम् ॥ कार्मुके तु महाहानिर्मकरे स्याद्धनागमः । कुंभे तु रत्नलाभः स्यान्मीने सन्न भयावहम् ॥' इति । चांद्रमासानाह श्रीपतिः—'शोको धान्यं मृतिपशुहती द्रव्यवृद्धिर्विनाशो युद्धं भृत्यक्षतिरथ धनं श्रीश्च वहेर्भयं च । लक्ष्मीप्राप्तिर्भवति भवनारंभकर्तुः क्रमेण चैत्रादूचे मुनिरिति फलं वास्तुशास्त्रोपदिष्टम् ॥' इति । अन्यच्च—'भाषाढचैत्राश्वयुजोर्जमाघज्येष्ठेषु सप्तौष्ठपदेषु नूनम् । निकेतनानां घटनं नृपाणां योगेश्वराचार्यमते न शस्तम् ॥' इति । मते न इति पदच्छेदः । अत्र सौराणां चांद्रमासानां च महान् शुभाशुभफलभेदेन विरोधः । तत्र चिकीर्षितगृहद्वारानुकूलरविसंक्रमसमीचीनविहितमासेष्वेव वैशाखादिषु गृहारंभः कार्य इति विरोधाभाव इति पितृचरणाः । तत्र द्वारनियममाह श्रीपतिः—'कर्किनरुहरिकुंभगतोऽर्के पूर्वपश्चिममुखानि गृहाणि । तौलिमेषवृषवृश्चिकयाते दक्षिणोत्तरमुखानि च कुर्यात् ॥ अन्यथा यदि करोति दुर्मतिर्व्याधिशोकधननाशमश्नुते । मीनचापमिथुनां गनागते कारयेन्न गृहमेव भास्करे ॥' इति । तत्र कुंभार्कसहिते फाल्गुने मासि पूर्वपश्चिममुखं गृहम् । सिंहकर्कसहिते श्रावणे मासि तादृशमेव गृहमुक्ताद्धेतोः । एवं मकरार्कसहिते पौषे मासे । अनेनैव हेतुना

त्रितयं चापे शेषेषु नवराशयः ॥' इति । शेषेषु भेषु रोहिण्यादिषु नवराशयो ज्ञेयाः । यथा—रोहिणीमृगश्रवणः, आर्द्रापुनर्वसोर्मिथुनं, पुष्याश्लेषयोः कर्कः; एवं हस्तादिक्रिके श्रवणादिक्रिके च कन्यामकराद्या राशयः स्युरित्यर्थः । अयं च पक्षो वास्तुशास्त्रे नवांशानुक्तेरुक्तः । अत्र राशिकूटे नाडीवेधो न दोषाय । उक्तं च ज्योतिर्हितामणौ—'सेच्यसेचकयोश्चैव गृह्यतस्वामिनोरपि । परस्परं मित्रयोश्चेदेकनाडी प्रशस्यते ॥' इति । तिथिप्रयोजनं तिथ्यानयनप्रकारांतरं च वास्तुशास्त्रे—'शक्राहतं क्षेत्रफलं त्रिंशद्भक्तावशेषकम् । तिथिः प्रतिपदा ज्ञेया दशं रिक्तां च वर्जयेत् ॥' इति । तुल्यन्यायत्वाच्चुभाशुभप्रकरणोक्तं दृष्टयोग-वर्जनं च योगानां प्रयोजनं आयुषश्च प्रयोजनं स्पष्टमेव यत् 'तावत्कालं गृह-स्थिति'रिति । अथ यत्र हस्तादिगणनया क्षेत्रफले क्रियमाणे आयव्ययांशकादिषु शुद्धिर्नोपलभ्यते, तत्राप्यंगुलादिकं निक्षिप्य संशोध्य वा क्षेत्रफलं साध्यम् । यदाह भीमपराक्रमः—'करमानादगुणं चेत्तदांगुलादि प्रदाय हित्वा वा । क्षेत्रफलं गणितेन प्रसाधयेदित्येवमर्थम् ॥' इति । अगुणमायव्ययादिगुणशून्यं यदि स्यात्तदेष्टसिद्ध्यर्थमिष्टानामायांशकानां सिद्ध्यर्थं प्रक्षिपेत् । अत्र वृत्तादि-क्षेत्रेषु क्षेत्रफलानयनं लीलावतीप्रभृतिषु ज्योतिर्मयेषु द्रष्टव्यम् ॥ ११-१२ ॥

अथ गृहारंभे वृषवास्तुचक्रं शालिनीभ्यामाह—

गेहाधारंभेऽर्कभाद्रत्सशीर्षे रामैर्दाहो वेदभैरग्रपादे ।

शून्यं वेदैः पृष्ठपादे स्थिरत्वं रामैः पृष्ठे श्रीयुगैर्दक्षकुक्षौ ॥ १३ ॥

लाभो रामैः पुच्छगैः स्वामिनाशो वेदैर्नैः स्वयं वामकुक्षौ मुखस्थैः ।

रामैः पीडा संततं वार्कधिष्ण्यादंश्चै रुद्रैर्दिग्भिर्मुक्तं ह्यसत्सत् ॥ १४ ॥

गेहाधारंभ इति ॥ लाभो रामैरिति ॥ गेहं गृहम्, आदिशब्देन प्रासा-
दादि । तदारंभे सति अर्कभात् सूर्याक्रान्तनक्षत्राद् रामैस्त्रिभिर्भैरत्सस्य वृषस्य
शीर्षे स्थितैर्दाहः फलं स्यात् । ततो वेदभैश्चतुर्भिर्भैः अग्रपादे पुरःस्थितपादे-
द्वये स्थितैः शून्यं जनवासशून्यं स्यात् । ततश्चतुर्भिर्भैः पृष्ठपादद्वये स्थितैः
स्थिरत्वं गृहकर्तुः । ततो रामभैः पृष्ठे स्थितैः श्रीः स्यात् । ततो युगैश्चतुर्भि-
र्दक्षिणकुक्षौ स्थितैर्लाभः । ततस्त्रिभिः पुच्छगैः स्वामिनो गृहकर्तुर्नाशः । ततो
वेदैश्चतुर्भिर्भैर्वामकुक्षौ स्थितैः नैः स्वयं वारिधम् । ततस्त्रिभिर्मुखस्थितैर्गृह-
कर्तुः पीडा संततमनघरतं स्यात् । उक्तं च ज्योतिःप्रकाशे—'वास्तुचक्रं
प्रवक्ष्यामि यच्च व्यासेन भाषितम् । यदक्षे वर्तते भानुस्तत्रादौ त्रीणि मस्तके ॥
चतुष्कमग्रपादे स्यात्पुनश्चत्वारि पश्चिमे । पृष्ठे च त्रीणि ऋक्षाणि कुक्षौ
चत्वारि वामतः ॥ चत्वारि दक्षिणे कुक्षौ पुच्छे भत्रयमेव च । मुखे भत्रयमेव
स्युरष्टाविंशतितारकाः ॥ शिरस्ताराभिदाहाय गृहेऽवासोऽग्रपादयोः । स्वयं
स्यात्पश्चिमे पादे पृष्ठे चैव धनागमः ॥ कुक्षौ स्यादक्षिणे लाभो वामकुक्षौ
दरिद्रता ॥ पुच्छे स्वामिविनाशः स्यान्मुखे पीडा निरंतरम् ॥' इति । पिता-
महानंतचरणा अपि—'त्रिवेदवेदाग्निगुणाग्निवेदत्रिकेषु ३ । ४ । ४ । ३ । ४ ।

गृहप्रवेशे कालविशेषमाह ज्योतिर्वसिष्ठः—‘अथातः संप्रवक्ष्यामि सूति-
कागारवेशनम् । मासे तु नवमे प्राप्ते पूर्वपक्षे शुभे दिने ॥ प्रसूतिसंभवे
काले सद्य एव प्रवेशयेत् ॥’ इति । पूर्वपक्षे=शुक्लपक्षे । नक्षत्रादीन्याह गर्गः—
‘रोहिण्यैदवपौष्णेपु स्वातीवारुणयोरपि । पुष्ये पुनर्वसौ हस्तधनिष्ठात्र्युत्तरासु
च ॥ मैत्रत्वाद्रे तथाश्विन्यां सूतिकागारवेशनम् । सर्वे शुभग्रहाः केंद्रे पाषाश्च
त्रिषडायगाः ॥ शुभांशे शुभसंदष्टौ सूतिकावेशनं शुभम् ॥’ इति ॥ १५ ॥

अथ प्रागभिहितानां सौराणां चंद्राणां वा मासानां प्रकारांतरेणैकवाक्यतां
शार्दूलविक्रीडितेनाह—

कैश्विन्मेपरवौ मधौ वृषभगे ज्येष्ठे शुचौ कर्कटे

भाद्रे सिंहगते धटेऽश्वयुजि चोर्जेऽलौ मृगे पौषके ।

माघे नक्रवटे शुभं निगदितं गेहं, तथोर्जो न सन्

कन्यायां च तपा धनुष्यपि न सन् कृष्णादिमासाद्भवेत् ॥ १६ ॥

कैश्विदिति ॥ पूर्वं दिग्द्वारविशेषेणैकवाक्यता उक्ता इदानीमेतादृशी उच्य-
ते । मेषसंस्थे रवौ मधौ चैत्रे मासि गेहं प्रारब्धं शुभं स्यात् । तथा वृषस्थे सूर्ये
ज्येष्ठे मासे, कर्कस्थेऽर्के शुचावाषाढे सिंहगतेऽर्के भाद्रपदे मासि धटे तुलास्थे
रवौ आश्वयुजि आश्विनमासे अलौ वृश्चिकगेऽर्के ऊर्जे कार्तिके मासि मृगे
मकरस्थेऽर्के पौषे मासे नक्रवटे मकरकुंभस्थेऽर्के माघे मासि प्रारब्धं गृहं शुभं
स्यादित्यर्थः—इति कैश्विनिगदितमस्यायमाशयः। ‘मीनचाप—’ (पृ. ४२५) इत्यादिना
द्विस्वभावराशयो निषिद्धाः; ‘शोको धान्यम्’ (पृ. ४२५) इत्यादिना च कियंतश्चांद्रा
अपि मासा निषिद्धाः । अतोऽन्ये सौराश्चांद्रा वा विहितास्तेषामयमेकवाक्यता-
प्रकारः । मेषस्थे रवौ चैत्रेऽपि गृहं शुभम् । यस्तु चैत्रो निषिद्धः स मीनार्क-
विषयः । वृषस्थे रवौ ज्येष्ठेऽपि शुभम् । वैशाखस्तु विहित एवास्ति । ज्येष्ठो
निषिद्धः स मिथुनार्कविषयः । कर्कटस्थे सूर्ये आषाढेऽपि शुभम् । आषाढनिषेधस्तु
मिथुनार्कविषयः, सिंहगते सूर्ये भाद्रपदेऽपि शुभं, श्रावणश्चेत्तत्र स्यात्स विहि-
तत्वादेव शुभः । यस्तु भाद्रपदनिषेधः स कन्यार्कविषयः । तुलागते सूर्ये
आश्विनेऽपि शुभम् । यस्त्वस्य निषेधः स कन्यार्कपरः । वृश्चिकस्थे सूर्ये
कार्तिकेऽपि शुभं स्यात् । निषेधविषयं स्वयमेव वक्ष्यति । मार्गशीर्षो विहित
एव । मकरस्थे सूर्ये पौषे शुभम् । धनुरर्कस्य साहित्ये सोऽप्यशुभः । मकर-
कुंभस्थे सूर्ये माघेऽपि शुभम् । निषेधस्तु धनुरर्कविषयः । अत एव—‘पौष-
फाल्गुनवैशाखमाघश्रावणकार्तिकाः । मासाः स्युर्गृहनिर्माणे पुत्रारोग्यशुभ-
प्रदाः ॥’ इति नारदवाक्यम् । ‘मासे तपस्ये तपसि माधवे नभसि त्विषे ।
ऊर्जे च गृहनिर्माणं पुत्रपौत्रधनप्रदम् ॥’ इति वसिष्ठवाक्यं च आश्विनकार्तिक-

दक्षिणोत्तरमुखं गृहं मेघवृषार्कसहिते वैशाखे स्यात् । तुलावृश्चिकार्कसहिते मार्गशीर्षमासे तथैव गृहं स्यादित्यर्थः । अथात्र सौराणां चांद्राणां च मासानां निषेधस्तृणादिनिर्मेयगृहाधारंभे नैव भवति । यदुक्तं व्यवहारसमुच्चये—‘नि-
पिद्वेष्वपि ऋक्षेषु स्वानुकूले शुभे दिने । तृणदारुगृहारंभे मासदोषो न विद्यते ॥’
इति । जगन्मोहनेऽपि—‘पाषाणेष्वग्निगोहानि निघमासे न कारयेत् । तृणदारु-
गृहारंभे मासदोषो न विद्यते ॥’ अत्र केचिदनियतदिग्गृहारंभे सर्वदा काल-
दोषो न प्रयतत इत्याहुस्ततः । वचनाभावात् किंच—‘दिग्मूढे कुलनाशः स्यात्’
इत्यनियतदिग्गृहस्य विचारकोटिसन्निवेशाभावात् । अथ गृहनिर्माणनक्ष-
त्राण्याह—भ्रुवेति । भ्रुवाणि मृदूनि च प्रसिद्धानि, वरुणः शतभं, स्वाती प्रसिद्धा,
वसुः धनिष्ठा, अर्कः हस्तः, पुष्यश्च; एषु भेषु गृहनिर्माणं सत् शुभफलदम् ।
यदाह गर्गः—‘न्युत्तरेऽपि च रोहिण्यां पुष्ये मंत्रे करद्वये । धनिष्ठाद्वितये
पौष्णे गृहारंभः प्रशस्यते ॥’ अत्र वाक्ये मृगानभिधानं तदुक्तिर्महेश्वरवान्या-
लोचनेन । ‘प्रारंभो भवनस्य दारुणमृदुस्वात्यर्कपुष्यभ्रुवैर्वस्वक्षणे युतैः’ इति ।
अथ सूतिकागृहनिर्माणे विशेषमाह—सूतीगेहमिति ॥ अदित्यां पुनर्वसौ
सूतिकागृहनिर्माणं शस्तम् । शस्त इति यद्ग्रहमाणस्यात्र नपुंसकत्वेन संबंधात् ।
तत्रेति । तत्र सूतीगृहे हरिभविधिभयोः श्रवणाभिजितोर्नक्षत्रयोः प्रवेशः
शस्तः । उक्तं च श्रीपतिना—‘पुनर्वसौ च सूतिकागृहस्य निर्मितिः शुभा ।
विरंचिविष्णुभांतरे प्रवेशनं हितं भवेत् ॥’ इति । केचित्तु—विरंचिः रोहिणी,
विष्णुभं श्रवणः, तयोरंतरे मध्यवर्तिनि नक्षत्रसमुदाये इत्याहुः । तन्न । असंदे-
हार्थं विरंचिमादिभूषेषु इत्येवं श्रूयात् । तस्माद् विरंचिरभिजिन्नक्षत्रम् । अन्तरे
मध्ये । विरंचिविष्णुतारयोरित्येव सप्तमीविभक्त्याऽधिकरणत्वे योधिते अंतर-
पदोक्तिः स्पष्टार्था । तदेतद्ब्राह्मणव्यतिरिक्तवर्णत्रयसाधारणम् । यदाह लल्लुः—
‘पुनर्वसौ नृपादीनां कर्तव्यं सूतिकागृहम् । श्रवणाभिजितोर्मध्ये प्रवेशं तत्र
कारयेत् ॥’ इति । आवश्यकत्वे तु श्रवणाभिजितोर्मुहूर्तस्तदुदयो वा ग्राह्य
इत्यर्थः । ब्राह्मणस्य तु प्रागुक्तनक्षत्रेष्वेव सूतिकागृहनिर्माणप्रवेशौ । तत्र सूति-
कागृहं नैर्ऋत्यां कार्यम् । यदाह वृद्धवसिष्ठः—‘ऐंद्यां तु विक्रमस्थानमाग्नेय्यां
पचनालयः । वारुण्यां भोजनगृहं नैर्ऋत्यां सूतिकागृहम् ॥ याम्यायां शयन-
स्थानं वायव्यां पशुमंदिरम् । कौषेयां तु धनस्थानमैशान्यां देवतालः ॥’
इति । स्मृतिभास्करे गर्गः—‘वारेऽनुकूले राशौ तु दिने दोषविवर्जिते ।
सानुकूलदिशि प्रोक्तं सूतिकाभवनं बुधैः ॥’ इति । कालनियम उक्तो रत्नकोशे—
‘आसन्नप्रसवे मासि कुर्याच्चैव विशेषतः । तद्वत्प्रसवकाले स्यादिति शास्त्रेषु
निश्चयः’ इति । वराहेणाग्रानेकनक्षत्राद्यभिधानं कृतम् । यथा—‘हस्तादित्यशशां-
कतिप्यपवनप्राजेशमित्रोत्तराश्विनाश्रवणेषु वृश्चिकघटौ हित्वा विरिक्ते त्रिधौ ।
शुक्राचार्यदानेश्वरज्ञशशिना वारेऽनुकूले विधौ सन्निर्वेदमनि सूतिकागृहविधिः
क्षेमंकरः कीर्त्यते ॥’ इति । वेदमनि=चतुर्थस्थाने । सद्भिः=शुभग्रहैः । सूतिका-

या षष्ठिका तथा । सप्तमी दशमी चैव द्वादश्येकादशी तथा ॥ त्रयोदशी पंचदशी तिथयः स्युः शुभावहाः । दारिद्र्यं प्रतिपत्कुर्याच्चतुर्थी धनहारिणी ॥ अष्टम्युच्चाटनं चैव नवमी शस्त्रघातिनी । दशं राजभयं ज्ञेयं भूते दारविनाशनम् ॥' इति । पक्षफलं च तत्रैव—'शुक्लपक्षे भवेत्सौख्यं कृष्णे तस्करतो भयम् ॥' इति । अथात्र प्रसंगाद् द्वारवेधफलानि लिख्यन्ते । तत्र वराहः—'मार्ग-तरुकोणकूपस्तंभभ्रमविद्धमशुभदं द्वारम् । उच्छ्रायाद्विगुणितां भूमिं त्यक्त्वा न दोषाय ॥' इति । भ्रमो जलनिर्गमप्रदेशः प्रणालिकेत्यर्थः । विद्धं संमुखा-वस्थितं । अत्रोच्छ्रायो द्वारस्य गृह्यते । तथा च गर्गः—'द्वारोच्छ्रायाद्विगुणितां भूमिं त्यक्त्वा बहिःस्थिताः । न दोषाय भवंत्येते' इति । 'रथ्याविद्धं द्वारं नाशाय कुमारदोषदं तरुणा । पंकद्वारे शोको व्ययोऽम्बुनिःस्त्राविणि प्रोक्तः ॥ कूपेनापसारो भवति विनाशश्च देवताविद्धे ॥ स्तंभेन स्त्रीदोषः कुलनाशो ब्रह्मणोऽभिमुखे ॥' इति । पंकविद्धं द्वारं पंकद्वारं यस्य द्वारस्याग्रतः निरंतरं पंक-स्तिष्ठति । देवताः सुरप्रतिमाः । नाशः स्वामिन एव । ब्रह्मवेध एकाशीतिपदचक्र-स्थितब्रह्मस्थानवेधो गृह्यते । यदाह विश्वकर्मा—'गृहमध्ये कृतं द्वारं द्रव्यधान्यविनाशनम् ॥' इति । विशेषमाह भरद्वाजः—'शिरा मर्माणि वंशश्च नालं मध्यं च सर्वशः । विहाय वास्तुमध्यं च द्वाराणि विनिवेशयेत् ॥' इति । वास्तु-मध्यं ब्रह्मस्थानम् । 'तत्र द्वारं चेन्निधनप्रद'मिति वसिष्ठोक्तेश्च । अस्यापवाद-माह विश्वकर्मा—'देवागारे विहारे च प्रपायां मंडपेषु च । प्रतोलयां च मखे चैव मध्ये द्वारं निवेशयेत् ॥' इति । देवालयदिस्थानेषु कृतस्य गृहांतर्गतद्वारस्य ब्रह्मणो न वेध इति निष्कृष्टोऽर्थः । अत्रैकाशीतिपदचक्रं च सामान्यविशेष-भावपुरःसरं ग्रंथसंदर्भेण वराहसंहितायामुक्तमपि नोक्तमेतस्मिंश्चक्रे सुहूर्तवि-चाराऽप्रसंगात् । केचित् प्रयोजनाभावान्नोक्तमित्याहुस्तत्र । तत्र हि वास्तुनरस्य शिरामर्मवंशादिदुष्टस्थानानामशुभफलदानां त्यागोक्त्या सप्रयोजनत्वात् । तथा तस्यैव शुभफलदानामन्येषां बाह्यादिस्थानानां ग्राह्यत्वोक्त्या च । वसि-ष्ठादृषिसंहितासु तु वास्तुशांत्यर्थमेव तस्याभिधानमित्यतोऽत्रानुक्तिः ॥ १७ ॥

अथ गृहारंभे पंचांगशुद्धिं लग्नशुद्धिं चानुष्ठुभाह—

भौमार्करिक्तामाधूने चरोनेऽङ्गे विपंचके ।

व्यष्टांत्यस्यैः शुभैर्गेहारंभस्यायारिगैः खलैः ॥ १८ ॥

भौमार्केति ॥ भौमाकौ वारौ रिक्ताश्च प्रसिद्धाः, अमा अमावास्या, आदिः प्रतिपद्, उपलक्षणत्वादष्टम्यपि; एतैः ऊने काले तथा विपंचके पंचकं धनिष्ठोत्तरार्धादिका पंचनक्षत्री पंचकमित्युच्यते । पंचशब्दात् संघार्थे 'संख्यायाः संज्ञा-संघसूत्राध्ययनेषु' इति कनूप्रत्ययः । विगतं पंचकं यस्मिन्नेवंविधे च काले सति ।

माघमासानां शुभत्वप्रतिपादकं तुलायुश्चिकमकरकुंभार्कसाहित्यप्रांशस्त्य-
परम् । वचनांतरबोधितो निषेधः प्रागुक्तविषय एव । एवं फाल्गुनस्य शुभत्वं
कुंभार्कविषयम् । मीनार्कसाहित्ये तु निषिद्धः सः । ननु कार्तिकमाघमासी
श्रीपतिना निषिद्धौ तयोः को विषय इत्यत आह । तथेति । ऊर्जः कार्तिको
मासः कन्यायां कन्यागते रवौ न सन् न शुभः । च पुनः तपाः माघमासो
धनुषि धनुरर्के न सन् । अपिः पादपूरणे । नन्वेतदयुक्तं प्रतिभाति । यतश्चां-
द्रमासेन चैत्रादिमाससंज्ञाः संति, तत्र कार्तिके मासि कन्यासंक्रांतिः माघे मासि
धनुरर्कश्च कदापि न संभवेत् ; यतः कार्तिकस्य माघस्य वा शुक्रप्रतिपदादि
त्रिंशत्तिथयः यावत्तावत् तत्संज्ञेत्यत आह—कृष्णादिमासादिति । अस्ति
द्विविधो मासः—शुक्लादिः, कृष्णादिश्चेति । तत्र शुक्रप्रतिपदमारम्यामावास्या-
पर्यन्तं शुक्लादिः, कृष्णपक्षप्रतिपदमारम्य पूर्णिमांतं कृष्णादिः । यथा चैत्रशुक्र-
पक्षो मतद्वयेऽपि स एव, चैत्रपौर्णमास्यनंतरं कृष्णपक्षश्चैत्रमास एव, एवं चांद्र-
मासो भवति । स एव कृष्णपक्षो यदि वैशाखकृष्णपक्षत्वेन व्यवहियते तदनं-
तरभात्री शुक्रपक्षो वैशाखशुक्रः सर्ववादिसिद्धः तदा कृष्णादिर्मासः संभवति ।
उभयया हि शास्त्रे व्यवहारः । ‘अथयुक्कृष्णपक्षे तु श्राद्धं कुर्याद्दिने दिने ।’ इति ।
अष्टमी कृष्णपक्षस्य रोहिणी ऋक्षसंयुता । भवेद्यौष्टपदे मासि जयंती नाम
सा स्मृता ॥’ इति । अत्र यदि दर्शातो मासो विवक्ष्यते तदा भाद्रपदकृष्ण-
पक्षे श्रावणे मासि चेत्येवं ब्रूयात् । तदेतन्मासस्य कृष्णादित्वे प्रमाणम् ।
‘अत ऊर्ध्वममी युक्ता गतकालाद्यसंत्यया ॥ मासीकृतायुतैर्मासैर्मधुशुक्लादि-
भिर्गतेः ॥’ इत्यादीनि बहुवाक्यानि शुक्लादित्वे प्रमाणम् । तत्राश्विनपूर्णिमातः
कार्तिकशुक्रपौर्णिमांतं कृष्णादित्वेन कार्तिकव्यवहारात् कन्यासंक्रांतिसंभवात्
निषेध उपपन्नो भवति । एवमेव माघे मासि धनुरर्कसंभवे तन्निषेधस्य
सार्वक्यमित्यलमियता ॥ १६ ॥

अथ तिथिपरत्वेन द्वारनिषेधमुपजातिकयाह—

पूर्णेदुतः प्राग्वदनं नवम्यादिपूत्तरासं त्वथ पश्चिमास्यम् ।

दर्शादितः शुक्रदले नवम्यादौ दक्षिणासं न शुभं वदन्ति ॥ १७ ॥

पूर्णेदुत इति ॥ पूर्णेन्दुतः पूर्णिमातः कृष्णाष्टमीपर्यन्तं प्राञ्चुखं गृहं शुभं
न वदन्ति । कृष्णनवमीतश्चतुर्दशीपर्यन्तं क्रियमाणं गृहमुत्तरासं न शुभम् । अथ
दर्शादितः शुक्लाष्टमीपर्यन्तं पश्चिमासं गृहं न शुभम् । शुक्रनवमीतश्चतुर्दशी-
पर्यन्तं दक्षिणासं गृहं न शुभं वदन्ति । तासु तिथिषु तत्तद्दिशुखं गृहं न
कतेव्यमिति वाच्यार्थः फलितः । यदुक्तं व्यवहारसमुच्चये—‘पूर्णिमातोऽष्टमीं
यावत्पूर्वासं वर्जयेद्गृहम् । उत्तरासं न कुर्वीत नवम्यादिचतुर्दशीम् ॥ अमा-
वास्याष्टमीं यावत्पश्चिमासं विवर्जयेत् । नवम्यादौ दक्षिणासं यावच्छुक्रचतु-
र्दशीम् ॥’ इति । विहिततिथयोऽपि तत्रैवोक्ताः—‘द्वितीया पंचमी मुख्यास्तृती-

संभोगस्य गृहम्, उत्तरेशान्योर्मध्ये औषधस्य गृहम्, ऐशानीप्राच्योर्मध्ये उक्त-
व्यतिरिक्तसर्ववस्तूनां धाम गृहं कार्यं स्यादित्यर्थः । यदाह वसिष्ठः—‘इंद्रा-
इयोर्मथनं मध्ये याम्याइयोर्धृतमंदिरम् । यमराक्षसयोर्मध्ये पुरीषत्यागमंदि-
रम् । राक्षसांबुपयोर्मध्ये विद्याभ्यासस्य मंदिरम् । तोयेशानिलयोर्मध्ये रौदनं
मंदिरं स्मृतम् । वायव्योत्तरयोर्मध्ये संभोगस्यैव मंदिरम् । उत्तरेशानयोर्मध्ये
त्वौषधागारमुच्यते । पुरंदरेशयोर्मध्ये सर्ववस्तुसुसंग्रहम् । सदनं कारयेदेवं
क्रमादुक्तानि षोडश ॥’ इति । कश्यपोऽपि—‘इंद्राइयोर्मथनं गेहं यमाइयो-
र्धृतमंदिरम् । पुरीषत्यागसदनं मध्ये राक्षसकालयोः ॥ विद्या जलेशनैर्ऋत्यो-
र्मध्ये च सदनं स्मृतम् । रौदनं सदनं नूनं जलाधीशसमीरयोः ॥ नवरत्नालयं
मध्ये कुबेरेश्वरयोस्तथा । इंद्रेशयोर्धान्यगृहम्’ इति ॥ २१ ॥

अत्र गृहारंभप्रसक्तानुप्रसक्तं सामान्यतः प्राग्लग्नवलमप्यभिधायेदानी-
मारब्धगृहस्य लग्ने ग्रहाणां नियतस्थानावस्थित्या नियतायुर्दाययोगद्वयमुप-
जातिकयाह—

जीवार्कविच्छुक्रशनैश्चरेषु लग्नारिजामित्रसुखत्रिणेषु ।

स्थितिः शतं स्याच्छरदां सितार्कारेज्ये तनुज्यंगसुते शते द्वे २२

जीवेति ॥ अत्र योगद्वये ग्रहस्थानयोर्यथासंख्यं संबंधः । यथा—जीवो लग्ने,
अर्कः सूर्यः षष्ठे, चित् बुधो जामित्रे सप्तमे, शुक्रश्चतुर्थे, शनैश्चरस्तृतीये; एवं
नियतस्थानावस्थितग्रहसहिते लग्ने प्रारब्धस्य गृहस्य स्थितिरब्दशतं वर्षशतं
स्यात् ; अयमेको योगः । यदाह श्रीपतिः—‘उदये गुरुरस्तगृहे शशिजः सहजे
तु शनिश्च रविश्च रिपौ । जलगश्च सितो भवनस्य तदा शरदां शतमायुरुशंति
बुधाः ॥’ इति । जलं=चतुर्थस्थानम् । अथ द्वितीयो योगः—सितेति । शुक्रो
लग्ने, अर्कस्तृतीये, आरो भौमः षष्ठे, इज्यः पंचमे; एवंविधे लग्ने प्रारब्धगृह-
स्थितिर्द्वे शते शतद्वयं वर्षाणां स्यात् । यदाह श्रीपतिः—‘लग्ने भृगुः पुत्र-
नातश्च जीवः षष्ठे कुजस्तिग्मकरस्तृतीयः । निवेशने यस्य गृहस्य तद्धि शतद्वयं
तिष्ठति वत्सराणाम् ॥’ इति ॥ २२ ॥

अथान्यन्नियतायुर्दाययोगद्वयमिंद्रवंशाच्छंदसाह—

लग्नांवरायेषु भृगुजभानुभिः केंद्रे गुरौ वर्षशतायुरालयः ।

बंधौ गुरुर्व्योम्नि शशी कुजार्कजौ लाभे तदाशीतिसमायुरालयः ॥

लग्नेति ॥ अत्रापि योगद्वये स्थानग्रहयोर्यथासंख्यं संबंधः । लग्ने भृगुः
दशमे बुधः एकादशे सूर्यः लग्नव्यतिरिक्तकेंद्रे गुरुः स्यात्तदैवंविधे योगे प्रार-
ब्धालयो गृहं वर्षशतमायुरवस्थानं यस्य तादृशः स्यात् । यदाह श्रीपतिः—
‘यदि विलग्नगतो भृगुजोऽम्बरे शशिसुतः खलु केंद्रगतो गुरुः । दिनकृदाय-
गतश्च तदा बुधैः शतमितायुरुदीरित आलयः’ इति । अयं प्रथमो योगः ।
अथ द्वितीयः । बंधाविति । चतुर्थे गुरुः दशमे चंद्रः मंगलशनैश्चरौ एका-
दशे स्यातां तदा आलयोऽशीतिसमायुः अशीतिसमाः वर्षाण्यायुर्यस्य तादृशः
३७ मु० वि०

अथ गृहे कृपादिनिर्माणदिगवस्थित्या फलं शालिनीछंदसाह—

कूपे वास्तोर्मध्यदेशेऽर्थनाशस्त्वैशान्यादौ पुष्टिरैश्वर्यवृद्धिः ।
सूनोर्नाशः स्त्रीविनाशो मृतिश्च संपत् पीडा शत्रुतः स्याच्च सौख्यम्

कूपे इति ॥ 'वेश्मभूर्वास्तुरक्षियाम्' इति वास्तुशब्दः पुष्टिर्गोऽपि । वा-
स्तोर्गृहस्य मध्यदेशे मध्यभागे जलकूपे कृते सति स्वामिनोऽर्थनाशः स्यात् ।
अथैशान्यादिषु सृष्टिमार्गेणाष्टसु दिक्षु पुष्टिरित्यादिफलम् । यथा—ऐशान्यां
कूपे पुष्टिः, पूर्वस्यां कूपे ऐश्वर्यवृद्धिः, आग्नेय्यां कूपे पुत्रनाशः, दक्षिणस्यां कूपे
स्त्रीविनाशः, नैर्ऋत्यां कूपे गृहकर्तुर्मृतिः, पश्चिमायां कूपे सम्यक् शोभनं, वायव्यां
कूपे शत्रुतः सकाशात्पीडा, उत्तरस्यां कूपे सुखं गृहस्वामिन एव न्यासः ।
उक्तं च वसिष्ठेन—'ऐश्वर्यं पुत्रहानिश्च स्त्रीनाशो निधनं भवेत् । संपच्छत्रुभयं
सौख्यं पुष्टिः प्रागादितः क्रमात् ॥' इति ॥ २० ॥

कूपे कृते गृहमध्ये करिष्यमाणानामुपकरणगृहाणां दिक्परत्वेन करणं वसं-
ततिलकाछंदसाह—

स्नानस्य पाकशयनास्त्रभुजेश्च धान्य-

भांडारदैवतगृहाणि च पूर्वतः स्युः ।

तन्मध्यतस्तु मथनाज्यपुरीपविद्या-

भ्यासाख्यरोदनरतौपध्रसर्वधाम ॥ २१ ॥

स्नानेति ॥ पूर्वतः पूर्वाद्यष्टदिक्षु स्नानगृहादीनि गृहाणि स्युः । यथा—
पूर्वस्यां स्नानगृहम्, आग्नेय्यां पाकगृहं, दक्षिणस्यां शयनगृहं, नैर्ऋत्यां शस्त्रगृहं,
पश्चिमायां भोजनगृहं, वायव्यां धान्यसंग्रहगृहम्, उत्तरस्यां भांडारस्य द्रव्यस्य
गृहम्, ऐशान्यां दैवतगृहं स्यादित्यर्थः । यदाह वसिष्ठः—'ऐशान्यां दिशि स्नान-
गृहमाग्नेय्यां पचनालयः । याम्यायां शयनं वेश्म नैर्ऋत्यां शस्त्रमंदिरम् ॥
वारुण्यां भोजनगृहं वायव्यां धान्यमंदिरम् । उदीच्यां हाटकं सप्त ऐशान्यां
देवमंदिरम् ॥' इति । हाटकस्य सुवर्णस्येदं हाटकम् । कदयपोऽपि—'प्राच्यां
दिशि स्नानगृहमाग्नेय्यां पचनालयः । शयनं याम्यदिग्भागे नैर्ऋत्यां शस्त्रमंदि-
रम् । प्रतीच्यां भोजनगृहं वायुभागेऽन्नसंग्रहम् । भांडारसदनं सौम्ये त्वैशान्यां
देवतालयम् ॥' इति । नारदस्तु विशेषमाह—'भाण्डागारं तूत्तरे स्वाद्वा-
यव्यां पशुमंदिरम् ॥' इति । विश्वकर्मा पुनः—'उत्तरस्यां जलस्थानं पूर्वस्यां
श्रीगृहं तथा' इत्याह । तन्मध्यत इति । पूर्वाद्यष्टदिक्षु तन्मध्यतस्तयोर्दि-
ग्विदिशोर्मध्ये अष्टसंख्याके मथनाद्यष्टौ गृहाणि स्युः । यथा—पूर्वाग्नेयोर्मध्ये
मथनस्य दध्यालोढनस्य गृहम् । आग्नेयीदक्षिणयोर्मध्ये आज्यस्य घृतसंग्रहस्य
गृहं, दक्षिणनैर्ऋत्योर्मध्ये पुरीपस्य विष्टात्यागस्य गृहं, नैर्ऋतिपश्चिमयोर्मध्ये विद्या-
भ्यासस्य गृहं, पश्चिमवायव्योर्मध्ये रोदनस्य गृहं, उत्तरवायव्ययोर्मध्ये रतस्य

स्पतिवासरेण कृतं कर्तुमारब्धं गृहं सुतान्पुत्रान् राज्यं च ददाति तादृशं स्यात् । यदाह वसिष्ठः—‘इज्योत्तरात्रयाहीन्दुविष्णुधातृजलोद्भुष । गुरुणा सहितेष्वेषु कृतं गेहं श्रिया युतम् ॥’ इति । वारेण गृहफलविशेषश्च नारद-वाक्ये—‘श्रवणाषाढयोश्चैव रोहिण्यां चोत्तरात्रये । गुरुवारे कृतं वैश्व राज-योग्यमिहोच्यते । तद्गृहे जातपुत्रस्य राज्यं भवति निश्चयात् ॥’ इति । नक्षत्र-भेदो वचनप्रामाण्यात् । द्वीशेति । द्वीशं विशाखा, अश्वि अश्विनी, तक्षि त्वाष्ट्रं, वसु धनिष्ठा, पाशी शतभं, शिव आर्द्रा; एतैर्नक्षत्रैः सशुकैः शुक्रसहितैः सितस्य शुक्रस्य वारे कृतं गेहं धनानि सुवर्णादीनि धान्यानि तंदुलादीनि तानि ददाति तादृशं गृहं स्यात् । यदाह वसिष्ठः—‘द्विदैवत्वाष्ट्रवारीशरुद्रादित्य-वसूद्भुष । शुकेण सहितेष्वेषु कृतं धान्यप्रदं गृहम् ॥’ इति । नारदोऽपि—‘अश्विनीशततारासु विशाखाभाद्रचित्रके । धनिष्ठादितिसंयुक्ते संयुक्ते शुक्र-वासरे ॥ गृहं नाटकशालाख्यं देवागारं कृतं शुभम् । तद्वैश्वमनि प्रजातस्तु कुबेरसदृशो भवेत् ॥’ इति । अत्रापि नक्षत्रभेदे प्राग्वदेव समाधिः ॥ २६ ॥

अथान्यद्योगद्वयमशुभशुभदातृ इन्द्रवज्राच्छंदसाह—

सारैः करेज्यांत्यमघांबुमूलैः कौजेऽहि वैश्वमाग्निसुतार्तिदं स्यात् । सजैः कदास्यार्यमतक्षहस्तैर्जस्यैव वारे सुखपुत्रदं स्यात् ॥ २७ ॥

सारैरिति ॥ हस्तपुण्यरेवतीमघापूर्वाषाढामूलैः सारैर्मंगलयुक्तैः कौजे भौमसंबंधिनि अहि वारे च कृतं वैश्व गृहमग्निसुतार्तिदमग्निपीडा पुत्रपीडा च तां ददाति तादृशं स्यात् । यदाह वसिष्ठः—‘पितृमूलेज्यभाग्यार्कपौष्ण-भेषु च यत्कृतम् । कुजेन सहितेष्वेषु गृहं संदह्यतेऽग्निना ॥’ इति । नार-दोऽपि—‘मूलं च रेवती चैव कृत्तिकाषाढमेव च । पूर्वाफाल्गुनिहस्तश्च मघा चैव तु सप्तके ॥ एषु भौमेन युक्तेषु वारे तस्यैव वैश्व यत् । अग्निना दह्यते कृत्स्नं पुत्रनाशश्च जायते ॥’ इति । अत्र विशेषमाह वसिष्ठः—‘अग्निनक्ष-त्रगे सूर्ये चंद्रे वा संस्थिते यदि । निर्मितं मंदिरं नूनमग्निना दह्यतेऽचिरात् ॥’ इति । आवश्यकत्वाद्विहितनक्षत्रानुपलब्धौ मध्यमेषु भेषु गृहारंभः प्राप्तः, स कृत्तिकायां मा भूदिति निषेधः । सूर्यनक्षत्रकृत्तिकायां मा भूदिति पूर्वोऽपि । सजैरिति । रोहिण्यश्विन्युत्तराफाल्गुनीचित्राहस्तैः सजैर्बुधयुक्तैर्जस्यैव वारे च कृतं गेहं सुखदं पुत्रदं स्यात् । यदाह वसिष्ठः—‘हस्तार्यमत्वाष्ट्रदक्षचतुरा-स्येन्दुभेषु च । बुधेन सहितेष्वेषु धनपुत्रसुखप्रदम् ॥’ इति ॥ २७ ॥

अथाशुभफलदमेकमेव योगमनुष्ठुभाह—

अजैकपादहिर्बुध्यशक्रमित्रानिलांतकैः ।

समंदैर्मदवारे स्याद्रक्षोभूतयुतं गृहम् ॥ २८ ॥

अजैकपादिति ॥ पूर्वाभाद्रपदोत्तराभाद्रपदाज्येष्ठानुराधास्वातीभरणी-नक्षत्रैः समंदैः शनैश्चरयुक्तैर्मदस्यैव वारे च प्रारब्धं गृहं रक्षोभिर्भूतैश्च युतं स्यात् । यदाह वसिष्ठः—‘अजपाद्वितये याम्यमित्रेद्रानिलभेषु च । यत्कृतं शनिसंयुक्ते दिह्यते यक्षराक्षसैः ॥’ इति । दिह्यते उपचीयते, ‘दिह

स्यात् । श्रीपतिः—‘शशांकजीवौ खरसातलस्यौ कुजार्कजौ लाभगतौ च यस्य । प्रारंभकाले भवनस्य तस्य स्थितिर्निरुक्ता शरदामशीतिः ॥’ इति । आलयशब्दः पुङ्गिगः ‘गृहाः पुंसि च भूभूयेव निकाय्यनिलयालयाः’ इत्यमरः । पुंसि चेति संबध्यते । रूपभेदेन वा पुङ्गिगः । अत एव नैपथीये प्रयुक्तः ‘निशि माणिक्य-मया यदालयाः’ इति । ‘पंक्तिर्विंशति’ इत्यादिना सूत्रेण अशीतिशतशब्दौ संख्यावाचिनौ निपातितौ ॥ २३ ॥

अथ लक्ष्मीयुक्तगृहयोगत्रयमनुष्टुभाह—

स्वोच्चे शुके लग्नगे वा गुरौ वैश्मगतेऽथवा ।

शनौ स्वोच्चे लाभगे वा लक्ष्म्या युक्तं चिरं गृहम् ॥ २४ ॥

स्वोच्चे इति ॥ स्वोच्चस्थे मीनस्थे शुके लग्नगते गृहं चिरं लक्ष्म्या युक्तं स्यात् ; अथवा स्वोच्चस्थे कर्कस्थे गुरौ चतुर्थस्थानगते सति तादृशमेव गृहम् ; अथवा स्वोच्चस्थे तुलास्थे शनावेकादशस्थानगेऽपि लक्ष्मीयुक्तं गृहं स्यात् । एतत्प्रत्येकं योगत्रयम् । यदाह श्रीपतिः—‘स्वोच्चवर्तिनि भृगौ विलग्नगे देवमंत्रिणि रसा-तलेऽथवा । स्वोच्चगे रविमुतेऽथवायगे स्यात्स्थितिश्च सुचिरं सह श्रिया ॥’ इति ॥ २४ ॥

अथ गृहस्य परहस्तगामित्वयोगमनुष्टुभाह—

धूनांवरे यदैकोऽपि परांशस्थो ग्रहो गृहम् ।

अब्दांतः परहस्तस्य कुर्याच्चिद्वर्णपोऽबलः ॥ २५ ॥

धूनांवरे इति ॥ एकोऽपि ग्रहोऽत्युत्कृष्टशुभफलदाता परांशस्थः शत्रु-वांशस्थितः सन् यदि धूने सप्तमे स्यादथवांवरे दशमे स्यात्तदा स ग्रहस्तद् गृहं प्रारब्धमब्दांतर्धर्ममध्य एव परहस्तस्यमन्यहस्तगामि कुर्याच्चिद्वर्णपो ब्राह्मणादि-वर्णस्वामी ‘विप्राधीशौ भार्गवेज्यौ’ (५।४३) इत्यभिहितः स चेदबलः स्यात् । उक्तं च वसिष्ठेन—‘एको ग्रहश्चेत्परभागवर्ती जायागतः कर्मगतोऽथवा स्यात् । करोति गेहं परहस्तयातं करोति वर्षाद्विबलः स खेटः ॥’ इति । खेटः=वर्ण-स्वामी । तदुक्तं श्रीपतिना—‘एकोऽपि नूनं परभागवर्ती वियत्सरस्थः खच-रोऽब्दमध्ये । करोति गेहं परहस्तयातं स्याद् दुर्बलश्चेदिह वर्णनाथः ॥’ इति । यदा तु वर्णाधीशः सबलः स्यात्तदा परहस्तगामि न स्यादित्यर्थतः सिद्धम् ॥ २५ ॥

अथ गृहारंभे नक्षत्रविशेषेण च फलविशेषान् विवक्षुस्तावच्छुभसूचकं फलविशेषयोगद्वयं वसंततिलकालंदसाह—

पुण्यध्रुवंदुहरिसर्पजलैः सजीवै-

स्तद्वासरेण च कृतं सुतराज्यदं स्यात् ।

द्वीशाश्वितक्षिवसुपाशिशिवैः सशुकै-

र्वारे सितस्य च गृहं धनधान्यदं स्यात् ॥ २६ ॥

पुष्येति ॥ पुण्यः ध्रुवाणि च प्रसिद्धानि, इंद्रुर्मृगः, हरिः श्रवणं, सर्प आ-सेपा, जलं पूर्वाषाढा; एतैर्नक्षत्रैः सजीवैः गुरुयुक्तैर्गुर्वेधिष्ठितैः तद्वासरेण बृह-

हानिः पशुपुत्रविनाशनम् । तृतीया रोगदा ज्ञेया चतुर्थी भंगकारिणी ॥ कुल-
क्षयं तथा षष्ठी दशमी धननाशिनी । विरोधकृदमा पूर्णा न स्याच्छाखावरो-
पणम् ॥' इति । एवं सति विरुद्धतिथिं विहाय विहिततिथिषु विहितभेषु च
तत्रापि चक्रशुद्धेषु भेषु द्वारं विहितं शुभफलदातृ स्यादिति निष्कटोऽर्थः
इति शिवम् ॥ २९ ॥

अथ गृहारंभप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ
वास्तु(गृहनिर्माण)प्रकरणं समाप्तम् ॥ १२ ॥

स्पष्टार्थमेतत् ॥

ज्योतिर्विद्वरनीलकंठविदुषः श्रीचंद्रिकायास्तथा

पुत्रेणाहिगवीप्रसारितधिया मौहूर्तचिंतामणेः ।

गोविंदेन विनिर्मिते नयतिधौ पीयूषधाराभिधे

व्याख्याने गृहनिर्मितिप्रकरणं संपूर्णतामध्यगात् ॥ १ ॥

इति श्रीमदैवज्ञमुकुटालंकारनीलकंठज्योतिर्वित्पुत्रगोविंदज्योतिर्विद्विर-

चितायां मुहूर्तचिंतामणिटीकायां पीयूषधाराभिधायां

वास्तुप्रकरणं समाप्तम् ॥ १२ ॥

अथ गृहप्रवेशप्रकरणम् १३ ।

लंबोदरं नमस्कृत्य गोविंदेन विदां मुदे ।

गृहप्रवेशप्रकरणं सम्यग्व्याख्यायतेऽन्तिमम् ॥

अथ गृहप्रवेशप्रकरणं व्याख्यायते । तत्र चतुर्धा प्रवेश इत्युक्तं प्रागस्माभिः ।
तत्र नववधूप्रवेशो विवाहप्रकरणांतेऽभिहितः । अन्यप्रवेशत्रयमुहूर्तोऽत्राभि-
धीयते । ननु 'यात्रानिवृत्तौ शुभदं प्रवेशनम्' (११।१.०६) इत्यादिना सुपूर्वप्रवे-
शस्याभिहितत्वात्प्रवेशद्वयमेव वक्तव्यं स्यान्नतु प्रवेशत्रयमिति । उच्यते—यात्रां
कृत्वा प्रतिनिवृत्तस्य भूपादेरासुमुहूर्तं नगराद्वहिः स्थातुमशक्नुवतो देवादागत-
वृष्ट्याद्यभिभूतस्य यथाकथंचिच्छुभाशुभप्रकरणोक्तां पंचांगशुद्धिं विचार्योक्त-
प्रद्यविहितनक्षत्रैरेव प्रशस्तः प्रवेशोऽभिहितः, ननु विशिष्य तादृशे प्रवेशे काल-
शुद्धिर्वोक्तेत्यतः सुपूर्वस्याभिधानम् । तत्रापूर्वप्रवेशसुपूर्वप्रवेशयोः कालशुद्ध्या-
दिकर्मिद्वयं शाछंदसाह—

सौम्यायने ज्येष्ठतपोऽन्त्यमाधवे यात्रानिवृत्तौ नृपतेर्नवे गृहे ।

स्याद्वेशनं द्वाःस्थमृदुध्रुवोडुभिर्जन्मर्क्षलशोपचयोदये स्थिरे ॥ १ ॥

उपचये' इति धातुः । नारदोऽपि—'ज्येष्ठानुराधके चैव भरणीस्वातिपूर्वमे । धनिष्ठास्वपि ऋक्षेषु शनिस्तिष्ठेद्दिनस्य च ॥ कृपणो नामतः प्रोक्तो धनधान्यादि-
दिके गृहे । पुत्रो जातोऽथवा तस्मिन्गृह्यते यक्षराक्षसैः ॥' इति । अत्रायं नि-
ष्कृतोऽर्थः—पूर्वं गृहारंभे नक्षत्राणि अवधार्याणि, ततो वृषवास्तुके शोभ्यानि,
पश्चादिदं योगपंचकं विचार्यम्; एवं सति गृहारंभ उक्तफलदाता भवेत् । अयं
सर्वोऽपि गृहविचारः प्रासादवापीकूपादिष्वपि ध्येयः । तदुक्तं विष्णुधर्मोत्तरे—
'प्रासादेज्वेवमेव स्याद्वापीकूपेषु चैव हि' इति । प्रासादो देवगृहम् ॥ २८ ॥

अथ केषांचिन्मतेन द्वारचक्रं सफलं शार्दूलविक्रीडितेनाह—
सूर्यर्क्षाद्युगमैः शिरस्यथ फलं लक्ष्मीस्ततः कोणभै-
र्नागैरुद्वसनं ततो गजमितैः शाखासु सौख्यं भवेत् ।
देहल्यां गुणभैर्मृतिर्गृहपतेर्मध्यस्थितैर्वेदमैः

सौख्यं चक्रमिदं विलोक्य सुधिया द्वारं विधेयं शुभम् ॥ २९ ॥
सूर्यर्क्षादिति ॥ अत्र द्वारस्य चत्वारः पापाणा आवश्यकाः, द्वौ ऊर्ध्वाधो-
भावेनावस्थितौ समावल्लपरिमाणौ । भापया 'उत्तरंग' इत्यूर्ध्वावस्थितस्य संज्ञा ।
अधोवस्थितस्य तु देहलीति सर्वसाधारणं नाम । द्वौ पार्श्वद्वये स्थितौ महा-
परिमाणौ उच्चत्वेन 'साहर' इति भापया द्वयोरपि संज्ञा । एवं दीर्घचतुरस्रद्वारं
भवति । पापाणासंभवे तु काष्ठादेरपि । तत्र द्वारे चिकीर्षिते सूर्याधिष्ठितनक्ष-
त्राद्युगमैश्चतुर्भिर्नक्षत्रैः शिरस्यवस्थितैः सद्भिः लक्ष्मीप्राप्तिरूपं फलं स्यात् ।
ततस्तदग्रिमैर्नागैः कोणभैर्द्वयोरवस्थित्या चतुष्कोणेष्ववस्थितैरष्टसंख्याकैर्नक्ष-
त्रैरुद्वसनं तद्द्वारगृहं सर्वदा जनवासरहितं स्यात् । ततस्तदग्रिमैर्गजमितैरष्ट-
भिर्मैः शाखासु भापया 'साहर' इति नाम; तत्रावस्थितैर्गृहस्वामिनः सौख्यरूपं
फलं स्यात् । ततस्तदग्रिमैर्गुणभैश्चिर्भिर्नक्षत्रैर्देहल्यामवस्थितैर्गृहपतेर्मृतिः स्यात् ।
ततस्तदग्रिमैर्वेदमैश्चतुर्भिर्नक्षत्रैर्मध्ये स्वरूपेऽवकाशे स्थितैः सौख्यं स्यात् । फलि-
तायमाह—चक्रमिति । इदं द्वारचक्रं विलोक्य सुधिया शुभं शुभफलदातृ
द्वारं विधेयं कर्तव्यम् । तदुक्तं ज्योतिर्निबंधे—'द्वारचक्रं प्रवक्ष्यामि भाषितं
विश्वकर्मेणा । सूर्यभाजचतुष्कं तु द्वारस्योपरि विन्यसेत् । द्वे द्वे कोणे प्रदातृच्ये
शाखायुग्मे द्वयं द्वयम् । अथश्च त्रीणि देयानि वेदा मध्ये प्रतिष्ठिताः ॥ राज्ञं
स्यादूर्ध्वनक्षत्रे कोणेपूद्वासनं भवेत् । शाखायां लभते लक्ष्मीमघश्चैव मृतिं
लभेत् ॥ मध्यगेषु लभेतसौख्यं चितनीयं सदा बुधैः ॥' इति । द्वारचक्रं यथा—
द्वारचक्रम् । अथ द्वारस्थापनम् । द्वारस्थापननक्षत्राण्युच्यन्ते—
को. २ शिर. ४ २ को. 'अश्विनी चोत्तरा हस्तपुष्यश्रुतिमृगाः शुभाः । स्वातौ
शा. ४ म. ४ शा. ४ तिर्निबंधेऽभिहितत्वात्तिययोऽपि तत्रैवाभिहिताः ।
को. २ दे. ३ २ को. 'पंचमी धनदा चैव मुनिर्नंदवसौ शुभम् । प्रतिपत्सु
न कर्तव्यं कृते दुःखमवाप्नुयात् ॥ द्वितीयायां द्रव्य-

सौम्यायने हर्म्यं तृणागारं तु सर्वदा ॥' इति । अत एव—'कुलीरकन्यका-
कुम्भे दिनेशे न विशेषहम् । ग्रामं वा नगरं वापि पत्तनं वा सुराधिप ॥'
इति गुरुवाक्यमप्येवमेव व्याख्येयम् । ननु पौषचैत्रादिषु विरुद्धफलेषु
चांद्रमासेषु विहितसंक्रांतिश्चेत्तदा नूतनगृहप्रवेशः कार्यो वा न वेत्यत आह—न
सौरमिति । खलु निश्चयेन सौरं मानं सन्निवेशे गृहप्रवेशे नेष्टं न शुभफल-
दम् । विरुद्धशुभफलयोश्चांद्रसौरमासयोः साहित्ये विहितचांद्रमासैरेव गृह-
प्रवेशः कार्य इत्यलमितिप्रसंगेन । द्वाःस्थेति । द्वारनक्षत्राणि 'भानि स्थाप्या-
न्यन्विदिक्षु' (११।३३) इत्यादिनोक्तानि, मृदूनि ध्रुवाणि चोद्भूनि प्रसिद्धानि ।
द्वाःस्थानि च तानि मृदुध्रुवोद्भूनि चेति कर्मधारयः, तादृशैर्भैः प्रवेशनं हितं
स्यात् । अयमर्थः—यस्मिन् गृहे प्रवेशः कर्तुमिष्यते तस्य द्वारं यद्विगभिमुखं
तद्विघ्नक्षत्रैर्विहितैः प्रवेशः कार्यः । यदाह वसिष्ठः—'यद्विद्द्वारं मंदिरं
तद्विगृक्षैरुक्तैः स्यात्संप्रवेशो न सर्वैः ॥' इति । उक्तर्क्षान्याह स एव—'चि-
त्रोत्तराधातृशशांकमित्रवस्वत्यवारीश्वरभेषु नूनम् । आयुर्धनारोग्यसुपुत्रपौत्र-
सत्कीर्तिदः स्यान्निविधः प्रवेशः ॥' इति । नारदोऽपि—'वस्त्रिज्यांत्येषु वरुण-
त्वाद्भूमित्रस्थिरोडुषु । शुभः प्रवेशो देवेज्यशुक्रयोर्दृश्यमानयोः ॥' इति ।
अत्र पुण्यधनिष्ठाशततारकाग्रहणं जीर्णगृहप्रवेशविषयम् । उक्तं च ज्योतिः-
प्रकाशे—'प्रवेशो नूतने हर्म्ये ध्रुवैर्मैत्रैः सुखाप्तये । पुण्यस्वातीयुतैस्तैश्च
जीर्णे स्याद्वासवद्वये ॥' इति । एतद्व्यथकृदप्यग्रिमपद्ये वक्ष्यति । अमुमेवा-
शयं मनसि निधायाह श्रीपतिः—'शुभः प्रवेशो मृदुभिर्ध्रुवाख्यैः क्षिप्रै-
श्वरैः स्यात्पुनरेव यात्रा । उग्रैर्नृपो दारुणभैः कुमारो राज्ञी विशाखासु विना-
शमेति ॥ कृत्तिकासु भवनं कृशानुना दह्यते प्रविशतां न संशयः । यन्मुखं
च सदनं हि तत्ककुब्द्वारभेषु शुभकृत्प्रवेशनम् ॥' इति । वसिष्ठोऽपि—
'अर्कानिलार्यादितिदक्षविष्णुः प्रविष्टं नवमंदिरं यत् । अब्दत्रयात्तत्परहस्त-
यातं शेषेषु धिष्येषु च मृत्युदं स्यात् ॥' इति । प्रवेशलग्नान्याह—जन्म-
क्षेति । जन्मर्क्षं जन्मराशिः, जन्मलग्नं प्रसिद्धं, ताभ्यामुपचये तृतीयषष्ठैकादश-
दशमस्थानेषु तथा स्थिराख्यराशिषु लग्नगतेषु सत्सु नवगृहप्रवेशनं शुभम् ।
यदाह वसिष्ठः—'कर्तुर्विलग्नदथ जन्मराशेर्लग्नस्थितो राशिरिति प्रदिष्टः ।
निर्व्याधिदारिद्र्यशस्कराश्च सुहृत्सुतघ्नो रिपुनाशनश्च ॥ कलत्रहंता निधन-
प्रदश्च रोगप्रदः सिद्धिकरोऽर्थदश्च । क्रमाच्च वैरामयदः क्रमेण सदैव नूनं
त्रिविधः प्रवेशः ॥' इति । अतो निष्कृष्टमर्थमाह गृहप्रवेशे राजमार्तंडः—
'कर्तृभोपचयगाश्च विलग्नै राशयः शुभफलाय भवन्ति' इति । नारदोऽपि—
'कर्तृजन्मर्क्षलग्नै वा ताभ्यामुपचयेऽपि वा । प्रवेशलग्नै स्याद्द्विद्विरन्यभे शोक-
निःस्वता ॥' इति । पुनर्वसिष्ठः—'सौम्ये स्थिरे भे शुभदृष्टियुक्ते लग्नेऽथवा
व्यंगगृहे विलग्नै' इति । सौम्ये सौम्यग्रहयुक्ते, व्यंगगृहे द्विस्वभावराशौ । अत्र
विवाहप्रकरणोक्ता एकविंशतिमहादोषा वर्ज्या इत्यपि ध्येयम् । एकविंशतिदो-
षानुपक्रम्य वसिष्ठेनोक्तम्—'कर्तुर्नाशो गृहारंभे प्रवेशे पतिनाशनम्' इति ॥१॥

सौम्यायने इति ॥ एतेषु सौम्यायन इत्यादिकेषु पदार्थेषु सत्सु नृपतेर्या-
त्रानिवृत्तौ अथवा नये नूतनोत्थापिते गृहे वेशनं 'विश प्रवेशने' प्रवेशनं स्यात् ।
सौम्यायने उत्तरायणे । अत्र शुक्रगुरुर्वेस्तादिको दोषो 'वाप्यारामतडाग-'
(१।४६) इत्यादिनोक्त इति न पुनरुक्तः । एवं 'गीर्वाणं बुप्रतिष्ठा-' (५।२६)
इत्यादिना दक्षिणायननिषेधोऽपि । अतः परिशेषात्सौम्यायनग्रहणे सिद्धे
तदुक्तिमदबुद्धीनां शीघ्रप्रतिपत्त्यर्था । उक्तं च वसिष्ठेन—'अथ प्रवेशो
नवसन्नश्च सौम्यायने जीवसिते बलाढ्ये' इति । बलाढ्ये=उदिते । नारदे-
नापि—'अथ सौम्यायने कार्यं नववेदमप्रवेशनम् । राज्ञां यात्रानिवृत्तौ वा'
इति । केवलायां भूमौ क्रीतायां प्राप्तायां वा स्वतःसिद्धायां योत्थापितं गृहं
नूतनमित्युच्यते । ज्येष्ठेति । ज्येष्ठमाघफाल्गुनवैशाखमासेष्वेव सत्यप्युत्तरायणे
प्रवेशनं शुभम् । यदाह नारदः—'माघफाल्गुनवैशाखज्येष्ठमासेषु शोभनः ।
प्रवेशो मध्यमो ज्ञेयः सौम्यकार्तिकमासयोः ॥' इति । सौम्यः=मार्गशीर्षः ।
मध्यमोक्तिरावश्यकविषया । चांद्रमासफलान्याह वसिष्ठः—'माघेऽर्थलामः
प्रथमप्रवेशो पुत्रार्थलामः खलु फाल्गुने च । चैत्रेऽर्थहानिर्धनधान्यलामो
वैशाखमासे पशुपुत्रलामः ॥ ज्येष्ठे च मासेषु परेषु नूनं हानिप्रदः शत्रु-
भयप्रदश्च । शुक्ले च पक्षे सुतरां विवृद्धौ कृष्णे च यावद्दशमीं च तावत् ॥'
इत्याद्युक्तेरेव ग्रंथकृता पक्षविशुद्धिर्नोक्ता, तिथिवारशुद्धिश्चाप्येव वक्ष्यते ।
वसिष्ठेन तु गृहप्रवेशो सौरमानमनूय दूषितम् । यथा—'मृगादिपट्टाशिषु
संस्थितेऽर्के नवप्रवेशः शुभदः सदैव । कुंभं विनान्येष्वपि केचिदुचुर्न सौरमिष्टं
खलु सन्निवेशो ॥' इति । अस्यार्थः—नूतनगृहप्रवेशो मकरादिपट्टाशिसंस्थिते
सूर्ये शुभफलदो भवति, तत्रापि माघादिषु विहितेषु चतुर्षु मासेषु शुभः ।
ननु 'अथ प्रवेशो नवसन्नश्च सौम्यायने' इति स्वयं प्राक् सौम्यायन इत्युक्त-
त्वात्किमित्येतत्पुनरुक्तमित्यत आह—कुंभं विनेति । सत्यप्युत्तरायणे कुंभ-
संक्रांतौ नूतनगृहप्रवेशो न भवतीत्येतदर्थं पुनरुक्तमित्यर्थः । नन्विदं पूर्वापर-
विरुद्धम् । तथा हि 'माघेऽर्थलामः प्रथमप्रवेशः' इत्यादिना माघफाल्गुनयो-
श्चांद्रमासयोः शुभफलाभिधानात्तत्रैव च कुंभसंक्रांतिसंक्रांतावाह्योरन्यतरस्या-
शुभत्वं प्रतिपाद्यते । उभयमासनिर्मुक्तः कुंभस्तु नास्त्येवेति चेत् । उच्यते,—
सति हि द्विविधाश्चांद्रमासाः—शुक्लादयः कृष्णादयश्चेति; तत्र फाल्गुनपूर्णिमो-
त्तरमासस्य कृष्णादिमासगणनया चैत्रत्वात्तस्य च विरुद्धफलत्वात्तद्विषयकोऽयं
कुंभसंक्रांतितिषेधः । चांद्रमासस्य शुक्लादिकृष्णाद्यभिधायकानि वाक्यानि
गृहारंभप्रकरणेऽस्माभिरुक्तानि । अयमपि निषेधो मासस्य कृष्णादित्वे ज्ञापकः ।
अथ कर्कादिसंक्रांतिसु मतांतरमाह—अन्येष्वपीति । केचिदाचार्या अन्येष्वपि
कर्कादिपट्टाशिसंस्थिते सूर्येऽपि नवगृहप्रवेशः कार्य इत्युचुः । तदेतद्द्वंद्वसौ-
पूर्विकगृहप्रवेशविषयम् । तदुक्तं (५०४०९) स्वयमेव—'नवप्रवेशे त्वय काल-
शुद्धिर्न द्वंद्वसौपूर्विकयोः कदाचित्' इति । नूतनगृहगारप्रवेशविषयं वा ।
तदुक्तं ज्योतिःप्रकाशे—'गृहारंभोदितैर्मसैर्धिष्ण्यैर्वादैर्विशोद्भूतम् । विशेष

त्रिकोण इति ॥ शुद्धेति ॥ नवमपंचमचतुर्थसप्तमदशमेकादशद्वितीय-
तृतीयस्थानानामन्यतमस्थानस्थैः शुभग्रहैरुपलक्षिते पूर्णचंद्रबुधगुरुशुक्रैरुपल-
क्षिते । अत्र चंद्रस्य लग्नराहित्यं ध्येयम् । तथा तृतीयषष्ठैकादशस्थैः पापग्रहैः
क्षीणचंद्रसूर्यभौमशनिराहुकेतुभिरुपलक्षिते तथा अंशु चतुर्थस्थानं रंभमष्टम-
स्थानं शुद्धे सर्वग्रहरहिते अंशुरंध्रे यस्मिंस्तादृशे लग्ने वेदम गृहमाविशेत् । यदाह
वसिष्ठः—‘केंद्रत्रिकोणायधनत्रिसंस्थैः शुभैस्त्रिषष्टायगतैः खलैश्च । लग्नांत्य-
षष्टाष्टमवर्जितेन चंद्रेण लक्ष्मीनिलयः प्रवेशः ॥’ इति । अन्यच्च—‘प्रवेशलग्ना-
न्निधनस्थितो यः क्रूरग्रहः क्रूरगृहे यदि स्यात् । प्रवेशकर्तारमथ त्रिवर्षाद्वित्यष्ट-
वर्षैः शुभराशिगश्चेत् ॥’ इति । नारदः—‘स्थिरलग्ने स्थिरे राशौ नैधने
शुद्धिसंयुते । त्रिकोणकेंद्रस्वाद्यायसौम्यैरुयायारिगैः परैः ॥ लग्नांत्यार्यष्टमस्था-
नवर्जितेन हिमांशुना ।’ इति । प्रवेशः स्यादिति पूर्वेण संबंधः । गुरुः—
‘सप्तमं शुद्धमुद्वाहे यात्रायामष्टमं तथा । दशमं च गृहारंभे चतुर्थं संतिवेशने ॥’
इति । यत्तु श्रीपतिना—‘केंद्रच्छिद्रव्ययैः शुद्धैः क्रूरैः षट्त्रयायगैर्गुरौ । लग्ने
भृगौ वा केंद्रे वा स्थिरग्राम्योदये विशेत् ॥’ इति केंद्रस्य शुद्धत्वमुक्तं तत्पा-
पग्रहराहित्यकृतं ध्येयम् । लग्नस्थगुरुभृग्वोरुक्तिस्त्वतिप्राशस्त्याभिधानार्था ।
कीदृशे लग्ने ? विजनुर्भूमृत्यौ; भं राशिर्लंघं च, जनुपि जन्मकाले भे जनुर्भे,
ताभ्यां मृत्युरष्टमभवनं जनुर्भूमृत्युः विगतो जनुर्भूमृत्युर्यस्मिन् । स्वजन्मलग्ना-
त्स्वजन्मराशेर्वाष्टमो राशिः प्रवेशलग्नगतो नापेक्षित इत्यर्थः । पुनः कीदृशे ?
व्यकाररिक्ताचरदर्शचैत्रे । अकारौ प्रसिद्धौ वारौ, रिक्ता ४।९।१४, उपलक्षण-
त्वाद्गृध्रतिथयोऽपि, चरलग्नानि मेषकर्कटतुलामकराः, उपलक्षणत्वात्तदंशा अपि,
दशांऽमावास्या, चैत्रो मासः । उपलक्षणत्वादापाढोऽपि । विगता अर्कादयो
यस्मिन्; अर्कादयः प्रवेशदिने निषिद्धा इत्यर्थः । यदाह वसिष्ठः—‘न नैधने
भेऽपि न चाष्टलग्ने पंचेष्टकेऽप्यष्टमशुद्धियुक्ते । कार्यः प्रवेशो न चरांशल्लग्न शुभे-
क्षिते वाप्यथ संयुते वा । रिक्ताममां दग्धतिथिं दिनेशभूसूनुषड्वर्गमिनेन्दु-
दृष्टिम् । क्रूरग्रहाधिष्ठितविद्धमं च विवर्जनीयं त्रिविधप्रवेशे ॥’ इति । चारफल-
मप्याह स एव—‘दह्यते प्रविशतां च मंदिरं वह्निना नियतमेव वह्निभे । ब्रह्मभू-
मिसुतवासरे तथा शीतरश्मिदिवसे हि वृद्धिदम् ॥ चंद्रजार्जसितवासरेषु च
श्रीकरं सुखमहार्थलाभदम् । सूर्यसूनुदिवसे स्थिरप्रदं किंतु चौरभयमत्र
विद्यते ॥’ इति । एषां निष्कृष्टमर्थमाह श्रीपतिः—‘रिक्तातिथिर्भूसुतभानुवारौ
निंघाश्च योगाः परिवर्जनीयाः । मेषः कुलीरो मकरस्तुला च त्याज्याः
प्रवेशे हि तथा तदंशाः ॥’ इति । निषिद्धलग्नफलान्यभिहितानि राज-
मार्तंडे—‘भूपो यात्रा मेषलग्ने प्रवेशे नाशं गच्छेत्कर्कटस्योदये वा । व्याधि-
तौलिन्याश्रिते लग्नवर्तिन्याकेकेरे चाप्नुयाद्धान्यनाशम् ॥’ आकेकेरे मकरे ।
‘लग्नेऽन्यत्रांशकेऽप्येषामेतद्गुह्यफलप्रदाः । शुभान्यन्यानि लग्नानि प्रवेशे मुनयो
विदुः ॥’ इति । अन्यानि स्थिराणि द्विस्त्रिभावानि च । उक्तं च वसिष्ठेन—
‘पंचांगसंशुद्धदिने निशेशतारावले चाष्टकवर्गयुक्ते । सौम्ये स्थिरे भे शुभदृष्टि-
युक्ते लग्नेऽथवा द्वयंगगृहे विलग्न ॥’ इति । विशेषो राजमार्तंडे—‘निदिता

अग्नीशानादिषु च क्रमात् । आपः सावित्रविजयरुद्राश्चैकपदेश्वराः ॥ मध्ये
नवपदो ब्रह्मा तस्यैशानादिकोणगाः । आपवत्सोऽथ सविता विबुधाधिपसंज्ञकः ॥
राजयक्ष्मा च चत्वारः सुराश्चैकपदेश्वराः । ब्रह्मणः पूर्वतो दिक्षु त्रिपदाश्चामरा
अमी ॥ अयमा च विवस्वांश्च मित्रः पितृधरः क्रमात् । स्वस्वस्थलेषु देवेषु
स्थापितेष्वीदृशं भवेत् ॥ कोणेषु पंच पंचैव चतुर्थैकपदाः सुराः । प्रागादिदिक्षु
द्विपदाः पंच पंच यथाक्रमम् ॥ ब्रह्मणः पूर्वतो दिक्षु त्रिपदाः स्युः समीपगाः ।
हिरण्यरेताः पर्जन्यो जयंतः पाकशासनः ॥ सूर्यः सत्यो मृशाकाशौ वायुः
पूषा च वै तथा । गृहर्क्षतः पितृपतिर्गंधर्वो मृगराजकः ॥ मृगः पितृगणाधी-
शस्तथा दौवारिकाह्वयः । सुग्रीवः पुष्पदंतश्च जलाधीशो निशाचरः ॥ शोषः
पापश्च रोगोहिर्मुख्य भल्लाट एव च । सोमसर्पो दित्यदिती द्वात्रिंशदमराः
स्मृताः ॥ आपश्चैवापवत्सश्च जयो रंभस्तथैव च । मध्ये नवपदो ब्रह्मा तस्यै
तस्य समीपगाः । प्राच्यां ह्यंतरिता देवाः परितो ब्रह्मणः स्मृताः । अयमा
सविता चैव विवस्वान्विबुधाधिपः ॥ मित्रोऽथ राजयक्ष्मा च तथा पृथ्वीधरः
क्रमात् । आपवत्सोऽष्टमः पंचचत्वारिंशत्सुरोत्तमाः ॥ ज्ञातवैवं स्थाननामानि
ब्रह्मणा सहितान्यसेत् । वास्तुशो वास्तुमंत्रेण गंधपुष्पाक्षतादिभिः ॥ प्रणवे-
नार्चयेद्वापि अथवा स्वस्वनामभिः । शुक्लवस्त्रयुगं दद्याद्दूपदीपफलैः सह ॥
अपूर्वैर्भूरि नैवेद्यैर्वाद्यैः सह समर्चयेत् । तांबूलं च ततो दद्याद्देवेभ्यश्च पृथक्
पृथक् ॥ दत्त्वा पुष्पांजलिं कर्ता प्रार्थयेद्वास्तुपुरुषम् । वास्तुपुरुष नमस्तेऽस्तु
भूमिशय्यारत प्रभो ॥ मद्गृहं धनधान्यादिसमृद्धं कुरु सर्वदा । इति प्रार्थ्य
ततो दद्याद्दक्षिणामर्चकाय च ॥ विप्रेभ्यो भोजनं दत्त्वा स्वयं भुंजीत बंधुभिः ।
एवं यः कुरुते सम्यग्वास्तुपूजां प्रयत्नतः । आरोग्यं पुत्रपौत्रादिधनधान्यं
लभेन्नरः । वास्तुपूजामकृत्वा यः प्रविशेन्नवमंदिरं । रोगान्नानाविधान्केशानभुते
सर्वसंकटम् ॥' इति वसिष्ठसंहितायां वास्तुशांतिः ॥ विशेषस्त्वन्यसंहिता-
भ्योऽवसेयः । एवं भूतबलिरपि । उपक्रमोपसंहाररूपो वास्तुशांतिप्रकारः
प्रयोगरत्नादिनाम्नीषु स्वस्वशाखाभेदेन भिन्नासु पद्धतिषु द्रष्टव्यः, ग्रंथविस्तर-
भयाद्ब्रह्म लिख्यत इत्यलमतिप्रसंगेन । केचित्तु पंचांगशुद्धिमात्रयुक्ते पूर्वदिन एव
वास्तुपूजामाहुः । यदाह नारदः—'विधाय पूर्वदिवसे वास्तुपूजाबलिक्रियाम्'
इति । श्रीपतिरपि—'अथ प्रवेशो नवमंदिरस्य यात्रानिवृत्तावथ भूपतीनाम् ।
सौम्यायने पूर्वदिने विधाय वास्तवर्चनं भूतबलिं च सम्यक् ॥' इति ॥

अथ लग्नशुद्धिं तिथिवारशुद्धिं चोपजातिकोत्तरार्धेनैव प्रयाचाह—

त्रिकोणकेंद्रायधनत्रिगैः शुभैर्लभे त्रिपट्टायगतैश्च पापकैः ॥ ३ ॥

शुद्धांबुरंध्रे विजनुर्मृत्यौ व्यर्काररिक्ताचरदर्शचैत्रे ।

चामं रविं पूर्णघटं पुरश्च कृत्वा विशेषेण भकूटशुद्धम् ॥ ४ ॥

१ अग्रे सुपूर्णं कलशं दिजांश्च; अग्रेऽम्बुपूर्णं कलशं दिजांश्च ।

सूर्यः, एवं लग्नाद्यद्वितीयं स्थानं ततः पंचसु स्थानेषु स्थिते सूर्ये पश्चिमाभि-
मुखगृहप्रवेशकर्तुर्वामः सूर्यः । तथैव लग्नाद्यदेकादशं स्थानं ततः पंचसु स्थानेषु
सूर्ये स्थिते उत्तराभिमुखगृहप्रवेशकर्तुर्वामः सूर्य इत्यर्थः । यथा चक्रोद्धारः—

गृहप्रवेशचक्रम् ।

पूर्वमुखे	दक्षिणमुखे	पश्चिममुखे	उत्तरमुखे
लग्नात् सूर्यः ८	लग्नात् सूर्यः ५	लग्नात् सूर्यः २	लग्नात् सूर्यः ११
सू० ९	सू० ६	सू० ३	सू० १२
सू० १०	सू० ७	सू० ४	सू० १
सू० ११	सू० ८	सू० ५	सू० २
सू० १२	सू० ९	सू० ६	सू० ३

उक्तं च—‘रंध्रात्पुत्राद्वनादायात्पंचस्वर्के स्थिते क्रमात् । पूर्वाशादिमुखं
गृहं विशेषात् भवेद्यतः ॥’ इति । विश्वकर्माऽपि—‘लग्नात्प्रागादितो
दिक्षु द्वौ द्वौ राशी नियोजयेत् । एकमेकं न्यसेत्कोणे सूर्यं वामे विचिंत-
येत् ॥’ इति । लग्नात् प्राच्यां द्वौ राशी स्थाप्यौ, कोणे चैकः, एवं दक्षिणस्यां
प्रतीच्यामुदीच्यां चेत्यर्थः । पूर्णातिथाविति । प्राग्वदने पूर्वाभिमुखे गृहे
पूर्णातिथौ पंचम्यां दशम्यां पूर्णिमायां वा प्रवेशः शुभः । नंदादिके तिथिगणे
याम्यजलोत्तरानने गृहप्रवेशः शुभः । यथा—दक्षिणाभिमुखे गृहे नंदायां
प्रतिपदि षष्ठ्यामेकादश्यां वा प्रवेशः शुभः । जलं पश्चिमदिक्, तद्दिगाभिमुखे
भद्रायां द्वितीयायां सप्तम्यां द्वादश्यां वा प्रवेशः शुभः । उत्तराभिमुखे
गृहे जयायां तृतीयायामष्टम्यां त्रयोदश्यां वा प्रवेशः शुभ इत्यर्थः । यदाह
गुरुः—‘नंदायां दक्षिणद्वारं भद्रायां पश्चिमामुखम् । जयायामुत्तरद्वारं
पूर्णायां पूर्वतो विशेषः ॥’ इति । मूले नंदादिके इति पदोपादानाद्रिक्ताग्रहणं
यद्यप्यायाति तथापि विदिक्षु द्वारनिषेधादिशां च चतुष्टयेन चतुर्णां द्वाराणां
संभवात् स्वरूपतो निषेधाच्च रिक्ताग्रहणासंभवो ध्येयः । सोऽपि संमति-
वाक्ये स्पष्ट एव ॥ ५ ॥

अपि शुभांशसमेतास्तौलिभेपमकराः सकुलीराः । कर्तुंभोपचयगाश्च विलम्बे राशयः शुभफलाय भवन्ति ॥' इति । एतल्लमांतराशुद्धौ बहुकालासहिष्णुत्वे वा द्रष्टव्यम् । शुभांशाः वृषमिथुनकन्याधनुर्मौनानामंशा इत्यर्थः । कर्कतुलांशयोः स्वरूपतो निषिद्धत्वात् । विशेषांतरमाह वसिष्ठः—'यः क्षीणचंद्रोऽन्त्य-पदष्टसंस्थः पापेक्षितः पापयुतोऽथवा स्यात् । कर्तुः क्षियं हन्ति स वत्सरेण त्रिवर्षतः सौम्यनिरीक्षितश्चेत् ॥' इति । अथ राज्ञां यात्रानिवृत्तिप्रवेशे विशेषो ध्येयः । यत्र मासे यात्रा कृता तस्मान्नवमे मासि यात्रादिनात्रवमे दिने वा प्रवेशो निषिद्धोऽस्ति । यदाह गुरुः—'निर्गमान्नवमे मासि प्रवेशो नैव शोभनः । नवमे दिवसे चैव प्रवेशं नैव कारयेत् ॥' इति । वामं रविमिति । गृहप्रवेशसमये रविं सूर्यं वामं यद्दिगभिमुखत्वेन गृहाद्वामभागस्थं कृत्वा वेदम गृहं विशेत् । तथा पुरोऽग्रे स्वसंमुखं पूर्णघटं जलपूर्णं कलशमुपलक्षण-त्वात्पूगीफलादिपूर्णं घटं वा कृत्वा चकारस्यानुक्तसमुच्चयार्थत्वाद् ब्राह्मणांश्च सजलकलशानपि ब्राह्मणान्वाऽग्रे कृत्वा वेदम विशेत् । अत्र शुक्रः पृष्ठगः कार्य इत्यनुक्तोऽपि विशेषो ध्येयः । यदाह वसिष्ठः—'कृत्वा शुक्रं पृष्ठतो वामतोऽर्कं विप्रान्पूज्यानग्रतः पूर्णकुंभम् । हर्म्यं रम्यं तोरणस्रग्वितानैः स्त्रीभिः स्रग्वी गीतमाल्यैर्विशोक्तम् ॥' इति । गुरुस्तु—वामगोऽग्रगो वा शुक्रो निषिद्धः, किंतु पृष्ठगतो दक्षिणगतो वा शुभ इत्याह—'पृष्ठगं दक्षिणं वापि भृगुं कृत्वा विशेत्सदा । पुरोगं वामगं वापि शुक्रं कृत्वा विशेच्च न ॥' इति । अत्र शुक्रस्य दिक्चतुष्टयस्थत्वज्ञानं चंद्रवदेव ज्ञेयं विशेषानुक्तेः । तच्च गृहारंभप्रकरणेऽस्माभिरुक्तम् । अयं च सर्ववर्णानां त्रिविधेऽपि प्रवेशे विधिः । राज्ञां तु यात्रा-निवृत्तौ विशेषमप्याह श्रीपतिः—'कृत्वा विप्रान्सजलकलशांश्चाग्रतो वामतोऽर्कं स्नातः स्रग्वी विमलवसनो मंगलैर्वेदघोषैः । व्यस्तैर्यात्राकथितशकु-नैर्द्वारमार्गेण राजा हर्म्यं पुष्पप्रकररुचिरं तोरणादयं विशेच्च ॥' इति । कोदशं वेदम ? भकूटशुद्धं ; भकूटं पष्ठाष्टकादि, तेन शुद्धं उपलक्षणत्वाद्विवाहप्रकरणोक्तम् 'वर्णो वश्यं तथा तारा' (६।४१) इत्येवमादिकं च तेनापि शुद्धं ध्येयम् । यदाह वसिष्ठः—'राशिकूटादिकं सर्वं दंपत्योरिव चिन्तयेत् ॥' इति ॥ ३ ॥ ४ ॥

अथावसरप्राप्तं वामगतार्कज्ञानं तिथिपरत्वेन पूर्वाद्यभिमुखप्रवेशं चंद्रवंशा-छंदसाह—

वामो रविर्मृत्युसुतार्थलाभतोऽर्के पंचमे प्राग्वदनादिमंदिरे ।

पूर्णातिथौ प्राग्वदने गृहे शुभो नंदादिके याम्यजलोत्तरानने ५

वाम इति ॥ अष्टमपंचमद्वितीयैकादशस्थानेभ्यः पंचसु स्थानेषु स्थिते रवौ सति प्राग्वदनादिमंदिरे प्रवेष्टव्ये । गृहप्रवेशकर्तुर्वामो रविर्ज्ञेयः । तद्यथा-यस्मिन् लम्बे प्रवेशः कर्तुमिष्यते तस्मादष्टमं यत्स्थानं तस्मात्पंचसु स्थानेषु अर्के स्थिते पूर्वाभिमुखगृहप्रवेशकर्तुर्वामः सूर्यः स्यात् । तथा लग्नाद्यपंचमं स्थानं ततः पंचसु स्थानेषु अर्के स्थिते दक्षिणाभिमुखगृहप्रवेशकर्तुर्वामः

१ गृहाद्वहिनिष्क्रमणे सति गंतुमुखं पूर्वाभिमुखं भवेत्, प्रवेशे च पश्चिमदिगभिमुखं गन्तुमुखं चेद्भवेत्तदा तद्गृहस्य पूर्वाभिमुखत्वं ज्ञेयम् । एवं गृहाद्वहिनिष्क्रमणे वा गन्तु-भिमुखा दिक् तदभिमुखत्वं तद्गृहस्येति दिक् ।

त्सिते रोहिणीमृगे ग्राह्ये । दक्षिणाभिमुखगृहप्रवेशे उत्तराफल्गुनीचित्रे; एवं पश्चिमाभिमुखे अनुराधोत्तराषाढे; एवं उत्तराभिमुखे उत्तराभाद्रपदारेवत्यौ ग्राह्ये इति निष्कृष्टोऽर्थः । अत एवोक्तं वसिष्ठेन—‘यद्विद्वारं मंदिरं तद्विगृक्षै-
रुक्तक्षैः स्यात्सन्निवेशो न सर्वैः ।’ इति । तद्विगृक्षैरिति उक्तक्षैरिति चानयोः
सामानाधिकरण्येनान्वयः । भिन्नवाक्यत्वे तु विवक्षिते चकारः कर्तव्यः ।
‘संभवत्येकवाक्यत्वे, वाक्यभेदो हि दूषणम्’ इति न्यायाच्च । अत
एव—‘अर्कान्नितोयादितिदक्षविष्णुः प्रविष्टं नवमंदिरं यत् । अद्भुतयात्त-
त्परहस्तयातं शेषेषु धिष्येषु च मृत्युदं स्यात् ॥’ इति निषेधोऽप्युपपन्नो
भवति ॥ ६ ॥

अथ गृहप्रवेशप्रकरणोपसंहारं सूचयन् प्रवेशोत्तरकालीनकर्तव्यं विधि-
मुपजात्याह—

एवं सुलग्ने स्वगृहं प्रविश्य वितानपुष्पश्रुतिघोषयुक्तम् ।

शिल्पज्ञदैवज्ञविधिज्ञपौरात्राजाऽर्चयेद्भूमिहिरण्यवस्त्रैः ॥ ७ ॥

एवं सुलग्न इति ॥ एवं प्रागुक्तप्रकारेण विचारिते सुलग्ने निर्दूषणे सकलगुण-
युक्ते च शोभनलग्ने स्थिरराश्यादिके राजा वितानपुष्पश्रुतिघोषयुक्तं वितानानि
वस्त्रमंडपाः पुष्पाणि स्वर्तुजातानि मालत्यादीनि श्रुतिघोषो वेदध्वनिश्च तैर्युक्त-
मुपलक्षणत्वात्तोरणाद्यनेकमांगल्यवस्तुसहितमेतादृशं स्वगृहं स्वसत्ताकं गृहं
प्रविश्य शिल्पज्ञान् गृहोत्थापकान् स्थपतिवर्धक्यादीन् दैवज्ञान् ज्योतिर्विदः
विधिज्ञान् पूजाभूतबलिगृहप्रवेशनीयविधिज्ञान् पुरोहितप्रभृतीन् पौरात्राग-
रिकान् पंडितदीनानाथाधिकृषणांश्च भूमिहिरण्यवस्त्रैर्यथाशक्ति हिरण्येन वा
वस्त्रैर्वा व्यस्तैर्वा समुच्चितैर्वा उपलक्षणत्वादश्वगजादिभिर्वा अर्चयेत्पूजयेत् ।
यदाह वसिष्ठः—‘हर्म्यं रम्यं तोरणस्रग्वितानैः स्त्रीभिः स्रग्वी गीतवाद्यैर्वि-
शेत्तत् ।’ इति । राजमार्तदेऽपि—‘भूरि पुष्पनिकरं सतोरणं तोयपूर्णकल-
शोपशोभितम् । गंधपुष्पबलिपूजितामरं ब्राह्मणध्वनियुतं विशेषद्वहम् ॥’ इति ।
कीदृशं गृहं प्रवेशयोग्यं न भवतीति वसिष्ठेनाभ्यधायि—‘यद्वास्तुपूजारहितं
त्वदत्तबलि त्वनाच्छन्नगृहं विरूपम् । कपाटहीनं न विशेषतस्तत्सर्वापदामा-
लयमेव तत्स्यात् ॥’ इति । नारदोऽपि—‘अकपाटमनाच्छन्नमदत्तबलिभोज-
नम् । गृहं न प्रविशेद्दीमान्विपदामालयं हि तत् ॥’ इति । तस्यात्सकपाट-
मुपरिष्ठादाच्छादितं कृतवास्तुपूजं दत्तबलि एवं गृहं प्रविशेत् । प्रवेशोत्तर-
कर्तव्यं विधिमाह श्रीपतिः—‘ततो नृपो विप्रसुहृत्पुरोधसः शिल्पज्ञभूगोल-
विदश्च लिंगिनः । धनैश्च रत्नैः पशुभिः समर्चयेत्सहान्धदीनान्पुरवासिनस्तथा ॥’
इति शिवम् ॥ ७ ॥

अथ गृहप्रवेशप्रकरणं गद्येनोपसंहरति—

इति श्रीदैवज्ञानंतसुतदैवज्ञरामज्योतिर्विद्विरचिते मुहूर्तचिंतामणौ

गृहप्रवेशप्रकरणं समाप्तम् ॥ १३ ॥

महाराजमान्य इत्यर्थः । पुनः कीदृशः ? तर्कालंकृतिवेदवाक्यविलसद्बुद्धिः, तर्को न्यायशास्त्रं, अलंकृतिरलंकारशास्त्रं, वेदवाक्यं वेदवाक्यविचारप्रतिपादको ग्रंथो मीमांसाशास्त्रं वेदांतशास्त्रं च, तेषु विलसंती विलासयुक्ता बुद्धिर्यस्य सः । ‘द्वंद्वान्ते श्रूयमाणं पदं प्रत्येकमभिसंबध्यते’ इति न्यायात्तर्कशास्त्रज्ञः अलंकारशास्त्रज्ञः मीमांसाज्ञो वेदांतज्ञश्चेत्यर्थः । आसौदिति ‘अस् भुवि’ इत्यस्माल्लिङि ‘आडजादीनाम्’ इत्याह, ‘शसोरल्लोपः’ इत्यकारस्य लोपः । षडंगनिगमाध्येतृद्विजैरित्यत्र समस्तपदे षडंगनिगम इत्यत्र ‘तत्पुरुषः समानाधिकरणः कर्मधारयः’ इति कर्मधारयसमासः । अध्येतृशब्दे च ‘इङ् अध्ययने’ इत्यस्मात् ‘इङिकावध्युपसर्गान्न व्यभिचरतः’ इत्युक्तेरधिपूर्वकात् ‘ण्वुलृचौ’ इति कर्तरि तृच्, ‘सार्वधातुकार्धधातुकयोः’ इति गुणः, ततो यणादेशः । ततः षडंगनिगमस्याध्येतार इति ‘षष्ठी’ इति षष्ठीसमासः । नन्वत्र कथं षष्ठीसमासः ? यावता ‘कर्तृकर्मणोः कृति’ इति कर्मणि षष्ठी, उत ‘षष्ठी शेषे’ इति संबन्धसामान्ये षष्ठी ? तत्र यदि विशेषषष्ठी तदा ‘कर्तरि च’ इति कर्त्रर्थोत्पन्नाभ्यां तृजकाभ्यां कर्मषष्ठीसमासनिषेधप्रसंगः । न च तृचसंगीकृत्यैतद्वृषणं त्वया दापितमेव नांगीकुर्मः, किंतु तच्छीलाधिकारविहितं तृचं विधास्यामः । तद्योगे प्राग्वदेव षष्ठीं विधाय षष्ठीसमासो भविष्यतीति वाच्यम्; ‘एकं संधित्सतोऽपरं ग्रच्यवते’ इति न्यायेन ‘न लोकाव्ययनिष्ठाखलर्थतृनाम्’ इति तृनो योगे षष्ठ्येव नास्ति कुतस्तरां षष्ठीसमासः ? ननु च नायं कृद्योगनिमित्तकर्मषष्ठ्या समासः, किं तर्हि षडंगनिगममधीयत इति विगृह्य तृन्यानीते—‘उपपदमतिङ्’ इत्युपपदसमासे कृते षडंगनिगमाध्येतार इति भविष्यत्येव किं कल्पनांतरेण सदूषणेन । न च सोपपदाद्धातोस्तृज्विधानं नास्तीति वाच्यम् । ‘हिमवच्छ्रोता आदित्यद्रष्टा’ इत्यादिमहाभाष्यकारप्रयोगेष्वसमाधानं स्यादिति । एवं तर्हि कर्मण्युपपदे ‘कर्मण्यण्’ इत्यण् प्रसज्येत । ततश्च षडंगनिगमाऽध्याया इति स्यात् । तस्माद्विशेषषष्ठीमंगीकृत्यानुपपन्नः षडंगनिगमाध्येतार इति प्रयोगः । सत्यम् । ज्ञापकाद्भविष्यति समासः । किं ज्ञापकम् ? ‘जनितकर्तुः प्रकृतिः’ इति । अनेन ‘कर्तरि च’ इति षष्ठीसमासप्रतिषेधोऽनित्य इति ज्ञाप्यत इत्यनित्यत्वं षष्ठीसमासप्रतिषेधस्य मनसि निधाय साधुत्वमंगीकृतवानस्य प्रयोगस्य ग्रंथकृत् । अत एव—‘भीष्मः कुरूणां भयशोकहंता’ ‘कालचक्रप्रयोक्तारम्’ ‘सैव सिद्धांतवेत्ता’ इत्यादयो महाकविप्रयोगा उपपन्ना भवन्ति । एवमेव विवाहप्रकरणे ‘भवति विवाहविनाशकारकोऽयम्’ इति ‘पापौ कर्तरिकारकौ’ इत्यत्र विवाहविनाशकारक इति ‘कर्तरिकारकौ’ इत्यनयोः प्रयोगयोरिदानीमुक्तपूर्वपक्षयोज्यायस्त्वात् ‘तत्प्रयोजको हेतुश्च’ इति ज्ञापकान्निषेधाऽनित्यत्वमंगीकृत्य समाधिरंगीकार्यः । अत एव ‘निजन्त्रिनेत्रावतरत्वबोधिकाम्’ इत्यादिप्रयोगोपपत्तिः । यदि तु संबन्धमात्रे षष्ठीति मतं तदा कर्मषष्ठ्यभावादेव ‘कर्तरि च’ इति निषेधाभावात्सुखेन षष्ठीसमासः । अथवा षडंगनिगममध्येतुं शीलं येषां ते इति विगृह्य तच्छीलाधिकारविहितं तृचं

स्पष्टार्थमेतत् ॥

ज्योतिर्विद्वरनीलकंठविदुषः श्रीचंद्रिकायास्तथा

पुत्रेणाहिगवीप्रसारितधिया मुहूर्तचिंतामणेः ।

गोविंदेन विनिर्मिते नयनिधौ पीयूषधाराभिधे

व्याख्याने गृहवेशनप्रकरणं संपूर्णतामध्यगात् ॥ १ ॥

इति श्रीमदैवज्ञमुकुटालंकारनीलकंठज्योतिर्विद्वत्पुत्रगोविंदज्योतिर्विद्वर

चितायां मुहूर्तचिंतामणिटीकायां पीयूषधाराभिधायं

गृहप्रवेशप्रकरणं समाप्तम् ॥ १३ ॥

अथ वंशवर्णनप्रकरणम् १४ ।

अथ मुहूर्तचिंतामणेज्योतिषग्रन्थस्य समाप्तिं कर्तुंकामो ग्रंथकृतसूचनाऽलं-
कारभूतं स्वपितामहचिंतामणिदैवज्ञवर्णनं शार्दूलविक्रीडितेनाह—

आसीद्धर्मपुरे पडंगनिगमाध्येतृद्विजैर्मंडिते

ज्योतिर्वित्तिलकः फणींद्ररचिते भाष्ये कृतातिश्रमः ।

तत्तज्जातकसंहितागणितकृन्मान्यो महाभूषुजां

तर्कालंकृतिवेदवाक्यविलसद्बुद्धिः स चिंतामणिः ॥ १ ॥

आसीदिति ॥ प्रसिद्धः चिंतामणिश्चिंतामणिनामा धर्मपुरे विद्वद्विशेष-
प्रदेशविशेषे नर्मदासमीपवर्तिनि मातृपुराख्ये आसीत् । कीदृशे धर्मपुरे? पडंग-
निगमाध्येतृद्विजैर्मंडिते निगमो वेदः पद अंगानि यस्यासौ पडंगः । पडंगानी-
सानि-शिक्षा कल्पो व्याकरणं निरुक्तं छंदो ज्योतिषं चेति । पडंगश्चासौ निग-
मश्च पडंगनिगमस्तस्याध्येतारोऽध्ययनकर्तारः । अध्येतृभिरध्यापका अप्युप-
लक्ष्यन्ते । न हि विनाध्यापकं वेदाध्ययनं क्वचिद् दृष्टम् । तादृशा द्विजाः
ब्राह्मणाः ब्राह्मणक्षत्रियवैश्या वा तैर्मंडिते भूषिते । कीदृशः चिंतामणिः ?
ज्योतिर्वित्तिलकः, ज्योतींषि नक्षत्राणि लक्षणया तत्प्रतिपादका ग्रंथा ज्योतिः-
शब्देनोच्यन्ते, तान्विदंति ते ज्योतिर्विदः, 'सत्सुद्विपत्' इत्यादिना क्लिप् ।
ज्योतिर्वित्सु तिलक इव ज्योतिर्विच्छ्रेष्ठ इत्यर्थः । पुनः कीदृशः ? फणींद्ररचिते
फणींद्रः शेषो महानागस्तेन रचिते भाष्ये व्याकरणमहाभाष्ये कृतोऽतिश्रमो-
ऽत्यभ्यासो येन सः, महाभाष्याध्ययनपारंग इत्यर्थः । पुनः कीदृशः ? तत्त-
ज्जातकसंहितागणितकृत् । तानि तानि स्वल्पवृहदादिभेदेनानेकविधानि जात-
कानि जातकशास्त्राणि, संहिताः संहिताशास्त्राणि, गणितानि गणितशास्त्राणि
करोति तादृशः, होरासंहितागणितरूपस्कंधत्रयात्मकस्य ज्योतिःशास्त्रस्य
स्वपद्यैर्निर्मितेत्यर्थः; अनेन महाकविरित्यपि सूचितम् । पुनः कीदृशः ? महाभू-
षुजां सकलजंबुद्वीपवर्तिराजमुकुटमणीनां महतां राज्ञां पातशाहादीनां पूज्यः,

गणितशास्त्राभिज्ञानां प्रीतये तुष्ट्यै । अनेनास्यानेकग्रंथकरणप्रयासकर्तृत्वं न स्वार्थमत्यल्पायासेन दृढतरज्योतिःशास्त्राभिज्ञत्वात् । किंतु सत्तुष्ट्यर्थमेव । यावत्स्वीयशास्त्राभ्यासो ग्रंथकरणद्वारा न प्रकाश्यते तावत्सकलसंतुष्टिर्न भवतीत्यनेकग्रंथकरणप्रयास इति सूचितम् । कृतीति 'अत इनिठनौ' इतीति । ननु 'एकाक्षरात्कृतो जातेः सप्तम्या च न तौ स्मृतौ' इत्युक्तेः कृतशब्दस्य कृतं तत्त्वात्कथमत्रेति ? उच्यते—नायं समुच्चयः कृतो जातेश्चेति, किं तर्हि ? जातिर्विशेषणं कृद्ग्रहणं कृद्योगे जातिरिति । एवं च कार्या कार्थिकः, तंडुली तंडुलिक इत्यपि सिध्यति, तेन च्याप्रवानित्यादावेव इनिठनोर्निषेधो नान्यत्रेति महाभाष्यकारेणैवं वार्तिकव्याख्यानाद्भवत्येवात्रेति । अहस्कर इति 'दिवाविभानिशा—' इत्यादिना कर्मण्यणो बाधकष्टप्रत्ययः । समकरोदिति 'डुकृञ् करणे' इत्यस्मात्संपूर्वात् 'अनद्यतने लङ्' इति लङ् । अकार्षीदिति तस्मादेवानिटो लुङि च्लेः सिच 'सिचि वृद्धिः परस्मैपदेषु' इति वृद्धिः 'उरण्परः' इति रपरत्वम् ॥ २ ॥

अथ स्वनामकथनपूर्वकं मंगलं सूचयन् मुहूर्तचिंतामणिनामकज्यौतिष-ग्रंथसमाप्तिं पृथ्वीछंदसाह—

तदात्मज उदारधीर्विबुधनीलकण्ठानुजो

गणेशपदपंकजं हृदि निधाय रामाभिधः ।

गिरीशनगरे वरे भुजभुजेषु चन्द्रैर्मिते

शके विनिरमादिमं खलु मुहूर्तचिंतामणिम् ॥ ३ ॥

तदात्मज इति ॥ तदात्मजस्तस्याऽनंतज्योतिर्विद आत्मजः पुत्रो रामाभिधो रामसंज्ञकः गिरीशनगरे गिरीशो महादेवस्तस्य नगरे वाराणस्याख्ये मुहूर्तचिंतामणिनामकं ज्यौतिषग्रंथमिमं प्रत्यक्षदृश्यं विनिरमात् अकार्षीत् । खलुशब्दो वाक्यालंकारे । कीदृशो रामाभिधः ? उदारधीः, उदारा अनेकशिष्यविद्यादिदानकारिका धीर्बुद्धिर्बस्यासौ तथा । पाठितानेकशिष्य इत्यर्थः । पुनः कीदृशः ? विबुधनीलकण्ठानुजः, विबुधः ज्यौतिषव्याकरणाद्यनेकविद्यायां पंडितो नीलकण्ठस्तस्यानुजो लघुभ्राता । किं कृत्वा ? गणेशस्य स्वकुलोपास्यमहागणपतेः पदपंकजं चरणकमलं, जाल्यभिप्रायेणैकवचनं, गणेशपदपंकजे इत्यर्थः । ते ह्यंतःकरणे निधाय 'मङ्गलान्तानि शास्त्राणि प्रथंते वीरपुरुषाण्यायुष्मत्पुरुषकाणि च' इति महाभाष्यकारोक्तेश्च । कीदृशे गिरीशनगरे ? वरे मोक्षदातृत्वेन श्रेष्ठे । यद्यपि 'अयोध्या मथुरा माया काशी कांची अवंतिका । पुरी द्वारावती चैव सप्तैता मोक्षदायकाः ॥' इति वाक्यान्मोक्षरूपफलप्रदत्वेनायोध्यादीनां नगरीणां साम्यमेव प्रतीयते । तथापि 'अन्याति मुक्तिक्षेत्राणि काशीप्राप्तिकराणि वै । काशीं प्राप्य विमुच्येत नान्यथा तीर्थकोटिभिः ॥' इति वाराणस्या विशिष्यमुक्तिप्रदत्वेनाऽभिधानाच्चैर्ध्वं वाराणस्याः । ननु 'अयोध्या मथुरा माया' इत्यादिवाक्यस्य 'अन्याति मुक्तिक्षेत्राणि' इत्यस्य च व्यासप्रणीत-

विधाय गम्यादीनामिष्टिरिति गम्यादेराकृतिगणत्वात् तृनो योगे पथ्यभावाच्च
द्वितीयात्तत्पुरुषसमास इत्यलमतिप्रसंगेनेति शिवम् ॥ १ ॥

अथ क्रमप्राप्तं तातवर्णनं शार्दूलविक्रीडितेनाह—

ज्योतिर्विद्वणवन्दितांग्रिकमलस्तत्सूनुरासीत्कृती

नाम्नाऽनंत इति प्रथामधिगतो भूमंडलाहस्करः ।

यो रम्यां जनिपद्धतिं समकरोदुष्टाशयध्वंसिनीं

टीकां चोत्तमकामधेनुगणितेऽकार्पीत्सतां प्रीतये ॥ २ ॥

ज्योतिर्विद्वणेति ॥ तत्सूनुस्तस्य चिंतामणिर्देवज्ञस्य सूनुः पुत्रोऽनंत इति
नाम्ना प्रयां ख्यातिमधिगतः प्राप्त आसीत् । कीदृशः ? ज्योतिर्विद्वणवन्दितां-
ग्रिकमलः । ज्योतिर्विदां ज्योतिषिकाणां यो गणः समूहस्तेन वन्दिते अंग्रिकमले
चरणसरोरुहे यस्य तादृशः सकलज्योतिर्विदां ज्योतिःशास्त्राध्ययने एष एवा-
ध्यापक इत्यर्थः । पुनः कीदृशः ? भूमंडलाहस्करः, भूमंडलस्य पृथ्वीमंडलस्याह-
स्करः सूर्यः, प्रकाशकत्वात् । यथा सूर्यः स्वकिरणैरखिलां पृथ्वीं प्रकाशयति तथा
ज्योतिःशास्त्राध्यापनद्वारा पृथिव्याः प्रकाशक इति भावः । पुनः कीदृशः ? कृती
कुशलः, 'कृती कुशल इत्यपि' इत्यमरः । नानाग्रंथकरणकुशल इत्यर्थः । ग्रंथक-
र्तृत्वमेवोत्तरार्धेन प्रकाशयति—यो रम्यामिति । योऽनंतः जनिपद्धतिं जनिर्जन्म
'जनुर्जननजन्मानि जनिरुत्पत्तिरुद्भवः' इत्यमरः । तस्य पद्धतिमार्गः भावादी-
नामंतर्दशांतगणितेन जातकशास्त्रोक्तशुभाशुभफलकालोपदेशप्रतिपादको ग्रंथो
जन्मपद्धतिस्तां समकरोत्सम्यक् चकार । सम्यक्त्वमेवाह—कीदृशीं जनिपद्धतिं ?
दुष्टाशयध्वंसिनीम् । दुष्टाः जन्मपद्धतिमार्गसंप्रदायानभिज्ञास्तेषामाशयोऽभि-
प्रायो युक्त्या वैपरीत्याख्यानं तं ध्वंसितुं शीलं यस्याः सा तादृशीम् । यथा—
'आद्या दशा चेत्सवितुर्विधोर्वा तदा बलं संस्कृतमेव तस्य' इति श्रीपतिवाक्ये
संस्कृतमिष्टकष्टबलांतरेण गुणितमिति जातकालंकाराख्यटीकाकृता व्याकृ-
तम् । तत्रादिशर्मपद्धतिवाक्यं संमतित्वेन दर्शितं तदुभयमपि चित्तं चित्तप्रकार-
स्त्वनुवादपूर्वकः स्वपथैरेवोपनिबद्धः । यथा—'य इष्टकष्टांतरनिघ्नवीर्यादृशाक्रमं
रिष्टमनिष्टभंगम् । विचारयंतीह नमोऽस्तु तेभ्यः श्रीश्रीधरोक्तं बहुसंमतं सत् ॥
यस्येष्टकष्टे सदृशे भवेतां तदंतरघ्नं बलमेव शून्यम् । यदा तदासौ बलवान्
प्रधीर्यो वेत्थं विचित्तं भुवनोचितं हि ॥ यतः शुभं चाप्यशुभं ग्रहस्य वीर्यं
सहैवास्ति न तस्य हानिः । तस्मान्न नाशो विवरेऽनयोस्तु द्वैधं फलाप्यै न
दशाक्रमादौ ॥' इति । एवमन्येषु स्थलेषु दुष्टाशयनिराकरणं कृतमिति ।
अतः रम्यां दोषापाकरणेनातिसुंदराम् । यथान्योऽपि राजादिः पद्धतिं मार्गं
चौरादिदुष्टनिराकरणेनातिसुंदरां करोतीति ध्वनिः । किंच यः उत्तमकामधेनु-
गणिते उत्तममल्पहृद्देशेन ब्रह्मार्थमष्टपक्षीयपंचांगानयनप्रतिपादकं यत्कामधेनु-
नामकं गणितशास्त्रं तत्र टीकां तदभिप्रायविवृतिमकार्षात् । किमर्थं ? सतां

रामोऽनुजस्तस्य बभूव काश्यां यत्प्रोक्तसुज्यौतिषजान्निबन्धान् ।

निपीय सौहित्यमुपेत्य सद्यः सुधां मुधा विंदति बिंदुवृन्दम् ॥ ४ ॥

श्रीमद्भूपतिशालिवाहनशके चंद्रांकशक्रे १४९१ मिते

मासीपेऽपरपक्षगे नग ७ तिथौ तिग्मांशुवारेऽदितौ ।

धर्मज्यौतिषशास्त्रपाणिनिमहाशास्त्रादिपारंगमा-

त्संभूतः खलु नीलकंठविदुषो गोविंदनामा सुतः ॥ ५ ॥

शके तत्त्वतिथीमिते १५२५ युगगुणाब्दो ३४ नीलकंठात्मभू-

दुर्गधाब्धिं निखिलार्थयुक्तममलं मौहूर्तचिंतामणिम् ।

काश्यां वाक्यविचारमंदरनगेनामथ्य लेखप्रियां

गोविंदो विधिविद्वरोऽतिविमलं पीयूषधारां व्यधात् ॥

इति ग्रंथकर्तृ-टीकाकर्तृवंशवर्णनम् ॥

इति श्रीपीयूषधारासहितो मुहूर्तचिंतामणिः समाप्तः ॥



एवं सति विश्वेश्वरस्थानाच्चतुर्दिक्पञ्चदशतहस्रमितमित्यर्थः । विश्वमर्तुर्भवन्मन्तर्ग-
हम् । ततश्च यथा यथा मुक्तीनां सालोक्यसारूप्यसान्निध्यकैवल्यारूपाणां पूर्व-
पूर्वापेक्षयोत्कृष्टत्वं तथा तथा काशीवाराणस्यविमुक्तांतर्गृहाख्यानां चतुः-
क्षेत्राणां पूर्वपूर्वांतर्माविपूर्वपूर्वापेक्षया न्यूनपरिमाणमिति संपिंडितोऽर्थः । तस्मा-
त्सर्वथा मथुरादिमुक्तिपुर्यपेक्षया काशी श्रेष्ठेति सिद्धमित्यास्तां प्रसक्तानुप्रस-
क्तम् ॥ ननु कस्मिन्कालेऽयं ग्रंथः कृतः इत्यत आह-भुजेति । भुजौ द्वौ,
पुनरपि भुजौ द्वौ, इषवः पंच, चंद्र एकः, भुजभुजैषुचंद्रास्तैः । कोऽर्थः ? 'अंकानां
यामतो गतिः' इति दैवज्ञसंप्रदायागतवाक्याद्वाविंशत्यधिकपंचदशशती तत्रा-
मिते गणिते शके शकाः यवनास्तेषां स्वामी लक्षणया शकशब्देनोच्यते,
तत्रापि लक्षणया शकशब्देन तत्राज्यप्राप्तिसमयाद्गतवर्षाणि प्रोच्यन्ते । एवं
सति लक्षितलक्षणया लोकव्यवहारमूलभूतोऽयमर्थो लभ्यते । तत्र निखिल-
भूपालचूडामणोः श्रीशालिवाहननृपस्य राज्यप्राप्तिस्तु इदानींतनादष्टाविंशा-
त्कलियुगादेकोनाशीत्यधिकैकत्रिंशच्छतीपरिमिते गते काले जाता । तत
आरभ्य शालिवाहननृपशकप्रवृत्तिः । उक्तं च भास्वत्याम्- 'शाको मवाद्दीदु-
कृशानु ३१७९ युक्तः कलेर्भवत्यब्दगणस्तु वृत्तः' इति । स च शालिवाहन-
नृपशककालो ग्रंथकरणसमये द्वाविंशत्यधिकपंचदशशती १५२२ मितो गतो-
ऽभूदत एतावत्संख्याके शककाले व्यतिक्रान्ते सति रामज्योतिर्विन्मुहूर्तचिंता-
मणिनामकं ज्योतिषग्रंथं व्यधादित्यर्थ इति शिवम् ॥ ३ ॥

अथ ग्रंथकृद्वंशवर्णनप्रकरणं गद्येनोपसंहरन्मुहूर्तचिंतामणिनामकज्योतिषग्रंथ-
समाप्तिं करोति—

इति श्रीदैवज्ञानंतनुतदैवज्ञरामज्योतिर्विद्विरचिते मुहूर्तचिंतामणौ
ग्रंथकर्तुवंशवर्णनप्रकरणं समाप्तम् ॥ १४ ॥

स्पष्टार्थम् ॥

कीर्त्या विद्योतिताशो द्रविणवितरणैरार्थिनां पूरिताशो

ज्योतिर्विद्वंद्वंद्वयो निखिलवसुमतीमंडलाखंडलेज्यः ।

दर्भाग्रप्रख्यबुद्धिर्द्विजकुलतिलकोऽभूद्विदर्भाख्यदेशे

ज्योतिःशास्त्रारविंदप्रविकसनरविर्बिदुर्चिंतामणिः सः ॥ १ ॥

तस्यात्मजोऽभवदनंत उमातनूजपादारविंदमकरंदमधुवंताभ्यः ।

ज्योतिर्नयत्रिनयनेव हठादवापे येन त्रिकालविदुषा खलु भर्गभावः ॥ २ ॥

तत्सूनुर्नीलकण्ठः श्रुतपरिकलनाऽकुण्ठितप्रौढबुद्धि-

ज्योतिःशास्त्रैकसिंधोर्घटनविघटनासर्गधाता वमूव ।

यत्प्रोक्तं ग्रंथसिंधुच्छलदमलकणाकर्णनेनापि लोको

गर्गाचार्यादि यस्मिन्नचयति जगति प्रौढभावं नितान्तम् ॥ ३ ॥

मुहूर्तचिंतामणिगतश्लोकानुक्रमः ।

	श्लो०	पृ०
अ		
अकचटतपयशवर्गाः	३५	२६०
अग्निं हुत्वा देवतां	८०	३८९
अग्नेर्दिशं नृप इयात्	३४	३५४
अजैकपादहिर्बुध्न्य	२८	४३५
अथ मीनलग्न उत	४१	३६३
अथोचुरन्यो प्रथमाष्ट	५३	९२
अनुराधा द्वितीयायां	१२	१७
अन्यनवांशे न च परि	८३	२९५
अन्धाक्षं वसुपुण्यधातु	२२	६७
अब्दायनर्तुतिथिमासभ	८७	२९९
अभुक्तमूलं घटिकाचतु-	५२	९२
अयनर्क्षमासतिथि	१०८	४११
अयोगे सुयोगोऽपि	४२	३४
अर्कतर्कत्रितिथिषु प्रदोषः	५५	२१७
अर्कादिवारे संक्रान्तौ	१२	१३४
अर्कालुग्नात्सायनात्	१०३	३०९
अल्पायां वृष्टौ दोषो	९६	४०१
अशुभखगैरनवा	६७	३८०
अधिन्यंबुपयोर्हयो निग	२५	२४७
अश्व्यादिरूपं तुरगाख्य	५८	११५
अस्तं याते गुरुदिवसे	९९	३०७
अस्ते निशाग्रहरके च	३	१२२
अस्ते वर्ज्यं सिंहनक्षत्र	४०	४८
आ		
आग्नेयत्वाद्भजल	*१	३४७
आज्यं तिलौदनं मत्स्यं	८३	३९१
आदर्शाभिनघौत	९८	४०२
आदौ संपूज्य रत्नादि	२	२२४
आद्यं रजः शुभं माघ	१	१५९

* मु०चि०

	श्लो०	पृ०
आद्यगर्भसुतकन्ययोर्द्वे	१४	२३५
आद्येऽपशकुने स्थित्वा	१०५	४०८
आद्ये पिता नाशमुपैति	५४	९३
आनंदाख्यः कालदंडश्च	२३	२१
आयो वारोऽशको	१२	४२२
आसीद्धर्मपुरे	१	४४८
इ		
इषमासि सिता	७४	३८५
उ		
उत्तरात्रयरोहिण्यो	२	५४
उत्पातमृत्यु किल काण	२४	२१
उत्पातान्सहपात	१०५	३११
उदये रविर्यदि	६१	३७८
उदेति यस्यां दिशि	३७	३५९
उद्धृत्य प्रथमत एव	८६	३९३
उपग्रहर्क्षं कुरुवाह्निकेषु	६७	२८७
उषःकालो विना पूर्वा	५१	३६८
ऊ		
ऊक्षाणि क्रूरविद्वानि	५६	२७८
ऊतुमत्याः सूतिकायाः	३३	१९२
ए		
एकार्गलोपग्रहपातलत्ता	६६	२८६
एको ज्ञेयसितेषु	७३	३८३
एकोनितेष्टर्क्ष	३	४१६
एतेषु श्रुतिवारुणादिति	२९	७२
एवं सुलग्ने स्वगृहं	७	४४७
क		
कदास्तमे त्वाद्गवायू	१४	१८
कन्यर्क्षाद्गर्भं यावत्कन्या	२४	२४६
कवीज्यचंद्रलग्ना रिपौ	४१	२०४

छ	श्लो०	पृ०
छिक्करः पिक्रको भासः १०३	४०६	
ज		
जघन्यभे संक्रमणे मुहू ११	१३३	
जननराशितनू यदि २	३२९	
जन्मप्रत्यरितारयोर्मृति ५१	८७	
जन्मर्क्षमासतिथयो ३४	२८	
जन्मर्क्षमासलभादौ व्रते ४५	२०८	
जन्मर्क्षे निधनं ग्रहे जनि ६	१४४	
जन्मराशितनुतो ४२	३६३	
जन्मलग्नभयोर्मृत्युराशौ ४४	२७१	
जन्माख्यसंपद्विपदः १२	१५२	
जन्मोत्थं च विलोक्य ७	२२६	
जलाशयारामसुरप्रतिष्ठा ६०	११६	
जीर्णे गृहेऽभ्यादि २	४४०	
जीवार्कविच्छुक्शनै २२	४३३	
जीवार्कारदिने मृगेज्य ८	१६७	
जीवेऽन्त्यमैत्राश्वदितीज्य २९	२२	
ज्ञराहुपूर्णदुसिताः स्वपृष्ठे ५७	२७९	
ज्येष्ठद्वंद्वं मध्यमं संप्रदिष्टं १५	२३६	
ज्येष्ठापौष्णभसार्पभांत् ४१	२६५	
ज्येष्ठामैत्रभयोः कुरंग २६	२४७	
ज्येष्ठार्यग्नेशनीराधिपभ ३४	२५७	
ज्येष्ठे पतिज्येष्ठमथा ३	३१५	
ज्योतिर्विद्वज्जगन्दिता २	४५०	

त

तजातकर्मादि शिशोर्विधे ११	१७१	
तथायनांशाः खरसाह ९	१३१	
तदात्मज उदारधी ३	४५१	
तनोरिष्टांशकात्पूर्वं १०२	३०९	
तनौ जीव इंदुर्मृतौ ५७	३७६	
तनौ शनिकुजौ ६२	३७८	
तमोभुक्तताराः स्मृता १४	३३८	
तस्मिन्काले स्थापये २२	१८२	
तारादौष्ट्येऽब्दे त्रिकोणो ३२	१९२	

श्लो०	पृ०
तिथयो मासशून्याश्च १८	१९
तिथीशा वह्निकौ गौरी ३	९
तिथ्यर्काष्टाष्टिगो ९	४२१
तिथ्यृक्षवारयुति २४	३४५
तीक्ष्णमिश्रध्रुवोऽग्रैर्यद्वन्यं २४	६८
तीक्ष्णाजपादकरवह्नि ३१	७५
ते दशाहं द्वयोः प्रोक्ते २८	१८८
तोरणं बलिनिभं च कुंडलं ५७	११५
त्यक्त्वाष्टभूतशनिविष्टि ४३	८१
त्रिकोणे कुजात्सौरि ६	३३१
त्रिकोणे केंद्रे वा मदन ८९	३०१
त्रिज्यंगपंचाशिकुवेद ५७	११४
त्रिदशगुरुस्तनुगो ६४	३७९
त्र्यायाष्टषट्सु रविकेतु ८५	२९७
त्र्याशं त्रिकोणं चतुरस्र ७३	२९०
त्वाष्ट्रान्मित्रकभाद्रयेंऽनुप ३०	७४

द

दंतक्षौरनखक्रियात्र ३४	१९३
दंतार्कभूपष्टतिदिङ्मित १५	१७६
दारिद्र्यं बधिरतनौ दिवांध ८१	२९४
दाक्षादर्के मृगादिदौ २५	२१
दिक्षु पूर्वदितः ८	४२०
दिग्द्वारभे लग्नगते ४४	३६४
दिग्भास्करामनुमिताश्च ३९	३३
दीक्षामौजिविवाहमुंडन ४७	३८
दुग्धं त्याज्यं पूर्वमेव ९३	३९८
दुष्टे योगे हेम चंद्रे च १८	१५७
देवगृहाद्वा गुरु ८८	३९४
देवगुरौ वा शशिति ६५	३७९
देवस्यं कर्तव्योऽष्टाष्टौ ७८	२९३
देवालये गेहविधौ १९	४३०
दैत्येज्यो ह्यभिमुखदक्षिणे २	३१७
दोलारोहेऽर्कभात्पंच १४	१७६
धूनां वरे यदैको २५	४३४

	श्लो०	पृ०
कवीज्यास्तचैत्राधिमासे	१६	१७७
कार्मुकतौलिककन्यायुग्म	८२	२९४
कार्याधिरह गमनस्य	८९	३९४
कापायी गुडतक्र	१००	४०४
कुजशुक्रसौम्यशशिसूर्य	३७	२६३
कुम्भकर्कद्वये मर्त्येऽङ्गे	४५	३८
कुम्भकुम्भांशकौ	४०	३६३
कुम्भेऽर्के फाल्गुने	१५	४२५
कुयोगास्तिथिधारोत्था	३१	२४
कुलिकः कालवेला च	३७	३२
कुल्मापांसिलतंडुलान्	८१	३८९
कूपे वास्तोर्मध्यदेशे	२०	४३२
कृष्णे पक्षे सौरि	९२	३०२
कृष्णे प्रदोषेऽनध्याये	४८	२११
केंद्रत्रिकोणसहजेपु शुभैः	१८	१७८
केंद्रत्रिकोणेपु शुभैश्च	७	१६५
केंद्रे कोणे जीव भाये	८८	३००
केंद्रे कोणे सौम्यखेटाः	५३	३६९
केंद्रे दिगधीशे	४७	३६६
केशांतं षोडशे वर्षे	६०	२२१
कैश्चिन्मेपरवौ	१६	४२७
कौवेरीतो वैपरीत्येन	३२	३५०
कौमं सारिकगौधिकं	८२	३८९
क्रतुपाणिपीडमृति	३५	१९५
क्रमाच्छुभो विद्व इति	४	१४०
क्रयर्क्षे विक्रयो नेष्टो	१६	६२
क्रियाकलापप्रतिपत्तिहेतुं	२	५
क्रूराक्रांतविमुक्तमं	१०७	३११
क्रूरो जडो भवेत्पापः	४९	२१३
क्षिप्रध्रुवान्त्यचरमैत्रमघा	३४	७७
क्षिप्रध्रुवाहिचरमूलमृदु	४०	२००
क्षिप्रान्त्यवस्त्रिदुमरुजले	१८	६४
क्षिप्राहिमूलैर्द्रवरीशवायु	४८	८४
क्षिप्रे मैत्रे वित्तितार्कज्य	२६	६९
क्षीणचंद्रकुजसौरिभा	३०	१८९

	श्लो०	पृ०
क्षीणेंद्रपूर्णचंद्रज्यज्ञ	१९	१८१
ख		
खड्गो दंडशरासतोमर	१५	१३५
खरामर्तोऽप्यादिति	४७	२७२
ग		
गणेशविष्णुवाग्रमाः	३७	१९७
गंडांतं त्रिविधं त्यजेन्न	५	१६२
गंडांतैर्द्रमद्वलपात	५६	९७
गांधर्वादिबिवाहे	९३	३०३
गिरिशमुजगमित्राः	५०	२७४
गीर्वाणांबुप्रतिष्ठापरिणय	२६	१८६
गुरुर्लभकोणे कुजो	४	३२६
गुरुशुद्धिवशेन कन्यका	१२	२३२
गृहप्रवेशे यात्रा	२२	२०
गृहेशतत्स्त्रीसुख	६	४१८
गेहाद्वेहांतरमपि गम	९०	३९५
गेहाधारभेऽर्कभात्	१३	४२४
गोऽजांत्यकुंभेतर	५३	४७
गोधाजाहकसूकरा	१०१	४०५
गोसिंहनक्रमिधुनं	२	४१५
गोस्त्रीक्षये घात	२८	३४७
गौरीश्रवःकेतक	१	२

	श्लो०	पृ०
घटो क्षपो गौर्मिधुनं मेय	१६	१८
घस्त्रे तुलाली बधिरौ	७९	२९३
घोरार्कसंक्रमण	१	१२१

	श्लो०	पृ०
चंद्रे सूर्यादिसंयुक्ते	४३	२७०
चरेदथौजहायने	१	३१६
चापांत्यरो गोघटगे पतंगे	६४	२८५
चापे जीवे तनुस्ये	३	३२२
चित्राद्वीशौ शिवाश्चर्याः	१५	१८
चूडा वर्षातृतीयात्प्रभव	२९	१८९
चूडा व्रतं चापि विवा	१८	२४३
चेतोनिमित्तशकुनै	७५	३८५
चेह्नार्कौ सायना	१०४	३१०

श्लो०	पृ०
प्रवेशान्निर्गमं तस्मात्	७९ ३८८
प्रश्नतनोर्यदि लभे	५ २२५
प्रश्नलक्षणं यादृशापत्य	८ २२९
प्रश्ने गम्यदिगीशात्	७ ३३१
प्रस्थानमत्र धनुषां	९१ ३९५
प्रस्थाने भूमिपालो	९२ ३९६
प्रस्थाय हस्तेऽनिल	५० ३६७
प्राग्ब्रह्मौदनपाकाद्रतबंधा	५६ २१८
प्राच्यां गच्छेद्भजेनैव	८७ ३९४
प्राच्यादौ तरणिस्तनौ	४८ ३६६
प्रोक्ते दुष्टभकृट्के परि	३२ २५१

व

बहुकन्याजन्मराशेस्त्रि	४६ २०९
बधिरा धन्वितुलालयो	८० २९४
बुधालुराधामष्टम्यां	२१ २०

भ

भं नागतष्टं व्यय	७ ४१९
भद्रातिथी रविजभूतन	४९ ८६
भद्रानिद्रासंक्रमे दर्शरिक्ता	३ १६१
भद्राषष्ठीपर्वरिक्ताश्च संध्या	१६३
भाग्यार्थमश्रुतिमर्धेद्रवि	३२ ७५
भाद्रे चंद्रदशौ नभस्यन	१० १६
भाति स्थाप्यान्यब्धि	३३ ३५३
भार्या त्रिवर्गकरणं शुभ	१ २२३
भिक्षाशी यज्ञकृद्दीर्घजी	२० १८१
भुक्त्वा गच्छति यदि	९४ ३९८
भूपंचांकद्वयंग	२७ ३४७
भूमिद्वयबध्यद्रि	१ ३४९
भैषज्यं सल्लघुमृदुचरे	१५ ६१
भौमार्करिक्तामाधूने	१८ ४२९
आतरि सौरिभूमिसुतो	५६ ३७६

म

मघाकरस्वाति	३० ३४८
-------------	--------

श्लो०	पृ०
मघादिपंचपादेषु गुरुः	५० ४६
मनोद्विदैवानिलसौम्य	४८ २७३
मन्वाद्यास्त्रितिथी मघौ	५७ ५०
महीपतेरेकदिने	७७ ३८७
माणिक्यमुक्ताफलविद्रु	१० १५१
मार्तण्डे मृतपक्षणे	१५ ३३९
मासे चेतप्रथमे भवेत्स	१३ १७५
मासेश्वराः सितकुजेज्य	९ १६९
मित्राणि ध्रुमणेः कुजेज्य	२७ २४८
मित्रार्कध्रुववासवांबुपम	२५ ६८
मित्रे चास्य रिपुः शशी	२८ २४८
मिथुनकुंभमृगालिवृषा	१३ २३४
मिश्रोत्ररौद्रभुजगेंद्रवि	३३ ७६
मीनोक्षकर्कालिमृगस्त्रि	४५ २७२
मुद्राणां पातनं सङ्गुव	२० ६५
मूलद्वीशमघाचरध्रुवमृदु	२८ ७१
मूलाभिदासे नव पि	४६ ८३
मूलार्द्राभरणीपित्र्यमृगे	३९ ७९
मूलाहिमिश्रोत्रमधोमुखं	९ ५६
मूलेऽङ्गबाणाः द्वि	४९ २७३
मूलैर्द्रार्द्राहिभं सौरिस्ती	८ ५६
मृगात्कराच्छ्रुतेस्त्रयेऽश्वि	३८ १९७
मृगान्त्यचित्रामित्रर्क्ष मृदु	७ ५६
मृगे गत्वा शिवे स्थित्वा	४९ ३६७
मृगेज्यमित्रभाग्येषु	४२ ८१
मृतपक्षरवितिथि	१०८ ४११
मृतिभवनांशो यदि च	४६ २७२
मृत्युः षट्काष्टके ज्ञेयो	३१ २५१
मृत्युक्रकचदग्धादीनिदौ	४१ ३४
मृत्यौ स्वर्णतिलान्विपद्य	१३ १५३
मृदुध्रुवक्षिप्रचरे ज्ञे गुरौ	४१ ८०
मृदुध्रुवक्षिप्रचरेषु	३ ४४१
मेषादिगेऽर्केऽष्टशरा	१०० ३०८
मेषादिराशिजवधू	१०८ ३१३

	श्लो०	पृ०
धूने चंद्रे समुदयगे	५९	३७७
द्विजा क्षपालिकर्कटास्ततो	२२	२४५
द्वीशात्तोयाद्वासवात्पौष्ण	३०	२३
द्वीशाद्यपादत्रयजा क	२०	२४४
द्वौ द्वौ शृग्व्योः पंचंदौ	९०	३०१
अन्त्ये नवांशोऽद्रिगुणे	३	१४०

ध

धनुर्मेपसिहेषु	८	३३२
धर्मगे भास्करे वित्त	१९	३४२
धरणिदेवोऽथवा कन्य	११	२३२
धार्य लाजावर्तकं राहु	११	१५२
ध्रुवक्षिप्रमृदु	२	३१५
ध्रुवधान्ये जयनंदौ	१०	४२१
ध्वजादिकाः सर्वदिशि	५	४१७
ध्वांक्षे वज्रे मुदरे चेपु	२६	२२

न

नके भौमो गोहरिस्त्रीषु	२९	३४८
नगरप्रवेशविषया	३	३१८
नंदा च भद्रा च जया च	४	११
नंदा भद्रा नंदिकाख्या	५	१२
न पूर्वदिशि शक्रभे	१०	३३५
नवभूम्यः शिवचह्वयो	३१	३४८
नवांशं स्याच्चरक्षिप्रमृदुभे	३९	३७
न पृष्ठी न च द्वादशी	९	३३३
नांदीश्राद्धोत्तरं मातुः	५८	२१९
नासत्यान्तकवह्निवातु	१	५२
नास्यामृक्षं न तिथि	९७	३०५
निजनिजगणमध्ये प्रीति	३०	२४९
निर्वंधैः शशिकरमूल	५३	२७५
नृपाणां हितं क्षौरभे	३६	१९४
नृपेक्षणं सर्वकृतिश्च संग	१९	१३७
नेष्टं ग्रहक्षं सकलार्थ	३३	२७
नो कर्कनक्रक्षपकुंभ	२	३२१

श्लो० पृ०

प

पक्षादितस्त्वोजतिथौ	१७	१९
पक्षादितोऽर्कदलतंदुल	८५	३९२
पंचंधकाणलमानि मास	१९	१९
पंचम्यद्रिक्ताष्टरामरस	४४	३५
पंचमासाधिके मातुर्गर्भे	३१	१९१
पंचास्याजौ गोमृगौ तौ	५९	२८०
परिघाघं पंच शूले पद	३५	२८
पातोपग्रहलत्तासु नेष्टो	६२	२८३
पादोनरेखापरपूर्वयोजने	५४	४८
पापांतः पापयुग्मूने पापा	७	१५७
पापैस्तनौ रुद्धिधने	३	३२६
पापौ कर्तरिकारकौ रिपु	८६	२९८
पिंडीभूते दिनकृति	९८	३०६
पिंडे नवांकागगजा	११	४२३
पिण्डे गृहे चेतुकुच	४	३१८
पुरः पश्चाद्गोर्वात्यं	२७	१८८
पूर्णं निशीथे यदि संक्रमः	६	१२५
पूर्णदुतः प्राग्वदनं	१७	४२८
पुण्यध्रुवेंदुहरि	२६	४३४
पूर्वाभिपिण्यांतक	१२	३३८
पूर्वात्रयं याम्यमघे उग्रं	४	५५
पूर्वाद्दीशकृशानुसार्पयम	१७	६३
पूर्वार्धमाभेयमघा	१३	३३८
पूर्वाश्वीज्यमर्धेदुर्कर्ण	१७	३४०
पूर्वाह्ने ध्रुवमिश्रभे	११	३३६
पूर्वादितैः पुंसवनं विधेयं	१०	१७०
पृथ्वीवराहमभिपूज्य	२१	१८२
पापे पक्षत्यादिका	२०	३४३
पौष्णध्रुवाश्विकरपंचकवा	१०	५७
पौष्णध्रुवेंदुकरवातहयेषु	१२	१७४
पौष्णेशशाक्रादससूर्य	४१	२६५
प्रदक्षिणगताः श्रेष्ठा	१०४	४०७
प्रवासनाशौ मरणं जय	१५	१५४

	श्लो०	पृ०
वामांगे कोकिला पल्ली	१०२	४०६
वामो रविर्मृत्युसुता	५	४४४
वारादेर्घटिका द्विघ्नाः	५५	४९
वारे प्रोक्तं कालहोरासु	५६	५०
वारे भौमार्किहीने ध्रुव	२३	१८३
विचैत्रव्रतमासादौ विभौ	५९	२२०
वित्तगतः शशिपुत्रो	६०	३७७
विद्यानिरतः शुभराशि	५०	२१३
विधुकुजयुतलम्बे	५	३३०
विधोर्बलमवीक्ष्य	९४	३०३
विधौ सितांशगे सिते	५३	२१५
विनष्टार्थस्य लाभोऽधे	२३	६७
विपाशेरावतीतीरे शुतु	४०	३३
विप्रांश्च मिश्रभभृगौ तु	२	१२१
विप्राज्ञया तथोद्वाहे	१२	५९
विप्राणां व्रतबंधनं निग	३९	१९९
विप्राधीशौ भार्गवेज्यौ	४३	२०५
विप्राश्चैभफलान्न	९७	४०२
विशाखाश्रेयभे सौम्यो	५	५५
विश्वस्वातीवैष्णवपूर्वात्रय	१०	२३१
विषमभांशगतौ शशि	३	२२४
विषुवायनेषु परपूर्वमध्य	७७	२९२
वेदक्रमाच्छशिशिवाहिक	५७	२१९
वेदांगाष्टनवार्कद्वपक्ष	३६	३१
वेधोऽन्योन्यमसौ विरिं	५४	२७६
व्यन्त्यादितिध्रुवमघानिल	४०	८०
व्ययाष्टशुद्धोपचये लग्नगे	४४	८२
व्यये शनिः खेऽवनिज	८४	२९६
व्याघातगंडव्यतिपात	६०	२८२
व्रतबंधनदैवत	७६	३८६
व्रतबंधेऽष्टषडरिः फवर्जि	४२	२०४
श		
शक्राः पंच सिते शक्रा	११	१६
शक्रार्कदिग्वसुरसाब्ध्य	६३	२८४

	श्लो०	पृ०
शंखभेरीविपंचीरवैमंगलं	९	२२९
शराष्टदिकशक्रनगातिष्ठत्य	६१	२८३
शशांकभं सूर्यभतो	२६	३४७
शशांकसूर्यक्षयुतेर्भशेषे	६८	२८७
शाक्रश्रवःक्षिप्रमृदु	२	३२५
शाक्रेज्ये शतभानिले	५५	२७७
शाखेशवारतनुवीर्यमती	४४	२०६
शिवोऽजपादादष्टौ स्युर्भे	५१	२७४
शिवो नृयुग्मे द्वितनौ च	६२	११८
शुक्रज्जजीवशानिभूतनयस्य	३९	२६३
शुक्रारार्किषु दर्शभूतमदने	५०	८७
शुके जीवे तथा चंद्रे सूर्य	५२	२१४
शुक्ले पूर्वार्धेऽष्टमीपंच	४३	३५
शुचिशुक्रपौषतपसां	५४	२१६
शुद्धांबुरंध्रे विजनु	४	४४२
श्रुतित्रयमृदुक्षिप्रध्रुव	२	१६१
श्वश्रूः सितोऽर्कः श्वपुर	९१	३०२
श्वश्रूविनाशमहिजौ सुतरां	१९	२४३
ष		
षडशीत्याननं चापनृ	४	१२३
षष्टिं गतभं मुक्तघटी	१४	१५४
षष्ठाष्टस्यः प्रश्नलगाद्यर्दीदु	४	२२५
षष्ठ्यष्टमीभूतविधुक्षयेषु	७	१३
षष्ठ्यादितिथयो मंदा	६	१३
स		
संक्रांतिकालादुभयत्र	५	१२४
संक्रांतिधिष्ण्याधरधिष्ण्य	१८	१३७
संक्रांतियातघस्त्राद्यै	१०१	३०८
संधार्याः कुंतवर्मैष्वसन	२१	६६
संध्या त्रिनाडीप्रमितार्क	७	१२५
संशुद्धे मृतिभवने त्रिको	२५	१८५
समं मृदुक्षिप्रवसुश्रवो	१०	१३३
समगृहमध्ये शशिरवि	३८	२६३
समाद्रिपंचांकदिने	१	३१४
समुदयगे विबुध	६३	३७९

श्लो०	पृ०	श्लो०	पृ०
मेघेऽर्के सद्रतोद्वाहौ गंगा५१	४६	रिपुतनुनिधने	७० ३८१
मैत्रार्कपुण्याश्विनभौ ३५	३५५	रिपुलभ्रकर्महिवुके	६८ ३८०
मैत्र्यां राशिस्वामिनोरंदा ३३	२५७	रूपद्वयम्यमिभूराम	*२ ३४७
य		रेवापूर्वं गंडकीपश्चिमे च५२	४६
यदा लग्नांशेशो लघमय ७४	२९०	रौद्राहिशाक्रांशुपयाम्य ४७	८४
यदि पृच्छितनौ वसु ४	३३०	ल	
यदि भवति सितातिरिक्त ६	२२६	लग्नगतः स्याद्देव ५८	३७७
यदि मास्तु चतुर्षु ९५	३९९	लग्नाचंद्रान्मदनभवनगो ६५	२८५
यज्ञं द्वयंकमुत्तेश १	४१४	लग्नात्पापावृज्वनृजू व्य ४२	२६८
यद्येकस्मिन्निवसे ७८	३८७	लग्नाद्वायाः क्रमाद्देह १२	३६८
यात्रानिवृत्तौ शुभदं १०६	४०९	लग्नान्वरायेषु मृगुज २३	४३३
यात्रायां प्रविदितजन्मगां १	३२८	लग्ने चंद्रे वापि वर्गो ४३	३६४
याम्यत्रयविशाखेन्द्रसार्प ३८	७९	लग्ने जन्मक्षतन्वो १०९	४११
याम्यायने विष्णुपदे ८	१२७	लग्नेनाध्या याततिथ्यो ७०	२८८
यावच्चंद्रः पूषभात् ३९	३६२	लग्ने यदि जीवः ६९	३८१
यावश्चोत्तमदो निशांजन १६	१३५	लग्ने शुभे चाष्टमशुद्धि १४	६१
योगात्सिद्धिर्धरणि ५४	३७२	लवपतिशुभमित्रं वीक्ष- ७६	२९२
र		लवेशो लवं लग्नपो लग्न ७५	२९१
रक्षोनरामरगणाः क्रमतो २९	२४९	लाजाकुष्ठलाप्रियंगुघन १६	१५५
रवावर्यमा ब्रह्मरक्षश्च ५२	२७५	लाभाष्टमे चाद्यशरे रसां २	१४०
रवेर्भतोऽब्जभो २५	३४६	लाभो द्रव्यासिर्धनं २२	३४३
रसगुणशशिनागाध्या ७१	२८८	लाभो रामैः पुच्छगैः १४	४२४
रसालां पायसं कांजीं ८४	३९२	च	
राजसेवी वैश्यवृत्तिः ५१	२१४	चक्रास्तनीचोपगते ३८	३६१
राजाभिपेकः शुभ १	३२३	चक्रे भूरविभात् ६	४४६
रात्रौ चौररजौ दिवा ७२	२८९	चक्रं शुकेऽब्जे सुमुक्ता ९	१५१
राधामूलमृदुधुवर्क्षवरुण १३	६७	चध्वा वरस्यापि कुले त्रि१७	२४२
राशिः स्वजन्मसमये ६५	३६५	चन्ध्याचर्मतुपा ९९	४०४
राश्यादिगौ रविकुजौ १९	१५९	चर्जयेत्सर्वकार्येषु हस्ता २०	१९
राश्यैक्ये चेद्भिन्नमृक्षं ३६	२६१	चर्णो चश्यं तथा तारा २१	२४५
रिक्तानंदाष्टदशं हरिदि १७	१७८	चस्त्राणां नवभागकेषु च ११	५८
रिक्तारवर्ज्यं दिवसेऽति ६१	११६	वाताभ्राग्निमहीपचोर ६९	२८७
रिपुजन्मलग्नम ३	३२९	वाप्यारामतडागकूपभव ४६	३८

परिशिष्टम् ।

१-मुहूर्त-देवता-नक्षत्र-संज्ञाः (दिवसे)

सं.	मुहूर्तनाम	नक्षत्रम्	संज्ञा
१	शिव	आर्द्रा	दारुण-तीक्ष्ण
२	सार्प	आश्लेषा	दारुण-तीक्ष्ण
३	मित्र	अनुराधा	मृदु-मैत्र
४	पितृ	मघा	उग्र-क्रूर
५	वसु	धनिष्ठा	चर-चल
६	अंबु	पू. षा.	क्रूर-उग्र
७	विश्वेदेव	उ. षा.	ध्रुव-स्थिर
८	अभिजित्	अभिजित्	लघु-क्षिप्र
९	ब्रह्मा	रोहिणी	ध्रुव-स्थिर
१०	इंद्र	ज्येष्ठा	दारुण-तीक्ष्ण
११	इंद्राग्नि	विशाखा	मिश्र-साधारण
१२	निशाचर	मूल	दारुण-तीक्ष्ण
१३	जलाधीश	शततारका	चर-चल
१४	अर्यमा	उत्तराफल्गुनी	ध्रुव-स्थिर
१५	भग	पूर्वाफल्गुनी	क्रूर-उग्र

२-मुहूर्त-देवता-नक्षत्र-संज्ञाः (रात्रौ)

सं.	मुहूर्तनाम	नक्षत्रम्	संज्ञा
१	शिव	आर्द्रा	दारुण-तीक्ष्ण
२	अजैकपाद्	पूर्वाभाद्र०	क्रूर-उग्र
३	अहिर्बुध्न्य	उत्तरभाद्र०	ध्रुव-स्थिर
४	पूषा	रेवती	मृदु-मैत्र
५	दस्र	अश्विनी	लघु-क्षिप्र
६	यम	भरणी	क्रूर-उग्र
७	अग्नि	कृत्तिका	मिश्र-साधारण
८	ब्रह्मा	रोहिणी	ध्रुव-स्थिर
९	चंद्र	मृगशीर्ष	मृदु-मैत्र
१०	अदिति	पुनर्वसु	चर-चल
११	गुरु	पुष्य	लघु-क्षिप्र
१२	विष्णु	श्रवण	चर-चल
१३	सूर्य	हस्त	लघु-क्षिप्र
१४	त्वष्टा	चित्रा	मृदु-मैत्र
१५	वायु	स्वाती	चर-चल

१ परिशिष्टस्यास्ययोजनेनाधमर्णयन्ति सहृदयाः स्वसुहृदरा मृदु-कृष्णराम-वहालजी-माधवपुरकरशर्माण इति सानुनयं निवेदयति-संशोधकः ।

	श्लो०	पृ०		श्लो०	पृ०
सर्धसिन्धुपापयुक्तनु	३२	२४	स्नानस्य पाकशयन	२१	४३२
सहजे कुजो निधन	७२	३८३	स्पष्टार्कसंक्रांतिविहीन	२०	१३८
सहजे रविर्दशमभे	५५	३७५	स्यात्तैतिले नागचतुष्पदे	१३	१३४
सारैः करेज्यात्ममघा	२७	४३५	स्यादग्निहोत्रविधि	१	३२१
सितजीवभौमयुध	७१	३८२	स्याद्वादशांश इह राक्षित	४०	२६४
सितासितादौ सहृष्टे	८	१५०	स्याद्भूपाघटनं त्रिपुष्करचर	१९	६४
सिंहे गुरौ सिंहलवे विवा	४९	४५	स्यान्मल्लिका पाटलिका	१७	१३५
सिंहव्याघ्रवराहरासभग	१४	१३५	स्युर्धमे दक्षपुष्प्योरग	१८	३४१
सुतपरिणयात्पणमासांतः	१६	२३८	स्वजन्मराशोरिह वेधमाहु	५	१४३
सूर्यः सितो भूमि	४६	३६६	स्वर्गे शुचिमौष्टपदेपमाधे	५५	९६
सूर्यभाद्रिभि चंद्रे	३५	७७	स्वातीचित्रे त्रयोदश्यां	१३	१७
सूर्यभाद्रैदगोतर्क	२७	२२	स्वातीन्द्रपूर्वाशिवसार्पभे	४५	८२
सूर्यक्षाण्डगभैः शिर	२९	४३६	स्वात्यन्तकाहिवसु	१६	३४०
सूर्यादिवारे तिथयो भ	९	१५	स्वात्यादित्यमृदुद्विदेव	२७	७०
सूर्यारसौष्णस्फुजितोक्ष	१७	१५६	स्वात्यादित्ये श्रुतेस्त्रीणि	३	५४
सूर्येऽङ्गनासिंहघटेपु	९६	३०५	स्वेष्टायनक्षत्रभवो	४	४१६
सूर्येऽर्कमूलोत्तरपुष्यदा	२८	२२	स्वोच्चे शुके लग्नगे	२४	४३४
सूर्येऽपंचाग्निरसाष्टनंदा	८	१५	स्वोच्चे स्वभे स्वमैत्रे वा	४७	२१०
सूर्ये पटस्वरनागदिक्कानु	३८	३२			
सूर्यो रसांश्चे खयुगेऽग्नि	१	१४०	ह		
सैन्दूरस्वर्गोदयांश	१०६	३११	हर्षणवैष्टितिसाध्यव्यति	५८	२७९
सैव्याघमर्णयुवतीनगरा*	४१	२६५	हस्तानिलाश्विमृगमैत्रवसु	४	१६२
सैका तिथिर्षारयुता	३६	७८	हस्ताश्विपुष्याभिजितः	६	५५
सौख्यं ह्येनो भीति	२१	३४३	हस्तोच्छ्राया वेद	९५	३०४
सौख्यं लाभः कार्यसि	२३	३४३	हित्वैतांश्चैत्रपौषावमहरि	२४	१८४
सौम्यायने ज्येष्ठतपो	१	४३७	हित्वा मृगेंद्रं नरराशिव	२३	२४५
सौम्यायने सूर्यविधू	३६	३५९	हिमकिरणसुतो	६६	३७९



७—योनिकोष्टकम् (सु० चिं० ६।२५-२६)

योनिः—→वैरम् नक्षत्रम्		वैरम्←—योनिः नक्षत्रम्	
अश्व	अश्वि. श.	महिष	ह. खा.
गज	भ. रे.	सिंह	ध. पू. भा.,
मेष	कृ. पुष्य	वानर	पू. षा., श्र.
सर्प	रो. मृ.	नकुल	उ. षा. अभि.
श्वान	आर्द्रा. मू.	मृग	अनु. ज्ये.
मार्जार	पुन. आश्ले.	मूषक	म. पू. फ.
गौ	उ. फा. उ. भा.	व्याघ्र	चि. वि.

८—मैत्रीकोष्टकम् (सु० चिं० ६।२७-२८)

ग्रहाः	सू.	चं.	मं.	बु.	गु.	शु.	श.	रा.
मित्रा.	चं. मं. गु	र. बु.	र. चं. गु.	र. शु. रा.	र. चं. मं.	बु. रा. श.	बु. शु. रा.	बु. शु. श.
समाः	बु.	मं. गु. शु. श.	शु. श.	मं. श. गु.	श. रा.	मं. गु.	गु.	गु.
शत्रवः	श. शु. रा.	रा.	बु. रा.	चं.	बु. शु.	र. चं. मं.	र. चं. मं.	र. चं. मं.

९—गणकोष्टकम् (सु. ६।२९) १०—नाडीकोष्टकम् (सु. ६।३४)

देवः	मनुष्यः	राक्षसः	आद्या	मध्या	अंत्या
अश्वि. मृ.	भ. रो.	कृ. आश्ले.	अ. आर्द्रा.	भ. मृ.	कृ. रो.
पुन. पु.	आर्द्रा. पू. फ.	म. चि.	पुन. उ. फ.	पुष्य. पू. फ.	आश्ले. म.
ह. खा.	उ. फ. पू. षा.	वि. ज्ये.	ह. ज्ये.	चि. अनु.	खा. वि.
अनु. श्र.	उ. षा. पू. भा.	मू. ध.	मू. शत.	पू. षा., ध.	उ. षा., श्र.
रे.	उ. भाद्र.	शत.	पू. सा.	उ. भा.	रे.

३-नक्षत्र-चार-संज्ञाः

संज्ञा	वारः	नक्षत्रम्
ध्रुव-स्थिर उग्र-कूर चर-चल लघु-क्षिप्र मृदु-मैत्र मिश्र-साधारण दारुण-तीक्ष्ण	सूर्य भौम चंद्र गुरु शुक्र बुध शनि	रोहिणी, उ. फ., उ. पा., उ. भा. भरणी, मघा, पू. फ., पू. पा., पू. भा. पुन. स्वाती, श्रवण, धनिष्ठा, शतभिषक् अश्विनी, पुष्य, हस्त, अभिजित् मृगशीर्ष, चित्रा, अनुराधा, रेवती कृत्तिका, विशाखा आर्द्रा, आश्लेषा, ज्येष्ठा, मूल

४-वर्णकोष्टकम्

ब्राह्मण	क्षत्रिय	वैश्य	शूद्र
कर्क	मेघ	वृषभ	मिथुन
वृश्चिक	सिंह	कन्या	तुला
मीन	धनु	मकर	कुंभ

५-वक्ष्यकोष्टकम्

जलचर	चतुष्पाद	मनुष्य	वनचर	कीटक
कर्क	मेघ	मिथुन	सिंह	
मकर- उत्तरार्धम् मीन	वृषभ धनुः उत्तरार्धम् मकर- पूर्वार्धम्	कन्या तुला धनुः पूर्वार्धम् कुंभ		वृश्चिक

६-वर्गः

→ वैरवर्गः

गरुड अ, इ, उ, ए मार्जार क, ख, ग, घ, ङ सिंह च, छ, ज, झ, ञ श्वान ट, ठ, ड, ढ, ण वैरवर्गः	सर्प त, थ, द, ध, न मूषक प, फ, ब, भ, म मृग य, र, ल, व मेघ श, ष, स, ह वर्गः
---	---

११ वर्णगुणकोष्टकम् ॥ १२ नाडीगुणकोष्टकम्

वरस्य	प्रा.	क्ष.	व.	शु.	वरस्य	आ.	म.	जं.
कन्यायाः	प्रा.	१	०	०	०	आ.	०	०
	क्ष.	१	१	०	०	म.	०	०
	व.	१	१	१	०	जं.	०	०
	शु.	१	१	१	१			

१३ गणगुणकोष्टकम् ॥ १४ संक्षिप्तं तारागुणकोष्टकम् (सु. ६।२४)

वरस्य	दे.	म.	रा.	वरस्य	१ अ.	३ व.	अ.	व.
कन्यायाः	दे.	६	५	१	१ अ.	३	१॥	१, २
	म.	६	६	०	३ व.	१॥	०	३
	रा.	०	०	६				४, ६
								८, ९

१५ प्रीतिपडष्टकम्

मेघ	मिथुन	सिंह	तुला	धनुः	कुंभ
वृश्चिक	मकर	मीन	वृषभ	कर्क	कन्या

१६ मृत्युपडष्टकम्

मेघ	मिथुन	सिंह	तुला	धनुः	कुंभ
कन्या	वृश्चिक	मकर	मीन	वृषभ	कर्क

१७ शुभद्विर्द्वादशकम्

मीन	वृषभ	कर्क	सिंह	कन्या	वृश्चिक	मकर
मेघ	मिथुन	सिंह	कन्या	तुला	धनुः	कुंभ

१८ अशुभद्विर्द्वादशकम्

मेघ	मिथुन	तुला	धनुः	कुंभ
वृषभ	कर्क	वृश्चिक	मकर	मीन

१९ शुभनवपंचकम्

मेघ	वृषभ	मिथुन	सिंह	तुला	वृश्चिक	धनुः	मकर
सिंह	कन्या	तुला	धनुः	कुंभ	मीन	मेघ	वृषभ

२० अशुभनवपंचकम्

कर्क	कन्या	कुंभ	मीन
वृश्चिक	मकर	मिथुन	कर्क

